

విషయ సూచిక

1.	ఏనా వికృతి:	1
2.	విజయనగర రాజ్యము	36
3.	పిల్లలమట్టి పిన వీరభద్రుడు	41
	జై మిని భారతము	42
	శృంగార శాకుంతలము	127
4.	నంది తిమ్మన	199
	సారిజాతాపహరణము	199
5.	అల్లసాని పెద్దన	277
	మనుచరిత్ర	305
6.	శ్రీకృష్ణ దేవరాయలు	468
	ఆముక్త మాల్యద	473
7.	ధూర్జటి	604
	శ్రీ కాళహస్తిశ్వర శతకము	607
	శ్రీ కాళహస్తిశ్వర మాహాత్మ్యము	614
8.	సింహావలోకనము	637



తెనుగు దేశంబు నాయది తెనుగుఁ గవిని
తేనె లూరింతుఁ గవనంపుఁ దీరులందు
శిష్ట వంశంబువాడ నృసింహు నాత్మ
సంభవుండ లక్ష్మీకాంత శాస్త్రి నేను

ప రి చ య ము

నాకు పితృపాదులు శిష్టా సరసింహశాస్త్రిగారు. వారు షడ్వర్ణ సముల నామూలాగ్రముగా నభ్యసించిన మహా పండితులు. త్రిమత ముల నభ్యసించిన మహా మేధావి. ఉభయ భాషలయందు కావ్య ములు రచించిన సాహితీ చక్రవర్తి. తీస్త్రమగు విమర్శనాదృష్టి కల వారు. వారు నాకు గురుదేవు లగుట నా యదృష్టము. నిరంత రము వారి పాద సన్నిధియందుండు సవకాశము కలిగినది. నాకు లభించిన యీ కొలది పాండిత్యము వారి ప్రసాదము. వారిదగ్గర మనుచరిత్ర విష్ణుచిత్తీయములు చదువుట నా సుకృత ఫల పరిపాకము. ఆ సంగతి యీనాటికి నేను గుర్తించ కలిగితిని. దాని పరిణామమే యీ విజయనగర ఆంధ్ర కవులు. నా కొలది విజ్ఞానమునకు దోహద మొసరించి పుష్పితము గావించినవారు కోర్కొండభట్టరు కృష్ణమా చార్యులవారు. వారు నా మిత్రులు. సంస్కృతము తెలుగు. హిందీ అరవము పరిషియన్ భాషలతో వారు చదవని గ్రంథము లేదు. నాకు అవగతముకాని వైష్ణవ సంప్రదాయములను ఆళ్వారుల రచనలను ఆండాళ్లు పాటలను వాని యగ్రములను విమర్శన పూర్వకముగా వినిపించి నన్ను ధన్యుని గావించిరి. వారి పరిచయ ఫలమే నా తంజావూరు తెనుగుకవులు, విజయనగరాంధ్రకవు లందలి వైష్ణవమత ప్రదర్శనము. వారికి నా యభివందనములు.

నాకు మిగుల నభిమాన కావ్యములలో మనుచరిత్ర యొకటి. తరువాతిది విష్ణుచిత్తీయము. ఈ రెంటిని జోడించి మా తండ్రిగారు నాకు పాఠము చెప్పిరి. అందలి వేదాంత విషయములను కావ్య ప్రసంగములతోపాటు జతపరచి బోధించిరి. నాకు విద్యాభ్యాస కాలము నుండి పద్యములను గాని శ్లోకములను గాని వ్యాఖ్యానము లతోపాటు సునిసితమగు విమర్శనతో చదువుట యలవాటు. ఆ దృష్టియే తిరుపతి కవుల సాహిత్య సమీక్ష నన్ను న్రాయించినది.

తిరుపతి కవులనిన నాకు మిక్కిలి గౌరవము. వారి రచనలే నన్ను కవిగా చేసినవి. వారితోడి పరిచయము, వారి గ్రంథములలోని తియ్యతనము నన్ను గ్రంథ రూపమున వెలయింప నుద్దేశ పరచినవి. నా కోరిక సఫలమయినది. కృత కృత్యుడ నయితిని. లోకము దానిని బహుముఖముల వినుతించినది. ప్రకటించిన యారు మాసములలో ప్రతులయి పోయినవి. రెండవ ముద్రణ ప్రతులు దాదాపు కావచ్చినవి. తరువాత తంజావూరు తెనుగు కవులు రచించితిని. దానికి కారణము చేమకూర వేంకట రాజకవి, ముద్దు పల్లని రచనల మీద నాకుఁగల ప్రీతి. రాధికా సాంత్వనము పచ్చి శృంగారమని పెద్ద పెద్దవారు త్రోసిపుచ్చిరి. పిన్నవారు 'ఔను' అనిరి. వారికి వీరికి ఆ కావ్యమర్థము కాలేదు. అది మధుర భక్తి. సత్యము పరిశోధించి లోకమునకు చూపితిని. అందు కృతార్థుడ నయితిని. లోకము అభినుతించినది. ప్రశంసించినది. కనకాభిషేకము చేసినది. ఈ రెండు గ్రంథములు చదివిన నా మిత్రులు, పరిచయులు విజయ నగరాంధ్ర కవులను గురించియు పోతనగారి భాగవతమును గురించియు వ్రాయమని బలవంతి పరిచిరి. విజయనగరాంధ్ర కవులు వ్రాయ గలిగితిని. ఇది రెండు సంవత్సరముల కృషి. పంట బంగార మని యనినవారు కలరు. ఇంక లోకముకూడ పరిశీలించి నిర్ణయింప వలసి యున్నది. ఇది యారు వందలపబడి పేజీలగ్రంథము. ఎవరు దీనిని ప్రకటింతురా యను తలంపులేకుండ నిర్మలా ముద్రణాలయాధి కారులు నా యాపులు నగు పదిమి నారాయణమూర్తిగారు దీనిని ముద్రించి ప్రకటింతునని మొదటనే నాకు నుత్సాహము కల్పించిరి. నాకీ యభిప్రాయము కలిగించిన వారిలో వా రొకరు. సాహిత్య పిపాసి. పండిత కవి పక్షపాతి. అన్న మాట తప్పనివాడు. ఈ గ్రంథమును ముద్రించి వెలువరించెను. వారికి నా యభివాదములు.

మొగమోటము లేకుండ సత్యమును ప్రకటించుట విమర్శకుని పని. అట్టి సమయములందు ఒకొక్కప్పుడు కష్టపాటు వాటిల్లుచుండును. దానికి వెనుతీయుట నా తలంపు కాదు. శ్రీ విశ్వనాథ సత్యనారాయణగారు విఖ్యాత కవి సమ్రాట్టులు. పండితులు, విమర్శకులు.

వారికి తులయగువారు వారే. విశేషించి మా పితృపాదులకు శిష్యులు. నాకు మాన్యులు. చిరపరిచితులు. హితాభిలాషులు. వారు మను చరిత్రను గురించి విమర్శనను ప్రకటించిరి. దానిని సందర్భోచితముగా ప్రత్యాఖ్యానము చేయవలసి వచ్చినది. అది సాహసమయిన కావచ్చును. అది వారు తార్కిక వాదముగా పరిగణింపక సత్యమున్న పరిగ్రహింతురని నా నమ్మకము. తదితరుల విషయము నేను చెప్పవలసినది లేదు. అసూయాపరులయి తమ లోపములను పరిగణించు కొనలేక తెనుగు దేశమునందు మావంటి విమర్శకులు లేరను కొని అయినవి కానివి తప్పులని, పరాభవింప వచ్చి పరాభవము పొందిన అహంకార మతుల సంగతి పండితలోక మెరుంగును. చెడ పురుగునకు చెడ కొరుకుట స్వభావము. లోకము వారిని లక్ష్యము చేయదు. ఎంత జాగ్రత్తగా పంశీలించి చూచినను

కొన్ని జారు పాటులు

ఈ గ్రంథము నందును అక్కడక్కడ కనిపించినవి. ఇట్టి విమర్శ గ్రంథములు చదువువారు తప్పక శబ్ద విదులు, కావ్య, శాస్త్ర పరిజ్ఞానము కలవారయి యుందురు. కావున తెనుగునందు పొడమైన అచ్చు పొర పాటులు తమంతట తాము దిద్దుకొన గలరు. కొన్ని సాంస్కృతిక దోషములను మాత్రము తెలుపుచుంటిని.

380 పేజియందు 'శుశ్రూష స్వగురూన్' అను శ్లోకములోని చివరి రెండు పాదము లందలి చివరి పదములు 'భాగ్యేష్వనుత్సేకిని' యనియు కులస్యాధయః అనియు చదువుకొనునది. కామాంధోపి నప స్యతి యనియు 511 పేజీ యందు విగతో ఈశః యస్యసః వీశః అనియు చదువు కొనునది. ఇతరములగు దోషములు సవరించుకొనగలరు.

ఈ గ్రంథము అచ్చగుచున్న కాలమునందు నా దగ్గరనుండి విడి ఫారముల నెప్పటి కప్పుడు తీసికొనిపోయి మిగుల నుత్సాహముతో చదివిన సారస్వత ప్రియులు గలరు. ఇందు వెనుక ప్రకటించిన

రెండు విమర్శన గ్రంథముల కంటె గూడ నింతవరకు వెలువడని
 వినూతన విషయములు చాల గలవని బహు విధముల వారు ప్రసం
 గించుచు వచ్చిరి. నా ప్రయాస ఫలించినదని యానందించితిని.
 అవిలే వివిలే వని విలాపించు వారికంటె ఉన్నవానిలో వినూతనత్వము
 గ్రహించుకొన గలుగు వారి జీవితములు ధన్యములు. తప్పనుట చాల
 తేలిక. అందలి యొప్పును తెలిసి కొనుటలో ప్రతిభ యున్నది.

ఇట్లు,
 గ్రంథకర్త.



శ్రీ

బాలాత్రిపురసుందర్యైః

నమః

విజయనగరాంధ్రకవులు

౧

ఏషా వికృతిః

(తెలుగు భాష వికృతి. సంస్కృత ప్రాకృతములనుండి పుట్టినది. సంస్కృత ప్రాకృతము లార్య భాషలు. ఆంధ్రు లార్యులు.) వారి భాష సంస్కృతము. శాతవాహనుల కాలమునందు ప్రాకృతమే దేశమం దెల్లెడలను వ్యవహరింప బడినది. గ్రంథములు ప్రాకృతము నందు వ్రాయబడినవి. హోలుని సప్తశతీ నరయ వచ్చును. అనార్యులైన ఆంధ్రుల సంపర్కమున ప్రాకృతమునకు వికృతత్వము వాటిల్లినది. ఆంధ్రము వికృతి యైనది. (ఇచట ఆంధ్ర మనగా ఆంధ్ర దేశమునందు

వ్యవహరించిన భాష యని నా యభిప్రాయము.) ఇది పురాణ కాల
మందలి విషయము. (చరిత్రకాలమునందు తమిళులు రాజులైరి. కొన్ని
శతాబ్దములు ఆంధ్రదేశము వారి యేలుబడియందున్నది. ఆ కాలము
నందు ఆంధ్రభాష తమిళ సంస్కరదాయములను పుణికి పుచ్చుకొనినది.
తమిళ భాషా పదములను అలవరించుకొనినది. కన్నడుల సాంగత్యము
చేత కన్నడ పదములను సేకరించుకొన్నది. తురుష్కుల కాలమున
తురక పదములను చేర్చుకొన్నది. ఇది యాంధ్ర భాషా తత్వము.)
(ఆంధ్ర దేశమునకు త్రిలింగ దేశమని పేరు. త్రిలింగ శబ్ద భవము
తెలుంగు. అదియే తెనుగుగా మారినది.) తెనుగు ద్రవిడ భాషలలో
నొకటని కార్టెజ్ మొదలగు భాషా పరిశోధకుల అభిప్రాయము.
అది పొరపాటు. తమిళ భాష చాలవరకు హలంతశబ్దములు కలది.
(తెనుగు అజంత మగు భాష.) దాని కొక ప్రత్యేక స్వరూప మున్నది.
సంస్కరదాయ మున్నది. తమిళ భాషకు ద్రవిడ ప్రబంధములు ఆది
గ్రంథములు. ఆంధ్రము సంస్కృత ప్రాకృత భవంబయిన వికృతి భాష.
దీనికి మూల గ్రంథములు భారతాదులు. కావుననే ఆంధ్ర సాహిత్యము
సంస్కృత గ్రంథములకు అనువాదములతో ప్రారంభించినది. మొదటి
అనువాదము భారతము. దానికి ఆది కర్త నన్నయ. నన్నయ కాలము
నుండి శ్రీనాథుని కాలము వరకు గల కవు లందరు సంస్కృత
గ్రంథములనే తెనిగించుచు వచ్చిరి. అది ఆంధ్రీకరణ యుగము.
ఇట్లునుటచేత స్వతంత్ర కావ్యములు వెలువడ లేదని నా యభిప్రాయము
కాదు. షీర శైవ కవులగు పాల్కురికి సోమనాథాదులు బసవ పురా
ణము, పండితారాధ్య చరిత్ర, శివలింగ లీలలు, చెన్న బసవ పురా
ణము మొదలగు గ్రంథములను వ్రాసిరి. నన్నెచోడుడు శివ పురా
ణములోని పార్వతీ పరిణయము కథను తీసికొని స్వతంత్రము లగు కల్ప
నలను చేర్చి కుమార సంభవ మను మిశ్రమ కావ్యమును రచించెను.

భారతము

పంచమ వేదము. వేదములు ఋక్కు లనియు సంహిత లనియు రెండు తీరులుగా నున్నవి. ఋక్కులు మంత్రములు. సంహితలు కథలు. వ్యాసుడు పాండవుల కథను ఇతివృత్తముగా గ్రహించి సంహితలలోని కథలను లోక హితార్థము భారతమునందు పొందుపరచెను. కావున భారతము సంహిత యైనది. భారత సంహిత రచన బంధురు డయ్యె జగద్గీతంబుగాన్ అని నన్నయ నుడివెను. తదనుగుణముగా తన కవితా శయ్యను అమరించి నన్నయ భారతమును తెనిగించుటకు నారంభించెను. అతడు సంహితాభ్యాసుడు నానా పురాణ విజ్ఞాత. వాని రచనయందు నాయా సంప్రదాయములు గోచరించు చుండును. అది వాని రచనకు ఒక ప్రత్యేకత నాపాదించినది. ఈ విషయమును తంజావూరు తెలుగు కవులను గంధమునందు ముచ్చటించితిని. నన్నయ మితభాషి. కొలది పదములలో నమిత మగు భావములను స్ఫురింప చేయును. ఆ భావ ప్రదర్శనములో పాత్రల యాకార కేళిలను పాఠకుని మనసునకు తోపింప చేయును. దుష్కర్తుడు కణ్వా శ్రమమును చేరెను.

(అతి రుచిరాగతుం డయిన యాతనికిన్ హృదయ ప్రమోద మా
తతముగ నవ్వనంబున లతా లలనల్ మృదు లాని లాపన
గీత కుసు మాక్ష తావళులు సేసలు వెట్టిన యట్టి రేరి సం
పత దళిసి నిసాద మృదు భాషల దీవన లొప్ప నిచ్చుచున్.)

(నన్నయ ఆది పద్యములోని చతుర్థాశ్వాసమునందు శకుంతలా దుష్కర్తుల కథను దృశ్య ప్రబంధముగా తొంబది యైదు పద్యములలో విరచించెను.) అందు మొదట నెనిమిది పద్యములు కణ్వా శ్రమ వర్ణనము. అది ప్రథమ రంగ స్థలము. పై పద్యము కథారంభమునకు నాంది వంటిది. అచ్చటి లతా లలనలు దుష్కర్తుని మీద కుసు మాక్ష తావళులను చల్లిరి. అళిసి నిసాదములతో దీవెన లిచ్చిరి. ఇందు రూపకాలంకారము కలదు. అర్థశక్తి మూలమున భావి కాలమునందలి

శకుంతల! దుష్కర్మముల పరిణయమును వ్యంగ్యముగా స్ఫురింప చేసి నాడు అది మహాకవి. ఈ పద్యము వివాహములందు జరుగు యెదురు కోల యను లాంఛనమును మనస్సునకు తోపింప చేయును. శుభముహూరమునకు ముందు ఎదురు పోయి పెండ్లి కుమారుని తీసికొని వత్తురు. వేద మంత్రములతో అన్యు పాద్యాదికముల నొసంగుదురు. అక్షతలను చల్లి దీవింతురు. పెండ్లి వేదికకు కొని పోవుదురు. దీనిని మనస్సునం దుంచుకొని యీ పద్యమును నన్నయ రచించెను. దీని యందు ఒక విశేషాన్వయము కూడ ఇమిడి యున్నది. లతా లలనల్ అను చోట లతల వంటి వారయిన లలనలు అని ఉపమాన పూర్వపద కర్మధారయ సమాసముచేసి, అభినినినాద మృదు భాషలన్ అను నప్పుడు ఆడు తుమ్మెదల నినాదముల వంటి మృదు భాషణములతో నని అర్థము చెప్పచో, నొక విచిత్ర మగు భావ ముప్పల్లిను. అనటి లతల వంటి మనోజ్ఞ రూపము కల స్త్రీలు ఆడు తుమ్మెదల నినాదముల వంటి మృదు భాషలతో కుసుమాక్ష తావళులను చల్లి దీవించి రను అర్థాంతరము కలుగును. ఇది కూడ నన్నయ గారి యభిప్రాయమై యుండును. అట్లు కానిచో ఈ పద్య రచన యిట్లుండదు. లలనలు చల్లినవి కుసుమములు. అవి అనిలాపవర్జితములు. కోసినవి కావు. ఆశ్రమ వాసులకు అహింస పరమ ధర్మము. ఒరులకు హాని చేయుట వారిచ్చగింపదు. రాలిన పండ్లను ఆరగింతురు. నేల జారిన తృణ ధాన్యములను వండుకొందురు. శబరి నేల రాలిన జంబూ ఫలములను రామున కర్పించినది. తనకు మిగుల ప్రీతి కరములైనను కుసుమ పల్లవములను చిదిమెడిది కాదు శకుంతల.

పాతుం న ప్రథమం వ్యవస్యతి జలం యుష్మా స్వప్రీతేషు యా
నాదతేపి యమండ నాపి భవతాం స్నేహేన యా పల్లవం
ఆద్యే వః కుసుమ ప్రసూతి సమయే యస్యా భవ త్యుత్సవః
సేయం యాతి శకుంతలా పతి గృహం స ర్వై రనుజ్ఞాయతాం.

ఇది ఆశ్రమ వాసుల ధర్మము. అనిలాపవర్జితము లైన కుసుమము లనుటచేత కణ్వాశ్రమ వాసులు హింసా కృత్యమునకు సహింస రని అందలి నిగూఢార్థము. ఇట్టి అన్వయముచేత నన్నయ తన నానా దుచి రాళ్ల సూక్తి నిధిత్వమును ప్రకటించెను. దుష్కర్మములు కణ్వాశ్రమమును చేరుకొనెను. అందు శకుంతలను గాంచెను. ఆమెయు ననంత విలాసం బున జయంతుని బోలె నున్న దుష్కర్మముని గుర్తించెను. ఇది కథా వస్తువునకు బీజము. ఆస నార్ఘ్య పాద్యాది విధులం బూజించెను. అనంతరము దుష్కర్మము

క్రచ్చుట వేట వచ్చి యిట కణ్వ మహామునిఁ జూచి పోవఁగా
వచ్చితి మెందుఁ బోయి రొకొ వారు

అని ప్రశ్నించెను. దీనితో నాటక మారంభ మగుచున్నది. రాజులకు వేట యొక వినోదము. దేశము శాంతి యుత్తమై యున్నప్పుడు పర రాజుల యెత్తిడి లేని సమయములందు రాజులు వేటకు పోవుచుందురు. వేట వచ్చి అనుటచేత తాను మహారాజు ననియు సరావసీపతులవలని భయము లేనివాడ ననియు నిగూఢ మగు నొక యర్థము అందిమిడి యున్నది. ఇందు మూలమున దుష్కర్మముని పరాక్రమము వైరి భయం కర మగు దోర్బలము స్ఫురించు చున్నది. కణ్వ మహామునిఁ జూడగా వచ్చితిమి అనుట వలన దుష్కర్మముని వినయాది సర్వణ శీలములు ప్రకటితము లగుచున్నవి. వాక్యంతమునందు బహువచన ప్రయోగము చేత దుష్కర్మముని రాజసము వెల్లడి యగు చున్నది. ఎందుఁ బోయిరొకొ అనునది తరువాతి వాక్యము. ఒకొ అని వాడుటచేత దుష్కర్మము డీ వాక్యమును శకుంతల నుండి ముఖము నావలి వైపునకు మరలించుకొని వైవంక చూచుచు ననియెనని తోపక తప్పదు. ఇందు మూలమున ఆశ్రమ వాసినులైన కన్యల యెడ వాని పరాజ్ఞుభిత స్ఫుట మగు చున్నది. ఈ రెండు వాక్యములచేత నన్నయ దుష్కర్మమునియందు పరాక్రమము అవి

కత్తనత్వము రాజసము పరస్త్రీ పరాఙ్ముఖత్వము నిరూపించినాడు. అతని నొక ధీరోదాత్ర నాయకునిగా రూపొందించినాడు. ఇది నన్నయలోని గొప్పతనము. దుష్ట్యంతుని ప్రశ్నకు శకుంతల

వా

రిచ్చట నుండి యీ క్షణమ యేగిరి కానకుఁ బండ్లు దేర మీ
వచ్చు టెఱింగి రేని జన వల్లభ వారును వత్తు రింతకున్.

అని సమాధానము చెప్పెను. ఆమె దుష్ట్యంతుని చూచినది. వాని అంద చందములకు మనస్సునం దబ్బుర వోయినది. వానియం దను రాగ మంకురించినది. అందు మూలమున సంభ్రమంబు పొడసూపినది. కణ్వు డాశ్రమమునందు లేడు. దుష్ట్యంతుడు వెడలిపోవు నేమో యని యామె భయము. వాని నెట్లయినను నిలువరింప వలయు నని మనస్సు తహతహ లాడినది. దాని కనుగుణముగ వా రిచ్చట నుండి యీ క్షణమ యేగిరి అని సమాధానము చెప్పినది శకుంతల. ఇందలి యిచ్చట నుండి యీక్షణమయను రెండు పదములు రెండు సాన తీరిన జాతి రత్నములు. వానియందు శకుంతలహృదయములోని యావేగము ఊబలాటము విస్ఫుష్టముగ గోచరించును. కణ్వుమహాఋషులు ఇప్పటివరకు నిచ్చటనే యుండిరి. మీరు వచ్చెడు ఈ క్షణముననే ఆశ్రమమునుండి పండ్లు తేర కానకు సరిగిరి. మీరాకయు వారిపోకయు నేక కాలము ననే జరిగినది. కావున వారెంతో దూరము పోయి యుండరు. అందు మూలమున మీ రాక వారి కెల్లయినను తెలియగలదు. అల్లు తెలియ గానే మరలి రాక తప్పరు. అంతవరకు మీ రిచ్చటనే యుండవలసినది అని నిగూఢముగ సర్పించినది. కాని ఆమె మనస్సు సరిగా గు రింప జేమో యను వెరపు పొడమినది. ఆ వెరపు ఆమెను ఊరకుండనీయ లేదు. వెంటనే వారు వచ్చునంత వరకు నొక్క ముహూర్తం బుండునది అని కోరినది. ఇందు శకుంతలా దుష్ట్యంతులు ఆలంబన విభావములు

దుష్కృతుని అనంత విలాసము శకుంతల యెడ నుద్దీపన విభావమైనది.
అది ఆమె యందు అనురాగంపు మొలకలను అంకురింప చేసినది. ఇందు
వ్యంగ్య రూపమున స్ఫురించుచున్న భయము ఆవేగము వ్యభిచారి
భావములు. ఇట్లు నన్నయ కొలది శబ్దములలో నిగూఢ మగు భావము
లను వ్యంగ్య రూపమున స్ఫురింప చేయుటయందు అతి నిపుణుడు.
అట్టి నైపుణ్యము మరెవ్వరియందును కానరాదు. ఆ మహాకవి పద
ముల పొందికలో లాస్యమును స్ఫురింప చేయును. అందు తాళ గతులు
వీనుల విందుగ వినిపించును. కన్త్రా వినతలు సముద్ర తీరమునకు వచ్చిరి.
అచట నాచు

వివిధోత్తుంగ తరంగ ఘట్టన చల ద్వేలావ నైలావలీ
లవలీ లుంగ లవంగ సంగత లతా లాస్యంబు లీక్షించుచున్.

చని నారట. ఇందు లతా లాస్యంబులకు అనుగుణముగా లుంగ
లవంగ సంగత అను శబ్దములలో తాళ గతులను చొనిపించినాడు
నన్నయ. ఆ మహాకవి పదముల కూర్పులో చిరుగజ్జెగముల మొర
యింపులు వినిపించును.

క్వణ దణు కింకిణీ కలిత కాంచన కాంచి కలాపమున్ రణ
న్యణి కల నూపురంబులు సమ ధ్వని నొప్పగ భక్తి బాద చా
రిణి యయి

రైవత కాద్రికి వచ్చినదట సుభద్ర. ఈ సమాసంపు కూర్పులో ణ
కారము వృత్త్యనుస్సాసగా స్పృశ్తరించి పాఠకుల చెవి దోయికి కాంచన
కాంచి కలాపములోని కింకిణీ రవమును మణి నూపురముల రణనమును
సమానముగ వినిపింప చేసినాడు నన్నయ. ఇది యా మహామహుని
అక్షర రమ్యత. నన్నయ రచనలయందు పాత్రల రూప కల్పనలలో
శిల్పము కాన్పించదు. అది తిక్కన పాలిటి సొమ్ము. తిక్కన నన్నయ
వంటివాడు కాడు. అతడు మూలకారి. పలుకు చతురత కలవాడు. విపుల

వి జ య న గ రా ం ధ్ర క పు టి

భాషి: కోప మొదవె నేని మొగమోటము పోవు వాడుకాడు. అస
తలంచిన నాల్గు మాటలు ముఖ మెదుటనే యనగల తెంపు వాని
కున్నది. తిక్కన రచనలయందు ఆయా గుణములు పరిస్ఫుటముగ
గోచరించును. అతడు చెప్ప దలచుకొన్న విషయమును విపులముగ
మనస్సున కెక్కు నట్లు చెప్పుట వాని స్వభావము. కావున వాని వర్ణన
లందు శిల్పము అమరి యుండును. రూప కల్పనలు మనో నయనమునకు
నిండా ర కనిపించును.

అల్లదనంబున నడపు మైకొనఁ జూచు

నడపు కాంతికి వింత తొడపు గాఁగ

వెడ వెడ నూఁగారి వింతయై యేర్పడు

దేరని వఘులలో నారు నిగుడ

నిట్టలు ద్రోచుచు నెరవుల కల మేర

నెల్లను బిగి యెక్కి యేర్పడంగఁ

దెలుపును గప్పును వెలయంగ మెఱుఁ గెక్కు

తారకంబులఁ గల్గి తనము దొడరఁ

జరణములును నడుము జన్నులు గన్నులు

జవ్వనంబు చెన్ను నివ్వటిల్లు

చునికిఁ దెలుపుచుండ నుత్తర సనుదెంచె

నలరు విలుతు పువ్వు టమ్ము వోలె.

ఇది నిండు ప్రాయంపు మేని యంగంబుల జిగి బిగువులం పొరయని
నాటి యుత్తర రూప కల్పనము. అపు డామె ముగ్ధ. ఒక యేడాది గడచి
నది, నిండారు జవ్వనంపు మేని బెడంగులు కోటి కెక్కినవి. అట్టి యెడ
తిక్కన

అడుగుల నునుఁ గాంతి నయ్యెడ పద్మరా
 గంబుల నెలకట్టు కరణి నొప్పుఁ
 బాలిండ్లు దను వెడ వ్రాలింపఁ జెన్నొందు
 నసదుఁ గౌఁదీఁగె యల్లాడు చుండఁ
 దటి వేచి వెనువెంటఁ దగులు కామాంధకా
 రము లీలఁ గ్రొవ్వెద గొమరు మిగులఁ
 గల్గ భూషణ మాక్తిక ప్రభా డోలన
 మీక్షణ దీప్తుల నినుమడింప

నందియల మొరపంబున కరుగు దెంచి
 ప్రోది రాయంచ రయమునఁ బోవు నవ్వి
 ధంబు దగ నభ్యసించు చందములఁ దోన
 చనఁగ ను తర న ర్తన శాల కరిగె.

అని వర్ణించెను. ఇప్పు డామె ప్రోధ. ఆ ప్రోధ తనము ఆ రూప కల్పన
 యందు గోచరించును. రెండు పద్యములను ఒకటి వెంట నింకొకటి
 చదివి చూచినచో నా యా కాలములందలి యుత్తర రూప రేఖలు
 కన్నుల యెదుట వచ్చి నిలుచును. వాని యందలి తారతమ్యము
 పాఠకులకు కనిపించును. ఆ యా వర్ణనా విశేషములకు అబ్బురపడి
 వహస్వా యని చిరు నవ్వులు పొలయ తిక్కన శిల్పమునందలి వైశద్య
 మును పాఠకుడు వినుతించును. తిక్కన గంటము మిగుల వాడి యైనది.
 ఎండెటువంటి వంపులు సొంపులు కలవో వానిని వీస మైనను వాసి పోసి
 యక చిత్రించి అంద చందములను తీర్చి దిద్ది పాఠకుని కనుల యెదుట
 రూపములను నిలుప గలదు. ఒక్కొక్కప్పు డా రూప కల్పనము అలం
 కారి సహితమయి పాఠకుని యూహకు పని కల్పించుచుండును.

ఎలదీగఁ గప్పిన లలిత పరాగంబు
 క్రీయ మేన మేదిని రేణు వొప్పఁ
 జంపకంబున నవ సౌరభం బెసఁగెడు
 కరణి నాసిక వేడి గాడ్పు నిగుడఁ
 దోయజ దళముల తుది మంచు దొరఁగెడు
 గతిఁ గన్నుఁగవ నశ్రు కణము లురుల
 నిందు బింబము మీఁది కందు చందంబునఁ
 గురులు నెమ్మొగమున నెరసి యుండ

సర్వ జన వంద్యమైన పాంచాలి సింహ
 బలునిచే నివ్విధంబున భంగపాటు
 దనకు వచ్చిన నెంతయు నైన్య మొంది
 యవ్వైరాటుని సభఁ జేర నరిగి నిలిచి

నది. ఈ పద్యమునం దుపమాలంకారము కలదు. అందు మూలమున
 చ్రాపది శరీరము ఎలదీగ వలె లలిత కోమల మయిన దనియు నాసిక
 చంపకము వలె మనోహర మయిన దనియు కనులు కమల దళముల
 వలె నాయతములయి చెవులను దాకుచున్న వనియు కురులు చంద్రు
 రులోని కందు వలె నల్లని వనియు సూచింప బడినవి. ఇది యాహు
 సహజ స్వరూపము. ఆమె సింహబలునిచే తరుముకొని రాబడినది.
 ఆ కారణముచేత నామె శరీరమునందు పుష్పాక్షి వంటి దుమ్ము అలము
 కొన్నది. నాసికనుండి సువాసన గల వేడి నిష్క్వార్పులు పోలయు
 చున్నవి. కంటి కొనల నుండి యశ్రువులు జారు చున్నవి. చందురూపి
 బోలు ముఖము మీద పడి కురులు తూగాడు చున్నవి. అని యప్పటికి
 రూపమును చిత్రించినాడు తిక్కన. ఇట్టి యలంకారము చొనిపించుటచేత
 పాత్రయొక్క సహజ స్వరూపము వర్ణింప బడుటయే గాక ప్రకరణమును
 బట్టి యప్పటి యాకారము కూడ వర్ణిత మగుచుండును. రెండు రూప

ములు పాఠకుని చిత్త నయనములకు గోచరించును. వాని యందలి తారతమ్య మూహ కందించును. దానిని తలంచుకొని పాఠకుడు రసా విష్టు డగును. ఆ మహిమ యా యలంకారమునం దున్నది. ఇట్టి వర్ణనలలో నుభయ శిల్పమే కాక కావ్యత్వ మున్నది. రస మున్నది. మనోహరత యున్నది. అంద చందము లున్నవి. జీవ మున్నది. శిల్పి వాడియగు తన శాణముతో వంపులు సొంపులు తీర్చి దిద్ది నగ్నమగు స్రతిమను తయారు చేయును. దానికి సన్నని సున్నితంపుఁ దెలి ప్పట్టు వలిపము కట్టి సర్వాలంకారములు పెట్టి నప్పుడు వినూతన మగు శోభ సజీవ మగు కళ వాటిల్లును. అట్టి రూపమును పరిశీలించు నపుడు శిల్పి తీర్చిదిద్దిన యసలు రూపము వస్త్రాద్యలంకారములలో నుండి దోబూచు లాడును. దృశ్యకుని చిత్తము నువ్విఱు లూరించును. నిజ స్వరూపము నూహకు తెచ్చుకొనును. వైషద్య మటువంటిది. ఒక పాత్రను స్వభావ సిద్ధముగా నున్నది యన్నటుల వర్ణించుట కంటె ఒకొక్కప్పుడు అలంకార సహితమయిన యిట్టి శిల్ప ప్రదర్శనములో కవి చతురతయు వైదుష్యము గొప్పతనము కలదు. కవి హృదయము నగ్నముచేసికొని చదివి నప్పుడు పాఠకుని కానందము వెల్లివిరియును. ఇట్టి శిల్ప కళా ప్రసిద్ధములయిన పద్యములు తిక్కనగారి భారతమునందు పెక్కు గలవు. ఇవి ఆయన స్వయం సమృద్ధితములు కావు. ఇట్టి రచనా చాతుర్యము నకు దారి చూపినవాడు నన్నె చోడుడు. ఆయన కుమారి సంభవమునందు

అరుణాంఘ్రి తల దీప్తి నవనీ తలం బెల్లెఁ

బద్ధరాగ స్థల భాతి నొనర

వద నేందు కాంతి దిగ్బదన కైరవముల

కాల చంద్రాతప లీల నెఱయ

సద్ధ తారుణ ద్యుతి నారణ్య తరు లతా
 సమితి పల్లవిత విభ్రమముఁ బడయఁ
 తను లత సుధియు నెత్తావి గైకొని సమీ
 రుండు గంధవహుఁ డను రూఢిఁ దనర

వజ్రలు నయన రుచులు వన మయూరములు వి
 ద్యుల్ల తావలోక నోత్సవంబుఁ
 భారయఁ నరుగుదెంచెఁ దగు వన స్థలి సువి
 రాజితముగ శైలరాజ తనయ.

అసి తోత్పలములపై నరణేందు దీధితు
 లెల సెనాఁ గనుఁ గవ లెఱ్ఱ నయ్యెఁ
 ధోవలపైఁ బ్రా లేయ లనములు దనరెనా
 మొగములఁ బేర్చిందు లెగయుఁదెంచెఁ
 గలహంస పదుపులు గాళ్ళందుఁ దొడరెనా
 మట్టంపు నడపులు మందటిల్లెఁ
 దరుణ వల్లరులపైఁ బురి నమ్ము లూఁగెనా
 పెన్నులఁ గ్రొవ్వెదల్ విరిసి ప్రేతఁ

బర్హ తావలిఁ దొలు మొల్ల పండ్ల రసము
 ద్రావె నన ముద్దుఁ బలుకులు దడుమ నయ్యె
 మధు మదాసక్తి నిజ రూప మహిమ లెడసి
 యభిన వాంగ ప్రభాసిత లైరి సతులు.

యిట్టి పద్యములు చాల కలవు. వీనిని తిక్కనగారి పద్యములతో సరి
 పోల్చి చూచినచో రచనా విధానమునందె కాక భావములందును
 నన్నెచోడుని అనుకరించె నని తోచును. ఇంక కోపావేశము కలిగి
 నపుడు వెనక ముందర చూచుట యుండదు. తన యావేశమంతయు

వెడల నుడివిన గాని యాగడు. ఇది తిక్కనగారి స్వభావము. దీనినే ద్రాపది పాత్రయందు ప్రకటించెను. ద్రాపది విరటుని కొలువు చొచ్చినది. సింహబలుని యాగడము మహారాజుతో విన్నవించుకొనినది. ధర్మరాజుడు

పలు పోకలఁ బోవుచు వి

చ్చలవిడ నాట్యంబు సూపు చాడ్పున నిచటం

గుల సతుల గలువ చందము

దొలఁగఁగ నిట్లునికి దగునె తోయజ వదనా.

అనెను. ద్రాపది యెడలు మండినది. కారము రాచుకొని నటు లయినది. ఆమె దెబ్బ తినిన భుజంగము. మరల దండ తాడిత మైనది. కోపము రెండితలు పెరిగినది. ధర్మరాజునందు కల గౌరవ మైనను తలంప లేదు. భర్త యని పరిగణింప లేదు. బుసలు కొట్టుచు

నాదు వల్లభుండు నటుఁ డింతి నిక్కంబు

పెద్దవారి యట్ల పిన్నవారు

గానఁ బతుల విధమ కాక యే శైలూషి

గా ననంగ రాదు కంకభట్ట.

అట్లుగుటం జేసి నాకు నాట్యంబును బరిచితంబ. మత్పతి శైలూషుండ కాఁడు కితవుండునుం గావున జూదరి యాలికి గరువతనం బెక్కఁడియది.

అని సమాధానము చెప్పినది. అందు నలువురి నొక్కసారి చుట్టు పెట్టినది. మనస్సులోని యక్క-స్సు ఆవేశము కోపము పరితాపము ఒక్క సారిగా వెడల గ్రక్కినది. నూటలతో కసి తీర్చుకొనినది. అప్పటికి గాని ఆమె యావేశము చల్లార లేదు. శ్రీకృష్ణుండు రాయ బారియై హస్తినా పురమునకు బయలుదేరెను. ద్రాపది తాను పడిన భంగపాటులను వానితో చెప్పుకొనినది.

వరమునఁ బుట్టితిన్ భరత వంశముఁ జొచ్చితి నందు బాండు భూ
వరునకుఁ గోడ లైతి జన వంద్యులఁ బొందితి నీతి విక్రమ
స్థిరులగు పుత్రులం బడసితిన్ సహజన్ముల ప్రాపు గాంచితిన్
సరసిజ నాభ యన్నిటఁ బ్రశస్తి నెక్కిన దాన నెంతయున్.

నీవు సుభద్ర కంటఁ గడు నెయ్యము గారవముం దలిర్ప సం
భావన సేయు దిట్టి ననుఁ బంకజ నాభ యొకండు రాజసూ
యావభృతంబునందు శుచియై పెనుపొందిన వేణి వట్టి యీ
యేవురుఁ జూడఁగా సభకు నీడ్చెఁ గులాంగన నిట్లానరురే.

అని తన ఘనతను నిరూపించు కొనుటఁగో ప్రారంభించినది ద్రాపది.
అంతటితో నామె యూరకుండ లేదు. ఈ యేవురు చూడఁగా సభకు
నీడ్చె నని యొక్క యెత్తిపొడుపు మాట విసరినది. ఇందు మూల
మున తన భర్తలు అయిదుగురుండియు శక్తి విహీనులయి యేమియు
చేయలేక బామ్మల వలె కన్ను లప్పగించి యూరకుండి రని భావమును
వెళ్ళ బుచ్చినది. అది నిగూఢముగా ఆ వాక్యమునందు నివురు గప్పిన
నిప్పువలె నిమిడి యున్నది. దానిని తన భర్తలు శ్రీకృష్ణుడును
గ్రహింప లేరని కాబోలు

ఆ సభ కేక వస్త్ర యగు నట్టి ననుం గొని వచ్చి నొంచు దు
శ్శాసనుఁ జూచుచుం బతు లసంభ్రములై తగు చేష్ట లేక నా
యాసలు మాని చిత్రముల యాకృతి

నుండి రని విపులీకరించినది. ఇది ఆమెకు భర్తల యెడ గల విద్వేషము
కాదు. జరిగిన భంగపాటును జ్ఞప్తికి తెచ్చి యుద్ధ కార్యాచరణకు
నుద్రేకితులను చేయుట. ద్రాపదికి సంధి మాట గిట్ట లేదు. యుద్ధము
కావలయును. ధర్మజుడు అయి దూర్భిచ్చిన చాలు ననెను. అన్న

మాట శ్రోసివేయ లేక తమ్ములు సరే ననిరి. ద్రాపది కది యొడలు మండించినది. నిద్ర మత్తునం దున్న సింగమునకు కోల యేటు వలె తన భర్తలను ఉద్రేక పూరితులను చేయ వలె నని ఆమె ఆశయము. అంతటితో ఆమె కోపము ముగియ లేదు. ఇంకొక మెట్టు పైకి పోయినది.

ద్రాపది బంధురం బయిన క్రొమ్ముడి గ్రమ్మున విడ్చి వెండ్రుకల్ దావల చేతఁ బూని యసిల చ్చవిఁ బొల్పు మహా భుజంగమో నా విలసిల్లి వేలఁగ మనంబునఁ బొంగు విషాద రోషముల్ గావఁగ లేక బాష్పములు గ్రమ్మఁగ దిగ్గన లేచి యారయె

ఆమె రోషము ఇనుమడించినది. ఇంక కూర్చుండ లేక పోయినది. ఉద్రేకమున లేచినది. ఈ వెండ్రుకలను బట్టి యూడ్చిన దుశ్శసేనుని తనువు ఇంత లింతలు తునుకలై చెదరి యాపరిన గాని నాయుడు కారదు. రాజ రాజ పీఠుంగు ధగ్మనందనుఁడు నేనును కన్నార చూడమేని భీమసేనుని బాహు బలంబును కఱి విక్రమంబును కాల্পనా యన్నది. ఆమె భర్తలను లక్ష్మి పెట్టలేకు. రాజరాజయ్యుఁ దుర్యోధనుని చీరికిం గొనలేదు. మనస్సునందలి యావేశము తుట్టతుపి బొట్టు వరకు విపులముగ వెల్వరించిన గాని సంతృప్తి నొందలేదు. వృద్ధుడును, మామగారును నగు భృతరాష్ట్ర నైనను మన్నింప లేదు.

అరయమిం జేసి కోడలన కప్పడు దాసిగఁ జేసె సమ్మహా పురుషుని పాలికిం బతులు వోవఁగ వీరలతోన యేను జెచ్చెరఁ జని కోటరంబు దగఁ జేయుదునో యటు గాక పాడియై వరవుడ మోపి చేయుదునో వారికి మాధవ నిశ్చయింపుమా.

అని యడిగినది ద్రాపది శ్రీకృష్ణుని. దానికి సమాధానము లేదు. కృష్ణుని సంతవాడు ఆమె మాటలకు నోరు మెదల్పలేక పోయినాడు. ధృతరాష్ట్రుడు మహా పురుషుండట. అది నిందా గర్భితము. దెప్పిబాడవు. ఒక విధముగ పరిహాసము ఎడ్డేవ దాని యం దిమిడి యున్నది. ఇది యంతయు తిక్కనగారి రచనా నైపుణ్యము. భావములు వ్యాసుని వైన కావచ్చును. వెన్నవలె మెత్తనైన తెలుగు భాషలో బల్లముల కంటె వాడి యయిన తీవ్రత ఆవేగము ఆవేశము రోషము. పరిహాసము పదములలో నెలకొల్పిన తిక్కనగారి నేర్పు వినుతినప దగినది. ఇది ఆయన స్వభావమునకు మనస్సునకు పాండిత్యమునకు ప్రతి బింబము. అంతటివాడు కావుననే ఒక మండలాధిపతికి మంత్రియయి యుండి గణపతి రుద్ర దేవుని వంటి మహారాజును లోబరచుకొని మనుమసిద్ధికి రాజ్య మిప్పించ గలిగినాడు. శ్రీకృష్ణుని రాయబారంపు కథా సోపేలో ద్రాపది వాక్యములకు ఒక విశిష్టత యున్నది. పాండవుల వాక్యము లన్నియు నొక యెత్తు, ద్రాపది మాటలు ఒక యెత్తు. అవి సానపెట్టి మొన తేర్చి పదును గావించిన బల్లములు. వానితో తన యిచ్చ వచ్చినట్లు పాండవ కౌరవుల మర్మములు డుస్సిపోవు నట్లు ఇటు నటు పొడిచినది. ఆమె మాటల నోటిది. ఆవేశ పూరితమైన చిత్తము నందు మాటలు నిల్పుకొన లేక పోయినది. నోటికి వచ్చి నట్లెల్ల పలికి నది. ఆమె కోపము ఆమెను వెనుక ముందరలు చూడనీయ లేదు.

ఆటడీ బోకయున్ ఫలము నందుటయుం గని పల్క నేరమిన్
మాటలు నోరిదాన నయి మాటలు చిత్తమునందు నిల్పు కే
గాటలు ప్రేలెదన్ వినుడు కజ్జము నెగును గాన నల్కమై
వీటిడ్డియైన మానిసికి వెండి వివేకము గల్గ నేర్చునే.

అని తన వాచాలత్వమును 'అల్కమై వీటిడి యైన మానిసికి వెండి వివేకము గల్గినప్పునే' యని సమర్థించు కొనినది. ఈ మాట వాడి తనము ద్రాపదిని కాదు తిక్కనది. కవి స్వభావము కవితయందు గోచరించునని పాశ్చాత్య విమర్శకుల యభిప్రాయము. అది సత్యము. ధర్మజుడు ద్రాపదిని జూదమునం దోడిపోయెను. ఆమెను కొలువునకు కొని రమ్మని ప్రాతికామినిని పంపినాడు రాజరాజు. ప్రాతికామి ఆమెకు సకలము నివేదించినాడు. కొలువు కూటమునకు రమ్మని ద్రాపది నర్పించినాడు. ఇది యామెకు కఠిన పరీక్ష సమయము. ఆమె

ఏ యుగంబునందు నెట్టి దుష్కిణువుండు
భార్య నొడ్డి యోటు వడిన భర్త
గలఁడె యిది వినంగఁ గడు నపూర్వం బయ్యె
నిట్లు సేయు నొక్కొ యిందు కులుఁడు.

మున్ను దన్నోటువడి మఱి నన్నునోటు
వడియెనో నన్ను మున్నోటువడి విభుండు
గ్రన్ను దన్నోటువడియెనో యన్న నాకు
నెఱుంగఁ జెప్పుము దీని నీ వెఱుంగు దేని

ఎఱుంగ వేని యక్కితపు నడిగి వచ్చి మఱి నన్నుం దోడ్కొని పోవ నగునేని తోడ్కొని పొమ్ములనినది. ఇది నన్నయ గారి రచన. ద్రాపది నోట ధర్మరాజును కితవు డనిపించుటకు మిగుల బాధపడె నని తోచును. తిక్కనగారి మాటలయందలి సూది మొన వాడి తనము నన్నయ పలుకులలో నంతగా కనిపించదు. దుశ్శాసనుడు ద్రాపదిని డాయం బోయెను. ఆమె నేను రజస్వలను నన్ను ముట్టకుము. ఏక వస్త్రమై యున్నదానను గురు బంధు జనాధిపతిం బయిన సభకు నే నెట్లు రానేరను అని ధర్మ పన్నముల నుపన్యసించినది. తన్ను సభ కిడ్చి తెచ్చి నపుడు సహితము ధర్మజుని యెడ నొక్క పరుషంపు

మాట నోట వెలువడనీయ లేదు. మీదు మీక్కిలి ధర్మజుని వి
తించినది.

అనుపమ వైవయోగ హతుడయ్యు సవశ్యము ధర్మ సంపా
దనరున కాక ధర్మజుడు ధన్యుడు ధర్మ పథంబు తప్ప ద్రో
క్కునె కురు వృద్ధులార భృశ కోపనుఁ డీతఁడు నన్ను నేల
ర్జనుఁ డిట యీడ్చి తెచ్చె నవిచార పరుండయి దుర్మదంబునన్

మొదటనుండి చివరి వరకు పలుకు సంయమనము ధర్మ నిర్దేశమునకై
నుగులాడుటయు నామె స్వభావ మైనది. అది ఆమెది కాదు. నన్నుఁ
గారిది. ఆ స్వభావమె ఆయన కావ్యమునం దెల్లెడలను గోచరించున
దుష్కంతుడు శకుంతలను తిరస్కరించెను. శకుంతల దాదాపు యి
వది పద్యములలో ధర్మము సత్యము నీతిని గురించి చెపులు గింగు
పోవున ట్లుపన్యసించినది. అంతయు కాని దుష్కంతుని ఒక్క మా
యైనను తూలనాడ లేదు. నన్నయకు ధర్మ మన్నను నీతి యన్న
అంత ప్రీతి. అవకాశము చిక్కినప్పు డెల్ల వానిని గురించి ప్రస్తావిం
చునే యుండును.

ఆ వనజాననం గురు కులాపశేదుండు గడంగి రాజ సూ
యాపభృథంబునందు వసుధామర మంత్ర పవిత్ర వారి ధా
రావళిఁ జేసి పావనము లైన శిరోజములం దెమల్చి పా
పావహుఁ డిడ్చి తెచ్చె సభ కందఱు సంభ్రమ మందిచూడఁగన్

నన్నయ సంహితాభ్యాసుడు. ధర్మములు మంత్రములు తంత్రము
ఆయన మనస్సున కెప్పటి కప్పుడు పొడగట్టు చుండును. అవి వా
కాదరణీయములు. ఆ యాదరాభిమానములు ద్రాపదియందు కూ
పొందు పరచినాడు. ఆమె నొక ధర్మ స్వరూపిణినిగా రూపొందిం
నాడు. ఆమె నోట నా భావములనే పలికించినాడు. పై పద్యమున

‘నీవు సుభద్రకంటే గడు నెయ్యము గారవముం దలిర్ప సంభావన చేయుదువు’ అనుపదముతో సరి పోల్చి చూచినచో నన్నయ తిక్కనల స్వభావములు హృదయ గతములు కాగలవు. నన్నయగారి పద్యమూర్తి కురుకులాపశబ్దండు తిక్కనగారిపద్యమందు ఒకండు అయినాడు. అది సంస్కృత శబ్దము. ఇది దేశీయ మైన తెలుగు శబ్దము. పై శబ్దముకంటే మిగుల వాడి యైనది. ఇందు నీచాతి నీచుడు అను భావము నిగూఢముగా నిమిడి యున్నది. రాజసూయావభృథంబు నందు అనునది యిద్దరకు సభిహితమే. కాని వసుధామర మంత్ర పవిత్ర వారి ధారావళి నన్నయకు నాదరణీయమై నంత తిక్కనగారికి కాక పోయినది. కావున దానిని విడిచి వుచ్చెను. నన్నయగారి పావనత తిక్కనయందు శుచి యైనది. వసుధామర కులమునందలి అభిమానము వేద మంత్రములందలి గౌరవము నన్నయగారిని అట్టి సమాన సంఘటనమునకు పురికొల్పినది. సమయము దొరికి నప్పుడెల్ల తన భారతము నందు ఇట్టి గౌరవాదరములు ప్రదర్శించుచునే వచ్చెను. నన్నయగారు తన పద్యమునందు శిరోజములు అని వాడెను. అదిచాల సమంజసము. తిక్కనగారు ‘పెనుపొందిన వేణి’ అని ఉపయోగించిరి. ఇది నాగరికము. ద్రాపది రజస్వల. ఏక వస్త్ర. భారతీయ స్త్రీలు రజస్వల కాలమున కురులను వేణిగా నల్లరు. ముడిని వేయుదురు. దుశ్శాస నావకృష్ట యైన ద్రాపది కొప్పు వీడినది. ఆమెను కురులు పట్టి సభ కీడ్చి తెచ్చి నాడు దుశ్శాసనుడు. కావున నన్నయగారి శిరోజ శబ్దము భారత జాతి స్త్రీకి సహజమైన సదాచారమును పాఠకుని తలంపునకు తెచ్చును. దానికి లోపము రానీయ డా మహాకవి నన్నయ. వేణి యనగా జడ. అది నవ నాగరి కాంగనల యంద చందములను వెలయించుశబ్దము. తిక్కన మిక్కిలి తొక్కుడు. సౌంద ర్యోపాసకుడు. నాగరకత ఆయన స్వభావము. దీనికి లోటుకలుగ నీయ డీ మహాకవి. నన్నయ వైదికముగా ప్రారంభించిన భారత సంహిత తిక్కనయందు తాకిక మయినది. నన్నయ రచనలోని సంస్కృత సంప్రదాయములు

తిక్కన భారతముందు దేశీయతను పునికి పుచ్చుకొనినది. నన్న
లోని విపులార్థ ప్రతిపాదకము లైన మిత భాషణములు తిక్కన
విరివియై మాట వాడితనమును సంతరించు కొన్నది. అది కవిలో
అక్షర రమ్యత తిక్కనయందు అపరూపు పహించినది. నన్న
భారతమునందు చిక్కనైన రస మకరందము తిక్కన భారతము
పాల వలె జాలు వారినది. నన్నయ భారతము పండిత కవులకు
రసాయనము. తిక్కన భారతము రస పిపాసువులకు తెలుగు కవుల
విందు భోజనము. ఇదియే నన్నయ తిక్కన భారతములలోని త
తమ్యము. ఆ యా మహా కవుల స్వభావములు వారి వారి రచన
యందు కనిపించును. ఇది సత్యము. నన్నయ తిక్కనలు భారతాం
కరణమునందు తమ అభిరుచిని బట్టి ఒక్కొక్క చోట కథను పెంచి
ఒక్కొక్క చోట కుంచించిరి. ఇట్లే ఆంధ్రీకరణ యుగములోని క
లందరు తమ తెలివితేటల కనుగుణముగ ఉత్తర హరివంశము నృ
హ పురాణము. భాగవతము మొదలగు పెక్కు గ్రంథములను
చించిరి. సంస్కృత గ్రంథములను తెలిగించుటయందు కవికి స్వేచ్ఛ
స్వాతంత్ర్యము లుండవు. మూలములోని కథను తమ యభిరుచి న
సరించి మార్పుటకు వీలు లేదు. నూతన భావములను చొనిపించుట
అధికారము లేదు. తమ బుద్ధి నేర్పును వినియోగించి మూలమున
విఘాతము రాకుండ రచన సాగింప వలయును. ఎట్లైన భాస్కరుని
పోత నాదులు అట్లే కానించిరి. తమ పలుకుబడిలోని యంద చందవ
లను మెత్తందనమును ప్రకటించిరి. తమ గ్రంథములకు వన్నె వాసు
వెలయించిరి. కీర్తిని సంపాదించిరి. తరువాత

కావ్యయుగము

నకు దారి తీసినవాడు శ్రీనాథు డని సారస్వత చరిత్ర కారుల య
ప్రాయము. దానిని విమర్శకు లంగీకరించిరి. శ్రీనాథుడు మహాభా

అతి స్వతంత్రుడు. నైవము నైనను లక్ష్యపెట్టని స్వభావము కలవాడు. వాని చాటు పద్యములవలన విషయ లోలుడని కూడ ఊహింప వలసి యున్నది.

తొలకరి మించుఁ దీవ గతిఁ దోప దుకాణము మీఁద నున్నయా
యలికుల వేణితోఁ దమలపాకుల బేరము లాడఁ బోయి నే
వలచుట కేమి శంకరుని వంటి మహాత్ముడు లింగ రూపియై
కులుకు మిఠారి గల్పి చను గుబ్బల సందునఁ దాండ వింపఁగన్

ఆమె జంగ మాంగన. మెడయందు లింగకాయ యున్నది. అది స్తవ
ముల నడుమ నూగు లాడుచున్నది. ఆ యూగులాట తాండవముగ్గా
నుత్తేజ్వింప బడినది. శంకరుడు జగత్పిత. సంసారి యయ్యును యోగ
స్వరూపుడు. కావున ఆతడు మహాత్ముడు. మహా యోగి యగు శంక
రుడే యామెను వరించెను. ఇందలి యగ్ర శక్తి మూలమున శివుని పర
శ్రీ లోలత్వము జంగమాంగన సౌందర్యము వ్యంజితము లగుచున్నవి.
శ్రీనాథుడు వీరశైవుడు. శివారాధన తత్పరుడు. తన యారాధ్య
దైవమగు శివుడే యామెను వరించినను గుట్టల సందున తాండవించు
చుండంగాతాను మాత్ర మేల యామెనువరింపరాదు అనివాని భావము.
అవును. అది సమంజసమే. యథా దేవ స్తథా భక్తః. ఇది కావ్య
లింగము. ఇది యొక విధముగా పరిహాసము, వేళాకోళము. తన
కార్యమును సమర్థించుకొనుట కుపాయము శివుడు బోళా శంకరుడు.
వందించినను నిందించినను పాటించువాడు. కాడని సరిపెట్టు కొందుము
గాక. కాళి మహా భయంకర స్వరూపురాలు. ఆమె తనయెడ నెట్టియప
చారము సహింపదు. ఆమె నైనను మన్నింప లేదు శ్రీనాథుడు.

గొఱియల మేక పోతులను గొమ్ము పోచేళ్ళను గావుకొందు వీ
వరయఁగ సందెకాడఁ దగ వత్తు నటంచు భవచ్చిరంబుపైఁ
గర మిడి పోయినట్టి తిలఘాతుకురాలు లేదీయ శవ్వముల్
పెరుకఁగ లేవు నీవు నొక భీకర మూర్తివె కాళి కేశ్వరీ !

అని యెత్తిపోడిచినాడు. ఇత్యాది పద్యము లాతని చాటువులందు పెక్కు గలవు. వాని నాధారముగా చేసికొని శ్రీనాథుడు విషయ లోలు డని విమర్శకులు నిరూపించిరి. అయిన గావచ్చును. అది యొక తప్పు కాదు. అవకాశము లభింపవలయును గాని యారాట పడనివారు లేరు. వ్యాస పరాశరుల వంటి వారికే పట్ట పగ్గములు లేక పోయినవి పరుల మాట చెప్ప వలసిన దేమున్నది. అందుకనే “ఇనుప కచ్చడా లట్టి న ముని మ్రుచ్చు లెల్ల దామరస నేత్ర లిండ్ల బందాలు కాఁరె” అన్నాడు పెద్దన. కావున శ్రీనాథుని వనితా లోలుడని నిందించుట యవివేకము. వారు మాత్రము మడి కట్టుకొంటిరా ?

“తప్పు తెన్నువారు తమ తప్పు తెలుగరు”

అన్నాడువేమన. అతడు శతక కవులలో చాల యనుభవము కలవాడు. శ్రీనాథుడు చాల గడుగ్గాయి. అతని విషయ లాలసత్వ మాతనిని భోగ పరుని గావించినది. సుఖానుభవములకు మనస్సును పురికొల్పినది. వానికి కస్తురి కావలయును. దానిని మేననలందుకొని పరిమళము దిశల నలముకొన వీధుల వెంట తిరుగ వలయును. పైడి పల్లెరములందు మహారాజులతో పాటు షడ్రసోపేతముగా ప్రతి దినము విందు భోజనములు కుడుచుచుండ వలయును. పచ్చకర్పూరముతోడి పలు విధములగు సుగంధ ద్రవ్యములు నెనసిన తాంబూల చర్మణమున కే నాడును లోటు రాకూడదు. వీని కన్నిటికి ధనము కావలయును. ధన సంపాదనకు కవిత్వము సాధనగా నొనరించు కొనినాడా కవి సార్వభౌముడు. రాజుల కొలువు కూటములందు ప్రవేశించెను. అతడు పండితుడు. మహాకవి. వాని కత్తికి రెండు వైపులను పదు నున్నది. వాగ్వాదములలో పండితుల నెదిరించి జయించెను. ఇంక కవిత్వము సంగతి చెప్పవలసిన పనిలేదు. దీనిర టంకాలతో కనకాభిషేకము చేయించు కొనినాడు. మహారాజు లాతని కవితా శక్తి కబ్బుర పోయిరి. అధికముగా ధనము నొసంగిరి. బహు విధముల సన్మానించిరి. ఆ ధనములు

వాని కే మూలకు రాలేడు. మధ్య మధ్య కావ్య రచనకు పూను
కొనెను. వానిని ధనికోత్తంసులకు మంత్రులకు కృతి నిచ్చెను. ధనా
ర్జన కావించెను. అప్పటికి తెనుగు చేయతగిన పురాణములు నుద్గ్రంథ
ములు పెక్కు గలవు. వానిని సంపూర్ణముగా నాంధ్రీకరించుటకు
చాల కాలము పట్టును. అంతవర కాత డాగలేడు. ఎప్పటి కప్పుడు
ధనము సంపాదించ వలయును. అత డుపాయశాలి. వానియందలి
భాగములను తెనిగించి ప్రత్యేకకావ్యములుగానిర్మించెనుకాశిఖండముభీమ
ఖండము లుచువంటివి. అవి స్కాంధ పురాణములోనివి. కావ్యములలోని
యందమగు కథా ఘట్టములను తెనిగించి హర విలాస మను పేరు
పెట్టెను. అది ఖండ కావ్యముల సంపుటి. ఇంక మిగిలి పోయినది
శృంగార నైషధము. సంస్కృత గ్రంథమును తెనుగు చేయుటలో
తేలిక మార్గము కనిపెట్టినవాడు శ్రీనాథుడు. సంస్కృత శ్లోక మున్నది
యున్నటుల తెనుగునం దేవృత్తములో సరిపోవునో వానికి బాగుగా
తెలియును.

సువర్ణ దండక సితాతపత్రితో

జ్వల తృతా పావళి కీర్తి మండలః

నైషధం

తపనీయ దండక ధవ శాతపత్రితో

ద్వంద తేజః కీర్తి మండలుండు.

శృం. నై.

అంతగా నిడమక పోయినప్పుడు వచన ముండనే యున్నది.

స్థితాః యుగం పశ్యును తాడి తాధరాః

పయోధ రోత్సేధ నిపాత చూర్ణితాః

వలీషు తస్యాః స్థితాః ప్రపేది కే

చిరేణ నాభిం ప్రథ మోద బిందవః

కు. సం.

పక్షు పాలీక్షణ స్థితంబులును దాడి తాధరంబులును పయోధ గోతేసధ
నిపాత చూర్ణితంబులును త్రివళి వలయ స్థలితంబులును నాభీ గహ్వర
ప్రవిష్టంబులును నగు జలధర జలబిందు ధారలం దోగియు హర.విలా

శ్రీనాథుడు రచించిన కావ్యములలో పలనాటి వీర చరిత్ర యొకటి.
అది ద్విపది కావ్యము. చరిత్రాత్మక మగు స్వతంత్ర గ్రంథము. అట్టి
రచనకు దారి చూపించినవాడు పాల్కురికి సోమనాథుడు. కావున
శ్రీనాథుడు క్రొత్తగా కావ్యరచనకు దారి చూపిన దేదియు లేదు.
వాని రచన లన్నియు సరిగా పరిశీలించి చూచినచో దాదా పన్నియు
నాద్రీకరణములే యని శోచక తప్పదు. మహా గ్రంథములలోని వచ్చె
క్యతగల కథా భాగములను ప్రత్యేక గ్రంథములుగా తెలిగించుటలో
వాని కావ్యత్వ స్థితి యున్నది. కావున పూర్వ కవుల రచనలకంటె నవి
భిన్నముగా గోచరించును. అందు మూలమున సారస్వత చరిత్ర
కారులు విమర్శకులు భ్రాంతి పడి యుందురు. నిజమునకుమిశ్రమ కావ్య
రచనకు మార్గదర్శి నన్నెచోడుడు. అతని కుమార సంభవము
పెద్ద నాది మహాకవులకు దారి చూపినది. శ్రీనాథుని పదములకూర్పు
లోను శయ్యా విశేషమునందును ఒక విధమగు వినూతనత్వ మున్నది.
పద్యంపు నడకలో జగియు బిగియు గలదు. వికృతి పదములతోడి
సంస్కృతములు కలయ కలిపి పద్యమును నడపుటలో నాతడు సిద్ధ
హస్తుడు.

ముత్యాల మొలనూలు మురుపు సూపెడు నట్టి

జఘనంబుపై మాంజి సవదరించె

గందుక క్రీడపై గారాబు పచరించు

హస్తాబములఁ బూనె నక్ష మాల

కస్తూరి కాంగరాగములతో విలసిల్లు
 తను పల్ల హత్తించె ధవళ భూతి
 బొమ్మ పెండిలి పాటఁ బ్రొద్దు పుచ్చు నెలుంగు
 నీలకంఠ స్తోత్ర నియతిఁ గూర్చె

బసిడి కమ్ముల యందంపుఁ బట్టు చేల
 కొంగు చాటున వరిల్లు కుచ భరమున
 గంతగా వైచెఁ బులి శోలు కళవసంబుఁ
 బరమ కళ్యాణి గిరి సార్వభౌమ తనయ.

ఇట్టి రచనకు శ్రీనాథుడు పెట్టినది పేరు. పదముల కొరకు పోకడల
 కొరకు తడుములాడుకొనుట యుండదు. రస జీవములతో పదములు
 తమంతట తాము వచ్చి వ్రాలుచుండును. వానికి స్థానాస్థానములు
 తెలియును. అంద చందములు తెలియును. ఆ కూర్పులో మనోహ
 రత వాటిల్లును. నూతనత్వము నెలకొని యుండును. ఇట్టి రచనకు
 నన్నెచోడు డాది క ర. కుమార సంభవమునందు

పవడంపు లత మీఁదఁ బ్రాలేయ పటలంబు
 పర్వెనా మెయి నిండ భస్మ మలది
 లాలితం బగు కల్ప లత పల్లవించెనాఁ
 గమనీయ ధాతు వస్త్రములు గట్టి
 మాధవీ లత కళి మాలికల్ ముసరెనా
 రమణ రుద్రాక్ష హారములు మెట్టి
 వర హేమ లతకపైఁ బురి నమ్మి యూఁగెనా
 సన్నతం బగు నెఱి జడలు పూని

హరుఁడు మాహేశ్వరీ రూప మైన చెలువ
 మభినయించెనో యని మును లర్థిఁ జూడ

గురు తపశ్శ్రీమూర్తి సేకొనిన కరణిఁ
దగిలి యుమ దపో వేషంబు దాల్చి సొల్చె

అని వర్ణించెను. పై రెండు పద్యములను సరిపొల్చి చూచినచో పదముల కూర్పునందు శ్రీనాథుచకు నన్నెచోడుని పద్య రచనా విధానము మేలుబంతి యని చెప్పక తప్పదు. కాని శ్రీనాథుని పద్యములందున్న యందము రస స్ఫూర్తి నన్నెచోడుని పద్యములందు కనిపించవు. అతని పదములలో మాధుర్య మున్నది. రచనలో ప్రసాద గుణ మున్నది. భావములలో సహజత్వ మున్నది. వ్యర్థ పదము గాలించి చూచినను గానరాదు. శ్రీనాథుని రచన లన్నిటిలో హర విలాసము ప్రశంసింప తగినది. అందు నిగు తేరిన కవిత్వ మున్నది. నన్నెచోడుడు కన్నడ దేశీయుడు. ఆయన కవితయందు కన్నడ భాషా పదములు పెక్కు చొరబడినవి. అవి మహా ప్రవాహమునందు పెను పారు గండ శిలలవలె పద్యంపు నడక నరికట్టు చుండును. ఒక్కొక్కప్పుడు కుంఠితనమును కలిగించు చుండును. శ్రీనాథుని పద్యములందుకూడ నచ్చటచ్చట కన్నడ పదములు కలవు. కాని యవి తెనుగు పదములలో సంతృప్తినములయి కవనంపు ధాటి కడ్డుపాటు కలిగింపవు. శ్రీనాథుడు కర్నాట దేశీయుడు. ఆయన కవిత కర్నాట భాషయని చెప్పుకొనెను.

ప్రేక్షిఁ బరికింప సంస్కృత భాష యంద్రు
పలుకు నుడికారమున సాంధ్ర భాష యందు
రెవ్వ రేమన్న నంద్రు నా కేమి కొఱత
నా కవిత్యంబు నిజము కర్నాట భాష

కడప కర్నాట బల్లారి అనంతపురము చిత్తూరు జిల్లాలు కర్నాట దేశమని చరిత్రకారులు నుడివించి. కర్నాట దేశమునందు వ్యవహరింప బడు భాష కర్నాట భాష. అది పలుకుబడిలో తెలుగుకంటె కొంచెము భిన్న

ముగానుండును. కన్నడ దేశమును సమీపించు కొలందిపోను పోను కన్నడ భాషా పదము లెక్కువ చొరబడును. అందు మూలమున నది యొక ప్రత్యేక భాషగా గోచరించును. పై పద్యమును బట్టి శ్రీనాథుని కవిత్వమునందు సంస్కృతంపు పోకడలు గల చోటులందు ప్రాథ త్వమును తెనుగు పదముల కూర్పు కల పట్టులందు మె త్తందనమును అచ్చటచ్చట కన్నడ పదముల పొందికయు కలిగి యుండు నని తేలు చున్నది. అది సత్యము. శ్రీనాథుని ప్రతి గ్రంథమునం దాయా లక్షణ ములు పొడగట్టు చుండును. కర్నాట భాష కన్నడమని కొంద రభి ప్రాయ పడుచున్నారు. కన్నడము ద్రవిడ భాషా కుటుంబము లోనిది. తెను గార్య భాష. తెనుగునకు కన్నడమునకు నెట్టి సంబంధము లేదు. కన్నడ పదముల సంయోగము కలిగినంత మాత్రమున తెలుగు ద్రవి డము కాజాలదు. కర్నాట భాష యనుటచేత కర్నాట దేశ వ్యవ హార సిద్ధంబగు భాష యని శ్రీనాథుని యభిప్రాయము. అందుకొన్ని కన్నడ భాషా పదములు చేరి యుండుట భాషా లక్షణము. సహజ ముగా ప్రతి భాషయం దిట్టి చేరిక లుండును. అట్లే నన్నెచోడుని కావ్యమునందు కన్నడపదములు పెక్కు దొరలినవి. అది దేశ వ్యవహార సిద్ధము. ఇది భాషా చరిత్రాంశము. దాని నిందు ప్రసంగించుట ప్రస్తుత విషయము కాదు.

శ్రీనాథుడు నన్నెచోడుని కుమార సంభవమును ప్రత్యక్షర పరిశోధనము గావించెను. అందలి రచనా విధానమును హృదయ గతము కావించుకొనెను. అది పూర్వ కవుల పోకడలకంటె వినూతన మయినది. సంస్కృతములను వికృతాచ్చిక దేశీయ పదములతో కలయ కలిపి పద్యములు రచించుట నన్నెచోడుని పద్ధతి. అందు మనోహరత యున్నది. కవి జనాకర్షణీయ మగు శయ్యా చమత్కార మున్నది. శ్రీనాథు డధిక మగు కవితా పరిశ్రమ కలవాడు. మహా పండితుడు. పండిత కవి. రాజన్యుల చిత్తము లెరింగినవాడు. వానికి

సమయ స్ఫూర్తి యున్నది. నన్నెచోడుని రచనలోని లోటుపాటులు గుర్తించెను. వానిని పరిహరించెను. వినూతనములగు సున్నితంపు నడక దారులు నెలకొల్పెను. శ్రుతి మనోహరంబు లగు వికృతి పదము చిరు గజ్జె యందియల రవళితో కవితా లతాంగిని నాట్య మాషిం చెను. నన్నెచోడుని కంటె శ్రీనాథుని యందొక విశేష మున్నది. ఎంత భావము కే వృత్తము సరిపడునో వానికి బాగుగా తెలియును.

వికీర్ణ సప్త బలి ప్రహసిభి
స్తథా న గాంగై సలితై ర్దివ శ్శుశ్మతైః
యథా త్వదీయై శ్చరితై రనావితై
ర్మహీధరః పావితః ఏష సాన్వయః

ఇది కాళిదాసు కుమార సంభవములోని శ్లోకము. నన్నెచోడుడు

పరము కపర్ధ సంగమునఁ బావనమైన సురాప గాంబువుల్
శిరమునఁ దాల్చి ముందట ప్రసిద్ధియు సిద్ధియుఁగన్న కంటె నీ
పరమ తపః ప్రభావమునఁ బర్వత వల్లభుఁ డిప్పు డెంతయున్
నిరుపమ కీర్తియై దనరి నిర్మలుఁ డయ్యె జగంబులోపలన్.

అని యాభావమును చంపక మాలయందు వెలయించెను. దానినే శ్రీనాథుడు

అభ్ర వీధీ పరిచ్యుతం బైన యట్టి
యమర తటిసి జల ప్రవాహమ్ము కంటె
ధరణిధర రాజు నీ చరిత్రంబు కతనఁ
బరమ పావనుఁ డయ్యె నో పద్మనయన!

అని గీత పద్యమునం దిమిడ్చెను. అదియే వాని చాకచక్యము. ఎంతటి భావము నైనను బీరు పోనీయకుండ క్లుప్త పరచి చిన్న పద్యములో

నిమిడ్చుట శ్రీనాథుని యందున్న గొప్ప విశేషము. అట్టి నేర్పు మరే యితర కవులకు లేదు. ఇంక వర్ణ నాంశములు వచ్చి నప్పుడు శ్రీ నాథుని నేర్పరితనము మెచ్చుకొన తగినది. ఒక పద్యమును పోలిన యింకొక పద్యము మచ్చున కైనను కాన్పింపదు. నన్నెచోడుడు

పవడంపు లత మీదఁ బ్రాలేయ పటలంబు

పర్యేనా మెయి నిండ భస్మ మలది

అని పార్వతిని వర్ణించెను. ఇట్టి పోకడ గల పద్యములు కుమార సంభ వమునందు పండ్రెండు కంటె నెక్కువ కలవు. ఇవి యన్నియు పొందు పరచుటకు గ్రంథము చాలదు. ఇంక సంస్కృత సమాస సంఘటనములతో పద్యమును పరిగె త్తించుటయందు ఒకరి కొకరు తీసి పోవువారు కారు. కవితా మాధుర్యమునందు శ్రీనాథుడు నన్నెచో డుని మించినవా డయినను కావచ్చును.

మి శ్ర మ కా వ్య ము

లకు దారి చూసినవాడు నన్నెచోడు డనుటలో సందేహము లేదు. నన్నెచోడుడు ఒరయూరు కధిపతి. తెంకణాదిత్యు డను బిరుదు కలవాడు. ఒరయూరు పాకనాటిలోనిది. వాని తండ్రి పేరు చోడ బల్లి. అతడు సూర్య వంశములోనివాడు. నన్నెచోడుని తల్లి పేరు శ్రీసతి. ఆమె హైహయాన్వయమందు పుట్టినది.

పాత్రుడ నసదృశ కాశ్యప

గోత్రుడ సచ్చరిత నుభయ కుల శుద్ధుండన్

మిత్రాన్వయ శేఖరుడఁ బ

విప్రీకృత దేహుడను వివిధ యజ్ఞములన్.

అని కుమార సంభవమునందు చెప్పుకొనెను. నన్నెచోడుడు పలు యజ్ఞ యాగములను గావించెను. అపబృథ స్నాన మొనరించెను. దేహమును మనస్సును పవిత్రము కావించుకొనెను. ఇతడు వీర శైవ మత్తుడు. జంగమ మల్లికార్జున దేవునకు శిష్యుడు. షష్ఠ్యంతములందు నుపయోగించిన విశేషణములను బట్టి జంగమ మల్లికార్జునుడు శ్రీకంఠ మూర్తి యని వాని యభిప్రాయము. ఆ బ్రహ్మ ఋషికి మనుజాకాగ మహేశ్వరునకు మల్లికార్జున మునికి తన కుమార సంభవమును అంకితము కావించెను. కృత్యాదియందు షష్ఠ్యంతములను వాడిన మొదటి కవి నన్నెచోడుడు.

కుమార సంభవము

పండ్రిం దాశ్వాసముల గ్రంథము. ఇందు దాదాపు పదనములతో కలిపి రెండు వేల ఐదు పద్యములున్నవి. ప్రథమ ద్వితీ యాశ్వాసము లందు దాతయణి శివుల కథా కథనము గలదు. తృతీయాశ్వాసము నుండి నవమాశ్వాసము వరకు పార్వతీ పరమేశ్వరుల వృత్తాంత మితి వృత్తము. కుమారోత్పత్తియు సుర సేనాధిపత్యమునకు షణ్ముఖు నభిషేకించుటయు తారకాసురునకు రాయబార మంపుటయు దశమాశ్వాసమునందు కలదు. ఏకాదశ ద్వాద శాశ్వాసములందు దేవ దానవ యుద్ధము వర్ణింప బడినది. కుమార సంభవ మిట్లు మూడు ఖండములుగా నున్నది. మొదటి తొమ్మిది దాశ్వాసములందు ప్రథాన నాయకుడు శివుడు. ప్రథమ ద్వితీ యాశ్వాసములలో నాయకురాలు దాతయణి. మూడవ యాశ్వాసము నుండి తొమ్మిదవ యాశ్వాసము వరకు నాయకురాలు పార్వతి. ఇందు ప్రథాన రసము శృంగారము. అది వియోగ సంయోగ భేదములచేత రెండు విధములుగా వర్ణింపబడినది. ఇందు నాయికలు వేరగుటవలన వైవిధ్యకృత లేదని కొందఱు విమర్శించిరి. అట్లునుకొన వలసిన పనిలేదు. అది శక్తి రూపాంతరములు సతీ పార్వతులు. ఆమెను నాయకురాలుగా గ్రహించినచో వాదము

దమునకు తావుండదు. అదియే నన్నెచోడుని యభిప్రాయము. కుమార సంభవములోని ప్రథమా శ్వాసము నందలి డెబ్బదవ పద్యమువలన నది స్పష్ట మగును. కావున నిందు శివశక్తులు నాయక నాయికలు. అందు మొదటి రెండా శ్వాసము లందు అది శక్తి రూపాంతర మయిన దాత్యయణి నాయకురాలు. దాత్యయణి శివులు కరిణి కరులుగా రూపొంది రతి క్రీడా వినోదములం దని వొందిరి. వారికి గజాననుడు పుట్టెను. ఇది కవి కల్పితము. దీనికి కారణ మున్నది. విఘ్నేశ్వరుడు గజ ముఖుడు. దానికి వారి యేకాంత కేళి వినోదము కారణ మని నిరూపించెను. నిజమునకు శివునివలన దాత్యయణికి కుమారుడు జన్మించిన టెందును లేదు. విఘ్నేశ్వరుడు పార్వతి కుమారు డని పురాణములు నుడువు చున్నవి. విఘ్నేశ్వరుడు దక్షుని పాశముతో గట్టి తెచ్చుట కవి కల్పించినది. ఇందు మూలమున వినాయకునకు కొంత ప్రాధాన్య మాపాదించుట కవి యభిప్రాయము. తరువాతి కథా భాగము కాళిదాస విరచిత మయిన కుమార సంభవములోనిది. అది కథానుసరణమే కాని అనువాదము కాదు. అందును రతి మన్మథుల సంవాదము స్వయం కల్పితము. అది శైవ ప్రాబల్యమును నిరూపించు టకు వ్రాయ బడినది. సంస్కృత కుమార సంభవమునకును దీనికి నెట్టి సంబంధము లేక పోయినను అచ్చట చచ్చట అందలి భావములను గ్రహించుచు వచ్చినాడు నన్నెచోడుడు. మచ్చునకు

దివం యది ప్రార్థయసే వృథా శ్రమః

పితుః ప్రదేశా స్తవ దేవ భూమయః

అథోపయంతార మలం సమాధినా

నరత్న మన్విస్యతి మృగ్యతే హి తత్.

కుమా.

స్వర్గార్థి యందమే స్వర్గంబు దమ హిమ

గిరి చరులం దొక కెలన నుండు

పురుషార్థియందమే పురుషులు తనుఁ గోరి
తప మర్థిఁ జేయంగఁ దగిన రూపు

రత్నములఁ గోరి విని జనుల్ రాక జనుల
రత్నములు గోరి పై పడి రాకఁ బోలు

స్వరూప వర్ణనమునందు చక్కని శిల్పమును తీర్చి దిద్దుటలో తిక్కన
గారి గంటము మిగుల సునిశిత మయినది. పాత్రలను ప్రకృతి రంగము
లను యథార్థిగా పాతకుని కనుల యెదుట తెచ్చి నిలుపును. అట్లే
వై శేషమునకు చాతుర్యమునకు ప్రోడతనమునకును గుపెట్టినవాడునన్నె
చోడుడు. వాని వర్ణనలలో నన్నయాదులందు కానరాని చిత్ర రచన
యున్నది. పార్వతి స్నాన చూడినది. కుసుమాదులను గొని వచ్చి
నది. వానిని శివున కర్పించినది. అంతలో మరు డామెపై కుసుమ
బాణమును వేసెను. ఆమె చిత్రము చలించినది

ఎలరారు కనుఁగవ వొలయించుఁ శ్రేవల
నెఱిగొని మెఱుఁగులు దుఱుఁగలింపఁ
గ్రొవ్విరి చిఱు నవ్వు నవ్వు వాతెఱ కాంతి
రంగిల్లి సిత రుచుల్ దొంగలింపఁ
గుదుటఁ గ్రక్కడరిన గదియించు నుడు విల్లు
సుడిసి ముత్తరగలుఁ గడలు కొనఁగ
సోలంబు నెఱ నూరు సొగియు నుండెమటపై
వదలి మ్రేదీఁగ మవ్వంబు మిగుల.

నొత్తిలింఁచుఁ దఱుమ నూకింఁచుఁ దాలిమి
కగ్గలింఁచు నెఱయ సప్పలింఁచు
మదన శర విభిన్న హృద యాబ్జయై మహా
దేవుఁ జూచి గారి దేవి తివుట.

ఇట్టి శిల్పము గల పద్యములు కుమార సంభవమునందు చాల గలవు. అవి యొక్కొక్క డుత్పేక్షా ద్యలంకారములతో కలిసి మరింత కావ్య శోభ నాపాదించు చున్నవి. కుమార సంభవమునందు నాయికా నాయకుల వర్ణన పుర వర్ణన ఋతు వర్ణన మొదలగు వర్ణన లన్నియు గలవు. తరువాతి కవుల కావ్యములకు బీజ స్త్రాయములయిన యితర వర్ణనలు చాల కలవు. అవన్నియు ప్రదర్శించుట యిప్పటి సని కాదు. మచ్చునకు

కాపు విచ్చి విచ్చి కప్పంగ మఱచి చే

బాదివి పట్టికొనుచు బాలతి వచ్చె

నెల్ల సమయములకు నీశుండు వేల్పుని

ముడియకట్టవచ్చు ఎడుపు వోలె.

ముడవ నెత్తిన పూవులు మఱచి కొనంగ

మఱచి చే బట్టుకొనుచు దన్నెఱుంగ కర్ణి

బోలి చనుదెంచె దైలోక్య పూజ్య నచల

భక్తి బూజింప జనుదెంచు భంగి వోలె.

శివుండు హిమవంతుని పురంబునందు పెండ్లి కుమారుడై ప్రవేశించెను. వీధుల వెంట నూరేగు చుండెను. పుర నారులు శివుని చూడ వచ్చిరి. అప్పటి వారి సందడి పై పద్యములందు వర్ణింప బడినది. ఇట్టి పద్యములు కుమార సంభవమునం దీ సందర్భమున నిరువది యైదు కలవు. అవన్నియు చక్కని భావములతో నిమిడి యున్నవి. వానిని చూచి తరువాతి కవు లిట్టి వర్ణనలను సాగించిరి. అవి యొక్కొక్క కావ్యము నందు విసరీతములయి చదువుట కేవగింపు పుట్టించును. కుమార సంభవము రెండవ యాశ్వాసమునందు దక్షాధ్వర విధ్వంసము వర్ణింప బడినది. పదునొకండు పంక్తిం జాశ్వాసములందు తారకాసురునితోడి యుద్ధము ప్రదర్శింప బడినది. వానియందు వీర రసము నెల్లి విరియు

చుండును. నన్నెచోడుడు రాజు. పెక్కు యుద్ధములు చేసియుండును. విజయములు సాధించి యుండును. ఆ క్రమ మంతయు తుచ తప్ప కుండ దేవ దానవ యుద్ధమునందు వర్ణించెను. మొత్తము మీద కుమార సంభవము శృంగార రసము ప్రధాన మైన కావ్యము. దానికి వీర మంగము. ఒక్క కుమార స్వామి జన్మ వృత్తాంతము కల దగుట చేత కుమార సంభవమున కా పేరు పెట్టబడ లేదు. వినాయకుని జన్మ వృత్తాంతము కూడ కలదు. కావున కుమార శబ్దము సామాన్య వాచకముగా గ్రహింప బడినది. కుమారుల సంభవ మని యర్థము. కుమార సంభవమునందు నన్నెచోడుడు నాటిన మహా కావ్య బీజ ములు శ్రీనాథునం దంకురించి అల్లసాని పెద్దన మను చరిత్రమునందు దుబ్బులు కట్టి ముక్కు తిమ్మన పారిజాతాపహరణమునందు ఫలోన్ముఖమునకు వచ్చినవి. తరువాత వెలసిన మిశ్రమ కావ్యములు దాదాపన్నియు నాప చేలు.

నన్నెచోడుడు కుమార సంభవమునందు దేశీయ మయిన తెనుగు కవితను గురించి ప్రసంగించుచు

మును మార్గ కవిత లోకం

బున వెలయఁగ దేశి కవిత పుట్టించి తెనుం

గు నిలిపి రంధ్ర విషయమున

జన సత్యాశ్రయుని దొడ్డి చాళుక్య నృపుల్

అని నుడివెను. ఇందు నుడివిన చాళుక్య నృపుడు రాజరాజ నరేంద్రుడు. ఆ మహారాజు నాస్థాన కవి నన్నయ భట్టు. రాజరాజ నరేంద్రుని స్తోత్రాహమున నన్నయ భట్టు భారతిమును తెనిగించెను. ఆ మహాకవిని దృష్టియం దుంచుకొని నన్నెచోడు డీ పద్యమును వ్రాసెను. ఈ సందర్భమున చాళుక్య నృపులను ప్రసంగించుట రాజ కులాభిమానము. వారి కా గౌరవమును ప్రతిపాదింప వలయు నని నన్నెచోడుని యభి

స్థాయము. అది సమంజసమే యగును. నిజమునకు రాజరాజు లేనిచో దేశి కవిత పుట్టుకకు నవకాశ ముండెడిది కాదు. కావున వారి కా గౌరవము తగి యున్నది. రాజ కులాభినాన మెంత యున్నను నన్నె చోడుడు నన్నయ భారతమును చదువకుండ కుమార సంభవము న్రాయ లేదు. భారతమును ప్రత్యక్షరపరిశోధనకావించెను. నన్నయరచనావిధాన మవగతము గావించు కొనెను. శయ్యను పరిశీలించెను. ఆ దారినే తా నవలంబించెను. నన్నయ పోకడలను బోలిన పోకడలు గల పద్యములు కుమార సంభవమునందు చాల కలవు. సంస్కృత సమాస సంఘటన మున కా మహాకవి పెట్టినదే యొరవడి. ఒకసమాస సంఘటనమునందే కాదు తిక్కనగారి దేశీయంపు తెలుగు కూర్పులకు దారి చూపిన వాడును నన్నయయే. శ్రీనాథునితో నాంధ్రీకరణ యుగ మంతరించిన దని తలంపరాదు. తరువాత కూడ సాగుచునే వచ్చినది.



విజయనగర రాజ్యము

విజయనగర సామ్రాజ్యమున కంకు రార్పణము గావించినవారు హరిహర రాయలు బుక్కరాయలు. వీరు ఆనెగొండి సంస్థానాధిపతులు. హలోయశాల రాజయిన మూడవ వీరభల్లాలనుకు సామంతులయి యుండిరి. వాని యనంతరము స్వతంత్రులయి విద్యానగర నిర్మాణమునకు నుపక్రమించిరి. వారి యుద్యమమునకు దోహద మొసంగిన నాడు మాధవ విద్యారణ్యస్వామిలవారు. ఆయన భువనేశ్వరి మంత్రోపాసకుడు. విరూపాక్షాలయమునకు ధర్మకర్త. ఉత్తర దేశమును ముంచెత్తి దక్షిణ భారతమును కబళింప పొంగు లారుచు పరవడులు త్రొక్కుకొని వచ్చుచున్న తురుష్క సేనా సముద్రము నరికట్టి ఆర్య ధర్మమును సంస్కృతిని రక్షించుట వారి ప్రధానాశయము. దానికి నడుము కట్టుకొనినవారు హరిహర బుక్కరాయలులు. వీరు సంగమ నాయకుని కుమారులు. వీరి వంశము సంగమ వంశ మయినది. హరిహర రాయలు హైందవ వీరుల నందరిని కూడ కలుపు కొనెను. పరాక్రమించి తన యుద్యమము సాగించెను. తురక సేనలకు నిరోధమయి నిలిచెను. కృత కృత్యుడయ్యెను. అతడు విజయనగర రాజ్యమునకు మొదటి యధినేత. వాని జీవిత మంతయు తురకల నరికట్టి తన రాజ్యమును చక్కపెట్టి కొనుటతోడనే సరిపొయినది. వాని తరువాత బుక్కరాయలు రాజ్యమునకు వచ్చెను. హరిహర రాయల కాలము నందు కొండవీటి రాజ్యమును కొమరగిరి వసంత రాయలు పరిపాలించు చుండెను. అతడు లలిత కళా ప్రియుడు. నాట్య మాతని కభిమాన విద్య. వాని రాజ్య కాలమున శ్రీనాథుడు కొండవీటి యందుండెను. అప్పటి కాలము మరుత్తరా ట్చరిత్ర, శాలివాహన సప్తశతి, శృంగార నైషధము, హర విలాసము వ్రాసెను.

చిన్నారి పొన్నారి చిటుత కూడటి నాడు
 రచించితి మరు త్తరా ట్పరిత్ర
 నూనూగు మీసాల నూత్న యశావనమున
 శాలివాహన సప్తశతి నొడివిలి
 సంతరించితి నిండు జవ్వనంబున యందు
 హర్ష నైషధ కావ్య మాంధ్రభాష

అని శ్రీనాథుడు వ్రాసికొనెను. ఆ యా గ్రంథము లంకితములను బట్టి శ్రీనాథుడు యశావనము కొంత యంతరించునంత వరకు కొండవీటి యం దుండెనని తేలుచున్నది. కుమారగిరి వసంత నరపతి క్రీ. శ. 1382 మొదలు 1399 వరకు కొండవీటిని పరిపాలించెను. విజయనగరమును బుక్క-రాయల తరువాత రెండవ హరిహర రాయలు రాజయ్యెను. అతడు పరాక్రమశాలి. కన్నడ మైసూరు తిరుచునాపల్లి, కంచి చెగల్పట్టులను జయించెను. మహారాజ బిరుదము దాల్చెను. ఈతడు క్రీ. శ. 1379 మొదలు 1401 వరకు రాజ్య మేలెను. అప్పటికి కొండవీటి రాజ్య వైభవము అంతరించినది. శ్రీనాథుడు పాదు కడలిన తీగ వలె నిట్టట్టు సంచారము గావించెను. అనేక మంది రాజుల యాస్థానములందు ప్రవేశించెను. వారిని తన కవితచేత మెప్పించెను. గౌరవములను పొందెను. ఈ కాలమున నామహాకవి వ్రాసిన గ్రంథము లంతగా కనిపించవు. పలనాటి వీర చరిత్ర యీ కాలమునందు రచించి యుండ వచ్చును. ఈ సంచారము పాతికేండ్లు సాగినది. క్రీ. శ. 1426 మొదలు 1450వ సంవత్సరము వరకు రాజమహేంద్రవరమున వేమూరెడ్డి వీరభద్రారెడ్డి యాస్థా

నమునందు కవియై కుదురు కొనెను. ఆ కాలమునందు రెండవ దేవ
 రాయలు విజయ నగరమును పరిపాలించు చుండెను. అప్పుడు శ్రీనా
 థునకు అరువది యైదేండ్లుండ వచ్చును. ముదిమి తల చూపినది. అల
 వాటు పడిన కాలూర కుండ లేదు. అంత వరకు శ్రీనాథుడు కాలు
 మోపనిది విజయ నగరము. శ్రీనాథుడు రెండవ దేవరాయలను దర్శిం
 చెను. వానికి ప్రాథ దేవ రాయలను నాహూంతరము కలదు. వాని
 యాస్థానమున గొడ డిండిమ భట్టు అను పండిత కవి గలడు. వానిది
 గొడ దేశము. కంచు డిండిమము, ధక్కా కల పండితుడు గావున
 డిండిమ భట్టుని పేరు వచ్చెను. భట్టు అనునది బిరుదము. వాని యసలు
 పేరు అరుణగిరి నాథుడు. అతడు జాద్దుడగు తార్కిక పండితు డని
 వదంతి. అతడు కవి సార్వభౌముడు. వానికవిత్వసంస్కృతమునుసంబంధించి
 నది. డిండిమ భట్టుతో శ్రీనాథుడు తార్కిక వాదమునకు పూను
 కొనెను. ఓడించెను. వాని కంచు ధక్కా పగుల గొట్టించెను. తన
 కవితా శక్తిని ప్రదర్శించెను. తెనుగులోని తియ్యదనమును రుచిచూ
 పించెను. ప్రాథ దేవరాయలను మెప్పించెను. ఆ మహారాజు పండిత
 సమక్షమున దీనార టంకాలతో శ్రీనాథుని తీర్థమాడించెను. కర్నాట
 కటక పద్మవన హేళి యని పించుకొనెను. కవి సార్వభౌమ బిరుద
 ముప్పించు కొనెను. ఈ సందర్భమున శ్రీనాథుడు తన సంస్కృత
 కవితా పాటవమును గూడ కొంత ప్రదర్శించి యుండ వచ్చును. వాని
 కాలచట నిలువ లేదు. తిరిగి రాజమహేంద్రవరమునకు బయలు
 దేరెను. దారిలో రావు సింగ భూపాలుని కొలువు చొచ్చెను. కొత్త
 మోజు

దీనార టంకాలఁ దీర్థమాడించితి
 దక్షిణాధీశు ముత్యాల శాలఁ
 బగులఁ గొట్టించి తుదృఢ వివాద ప్రాధి
 గొడ డిండిమ భట్టు కంచు ధక్క

యని రాజు ముందు తన ప్రతిభను చాటుకొనెను. సంగమ వంశీయులు క్రీ. శ. 1486 వరకు విజయ నగరమును పరిపాలించిరి. వారిలో కడపటి రాజసమర్థుడు. ఇంత వరకు గల సంగమ వంశీయులగు రాజులు సంస్కృతము నాదరించిరి. పేరుగల తెనుగు కవులను చేరదీసి పోషించి నటుల గాని కావ్యముల వ్రాయించి నటుల గాని కృతుల సందుకొని నటుల గాని యగుపించదు. క్రీ. శ. 1486 ప్రాంతమున నుత్తరము నుండి బహమిని సుల్తానును ఒరిస్సా నుండి పురుషోత్తమ గజపతియు విజయ నగరము మీదికి దండెత్తి వచ్చిరి. చంద్రగిరి రాజులు విజయ నగర రాజులకు సామంతులు. సర్వ సేనాధి పతులు. ఆ కాలమున చంద్రగిరికి నరసింహ నాయకు డేలికయై యుండెను. అతడు సాళువ వంశీయుడు. వీరాధి వీరుడు. వైరి లోక భీకర మూర్తి. బహమనీ సుల్తాను నెదిరించి సమర రంగమునందు పరాభూతుని గావించెను. పురుషోత్తమ గజపతి నోడించి పారదోలెను. రాజ్యము వీర భోజ్యము. నరసింహ నాయకుడు కడపటి సంగమ రాజును తొలగించెను. విజయ నగరమున కేలిక యయ్యెను.

తిగుళ భూములు తెంకులుగఁ జరించిన దొడ్డ
చెవుల పోతుల నెల్లఁ జెండి వైచి
ఘన మైన కండ క్రొవ్వునఁ బాటుతెంచిన
యొడ్డిని పెను లావు లూడఁ దన్ని
పటతెంచి చక్కగఁ బాల దుర్గము మెట్టి
సుడివడ్డ చామలఁ జాట్టు ముట్టి
పెనుఁగొండ కడ న్రాలి పిక్కిళ్లు మొదలైన
ప్రతి పక్షులను హతాహతము చేసి

విజయనగరాంధకవులు

సత్కవుల త్రుష్ట శుల్చు వసంత వేళ
 రాయ మీసర గండ ధరా వరాహ
 విజయ విఖ్యాత గుండ భూవిభు నృసింహ
 సార్వ భౌముని బిరుదైన సాళువళంబు.

సాళువ నరసింహ నాయకుడు బహమనీ సుల్తాను గజపతిరాజు లా
 మించు కొనిన రాజ్య భాగములను కలుపు కొనెను. విజయ న
 రాజ్యమును నలు ముఖములను విస్తరింప చేసెను. సార్వభౌమ బి
 ధమును వహించెను. తెనుగు కవుల నాదరించెను. వారిలో ప్రి
 ముట్టి పిన వీరభద్రుడు పేరెన్నిక గన్నవాడు.

— 40 —

పిల్లలమట్టి పిన వీరభద్రుడు

పిల్లలమట్టి యింటి చేరు కలవా రందగు వైదికులు. కావున పిల్లలమట్టి పిన వీరభద్రుడు వైదికబ్రాహ్మణుడు. గద్యయందు గాదయా మాత్య పుత్ర యని చెప్పు కొనుట చేత తండ్రి మంత్రి పదవియందుండె నని యూహింప వలసి యున్నది. అది విశరీతము కాదు. ఇప్పటికిని కరిణీకము చేయుచున్న వైదికులు గలరు. అమాత్య శబ్దము వృత్తి వాచకము. అది తరువాత రాను రాను నియోగులందు రూఢమయినది. పిన వీరభద్రుడు నాగమాంబా గాదనలకు పుత్రుడు. పెద వీరభద్రుని తమ్ముడు. శివ భక్తుడు. వీరభద్ర పద పద్మ ధ్యాన శుద్ధాంత రంగుడు. కాశ్యప గోత్రమునందు జన్మించినవాడు. బిట్రగుంట ప్రాంతము లోని సోమరాజు పల్లె వీని నివాసము.

తాతయుఁ దండ్రియు నగ్ర

భ్రాతయునుం దాను భువన భాసుర కృతి ని

ర్మాతలు

అని చెప్పుకొనుటచేత సాహిత్య సరస్వతి వాని యింట ముత్తరముల నుండి పుట్టి పెరుగు చుండె నని తలంప వలసి యున్నది. ఈ కవి క్రీ. శ. 1486 ప్రాంతములోని వాడు. శ్రీనాథుడు క్రీ. శ. 1450 ప్రాంతమున మరణించెను. పిన వీరభద్రుడు విజయనగర సామ్రాజ్యమును క్రీ. శ. 1486 మొదలు 1495 వరకు పరిపాలించిన సాళువ గుండె నరసింహ రాయల కాలమునందు నివసించి యుండెను. కావున శ్రీనాథుని కీతడు కొందరు తలంచి నటుల సమకాలికుడు కాడు. శ్రీనాథుని పిన వీరభద్రు డెరుగడు. శ్రీనాథునిమరణ కాలమున నీతడు శైశవమునం దుండిన నుండ వచ్చును. పిన వీరభద్రుడు భారతీ తీర్థుల

శిష్యుడు. ఈ శిష్యత్వము శైవ మంత్రోపదేశము వలన స్థాపించినది. పిన వీరభద్రుని మహిమలను గురించిన కథలు పెక్కు గలవు. అందు

జైమిని భారతము

ను గురించి మిగుల ప్రచారమునం దున్న యొక కథ గలదు. సాళువ నరసింహ రాయలు కొంత గడు విచ్చి జైమిని భారతమును తెని గింపు మని పిన వీరభద్రుని శాసించెనట. పిన వీరభద్రుడు సరె యని యంగీకరించెను. ఆ కవి మరల రాజు నానతిని తలంచలేదు. మొదటి నుండియు వీరభద్రున కిచ్చు వచ్చినటుల తిరుగుట యలవాటయినది. కలము పట్ట లేదు. కాగితము విప్పలేదు. దినములు తరలి పోవు చుండెను. పెద వీరన పలు సారు లుద్బోధించెను. వాని మాట పాటించ లేకు పిన వీరభద్రుడు. గడువు దాపునకు వచ్చినది. అన్న గారు కృతిని గురించి మరల ప్రసంగించెను. తమ్ముడు లక్ష్యము చేయ లేదు. ఒక దినము గడువులోనికి వచ్చినది. ఆ రేయి పిన వీరభద్రుడు తన పడక గది నలికించెను. ముగ్గులు పెట్టించెను. అన్నము తిని తలుపులు మూసికొని పక్క మీద పడుకొనెను. గుఱ్ఱు వెట్టి నిద్ర పోయెను. నడి జాముయినది. పెద వీరనకు కోపము ముంచుకొని వచ్చినది. తమ్ముని పడక గది యొద్దకు వచ్చెను. గాఢ నిద్రలోని గురక, చేతి గాజుల ఘటం ఘట ధ్వనులు వినిపించినవి. వానికి వింత తోచినది. తలుపు కంతలో నుండి గదిలోనికి చూచెను. ఒకయపూర్వ సురూపవతి యగు దివ్యాంగన చేతి రత్నమయ కంకణ ఘటంఘ లారావము లుప్పతిల గంటముతో తాళ పత్రముల మీద వ్రాయు చుండెను. తల యెత్తిన దా యంగన. అంతరంగమున సకలము గ్రహించు కొని నది. చేత గంటము వినరి వేసినది. అది రంధ్రము గుండ పెద వీరన కంటిలో పొడిచి కొనినది. కన్ను పోయినది. బాధకు భరింప లేక పెద వీరభద్రుడు గొంతెత్తి విలపించెను. ఆ రోదనమున కింటిలోనివారందరు లేచిరి. పిన వీరభద్రుడు కూడ మేలుకొనెను. తలుపు తెరచి

జైటికి వచ్చెను. అంతయు నెరింగెను. అన్నగారి యవివేకమునకు లోలోన చింతించెను. ఆమె సరస్వతి. నా రాణి. నీ మూలమున గ్రంథము పూర్తి చేయక యదృశ్యురా లయినది అని నుడివెను. అన్నగారి కన్ను మరల వచ్చు నటుల చేసెను. కొరత పడిన గ్రంథమును బూరి గావించెను. సకాలమునకు రాజున కర్పించెను. ఈ సంగతి రాజునకు తెలిసెను. రాజు ప్రశ్నింపగా అవును వాణి నా రాణి యని సమాధానము చెప్పెనట. సాక్ష్య మేమిటని ప్రశ్నించినాడు రాజు. వాణి తెర మాటున నుండి కర కంకణ ఘులంఘు లారవము లొలయ సత్యము సత్య మని కర మెత్తి మృకు మనోహర వీణా కల కంఠ రవంబున వచించెను. రా జబ్బుగ పోయి వానిని బహు ముఖంబుల నుతించె నట. పిన వీరభద్రుడు బ్రహ్మ యవతారి మని లోకము నందు ప్రాకి పోయినది. కథ చక్కగా అల్లబడినది. కాని జైమిని భారతము చదివిన వారెవ్వరు దీనిని నమ్మరు. కొంత వివేకము కలవారసలు నమ్మరు. పిల్లల మణి పిన వీరభద్రుడు

స్తుత్యము గలి కల్పవ రా
హిత్యము నాఖ్యాయికా విహిత బీజ చతు
స్సిత్యము శ్రీహరి కథలను
నిత్యంబును నైన జైమినిజ భారతమున్

జంబూ ద్వీపములోన నెంతయు బ్రశస్తం జైన దీని స్మృత
ద్వంభూ కుండల జూట కోటర కుటీ ధృత్వస్థుని వీచికా
లంబి స్విన్న నవేందు కండళ సుధాలంకార వాగ్వైఖరిన్
జంబూ కావ్యము చేసెదన్ బుధ జన శ్లాఘా నిరాఘాటతన్

సాళువ నరసింగ మహీ

పాలుని సత్యంత ఘన కృపాలుని నసుహృ

తాల్లిత నగరీ పశ్య

తాల్లుని నా చేయు కృతికి బలి గావించున్

అని ప్రబంధంబుఁ జెప్ప నుద్యోగించెను. సాళువ గుండ నరసింగ జన విభుండును పురాణోతిహాస కథా ప్రసంగంబుల వినోదించుచు

నా మది నిరతము భారత

రామాయణ కథలఁ బ్రేమ రంజిలు నందున్

జైమిని భారత మనఁగా

భూమి సపూర్వము పురాణముల గణియింపన్

ఆ పురాణంబు గనఁ దెనుఁ గయ్యె నేనిఁ

జెప్ప నేర్చిన కవియుఁ బ్రసిద్ధుఁ డేనిఁ

దెనుఁగు నుడికారమున మించు గనియె నేనిఁ

గుండనము కమ్మ వలచిన చంద మగును

అని సభాసదుల మొగంబులు చూచెను. వారు పిన వీరభద్రుడు మిగుల సమర్థు డని నుడివెరి. రాజు పిన వీరభద్రు నవలోకించి మామక మనోరథం బెఱంగి నట్ల చెప్ప నుద్యోగించితివి. ఆంధ్ర భాషను జైమినీ భారతమునం దశ్వమేధ పర్వంబు రచియింపు మని యానతి చెప్పెను. పిన వీరభద్రుడు వ్రాయ నారంభించెను. ఇందు గడువు సంగతి లేదు. రాజున కంకిత ముగా దానే మొదట వ్రాయ నుద్యోగించెను. రాజు కోరికయు కవి కోరికయు నొక్కటయ్యెను. పిన వీరన సమర్థు డని సభ్యులు చెప్పగా నెరింగినాడు రాజు. అదివరకు వాని సామర్థ్యము రాజునకు తెలియదు. తెలియు నంత విధముగా శ్రీనాథ పెద్దనాదుల వలె రాజు సమ్ముఖమున కవిత ప్రదర్శించి యుండడు. నాధనంబు ఋణముగాఁ దినక యుపార్జించె యశో ధన మని రాజు తలంపున కెక్క సభాసదు లెరిగించిరి. దీనిని బట్టి కొంత కాలము నుండి యింత

వరకు తన ధనమును ఋణముగా పిన వీరన తినుచుండ నని రాజు తలంచిన మాట సత్యము. అసలే ముది మది తప్పిన మొదటి వేల్పును మగనిగా మెడ కట్టుకొని కవుల పరిహాసమునకు లోనయి కుములు చుండిన పలుకుఁ బూఁబోడి రాజు కొలువునందు చొరవ లేని పిన వీరభద్రుని వంటి కోడెగానిని వలచి నా మగడని చెప్పుకొనుట కభిమానము సిగ్గు లేనిది కాదు. పిన వీరనయు వాణి నా రాణి యని నుడువు నంతటి యవివేకియుఁగాడు.

ప్రణవ పీఠంబున మంత్ర పఠంపరలు గొల్వ
నుండు నేదేవి పేరొలగంబు

భావజ్వలకుఁ బరావశ్యంతి మధ్యమా
వైఖరు లే దేవి వల్ల సరణి
జప హార కీర పు సక విపంచి సమంచి
తంబు లే దేవి హస్తాంబుజముల
కుండేందు మందార కండలీ బృందంబు
చంద మే దేవి యానంద మూర్తి

కాంచె నే దేవి కాంచన గర్భు చతుర
పూర్వ దంత కవాట విస్ఫుట మనోజ్ఞ
చంద్ర కాంత శిరో గృహ స్థల విహార
మమృహ దేవి వాగ్దేవి నభినుతింతు

నని చింతామణి మంత్ర తత్త్వ రహస్యమును తదధిష్ఠాన దేవతా స్వరూపము నెఱింగిన సరస్వతీ మంత్రోపాసకుడు పిన వీరభద్ర సుకవి. మాతృ దేవతను భార్యగా చెప్పుకొను మూర్ఖుడు కాదు. పై పద్యము నకు పెద్దనగారు రచించిన

చేర్చుక్కగా నిడ్డ చిన్న జాబిల్లి చే
సింధూర తిలకంబు చెమ్మగిల్ల
నవతంస కుసుమంబునం దున్న యెలఁ దేటి
రుతి కించి దంచిత శ్రుతుల సీన
ఘనమైన రారాపు చను నోయి రాయిడిఁ
దుంబీ ఫలంబు తుందుడుకుఁ జెందఁ
దరుణాంగుళి చ్ఛాయ దంతపు సరకట్టు
లింగిలీకపు వింత రంగు లీన

నుపనిషత్తులు బోటులై యెలగింపఁ
బుండరీ కాసనమునఁ గూర్చుండి మదికి
నించు వేడుక వీణ వాయించు చెలువ
నలువ రాణి మదాత్మలో వెలయుఁ గాత

అను పద్యమునకును చాల తారతమ్య మున్నది. ఇందు మనస్సు రంజింపఁ జేయు కావ్య శిల్ప మున్నది. పై పద్యమునందు నిగూఢ మగు మంత్ర శాస్త్ర మున్నది. ఇందు మే నుప్పొంగఁ జేయు శృంగార మున్నది. అందు చిత్తము పరవశింప జేయు పరమ భక్తి రస మున్నది. ఈ పద్యము నందలి మూర్తి తాకికము. ఆ పద్యము నందలి రూపము పారతాకికము. పెద్దన ఆత్మలో వెలయు గాత అను టకును పిన వీరభద్రుడు అమ్మహాదేవి వాద్దేవి నభినుతింతు నను మాటలో కూడ భేద మున్నది. ఇది మాతృ భావన. అది కావ్య భావన. ఇట్లు నుటచే పెద్దనకు భక్తి లేదని నా భావము కాదు. భావన లిరువురది యొక్కటే. ఇది మన స్సంకల్ప జన్యము. వీరనది శాస్త్ర నిర్దిష్ట రూపము. అదియు గాక వీరభద్ర కవి

మట్టి మాత్రంబె పిల్లల మట్టి పేరు
పేరు వలెఁ గాదు శారదా పీఠకంబు

అని నుడివెను. సరస్వతికి తన యన్వయము పీఠ మట. తాత తండ్రు లారాధించిన మూల దేవత వాణి. ఆమెను నా రాణి యని వచించె ననుట యవివేకము. కల్పించినను కోట కట్టినటు లుండ వలయును. సరస్వతి జైమిని భారతము రచించె ననుట యుట్టి యబద్ధము. 'అల వైకుంఠ పురంబులో' అను పద్యము రాముడు పూరించె ననుటలో గల సత్యము వంటిది. దేవతల కంత కంటె ఘన మయిన పనులు దివిజ లోకమున గలవు. షరత్ త్వ స్వరూపు లయిన దేవతలకు పోతన గారి కొరకు శ్రీనాథునకు విందు భోజనము లమర్చుటయును, పోతన గారికి భాగవతము వ్రాయుటయును కార్యములు గావు. గురువును జేయ బోయి కోరినచేసి నట్లు కవులందలి యభిమానము కొలంది యిట్టి కథ లను మానవులు కల్పించి వారి ఘనతను కళంకితము గావించు చున్నారు. అందలి సత్యాసత్యముల నూహించుకొన లేక గ్రంథ స్థములు గావించి విమర్శకులు పాఠక లోకమును తబ్బిబ్బుల పాలొ నరించు చున్నారు. పిల్లలమట్టి పిన వీరభద్రుడు సుకవి మంత్ర శాస్త్ర వేత్త శార దోపాసకుడు. వీరభద్ర పాద భక్తుడు. విద్వాం సుడు. నవరస దర్పణము, నారదీయము, మాఖి మాహాత్మ్యము, మాన సోల్లాస సారము మొదలగు గ్రంథములు రచించెను. పండితులకు వినిపించెను. జనులలో కీర్తి సంపాదించెను. సమర్థుడని పేరు వడ సెను. ఆ సంగతి సభలోని వారు రాజున కెరిగించిరి. రాజు పిన వీర భద్రుని యుద్యమమునకు దోహద మొసంగెను. సాళువ నరసింహ భూపతి కంకితముగా జైమిని భారతములోని యశ్వమేధ పర్వము తెనిగించెను.

వ్యాస భారతములోని యశ్వమేధ పర్వమునందలి కథకును జై మిని భారతాశ్వమేధ పర్వమునందలి కథకును వ్యత్యాస మున్నది. వ్యాస భారతాశ్వమేధ పర్వమును తిక్కన నాల్గవ్యాసములలో తెని గించెను. మొత్తము తొమ్మిది వందల అరువది నాల్గు పద్యము లున్నవి. పిన వీరభద్రుని జైమిని భారతాశ్వమేధ పర్వము ఎనిమి

దాశ్వాసముల గంధము. మొత్తము పదమూడు వందల తొంబది యేడు పద్యములున్నవి. వ్యాస భారతములోని శ్రీకృష్ణు డర్జునునకు చేసిన తత్త్వోపదేశము ఉదంకున కథ మృత జాతుండయిన పతి తుని శ్రీకృష్ణుడు బ్రతికించుట మొదలగునవిజై మిని భారతమునందు లేవు. వీనిని తిక్కన ప్రథమ ద్వితీయ తృతీయాశ్వాసములందు నాన్యు వందల యెనుబది పద్యములలో తెనిగించెను. జైమిని భారతమునందలి ద్వితీయాశ్వాసము లోని భీమాదులు మఖాశ్వముకొరకు యశావనాశ్వ మహీపాలునితో పోరుట గాని ఆరవ యాశ్వాసములోని రామ కథ గాని తిక్కన భారతమునందు లేవు. ధర్మజుని కడకు వ్యాసుడు వచ్చుటతోజైమిని భారతమందలి కథ ప్రారంభ. నమయిది. వ్యాస విరచిత మయిన భారతము వైశంపాయనుడు జనమేజయునకు చెప్పిన ట్లున్నది. జైమిని భారతమును జైమిని జనమేజయనరపాలునకు చెప్పెను. ఇది వీర రసము ప్రధాన మయిన కావ్యము. హాస్య కరుణ భక్తి శాస్త్ర బీభత్స రసము లంగములు

గాంగేయుడు మరణించెను. ధర్మజుడు శోకాకుల చిత్తుండయి యుండెను. పాని యొద్దకు వ్యాసుం డరుదెంచెను. ధర్మరాజు వ్యాసుని గాంచి

సత్యవతీతనూభవ! నృశంసత భీష్మునిఁ గుంభజన్ము నా
దిత్య కుమారు నూరక వధించితి రాజ్య రమా విభూతి కా
ద్ధత్యముతోడతన్ సమర ధర్మము వీసర పుచ్చి వంచనా
కృత్యజ మైన యీ నిబిడ కిల్బిష మేమిటఁ జక్క నయ్యెడున్

అని ప్రశ్నించెను. అందులకు వ్యాసుడు

తురగ మేధంబుఁ జేసి కౌతుకముతోడఁ
గురు కులంబున సత్కిర్తిఁ గుదురు కొల్పు

మని నుడివెను. మఖమునకు గావలయు ధనము సమకూర్చుకొను నుపాయ మెరిగించెను.

పాటిర హీర వర్ణము
హాటక పుచ్చమును నల్ల నగు చెవులు నిరా
ఘాట జవంబును నధ్వర
ఘోటక లక్షణము లివి

ఇట్టి యశ్వము చూపనాశ్వ విశ్వంభ రాధిపు జేలు భద్రావతి పురమున నున్నది. దానిని దశాక్షాహిణీ సైన్యంబు లనిశము సంతరించు చుండును. అది దక్కనేని నమ్మఖము సాగు నని నుడివెను. భీముడు దానిని తెత్తు నని ఘోర ప్రతిజ్ఞ గావించెను. తిక్కనగారి భారతమునందు

తురగ పరీక్షా విదులగు
పురుషులఁ బిలిపించి యశ్వ పుంగవుఁ గని తెం
డరయుండు మన కొడమలలో
నిరుపమ లక్షణముఁ గీర్తనీయంబునుగాన్

అని ధర్మజుండు నియోగించి నటుల గలదు. అట్టి తురగమును వారు తెచ్చి ధర్మజుని యెదుట నిలిపిరి. ఆ సమయమున శ్రీకృష్ణుడు కరి పురమునం దుండెను. జైమిని భారతమునందు వ్యాసుడు మఖ విభాన ముపదేశించి వెడలిపోయిన తరువాత శ్రీకృష్ణుడు వచ్చి నటులున్నది. పాండు తనయాగ్రజుడు శ్రీకృష్ణు నర్పించెను. అర్హాసనమున గూర్చుండ నియమించెను. ద్రాపది

ఈపు మనంబునన్ మరచితే సభలోఁ దన చీర యొల్పుకోఁ
గా విడిపింప నందఱును గల్గియు నిర్దయులై కనుంగొనన్
హా వసుదేవ పుత్ర యన నక్షయ వస్త్రము లిచ్చి నన్ను ల
జ్ఞా వనరాశిలో మునిగి చావక యుండఁగ నుద్ధరించుటల్

అని శ్రీకృష్ణుని భక్త జన రక్షా పరతంత్ర మయిన బుద్ధిని దయా మయత్వమును బొగడినది. ఇందు పాండవుల యసమ్మతయు శ్రీకృష్ణుని భగవ దంశయు నిరూపించినది. తన కా దేవదేవుని పయి గల మరపు రాని భక్తి విశ్వాసములను వ్యక్త పరచినది. కాని

ఆ సభ కేక వస్త్ర యగు నట్టి ననుం గొని వచ్చి నొంచు దు శ్వాసనుఁ జూచుచుం బతు లసంభ్రములై తగు చేస్త లేక నా యాసలు మాని చిత్తముల యాకృతి నున్న యెడన్ ముకుంద వి శ్వాసముతోడ నిన్ గొలువ వచ్చె మనం బదియుం దలంపవే

యని తిక్కనగారు రచించిన పద్యముల లోని యా గంభీరత పినపీఠ భద్రుని పద్యమునందు లేదు. ద్రాపది యభిమానవతి, పతిస్త్రత. శ్రీకృష్ణు డెంత తన కాపు డయినను పరపురుషుడు. అట్టివాని యెదుట సిగ్గు జార విడచి సభలోఁ దన చీర యొల్పుకోఁ గా నని చెప్పకొనుట కిచ్చగింపదు. అది యుత్తమ స్త్రీ స్వభావమునకు వ్యతి రేకము. తిక్కన గూఢముగా నా భావమును 'ఆ సభ కేక వస్త్ర యగు నట్టి ననుం గొని వచ్చి నొంచు నని యనిపించెను. పాత్ర పోషణ కావ్యమునకు ప్రధానము. అందు భారతము సామాన్య మయిన గ్రంథము కాదు. ఆమ్నాయ తుల్యము. ఆర్యుల ప్రమాణ గ్రంథము. ధర్మాపబోధక మయిన కావ్యము. పతి పాత్రయు నతి నిపుణ తో నివ్వహింప వలయును. అట్లు కానిచో ధర్మ వ్యతి రిక్తత వాటిల్లును. పాత్రల ఘనత నశించును. కావుననే తిక్కన గారు తూచినట్లు 'నొంచు నని బహుశార్థ ద్యోతకముగా వాడెను. ఆ పదములో ద్రాపది యభిమానము స్త్రీ సహజమగు లజ్జ గంభీర స్వభావము గోచరించును. తిక్కన సమయ స్ఫూర్తి కలవాడు. ఏ పదము నెక్కడ ఎట్లు వాడవలయునో యెరిగిన మహాకవి. సన్నయ తరువాత ఈ విషయమున నాతనినే వచింప వలయును. అత డనుభవ శాలి. పాత్రల చిత్త వృత్తులు తొంగి చూడ గలవాడు.

కావుననే 'ఈ యేవురు చూడగా సభకు నీడ్చె' నని వ్యక్తావ్యక్తముగా పతుల యసమ్మతోను బయట పెట్టినది. అది వారి మనస్సులకు నొవ్వొదవింపనిమాట. అయినను అందొక విధముగా కోపము ముప్పిరిగొన్న పరిహాస మున్నది. దెప్పిపొడు పున్నది.

దు

శ్యాసనుఁ జూచుచుం బతు లసంభ్రములై తగు చేష్ట లేక నా యాసలు మాని చిత్తముల యాకృతి నున్న యెడన్

అన్నది. పిన వీరభద్రుడు వచించి నటుల పాండవులు ద్రాపది యెడ నిర్దయులు గారు. ఆమెయందు గౌర వాదరములు గలవారు. తిక్కన అసంభ్రములై యని వాడుటలో ద్రాపది పతుల ధర్మపరత సూచించినది. అసంభ్రములయి అసగా వేగిరపాటు లేని వారయి అని యర్థము. వేగిరపాటు లేక పోవుట ధర్మ బద్ధు లగుటచేతనే యని భావము. వారి పరాక్రమ మాయెయెటుంగును. ధర్మజు డను ఆలానమునకు కట్టివేయబడినవాడు భీముడు. అతడు విజృంభించిన కౌరవులే కాదు దేవతలైన నెదిరి నిలువ లేరు. ధర్మ బద్ధు లగుటచేతనే తగు చేష్ట లేక పోయిన వారయి. ఇందు తగు శబ్దము నిర్దేశకము కాదు. నన్ను విడిపించుటకు తగిన పరాక్రమంపు చేష్ట యని యర్థము. నా యాసలు మాని యనుటలో నన్ను విడిపించు నాసలు మాని బామ్మల వలె దుశ్శాసనుని చూచుచుండి రని భావము. ఇది లోక సహజము. ఒకడు చెడు కార్యమును చేయు చున్నపుడు ఉత్తము డగువాడు ఆ కార్యము వంక చూడడు. నిర్ఘాంత పోయి యా పనిని చేయువాని వంక కోపమున రాపడి చూచు చుండును. వాల్మీకి క్రౌంచము నేసిన కిరాతుని చూచి వాని ఘోర కార్యమునకు శపించెను. క్రౌంచము మరణావస్థ చూడలేక పోయెను. కావున రామాయణమున నిహత మయిన క్రౌంచము సితిని వర్ణింపలేదు. అట్లే వలువ లోలుచు దుశ్శాసను వంక పాండవులు చూచుచు కను లప్పగించి యూకుండిరి. ఇట్టి ద్రాపది ధర్మజు డను యందు సంతర్గత మయి దెప్పి పొడుపులేక పోలేడు. నన్ను

టకు స్రయత్నము లేక నాయం దాసలు విడిచిపెట్టి బొమ్మల వలె
 కన్ను లప్పగించి దుశ్శాసను చూచుచుండిరి పాండ్యుని నిందించి
 నటుల నగ్ధము వచ్చును. తిక్కన రచనలోను భావ ప్రదర్శనములోను
 పాత్ర పోషణలోను సిద్ధహస్తుడు. తరువాత పాదమున విశ్వాసము
 అనునది ప్రాసకారకు వాడినది కాదు. తప్పుక పరమేశ్వరుడు తన్ను కష్టము
 నుండి గట్టెక్కించు నను విశ్వాస ముండి సేవించిన వానినే దైవము
 రక్షించును. గజేంద్రు డట్లు విశ్వాసముతో గొలిచెను. భగవంతుడు
 వానిని రక్షించెను. అట్లే ద్రాపది కొలిచినది. ఆమె కక్షయ వస్త్రము
 లిచ్చినాడు శ్రీకృష్ణుడు. తిక్కనగారు కృష్ణుని ముకుంద యని సంబో
 ధింప చేసినాడు. వీరభద్రుడు వసుదేవ పుత్ర యని సంబోధింపఁ జేసి
 నాడు. ఈ సంబోధనలయందు సైతము భేద మున్నది. ముకుందుడు
 అనుటచేత కృష్ణుడు విష్ణునని నిశ్చితాగ్రము నిరూపింప బడినది. వసు
 దేవ పుత్ర యనుటలో ఆ యోగము రాదు. తిక్కనగారి ప్రతిపదములో
 బహుళ మగు భావము ఇమిడి యున్నది. వీరనయం దా వైదుష్యత
 కానరాదు. అట్లనుటచేత నా కవి తక్కువ వాడని నా అభిప్రాయము
 కాదు. తిక్కన కవితకు పిన వీరభద్రుని కైతకు గల తారతమ్యము
 చూపుటయే నా అభిప్రాయము. తిక్కన రచనలో సర్వ గాంభీర్యము
 మెండు. దానిని దేశీయము లగు పదములలో చాల వరకు పొందు
 పరచుటకు స్రయత్నించును. అందు పొసగ నప్పుడు తత్సమ పదము
 లుపయోగించును. అవి టంకము వలె దేశీయములతో పొందుకొని
 యుండును. కావున వాని కవితయందు దేశీయ ఆచ్ఛిక వైకృ
 తముల నడుమ తత్సమ పదములు మిల మిల లాడుచుండును. పిన
 వీరన కవితలో తత్సమ వైకృతాదులు సమానముగా కలయ కలిసి
 యుండును. తిక్కన కవిత నిస్తరంగ మయిన పద్మాకరము. అందు
 పరికించి చూచినచో మానవ ప్రతిబింబము చిత్త స్వభావములతో
 పరిస్ఫుటముగా గోచరించును. అందులకు ద్రాపది పాత్ర ప్రమా
 ణము. అందు స్త్రీల సహజాభిమానము తెగువతనము గోచరించును.

పిన వీరన కవిత యతి వేగముగా ప్రవహించు కొనిపోవు సెలయేటి నీటి ధార. ఆ వేగము పాతకుని స్వము మరిపింప జేయును. అందు పదాలంకారము లందందు మనోహరముగా కనిపించును. ధర్మరాజు

వ్యాస ముని పుంగవు నానతి నశ్వమేధమున్
దలచితఁ జేయ నిర్భయతఁ దత్ఫల కర్తవు నీవ కావునన్

అని శ్రీకృష్ణునితో ననెను. అంతట శ్రీకృష్ణుడు భీముని గాంచి నవ్వుచు

మంద మతియు బహుశియుఁ

దుందిలిఁడును రాక్షసీ రతుఁడు నిష్ఠుర వా

కృందదర్శుఁడు నగు మారుత

నందను సచివతఁ బ్రయోజనములు ఫలించున్

అని సమాధానము చెప్పెను. అది ఛలోక్తి. శ్రీకృష్ణుని మాటలలో నసత్యములేదు. మిగిలిన సంగతు లెఱున్నను భీముడు నిష్ఠుర వాకృందదర్శుడు. అది వాని స్వభావము. శ్రీకృష్ణుడు రాయబారమునకు బయలుదేరెను. ధర్మరాజు సంధి కైదూర్చిచ్చిన చాలు ననెను. భీము డన్న మాటకు సమ్మతించెను. కృష్ణునకు సంధి యిచ్చము లేదు. అతడు నీతి విద్యా విశారదుడు. ఘటనాఘటన సమర్థుడు. విన్నాడు భీమ ధర్మరాజుల మాటలు. ఆలోచించినా డుపాయమును. భీముని స్వభావ మత డెరుంగును. వానిని రెచ్చకొట్ట వలయును. తన తలంపు నెరవేర్చుకొన వలయును.

వెఱ పెట్టిదియో యెన్నఁడు

నెఱుంగని నీ యట్టివాని కెవ్వరోకో యీ

పిఱికితన మింత యలవడఁ

గఱపినవా రనుచు శౌరి కలకల నవ్వెన్

ఆ నవ్వులో కొంత పరిహాసము కొంత చనువు కొంత వెక్కిరింతయు నున్నది. అసలు భీముడు ముక్కోపి. వానికి నొడలు మండినది. ఉద్రేక మొదవినది.

ఏమీ పాదుడు నీవు దండి మగలై యీ వచ్చు కొరవ్య సం
గ్రామ ట్టి భము బాహు దర్పమున దీర్ఘ బెద్ద మిట్టెక్కి మి
మ్మె మెల్లన్ వెలుగంది చూచెదముగా కీ సారికిం బోయిరా
భీముం డిత్తరి రిత్త మాటలకుఁ గోపింపండు సూ పెంపటన్

అని సమాధానము చెప్పినాడు భీముడు. (శ్రీ కృష్ణుని మాటలు మండు
చున్న అగ్నిలో నాజ్యము పోసి నట్లయినది. భీముని మాటలలో
కొంత అసూయ నిగ్గత్కయము నిష్పరత గోచరించును.) ఇట్టి సంభాషణ
శ్రీ కృష్ణ భీముల కొక పరిపాటి అయినది. భీమునివలన కార్యము
సాధింప చేయ తలంచి నపు డెల్ల శ్రీ కృష్ణుని పలుకు తీరు లిట్లుం
డును. అట్లే అశ్వమును గొనితేర నరుగు భీమునితో శ్రీ కృష్ణుడు పై
విధమున బల్కెను. అందులకు భీముడు.

అనఘ నీ వానతిచ్చి నట్లు మిగులఁ
దుందిలుండను బహ్వశి దుష్టరాక్ష
సీ రతుండను నగుదుఁ జర్చించి చూడ
దేవరకు నట్టి గుణములు లేవు గాన

మొదల నత్యంత కాముకుడ వాటకు గొల్ల
యిల్లాండ్ర గుబ్బ పాలిండ్లు సాక్షి
యతి నీచ రతి శీలి వగుటకుఁ బాతీన
కమఠ సూకర విగ్రహములు సాక్షి
బహ్వశి వగుటకు బ్రహ్మాండ కోట్లును
బూరింప లేని నీ జోజ్జ సాక్షి
స్త్రీలోలుఁ డగుటకుఁ ద్రైలోక్యము లెఱుంగ
ధరకుఁ దెచ్చిన వేల్పు తరువు సాక్షి

జడ సముత్సాహి వగుటకు జలధి సాక్షి
వామనుడ వగుటకు బలీశ్వరుడు సాక్షి

మంద మతి వాట నది మరపొందె గాక

సరవి పేర్కొనఁ దరమె నీ సటలు కృష్ణ!

అని జవాబు చెప్పెను. ఎంత చక్కని సమాధానము. దానిలో సర సత్వము శ్రీకృష్ణుని పరతత్త్వ నిరూపణము భీముని పరిజ్ఞానము నిమిడి యున్నది. జైమిని భారత మలభ్యము. అందే విధముగా నున్నదో తెలియదు. జైమిని భారత మంతయు రచించె నని వాడుక యున్నది. పిల్లలమఱ్ఱి పినవీరభద్రుని కాలమున కది అశ్వమేధ పర్వ మాత్రావ శేషమయినది. ఇప్పు డదియు కానిపించదు. తిక్కన సీసపద్య రచనకు పిన వీరభద్రుని సీసపద్య రచనకు భేద మున్నది. పినవీరన సీసము నాల్గు పాదములు తూకము తప్పక నొక్క రకముగా నడచును. ఇంకొక పద్యము

భేరుండములు ప్రక్కఁ జెట్టి చన్నుల పూరి

పాటించి శరభ డింభముల కిచ్చు

శరభముల్ శయనించి హరి కిశోరములను

బాదుగుల పాలిచ్చి నిమర పుచ్చు

నీనిన సింగంబు లేనిక లేజూళ్లు

గుడువ మై నాకుచుఁ గు న్తరించుఁ

లేడి పిల్లలకు బాలెంత చివ్వంగులు

పంకంబు లిచ్చుచుఁ బంచితీల్లు

బక్షములు గప్పి పసిపాప పాములకును

మేపు లొనఁగి రక్షించు నెమిళ్లు పిల్లు

తెలుక బోదలఁ బ్రోలు జన్నిచ్చి యచటి

జంతు నివహంబు జాతి వైషమ్య ముడిగి

ఇది సౌబరి యాశ్రమ వర్ణనము. ఇట్టి రచన శ్రీనాథుని సీస పద్య ములలో కనిపించును. సీస పద్యపు పోకడ చివరి గీతములోనికి కూడ నడిపించుట పిల్లల మఱ్ఱి పిన వీరనయందు కనిపించు చున్నది. శ్రీనాథుని గీతము లిట్లుండవు. తరువారి కవులు పిన వీరన ననుక

రించిరి. భీముడు తన సమాధానమునందు శ్రీకృష్ణుడు సకల స్రఫంచ
ములు తన బాజ్జయం దిమిడించుకొనిన పరబ్రహ్మ స్వరూపుం డనియు
ప్రళయ కాలమున జలధియందు శయనించి యుండు నాది నారాయ
ణుం డనియు మత్స్య కూర్మ వరాహ వామ నాన్యవతారము లెత్తిన
మహానుభావు డనియు నొక విధముగా నుతించెను. ఒక విధముగా
సరస వచన రచనా విధానముచేత పరిహాసము. ఇది స్తుతి గర్భిత
మయిన వేళాకోళము. ఇందు భక్తి, చుట్టరికంపు చనపు గోచరించును.
తిక్కనగారి పద్యములోని దుడుకు తనము నిష్ఠురతయు లేవు. ఇది
భీమునియందు కలిగిన విచిత్ర మగు మార్పు అనవలయును. భారత
ఘోర యుద్ధమునందు శ్రీకృష్ణుని మహి మాదికములను గన్నార
జూచిన్నాడు భీముడు. కౌరవ సభయందు విశ్వ రూప సదర్శ నాదికము
లను గురించి వినినాడు. కృష్ణుని యెడ తొంటి తలంపు మారి
పోయినది. దేవదేవుం డాపరమ పురుషుం డను నమ్మకము పొడమినది.
పాండవుల కౌరవ సేనా సముద్రమును తరించి విజయము సాధించు
టకు శ్రీకృష్ణుని సహాయ సంపద యను భావము దృఢముగా పాదు
కొనినది. కావుననే

బహు విచార పిపాసార పాండు పుత్ర

చాతకముల కకాల వన్షంబ వైతి

విమత జనులకు నంగార వృష్టి వైతి

నీవు వేంచేసి నీరద నీల వన్ష

యని సవినయముగా బలికెను. వేంచేసి యను శబ్దములో భీముని
యనంత మగు భక్తి ద్యోతక మగుచున్నది. పై పద్యమునందు రూప
కాలంకారము కలదు. చాతకము పిపాస తీర్చుటకు మెక్కుటయే
సమర్థ మయినది. పాండవుల విచార మెడబాపుటకు నీరద నీల
వన్షండు శ్రీకృష్ణుం డొక్కడే సమర్థు డని భీమునకు తెలిసినది. అందు
మూలమున

పంక నిర్మగ్న మగు గోవుఁ బరికరించి
 సుకరముగ నుద్ధరించు గోపకుని మాడ్చి
 ముదము దైవార నుద్ధరింపుదువు గాక
 పంక నిర్మగ్న నన్ను గోపాల తిలక

యని యర్పించెను. తాను పూనినది ఘోర మగు ప్రతిజ్ఞ. చేయబోవు
 నది అసాధ్య మగు కార్యము. భద్రావతీ విభుండగు యావనాశ్వడు
 వీరాధిపీరుడు. వానిని జయించుట సామాన్యము కాదు. తాను పంక
 నిర్మగ్న మగు గోవు వలె నుంటి నని భీముడు గ్రహించెను. గోవులను
 గోపాలు డిక్కటుల నుండి రక్షించును. శ్రీకృష్ణుడు గోపాల తిలకుడు.
 కావున నన్ను రక్షించుటకు నీవె కలవని భావము. ఇం దుపమానం
 కారము కలదు. భీముడు మఖాశ్వమును తెచ్చుటకు కర్ణ నందన
 మేఘవర్ణులతో బయలు వెడలెను. అంతటితో ప్రథమాశ్వాసము
 ముగియును. భారత రామాయణములు అర్చ్య

భారతీయ సంస్కృతి

సాంఘిక ప్రవృత్తులను ప్రతిబింబింప చేయు నద్దములు. రామా
 యణ మొక మహాకావ్యము. అందు సాంఘిక ప్రవృత్తి పాలలోని
 జలము వలె కవితా శిల్పము నందు సమ్మిళిత మయి యున్నది. కావున
 నందు సాంఘి కాచార వ్యవహారములు పాఠకులకు దృష్టోచరములు
 గావు. ప్రత్యేకించి విమర్శన దృష్టితో చూచిన గాని హృదయ గత
 ములు గావు. భారత మట్లు గాదు. అందు భారతీయులగు నార్యుల
 సాంఘిక రాజకీయ నైతిక ఆర్థిక ప్రవృత్తులు స్పష్టముగా నగుపించును.
 జై మిని భారతము వ్యాస భారత మడుగు జూడలలో నడచినది. అందందు
 కొలది మార్పు లుండిన నుండ వచ్చును. కథలో తారతమ్యము లేదు.
 కవితాశిల్పముతో జతకూర్చి సాంఘిక వ్యాపారములు ప్రదర్శింపబడినవి.

భీముడు భద్రావతీ పురమునుండి అశ్వము తెస్తానని ప్రతిజ్ఞగావించి నాడు. అట్లు తేకున్నచో

వేద ఘోషణ లేని వీట నున్న యతండుఁ
దల్లి దండ్రులకు రెండు దలఁచు నతండు
నూరు వాడని నూత నీరు గ్రోలు నతండు
భూసు రావళితోడ బొంకు నతండు
నిటలాక్షు గుడి లేని కొటిక నున్న యతండు
నిల్లరి ధన మీక యేచు నతండుఁ
దగిలి విశ్వాస పాతకముఁ జేసి నతండు
శివ చింతఁ జెవి చెంతఁ జేర్చ నతండుఁ
బోవు గతికి నవశ్యంబు పోదు ననుచు
శపథములు పల్కి

నాడు. దీనియం దార్యుల దేశ వ్యవహారములు తెలుపబడినవి. వేదము భారతీయుల కనాది యగు మత గ్రంథము. దానిని అధ్యయనము గావించువారు బ్రాహ్మణులు. వారు భారతీయ వాఙ్మయమును సంస్కృతిని రక్షించుచు వచ్చిన యగ్రజన్ములు. వారితో పాటు వేదములు స్తవ రిల్లు చుండును. వేదము లనుటచేత వేదములు ఉపనిషత్తులు వేదాంగములు గూడ పరిగ్రహింప వలయును. వేద ఘోష లేని యనుటవలన బ్రాహ్మణులు కాపుర ముండని యని యర్థము. బ్రాహ్మణులు వేద కర్మాచరణులు. వేద కర్మలు దేవతా ప్రీతికొరకు లోక హితమును గోరి చేయుదురు. అందుమూలమున వర్తాదికములు కలుగును. సస్య సమృద్ధియు దేశమునందు శాంతి భద్రతలు వాటిల్లును. కావున బ్రాహ్మణులు గ్రామమునందు తప్పక యుండవలయు నని ఆర్య మతము. బ్రాహ్మణులు లేని యూరు మాలవాడతో సమానము. అందుండ రాదు. ఉండుట మహాపాప మని ఆర్యుల నిర్దేశము. కావుననే భద్రావతీ నగరమును జైమిని భారతమునందు

పంబిన వేద ఘోషణల భాషణముల్ వినరాక హాళిమ ధూ
మంబులు గ్రమ్మి కార్కొన ఖమ్మమ్ము గానఁగనీక యూప సం
ఘంబుల సందడిన్ నడువఁ గాల్చెరు వైనను లేక సాధు ర
మ్యంబును శత్రు భీషణమునై పుర మెప్పుచు నుండు నెప్పుడున్

అని వర్ణించెను. అట్టి వేద ఘోషణల పట్టణములందు ధర్మము
ప్రవర్తిల్లు చుండును. ప్రజలు దయా సత్య శౌచములు గలవా రగు
దురు. అందు మూలమున సకల దేవతలు వారిని గాసాడు చుందురు.
ధర్మోరక్షతి రక్షితః. కావున నట్టి నగరములు శత్రు భయంకరము లయి
యుండునని పై పద్యములోని యభిప్రాయము. లంకా పురము దైత్యు
లకు నివాసము. అందు నిరంతరము వేద ఘోషలు ప్రవర్తిల్లు చుండెను.

శుశ్రావ జపతాం తత్ర మంత్రాన్ రక్షో గృహేషు వై
స్వాధ్యాయ నిగతాం శ్చైవ యాతుధానాన్ దదర్శ సః

అని రామాయణము. విన్నాడు రాముడు హనుమంతునివలన ఈ
మాటలు. లంకను జయించుట కష్టసాధ్యమని తలంచెను. నిస్పృహ
వహించెను. దీనిని పట్టి ఆర్యులనగరములు బ్రాహ్మణులకు నివాసమయి
నిరంతరము వేద ఘోషలతోడను వేద కర్మలతోడను నిబిడములయి
యుండెడి వని తెలియుచున్నది. అంగా దంగా తస్సంభవసి. తండ్రి స్రుతి
అవయవము నుండి కుమారుడు జన్మించును. తన జన్మమునకు కారణ
భూతు లయిన తల్లిదండ్రులు స్రుత్యక్ష దైవములు. మాతృదేవో భవ.
పితృదేవోభవ. మాతాపితృ సేవవలన నిహ పర సౌఖ్యములు గలు
గును. దివ్య దృష్టియు వాటిల్లును. అందులకు భారతములోని ధర్మ
వ్యాధుని కథ తార్కాణము

జన నుత వీరు నా జననియు జనకుండఁ
 జూవె వీరలకు శుశ్రూష సేసి
 యిట్టి పరిజ్ఞాన మేను బ్రాపించితి
 సమరులఁ బూజింతు రగ్ని నెల్ల
 వారును నొండు దైవంబుల నెఱుంగ నీ
 వృద్ధులు నాపాలి వేల్పు లనుచుఁ
 గమనీయ ఫల పుష్ప గంధ భూషణ వస్త్ర
 ముల మనోహర భక్త్య భోజ్యములను

వీరి కెపుడు నివేదింతు వేడ్కఁ బుత్ర
 దార సహితుండనై నియతముగ సేవ
 యాచరింతును వేదముల్ యజ్ఞములు వ్ర
 తంబులును వీర నాకను తలఁపు దృఢము.

జనని జనకుండు సమరుఁ డనలుఁ డాత్ము
 డనఁగ నియ్యేవురును నే గృహస్థుచేత
 సుగతి వాంఛఁ బ్రసాదితు లగుదు రట్టి
 వాడ చూవె ధర్మాత్ముండు వసుధ మీద

అని ధర్మవ్యాధుండు తన తల్లిదండ్రులను జూపి కౌశికునకు బోధించెను.
 'నీ యధ్యయనమ్మును సుకృతాయాసము నిష్ఫలములై చను గురు
 సేవాయుక్తి లేక తక్కిన' నని నుడివెను. ఇది ఆర్య ధర్మము. ఆర్య సంప్ర
 దాయము. పితృ హితం బాచరించి భీష్ముడు స్వచ్ఛంద మరణము
 పొంద గలిగెను. తల్లిదండ్రులకు ద్రోహము తలంచువారికి రౌరవము
 తప్పదు. పాడుపడిన నూతియందలి నీరు త్రాగుట పాపము. భూసు
 రావళితో బాంకుట నరక హేతువు. అసత్య మాడరాదు. 'వైవా
 హికములందుఁ జకిత గోకులాగ్ర జన్మ రక్షణమందు ప్రాణ విత్త మాన
 భంగమందు బాంక వచ్చు' నని శుక్ర నీతి. అది బ్రాహ్మణులతోడి

కాదు. కావుననే బలి వామనునితో బొంక నిచ్చుగింపలేదు. 'నిరయం బైన నిబంధమైన ధరణీ నిర్మూలనంబైన దుర్మరణంబైనఁ గులాంత మైనఁ దిరుగ న్నేరదు నాదు జిహ్వా' యని శుక్రునకు బలి సమాధానము చెప్పెను. హరి వాని నేమియు చేయ లేక పోయెను. పాతాళ రాజ్యమున కధిపతిని గావించెను. అడి బొంక కుండుట ఆర్య ధర్మము. ధర్మరాజు 'అశ్వత్థామ హతః' అని బొంకెను. యమలోకము దర్శింప వలసి వచ్చెను. శివు నాలయము ప్రతి పల్లెయం దుండ వలయును. శివ చింత ప్రతి మానవు డొనరింప వలయును. అది మోక్ష సాధనము. 'శివస్య హృదయం విష్ణుః విష్ణోశ్చ హృదయం శివః' హరి హరుల కభేదము. హరు డనుటచేత హరినిగూడ పరిగ్రహింప వలయును. హరు పరతత్త్వ స్వరూపులు

శ్రీవిష్ణు పద భక్తి చిత్తంబులో లేని
వానికి శుభములు లేని పగిది

శంకరునిఁ బూజ సేయని పంక మతికి
గురుత రైశ్వర్య మొదవని సరణి

అని భీముడు వృషకేతునితో ననిన మాటలవలన నీ భావము పరిస్ఫుటమగు చున్నది. అదియే పోతనగారి యీ క్రింది పద్యమునందు గోచరించును.

చేతు లారంగ శివునిఁ బూజింపఁ డేని
నోరు నొవ్వంగ హరి కీర్తి నొడువఁ డేని

మహామతులకు శివ కేశవుల యెడ భేద బుద్ధి జనింపదు. శివ శబ్దముతోడి కేశవ నామమును కేశవ నామమువలన శివుని రూపుము వారి యెడదకు స్ఫురించును. ఇది తత్త్వవేత్తలగు బ్రహ్మ విదుల భావము.

దయయు సత్యంబు లోనుగాఁ దలఁపఁ జేసిఁ

గలుగ నేటికిఁ దల్లుల కడుపుఁ జేటు

అని భాగవతము. ఇవి యార్య ధర్మములు. ఆర్య ధర్మములే కావు ప్రపంచ ధర్మములు. వీని నే సాశ్చాత్యుడు కూడ కాదన లేడు. మత భేదములచేత దేవుని నామములు మార వచ్చును. బ్రాహ్మణుల బదులు మత ప్రోక్తలు రావచ్చును. దేవ గృహములు స్థానా మందిరములు గావచ్చును. ఇవి ప్రపంచ మంతయు నంగీకరించిన సత్యములు. సాశ్చాత్య దేశములలో పల్లె పల్లెయందు చైవ మందిరము లున్నవి. అందు మత బోధకులు గలరు. వారు తమ బైబులు గ్రంథమును చదివి బోధించు చుందురు. విలేజి ప్రిచరు చదివినవారి కది బోధ పడగలదు. దయా సత్య శౌచములు మాతా పితృ భక్తి సత్తి వారికిని నవస్య మనుష్టేయము లగు ధర్మములు. వానిని ప్రధానముగా దృష్టియం దుంచుకొని భారత రామాయణములు రచింప బడినవి. కావుననే యవి సర్వ మానవుల కాదర్శ గ్రంథము లయినవి. వాని ప్రతీతి ప్రపంచమునం దంతటను వ్యాపించినది. ఖండ ఖండాంతరము లందు ఆర్య సంస్కృతి వినుతి పాత్రమయినది. బహు భాషలలోని కవి తర్జునా చేయబడినవి.

ఆర్యుల సాంఘిక ధర్మములు జైమిని భారతమునందు కలవు. అను సాఖ్యుడు యాగాశ్వము నవహరించెను. 'అశ్వంబును నేన కొని తెత్తును. అట్లు కొనితేర నైతినేని బ్రాహ్మణీ గమనము సేయ గోరిన జఘన్యజాడున్ ఋతు వేళలం గుల స్రమదఁ బరిత్యజించెడు దురాత్ముడు వోయెడు త్రోవఁ బోవుదున్' అని వృషకేతుడు స్రతిజ్ఞ గావించెను. ఋతుమతి యైన భార్యను విడుచుట మహాదోషము. హంస ధ్వజాడు యాగాశ్వమును బట్టెను. అతని కుమారుడు సుధన్వుడు. అతడు యుద్ధమునకు సంసిద్ధుడయి భార్య యగు స్రభావతిని చూడ

బోయెను. ఆమె నాటికి ఋతుమతియై పదునారు దినము లయినవి. అది కడపటి దినము. సుధన్వుడు ధర్మము తప్ప దొక్కనివాడు. ప్రభావతి భర్తతో

తలపఁగ నేటిదాఁక ఋతు ధర్మము దాటవు గాన నీకు నేఁ
దెలియఁగ విన్నవించితి మదీయ మనోరథ కల్పవల్లిక
స్ఫులితము చేసి పొమ్ము కదనంబున

కని నుడివెను.

రమణి తావక ఋతు వాసుములు వెక్కు
గలవు గాని విరోధి నెక్కటి జయించి
నిలువ మఱి లేదు దివసంబు నేడు దక్క
సమర మొనరించి వచ్చి నీ చనవుఁ దీర్చు

నన్నాడు సుధన్వుడు

అనవుడు నేటి తోడఁ బదియారు దినంబులు నిండె ముందటన్
దినములు లేవు పైత్యక తిథిన్ ఋతు దానము సేయఁ జెల్లు యా
మిని కడజామునన్ విను సమీకము చేసెద నంచు నిట్లు పో
వ నుచిత మానె నీ వెఱుఁగవా నిగమార్థ రహస్య ధర్మముల్

కలనికి రాక తక్కు నని కాఁగిన నూనియ తొట్టి లోపలన్
దొలఁగక పట్టి శంఖలిఖతుల్ పడఁద్రోయుదు రంచు నాత్మలో
నలికెడు భూణ హత్యకుఁ గృతాంతుని దూతలు చేయు బాధ లీ
కొలఁదులె మీఁద నంచు గిఱికొన్న మనోజ వికార వేదనన్

బలికినది ప్రభావతి. నిజముగా నీ పద్యములందు ఋతు ధర్మము మాటె
ట్లున్నను గిఱి కొన్న మనోజ వికార వేదన పద పదమునందుఁ దొణికిస
లాడు చున్నది. ఈ పద్యములు చదువు నప్పుడు పాఠకునకు ప్రభావతి

ధర్మ పరత్వ బుద్ధియు మనోజ వికారమువలని పడుచున్న పరితాపము చివరి మాట కవి చెప్పక పోయినను స్ఫురించును. అది ఆ పదముల మార్దవములో రచనా విధానములో నున్నది. అదియే కవి ప్రతిభ. పినవీరన వీర రసమునందు వలెనే శృంగార రస ప్రదర్శనమునందును నేర్పు కలవాడు. ప్రభావతి మనోజ వికార మామె నంతటితో నాగ నీయ లేదు

ఇందు నిభాస్య నాథుఁ జననీయక మంగళ భూషణ ద్యుతుల్ గ్రందుకొనంగ డగ్గటి యరంబున బింకపు గుబ్బు చిన్నులం టం దమకంబుఁ గాఁకయు ఘనంబుగ మమ్మ-వఁ జేర్చెన్ గౌఁగిటన్ గండపు మ్రాఁకుతావి గొనఁగాఁ బెనఁగొన్న భుజింగి కై వడిన్

చక్కని శృంగార రస ప్రదర్శనము. శైవాల వల్లరులచేత నా వృతంబ యిన నహస్ర దళ శోభితంబగు తెలిదమ్మి పూవు వలెనీ పద్యము వీర రస ప్రధానమయిన హంసధ్వజుని వీర గాఢయందు నవకంపు వెలుగు సిదులను బరపించు చున్నది. ఇట్టి శృంగార రస పోషకము లగు పద్య ములు జైమిని భారతమునం దందందు గలవు. పై పద్యమందు పద పదంబు నను శృంగార రస పోషణము గావించినాడు కవి. ఆమె తాల్చినవి మంగళ భూషణములట. అవును ఇప్పటి వరకు నామె ముట్టైదువ. కావున నవి మంగళ భూషణములు. సుధన్వుడు రణమున మడియును. మంగళ శబ్ద ముచే భావి యమంగళము సూచించినాడు పినవీరన, లేనిచో ఆ మంగళ శబ్దమున కక్కడ స్థానము లేదు. విరర్థకముగా పినవీరన పద ములను వాడువాడు కాదు. 'తమకంబుఁ గాఁకయు ఘనంబుగ కౌఁగిట చేర్చి' నడట ప్రభావతి భర్తను. ఇది సంసార స్త్రీల లక్షణము. కాక నారికి కామోద్రేకమువలన కలుగును. అది సాత్వికము

స్రాంచద్భూషణ బాహుమూల రుచితోఁ బాలిండ్లు పొంగారఁ బై
యంచుల్ మోవఁగఁ గాఁగ

లించిన వరూధిని యందీ వెచ్చతనమును విడిచిపుచ్చినాడు పెద్దన.
పిల్లల మఱి పిన వీరభద్రుడు మహా రసికుడు. మనోజ వికార వేదనమున
పరితపించు యువతి కౌఁగిబిల్చి నులి వెచ్చతనమును అనుభవించిన
కళా విదుడు. పెద్దనగారికంటె రెండాకు లెక్కువ గ్రహించు కొనినాడు.
ఆ కౌఁగిలింత వరూధిని కౌఁగిలింత వంటిది కాదు. అది సంపూర్ణ స్వాతంత్ర్యములేని పరపురుషుని యాలింగనము. ఆమె వేశ్య. ఆమెయందు ఉద్రేకమే కాని వెచ్చదనము శూన్యము. అందు ప్రవరుడు భిన్న ప్రవృత్తి కలవాడు. కావున దానిలో నదురు బెదురు నున్నది. ప్రభావతి సంగతి యట్లు కాదు. సుధన్వుడు భర్త. వానియందు తనకు సర్వ స్వతంత్రము మాలిమి చనువు నున్నది. తాను వచించినది ధర్మము. ఆమె వాదము శ్రుతి విహిత మయినది. ఋతుకాల మతిక్రమించినచో భూణ హత్యా దోషము కలుగును. దాని ఫలితము సరకము. యమ దూతలు మిగుల బాధింతురు. ఇది వేదమునందు చెప్పబడిన సంగతి. అట్టి బాధ తన భర్తకు రారాదు. తన యభిమతము తీర వలయును. మాటలతో మనస్సు తీరదు. విడిచిన భర్త వెడలి పోవును. కావున 'గండపు మ్రాచు తావి గొనఁగాఁ బెనుగొన్న భుజంగి కైవడిన్' మేను మేనితో నిండా ర కదియఁగ కదలకుండ పెనవేసి కొనినది. ఇంకేమి చేయ గలఁడు. మనోరంజక మగు నుపమానము. అలంకారము నుపయోగించినను తగినటుల సరిపోవలయును. తెచ్చి పెట్టినటులుండరాదు. తావి గొనఁగా ననుటలో నా యలంకార వికాస మిమిడి యున్నది. సర్పమునకు ముచి గంధపు వాసన వేయగానే మన స్సుద్రేకించి యొడ లంతయు వెట్టి యినుమడించును. ఆ యుద్రేక మున కాగ లేదు. సర్పము బలము కొలది యా మ్రాకునకు పెన వేసికొనును. ఇంక కదలదు, మెదలదు, పెరికినను రాదు. ఆ బిగువులో చెట్టు గంటు పడునేమో యనిపించును. ఆ స్థితిని పొందినది

విజయనగ రాంధ్రకవులు

ప్రభావతి. ఆమె బాహు బంధములలో పడి సుదర్శను డేమి చేయ
లేక పోయెను. 'జాతాస్వాదో విప్రత జఘనాం కో విహతుం సమర్థః'
అన్నాడు కాళిదాసు. అసాధ్యుడా మహాకవి. రసిక శేఖరుడు

జననాథ సుతుఁడు కామిని

చనవులు చెల్లించి కాని చన రా దనుచున్

దనిపె రతికేళి నపు డ

త్యనురాగముతోడ

కావున ఋతుకాలము నుల్లంఘించుటవలని భ్రూణ హత్యా మహా
పాపము వాటిల్లు నని భారతీయుల నమ్మకము. అది శాస్త్ర విదితము.
దానిని వృధగా విడిచిపుచ్చ రాక్షసులు. భారతీయుల కందరకు ననులం
ఘనీయము పైతృకర్మ. భారతీయులకే కాదు. ప్రపంచమునం దందరికి నీ
యాచార మున్నది. అది యుద్దాలక మహర్షి కథయందు నిరూపింప
బడినది. పితృదిన ముత్కృష్ట మగు దినము. ఆ నాటికి గృహ మలికి
మ్ముగులు పెట్టి చక్కగా నలంకరింప వలయును. వెనుకటి రాత్రి
యుత్తములు వేద విదులు జీవ పితృలగు బ్రాహ్మణులను భోక్తుగా
జెప్పకొన వలయును.

విధవా నందనుల ఖిలుల వృషలీ పతులన్

బధిరుల నవైశ్యపుల న

స్య ధనాపహరులను

భోక్తులుగా నియమింపరాదు.

ఉలవలు చామలు కోద్రవ

ములు కందులు రాజ మాషములు నిష్పాపం

బులు చణకంబులు దవ్వెం

దలు జొన్నలు

మొదలగు ధాన్యములు భోజనమున పెట్టరాదు.

ఉల్లి పుచ్చకాయ ముల్లంగి సొరకాయ
పిండికూర నేతి బీరకాయ

చిట్టి మేడికాయ చెంచలి వంకాయ

మొదలగు కూరలు నిషేధములు. శ్రాద్ధము శ్రద్ధగా సమంత్రకముగా భక్తితో పెట్టవలెను. భోక్తల నర్పించి తుట్టిగా భుజింప నిడవలయును. వారికి వస్త్ర దక్షిణ లీయవలయు. ఇది వేద విహిత మగు నాచారము. ఇవి కాక పెక్కులగు సూక్ష్మ ధర్మములు జైమిని భారతమునందు చెప్పబడినవి.

పాశ్చాత్యుల నాగరికతకంటె గ్రీకుల నాగరికత పురాతన మయినది. వారు బహు దేవతలను బూజించిరి. దేవతలకు భూత బలు లొసంగిరి. వారి మత గ్రంథములు పురాణ కథలు పరిశీలించినచో భారతీయ సంస్కృతి కొంత గోచరించును. ఆర్య ధర్మములు కొన్ని అగుపించును. అంతకంటె ననాది సిద్ధ మయినది భారతీయ సంస్కృతి. వీరి వైదిక కర్మలు గ్రీకుల బలి కర్మలను బోలి యుండును. కాని వీనియం దుష్ణమంత్రతంత్రాదులు వానికి లేవు. వేద విహిత కర్మలలో రాజ సూయాశ్వమేధములు మిగుల విఖ్యాతములు. అవి మహా పాపములను బోగొట్టి యజ్ఞ కర్తకు స్వర్గము ప్రసాదించు నని భారతీయుల నమ్మకము. బ్రహ్మ హత్య మహాపాపము. రాముడు రావణుని సంహరించెను. అతడు బ్రాహ్మణుడు. ఆ పాపమును తొలగించు కొనుటకు రాము డశ్వమేధ యాగ మొనరించెను. బంధు వధ, అందును గురు వధ మరింత పాపావహము. దానిని తొలగించు కొనుటకు ధర్మరాజు అశ్వమేధ మొనరించెను. ఈ యాగములు వేద సమ్మతములు.

పాటీర హీర వర్ణము

హాటక పుచ్చంబు నల్ల నగు చెవులు నిరా

ఘాట జవంబును నధ్వర

ఘోటక లక్షణములు

అట్టి యశ్వము దొరకనిచో శాయము చిత్ర వగములు గలిగి మనో
జవమయిన యశ్వ ముండ వలయును. అగమోక్త ప్రకారంబున దాని
సర్పింప వలయును. దేశ దేశంబులందు సంచరింప దానిని పోవిడువ
వలయును. దాని వెంట చతురంగ బలములు సాగి నడువవలయును.

శూరులు గల్గిన బట్టుడు

ధీరత నని హయము నిటల దేశంబున బం

గారపు బట్టముపై బతి

వీరాంకము వ్రాసి కట్టి విడువగ వలయున్

మహావీరు లెవరైన నున్న దానిని పట్టుకొందురు. వారితో యుద్ధము
చేసి జయింప వలయును. ఆ హయము

విణ్మాత్రములు సప్తి విడిచిన తావుల

నెల్ల హోమంబు సేయించి యచట

గో సహస్రంబు ధాత్రీనుపర్వల కాగ

మోక దక్షిణలతో నొసంగ వలయు

దీక్షితుండు హయంబు తిరిగి వచ్చెడుదాక

నియత భోగంబు లన్నియును మాని

భార్యతోడుత నసిపత్ర వ్రతముఁ బూని

బ్రహ్మచర్యంబు సల్పంగ వలయు

ను. ఇది హయమేధ యాగ విధానము. ఇట్టి యాగము సకల పాప
హరం బని భారతీయుల నమ్మకము. దీనివలన బహుధన వ్యయము
శరీర స్రయాసము కలదు. కావున సామాన్యులు దానిని తలపెట్టరు.
ఇట్టి యాగములు మరే యితర దేశములందు నే సార్వభౌములు చేసి
నటు లగుపించు. భారతీయ సంస్కృతియం దిట్టి యాగములకు
ప్రత్యేకత కలదు. ఇది పురాణ కాలపు సంగతి. చరిత్ర కాలమునందు
రాజులు దిగ్విజయములు గావించి తమ సార్వభౌమత్వము స్థిరపరచు

కొనుటకు అశ్వమేధ యాగము లొనరించిరి. మూడవ శాతకర్ణి
రాజు అశ్వమేధ యాగ మొనరించెను. పుష్యమిత్రుడు విదర్భును
జయించెను. యవనులను బారతొలెను. అతడు శృంగ వంశీయుడు.
మగధ చక్రవర్తి. అతడు విజయ సూచకముగా నశ్వమేధము కావించెను.
పురాణ కాలములందలి యాగములు పాప పరిహారము కొరకు
చేయబడినవి. చరిత్ర కాలమునందు శత్రువిజయ సూచకముగా నొన
రింప బడినవి.

భద్రావతీ పుర వర్ణనతో జైమిని భారతము ద్వితీయాశ్వాస
మారంభ మగుచున్నది.

స్ఫాటిక మణి శిలా ప్రత్యగ్గ రచనాతి
బంధుర ప్రాకార భాసురంబు
పాతాళ జల ఝరీ పర్యాప్త కల్లోల
సుకుమార పరిభోష శోభితంబు
కనక సాధాంచల కలిత ముక్తాఫల
రాజి లీలాగ్ర తారా గణంబు
శక్రనీల శిలా విశాల గోపుర రోచి
రసమయ జనిత మిధ్యాతపంబు

భవన కాసార కల్హార పద్మ కుముద
పుండరీక నీలోత్పల షండ సురభి
విపుల మధుకర కల నాద విజిత పుష్ప
చాప నినదంబు భద్రావతీ పురంబు

కపు లలంకార ప్రియులు. వారి యూహలు కొండల కెగబ్రాకి నక్షత్ర
మండలము నంటుకొను చుండును. అందు అతిశయోక్తులు ఉత్పేక్షలు
నల్లిబిల్లిగా నల్లుకొని పాఠకుని మనస్సునకు భ్రమ కలగించును. ఆ
యలంకారముల నందు గొండుల నుండి నిశిత మగు చూపును వెల

యించినచో సత్యము పరిస్ఫుటముగా నగుపించును. భద్రావతి యశావ
నాశ్వని రాచనగరు. దాని చుట్టు నెత్తైన ప్రాకారము గలదు. ప్రాకా
రము నంటి వెలపల పరిఖ కలదు. అది మిగుల లోతైనది. అందు
బంగారు వన్నె మెరుగులు దిద్దిన భవనములు గలవు. అవి చాల
యెత్తైనవి. వాని చివరలందు నలుపు వన్నెగల విశాల గోపురములు
గలవు. ఆ పురమునందు కాసారములు గలవు. వానిలో వికసించిన
కమలములు కలువలు గలవు. వానియందు మరంద మాను తుమ్మె
దలు ధ్వను లొనరించు చున్నవి. బ్రాహ్మణులు వేదములు చదువు
చుండిరి. యజ్ఞములు చేయుచుండిరి. హోమ ధూమము లెల్లెడ
వ్యాపించు చుండెను.

నానా పక్ష ఫలాతి నస్తు తరు సంతానంబులన్ విస్ఫుర
న్నానా పుష్ప లతా ప్రతానముల నానా పక్షి రావంబులన్
నానా వర్ణ మృగ ప్రచారముల నానా కేళి కుంజంబులన్
నానా భంగి నులింప నొప్పు బురి నానా భోగ సంపన్నతన్.

రాజులు జనులు విరామ కాలములందు భోగము లనుభవించుదురు.
వానికి తగినట్లు పూదోటలు నికుంజములు పండ్ల తోటలు నా పురి
యందు గలవు. ఏనుల క్రీడలకు కాసారములు, హయములు నీరు
త్రాగుటకు వేరే చెరువులు నున్నవి. రాజుల దుర్గ నిర్మాణ క్రమ మిది.
ఇట్టి దుర్గములు పురాణ కాలమందే కాక చరిత్ర కాలమునందును
భారత దేశము దెల్లెడల కలవు. అవి శత్రువుల నుండి రాజ్యము
రక్షించుకొనుట కేర్పడినవి. అందు చతురంగ బలములతో రాజులు
మంతులు నివసించి యుందురు.

నేమి నిర్గత ధారుణీ రేణు కల్పిత

తిమిర బృంద స్యందనములతోడఁ

గల్పంత దుద్ర ఢక్కా రావ ధిక్కారి

సముదగ్ర వాద హేమములతోడ

వ్యాలోల మృత్యు జహ్వ పల్ల వాభీల
 సందీప్త బిరుద ధ్వజములతోడ
 గ్రీష్మ ఘర్మ త్విష్ణ ద్భీష్మ దీప్తి చ్చటా
 కలితాస్త్ర సుభట సంఘములతోడ

దుర్గములు సందడించు చుండును. జల పానార్థము వచ్చిపోవు
 చుండు నేచుల బృంహితారావములు హయముల హేహారావములు
 మెండుకొని యుండును. పిన వీరభద్రుని

శయ్య - రసము

ను బట్టియు వర్ణనలను బట్టియు భావమును బట్టియు మారు చుండును.
 అతడు జైమిని భారతమును పురాణ పద్ధతిని న్రాయ లేడు. కావ్యము
 వలె రచన సాగించెను. అందు తన పాండిత్యమును ప్రదర్శించెను.
 కవితా పాటవమును వెలయించెను. అతని సంస్కృత సమాసములు
 చాల వరకు మృదులములగు పదముల కూర్పుతో నతి కర్మశములు
 కాక యుండును. అందులకు

సాఫ్టిక మణి శిలా ప్రత్యగ్గ రచనాతి
 బంధుర ప్రాకార భాసురంబు

అను పద్యము దృష్టాంతముగా తీసికొన వచ్చును. మరొక మచ్చు
 తునుక

పద్మరా గోపల ప్రాకార భాసురం
 బారసాతల పరిఖా వృతంబు
 ప్రోత్తుంగ హేమ గోపుర పరిష్కారంబు
 పటు రత్న సాధ విభ్రాజితంబు
 వినుత వర్ణాశ్రమ విశ్రమ స్థానంబు
 చతురంగ వాహినీ సంకులంబు
 వివిధ వస్తు నాత విరచి తాపణకంబు
 బహు తటా కారామ పరిసరంబు

స్తతి దినోత్సవ దేవతా భవన ఘటిత
లలిత మంగళ వాద్య కోలాహలంబు
బభ్రువాహన భుజ పరిపాలితంబు
మాని తైశ్వర్య ధుర్యంబు మణిపురంబు

సంస్కృత సమాస ఘటనమునందు సిద్ధహస్తుడు నన్నయ భట్టు ఆయన పదములలో పూవునూలికలలోని మృదుత్వ మున్నది. కూర్పు గణముల పూరింపు కొరకు గాక భానాను గుణమయిన పొందిక కొరకేర్పడును. కావున పదము లొక దానితో నొకటి యక్షర సారూప్యమును పొంది యుండును. గొలుసు వలె నొండొంటితో కలయ గలిసి యేక రూపమును వహించి సాగిపోవును. సహజ సుందర మగు పద విన్యాసమునం దొడుదుడుకులు నేరని గంభీరంపు టిల్లాలి నడక లోని విలాసంపు పోకడల నలవరించు కొనినది. నన్నయగారి భారత కవితా లతాంగి ఆ శయ్యా సౌందర్యములో శారదా దేవి వీణా తంతువుల యాలాపములు వినిపించును. కలుముల యిల్లాలి పసిడి యందెల శింజా రావంబుల నెనసి కాంచీ గుణ కింకిణీ గణ కర కంకణ మంజు కల కల స్వనములు శ్రవణ గోచరములగు చుండును. అందు అను ప్రాసలు సొంపు నొడవించు చుండును. మచ్చునకు

నర చాప ప్రవిముక్త చానుణ బృహన్నారాచ ధారల్ భయం
కర దైతేయ నికాయ కాయముల పై గప్పెన్ దిశల్ నిండ బం
ధుర ధాత్రీ ధర తుంగ శృంగ తట సందోహంబుపై గప్పుదు
ర్ధర ధారాధర ముక్త సంతత పయోధా రావళిం బోలుచున్

జలధి విలోల వీచి విల నత్కల కాంచి సమంచి తావనీ
తల వహన త్నమం బయిన దక్షిణ హస్తమునం దదున్నమ
ద్గళ దురు ఘర్మ వారి కణ కప్రు కరాబము వట్టి నూతిలో
వెలువడఁ గోమలిం దిగిచె విస్మత కీర్తి యయాతి ప్రీతితోన్

ఇంకను ఇరవ రాత్రు లిత్యాది పద్యము లెన్నేనియు గలవు. నన్నయ నానా రుచిరాగ్న సూక్తి నిధి. అగ్ర సంపద కక్షర రమ్యత తోడించి మనోహర కవితా సీమంతపత్నిని భారత కథా నాట్య రంగ మున కలగాన ధూరీ తుంగ నివాసములందు తాళ లయా సమన్వి తంబు లయిన యనుప్రాసలు పోసంగ పద మంజీర మంజు ఘటం ఘటా రావములతో రస భావానుగుణాలుగ నాట్య మాడించినాడు. అతడు ప్రజ్ఞానిధి. అచేతనం బగు పద జాలమునందు రస పోషణము గావించి కవితకు జీవ కళ సిద్ధింపఁ జేసినాడు. వైతన్యము నాపాదించినాడు. నన్నయకు సమాసమయినవాడు పోతన. సరి పోలినవాడు పెద్దన. వీరి సంస్కృత సమాసంపు కూర్పులలో జిగియు చిగియును గలవు. జిగి యనగా పురావస్తుములందలి పదముల పొందికవలని కలుగు వికాస మని నా తలంపు. శ్రీనాథుని సమాసములందు నన్నయ రచన లోని వికాసంపు జిగి యంతగా నగుపించదు. చిగుప్తనకు లోప ముండదు. పిల్లలమట్టి పినపీఠభద్రుని సంస్కృతంపు పోకడలు శ్రీనాథుని కవిత కందులొట్టులో నుండును.

సంతాపక ద్రుమ చ్ఛాయా సమాక్షి
రాజ వీధి మల్లాలకంబు
ధవళ చీనాంశు కోతమ సమాకల్పిత
మహనీయ తగ కేతు మంగుళంబు
సమధిక సంభ కాంచన తోరణావళి
మేళ నోతేజత మిహార దీప్తి
ప్రతి గృహ ద్వార మ్యంతరి నిర్భాసితి
సుమ గుచ్ఛ హాలికా ముగ్ధంబులు
గరుడ గంధర్వ కిన్నర భావన యంత
నీడ విద్యాధి రాంగనా శ్రీనిధి భవతి
మఖిల లోక విహారణ మౌళికావళి
రాజితం బయ్య నోపధి ప్రభుగమ.

ఇది శ్రీనాథని పద్యము. సంస్కృత పదములు పొందుపరచి సమాసమును బిగువుగా సంఘటించుటయందు పినవీరన శ్రీనాథుని కేమిటను తిసిపోవువాడు కాడు.

శరధి చర కమత కిటి నర

హరి వామన భృగుజ రామ హలభృజ్జన క

ల్కి రుచిర రూపాయ జగ

ధృరణాయ నమో నమోస్తు భవతే యనుచున్

మయూర ధ్వజుడు కృష్ణు సభినుతించెను. ఇందు దశావతారము లొక్క సమాసమునందు సమకూర్చి కంద పద్యములో నిమిడ్చి నాడు పినవీరన. వాని ప్రతిభ వినుతింప దగినది. ఇట్లు కూర్చిన వారు తెలుగు కవులం దిందొకరు లేరు. ఇట్టి శక్తి సంస్కృత పదములలో నున్నది. పినవీరన తన రచనకు శ్రీనాథుని పోకడలు మేలు బంతులుగా నొదవించుకొనెను. ఒక్కొక్కప్పుడు శ్రీనాథుని వలెనే తత్సమ ఆచ్చిక పదములను కలయ కలిపి పద్యము నతి మనోహరముగా నడుపును.

మాయా విప్ర రూపములతో కృష్ణార్జునులు మణిపురమునందు ప్రవేశించిరి.

కటిఁ బ్రాత ముతుక నీర్కావి దోవతి పంచె

భూ భుధ్యమున నూర్ధ్వ పుండ్రకంబు

వక్షః స్థలమునఁ బద్మాక్ష మాలిక కణ్ఠ

బిలమున నులివాడు తొడసి యెన్ను

నంస భాగంబున నాయవారపు సంచి

దోర్మూలమున నిజ్జి తోలు సజ్జ

కుడి కరంబున నలుగుడు వేణు దండంబు

గూని వీపునఁ జింపి గొడుగుఁ దడక

తనకు సలహా వృద్ధ పిల్లని విధించు
దాల్చుటయును గూర్చి సఖుడు సుత్రామ సుతుడు
బ్రహ్మచారియై తన నంటరా మురారి
నన్ను నగరము నచ్చి పూర్వ త్రియము

ఇది పినపీఠభద్రుడు పద్యము. హరి విలాసమునందు

ఫల పరికయందు భస్మ త్రిపురయ్య
గంగులను రాగి కమ్మ కోయి
కనమునం దిదిగి కంబంపు గంటయు
ఘన కుచంబుల మీదండ గావి గంత
కటి మండలంబును గరకంచు బుట్టయు
మడిచి కట్టిన మేలి నడిమి కట్టు
కేలు దామరయందు శేదార వలయంబు
గడ కుచ్చు మీదండ బచ్చడపు గండ

సంతరించి పదారు వస్త్రముల వయసు
బచ్చి బాలెతరాయి తాపన పురంగి
నంటి భామిని దిగువంగనాంచి జేరి
పాలు వోయింపు డమ్మ పాపని కనియె

శ్రీనాథుని రచన యిది. పాదకుని మనస్సు రస ప్లావిలము గావించి
యుప్పొంగ జేయు రచన. అచ్చిక దశియములగు పదముల యందము
నెట్టి వాని నయిన తస్యయులను గావించును. ఇనుము సయస్కాం
తమును వలె మనసు నాకర్షించి యంటి ప్లావించును. తలంపులకు పారి
నగవు పుట్టించును. కవనంపు బోగడ లిట్లవే యగు బలే యని
మురిపించును. రాగి కమ్మ కోయి యట, గావి గంత యట, కర
కంచు బుట్టంబడి, అన్నిటి కంట మడిచి కట్టిన మేలి నడిమి కట్టు.
కడకుచ్చు మీదండ బచ్చడపు గండ యట, ఇట్టి చక్కని పద

ములు కవితలో సంతరించుట యందు గల చతురత శ్రీనాథ కవి సార్వభౌమునికే చెల్లినది. ఇవి దేశీయంపు తెనుగు పదముల పోక డలు. వాని యంద చందములు గ్రహించినవాడు వీరన. అతడు శ్రీనాథుని రచనలోని పలుకుబడుల యందమును బుణికి పుచ్చు కొనెను. ప్రాత ముతుక నీర్కావి దోవతి, నులివాడు తొడసి యెన్ను, ఆయవారపు సంచి, ఇట్టి తోలు సజ్జ, చింపి గొడుగు దడక ఇత్యాది కములు కవితలో చొనిపించెను. నన్నయ కవితలో దేశీయములు లేక పోలేడు. అవి వేంగినాటి వ్యవహారికములు. అవి దేశవ్యాప్తముగా నందరకు నర్థ మగుచువి. మచ్చునకు

పటవ నోపక యున్న మైచుటచి పెంటిఁ

బెనఁగి యున్నను బ్రసవింప మొనసి యున్నఁ

దెవులు గొని యున్న వృగముల దివిరి యేయ

రెఱచి యాహారముగ మును నెఱుకు లైన

తటియగు నంతకు రిప్పుఁ దన

యటకటఁ బెట్టికొని యుండునది దటి యగుడుం

బెఱుచునది తాతి మీఁదను

వటలఁగ వృన్ధము నెత్తి వైచిన భంగిన్

ఇట్టి దేశీయంపు నుడికారముల తోడి నడచిన పద్యములు చాల గలవు. వానియందు పాఠకుని తబ్బి బ్బానరించు పదము లుండవు. తిక్కనగారి పద్యములందలి దేశీయత నెల్లారు ప్రాంత వ్యావహారికము, అందు మారుమూల తెనుగు పదము లిమిడి యుండును. అవి వేంగి తెలుఁగు నాటివారికి వినూతనములుగా గోచరించును. అందు అన్య ప్రాంతీయములుకూడ కలవని నా నమ్మకము. సడి సన్న, యేఁడెర, ఎత్తునఁ గొండు, ఓలము, వరపుడులు, ఉడుగరలు ఇత్యాదు లరయునది

తనికెడు నారటంబున సంత కంఠకు

వెమ్ముచు నునికికి విడుమరయును

గోలు మసంగెడు కోర్కుల వెనువెంట

బాటుచు నునికికి నూటయ్యును

వావిరిఁ బొదివెడు వగల సందడిఁ బడి

యురియుచు నునికికి నుడుకువయును

సందంద కదలెడు కొందల పాటుచే

దలకుచు నునికికి నిలుకడయును

లేమిఁ దాల్చి గొనఁగ లేక యలందురి

తనువు నిందియములు మనము ధృతియుఁ

దన వశంబు గాక తల్లడపడి సింహ

బలుఁడు విషమ బాణ బారిఁ బాతె

ఇందలి వొమ్ముచు, విడుమర, ఊరియుచు, అలందురి, ఇటువంటి పదములు తిక్కనగారి భారతమునందు పెక్కులు గలవు. అవి నెల్లూరు మండలమునందు వాడుకలో నున్న పదములు కావచ్చును. అవి వేగి నాటి యాంధ్రులకు వినూతనములుగా నగుపించును. శ్రీనాథుడు కర్నాటకు, పాకనాటివాడు. ఆ ప్రాంతమునందలి తెనుగు దేశీయములు వాని కవితలో పొందుకొనినవి. పిల్లలమట్టి పినవీరభద్రుడు కర్నాట దేశవాసి. విశేషించి శ్రీనాథు నడుగు జాడల ననుసరించెను. అందుమూలమున నాని కావ్యమునందు శ్రీనాథుని పదములను బోలిన పదములు వెలసినవి. ఆ కాలమునం దాంధ్ర దేశము బహు విస్తీర్ణమయి పలు నాడులుగా విభజింపబడెను. కర్నాటము తెలుగు నాడులలో నొకటి కావచ్చును. కన్నడము దానికి ప్రాంతీయము. అందలి వారు కన్నడము వాడుక చేసికొనినను తెనుగు వారి స్వభావ. కావున కవితలో కన్నడ పదములు దొరల వచ్చును. కావుననే శ్రీనాథుడు 'నాడు కవనంబు నిజము కర్నాట భాష' యని నుడివెను.

అనగా కర్నాట దేశ వ్యవహార సిద్ధంబగు భాష యని వాని యభి
ప్రాయము. అదియు తెలుగే యగును. అందు ప్రాంతీయ కన్నడ
భాషా పదముల సాంకర్యముచేత తెనుగు కంటె విభిన్నముగా
నున్నటు లగుపించును. అందు మూలమున శ్రీనాథు డట్లనెను. ఒకప్పుడు
కర్నాట దేశము కన్నడ దేశములో నొక భాగమై యుండ వచ్చును.
దానిని కన్నడ దేశ మని వ్యవహరింపబడ వచ్చును. కావుననే
శ్రీనాథుడు 'కన్నడ రాజ్య లక్ష్మీ' యని సంబోధించెను. రాయలు
కన్నడ నాయకుడ నని చెప్పుకొనెను. విజయనగర ప్రభువులు
కర్నాట రాజ్యాధీశులు. వారిలో సాళువ నుసంహ నాయకుని
యాస్థాన కవి పినవీరభద్రుడు. రాయల కాలమున తెనుగు రాజ్యము
దక్షిణముగా వ్యాపించినది. కంచి, తంజావూరు, మధుర మండల
ములు రాయల ఏలుబడిలోనికి వచ్చినవి. తెనుగు భాష కా యా
మండలములందు ప్రచారము కలిగినది. అచ్చటి కవు లా ప్రాంతీయపు
అరవ పదములు కావ్యములందు చేచ్చి వ్రాసిరి. దానికి వైష్ణవము
తోడైనది. తిరుమణి తిరుమూర్తిము, తిరుమంత్రము, తిరుమల,
సాపడు, సరిపెణలు ఇటువంటి పదము లెన్నో చేరినవి. వైజయంతీ
విలాసాది కావ్యములం దిట్టివి పెక్కు గలవు. చివర కరవము తెలుగు
మిశ్రమముచేసి వ్రాసిన యక్షగానములు గూడ నున్నవి. విప్రనారా
యణ చరిత్ర యక్షగాన మరయ వచ్చును. ప్రాంతీయ భాషా పదముల
సంయోగముచేత తెలుగు కవిత కొంచెము విభిన్న రూపములు కల
దైనది. అయ్యవి సంస్కృత వైకృతాచ్చిక పద భాషాశ్యమునం
దంతర్లీనములయి స్థూల దృష్టికి కానరావు. నిశితముగా బరిశీలించి
చూచినచో నాయా రూప విభేదములు గోచరించును. ఆంగ్లేయ
పదముల సంయోగముచేత నాధునిక కవుల కావ్యములందు తెనుగు
కవిత మరింత మార్పును చెందినది. తిరుపతి కవుల జాతక చర్యా
దులు పఠించినవారి కా వికృత స్వరూపము విశేషముగా గోచరింప
గలదు.

పిల్లలమట్టి పిన వీరభద్రుని కవిత రస భావముల ననుసరించి మురింత మృదులమయి రమణీయత వహించుచు వచ్చినది. జానకీ చారియందు దుశ్శృకునము లగనినది. మనస్సు నందు విషాదము చేకూరినది. తనలో నామె

దండకా వన జనస్థానమందెవ్వఁడు
ఖర దూషణాది రాక్షసులఁ దునిమె
నెలయించుకొని పోవ నెవ్వఁడు పోనీక
తలెమి మారీచు మస్తకముఁ ద్రుంచె
నగములు పూపించి నడవఁగా జలరాశిఁ
గట్టిరచె నెవ్వఁడు కప్పులచేతఁ
గలన రావణ కుంభకర్ణాదుల వధించి
శాచె నెవ్వఁడు లోక త్రయంబు

నవ్వోషణు వైర నిర్వాతనుండు
రాయ నంద్రుండు శరణార్థి రక్షకుండు
ప్రజలు మోగడ నాచంద్ర తారకముగా న
యాశ్చ సుఖ లీలఁ బాలించు చుండుఁ గాత

అని తలంచినది. ఈ పద్యమునందు కరుణా రసము ప్రదర్శింప బడినది. సంస్కృతాద్భుత పదములు సమాసముగా కలయఁ గలిపిరచింప బడిన పద్యమిది. అయినను సంస్కృత పదముల కూర్పునందు వలెనే ఇందు సమాస మగు గమన వేగ మెంత మాత్రము మందగింప లేదు. కవిత కూర్పుపడ లేదు. పదముల పొందికలో బిగువు నడల లేదు. శాన్త్యంపు లోకడలు పొందు పడలేదు. పిన వీరన

అనుచు జానకీ కొంత దవ్వరిగి యాహ్లాదము పెట్టింపఁగాఁ గనియెన్ నప శత ప్రవాహము జాగ్రత్తీర భూజాత పుష్ప నవామోద సుగంధి శంబరధర ప్రాక్షీరధన్ లోక పావన భాగీరథిఁ జక్ర పత్రజ మరు ద్వారాల వీచీ రధన్.

అని గంగను వర్ణించెను. ఇది దీర్ఘ సమాస సంకలితము. ఈ పద్యము నందు గల నడకలోని వేగము పై పద్యమునందును గలదు.

విపుల బాహు శక్తి విజృంభించె బురారి కో
దండంబు నా నిమిత్తంబ కాదె
చలపట్టి దైతేయ శాంబరీ మృగము మ
స్తముఁ ద్రుంచె నా నిమిత్తంబ కాదె
పాథోధి గిరులచే బంధించి కపి సేన
దాటించె నా నిమిత్తంబ కాదె
కదన రంగమున జగ ద్రోహిఁ బంక్తి కం
ధరుఁ గూల్చె నా నిమిత్తంబ కాదె

యట్టి రాముఁడు తాన నన్నడవిలోన
డించి రమ్మని నిన్నుఁ బుత్రులెంచె నట్ల
తీర్చితివి నీవు నన్న ప్రతిజ్ఞ నెఱయఁ
బొమ్ము తెమ్ముడ సాకేత పురమునకును

‘అట్ల తీర్చితివి నీవు నన్న ప్రతిజ్ఞ నెఱయ’ అను వాక్యము పై పద్యమునకు జీవము. అందు జానకి చిత్తమునందు పెల్లుబికి వచ్చు శోకము, నిస్పృహ, లక్ష్మణునియందు గల సమయానుకూల వర్తనములోని పరిణామము నెడ నామె దెప్పిపొడుపు ముప్పిరులు గొని కరణా రసమునకు సుధా రసము పోసినది. తరువాతి తమ్ముడా! యను సంబోధన విశిలే శర పాతమయి లక్ష్మణుని హృదయ కుహరమును మొదలంట కదలించి వైచు పదము. ఇట్టి రస పోషకము లగు పద జాలములు పొసగించిన యీ పద్యంపు నడక ననుసరించి కంకటి పాపరాజు తన యుత్తర రామ చరిత్రయందు

దర్పించి పరమేశు ధన్వంబు విలుచుట
 నీ నిమిత్తమే కదే నీలవేణి
 యెలమితోఁ గపిరాజు చెలిమి పాటించుట
 నీ కోసమే కదే నీరజాక్షి
 విబుధేంద్ర సుతుఁ బొంచి వ్రేసి నిర్జించుట
 నీకొఱకే కదే నిర్మలాంగి
 క్రోధించి సాగర త్రోవంబు సేయుట
 నీ పనికే కదే యో పురంధ్ర

బ్రహ్మ కులజునిఁ బాల స్వ పతి గెలుచుట
 నిన్నుఁ గైకొంటకే కదే వన్నెలాడి
 యకట యవి యెల్ల నెంచక యొకటి రెండు
 తప్పులకు నన్ను నెడఁబాయఁ దగునె నీకు

అని రచించెను. కాని పినవీరభద్రుని రచనలో గల రససూక్తి యీ
 పద్యమునందు లేదు. శయ్య కొక స్థాన మున్నది. పాత్రలను బట్టియు
 రసమును బట్టియు నది మారుచుండును. సీత నోట వెడలిన యా
 శయ్యా సముచితంబగు భావప్రదగ్ధసము కంట నీరు కురిపించినది
 పినవీరన పద్యమునందు. ఇది రాముడు సీతా వియోగ శోకమున నను
 కొనిన మాటలు. వీనియం దా హృదయము కరగించి కన్నీరు కాలు
 వలు కట్టింప చేయు శక్తి లేదు. పినవీరన పద్యములోని యా భావో
 ద్రేకము కనిపించదు. శయ్య రసానుగుణమయి భావోద్రేకమువలని
 సముచిత పదజాలములను కూడ కలుపుకొని పాత్రానుసారముగా వెడలి
 వచ్చును. అది పాతకుని చిత్తము నాకర్షించును. అందు సహజ
 త్వము ముమ్మూర్తుల గోచరించును. ఆ సహజ స్థితి యనుకరణము
 లకు తావీయదు. అనుకరణమునం దా మనోహారత యుండదు.
 కావున పాపరాజు పద్యమునందు నైసర్గిక కవితా శిల్పము నుద్రేక
 తయు లేకపోయినది. ఇట్లు నుటచే పాపరాజు కవితను నేను డిందు

పరచితి ననుకొన రాదు. ఈ పద్యము విషయమయి మాత్రమే నేను నుడివినది. పినవీరభద్రుని కైతలో నైస్థిక మగు జీవకళ యున్నది. ఆ పద సంఘటనలలో తీవ్రమగు గమన మున్నది. రస పోషణములో నిపుణత యున్నది. శయ్యా ప్రదర్శనములో స్థానాస్థాన పాత్రా పాత్రల గుర్తింపగల నిశిత దృష్టి యుండ వలయును. పాఠకుని చిత్తము రస స్థావిత మొనరింప గల భావముండ వలయును. యే రకపు పదముల కూర్పునం దైనను భారాపాతము వంటి వేగమగు నడకను కొనసాగింప గల శక్తి కలవాడు పినవీరస. కావుననే జైమిని భారతమునందు కవిత రమణీయతను పొందినది. అతడు స్వతంత్రుడు. వాని యూహలు స్వతంత్రములు. వాని పదములు తిక్కనాదుల కవితలోని పదములకంటె విభిన్నము లైనవి. పద్యంపు నడకల తీరులు క్రొత్త దారులు తొక్కినవి. ఇట్టి రచనకు దారి తీసినవాడు శ్రీనాథుడు. నన్నయ తిక్కన యెట్టి నాది కవులం దగు పించు పౌరాణిక కవితా లతాంగి కతుడు నెర నీటుతనము పొసగించి వినూతన సౌందర్యమును కల్పించినాడు. నవ నాగరికపు కావ్య స్వరూపము నెలకొల్పినాడు. ఆలోచనా తంత్రువుల మేళవించినాడు. వినూతనంపు దారుల కవనంపు మీటులను ప్రదర్శించినాడు. కావ్య విసంచి అందంపు తీరుల నాలపించి నది. శుభ్ర మనోహరంబులగు నుడికారంపు సొంపులు పుపించినది. స్రాత పోకడలు విడిచిపుచ్చినది. క్రొత్త నడకలు సవదలించుకొనినది. కవి లోకము పొగడ్తల నందినది. హర విలాస మన్నిటిలో నిగ్గు తేరిన కావ్యము. శ్రీనాథునకు తను వాతి నాడు పినవీరభద్రుడు. వాని దారితెన్నులు పినవీరస పరికించి నాడు. ఆ దారుల ననుకరించినాడు. ఒక వీరసయేకాదు అల సాని పెద్దనాదులు కూడ యీ కూటమిలోని వారు. వారి నారి కావ్యములందు శ్రీనాథుని యగుడు చాయ లగుపించును. నాగరికతా ప్రపంచము వలెనే కవితా ప్రపంచము కూడ యెప్పటి కప్పుడు మారు చుండును స్రాత యొక రోత క్రొత్త యొక వింత దానిని

గురించి పరిపూర్ణముగా న్రాయవలయు ననిన మరొక గ్రంథము పట్టును. స్థాలీపులాక న్యాయముగా నేను రచించిన తంజావూరు తెనుగు కవుల గ్రంథమునందు కొంత నుడివితిని. మిగిలిన విమర్శ గ్రంథములం దచ్చుట చచ్చుట సందర్భములను బట్టి ప్రస్తావించుచు వచ్చితిని.

జడల యల్లిక లూడ్చి సంపంగి నూనియఁ
 బిన్న కూకట్లఁ జొబ్బిలఁగ నంటి
 గోప్య దేశంబు సంకుమద ద్రవంబున
 నయమార నుద్వర్తనంబు నలిపి
 గీసి గొజ్జగినీరు పోసి నూరిన కొత్త
 చిరుబంతి పసుపు లోఁజెవపు నలఁది
 కస్తూరిఁ బొరసిన గంధ సారంబుతో
 సీకాయ యెరవున జడ్డు పఱపి

తేట నులివెచ్చు నీరునఁ దీర్థమాడి
 వేణి యిటార్చి సురపాష్ట విరుల ముడిచి
 మడుగుఁ గట్టి కాటుక యిడి తొడివి పూసి
 భసిత రేఖా త్రిపుండ్రంబు నొసటఁ దీర్చి

సిరియాళునిఁ గై సేసినారు తిరువెంగనాంచియు చిరుతొండనంబియు.
 ఇది హర విలాసములోని శ్రీనాథుని పద్యము

కాడిన విష కంటకములు మెల్పునఁ బుచ్చి
 తనుపెచ్చు పాద పద్మములు గాఁచి
 కలదు లేదను పాటి గారనూనె యొకింత
 పంకించి తల చిక్కుఁ బాపి ముడిచి

తఱచుగాఁ జెక్కు టద్దముల నోడికలైన
కన్నీరు తుడిచి మొగంబుఁ గడిగి
పొరలాడఁ బెంఱుఱి బ్రంగిన వలు పూడ్చి
పలుచని నూత్న వల్కలముఁ గట్టి

పూట పూటకు నుపచారములు ఘటింప
ముని వతంసంబు వాల్మీకి యనుదినంబుఁ
గథల కారణమునఁ బ్రొద్దు గడప నతికి
నెలలు తొమ్మిది పరిపాటి నిండుటయును

సీత ప్రసవించినది. ఇది జైమిని భారతములోని పినవీరన పద్యము.

ముడిచిన యొంటి కెంజడ మూయ మువ్వన్నె
మెగము తోలు కిరీటముగ ధరించి
కకపాల కేదార కటక ముద్రిత పాణిఁ
గుఱుచ లాతాముతోఁ గూర్చి పట్టి
మైశ్యేయ మైన యొడ్డాణంపు లవణిచే
నక్కళించిన పొట్ట మక్కళించి
యారకూట చ్ఛాయ నవఘళింపఁగఁ జాలు
బడుగు దేహంబున భస్మ మలది

మిట్ట యురమున నిడు యోగ పట్టె మెఱయఁ
జెవుల రుద్రాక్ష పోగులు చవుకళింపఁ
గావి కుబుసంబు జలకుండికయును బూని
చేరె తగ్గేహ మౌషధ సింహు డొకఁడు

ఇది మనుచరిత్రలోని అల్లసాని పెద్దనగారి పద్యము. వీనియందలి
తెలుగు పదజాలమునకును తిక్కన తెలుగు పద జాలమునకు గల
భేదము చదువరులు పరిశీలింతురు గాక. సకల శాస్త్రములందును

సంస్కృత వైకృతము లొక్క తీరున నుండును. నాడు భేదములను బట్టియు ప్రాంతీయతను బట్టి ఆచ్చిక పదములు మారు చుండును. అందు మూలమున కవితాంగనలో రూప భేదము పొడుము చుండును. తిక్కనగారి తెలుగు దేశీయములు నెల్లూరు మండలమునందు వాడు కలో నున్నవి. వానియందు కొంత సనాతనత్వము తొంగిచూచు చుండును. శ్రీనాథ తిక్కనల మధ్య దాదాపు రెండు వందల సంవత్సరములు గడచినవి. శ్రీనాథుడు కర్ణాటుడు. వాని తరువాత పిన వీరన పెద్దనాదులు కర్ణాటులు. విజయనగర ప్రాంతములోనివారు. వారి కావ్యములందు దేశీయంపు తెనుగు పదములలో కొంత నాజూకు తన మున్నది. నవీనత యున్నది. మార్దవ మున్నది. అవి యర్థమున కయి పాఠకుని తడుము లాడింపవు. వానియుందు చూచు మాత్రంబుననే మనస్సు నుబికింపజేయు పరిచయ మున్నది.

హయము నీరు ద్రావ వచ్చినది. దాని చుట్టు చతురంగ బలములు కాచుకొని యున్నవి. చూచినారు భీమాదులు. మాయా బలముచేత సేనలను జికాకు పరచినాడు మేఘవల్లభుడు. హయము నరకడ నిడుకొని మింటి కెగసి పోయినాడు. ఆ సంగతి యావనాశ్వున కెరిగించినారు భటులు. ఆ విభుడు సేనలను పంపినాడు. వృష కేత నుడు వానిని చెల్లాచెదురు గావించెను. యావనాశ్వుడు స్వయముగా యుద్ధమునకు తరలి వచ్చెను. పోరు భయంకర ముగ సాగినది.

దూతంబు లిడిసి మూఁగంబులు ప్రక్కలై
కూలిన భద్ర శుండాలములును
గళములు మలఁగి డొక్కలు మీఁది కెత్తుక
చాఁచ కట్టుగఁ బడ్డ సైంధవములు
విటతాటనమ్ముగా విఱిగి చక్రములతోఁ
దలక్రిందులైన రథ ప్రజములుఁ
దొడుగులు సడలి కుశుక లెండి మిక్కిలి
వెడ రూపులై పడ్డ వీరభటులుఁ

గలనఁ జ్రోవులు గొనుచుండ గజ తురంగ
సుభట విగ్రహ సంజాత శోణితములు
వలదలై పాతె భీము డుర్వార జాను
తట సముద్భూత వాతూల తాడనమున

ఇది బీభత్స రసము. పురాణ కాలమునందలి భారత జాతి

యుద్ధ ధర్మములు

ప్రశంసింప దగినవి. సైన్యములకు నాగరిక జనములతో సంబంధము లేదు. వారిని నొంచుట గాని కలంచుట గాని రణ ధర్మములకు విరుద్ధము. ఆ కారణముచేత రణము లన్నియు వివిక ప్రదేశమున జరుగు చుండెడివి. భారత ఘోర యుద్ధము కురుక్షేత్రమునందు సాగినది. అది శ్రీకృష్ణుని నిర్ణయము. అట్లే జైమిని భారతమునందును భీమాదులు హయము జల పానార్థము వచ్చిన పురబాహ్య ప్రదేశమునందు ధర్మోచితముగా రణము సాగించిరి. యశావనాశ్వడు దంతావళము నెక్కి వృషకేతునితో రణమునకు తలపడవచ్చెను.

తపన పౌత్రుని జూచి

యాది విష్ణువుఁ బోలె నాత్మభోగ

దెలియ కున్నాడ నీ కుల గోత్ర నామంబు

లని సేయ రా దన్వయం బెఱుంగ

కెవ్వని తనయుండ వెద్ది నామంబు

నీరాక కిపు డేది కారణంబు

నాకు నెఱిగింపుము

అని నాడు యశావనాశ్వడు. కుల గోత్ర నామంబులు తెలియక యుత్తమ క్షత్రియ వంశ సంజాతం డగు రాజు వైరితో యుద్ధమునకు తలపడరాదు. ఇది క్షత్రియ ధర్మము. క్షత్రియుడు క్షత్రియ కులజునితో యుద్ధము చేయవలయును. సుధన్వుడు వృషకేతునితో

అనఘ ! నీ వంశాభి

జాత్యంబు లెఱిగింపు సరవి ననినఁ
గశ్యపము ని గోత్ర కర్త నీ వనితోనఁ
దివిరి యెవ్వని భేదింపఁ గోరె
దా మహాత్ముఁడు మత్పితా మహుఁ డాతని
తనయులం దధిక ప్రదాత శౌర్య
ధనుఁడు కడుండు మా తండ్రి నా నామంబు
వృష కేతనుం డన విని యతండు

తగు మధుస్యందనుండు మద్వంశమునకు
గురుఁడు హంసధ్వజ క్షమావరుఁడు నాకు
జనకుఁడు సుధన్వుఁ డను పేరఁ దనరువాడ

నని యన్యోన్య కుల గోత్ర నామము లెరిగించుకొనిరి. తరువాత
యుద్ధమునకుఁ దొడరిరి. క్షత్రియుడు క్షత్రియుడు కానివానితో
యుద్ధము చేయరాదు. కుమారాస్త్ర విద్యా ప్రదర్శనము జరుగు
చుండెను. అరునుడు తన విద్యాపాటవము చూపుచుండెను. ఆ సమ
యమున కర్ణుడు రంగ మధ్యమున కరుదెంచెను.

నీవ కడు నేర్పుకాడవు
గావలవదు వీనిఁ గొన్ని గఱచితి మేమున్
నీ విద్య లెల్లఁ జూపుదు
మే వీరులు సూచి మేలు మేలని పొగడన్

అనినాడు. కృపాచార్యుడు వారి నడుమ నిలిచి

కురు కులజుండు పాండునకుఁ గుంతికే బుత్తుఁడు రాజ ధర్మ బం
ధుర చరితుండు నీ వితనితోడ రణం బొనరించె దేని వి
స్రముగ నీదు వంశమును దల్లిని దండ్రిని జెప్పు చెప్పినన్
దొర యగు దేని నీ కెదిరి దోర్బల శక్తి యితండు సూపెడున్

అన్నాడు. యజ్ఞశ్వమును బట్టినారు కుశలపులు. వారిని

వారలఁ జూచి పల్కె రఘు వర్యుఁడు మీఁ కిటు జాతకర్మ సం
స్కారము లెవ్వ రుక్త విధిఁ జల్పి రొగిన్ ధనురాది శాస్త్ర వి
ద్యా రతులైతి రెవ్వరి కతంబున నే గతి యుద్ధ చాతురి
న్నెరుచుకొంటి రెవ్వ రవనిం దలిదండులు

అని ప్రశ్నించినాడులక్ష్మణుడు వృష కేతుడు తన పుట్టు పుర్వోత్తరములను
దెల్పెను. అంత యశావనాశ్వుడు వృష కేతునితో

నీవు పదాతిని నే దం

తావళి రాజంబు నెక్కి నాడఁ దగవు గా

దో వత్సా! యరద మెక్కుము

అన్నాడు. ఇది యుద్ధ ధర్మము. ఒకడు నేలమీద నింకొకడు
వాహనము మీదనుండి యుద్ధము చేయరాదు. భారత యుద్ధమునందు
కర్ణుని రథము నేల క్రంగినది. కృష్ణార్జునులు రథమీద నుండిరి.

అరదంబు చక్రంబు ధరఁ జాలఁ గ్రుంగిన

నెత్తెద సంతకు నేయకుండు

మేను భూమిస్థుడ నీవు రథస్థుండ

వియ్యెడఁ దగ వగునే యకునికి

విరిదలవానిని విరఘుని నాయుధం

బిడిన వానిని శూరు లేయ రెండు

అనినాడు కర్ణుడు. అవును అది సత్యము. రథికుడు విరఘునితో రణము
సేయడు. కావున యశావనాశ్వుడు రథము పై నెక్కు మని వృష కేతు
నర్థించెను. అత డందుల కంగీకరింప లేను. యశావనాశ్వుడు ముద
గజంబు నుండి దిగెను. రథము నెక్కి రణంబునకు డిగొనెను. పోరాతి
భయంకర మయ్యెను. యశావనాశ్వుని బాణ పాతములకు వృష
కేతుడు మూర్ఛిల్లెను. ఇంక యశావనాశ్వుడు వానిపై బాణము వేయ

లేదు. మడియింప తలంప లేదు. అట్లు చేయుట యధర్మము. మూర్ఖుడు
డగు వీరుని నిర్దించు వానిని చంపరాదు. ఉత్తరగోగ్రహణంబునందు
కొరవ సేనలపయి సమ్మోహస్త్రము ప్రయోగించినాడు అర్జునుడు.
అందరు మూర్ఖ మునింగిరి. అర్జునుడు ధర్మపరుడు వారిని చంపుటకు
యత్నింప లేదు. కొరవుల తల కోకలను ఉత్తర బొమ్మ పొత్తికల
కయి కత్తిరించుకొని పోయెను. దీనినే ప్రకృత కవి

ఊరక పోయెఁ గాని నరుఁ డుత్తర గోగ్రహణమ్ములోన బే
జారయి మోహ నాస్త్రమునఁ జచ్చు శవమ్ములు వోలె నున్న మీ
వారలఁ జట్టు ముట్టి తల వస్త్రములం దెగఁ గోసెఁ గాని యి
చ్చారతి గుత్తుకల్ తరుగఁ జాలిన యింతలు పుట్ట నేర్చునే

రక్త సంబంధ మేదో వరలుటఁ జేసి
యంత పని చేయఁ బూనఁ జా యర్జునుండు
పాపమున కిచ్చగింప రా పాండు సుతులు
అదియ వాని హస్తమ్ముల నదిమి పట్టె

మూర్ఖయం దున్నవానిని చంపుట యధర్మము కావున వానికి చేతు
లాడలే దని భావము. వృషకేతుడు తేరుకొనెను. మరల యావనాశ్వ
నితో యుద్ధమునకు తలపడెను. ఈ సారి యావనాశ్వడు మూర్ఖు
లైనను. అరదంబుపై నొఱుగి శరీరము మగచి యుండెను. అప్పుడు
వృషకేతుడు

ముదుకని మస్తకంబునకు దాపున నూఱు
కాండముల్ దలగడగా నమర్చి
తనువునఁ దూఱఁ గాడిన గంట్లు పరికించి
యధిపతి యుత్తరీయమునఁ బొదిగి
మెఱుంగు దట్టియుఁ గొంత కుఱుచగా నెఱివట్టి
సురటి లాగున గాలి సోక విసరి

యొయ్యనఁ బెడ కేల నూపులు పరికించి

పలుమారు డెందంబు పట్టి చూచి

అన్యథా దైవ బుద్ధి ప్రత్యహము నేను

హరి పదారాధ నైక తత్పరుడ నేని

శూరలముఁడైన యిమ్ముహ సుకృత రాశి

బాణ జాత వ్యధిల బాసి బ్రతుకుఁ గాత

అని శరీరము నిమిరినాడు. యూపనాస్వడు మూర్ఛ నుండి తేరు
కొనెను. ఇది యా నాటి మహావీరుల యుదార స్వభావము. రణ
ధర్మము. భీష్ముడు పార్థుని బాణ పాతములకు రథముపై బడి మూర్ఛ
మునింగెను. కౌరవ పాండవ సైన్యములందు హాహా రావములు విక్ర-
టిల్లినవి. ఎవరికి వారస్త్ర శస్త్రములను జార విడిచి భీష్ముని చుట్టు
మూగిరి. భీష్ముడు మరు పితామహుడు. మహావీరుడు. ధర్మపరుడు. ఎల్ల
వారలు వాని ప్థితి కన్నీరు కాల్చిరి. పాండవులు లోలోన నొచ్చు
కొనిరి. వానికి సకలోపచారములు గానిచిరి.

అది గెలుక విధియగు వీరపూజ. భరత దేశము వీరభూమి. ఉత్తములగు
వీరుల నారాధించుట యుదారులగు మహావీరుల సంప్రదాయము.
ప్రపంచ వ్యాప్తముగా నా యాచారము నెలకొని యున్నది. అతె-
జ్ఞుండగు మహా వీరాధి పీరుడు. హిందూ దేశముపై దండెత్తి వచ్చెను.
పురుషోత్తముని రణమున నోడించెను. పురుషోత్తము డమిత పరాక్రమ
శాలి. అభిమాన ధనుడు. వాని శౌర్యసాహసములు కన్నార చూచినా
డతెజ్ఞుండగు. దైవము వ్యతిరేకింప నోటమి నొందెను. విరోధు లాయు
సను బంధించిరి. అతెజ్ఞుండగు ముందునకు తెచ్చిరి. చూచినా డతె-
జ్ఞుండగు పురుషోత్తముని వాని భుజ పరాక్రమము లొక్కసారి మదికి
పారినవి. “ని న్నేటుల గౌరవింపమందు” వని ప్రశ్నించెను. పురు
షోత్తముడు జంకు కొంకు లేక “మహారాజా నల్లు” అని సమాధానము

చెప్పెను. దానిలో నొక భూస్వామినిగి యున్నది. అతనియొద్దను
రాత్రి సముదాయము పురమునకును విజయము నుటానాను బడెను.
చెల్లవడకు నొవలెడను. ఇది రూపకమునకు విరుద్ధము. దానిని
గుర్తించినా నెట్లుచేయు. సంగతి తెలియించిన పురుషునియని జూచుచు
సాక్ష్యము కాదు. వాని కా యాతాభవ మున్నది. పురుషునియని
మహా రాజుగా గౌరవించెను. వాని రాజ్యము వాని కిచ్చివేసెను.
ఇది వీర పురా. అట్టి వ్యవస్థలు తన రాజ్యాధిపతులు చూపెను.
ప్రతి దాని ముద్రాపిత వ్యవస్థ తన విశ్వసనీయమునగునాడు
యూరనాస్వడు. క్షమాచరియ. అది వలన పురుషుడు గౌరవించెను.
వానిని గౌరవించెను. విభాగ్యము రాజు గౌరవించెను. తామును కన్న
జని యజ్ఞమునకు బాధు జనులలో నెవరి వానినా పురుషుని
వచ్చెను. అంతటిలో ద్విజునులైనను పురమునకు. కెరెన్న
వానిని గౌరవించు యుద్ధ సత్కరము. అనునాస్వడు విభాగ్యము నుపా
రించెను. వానిని యుద్ధమున గట్టి విభాగ్యమును విడిచివేసెను. అను
సాక్ష్యవి సత్కరము నెవరి చూడెను. అనునాస్వడు శ్రీకృష్ణుని
రాజులకు ప్రాప్తము. కెరెన్న వని నీ మహా వేదాంతము. కన్న
రాజు వానిని దాడివ లేను. అచటా విభాగ్యమును విడిచివేసెను.
పాటు వానిని మన్నించెను. ఇది రాజకృష్ణము. ఇది మహావేదాంత
సముదాగి కథ. ఇంతటి రాజులను మహా విభాగ్యములకు అన్న
గ్రంథములు. అందు కథ ముగియ నీ రాజ్యము కాములు ప్రాప్తము
బడు చుండును. మహా సాధనము లున్న రాజుని కన్న మహా
ములు అంతటివలన లభు యుండును. అందు కెరెన్నమునకు కథ
పావనం బను గణా ప్రాప్తముల వలన విడిచివేసెను ముగియెను. దానిని
వైదిక సాంఖ్య కాశ్చరీ రాజు సత్కరములు నుండునా ఇది వేదాంతము
యనుగమించు చూడెను, అందు విడిచివేసెను బను

విష్ణు భక్తి

అంతర్వాహిని సరస్వతి వలె స్థూల దృష్టికి నగోచరమయి యుండును. నిశితముగా పరిశీలించిన వారి కది విపులముగా మనోగత మగును. చతుర్విధ పురుషార్థ సాధకములు భారతీయ కవి కావ్యములు. ఐహికాముష్మిక సుఖ సంపాదనమున కవి మార్గ దర్శకములు. ధర్మరాజశ్వ మేధ యాగ మొనరింప తలంచెను.

దేవకీసూతి త్రిభువ నాధిపుడు తాన
యెఱిగి సాధింప కున్న నీడేరు తెల్లు

అని వదించెను. శ్రీకృష్ణుడు పరతత్త్వము. అది ధర్మరాజునకు తెలియును. కావున చేదోయి ముకుళించి

హా సరోజాక్ష గోత్ర దుఃఖార్జనమున
మునిగి యున్నాడెఁ జేయాచ్ఛుకొనఁగ లేక
నీ కృపా దృష్టి పేరోడ గాకయున్న
వెడలఁబడు తెల్లు సుఖము గావించు తెల్లు

కౌరవ సభలో లజ్జా
వారిధి దిగ నుద్ధరింపవా ద్రౌపది న
న్నారీతి నుద్ధరింపుము
నీరజ దళ నేత్ర కలుష నీరధివలసన్

అని స్త్రోధించెను. శ్రీకృష్ణుడు మాయా మానుష విగ్రహుడు. సకల వ్యాప్తుండుగు పరబ్రహ్మము. తన భక్తుల మనోభీష్టము లను నెరవేర్చుచుండును. వారిని కష్టముల నుండి యుద్ధరించు చుండును. ద్రౌపది వాని భక్తురాలు. ఆమెకు నక్షయ వస్త్రము లిచ్చెను. అది ధర్మరాజునకు సనుభవమునం దున్నది. అది కృష్ణునందలి వాని భక్తిని

రెట్టింపు గావించినది. భక్తుని మొర వినినా డా హరి. ద్వారక నుండి హస్తినా పురమునకు తలంపులో నరుదెంచినాడు. శిష్ట రక్షణాయ యుగే యుగే సంభవామి అని గీత బోధించుచున్నది. యుగ యుగమునందు కాదు. ఏ రూపమున నెక్క డెక్క డెవ్వరు తలంతురో ఆ రూపమున నేను సాక్షాత్కరింతు నన్నాడు ఆ పరమాత్మ. అతడు గోవువెంటఁ దగులు కోడ భంగి భక్తుల వెన్నంటి యుండును. శ్రీకృష్ణుని సర్వవ్యాపకత్వము ఆర్త సంరక్షణ దీక్షా పరత్వము ద్రావణి ధర్మరాజుల భక్తి ఇందు గోచరించును. శ్రీకృష్ణుని మేనమరదులు పాండవులు. భీమునితో చతురులు సాగించినాడు శ్రీకృష్ణుడు. అందు వేళాకోళము కన్వింపు కలవు. భీముడు దానికి సమాధాన మొక నీస పద్యమునందు చెప్పెను. ఆ పద్యమునందు పరిహాసములో భీముని భక్తియు శ్రీకృష్ణు డవతార పురుషుడను నుతియు నిశితముగా విమర్శించుకొని చదివినవారికి కానవచ్చును. ఈ సంగతి యదివరకు వ్రాసియుంటిని. వృషకేతుడు యౌవనాశ్వని మూర్ఛనుండి తేల్చుటకు

హరి పదారాధ నైక తత్పరుడ నేని
శూరలముడైన యి మృహాసుకృత రాశి
బాణ జాత వ్యథల బాసి బ్రతుకుఁ గాత

యని తన హరిభక్తిని చాటుకొనెను. అనుసాక్షుడు హయమును దొంగిలించుకొని పోయెను. అతడు శ్రీకృష్ణుని గురించి తన భటులతో

అన్యాహతుఁ డచ్చేద్యుం
డవ్యయఁ డాద్యంత రహితుఁ డచ్చిదుడు లో
క వ్యాపకుఁ డక్షరుఁ డశ
రవ్యుడు వినుఁ డిరని గెల్వరా దెవ్వరికిన్

విజయనగ రాంధ్రకవులు

అని నుడివెను. ఇవి యాద్యంత విరహితుడగు పరమపురుషుని లక్షణములు. శ్రీకృష్ణుడు పరమ పురుషు డని వారికి బోధించెను. అజయు్యుడని నిరూపించెను. అంతేకాదు

శుక దాల్భ్య విభీషణ శౌ

నక రుక్మాంగద వసిష్ఠ నారద బలి వా

యు కుమారకులకు వలె నతఁ

డాకరికి లోబడఁడు తెలిసి యుండుఁడు మదిలోన్

అనెను. శుకాదులగు పై పద్యమునందలి వారలు హరిభక్తులు. హరిభక్త పరాధీనుడు భక్తివలన వా రాయనను లోబరచు కొనిరి. వారికి లోబడి నట్లెవరులకు శ్రీకృష్ణుడు లోబడఁడని హెచ్చరించెను. భక్తిచేత తప్ప వేరొంట వానిని బంధింప లేరని భావము. ఆ భక్తివలన అనుసాక్షుడు కృష్ణు జయించి మూర్ఖ నొందింప గలిగెను.

చైత్రశుద్ధ పౌర్ణమి దినము వచ్చినది. ఆ నాడు ధర్మజుడు సతీ సమేతుడయి యజ్ఞ దీక్ష వహించెను. మఖాశ్వమును బూజించెను. దేశమం దెల్లెడలం దిరుగ విడిచి పుచ్చెను. అశ్వ రక్షకు డగునుడు. చతురంగ బలముతో దాని వెనువెంటఁ దవలి వచ్చుచుండెను. అశ్వము నర్మదా నదీ తీరంబునం గల మాహిష్మతీ పురమును బ్రవేశించెను. ఆ పురాధీశ్వరుడు నీలధ్వజుడు. వాని సుతుడు ప్రసీరుడు. వాని భార్య మదనమంజరి. వా రిరువురు నుద్వాన వనమున సంచరించు చుండిరి. మదనమంజరి యశ్వమును జూచెను. ఆమె విభునితో

ఈ హయ రత్నము గన మన

సాహిణమున నున్న నీదు సామ్రాజ్య శ్రీ

కూహించి తెలియఁ బ్రథమో

దాహరణము కాదె యన ముదమున నతండున్

మదనమంజరిని గృహంబున కనిచి యా తురంగమును బట్టు కొనెను. అప్పుడు డాతనితో తలపడెను. నిశితాస్త్రంబుల నాతనిని బాలి యించెను. నీలధ్వజుడు రణంబునకు డీకొనెను. అతని యల్లుడగ్ని దేవుడు నీలధ్వజు డాగ్నేయాస్త్రము సంధించి యగునుని సేనల మీద విడిచెను. అది వాని సైన్యమును బూది గావించెను. అప్పుడు నారాయణాస్త్రము ప్రయోగించెను. ఆ యస్త్రమున కగ్నిదేవుడు భయపడెను. బ్రాహ్మణ దూపతో నర్జునునకు కానిపించెను.

క్రతువుల్ నూరును వేయి దానములు లక్షల్ తీగ సంతేవనల్
నలముల్ కోటులు సేయ నేమిటికి శ్రీవత్సాంక వత్సున్ రమా
పతిఁ గీర్తించిన జాలు నాతఁడు భవత్ప్రాణంబయై యుండఁగా
నితఁ వ్యాపిఁ బ్రయాస మొందఁ బనిలే దెబ్బంగి నూహించినన్

కాపున నవ్వన జాతుని
సేవింపుదు నీకు నిష్ఠ సిద్ధిగ హయమున్
రావించు తెంత పని యా
భూవరుఁ గొనివచ్చి నీకుఁ బొందొనరింతున్

అని నుడివెను. దీనివలన విష్ణుభక్తికి మించిన దింకొకటి లేదనియు, ఎల్ల దేవతలు విష్ణుభక్తుని కోరికల నెరవేర్చుచుండు రనియు బోధింప బడినది. అగ్ని మాటల వెంట నీలధ్వజు డశ్వమును గొనివచ్చి యర్జున కొసంగెను. నీలధ్వజుని భార్య జ్వాలాదేవి. అమె కది యిష్టము లేదు. భర్త పయి గోపించి కాళి కరిగెను. కాళిరాజు ఉల్కులుడు. జ్వాలాదేవి సోదరుడు. వానితో సంతయు చెప్పి కన్నీరు కార్చెను.

ఈ యాపదకు మూలం
బా యింద్ర తనూజుఁ డతని నాహవ భూమిం
జేయారఁ జంపి నామడిఁ
బాయని వగ పార్శ్వ

మనినది. నా డామె మాటలు పెడచెవిని బెట్టెను. అలిగి జ్వాల
యొక నావ నెక్కి గంగానదిని దాటి పోవుచుండెను. ఆమె పాదమును
గంగా జలము సోకెను.

అంటిలి నమ శ్చివాయ పాపాత్మురాలి
నంచు నా ద్వీపవతిని దూషించుటయును
అద్వివ్య తటిని ప్రత్యక్షమై ముండఱు

నిలిచి యిట్లు నియె నో నిర్మలాంగి
నాయం దెట్టి యన్యాయంబు పాడగంటి
వెఱిగింపు మనిన సతెరవ నీవు
సుతుల నేడ్వరను మ్రింగితిని తోడ్కోనిల్చె
గడపట నొక డుప్పుగల్లు వోలె
నట్టి సత్యవ్రతు సర్జనుండు వధించె
ననిలో శిఖండి ప్రాపునఁ గడంగి

యతని కొలయును నెడప లేవెలి గానఁ
బుత్రహీనపు నిన్నంటఁ బోల దనిన
నలిగి పార్థుని శిర మాటు నెలల కుర్చి
ద్రెళ్ల శపియించి దేవి యదృశ్య యయ్యె

జ్వాలయు నా దివిజ నదీ
కూలంబునఁ జితి యమర్షుకొని చిత్తముగాఁ
గాలి ధనంజయుఁ జంపఁగ
నాలో మృత్యు స్వరూప మగు శిర మయ్యెన్

ఇది జైమిని భారతములోని కథ. తిక్కన తెనిగించిన వ్యాస భారత
మునం దిట్లు లేదు. వసువులుగంగా తీరమునకు వచ్చిరి. భీష్ము డర్జునుని
చేత సన్న్యాసముగా చంపబడె నని కోపించి శపింప బూనిరి. అందు

లకు గంగయు నంగీకరించెను. స్నానార్థము గంగ కరుదెంచిన యులూచి యా మాటలు వినెను. ఆమె తండ్రి కెఱిగించెను. అతడు వచ్చి వసువులను ప్రార్థింపగా వారు దయ తలచి బభ్రువాహనునిచేత నాహవమున నర్జునుడు కూలె నేని భీష్ముని జంపిన పాపంబు పోవును. మా శాపంబు తీరు నని నుడివరి. ఇది వ్యాస భారతములోని కథ.

యాగాశ్వము సౌబరి యాశ్రమము సమీపించెను. అచట నొక పెను రాయిని గదియఁ బోయెను. మేని కంఠాతి వాయ నా శిలను రాచుకొనెను. అశ్వము దాని కంటుకొని పోయెను. ఈ సందర్భమున పిల్లలమఱి పినపీఠభద్రుడు

భేరుండములు ప్రక్కఁ బెట్టి చన్నుల పూరి
పాటించి శరభ డింభముల కిచ్చు

అను పద్యముచే సౌబరి యాశ్రమమును చక్కగా వర్ణించెను. ఇట్టి వర్ణనకు భారతమునందలి నన్నయగారి కణ్వాశ్రమ వర్ణనము మేలుబంతి. పోతనయు నన్నయగారిని అనుకరించెను. సౌబరివలన నుద్బలకుని కథ విని నా డునుడు. ఆ మహర్షి ప్రబోధంబున నర్జునుడు రాతి నంటుకొనెను. చండికి శాప విమోచన మయినది. రాయి చండి యైనది. గుఱ్ఱము విడిపడినది. భరత భూమి సత్య ధర్మములకు నిలయము. అప్పటి రాజులు ధర్మమును నాల్గు పాదముల మీద నడిపించిరి. వారు ధర్మము ననుష్ఠించిరి. ధర్మాన్ని కామ మోక్షములకు పరస్పర నిరోధము రానియకుండ ప్రవర్తించిరి. వర్ణాశ్రమ ధర్మములు కాపాడిరి. వారి శాసనములు కత్తి వాగరలు. సుతులయినను సతులయినను పరులయినను వారి కొకటే. శాసన ముల్లంఘించిన రాజు దండనకు తిరుగు లేదు. కావున ప్రజలు ధర్మ పరులయి ప్రవర్తించిరి. మఖాశ్వము చని చని చంపకాపురము చేరెను. దాని నేలు రాజు హంసధ్వజుడు. అతడు విష్ణు

భక్తుడు. విష్ణువు భక్త పరాధీనుడు. వానిని దర్శించి కృతార్థుడగుటకు తలంచినా డా హంసధ్వజుడు. ఉపాయ మాలోచించినాడు.

ఇట మఖ వాజి వెంట నమరేంద్ర తనూజుడు వచ్చుచున్నవాఁ
డట చతురంగ సైన్య యుతుండై చని యేనును సత్తురంగమున్
దటుకునఁ బట్టెదన్ ఘన రణం బొనరించెద సంత భక్త సం
కట మెడలింప వచ్చు హరిఁ గాంచి కృతార్థుడనై సుఖించెదన్

అని నిశ్చయించుకొనినాడు. అప్పుడు. భక్తుల యాలోచనము లట్లే
యుండును. భక్తుల కోరికలను విష్ణువు తప్పక మన్నించును. గోదాదే
విని తనలో విలీనము గావించుకొనినాడు రంగడు. విష్ణుచిత్తుడు
వాని మోసమున కలిగి నిందించినాడు. రంగడు తన యింటికి వచ్చి
యధారీతిగా గోదాదేవిని పరిణయము కావలె నని యా భక్తుని కోరిక.
అట్లే వాని కోరిక తీర్చినాడు హరి. అరుదుడు విష్ణుభక్తుడు. వాని
మఖాశ్వమును పట్టుకొనినచో భక్త సంరక్షణార్థము శ్రీకృష్ణుడు తప్పక
వచ్చును. అది యుపాయము. ప్రహ్లాదుని బాధించి హరిని సందర్శింప
గలిగినాడు హిరణ్యకశిపుడు. కాని హిరణ్యకశిప హంసధ్వజుల ప్రకృ
తులు వేరు. మఖాశ్వము పట్టినాడు హంసధ్వజుడు. విజయ పటాహ
మును మ్రోయించినాడు. అందరు యుద్ధమునకు సన్నద్ధు లయిరి.
పాజులు తీరి బలములు నిలిచినవి. సుధన్వుడు రాలేదు. ఋతుమతి
యగు భార్య కోరిక తీర్చి వచ్చెను. ఆలస్య మయ్యెను. రాజు చండ
శాసనుడు. సుధన్వుని ధర్మశాస్త్ర వేత్తలు తప్ప తైల కటాహమునఁ
బడవేయ నాజ్ఞాపించిరి. సుధన్వుడు మహాభక్తుడు. పితృవాక్య పరిపా
లనా రతుడు.

అలఘు భయంక రాహవ ముఖార్జిత రత్న విభూషణావళుల్
చెలంగుచు నూడ్చి మాల్య తులసి ప్రస వాంబుజ బీజ మాలికా
కలిత విశాల వక్షుడయి కంజ దళాక్షునిఁ బీత వాసు హృ
జ్జలజ నివాసుఁగా నుపనిష ద్వచనంబులఁ బ్రస్తుతించుచున్

తడయక మండు తైల పరితప్త కటాహము కేలుఁ దామరం
దొడికిలి పట్టి రాహువు విధుం గబళించిన రీతిఁ జూపఁ గ్రొ
మ్మడుగున కేగు భద్రకరి మాడ్కి సుధన్వుఁడు చొచ్చె బిట్ట గా
నుడికెడి నూనె తొట్టి బలియుక్ హరి దాసులు సత్య సంపదన్

పిల్లలమఱి పినవీరభద్రుని

రచనా వైశిష్ట్యము

ప్రశంసింప తగినది. జాతీయములగు తెనుగు పదములు సంస్కృతము
లతో పొందు కలసి నిరంతరాయంబున వర్తించు సహజ సౌందర్యము
గల సతీ పతుల వలె వర్తించుచున్నది. 'మండు తైల పరితప్త కటా
హము కేలుఁ దామరం దొడికిలి పట్టి' యను నెడ తెలుగు పదముల
మధ్య సంస్కృత సమాసమున 'రాహువు విధుం గబళించిన రీతిఁ జూపఁ
గ్రొమ్మడుగున కేగు భద్రకరి' యనుచోట సంస్కృతముల మధ్య తెనుగు
రమణీయముగా బాదుగ బడినవి. ఇట్లు ఉభయ భాషా పదములను కల
యఁ గలిపి పద్యము నడిపించుట పినవీరభద్రుని యలవాటు. పదునైదు
పదునారవ శతాబ్దములందలి కవుల కావ్యములు పరిశీలించి చూచి
నచో నిట్టి కలయకలుపు పోకడలు కనిపించును. అట్టి పోకడలకు దారి
చూపినవాడు ఎఱ్ఱాప్రగడ

కమనీయ కమలినీ కల్లోల వీధులఁ

గదలు రాయంచల గతుల యొప్పు

జహు పుష్ప పల్లవ ప్రకర చిత్రితములై

తనరారు తరు లతా తతుల సొంపు

మకరంద రస పాన మద విలోలంబులై

క్రాలెడి యెల దేటి గముల యులివుఁ

బరిపక్వ మంజుల ఫల రసోదతములై

పలుకు రాచిలుకల పటు రవంబుఁ

బ్రియుఁడు వేఱువేఱు బ్రీతిమైఁ జూపుచుఁ
జెప్పుచును జనంగఁ జిగురుబోడి
గనుచు వినుచు నిర్వికార సల్లాపంబు
లార నతని తెఱుఁగు నరయు చుండె

ఇందు నన్నయగారి సంస్కృత సమాసంబులలోని మార్దవంపు కూర్పును తిక్కనగారి తెనుగు పదముల పొందికలోని జాలువారు తనము నిమిడి యున్నవి. కాని తిక్కనగారి తెనుగు పదములకు నెఱ్ఱిన తెనుగు పదములకు చాల వ్యత్యాసము కలదు. తిక్కనగారి పదములు జాతీయములయిన మాండలికములగు ఆచ్చికములు. ఎఱ్ఱాప్రగడ పదములు జన వ్యావహారికము లయిన దేశీయ ఆచ్చికములు. కావున తిక్కనగారి పదములలో సనాతనత్వమును ఎఱ్ఱనగారి పదములలో నాజూకుతనము గోచరించును. ఎఱ్ఱనగారి రచనకు మెరుగు నెక్కించినవాడు శ్రీనాథుడు. వాని తెనుగు పదములు మరింత జన వ్యావహారికములకు దాపులయి హృదయ రంజనముగా నుండును.

మాటుగా వైచిన మాజిన్న తెర యెత్తి
పంజు మంచము డిగ్గె మంజుఘోష
మొకరి మఱ్ఱల మ్రోత ముద్దు చూపంగ రంభ
కనకంపు గొడుగు పాగాలు దొడిగె
నొకట వేనలి ముడ్చి యొక్క కేల ఘృతాచి
గాజు తెక్కల తల్పు గడియ పుచ్చె
నలస భావముతోడ నలవోక ప్రమోచ
నిల్వ బద్దంబుతో నీడ చూచె

హరిణి గీలిచె నలిన పటాంశుకంబు
మేనక ధరించెఁ బాలిండ్ల మీఁద అవిక
యస్సరస్త్రి నికేత నాభ్యంతరములఁ
గొక్కురో కో యటంచును గోల్లు గూసె

మాటుగా, తెర, మంచము, చుట్టలు, గొడుగు పాగాలు, గాజు తెక్కల
 తల్పు, గడియ విల్లు టద్దము, అవిక, కోళ్లు, కొక్కురో కో, ఇవి సర్వ
 జన వ్యావహారికములయిన తెనుగు దేశీయ పదములు. వానికి తోడు
 భావములు కూడ సర్వ సామాన్యములగు స్త్రీజన స్వభావములయి
 లోకానుభవ సిద్ధము లగుటచేత పై పద్యము పాఠకుల మనస్సు నాక రించి
 రంజింప చేయును. ఇట్టి రచనలకు శ్రీనాథుని కావ్యము లునికి పట్టులు.
 పద జాలములచేతను భావ ప్రదర్శనములచేతను కవితను మానవుల
 మనస్సుకు అనుభవమునకు మరింత దరిదాపులకు తెచ్చినవాడు శ్రీనా
 థుడు. దానిని గయ్యాళితనంబునఁ గరఁగఁ బోసి నిగు తీసినవాడు
 ముక్కు తిమ్మన. వీరి కావ్యములలో సర్వజనాకర్షణీయ మగు తెనుగు
 తన మున్నది. పిల్లలమఱ్ఱ పినవీరభద్రుడు చాలవరకు శ్రీనాథుని పద్య
 తుల ననుసరించెను. కాని శ్రీనాథుని పద్యములందున్న తీపితనము
 వీరన పద్యములందు కనిపించదు. దానికి కారణము శ్రీనాథుని
 రచనలలోని మానవ జనాకర్షణీయములగు వ్యావహారికములైన పద
 ములు గాని నిత్యానుభవములం దుండు భావములు గాని యుపమాన
 ములు గాని యంతగా లేవు. శ్రీనాథుడు స్కాంధ పురాణాంతర్గతముల
 యిన కాశీఖండము భీమఖండములు తెలిగించెను. నైషధ మాండ్రీక
 రించెను. హర విలాస మను పేరట కుమార సంభవ కిరాతార్జునీ యాదు
 లందలి కథా భాగములు తెలుగు చేసెను. వానియందు సందర్భోచిత
 ముగా సామాన్యమగు మానవానుభవములను దృష్టియం దుంచుకొని
 సంస్కృత రచనకు మల్లింపులు వెలయించెను. ఆ యా పట్టులందు
 పాఠకుని చిత్తము చూరగొను దేశీయ వ్యావహారికములను పొందు
 పరచెను. ఒక లుప్తోగఁజేయు చక్కని భావములను నెలకొల్పెను.
 అది వానిలోకానుభవము జన పరిచయములవలన నలవరచుకొనిన ప్రజ్ఞ.
 అది వానియందు విశిష్టముగా కుదురు కొన్నది. ఆ ప్రజ్ఞ వీరనయందు
 కొంత డిందుపడి యున్నది. అయినను వాని యందు స్వయంసిద్ధమ

యిన కవితా పాటవ మున్నది. శయ్యయందు ప్రహహ వేగ మున్నది. అది పాఠకుని మనస్సును తనతో బంధించుకొని పరుగు లెత్తించును. మచ్చునకు

అక్షయ పుణ్య శీలు నిగమాన్ధ రహస్య కథా ప్రవీణు రు
ద్రాక్ష విభూతి వల్కుల మృగాజిన శోభిత గాత్ర శ్రీమద
ప్రాక్షర మంత్ర లబ్ధ మహిమాధికు సౌభరిః గాంచి యా సహ
స్రాక్ష తనూభవుండు వినయంబునఁ జాఁగిలి మ్రొక్కి యిట్లనున్

పదములకొరకు తడుముకొని నట్లు గాని యతి ప్రాసలకొరకు ముందు వెనుక లాలోచించి నట్లు గాని రచనలో కనిపించదు. పద్యము నెత్తు కొని నంతనే వృత్తానుగతములగు గణముల ననుసరించి పదములు శర వేగమున వచ్చి హత్తుకొని పోవును. అది వాని పాండిత్యముగో నున్నది. ఉట్టి పాండిత్యము సాహిత్యమున కుపకారి కానేరదు. అది అనుభవమునం దుండవలయును. దానికి రస సిద్ధి కలిగించి ప్రతిభా స్తోతస్సు మూలమున సాహిత్యములోనికి మళ్లీంప వలయును. అప్పుడు కాని యిట్టి శయ్య యలవడదు. పాదాంతమునం దున్న శబ్దమును తరువాతి పాదములోనికి మలుపుటలో నేక ధారగా పద్యము చివరి వరకు నడచును. ఈ చాతుర్యము పైపద్యమునందు కనబడును. దుష్కర ప్రాస సుకర ప్రాస యను తలంపు గాని ప్రాస మార్చవలయునను నూహ గాని పినవీరభద్రునకు లేదు. వాని పాండిత్య ప్రకర్షలోను కవితా ధాటిలోను అవి తృణ ప్రాయములు. కావలసిన యతి ప్రాసలతో శబ్దములు రసనా గ్రము నుండి వెలువడును. మరొకటి

ప్రద్యుమ్నుని వృష కేతు స

మిద్యోధుల ననికిఁ బొందు మీ రనినఁ ద్రయీ

వేద్యుడగు కృష్ణ ముందటఁ

బ్రద్యోతన పాత్రు డపుడు ప్రతినలు పలికెన్

పదములకు కొరంత పొసగని భాషా పండితుడు పినవీరభద్రుడు. వానికి శబ్దశాస్త్రము రసనాగ్రమునం దున్నది. ఎటువంటి కఠిన ప్రాస మయినను వానికి భయము లేదు. నిరాఘాటముగా వాడుచుండును. ఆ శక్తి శ్రీనాథనియందు కూడ కలదు. ఇట్టి కఠిన ప్రాసము గల పద్యములు జైమిని భారతమునందు పెక్కు గలవు. పినవీరన కవితా వాహినిలో గంభీరార్థము గల పదములు రత్న శలాకల వలె దొరలి వచ్చుచుండును. వానిని జూచి పోసీయకుండ పట్టి పరికింప వలయును. అందు వినుతింపఁదగు సారస్యంపు వెలుగులు పొందుకొని యుండును. 'ఇందు నిభాస్య నాథుఁ జననీయక' అను పద్యమునందు కొంత ప్రసంగించితిని. సుధన్వుడు మండుతైల పరితప్త కటాహమును రాహువు విధుం గబళించెడు రీతి కేలుఁ దారమరల తోడ పట్టుకొనినాడు. ఇది యుపమాంశము. సుధన్వుడు రాహువు మండు తైల తప్త కటాహము విధుడు. అనగా చంద్రుడు. కటాహమును చంద్రుని రాహువు వలె చేతులఁ బట్టుకొనెను. ఆ చేతులు కమలముల వలె మిగుల మృదులము లయినవి. అయినను అవి కమల లేదు. దానికి కారణము తప్త కటాహము చంద్రుని వలె చల్లనయి తోచినది కేలుఁ దారమరలకు. తారమరల నుపమానముగా చెప్పుటచేత కటాహమునందు చంద్రుని శీతలత్వము ద్యోతక మగుచున్నది. కొమ్మడుగున కేగు భద్రకరి మాడ్చి సుధన్వు డా కటాహమునందు చొచ్చెను. కరులకు చెరువులు చూచినచో నానంద మినుమడించును. అందు క్రొత్త మడు గనిన చెప్పనక్కర లేదు. ఆ సంతోషమున కంత ముండదు. భద్రకరి యని వాడుటచేత నదురు బెదురు లేని యుత్తమజాతి కరి యని విశేషార్థము స్ఫురించును. అందుమూలమున మడుగు క్రొత్తదయినను అమితమగు బలగర్వము కలది కావున లెక్క లేకుండ అపరిచిత మైనను నిర్భయముగా నమితానందముతో నందు ప్రవేశించును. కొమ్మడుగు భద్రకరి యను శబ్దములలోని సారస్య మది. సుధన్వుడు భద్రకరికి పోల్చబడినాడు. కటాహము కొమ్మ

డుగు. సుధన్వుడు మహావిష్ణు భక్తుడు. అది వాని బలము. కావున నతడు ఉత్తమ మగు భద్రజాతి కరి వంటివాడు. వాని యుత్తమత్వము విష్ణుభక్తివలన కలిగినది. అట్టి వానికి తైలతప్త కటాహ మయినను క్రొమ్మడుగు వలె నొడ లుబికింప చేయు చల్ల తనముచేత పరమసంతోష కర మయినది. విష్ణుభక్తియను బలమువలని నదురు బెదురులు స్ఫురింప లేదు. అందు ప్రవేశించినాడు. పినవీరన యిట్టి సారస్య సహితము లయిన శబ్దములను వాడుచు నుపమా రూప కాలంకారములను వెల యించుటతో సంతృప్తిపడ లేదు. చివర అర్థాంతరన్యాయ సాలంకార మున్నది. 'బలియుక్ హరి దాసులు సత్య సంపదన్' అని పైని విశేష విషయమును సామాన్య విషయముచేత సమర్థించెను. ఇందు విష్ణువు నకు భక్తునకు గల సంబంధము హరి దాసులు అనుశబ్దమునందు నిరూ పింప బడినది. వైష్ణవ మత సారాంశములోని నికర మగు నిగ్గు వెల యింపఁ బడినది. అద్వైతము కంటె విశిష్టాద్వైతము భిన్నమయినది. అద్వైతమునందు జీవాత్మ పరమాత్మలకు భేదము లేదు. మోక్షార్థమై పరత్వమును ఫలాపేక్ష లేక భజించువాని యాత్మ మరణానంతరము బ్రహ్మమునం దైక్యము నొందును. వానికి మరల జన్మ లేదు. ఇది అద్వైతము. విశిష్టాద్వైతమునందు జీవాత్మ పరమాత్మలకు గల సంబం ధము శేష శేషిత్వము. అనగా సేవ్య సేవక భావము. సేవ్యుడు హరి పరమాత్మ. వానికి రూపము కలదు. అద్వైతుల పరత్వమునకు రూపము లేదు. సేవకుడు భక్తుడు. దాసుడు. హరి భక్తుడు విష్ణువు నకు నిరంతర దాస్య మొనరించి మరణానంతరము వైకుంఠము చేరును. అచట శంఖ చక్రాదులతో విష్ణు రూపము కలవాడయి యుండును. అచటను నిరంతరము భక్తుడు దాసుడయి హరిని సేవించు చుండును. అదే వైష్ణవుల మోక్షము. హరిభక్తుడు విష్ణువునందు సాయుజ్యము నొందడు. దాసత్వమున హరిని సేవించు చుండును. ఈ విశిష్టాద్వైత మత తత్త్వమును విష్ణువునకు భక్తునకు గల శేష శేషిత్వ సంబంధమును హరిదాసు లనుటలో నిరూపించినాడు పినవీరన. మహా ఘటికుడు.

సారిదాసలు బలమునులు. సారి భక్తి నారికి బలము. సత్యవాక్పరి పాలము. దానికి శోధించి వలయును. అందుకనే సత్యసంపదన్ అనినా జేను. సుగ్రహుడు సత్య సాధకుడు. అతని సత్య సంకల్ప పితృవాక్య పరిపాలనము మహాత్ముడి. సత్య పితృవాక్యము పండువుది. పద్యాలతముపందలి పాత్రవాక్య విషయమునందు సుగ్రహుని చక్రమాలయు నిమిషియున్నది. ఇట్టి సుగ్రహులలోని భావములలో నిబిడిత్యము లయిన పద్యములు ముని భావతమునందు పక్క-కలపు. మచ్చున కక్క-డక్క-డ నొకటి కంటి చూచి గలిగితిని. అన్నియు వలయునుటకు గ్రంథము చాలమి నా నిరూపణ. ఇట్టి పద్య పితృవాక్యములకు గని యగు ముని భావతమును తన ప్రతిభ వలయును నిరూపణ కల్పించి కన్పట్టుమును శరదా దేవిపై నానోసియును కంటి కల్పించును తలపెట్టుట. చాళీ నా రాణి యన్నాడు పీఠభక్తు డనుట మార్పు ప్రిహా మా మహాకవి కంటి కట్టుట.

తీత భక్తి గ్ర దానూ

తీత కట పూలు కంటి కట్టునయిన భూ

పాల మును వదన ముప్పెన్

నానిందీ నవముంద కవలము భాగిన్.

అలంకారములు

సహజ సుందరమును కావ్యంగితుడు వెలుగు కనుకుల మిలమిలల నాపా దించును. అది యతిగా నొడితెలు నిండి యుండినచో మనోహరము పకు మిలుమిలు గొలుపును. సత్య స్వభావము గోచరింపక నుప్పటి పడుగులోని బీబీల వలెనోత పుట్టించును. అది పాండిత్య ప్రకృతి యం ప్రగాఢ సాహిత్య లక్షణము కాదు. పరిమి శాలంకార భాషిత యగు కావ్యసుందరి పాకు నాకరించును. తన యంద చందముల వెల యించి మహమ్మ నుప్పొంగజేయును. భావానుభవములను ప్రదర్శించి టిముడలు పులంప చేయును. శయ్యా సౌకుమార్యము పొలయించి

మరింత దాపునకు చేరదీసికొనును. పలుకుల మకరందరస మాన నొసం
గును. రసానుభవము నొదవించి తనతో వైకృ మొనరించు కొనును.
పాఠకుడు బాహ్య ప్రపంచమును మరచి బ్రహ్మనందమును బొందును.
ఇది యుత్తమ కావ్య పరిచయమువలన పాఠకుడు పొందు రససిద్ధి. ఆనందో
రసః. అట్టి యానందానుభవము నొదవించు కావ్యములు తెనుగు సార
స్వతమునందు పరిమితముగా నున్నవి. అట్టి కావ్యములు రచించినవారు
మహాకవులు. నూరు కావ్యములు రచించి సంత మాత్రముచేత మహాకవి
కాజాలడు. మహాకవులు ప్రేమిని దలెక్కింప గలిగియుండురు. పంచ
షావా మహాకవయః గణ్యంతే. పిల్లలమట్టి పినవీరభద్రుడు మహాకవి కాక
పోయినను కాళిదాసు తరువాత భారవి వలె శ్రీనాథుని తరువాతి స్థానము
నాక్రమింప దగినవాడు. ఆలంకారిక దృష్టిని విమర్శించి చూచినచో
కాళిదాసు జాపకమునకు వచ్చును. ఉపమా కాళిదాసస్య. పిల్లలమట్టి
పినవీరభద్రుడు జైమిని భారతమునందు ప్రత్యేకముగా వాడినన్ని యుప
మాలంకారము లింకెవరు కావ్య ప్రపంచమున వాడి యుండరు. పినవీర
నకు నుపమాలంకార మనిన అతిశ్రీతి యని తోచుచున్నది. దానికి
కారణము కాళిదాస రచన యయియుండవచ్చును. కాళిదాసు మొదట
స్రాసినది రఘువంశము. అందు వాడినన్ని యుపమలు మరెందును
వాడలేదు. అడు గడుగున విసుగు విరామము లేక వాడెను. అందుకనే
యా స్రీతి వచ్చియుండును. తరువాతి రచనలలో సంత విరివిగా నగు
పించవు. పినవీరభద్రుడు కా దాసు వలె సతి విరివిగా వాడక పోయినను
సమయానుకూలముగా నా యలంకారము నలంకార ప్రాయముగా
వాడెను. అది పద్యమునకు రస పోషకమయి యా యా తావులందు
నందము నొదవించినది. వెనుక నుదాహరించిన పద్యము లరయ
వచ్చును. క్వాచిత్కముగా నక్కడక్కడ అర్థాంతరన్యాసము శ్లేష
వాడెను. పద్యమునందు తప్త తైలమును యమునకును ముఖమును
కమలమునకును పోల్చబడెను. నూనె బాగుగా కాగి నప్పుడు నలుపు
వన్నె తిరుగును. యమునా జలము నల్లగా నుండును. తైలమును

యమునతో పోల్చుట చేత సమాన ధర్మములయిన నీలత్వ శీతలత్వములు వ్యంజితములగు చున్నవి. అందు మూలమున తైలము బాగుగా కాగి పొగ లాగుచు నల్ల నయి యుండె ననియు సుధన్వని పట్ల ప్రవాహ జలము వలె చల్ల నయి యుండె ననియు ధ్యోతక మగుచున్నది. కావుననే సుధన్వని మోము కమలము వలె నున్న దని పోల్చి చెప్పెను. దారుణ యను విశేషణము తైలమునకు సాధక మయినది. తరువాతి పద్యము

ఆ హేమ కృత కటానా
స్నేహము దనుజారి దాసునికీ జారు శర
న్నీహార కిరణ చంద్రిక
యై హర్ష మొనర్చుచుండె నా సమయమునన్

ఇందు ఉపమా నోపమేయముల కభేదత్వము తెలుపుటవలన రూప కాలంకారము కలదు

ఆగడంబున బ్రహ్మస్వ మపహరించి
తెచ్చి పుణ్యంబు సేయంగఁ దివురు తెల్లఁ
గుడిచి కూర్చుండి శిలఁ దెప్పకొయ్యఁ జేసి
జలధిలో నీదు లాడంగఁ దలచి నట్లు.

ఇది ధర్మరా జనిన మాట. మునుల ధనము తెచ్చి యశ్వమేధము చేయ మని వ్యాసునిబోధ. అట్లు బ్రహ్మస్వ మపహరించి తెచ్చి యాగము చేయుట శిలఁ దెప్పకొయ్యగాఁ జేసి జలధిలో నీదుట వంటి దని నుడివెను. శిలను దెప్పకొయ్యగా సముద్రము నీదుటవలన తెప్పకొయ్యతో పాటు తానును మునిగి మరణించును. ఇందు బ్రహ్మస్వము రాతినావకు పోల్చబడినది. జలధి అశ్వమేధమునకు పోల్చబడినది. ఈదు లాడువాడు తెప్పమునిగి తానును మరణించు నట్లు ధన వ్యయము ఆర్థ వినాశము వాటిల్లు నని ఫలితాంశము. ఇట్టి మానవుల ఊహల

విజయనగ రాంధ్రకవులు

కందుబాటులో నున్న యువమానములతో పినవీరన జైమిని భార
తము రచించెను. సుధన్వుడు వైరి వీరుల నడంచెను. నరుని రణంబునం
దెడిరించి నిలచెను. వీరిరువురి యుద్ధము పినవీరభద్రు డతి మునోహర
ముగా వర్ణించెను. అందు

వీర రసము

వెల్లిగొని పాఠకుని మనసు నోలలాడించు శయ్యా వైభవమును పచనా
సామర్థ్యమును వెలయించెను.

ఆ యోధాగ్రణిపై నరుండు కినుకన్ హాలాహ లార్చి చ్చటా
దాయా దోత్కట కీలలం దిశలు నిగ్ధంబు గావించు నా
గ్నేయాస్త్రం బడరింప వాడు విలుత నిర్భూత కల్పంబుద
చ్చాయా విభ్రమ గర్భితం బయిన పజ్జన్యాస్త్ర మేసెన్ వడిన్

మెఱపులు దఱచుగఁ బెళపెళ

నుఱుముచు వడగండలోఁ బయో ధారలు పె

స్వఱదలుగా నెల్లెడఁ జి

చ్చట పిడుగులతోడ వాన జడిగొని కురియన్

కందపు నడక లఘువులగు నక్షరముల పొందికతోడి పదముల కూర్పు
నిజముగా నురుములు మెరుపులతో జడివాన కురియు చున్నటుల
నున్నది. రచన యనగా నల్లండ వలయును. ఈ వైదగ్యము పోతన
గారిలో పరివక్త స్థితిని పొందినది. విష్ణువు గజేంద్రుని రక్షింప బయలు
దేరెను. లక్ష్మీ

ఆడిగెద నని కడు వడిఁ జను

నడిగినఁ దను మగుడ నుడుగఁడని నడ యుడుగున్

నెడనెడ చిడిముడి తడబడ

నడుగిడు నడుగిడదు జడిమ నడుగిడు నెడలన్

మహానుభావుడు పోతన. వాని పద్యంపు నడక దారు లితరుల కలవడు నవి కావు. అలవరించు కొన తలంచినను వచ్చునవి కావు. కావుననే భాగవతము తెనుగు సారస్వమునం దగ్రతాంబూల మందుకొనినది. ఇట్టి పద్యముల రచనలోని యందచందములు వెలయించుచు కవుల ప్రతిభను చిత్రించుట సారస్వత చరిత్ర లక్షణము. కవులు కాలములు జీవితములు గ్రంథములో చెదలు తిన్న పుటలు, గద్యములు వ్రాయుట వాఙ్మయ చరిత్రకాను. పోతనగారు పై పద్యమునందు మొదటి రెండు పాదములలో లక్ష్మీదేవి మనస్సులోని సందేహమువలని కలిగిన తడ బాటు సూచించెను. చివరి రెండు పాదములలో అడుగులలో పొడమిన తడబాటు చిత్రించెను. అందుకని కడు వడి జనును. అడుగవలయు నని కోరిక. అడిగిన సమాధానము చెప్ప జేమో యని సందేహము. అందు మూలమున పోవక మానును. ఆ పోవుటయు నీ మానుటయు నొక్క కాలమునందు జరిగినవి. ఎట్లందు రేని అడుగుటకు ముందునకు పోవ నెత్తిన పాదము సందేహము వలన వెంటనే వెనుకకు లాగినది. మరల యథా స్థానమునందు చేర్చినది. అదియే చను నడ యుడుగు ననుటలోని భావము. నుడుగు నుడువు 'కృచిత్రకారో వః' నుడవడని, నుడుగ డని రూపములు. అనునూనమువలన మనస్సులో చిడిముడి పాటు కలిగించినది. ఆ చిడిముడిపాటు అడుగులలో తడబాటాద వించినది. కావున అడగిడు నడుగిడదు జడిమ నడుగిడు నెడలన్ అని పోతన వర్ణించినాడు. అడుగిడు నడుగిడదు అనునవి పరస్పర విరుద్ధార్థములు గల పదములు. ఒక్క కాలమునందు జగుగవు. అడుగిడుటకు కదలించిన పాదము ముందున కరుగక కదలించిన చోటుననే మరల నిలిచిన దని భావము. అనగా నిలిచినచోటనే చిందులు త్రొక్కినవి పాదములని ఫలితార్థము. చివరి పాదమునందు డకారము వృత్తను ప్రాస గాగల లఘువులగు నక్షరముల కూర్పు వలన వినువానికి పదము లర్థము కాకపోయినను యడుగుల తడబాటు స్ఫురించును. అది యా పలుకుబడిలో నున్నది. దీనినే 'సాండు ఎకోయింగ్ సెన్సు' అని

యాండ్లయు లందురు. ఈ పద్యము మనస్సునకు పాదాది అంగము
లకు గల సంబంధమును తెలుపును. మన స్పెన్సింటికి ప్రధానము.
దానిని బట్టి మాన వాచయవములు ప్రవర్తిల్లు నని నూచన. ఇంత
యందము పినవీరన పద్యములో లేదు. పినవీరన రెండు భాషలయందును
పద్య రచన బిగువుగా నడిపింప గలడు. అందులకు పై రెండు పద్య
ములు తార్కాణములుగా గైకొన వచ్చును. ఆ యోధాగ్రణి యను
పద్యమునందు సంస్కృత పదముల జటిలత చూపిన ప్రోడ యగు వాని
గంటము రెండవ పద్యమునందు నురుములు మెఱుములతో జడివాస
ధారా సాతముగా కురిపించినది. అందు వడగండ్ల చల్లతనము
చిచ్చుట పిడుగుల యుగ్రత పదము సర్థము వలె నొండొంటితో
నెడబాయని పొందు కలసి యున్నవి. ఆ రెండు పద్యములు వాని
రచనా వైలక్షణ్యమును వెలయించు చున్నవి. మృదులము లగు
తెనుగు పదములలో కాలాగ్ని జ్వాలలు పుట్టింప గలవాడు తిక్కన.
వాని యుద్ధ పంచక మంతయు నట్లు నడచినది. మచ్చునకు

అర్జునుం డును పర్జన్య నస్త్ర వృష్టిఁ
బల్లమును మిఱు నని యేఱుపఱుప రాక
యుండ నెత్తురు వెల్లున లొండొండ పెరిగె
నుబ్బి భూత వేతాశంబు లోలలాడ

జలెడలును బక్కెరలును
బల్లంబులు జోభు నాతపత్రాదులు న
వ్వెలిఁ బడి కలిసి మిఱును
బల్లము నొక్కటిగఁ బారలి పాఱగఁ దొడగెన్

ఇది పినవీరన పద్యము. తెనుగున వీరసము కురిపించుటలో సాహితీ
రంగమునం దిరువురు సమరధులు. ఒకరి కొకరు తీసిపోవువారు కారు.
సుధ న్నార్జునులకు పోరతి ఘోరముగా సాగినది. సుధన్వుడు కొరుకుడు

పడనివాడయినా డరునునకు. అరున సారథిని చంపి రథమును రథ్యము
లను స్వాధీనము తప్పు నట్లు చేసెను. వేరు దారి తోచలేదు నరునకు.
పయోరుహ నేత్రు సమస్త వేద వేద్యుండగు కృష్ణుని తలంచినా డరు
నుడు. ఆ హస్త భక్త పరాధీనుడు. తలంపు మాత్రముచేతనే యెదుట
సాక్షాత్కరించెను. ఇందు మూలమున విష్ణుని సర్వ వ్యాపకత్వము
నూచింప బడినది. అరునుని ప్రార్థనంబున రథము నడప నంగీకరించి
నాడు హరి. సుధ న్వాజునులు శబధంబులు పలికికొనిరి. సుధన్వుడు
నూరుబాణములు శ్రీకృష్ణుని వక్షంబు గాఢ నేసినాడు. ఆ బాణ సాత
వాతాహతికి

అమ్మాధ వార్జనులఁ బెను

దుమ్ము పొదుగ రథము దిరుగఁ దొడఁగెఁ దడవుగా

బొమ్మరము తిరుగు నురవడిఁ

గుమ్మరి సారె గుడి తిరుగుకొనెడు విధమునన్

ఇక్కడ నుండి సుధన్వ సురధుల యుద్ధ భాగ మతి మనోహరముగా
చిత్రింపబడినది. అది చదువు నప్పుడు పాఠకుని మనస్సు కరిగి నీరయి
పోవు ననుటలో సం దేహము లేదు. కథ నా విధముగా నడిపించినాడు
పినవీరన. కథ రసవంత మయినను దానిని నడిపించుటలో కూడ చాక
చక్య ముండ వలయును. అట్టి నేర్పు పినవీరనయం దున్నది. ఆ
భాగమునందలి పద్యములు చదువునపు డొక్కొక్క చోట వీరావేశము,
ఆనందము కలుగును. ఆ విధమున పరిభ్రమించు రథంబును రయంబునం
గుదియం బట్టి శ్రీకృష్ణుండు

తీవ్ర శర స్ర కాండములఁ దేరు విఘాతముగా నొనర్చె వీఁ

డవ్రణ శౌర్యశాలి యగు టారయ కాడితి వాడినం బ్రతి

జ్ఞా వ్రత హాని కాని కొనసాగుట దుస్తర మీతఁ డేక ప

త్నీ వ్రతుఁ డౌటఁ జేసె నది నీకును నాకు నశక్య మెమ్మెయిన్

అన్నా డన్జునునితో. ఇందు మూలమున సుధన్వు డేకపత్నీ వ్రతుం డనియు నింద్రియ సంయమనము కలవా డనియు సూచించ బడినది. ఇంద్రియ నిగ్రహము యోగమునకు బలము కల్పించును. యోగము తపస్సునకు ప్రధానా ధారము. అట్టి తపశ్శక్తి చేత సుధన్వు డింత పని చేయ గలిగె నని కృష్ణుని బోధ. అది నీకును నాకు నశక్య మేమైయిన్ అనుటలో కొంత పరిహాసము కొంత సత్యము నున్నది. అన్జునుడు మేనమరంది. దక్షిణ నాయకుడు. కాపున పరిహాసము. తాను అష్టమ హిషీ విభుడు. ఇరువురియందు నేక పత్నీ వ్రతా భావము, అందుమూలమున మనస్సంయమనము లేదని యంతరార్థము. ఆ కారణమున సుధన్వుడు మనకంటె శక్తి వంతు డని నిర్ణయము. మనో నిగ్రహమునకు గల మహా తర మగు శక్తి యీ పద్యమునందు చూపబడినది. మనుచరిత్రయందట్టి శక్తి చేతనే స్రవరు డగ్ని సహాయమున నింటికి చేర గలిగెను. ఇంద్రియ సంయమనమును గురించి గీతలు మిగుల ప్రశంసించు చున్నవి. సుధన్వుని జయించుటకు కృష్ణాగ్రజుల శక్తి చాల లేదు. శ్రీకృష్ణుడు గోవర్ధన పర్వతము నెత్తి గోపాలుర సంరక్షించిన పుణ్య ఫలము అన్జునుని బాణమునం దునిచెను. అది వ్యర్థ మయ్యెను. రెండవ బాణమునందు తాను పరశురా మావతామున సకల క్షత్రియ సంహార మొనరించి కశ్యపునకు నొసంగిన భూదాన పుణ్య ఫలము నారోపించెను

గాండివ జ్యో రావము

లొండొండ చెలంగ నమ్మ సోగ్ర విశిఖ మ

స్పాండవ మధ్యముఁ జేసిన

ఖండించె నతండు దివిజ గణము నుతింపన్

పరశురామావతారములోని పుణ్య ఫలము నిరర్థక మయినది. మూడవ బాణమున తన తేజో విశేషంబును రామావతార సంచితం బగు సమంచిత పుణ్య ఫలంబు ప్రతిష్ఠించెను. అంత సుధన్వుడు

అగ్ర పాఠశాల దగ్గరనుండి వచ్చు వ్యవసాయ కార్యముల గురించి
 కన లీలన బయటించి విజ్ఞానపరిక్షా విజ్ఞానపరిక్షా దశావళి

ఇంత ప్రాంతములను వ్యవసాయమునకు సాధనమును చేయుచుండును.
 నెలయందునుగల విజ్ఞానభక్తులు కలిగి ప్రజలమును ముందు యుండు పని దీని
 వలన జాగ్రత్తముగాను. విజ్ఞాన భక్తి ప్రభావమునువలగించి.

దీని వలన ప్రజల నానా
 స్థలములను చేయుచు నుండు సుఖమునును బాపము
 బయటించి ముందు దాపము
 నానాదేశ ప్రజలను గలది విజ్ఞానభక్తులను

ఇది విజ్ఞానభక్తి సద్భావమునకు విజ్ఞానభక్తి. విజ్ఞాన భక్తిను ముందుగా
 విజ్ఞాన సాహిత్యము పొందు పని చేసి నీర్వాణము. ఇవలన విజ్ఞానము
 చేయుటచేసి. వ్యాస భారతమునకు శ్రీకృష్ణుడు శిశువులును ముందు
 మును భాగించును.

ప్రజలను ముందుగా శిశువులును వచ్చు సాహిత్య ప్రజలను
 ప్రజలను వాని ప్రజల వ్యవసాయములను కలిగి తేజమును
 కలిగి వలన వచ్చి వానివలన వచ్చు సాహిత్య విజ్ఞానము
 ముందు విజ్ఞాన సాహిత్యము భాగము ప్రజలను వాని ముందుగా

అని ముందుగాను. ఈ రెండు పద్ధతులందు గల భాగము వచ్చును
 బయటించు. విజ్ఞానమునకు విజ్ఞానము కలిగి ప్రజల కలిగినానీతి ముందుగా.
 విజ్ఞానము విజ్ఞానము విజ్ఞానము వచ్చును ముందుగాను. ఆయనను
 వానివలన వచ్చు ముందుగా. అది గల సాహిత్యము సాహిత్యములు
 వచ్చును ముందుగా చేయును.

శిశువులును తేజము కలిగియుండు కలిగియు. భారతము
 సాహిత్యము సాహిత్యము కలిగియుండు ముందుగా. భాగమునువలన
 సాహిత్యము ముందుగా చేయును గలదును

అప్పుడు శౌరి కేల నంటి నడవ

హస్తి లోక నాథుఁ డజ్ఞాన రహితుఁడై

విష్ణు రూపుఁ డగుచు వెలుగు చుండె

ఇందు విష్ణు రూప సిద్ధి గజేంద్రున కొదవినది. ఇది వైష్ణవాద్వైత సిద్ధాంతము. విశిష్టాద్వైత మీఁద రెండు విధములు నంగీకరించును. సత్యం జానాతి కృష్ణో హరిః. సుధన్వుని తమ్ముడు సురభుడు. అతడు లక్ష్మణు మించిన పరమ వైష్ణవ భక్తుడు. సత్త్విస్ఫూర్తి కలవాడు. కృష్ణార్జును రుమున నెదిరించి నిలచెను.

కృష్ణ నీ పుణ్య మంతయుఁ గ్రీడి కొనఁగి

పిదప నిల్లు సుధన్వుఁ జంపింపఁ దగునె

పడుచు పని చేసితివి రేఁగుఁ బండ్లకొఱకు

ముత్తియంబులు వెలసోయు ములుచు కలఁడె

యన్నాడు సురభుడు. పిల్లలనుట్టి పినవీరభక్తుడు లోకానుభవములు కల మహాకవి. నాని

యుపమానములు

లోకోక్తులు అర్థాంతరన్యాసములు వగనలు పాఠకుల యనుభవమునం దుండును. అందువలన వాని కవిత మనస్సును రంజింప చేయుచుం డును. ఇట్టి నిత్య పరిచయము గల యుపమానములు కాళిదాసు కావ్యములకు మెరుగు లాపాదించినవి. జన వినుతికి పాత్రము లయినవి. కవి కవిత యము నార్జించినవి

ప్రాంగు లభ్యే ఫలే లోభా దుద్బాహు రివ వామనః

ఏకో హి గోఘో గుణ సన్నిపాతే నిమజ్జ తీర్థోః కిరణే వ్యివాంకః

పృథివ్యా ఇవ మాన దండః

విదూర భూమి ర్నవమేఘ శబ్దౌ దుద్భిన్నయా రత్న శలాక యేవ

శరీ మాద్యం ఖలు ధర్మ సాధనం

యాచ్ఛా మోక్షా వర మధిగుణే నాథమే లభ కామా

ఇత్యాదు లరయునది. కాళిదాసుని అర్థాంతరన్యాసములు లోకోక్తు లయి జనులచేత పరిపాటిగా వాడబడు చున్నవి. పాఠకు సూహల కిందుబాటులో గల యుపమానములు వర్ణనలు కవిత్వమునకు నెనలేని వెలుగుల నొదవించు నలంకారములు. పినవీరభద్రుని తన జైమిని భారత మునందు చాలవరకు లోకానుభవమునం దున్న యుపమానములనే వాడుచు వచ్చెను. అవి రత్న శలాకల వలె పద్యమున కొక వింత వికా సత్వము నందము నొదవించినవి. వెనుక నుదాహరించిన పద్యము లరయ వచ్చును. సురభుని శిరము తెగినది. అమ్మూర్ధము దారు యంత్ర శిల భాతిన్ బాగు మస్తంబు బిట్టగలం దాకినదట

అపుడు సురభుని శిరము తదంఘ్రి యుగళి

గదిసె నెత్తమ్మి మీఁది పల్కుదముఁ బోలె

ఆ శిరమును ప్రయాగ త్రివేణి సంగమనందు పడవేయు మని శ్రీకృష్ణుడు గరుత్మంతున కాన తిచ్చెను. వాడు కొనిపోవు చుండెను. శివుడు దానిని తెచ్చి తన కిమ్మని భృంగిరిటునితో ననెను

అతఁ డచటికిఁ జని త

ద్గరు దని లాహరి సుడివడి

సురగాలిం బడిన చొప్ప చొరుగును బోలెన్

పడినాడట. ఇట్టి చక్కని యుపమానము లనేకములు జైమిని భారత మునందు కలవు. మరొకటి రెండు

నర వృష కేతనుల తలల

సిరివరుఁ డంగములఁ జేర్చి జీవద మణి పే

రురమున మోప నదికె డ

చ్చిరము లయస్కాంత మినుముఁ జెందిన మాడ్కిన్

సురధునిభక్తియపార మయినది. వాని శిరమును శివుడు తన కంఠ
సూలికయందు నాయక రత్నముగా ధరించెను. తరువాత మఖాశ్వము
స్త్రీమండలము చేరెను. ఆ మండలమునకు స్రమిల రాణి. అర్జును
డామెతో సమర మొనరించెను. అకాశవాణి పలుకుల ననుసరించి
స్రమిలను అర్జునుడు పరిణయ మాడెను. యజ్ఞ తురంగము వృక్ష
దేశమునందు ప్రవేశించెను. అచట భీషణునితో పోరి అర్జును డాతనిని
మడియించెను. మణిపూర పురాధీశుడు బభ్రువాహనుడు. అతడు
చిత్రాంగ దాష్టనులకు జన్మించిన కుమారుడు. వాని సేనాపతి సుబుధి
ఇంత వరకు గల కథా భాగము లేవియు వ్యాస భారతమునందు కాన
రావు. తిక్కన బభ్రువాహ నార్జునుల కథ ముప్పది యారు పద్యము
లలో ముగించెను. పినవీరభద్రుడు నూట యెనుబది యారు పద్యము
లలో నతి రమణీయముగా చిత్రించెను. రెండు కథలకు చాల తారత
మ్యము కలదు. బభ్రువాహనుడు తండ్రి చేత తిరస్కరింప బడెను. తిరిగి
పురమునకు మరలు చుండెను. ఊచి దారిలో కనిపించినది. అర్జునుని
పైకి బభ్రువాహనుని రణమునకు ప్రేరేపించినది. బభ్రువాహనుడు సరుని
సమరమున నెదిరించెను. వాని తల ఖండించెను. ఊచి సంజీవ
మణి వలన వానిని బ్రతికించినది. ఇది తిక్కన భారత కథా విధానము.
శైమిని భారతమునందు బభ్రువాహనుని అర్జునుడు అవమానించెను.
ఆ కోపమున నతడు తండ్రి మీదికి యుద్ధమున కరిగెను. అందు అర్జునుని
సేనలను మారిమసంగి నటుల పీనుగు పెంట గావించెను. అట్టి తరి

స్యకలేబరంబు మింటికి వైచి కందుక

క్రీడ వర్తించు డాకిని యోర్తు

దంతి దంత మ్మూలాతముగఁ ద్రిష్టుచు నాడుఁ

జౌపదంబులకుఁ బిశాచ మొకటి

యజనంబు చెఱఁగుగా నభినయించుచు దేశ

పాత్రయై యొక ప్రేత పాత్ర లాడు

భుజమునఁ గూబరంబు ధరించుకొని సోలు
దరిబేసి యగుచు బేతాళుఁ డొకఁడు

భూత గణములు కర తాళములు ఘటింపఁ
జిత్త గతి నోర్తు చకచక ఝంకృతులకుఁ
గొను దువాళుల నఖిల దిక్కులు చలింపఁ
దొండవం బాడు నట భైరవుండుఁ బోలి

ఇది భయానక రసము. కందుక క్రీడ, చౌపదము, దేశి ఇవి స్త్రీల నాట్య భేదములు. తొండవము పురుషు లొనరించునది. శివుని సాయం కాల చర్య. పినవీరన కొంత నాట్య కళా లక్షణము తెరిగిన దిట్ట యనుట కీ పద్యము ప్రమాణము. యుద్ధమునందు సకల సైన్యములు మడిసెను. బభ్రువాహనుడు విక్రమించి వృష కేతనుని శిరము త్రుంచెను. అర్జునుడు వాని శిరమును కరమున దాల్చి శోకించు చుండెను. చూచినాడు బభ్రువాహనుడు.

వైశ్యజుడఁ గాన సంగ్రామ వనధి లోని
వీర కోటిర మణులకు విలువఁ గంటిఁ
గర్ణ సూనుని శిర మనర్ఘుంబు దీని
భవున కర్పించి పడయుము పాశుపతము

అన్నాడు బభ్రువాహనుడు. ఇందు నుద్రేకము వీరావేశము రోషము అక్కన్న వేళాకోళము తిరస్కారము పరిహాసము జాలు పట్టి పద పదమును రస స్థావితము గావించినాడు పిన వీరభద్రుడు. వాని ప్రతిభకు నీ పద్య మొరిపిడి రాయి. దీనిని చదువు నప్పు డాయా భావములు మనమునందు చొరబారి రసికుల మనము నుప్పొంగించి నవ్వు తెరలాడించును. వీరన రచనాచాతుర్యమును తలపించి యారా యని పించును. పినవీరభద్రుడు కడు మాటకారి. అందు సారస్య జీవమును జొనిపించి పద్యమునకు చైతన్యమును కలిగించు శక్తి వానియం

దున్నది. సాతలచేత మాటకు మాట సమాధానము చెప్పింప గలడు. సమయ స్ఫూర్తి వానియందు గూడు కట్టుకొని పద జాలములను ముందునకు వెడల నడిపించు చుండును.

అప్పుడు మాక్తికాంజలిఁ బ్రియంబునఁ జేయుచు దేవ నిన్ను కై
తప్పునఁ జేరె నీ హయము తండ్రికి నోర్వక పోదు బిడ్డఁ డే
యొప్పుమిఁ జేసె నేనియు ననూన కృపామతి నన్నుఁ జూచి యీ
తప్పు సహింపు మంచు వసుధాస్థలిఁ జాగిలి మొక్కెఁ గ్రమ్మఱన్

ఇందు బభ్రువాహనుని వినయము చక్కగా ప్రదర్శింప బడినది. అర్జును డాగ్రహమున వాని శిరమును తన్నెను.

ముంగలఁ బాటతెంచు హయముం గని పట్టి పిటుండ వచ్చు సే
నం గని ప్రాణ భీతిఁ గదనంబునకుం జొర వైతి వోరి మా
వంగడ మాట కల్ల మును వైశ్యునకుం గనెఁ బోలు నిన్ను చి
త్రాంగద

అన్నా డర్జునుడు. ఆ మాటకు రోషావేశము ముంచుకొని వచ్చినది బభ్రువాహనునకు. చతురంగ బలములను కూర్చుకొని యుద్ధమునకు సన్నద్ధుడైనాడు. విజయము సాధించినాడు. వాని కసి తీరినది. తాను ఉత్తమ క్షత్రియ వంశ సంజాతుండ నగు వీరాధివీరుండ నని నిరూపించు కొనినాడు. మా వంగడ మాట కల్ల యనిన యర్జునుని మాటకు కార్య రూపమున సమాధానము చెప్పినాడు. వైశ్యునకుం గనెఁ బోలు నిన్ను చిత్రాంగద యన్న యవమానము మనస్సును వేధించు చున్నది. దానికి మాటలతో సమాధానము చెప్పినాడు బభ్రువాహనుడు. నీ వని నటుల వైశ్యునకు పుట్టినవాడను గావుననే యీ యుద్ధ సముద్రమునందలి ఉత్తమము లైన వీరులనెడు మహావీరుల కిరీటములతోని జాతి రత్నముల విలువ తెలిసికొన గలిగితిని అని చెప్పిపొడిచినాడు

బభ్రువాహనుడు. ఇది రూపకాలంకారము. వీర కోటిర మణులను చోట కోటిర మణుల వలె నుత్తమాలంకారులైన వీర వరులని రూపకము చెప్పవలెను. సముద్రము రత్నాకర మగుట లోక విదితము. సముద్రము వంటి నీ సేన లోని మహావీరుల శిరములను ద్రుంచినాడను. అందువలని కలుగు నమోఘ మగు కీర్తిని సంపాదించినాడను. కావున నేను నీకంటె మహా వీరాధి వీరుడను. నీ పనిశక్లు సేనం గని ప్రాణ భీతి గదనంబునకుం జొరనట్టి పిరికివాడనగు వైశ్యుడను గాను అని అంతరాధము. అనర్థము లగు వీర రత్నములను నా పరాక్రమముచేత నాచికొంటిని. నీవు వానిని కోల్పోయితివి. వీరక్షత్రి యొచిత మగు భుజ బలమును వెలయించి కాచుకొన లేక పోయితివి. దైన్యమున వైశ్యుని వలె విలపించు చుంటివి. ఇరువురము తండ్రి కుమారుల మగుట వైశ్యుల మయితిమి. ఇంక పరాక్రమవంతుడ వయి నిన్ను నీవు రక్షించుకొనుటకు వ్యవకేతనుని శిరము నొసంగి పాశుపతమును శివునివలన కొనుము. అది అనర్థ మయినది. వెలపెట్టి కొనుట దానిని అధిక ధనమున కమ్ముట వైశ్యులకు స్వభావము అని మనస్సు నుచ్చిపోవ నాడెను. కర్ణసూనుని శిర మనర్హంబు. దీనిని భవున కర్పింపు మనుటచేత అతడు లోకోత్తర మగు విష్ణుభక్తి కల పరాక్రమవంతు డని ధ్వని. మహాశూరు లగు భక్తుల శిరములు కంఠహారమణులుగా నుపయోగించు కొనుట శివుని యలవాటు.

శూరులు ధర్మ చరిత్రలు

దారులు విజితేంద్రియులు కృతజ్ఞులు జగదా

ధారులని వారి శిరములు

హారమ్ములుగా ధరింతు ననవరతంబున్

ఇది శివుని నోట పలికిన మాట. ఇట్టి ధ్వని యుతములు సారస్య గర్భితము లగు పద్యములు జైమిని భారతిమునందు పినవీరన యందందు వెదజల్లెను. అర్జునుని తల రణమున బభ్రువాహనుని శిరపాతమున

తెగి పడినది. ఈ ఘట్టమున నులూచిని చిత్రాంగద నిండించి నట్లు వ్యాస భారతమునందు కలదు. జైమిని భారతమునం దట్లుగాక యిరువురు విలపించి నటు లున్నది. ఈ సందర్భమునందు పినవీరన

కరుణ రసము

ను చక్కగా పోషించెను. పదునైదు పద్యములు పాఠకుని చిత్తము కరిగి కన్నుల వెంట నంబు ధారలు జాల్వారు నటుల రచించెను. అందుండి రెండు మూడు పద్యములు

తరువున జనించి వైశ్వ
నరుడు తరువు గాల్పు విధమునను బుత్తుడవై
నరున కుదయించి తండ్రిని
పోరిగొంటివి విధవ కేల భూషణ మింకన్

ఇందునుపమాలంకారము కలదు.

జనకునిఁ జంపిన మాడ్కిని
జనయిత్తుల మమ్ము నిపుడ చంపుమ జననీ
జనక వధం బొనరించినఁ
గనియెదు భార్గవుని కన్న ఘనతర కీర్తుల్

భార్గవరాము డొక తల్లిని మాత్రమే వధించెను. ఇంక నీవు నూతా పితృ హంతకుడ వని ఇందు దృష్టాంతాలంకారము. ఒక విధముగా నిందు వ్యతిరేక లక్షణ వలన ఘనతర రావకీర్తి పొందుదువు గాని యని వ్యంగ్యార్థము స్ఫురించును.

ప్రియుడు పరలోక గతుడైన విదప సతుల
కనుగమన మెందు నర్హకృత్యంబు తగిన
తెలుగు గావింపఁ బనుపుము తీర్చికొనెద
మగ్ని ముఖమునఁ బతి వియోగాగ్ని

అని ఉలూచీ చిత్రాంగదలు విలపించిరి. ఈ సందర్భమున తిక్కనగారి పద్యముల కంటె పినవీరన పద్యములు మిగుల రసవంతములై యున్నవి. ఇట్లుంటుచేత తిక్కనగారికంటె పినవీరభద్రుడు ఘను డని నా యభిప్రాయము కాదు. తిక్కనగారి యశ్వమేధ పర్వమునందలి ఈ యా ఘట్టములు సరితూచి చూచినచో కొంచెము నీరసించి నటుల తోచక మానదు. పురాణ మిత్యేవ న సాధు సర్వం. తిక్కనగారి విరాటో ద్యోగ పర్వములలోని బిగువు నంద చందములు రాను రాను తరుగుచు వచ్చినవి. యుద్ధ పంచకములోని యా ధాటి యశ్వమేధము నందు కానరాదు.

ఉలూచి సంజీవ మణిని తెమ్మని పుండరీకుని పంపెను. శేషుడు మణి నిచ్చుట కంగీకరింపలేదు. బభ్రువాహనుడు పరాక్రమించి దానిని తెచ్చెను. అంతలో నాగ కుమారు లద్భుతుని తల నపహరించిరి. అంతలో కృష్ణు డరుదెంచెను. తన బ్రహ్మచర్య వ్రత ప్రభావమున అద్భుతుని తల తెప్పించెను. సంజీవని మణివలన వృషకే తార్జునుల బ్రతికించెను. ఇది జైమిని భారతము కథ. ఉలూచి తలంచి నంతనే సంజీవని మణి వచ్చినది. దానిని బభ్రువాహనుని చేతి కిచ్చెను. అత డద్భుతుని వక్షమున దాని నుంచెను. అద్భుతుడు బ్రతికెను. ఇది తిక్కన భారతములోని కథ. జైమిని భారతమునం దారవ ఆశ్వాస మున నుత్తర రామ చరిత్ర కలదు. అందుండి యొక పద్యము

ప్రాచీన సీర సారణ్యంబు గాని యో
గ్య తపోవన శ్రేణి గానరాదు
వికటోగ్ర ఖర కంటక కుడుంగములు గాని
కర్మండి మతవాటి గానరాదు
నెగయు దావాగ్ని క్రోంబొగ వెల్లు గాని యు
దత హోమ ధూమంబు గానరాదు
శరభ గండక సింహ శార్దూలములు గాని
మాని రాట్సంతతి గానరాదు

కఠిన పాపాణ దుర్ధర్ష కాపథంబు

గాని నడయాడు మార్గంబు గానరాదు

దాశరథిఁ బాసినట్టి దుస్తరపుఁ బాప

కర్మరాలికి నవియేల గానవచ్చు

నని చింతించినది సీత. సీతపద్యము నాల్గు పాదములు సమానముగా నడిపించుట నన్నెచోడుని కుమారసంభవమునందు ప్రాచీన కవులలో కనిపించును. దానిని కొంతవరకు ననుసరించినవాడు తిక్కన. నడకకు క్రొత్త తీరులు కల్పించి మొదటి పాదమువలె మిగిలిన పాదములు సమతూకము తీర్చి దిద్దినవాడు శ్రీనాథుడు. సీతములోని తీరు దుసికిలకుండ గీతములోనికి చొనిపించి సీతమును గీతము నేక విధముగా పొసగించినవాడు పిల్లలమఱ్ఱి పినవీరభద్రుడు. ఈ విధపు నడకను తరువాత కవులనుసరించిరి. పై పద్యము నితర ప్రాచీన కవుల సీత పద్యములతో సరిపోల్చి చూచుకొనునది. పినవీరన శ్రీనాథుని వలె కావ్య లోకమునకు చక్కని

పదములు సమానములు

ప్రసాదించెను. వీరస పుచ్చి, అగడము, దొంతికొల, చెంగిరి, కొటికి, మది చుట్టను, చేయార్చుకొను, దొడ్డ, ములుచ, మారి మసంగు, వారఁబట్టు, చీదఱులు గొలుపు, ఉమ్మ, తూకము, కూబరము, అప్పళించు, చౌకళించు, పడుచు కొడుకవు, ఆట పాటలు, జాలెలు, సొన్నలు, బదరికము, తోటలు, కృతపడ్డ తప్పు, నడగడు, బోలెము, వీపు విటిగి, ఎచ్చిలు, కండ తుండములు, తెగుఁదెంపు, జగడించు, పచ్చి బండగులు, కత్తరికలియు, వీపు నెటుకురను, వెఱవేడి దాచు, మిడుకు ఇటువంటి వ్యావహారిక దేశీయ పదములు జైమిని భారతము నందు పినవీరన యందందు నుపయోగించెను. పినవీరన కవితలో

దోషములు

గలవను వారు కలరు. తెనుగు దేశభాష సజీవ మయినది. అందలి పద స్వరూపములు అర్థములు సంధి విధానములు కాలమును బట్టియు మండలములను బట్టియు మారుచుండును. ప్రవాహిని దేశ్యా దాని నాపగలవారు లేరు. పినవీరన పండితుడు, కవి. దేశమందలి ఆర్య వ్యవహార సిద్ధములగు పదములను వాడును. పూర్వ కవులం దిట్టి ప్రయోగములు లేవని తలంప రాదు. కవులు లోక వ్యవహారము లను తమ కావ్యములందు చొనిపింతురు. వానికి సూత్రములు నిర్మించుట లాక్షణికుల పని. అవి దుష్టము లనుట సాహసము. తెలుగున వ్యాకరణము చాల చిన్నది. పూర్వ కవుల కావ్యములందు విడిచి పుచ్చిన ప్రయోగములు చాల కలవు. బాలవ్యాకరణ ప్రాథవ్యాకరణోదయ లసంపూర్ణములు. ఒనరిం చెదురేగుదెంచు, ఎఱిగిట్లు, ఇత్యాది క్షార్భక ఇకార సంధులు, వీరమాతల, దారని ఇత్యాది తత్సమ ప్రాప్తివాచక సంధులు, చుట్టుక, కట్టుక, పట్టుక, తోలుక ఇత్యాదులగు కొనుటకు, కవాడుట లోక వ్యవహారమునందు కలవు. అవి తప్పులు గావు.

ధర్మజుని క్రతు హయము రత్నపురము చేరినది. దానికి రాజు మయూరధ్వజుడు. అతడశ్వమేధ యాగము చేయుచుండెను. అశ్వమును విడిచెను. దానిని సంరక్షించుచు వాని కుమారుడు తామ్రధ్వజుడు వెనువెంట వచ్చుచుండెను. రెండశ్వము లెదురు పడినవి. తామ్రధ్వజుడు కృష్ణాబ్జనుల రణమున నోడించెను. క్రతు తురంగమును గొని పురమున కరిగెను. ఆ సంగతి తంత్రికి నివేదించెను. తంత్రి మయూరధ్వజుడు

క్రతు ఫల దాత యైన హరిఁ గయ్యములోనఁ బరిత్యజించి శూరతఁ గొని వచ్చి తీ మఖ తురంగము నెవ్వరిఁ గూర్చి చేయ నీ క్రతు విఠక నంచుఁ దానుఁ గులకాంతయ

వెతనొందిరి. ఈ పద్యము నందు శ్రీ కృష్ణుడు క్రతు ఫలదాత యని నిరదేశింప బడినది. ఇందు మయూరధ్వజుని విష్ణుభక్తియు పరతత్వ జ్ఞానము ప్రతిబింబించు చున్నవి. ఆ పురమునందలి ప్రజలు సహితము విష్ణుభక్తి పరతంత్రులు. కృష్ణార్జునులు మాయా విప్రరూపములతో రత్నపురమును ప్రవేశించిరి. పురవీధుల నరుగుచుండిరి.

సురత సుఖింబులన్ మిగులఁ జొక్కుచు నొక్క విటుండు కాంత! నీ కురులకుఁ గృష్ణ వృష్ణమును గుంకుమ గుబ్బల కచ్యుతత్వమున్ దొరకె నన న్నిజేశు కర తోయరుహంబుఁ దెమల్చి నిన్ను నీ కరముల శంఖ చక్రములుగాఁ బురుషోత్తముఁ జేసె

నన్నది ప్రియురాలు. విన్నాడు శ్రీకృష్ణుడు.

సరసిజ లోచనుఁ డిట్లను
హరిహాయ సుతుతోడఁ జూడు మాశ్చర్యం బీ
పుర జనము భక్తి సురతపు
సరసతలను మామక ప్రశంసలె యెపుడున్

తలఁపులు హరి చింతనములు
పలుకులు హరికీర్తనానుభవములు పని పా
టలు హరి కృత్యంబులు భూ
తల వైకుంఠంబు పొగడఁ దగు నిది

అని ప్రశంసించెను. జైమిని భారమునందలి కథలు విష్ణుభక్తిని బోధించునవి కావున భక్తి ప్రధానాంగము. వీరము అంగి. మిగిలిన రసము లుపాంగములు. శ్రీకృష్ణుడు కావ్యమునందు సంతటను ప్రధాన పాత్రగా కనిపించును. కావున శ్రీకృష్ణుడు నాయకుడు. అర్జును డుపనాయకుడు. జైమిని భారతము అష్టమాశ్వాసమునందు చంద్రహాస చరిత్ర కలదు. అందుండి రెండు పద్యములు

అలసతః జూపు నోయ్యారంపు నడపులు
 వన మయూరముల గర్వముఁ గుదింప
 సఖుల వేమఱుఁ బిల్పు సరసంపు తెలుఁగులు
 మత్త కోకిలముల మనసుఁ గలఁప
 నిటలంబుల నటించు కుటి లాలకంబులు
 షట్పదంబుల విలాసములు గెలువఁ
 దరళ లోచనముల ధాళధళ్యంబులు
 హరిణిల సౌభాగ్య మవఘళింప

దందడించు మనోహ రోద్ధత విహార
 సరణిఁ జంపక మాలిసీ తరుణిఁ గూడి
 మానినులు గోసి రవ్యన మంజరులను
 సరసి సరసిజములఁ బెక్కు చందముల
 సచివ పుత్రి విషయ శారీర వాసన
 వనము గంధసార వనముఁ జేసె
 గళిత హరి మణులఁ గమలాకరంబు ర
 త్నాకరంబుఁ జేసె నలస గతుల

చంద్రహాసుడు సాలగ్రామ మొకటి మ్రింగెను. అందు మూలమున
 వాడెవరిచేతను వధింపబడ డయ్యెను. ఈ సందర్భమున కవి

మొగి జత్తుర శ లోకముల భరించు ఫలంబు
 చేరు సాలగ్రామ ధారణమున
 ధారుణీ చక్ర మంతయు నిచ్చిన ఫలంబు
 దక్కు సాలగ్రామ దానమునను
 సకల దేవతల సర్వన చేసిన ఫలంబు
 పొందు సాలగ్రామ పూజనమునఁ
 పరమ పావన వేద పారాయణ ఫలంబు
 వచ్చు సాలగ్రామ వర్ణనమున

యతి యనంగ సాలగ్రామ మనంగ భోగి
తల్పునకును జరాచర తనువు లనుచు
సంతతము బ్రహ్మ గొనియాడు సంతకంటెఁ
దుర్యమని చెప్పుచుండు శ్రీతులసి మహిమ

అని సాలగ్రామ మహిమ సభినుతించెను. చంద్రహాసుని కథ తరు
వాత బకదాల్కుని కథ కలదు. చివరికి ఆశ్వమేధ హయము
జయద్రథాత్మజుని రాజ్యంబునందు చొచ్చినది.

చారులచే గాండివి మ
హారథికులతోడ వచ్చెనని విని గుండెల్
నీరై సైంధవ తనయుఁడు
పేరోలగ ముండి బిట్టు పిటువడి చచ్చెన్

వాని కుమారుని వెంట నిడుకొని దుస్సల యడ్డునుని కడకు విల
పించుచు వచ్చినది. కుమారుని మరణ వృత్తాంతము చెప్పి మను
మని రక్షింపు మని వేడిసది. శ్రీకృష్ణుడు సైంధవ సుతుని మేను
నిమిరెను. వాడు బ్రతికెను. బభ్రు నాహనుని కథ తరువాత సైంధ
వుని కథ వరకు గల మయూరధ్వజాదుల కథలు వ్యాస భారతము
నందు లేవు. వ్యాస భారతమందలి కథలు జైమిని భారతమునందు
లేవు. ఉన్న కథలు రెంటియందు మిగుల వ్యత్యాసము కనిపించు
చున్నవి. మరణించిన సింధురాజు కొడుకును శ్రీకృష్ణుడు మరల
బ్రతికించి నలుల వ్యాస భారతమునందు లేదు. ఈ తారతమ్యము
లను పరిశీలించి చూచినచో వ్యాసుని భారతములోని యశ్వమేధ
పర్యమున కిది

అనుబంధము

గా జైమిని వ్రాసియుండు నేమో యని తోచుచున్నది. జైమిని వ్యాసుని శిష్యుడు. వ్యాసుడు భారతమును రచించెను. దానికి జయ యని పేరు పెట్టెను. దానిని ప్రపంచమున ప్రచారముచేయ శిష్యులను నియమించెను. వ్యాస భారతమును జనమేజయునకు వైశంపాయనుడు వినిపించెను. దానిని శౌనకాది మహామునులకు సూతుడు వచించెను. గురు విరచిత మయిన భారతము మరల జైమిని వ్రాసి యుండడు. అశ్వమేధ పర్వములో వ్యాసుడు విడిచి పుచ్చిన కథా భాగములను మాత్రము కావ్య సరణి వ్రాసి యుండును. అందు శ్రీకృష్ణుని పరతత్త్వముగా నిరూపించుచు విష్ణుభక్తి ప్రకటితముగా నీ గ్రంథమును రచించి యుండు నేమో నని నా యూహ. లేనిచో మిగిలిన జైమిని విరచిత భారత మెందును లేక యొక్క యశ్వమేధ పర్వము మాత్రమే మిగిలి యుండుట చేకూరదు. ఇది నా తలంపు. సత్యము కావచ్చును. కాకపో వచ్చును. ఏమయినను జైమిని భారతము పిల్లలమఱ్ఱి పినవీరభద్రునిచేత తెనిగింప బడుట యాంధ్రుల యదృష్టము. శ్రీనాథుని కాశీఖండ భీమఖండములతో పాటు సరి వచ్చు జైమిని భారతము తెనుగు సారస్వత సరస్వతికి నవ రసంబుల మెరుగు లీను రత్న ఖచిత మగు కంఠహార మగుటలో సందేహము లేదు. పినవీరన రచించిన రెండవ గ్రంథము

శృంగార శాకుంతలము

ఈ కవి పద్య రచనా విధానమునందే కాక గ్రంథముల నామమును నిర్ణయించుటయందును కథా పరిగ్రహణమునందును శ్రీనాథు నడుగు జాడలలో వర్తించెను. శ్రీనాథుడు నైషధమును దమయంతీ పరిణయమువరకు తెనిగించెను. దానికి శృంగార నైషధమని పేరు పెట్టెను. పినవీరన కాళిదాసు అభిజ్ఞాన శాకుంతలమును భారతమునందలి దుష్కం

తోపాఖ్యానమును పురస్కరించుకొని దుష్టుండు డాకాశవాణి పలుకుల నాదరించి శకుంతలను పరిగ్రహించుట వరకు కావ్యముగా రచించెను. శృంగార శాకుంతలముని పేరు పెట్టెను. మొదలు తుదలు భారత ములోని కథ యైనను మధ్య కొలది మార్పులతో కాళిదాసుని శాకుంతలమును అనుకరించెను. అది కృతీకర్త కోరిక

భారత ప్రోక్త కథ మూల కారణముగఁ
గాళిదాసుని నాటక క్రమము కొంత
తావ కోకిలి నభినవ శ్రీ వహింపఁ
గూర్చి గృతి సేయు నాకు శాకుంతలంబు

అట్లే శృంగార శాకుంతలము రచించెను. చిల్లర వెన్నయ మంత్రి కంకిత మొసంగెను. నాటకము కావ్యముగా మార్చి మొదటనాసిన వాడు మంచెన. అతడు విద్యసాలభంజికను కేయూర బాహు చరిత్ర మను పేర ప్రబంధముగా రచించెను. ఆ పద్ధతి ననుసరించినవాడు పిల్లలమఱి పినవీరభద్రుడు. కాని యితని రచనకు మూలము భారత ములోని శకుంతల కథ. దానికి అభిజ్ఞాన శాకుంతలములోని కథను జోడించినాడు పిన వీరభద్రుడు. శృంగార శాకుంతలము నాల్గొ శ్వాసముల గ్రంథము. కథ హస్తినాపుర వర్ణనతో ప్రారంభ మయినది.

పద్మరా గోపల ప్రాకార రుచి జాల
గంఢూషిత వ్యోమ మండలంబు
పాతాళ జల ఝరీ పర్యాప్త కల్లోల
సుకుమార పరిఘోష శోభితంబు
శక్రనీల శిలా విశాల గోపుర రోచి
రసమయ జనిత మిథ్యాతపంబు
కనక గోపాననీ ఖచిత ముక్తాఫల
రాజీవ లగ్న తారా గణంబు

రాజ సదనాగ్ర దేశ విరాజమాన
తోరణాలైన మణి గణ ద్యుతి వితాన
విభవ లక్ష్మీ విలంబిత విలస దింద్ర
చాప రుచి చాపలము హస్తినా పురంబు

ఇది కథా ప్రారంభ పద్యము. ఇందలిశయోక్తి యలంకారము కలదు

ఉపమేయ మింత దడవక

యుపమానమె నుడువ నతిశయోక్తి

అని కావ్యాలంకారము. అందు నిది యసంబంధ సంబధాతిశయోక్తి. వ్యోమ మండ లాదులకు ప్రకారాదులతో సంబంధము లేకపోయినను గంఢూపాదికములచేత సంబంధము కల్పింప బడినది. పై సీసము నందలి రెండు మూడు నాల్గు పాదములు జైమిని భారతములోని భద్రావతీ పుర వర్ణన సీసమునందు గలవు.

ఆ పురి నున్నత స్ఫటిక హర్ష్య విభా పటలంబు నింగి ను
ద్దీపితమై చెలంగ నిది దివ్య తరంగిణి యెత్తి వచ్చెదా
నీపయి త్రోవ నంచు బయ లీదుచుఁ గోయఁ దలంతు రగ్ర సం
స్థాపిత హేమ కుంభములు తామర లంచు వియచ్చ రాంగనల్

ఇది రెండవ పద్యము. వియచ్చ రాంగనలు హర్ష్య విభా పటలంబు బాకాశ గంగ యనియు హేమ కుంభములు బంగారు తామర లనియు భ్రమించి బయ లీదుచుఁ గోయ తలంచుటచేత నిందు భ్రాంతిమంత మలంకారము.

అల యుపమేయము ఛన్నత

నలరంగ నారోప్యమాణ మగు నుపమానం

బిల నెఱుక పడఁగ భ్రాంతి మ

దలంకరణ మయ్యె

ఉపమేయములగు విభా పటలంబు సేమ కుంభములు ఛన్నములయి
నవి. దివ్య తరంగిణి తామరలు ద్యోతకము లగుచున్నవి. మహాకావ్య
మునం దప్టాదశ వర్ణన లుండవలయునని లక్షణ కర్తల తలంపు.
అందు పురవర్ణన మొకటి. పినవీరన పదునేడు పద్యములలో హస్తినా
పురము వర్ణించెను. తరువాత నాయకా వర్ణనము

విశ్వ సన్నత శాశ్వతైశ్వర్య పర్యాయ

కుటిల కుండలిరాజ కుండలుండు

దిగిభ శుండా కాండ దీగ బాహు దండ

మాని తాళుల మహి మండలుండు

జన సన్న తానన్య సామ్రాజ్య వైభవ

శ్లాఘా కలిత పాకశాసనుండు

కుల శిలోచ్ఛయ సాను కోణ స్థల న్యస్త

శస్త్ర విక్రమ జయ శాసనుండు

భాసమాన మసీహంబుజాసనుండు

సకల దేశావసీపాల మకుట నూత్న

రత్న రారజ్య దంష్ఠ్రీ వీర జయగుండు

శంఖరారాతి నిభుండు దువ్యంత విభుండు

ఈ పద్యము శృంగార నైషధములోని

తపసియ దండైక ధవళాత పత్రితో

దండ తేజః కీర్తి మండలుండు

అను పద్యమున కనుకరణము. పై పినవీరన పద్యమునందు రూపకము
కలదు. పినవీరన పండితు డననుటలో సం దేహము లేదు. శ్రీనాథుని
సకల విధముల ననుకరించుటకు విశ్వ ప్రయత్నము గావించెను.

శ్రీనాథుడు కావ్య యుగ కర్త. సకల రాజ పూజితుడు. యశో ధని.

కవి సార్వభౌముడు. వానిని బోల చూచుట మంచి యాశయ మగును. కాని తాను న్రాయు చున్నది తెనుగు కావ్య మనుట మరచిపోయి యిట్టి దీర్ఘ సమాస కలితములగు పద్యములను చొనిపించుట మృగు మనోహర రూప సంగత యగు తెనుగు కవితాంగనకు రూపము కానరానియ కుండ దట్టంపు బంగారు సరిగె దుప్పటము ముసుంగు పరచి బీబీల నొనరించుట వంటిది. శ్రీనాథుడు కాశీఖండ భీమఖండ శృంగార నైషధము లందు గావించినదియును నదియే. కాని వానియందు సచ్చటచ్చట మనసు నుప్పొంగ జేయు తెనుగు రచనలు గల భాగములు వానిని మరపింప చేసినవి. అవి మండు పెండలో గులకరాల మీద నడచి వచ్చిన తరువాత పూలపాన్నపై పవళింపుల వలె సాంకునకు మనస్సు చల్లతనము గూర్చును. ఇట్లనుటవలన సంస్కృత ముండ రాదని నా అభిప్రాయము కాదు. సంస్కృత మహాకవులు నైతము తెనుగు కవులు వాడి నంత దీర్ఘ సమాసములు వాడలేదు. కాళిదాసు మహాకవి 'భాషాభ్యాస స్థిత హర శిర శ్చంద్రికా ధౌత హర్మ్యా' అని యొక్క పాద మంతయు సమాసముగా నడుపుటకు వెనుక ముందర లాడె ననిపించును. అది కవి నన్నయ దీర్ఘ సమాసములు వాడెను. పద్య మంతయు నేక సమాసము వాడిన పట్టులు లేవు. తిక్క నాదు లసలా దారి త్రొక్క లేదు. పోతనయు నంత సాహసమునకు తలపడ లేదు. ఒకటి రెండున్న నంత లెక్కలోనివి కావు. శ్రీ నాథు డా దారి త్రొక్కనేగాని శ్రుతి మించి పోలేదు. ప్రాథ కవి ననిపించు కొనుటకు సంస్కృత సమాసముల నెక్కువ వాడెను. కాని వాని వెంబడి నమ్మత బింగువుల వంటి తెనుగు లందందు పొందు పఱచి వహవ్యా యనిపించెను. అత డతి సమర్థుడు. పినవీరశ్రీనాథుని అనుకరించెనే కాని యందలి మెలకువలు నలవరించు కొన లేదు. సంస్కృతములతో తెనుగులు కలయ కలిపి వెలయబోసి నప్పుడే కవితలో వింత రుచి పాకములు పొదువుకొని యండును. తిక్కన కవితలో రహస్య మిది. పోతన పోకడ యిది. పెద్దన తిమ్మనలలో తియ్య తన మిది. వాఱియందు స్వతంత్రపు టూహ లున్నవి. అవి యనుభ

నము కలవారికి తెలియును. వీరభస్మడు తక్కువ వాడని నా యభిప్రాయము కాదు. వారి యనుభవము వీనిలో లేదు. చణుకులకు కొరంత లేదు. తలంపులలో మెలకువలకు తక్కువ లేదు. కవితకు తెనుగు తనము జొనిపించుటలో కొంత డిందు పడినది. అట్లని అసలు సున్న పెట్ట లేదు.

నిచ్చెనఁ జేసె దోర్నిసి తాసి యే రాజు
దివి కేగు సమద పృథ్వీ భుజులకుఁ

గల్పవృక్షముఁ జేసెఁ గర కాండ మే రాజు
భూచక్రమునఁ గల యాచకులకు

గేహాబ్జములఁ జేసెఁ గ్రేగన్ను లే రాజు
చెలఁగి సంక్రీడింప సింధు సుతకుఁ

బూట కాపుగఁ జేసె భుజ శక్తి నే రాజు
ఘడిరాజు మోచు భూభరమునకు

సతని వర్ణంపఁ దగదె శీతాంశు వంశ
రాజ హంసంబు దాన ధారా ప్రవాహ
జల పరితౌళి తాళుల కలుష నికరు
నంచి తాశ్రాంత కృపుని దుష్కృంత నృపుని

ఇందలి సీసపాదములందు పరిణామాలంకారమును గీతమున దూషకమును గలవు.

ధరలో నుపమేయమునను
నరుదుగ నారోపమాణ మగు నుపమానం
బరయఁ బ్రకృ తోపయోగా
కరముగఁ బరిణామ మయ్యె

దువ్వంతుని దోర్ని సితాసి యుపమేయము. నిచ్చెన యుపమానము. అది దివి కేగు పృథ్వీభుజ లెక్కిపోవుటకు నుపయోగకర మగు సాధనముగా చెప్పటచేత పరిణామ మయినది. ఇట్లే ఇతర పాదము లెరుంగునది. కలుష నికరు డనుటచేత కలుష మనెడు పంక సముదాయము కలవా డని యర్థము. తొలిన శబ్దముచేత నుపమాన మగు పంకము వ్యంజిత మగు చున్నది. దువ్వంతుఁడు నాయకుడు. పై పద్యములను బట్టి అతడు ధీరోదాత్తుడు, చంద్ర వంశీయుడు, క్షత్రియుడు, పరాక్రమ శాలి, దాన రతుడు, బలశాలి, అనఘుడు, కీర్తి యుతుడు, సుందరుడు.

ధీరాత్ముం డవికతనుండు గరు ణోద్వేలుండు సత్వాఘ్నఁ డా
ధీరోదాత్తుఁడు

దువ్వంతు డొక నాడు నిండు కొలు వుండెను. వానిని దర్శింప నాటవి కులు వచ్చిరి. కానుక లర్పించిరి.

దేవర వేటాడ వలచితే విచ్చేయం
గా వలయును యమునా తటి
నీ వర సీమంతి కావని వనమ్మునకున్
రోమము వెఱికిన నెత్తురు
నామము లే దొడలు చమురునం జేసిన య
టాము గవిసి యుండును నా
నా మృగ యూధంబు లవ్వనంబునఁ గలయన్

అని మనవి చేసికొనిరి.

బంగారు మెరవడి పల్ల నంబులతోడఁ
గెంబట్టు కీలు ప క్కెరలతోడ
ముఖ సమర్పిత హాటక ఖలీనములతోడఁ
గాంచన గ్రేవేయకములతోడ

సమకట్టి ముడిచిన చామరంబులతోడఁ
దాపఁ బెట్టిన యడిదములతోడఁ
గనక ఘంటల యురు గజై పేరులతోడఁ
గర్ణ కీలిత దీప్తు కళలతోడఁ

జిత్రమున న్రాయఁగా రాని చెలువుతోడ
నొప్పి యుచ్చైశ్రవముతోడి యుక్తు లనఁగ
వాహకులు దేణ వచ్చె దుర్వార లీల
వసుమతీ నాయకుని పూజ వారుపములు

ఇది దువ్యంతుని రథమునకు బూన్పఁ దెచ్చిన గుఱ్ఱముల వర్ణన. మను
చరిత్రయందు

పచ్చని హురుమంజి పని వాగె పక్కెర
పారసి పల్లంబు పట్టమయము
రాణ నోప్పారు పైతాణంబు సింగిణి
తఱకు లఱోరుల తరకసంబు
మిహి పసిండి పరుంజు మొహదా కెలంకుల
తావు గుజ్జరి సేత కేవడంబు
డాకెలంకుల సిరాజీ కరాచుర కతి
కుఱఁగటఁ గ్రొవ్వాడి గొరకల పొది

పీలి కుచ్చుల తలాటంబు బేరజంబు
మణుల మొగముట్టు వన్ని సాహిణి యొకండు
కర్త యెదుటికిఁ గొని వచ్చె గంధవాహ
బాంధవం బగు నొక మహాసైంధవంబు

అని పెద్దన స్వరొచి యెక్కుటకు తెచ్చిన గుఱ్ఱమునూ వర్ణించెను. పైది
రథ తురంగముల వర్ణన. ఇది స్వారి గుఱ్ఱము. దీనికి యలంకారము
లతో పాటు ఆయుధ సామగ్రిలు పెక్కుమార్చ బడినవి. పినపీరన

పెద్దనలు ఒక శతాబ్దిలోనివారు. ఆ కాలమునందు రాజులకు తమ గుఱ్ఱములను చక్కగా నలంకరించు కొనుట యొక వినోదము. బంగారు మెరవడి పల్లనము చాని మీద కెంబట్టు కీటు పక్కెర, హాటక ఖలీనము, పచ్చని హారుచుంజి ముత్యాల పనితనము గల వాగె, బంగారు కంఠ హారములు, చామరములు, గజ్జెల పేరులు, తలమీద పీలి కుచ్చుల తలాటము, మణుల మొగముట్టు మొదలగునవి. పైరాణంబు, సింగిణి, లకోరులు, వానికి తరకసములు, వాడి కొరకలు, అడిదము, మొహదా కరాచుర కత్తి, డాలు ఆనాటి యాయుధములు. బాణభట్టు కాదంబరి రచించెను. అందు చంద్రాపీఠునికొరకు తేబడిన తురంగమును రమణీ యముగా వర్ణించెను. ఇట్టి కావ్యములు

భారతీయుల సంస్కృతి

కి సంస్కృతాదాయములకు నిదగ్గనములు. పురాణ కాలము నుండి రాయల వరకు తరువాతయును గూడ విలు విద్య కత్తి యుద్ధము గజారోహణము అశ్వారోహణము మొదలగు విద్యలందు నారితేరిన నిపుణులగు వీరులు భారతీయులు. అందుల కేర్పడిన సాధనములు పెక్కులు గలవు. వాని నందముగా నలంకరించి యుంచుకొనుట నారి రాజ సము, తీవి, గర్వము, మురిపెము వేనోళ్ల చాటుచుండును. విరామ కాలములందు వేటకు పోవుట రాజుల యలవాటు. అట్లే దుష్టాంతుడు వేటకు బతులుదేరెను. పినవీరన పై పద్యమునందు వాడిన శబ్దములు ఆచ్చికములు సాంస్కృతికములు. పెద్దన శబ్దములు దేశీయములు. అందు తరకసము, పరుంజు, మొహదా, ఘూర్జర శబ్దభవము గుజ్జరి, సిరాజీ, మొదలగునవి పెద్దన కాలమునందు బాగుగా వాడుకలోనికి వచ్చిన పదములని నా తలంపు. పెద్దనగారి కొన్ని కొన్ని భావములకు తల్లి వేకు పినవీరన పద్యములందున్నది. పినవీరన సీసములోని చిత్రమున వ్రాయగా రాని చెలువుతోడ అనునది పెద్దనగారి ప్రవరునియందు అలేఖ్య తనూ విలాసముగా మారినది. పినవీరన

జననీ స్రస్యముఁ గ్రోలుచుం జరణ కంజాతంబునం గింకిణీ
స్వన మింపారఁగఁ దల్లి మేన మృదుల స్పర్శంబుగాఁ దొండ మ
ల్లన యాడించుచు

అను మూల కిందమునుండి మొలకెత్తిన స్వంతంత్ర భావ వల్లిక అల్లి
బిల్లి గొని మనోహర కుసుమ వాసనలతో మనుచరిత్రయందు

అంకముఁ జేరి శైల తనయా స్రన దుగ్ధము లాను వేళ బా
ల్యాంక విచేష్టఁ దొండమున నవ్వలి చన్ద్రబళింపఁ బోయి యా
వంకఁ గుచంబుఁ గాన కహి వల్లభ హారముఁ గాంచి వే మృణా
ళాంకుర శంక నంటెడు గజాస్యుని

గా చిత్రింప బడినది. రెంటియందు స్వభావోక్తి కలదు.

పెద్దన ప్రతిభాశాలి, నిపుణుడు. పరాయి సామ్యులకు పనివాడి తనము
కల్పించి స్వంతములుగా నిరూపించుకొన గలడు. దుష్కర్మతుడు వేటకు
బయలుదేరెను. వాని వెంట రవుతులు, అంగ రక్షకులు, బోయలు,
మూల భృత్య బలంబులు, సామంత కుమార వర్గము సముచిత
సాధనముతో నేగిరి.

ఉరులు జిగురు గండె దెరలు బోనులు
వారువారెనలా వసులు గసులు
మిళ్లు వలలు పేట్లు గోళ్లు దీమంబులు
నాదిగాఁగఁ దెచ్చి రాటవికులు

రాజుతో మాండవ్యం ఉను సచివుడు నరుదెంచెను. ఇది రాజులు
వేటల కరుగు విధానము. రాజు పరివారముతో నడవియందు ప్రవే
శించెను. ఆరేయి ఆభీరు లొసగు నాతిభ్య మంగీకరించెను. పట
కుటీరమున నిద్రించెను. ఇంత వరకు పినవీరన భారతము ననుసరించి
కథ కల్పనలతో పెంచి కావ్య గుణముల పొందికతో రచించెను.

ఆటవికుల రాక గొల్లల విందు స్వయం కల్పితములు. భారతమునందు
గాని అభిజ్ఞాన శాకుంతలమునందు గాని లేవు. ఇది ప్రథమాశ్వా
సము. ద్వితీయాశ్వాసము వేటతో ప్రారంభ మయినది.

ఛాయా మృగంబుల వ్రేయ గర్జిల్లఁ బ్ర
చండమై పొడము భేరుండ రవము

భేరుండ నినద కంపితములై పాటెడు
శరభ సంతతి సాధ్వస స్వనంబు

శరభ నినాద విస్త్రస్తంబులై గమ
నించు కంఠీరవ నిక్వణానంబుఁ

గంఠీర వారవ స్థలితంబులై చను
భీతి వన్య కరీంద్ర బృంహితంబు

మక్కడింపఁ దదీయ కల్పాష భీష
ణోగ్ర ఘోషణమున సత్త్వ యూధ వివిధ
సత్త్వర ధ్వానములు బహుజాత పక్షి
కలకలంబులు వినవచ్చెఁ గర్ణములకు

ఇందలి ముక్త పదగ్రస్తముచేత

కలయఁగ నార్పుల బొబ్బల
యలివుల నవ్విసిన మను మహాదగ్ధఁ బెలుచు
గలఁచెను దుష్కృంత మహా
బల మందర నగము సత్త్వ భయ జననంబై

యని నన్నయ రచించిన పద్యములోని కోలాహలము పినపీఠన సాత
కులకు శ్రవణ గతము గావించెను. పెద్దన

చక్రతైజాహుతి దావ మావళిత పుచ్చ స్వల్ప గచ్చ తర
క్షుక మద్రి గ్రహయాళు భల్లుకము వక్షోభాగ నిక్షిప్త డిం
భక వల్లత్ ప్లవగీ కదంబము హ్రదాంభః పోత్థిత క్రోడనా
యక మాభీల ముఖ ద్విపి స్థపుటితం బయ్యో వనం బయ్యోడన్

నెల వెడలియు నిదుర సడలియుఁ

జల ముడిగియు నిదుర సెడియు జంట తెడసియున్

గలహము లడఁగియుఁ బటచెన్

బులి, కిరి, కరి మన్ను దున్న మొదలగు మొకముల్

ఈ పై పద్యములందలి సరభసత్వము పినవీరిన పద్యమునందు లేదు. పెద్దన యే పద్యము నెట్లు నడిపించ వలయునో బాగుగా నెరుగును. పై మత్తేభ వృత్తము సంస్కృత పద సంఘటనము, జంతు సముదాయ ముల యలజడి యర్థము తెలియరాక పోయినను చదువు నపుడు పాఠ కునకు నా శబ్దముల పలుకుబడిలో భావము గోచరింప చేయును. అది నన్నయ పెద్దనల రచనలోని విశిష్ట గుణము. ఈ విశిష్టత నన్నయగారి పై పద్యమునందు గనిపించును. ఆ మృగములు పాటు నెడ పొడవైన పదముల తడబాటు రెండవ పద్యమునందు లఘువులగు నక్షరముల నెనసి పొందు గొనిన వృత్తనుప్రాసలతోడి నడకయందు పాఠకునకు విదిత మగును. ఈ యద్వితీయ మగు శక్తి కావ్య కవులలో నింకెవరికిని లేదన వచ్చును. మొదటి పద్యమునందు స్వభావోక్తి యలంకారము కలదు. పెద్దన రాయలవారికి ప్రాణము. ఆ మహా రాజు వేట కరుగుచుండెడినాడు. పెద్దనగారు లేని చాయనకు కాలము గడవదు. ఆ కవితా పితామహుడు రాయలవారిని వెన్నంటి రావలయును. రాయలు వేటాడును. పెద్దన వినోదముగా నా యా జంతువుల స్వభావములు స్థితి గతులు నరయు చుండును. రాయలవారి మృగయా వినోద చాతుర్యమును కన్నార చూచుచుండును. ఆ యను

భవమునే మనుచరిత్రయందు మొత్తము నలుబది నాలుగు పద్యములలో చిత్రించెను. అట్లు కానిచో

కంఠాతికై రాయుఁ గర్కశం బగు తుంటిఁ
బీట వెట్టిన మ్రాను పెల్లగిల్లఁ
జెవిఁ దార్చి విని చీమ చిటు కన్న నొకసారి
నెలవి వెంపరలాడు జిట్టలెల్లఁ
జప్పరించు వెదుళ్ళు సట లుబ్బ దంష్ట్రాగ్ని
చొంగ పైబడి చుంయి చుంయి మనఁగఁ
జండ్రి నిస్సలు వోలెఁ దీడ్కించు కను మించు
లెసఁగ నొండొంటిపై నెక్క బాటు

వెట్ట దినముల మడుఁగుల మట్టి గలఁప
బుడ బుడ ధ్వని వెడలు బుద్బుదములందుఁ
జిలుప చిలుపని నేతుల జడ్డు దేటు
నేమి చెప్పుదుఁ గ్రొవ్వి నయేకలములు

ఇటు వంటి పద్యము వ్రాయలేడు. ఇందు శకలముల చర్యలు, వెంపర లాటలు, వెదుళ్లు చప్పరించుటలు, తీడ్కించి చూచుటలు నింత విపులముగా వర్ణించెను. ఇట్టి జంతు స్వభావములను వర్ణించిన పద్యము వంటి పద్యము శృంగార శాకుంతలమునం దొక్కటియు లేదు. పెద్దనగారి పద్యములు అనుభవ జన్యములు. అందు శిల్పములు స్వభావోక్తులు మెండు. పినపీఠన పద్యము లూహ కల్పితములు కావుననే పయిపయి పూత లయినవి. వానియందు శిల్పము కళా ప్రదర్శనము లేదు. పెద్దనగారి పద్యము లంత ఆకర్షణీయత వానియందు కాన్పించదు. మచ్చున కింకొకటి

ఎగుచు కూతలు ముట్టె యెత్తి బిట్రాలించి
 గమిక గన్నాకయ గాలి యరయు
 వడి గుక్క లంటంగ వచ్చిన మెడ దిప్పి
 ఘురు రించుచు బయల్ కొమ్ము జిమ్ము
 దారసించిన చోట దారున జొరబాటి
 యొకటి రెంటిని దొబ్బ లురల నడుచు
 బాల చేరులు వట్టి తూలింప బలిమి నీ
 డ్దుకొని డొంకల దూటి చుట్టబెట్టు

నీల పోటుల బడి ప్రేవు లీదులాడ
 బోయి పోలేక దగ దొట్టి పొదలు సొచ్చి
 బెండు వడియును జొరనీడు పీట వెట్టి
 చూపులనె యేర్చు బ్రజ నొక్క సూకరంబు

ఇట్టి స్వభావోక్తి వర్ణన చూచి యనుభవమునకు తెచ్చుకొని వ్రాసినవి కావన గల కవిత్వ తత్వ విదు డుండడు. పెద్దన కవితా శక్తికి సమాన మయినది పరిశీలనా శక్తి. చూచిన దానిని చూచి నట్లు వర్ణింప గలుగుటకు సముచిత పద జాల మున్నది. అది రాజతోడి సన్నిహిత సంబంధము మృగయులతోడి రాజోద్యోగులతోడి నిరంతర పరిచయ మువలన లభించినది. తారసించు, బాలచేరులు, చుట్టబెట్టు, ఈదులాడు, పీటవెట్టు, తుంటి, చీమ చిటుకన్న, సెలవి, వెంపరలాడు, సటలు, చొంగ, చిలుప చిలుపని, ఇటువంటి పదములు వందల కొలది కలవు. కవికి శాస్త్ర పరిజ్ఞానముతో పాటు

సకల కళా వేత్సత్వము

నుండ వలయును. అది లోకములోని వివిధ తెగలు జాతులవారి తోడి సన్నిహిత పరిచయములవలన లభించును. అట్టి పరిచయము పెద్దన కున్నది. కావుననే వేట వర్ణన అంత రమణీయముగా వ్రాయగలిగెను.

గవిలో బెబ్బలి డాగి గుడ్లు మెఱుమంగాఁ గాంచి రా జేసె నే
య వడిన్ బాణము వెంటనే నిగిడి పైకట్లచిరా నేసె రెం
డవ కాండంబుఁ దదస్త్రముం గొనక డాయన్ వచ్చి కాత్మేయక
ప్రవిభిన్నంబయి నేలఁ గూలఁ బవి ధారా భిన్న శైలాకృతిన్

ఇది రాయలవారి షర్య యైయుండ వచ్చును. ఆయన మహావీరుడు. విలు విద్యా నిపుణుడు. కత్తి సామునందు నేర్పరి. వేటాడు నెడ నిట్టి సంఘటనము జరిగి యుండును. దానిని పెద్దన వర్ణించి యుండును. ఇట్టి సావకాశములు పినవీరనకు లేవు. కావున వేట వర్ణనమునందు కృతార్థుడు కాలేదు. పెద్దన పినవీరనను వేటను వర్ణించుటలో ననుకరించె నని కొంద రందురు. అవి వర్ణనాంశములలోని సామాన్య విషయములు. కావున పోలిక లుండవచ్చును. అవి యనుకరణలు గావు. ఈ సందర్భము నందు పినవీరన పెద్దన కవితిలు సరిపోల్చి చూచినచో పెద్దనగారిలో గల స్రతిభ కళా వేత్సత్వము లోక పరిచయము పినవీరనయం దగుపించువు. ఆ శిల్పము, పాఠకు నొడ లుబికింప చేయు రస స్తుతి, పినవీరన కవిత్వో లేవు. స్వర్గోచి వేటాడు నెడ నా కోలాహలమునకు భయమున కారుచిచ్చునం బడిన తేళ్లు, తోకలు ముడుచుకొని పరుగెత్తు సివంగులు, కొండల కెగబ్రాకు నెలుంగులు, అన్నిటికంటె పిల్లలను పొట్టలక్రింద నుంచుకొని గంతులిడు కోతులు, బురదలలోనుండి వెడల బారు పండులు, నోరు తెరచుకొని నిటునటు తిరుగాడు పులులు కలిగి వన మల్లకల్లోల మయినది. దానికి తగినట్లా పదముల కూర్పున్నది. ఇట్టి రచనా సంవిధానము నన్నయగారి

సరభస సరిచలిత మహా

శరభ ద్విపరిపు వరాహ శార్దూల మద

ద్విర దాది ప్రకర భయం

కవ వన మధ్యమున నృపతి కడు కడిమి మెయిన్

అను పద్యమున గోచరించును. ఈ విచిత్రపు సోకడ పినవీరన సీస ములో మచ్చున కయిన కనిపించదు. కాని సంపూర్ణముగా శూన్య మని చెప్పుటకు వీలులేదు. పెద్దన నన్నయల రచనలలోని పాఠ కుని మనస్సు సరికట్టింప గల సోకడ పినవీరన పద్యమునందు గోచ రించదు. ఈ సంగతి కవిత్వ రసానుభవము కలవారికి తెలియును.

దుష్ట్యంతు డొక యిట్టిని చూచెను. దాని నేయుటకు శర మును వింట తొడిగెను. అది భయమున పరువెత్త నారంభించినది. యజ్ఞ మృగము వెంటడి నరుగు పినాకపాణి వలె

విలు గొని వెంట వెంటఁ బృథివీపతిరా శరపాత భీతిఁ దా మలఁగి మలంగి కన్గొనుచు మార్గము క్రేవకు నడ్డగించుచు
న్నిలుచుచుఁ గొంత కొంత గమనించుచు సర్థము మేసి మేసి ద ర్భలు వివృతాస్య పార్శ్వముల రాలఁగ మింటికిఁ జొరకొనించుచున్

చటుల గతి పరుగెత్తి నదట. ఇది కాళిదాసు రచించిన

గ్రీవా భంగాభిరామం ముహూ రనుపతతి స్యన్ధనే బద్ధ దృష్టిః
పశ్చాచ్ఛరేన ప్రవిష్ట శ్శర పతన భియా భూయసా పూర్వ కాయం
దౌర్భై రథావలీ ధైః శ్రమ వివృత ముఖ భ్రంశిభిః కీర్ణ వర్తైః
పశ్యోదగ్ర ప్లుతత్వా ద్వియతి బహుతరం స్తోక ముర్వాం ప్రయాతి.

అను శ్లోకముమున కనువాదము. అనువాదము కాకపోయినను దీనిని మనస్సునం దుంచుకొని చ్రాసినది. కాళిదాసు లోకోత్తరుడగు మహా కవి. సకల ప్రపంచమున కబ్బురపా టాదవించిన కవితావేశము కల వాడు. వాని పాండిత్య మనన్య సామాన్యము. శిల్ప మసాదృశ్యము. పదములు గంభీరార్థ గుంభితములు. అనుభవము మహా త్రరము. వాని రచనలందు శాకుంతల సర్వ విధముల తీర్పులు తీరిన కావ్యము. దానిని తెలిగించినవారు కందుకూరి వీరేశలింగంగారు, కాంచనపల్లి

కనకమ్మగారు ఇత్యాదులు కలరు. ఎవరు తెనిగించినను కాళిదాసు రచనలోని యందము రాలేదు. ఏదో కొరత కలుగుచునే వచ్చినది. అసలు భాషాంతరీకరణము కష్టమగు పని. కాళిదా సతి ప్రాథుడు. వాని కల్పన విచిత్రమయినది. ఈ శ్లోకమునందు ప్రాథమగు చిత్ర కల్పన యున్నది. కృతీయంతయు తెలిగించుట యొక యెత్తు, ఈ శ్లోక మొక్కటి తెలిగించుట యొక యెత్తు. అందలి సారస్యము తెలిసిన వారు గ్రహించుకొన గలరు. అట్టి దానిని తెనిగింప యత్నించి శ్రమ వివృతములు సర్వావలీభులు నయినారు చాల మంది కవులు. పినపీరన యర్థావలీభ మటుండె స్వభావ విరుద్ధమగు వికృత భావము గూడ కల్పించినాడు. మార్గము క్రేవకు నడ్డగించుచుఁ గొంత కొంత గమనించుచు నేగినదట హరిణము. ఇది ప్రాణ భయముచేత పారిపోవు మృగములం దసంభవము. మిగిలిన సంగతి చెప్పు నక్కరలేదు. మేసి మేసి యను నామేడితము మరింత వికృతము. పినపీరన ఈ పద్యము నిక్కడ వ్రాయ కున్నచో ఘటము బాగుండెడిది. కాళిదాసు నిపుణుడైన కవి. భావములను బట్టియు రసములను బట్టియు వృత్తములను నియమించు కొనును. ఆయన స్రగ్ధరయం దా శ్లోకము రచించెను. అందలి భావము ఉత్పలమాల చంపకమాల శార్దూలములలో నిమిడించ వలయువని యత్నించుట మొదటి లోపము. స్రగ్ధర నడక వేరు. వీని నడకలు వేరు. సంస్కృత శబ్దములు గంభీరార్థ ప్రతిపాదకములు. తెనుగు పదములం దాశక్తి తక్కువ. ఆ కారణముచేతనే శ్రీనాథుడు నైషధాది కావ్యములలోని శ్లోకములు తెనిగించు నపుడు మూలములోని యా పదములనే వాడుచు 'గమి కర్మీ కృత నైక సీ వృతుడనై' యిత్యాది పద్యములు రచించెను. సంస్కృత భాషలోని గొప్పతనము తెనుగు భాష కున్న లోపము వానికి బాగుగా తెలియును. అత డెవరిని లెక్కపెట్టువాడు కాదు. దు ము వు లు గాడని వానిని వెక్కిరించిన వారిని గురించియే

ప్రాధిః బరికింప సంస్కృత భాష యండు
పలుకు నుడికారమున నాంధ్ర భాషయందు
రెవ్వ రేమనుకొన్న నాకేమి కొదవ

యన్నాడు. సంస్కృత భాషా ప్రాధిమ్యం తెనుగునకు లేదు. శ్రీనాథుని తెలివి పినవీరనకు లేదు. కావుననే యెంత యత్నించినను కాళిదాసు శ్లోకములోని గంభీరార్థము పినవీరన పద్యములో తేలేక పోయినాడు సరికదా కాళిదాసు కవిత్వము కొంత నా మైత్ర్యము కొంత యన్నటు లయిన దా తెలిగింపు. దువ్యంతుడు గుఱ్ఱముల పగములను విడువ పనిచినాడు సూతుని. రథ మతివేగముగాఁ బోవుచున్నది. ఆ గమనమును నిరూపించుచు

యదాలోకే సూక్ష్మం వ్రజతి సహసా తద్విపులతాం
యదర్థే విచ్ఛిన్నం భవతి కృత సంధాన మివ తత్
ప్రకృత్యా యద్వక్త్రం తదపి సమ రేఖం నయనయో
ర్న మే దూరే కించిత్క్షణ మపి న పార్శ్వే రథ జవాత్

అను దువ్యంతుని పలుకులు

ముక్తేషు రశ్మిషు నిరాయత పూర్వ కాయాః
నిష్కంప చామర శిఖా నిభృతోర్వ కర్ణాః
అత్తోత్థితై రపి రజోభి రలంఘనీయాః
ధావం త్యమీ మృగ జవాత్కమ యేవ రథ్యాః

అను సూతుని మాటలు కలయ కలుపు చేసి పినవీరన సీసమునందు

కను దృష్టి నెయ్యది మిను మినక్కను చుండు
ఘనత వ్రేల్కిడి నది గానబడఁగ
నెడ త్రెవ్వి యుండు నెయ్యది యేని నది కూడ
నదికిన చందాన నన్వయింప

నెయ్యది విలు వంకయై యుండుఁ బనమున
 నది సమరేకతో నంద మంద
 దూరాన నెయ్యది తోచు నాలోకింప
 నది పార్శ్వమున లేక యపులఁ జనఁగ

శ్రవణములు నిక్క నిష్కంప చామ రాగ్ర
 ముగ నివాయత పూర్వాంగములఁ దనర్చి
 ఘన ఖురోద్ధూత రేణువు గడవఁ బాటి
 నిగిడ భువి తేరి హయములు మృగ జయములు

అని తెనిగించెను. మూలములోని భావములు దుసికిలి పోనీయ లేదు. చాల వరకు కూడ కలుపుకొని వచ్చెను. యదాలోకే సూక్ష్మం అను దానికి సీసపాదములు నాలుగు తెనిగింపు. ముక్తేషు రశ్మిషు అను దానికి తుది గీత మాంధ్రీకరణము. శ్రీనాథు డాంధ్రీ కరణమునందు అందె వేసిన చేయి. ఏశ్లోకమును తెనిగించుటకే వృత్తము సరిపోవునో వానికి తెలిసిన ట్లితరులకు తెలియదు. పెద్దన గారు కూడ యీ విషయమున శ్రీనాథునకు తీసిపోవు ననుటలో సందేహము లేదు. ఈ సంగతి పెద్దనగారి మనుచరిత్రలోని చక్ర వాకి వర్ణనమునందు తెలిపితిని. పినవీరన పెద్దనగారికి ముందువాడు. ఒక చిన్న శ్లోకమునకు అంత పెద్ద వృత్తము నుపయోగించెను. అది శిల్ప లక్షణము కాదు. రచనలో బిగువు నందము సడలి పోవును. నడకలో దిట్టతనము తరిగి పోవును. ఈ లోపములు పినవీరన సీస పాదములందగుపించు చున్నవి. గణముల పూరణకు విలువంక, అంద మంద, అపులఁ జనఁగ ఇటువంటి పదములు వాడవలసి వచ్చి నవి. గీతమునందు మృగ జయములు అనునది మృగ జవాత్తుమ యేవ అను దాని కాంధ్రీకరణము. అది ముక్తేషు రశ్మిషు అను శ్లోకము నకు తలకట్టు. దానికి 'త్వరిత గమనే కారణ మాహ మృగ జవాత్తుమ యేతి మృగస్య జవో వేగః తస్మి న్నక్షమా ఈర్ష్యా తయే వేతి

విజయనగ రాంధ్రకవులు

హేతుత్పేక్షా' అని వ్యాఖ్యానము. మృగ జయము లనుటచేత
హేతువు లేని యుత్పేక్ష యైనది. కావున మూలములోని భావము
పూర్తిగా ప్రదర్శింప లేక పోయినాడు పినవీరన. దుష్కర్మము

ఏ తెరువున నరిగె మృగం

బా తెరువున నదులు వనము లర్చు లనక ధా

స్త్రీతల పతి పైన్య సమా

స్వీతుండ్లై యరిగె మాలినీ నది దాఁకన్

మృగము మిగుల నలసినది. ముందునకు బోలేక నిలిచినది. ధరణి
పతికి హరిణము మీద కరుణ పొడమినది. అది యా స్థల మహత్వము.
అంతలో నొక వృద్ధ తాపసుం డచటి కరుదెంచెను.

దీని నాశ్రమ మృగ మని తెలియ కీవు

వచ్చు తెఱుంగుదు మవసీశ వలదు భయము

ఇది కణ్య మహాముని తపోవనము

మునులు నిత్య స్నానములు దీర్చి యెడలక

కాసారముల కంచ గదియ వెఱచు

మాని జనం బనుష్ఠానంబుఁ దీర్పక

మృగ శాబకము దర్భ మేయ వెఱచు

సంయ మ్మాంద్రులు శివార్చనలు చెల్లింపక

ప్రసవంబునకుఁ దేటి ముసర వెఱచుఁ

బారికాంతులు ఫలాహార తృప్తులుగాక

కీరంబు పంటికిఁ జేర వెఱచుఁ

దపసి జనములు నుతి మంత్ర జపము లుడిగి

వచ్చి యుండక పిక శిఖావళము లాది

గా వనంబునఁ గల విహంగ కులమ్ము

తత్తరము నొంది నోరు వాఱుత్త వెఱచు.

అని యా తపోవన మాహాత్యమును వర్ణించి చెప్పెను. నన్నయ పోతనలు కణ్వాశ్రమమును వర్ణించిరి. వారి వర్ణనలో నిట్టి భావములు గల పద్యము లేదు. ఇందు విహంగముల నియమ వర్తనము. మునుల యెడఁ గల భయ భక్తులు సూచింప బడినవి. ఈ పద్య మీఁ ఘట్టము నకు జీవము పోయి సుధా ధార. వెలుగు లీను రత్న శలాకము.

నిచ్చెనఁ జేసె దోర్నిసి తాసి యే రాజు
డివికేగు సమద పృథ్వీభుజులకు

అను పద్యము తరువాత పాఠకుని చిత్ర మాకట్టి యానంద మొద వించెడు పద్య మిది. పినపీఠన స్వతంత్ర కల్పనా శక్తికి నూహకు రచనా విధానమునకు పోకడలకు నీ పద్యములు వ్రేలిడి చూపఁ దగిన మచ్చు తునుకలు. తరువాతి

వృద్ధ సింహమునకు విహరింపఁ దొండంబు
కైదండగా నిచ్చు గంధగజము

ఇత్యాది సీసములలోని భావములు సామాన్యములు. చర్చిత చర్వణ ములు. వాని నంతగాఁ బాటించు వారుండరు. కవి ప్రతిభ భావ కల్పనలో నున్నది. అది స్వతంత్రము కావలయును. అందు వినూత నత్వ ముండ వలయును. పాఠకుని భావనా శక్తికి మించి పోకూడదు. రచనలో లాలిత్య ముండ వలయును. పదముల కూర్పులో బిగువు నడలరాదు. ఇట్టి గుణములు పై రెండు పద్యములందున్నవి. రాజు శర శరాసనంబులు సారథి కొసగెను. ఒంటరిగా ముందున కరిగెను.

శుక గర్భకోటర చ్యుతములై నివ్వరి
పాల్చిందఁ జెదరిన పాదపములుఁ

దలలకు గారకాయలు నూఱ నందులఁ

జము రంటి మెఱయు పాపాణ తతులు

నిబిడ వల్కల శిఖా నిష్కంద రేఖల

జాతులు గల జలాశయ పథములు

దమ మేను లొరసి కొంచు మనుష్యు లరిగిన

భయమునఁ జంచలింపని మృగములు

గలిగి యన్యోన్య మైత్రి నక్కడఁ జరించు

పులుల కూసలు జింక పిల్లలు మృగేంద్ర

పోతకమ్ములు నాల క్రేపులును గడుపుఁ

గట్టికొని కూడి మాడ నక్కజముఁ జెంది

నాడు దుష్కంతుఁడు. ఈ పద్యము

నీవారాః శుక గర్భకోటర ముఖ భ్రష్టా స్రహాణా మధః

ప్రస్నిద్ధాః క్వచి దిజ్ఞుదీ ఫలభిదః సూచ్యస్త ఏవోపలాః

విశ్వా సోపగమా దభిన్న గతయః శబ్దం సహంతే మృగాః

తోయాధార పథాశ్చ వల్కల శిఖా నిష్కంద రేఖాంకితాః

అను శ్లోకమున కాంధ్రీకరణము. పై సీసపద్యమునకు 'మునులు నిత్య స్నానము' అను సీసపద్యమునకు గల రచనలోని తారతమ్యము పాఠకులు గ్రహించుకొన గలరు. చివరి సీతపద్యము స్వకల్పితము. జైమిని భారత మాంధ్రీకరణము. అందలి కవితకు శృంగార శాకుంతలములోని కవితకు హస్తీ మశకాంతర మున్నది. అందలి కవిత్యము నిగ్గుతేరి చవులూర పాఠకుని తనిపించు విరితేనె. ఒడ్ల నొరసికొని పరుగులు వారు సెలయేటి గమనము గమకము దానియం దున్నది. చదువు నప్పుడు చిత్తమును కవితా వాహినిలో నంతర్లీన మొనరించి దొరలించు కొని పోవు రసవంతములగు ఘట్టము లున్నవి. పదముల పొందికలో జిగియు బిగియు నెనసి మెటుగులు వారు కావ్యంపు సరళి యున్నది. శృంగార

శాకుంతలమునం దా గుణము లంతగా గోచరింపవు. సంస్కృత సమాస సంఘటనము నందు జైమిని భారతములోని పద్యముల బిగు విందును గనిపించును. మచ్చునకు

చంచ త్వల్లవ కోమలాంగుళ కర స్సంపూర్ణ చంద్రాననన్
స్యంచ చ్చందన గంధి గంధ గజ యానం జక్రవాక స్తనిన్
గించిన్మధ్యః దట్టిల్లతా విలసి తాంగిన్ బద్ధపత్రాక్షీ పీ
క్షించేన్ రాజు శకుంతల స్మధుకర శ్రేణీ లస త్కుంతలన్

ఇది శకుంతల వర్ణన. ఇట్టి రచనకు తొలిదారి చూపినవాడు నన్నయ. ఈ పద్యము

వలయు నమాత్యులం దగిన వారల నుండఁగఁ బంచి ధారుణీ
తలవిభుఁ డొక్కరుండ చని తన్వొ బయోజ దళాయతాక్షి సం
కుల మిళితాళి నీల పరికుంచిత కోమల కుంతలన్ శకుం
తల యను కన్యకం గనియె నమ్ముని వల్లభు మందిరంబునన్

అను నన్నయగారి పద్యమున కనుకరణము. నన్నయగారి పద్యమునం దలి యా సమాసములోని లాలిత్యము పినవీరన పద్యమునందు లేదు. నన్నయను మొదట ననుకరించినవాడు శ్రీనాథుడు.

గమికర్మిక్వత నై కసీవృతుఁడనై గంటి న్విదర్భంబునన్
రమణిన్ బల్ల వపాణి నబ్జనయనన్ రాకేందు బింబాననన్

దీనికంటె మెఱుగు తీర్చినవాడు పెద్దన

అతఁ డా వాత పరంపరా పరిమళ వ్యాపార లీలన్ జనా
న్విత మిచ్చోటని చేరఁబోయి కనియెన్ విద్యుల్లతా విగ్రహన్
శతపత్రేక్షణ చంచరిక చికురం జంద్రాస్యః జక్ర స్తనిన్
న్నతనాభి న్నవలా నొకానొక మరు స్నారీ శిరోరత్నమున్.

ఈ మూడు పద్యములను సరిపోల్చి చూచినచో నన్నయ పద్య రచన లోని యంద చందములును సంస్కృత పదముల పొందికలోని జిలుగుఁ దనమును పెద్దనయం దధికముగా నగుపించును. సంస్కృత సమాస సంఘటనమునందు నన్నయ పెద్దనలు సమానులు. ఆ కారణముననే నన్నయ పెద్దనలో నిమిడిన కవిపుంగవు డని నుడివితిని. ఆ రచనా వైద గ్ధ్యము మరెవ్వరి కలవడలేదు. దానికి ప్రధాన కారణ మిరువురు సంగీత కళా సమాహిత చిత్తులు. రాజాధిరాజుల యాస్థాన విద్వాంసులు. కవిత్వము కవి చిత్త ప్రవృత్తికి ప్రతిబింబము. నన్నయ పెద్దన లలి కోమల స్వభావులు. కావున వారి కవితలో పలుకు మెత్తం దన మమరినది. తాళ గతులు వెలసినవి. ఆ నడక యొక్కార మింకెవరి కలవడ లేదు. పినవీరనలో నది యమరలేదు. నన్నయ భారతము సంస్కృతమున కనువాద మయినను భావమును ప్రధా నముగా గైకొని తెనిగించెను. కావున వాని పద్యములలో మాధుర్య మమరినది. స్వతంత్ర రచనగా రూపొందినది. పోతన యా రహస్యము గ్రహించినవాడు. తిక్కన కథ ప్రధానముగా తీసి కొని భారతము ననువదించెను. విరాట పర్వమునం దది చక్కగా గోచరించును. ఆయన నిర్వచనోత్తర రామాయణము కూడ నా దారి ననుసరించినది. శ్రీనాథు డతిచతురుడు. అతీతములను విడిచి పుచ్చెను. సారస్వము గల చోటులందు మెరుగులు దిద్ది తన దారికి తెచ్చుకొనెను. శృంగార నైషధములోని హంస దూత్యము నల దాత్యము నటువంటివి. వీని నన్నిటిని విప్పి చెప్పుటకు గ్రంథము చాలదు. ఇందలి సత్యాసత్యములు మూలములను తెనుగులతో సరిపోల్చి చూచుకొందురు గాక. పినవీరన శృంగార శాకుంతలములో మూల శ్లోకములను పదాను సరణముగా దెలిగింప తలంచి కృతార్థుడు కాలేక పోయెను. కావున సమవృత్తములగు శాబ్దాలాడులకు సీస మంతటి పద్యము వాడి గీతమునకు తడుములాడుకొన వలసి వచ్చినది. మూలమందలి యే వృత్తము తెనుగున నేవృత్తమునం దిమిడించ నగునో

పినవీరనకు తెలియ లేదు. ఆ విషయమున శ్రీనాథుడు మిగుల దిట్ట. ఆ సంగతి ప్రసంగించి యుంటిని. పదానుగతముగా తెనిగించి పినవీరన పద్యమును వేలవము గావించెను. తన రచనా శక్తి కొక లోపము కలిగించుకొనెను. పురాణ మిత్యేవ న సాధు సర్వం. సత్యము పరిశీలించినవారి కా లోపము తప్పక గోచరించును. పద్య రచనా విధానమునందు కూడ జైమిని భారతమునకు శృంగార శాకుంతలమునకు చాల భేద మున్నది. నిశితముగా పరిశీలించి చూచినచో శృంగార శాకుంతలమును కవిత్వమునందు పరిపక్వ స్థితిని పొందక పూర్వము పినవీరన వ్రాసి యుండును. అప్పటి కాలము సాళువ నరసింహ నాయకుని యాస్థానమునందు చేరి యుండడు. అప్పటికి కొన్ని రచనలు చేసి యుండును. కొంత పేరు సంపాదించి యుండును. తరువాత పరిచయములను బట్టి నరసింహ నాయకుని కొలువు సంపాదించి యుండును. జైమిని భారతము రచించు నాటికి పరిపూర్ణ కవితా పాటవమును పొంది యుండును. పండితులలో దిట్ట యనిపించుకొని యుండును. కొంత గౌరవాదరములు నార్జించి యుండును. రాజున కాలని ప్రతిభ తెలియలేదు. కావుననే సాళువ నరసింహ నాయకుడు

నా మది నిరతము భారత

రామాయణ కథలఁ జ్రేమ రంజలు నందున్

జైమిని భారత మనఁగా

భూమి నపూర్వము పురాణముల గళింపన్.

ఆ పురాణంబు గన దెనుఁ గయ్యె నేని

జెప్ప నేర్చిన కవియుఁ బ్రసిద్ధుఁ డేని

దెనుఁగు నుడికారమున మించు గనియె నేని

గుండనము కమ్మ పలచిన చంద మగును.

అని సభాసదుల మొగంబులు చూడ వలసి వచ్చినది. తెలిసినచో కన్నూర తొంబూల జాంబూన దాదు లర్పించి పినవీరనను తెనిగింప మని యడిగెడివాడు. కొలువులోని పండితులు

తాతయుఁ దండ్రియు నగ్ర
భ్రాతయునుం దాను భువన భాసుర కృతి ని
ర్మాతలు పిల్లలమఱివి
భ్యాతునిఁ బినవీరనఁ బోల గలరే సుకవుల్.

అని విన్నపంబు చేసిరి. విజమునకు పినవీరనచేత బడి జైమిని భారతము కుండనమునకు కమ్మవలపు వలచి వచ్చి నట్లయినది. భారతముతో పాటు పేరు పెంపును గణించుకొనినది. ఆ తీరుగడ యా ప్రోడతనము శాకుంతలమువందు లేదు. పినవీరనలోని నిసర్గ కవితా ధాటి శాకుం తలములో అసలుండక పోలేదు.

చలదీందీవర చారు నేత్ర సముదంచ చ్చంచరీ కాలకన్
జలజా తాననఁ గంబు కంఠి బిస హస్తన్ జక్రవాక స్తనిన్
బులిన శ్రోణి మరాళ రాజ గమన మ్భజాని గాంచె న్నట
జల కల్లోల పరంపరా నినద వాచాశాలినిన్ మాలినిన్.

ఇటు వంటి పద్యము లందందు గలవు. దీనియందు మాలిని నది నొక యువతిగా వర్ణించినాడు కవి. ఆమెకు కల్లు కలువలపంటి యంద మగు కన్నులు గలవు. ఆమె మృదుల వంటి యలకల్లు గలవు. కమలము వంటి ముఖము కలదు. శంఖమువంటి కంఠము కలదు. తామర తూడుల వంటి కాహువులు గలవు. చక్రవాకములను బోలిన స్తనములు, నిసుక తిన్నెలవంటి పిరుదులు గలవు. మరాళ గమనమువంటి గమ నము కలదు. జలధార గ నినదముల వంటి పలుకులు కలవు. అట్టి మాలినిని గాంచినాడు దుష్టంతుఁడు. ఇది యర్థాంతరము.

ప్రతి సమాసము రూపకముగా నగ్రము చెప్పినచో నిందితము లనెడు కనులు చంచరీకము లనెడు అలకలు కమల మనెడు ముఖము శంఖ మనెడు కంఠము చక్రవాకము లనెడు స్తనములు నిసుక తిన్నె లనెడు పిరుదులు రాయంచల గమనములు చంచ త్రంగ నిసదము లనెడు మాటలు కలదైన మాలిని యని యర్థము వచ్చును. అప్పుడు రూపకాలంకార మగును. ఇది నది పరమయిన యర్థము. మాలిన్ అనుటచే స్త్రీ పరముగా నర్థము చెప్పినచో సమాసము లన్నియు నుపమాన పూర్వపద కర్మభారయ సమాసము లగును. అందు మూలమున మాలిని యను పేరుగల స్త్రీ వర్ణన మగును. అప్పుడు రూపకాలంకారకృత్యోపమాలంకార ధ్వని వచ్చును. ఇట్టి సారస్వము 'మాలిని నదిన్' అనకుండ కవి 'మాలినిన్' అనుటలో నున్నది. ఈ వర్ణన యందు వినూతనత్వ మేమియు లేదు. తెనుగు సంస్కృత సారస్వతములం దిట్టి పద్యములు చాల కలవు. వినూతన భావములు సారస్వ గర్భితాలంకారములు స్రవించి నప్పుడే కవి స్రుతిభాదులు గోచరించును. కృతి వినుతి పాత్ర మగును. అట్టి రచనలు జైమిని భారతమునం దున్నవి. శకుంతలను చూచినాడు దుష్యంతుడు. ఆమె నాయకురాలు కృతికి. ఆమె యందమును నాలుగైదు పద్యములలో వర్ణించినాడు కవి. అందుండి మచ్చునకు

సురకన్య కాఁబోలు సురకన్య యయ్యెనే

తీవిమై తెప్ప లాడించు టెట్లు

పు త్తడి కాఁబోలుఁ బు త్తడి యయ్యెనే

హంసీ గతుల నడయాడు టెట్లు

వనలక్ష్మీ కాఁబోలు వనలక్ష్మీ యయ్యెనే

గట్టి వల్కలంబులు గట్టు టెట్లు

రతిదేవి కాఁబోలు రతిదేవి యయ్యెనే

వలరాజుఁ బెడఁబాసి వచ్చు టెట్లు

విజయనగ రాంధ్ర కవులు

అని సభాసదుల మొగంబులు చూడ వలసి వచ్చినది. తెలిసినచో
కర్పూర లాంబూల జాంబూన దాదు లర్పించి పినవీరనను తెనిగింప
మని యడిగెడివాడు. కొలువులోని పండితులు

తాతయుఁ దండ్రియు నగ్ర
భ్రాతయునుం దాను భువన భాసుర కృతి ని
ర్మాతలు పిల్లలమఱివి
ఖ్యాతునిఁ బినవీరనఁ బోల గలరే సుకవుల్.

అని విన్నపంబు చేసిరి. నిజమునకు పినవీరనచేత బడి జైమిని భారతము
కుందనమునకు కమ్మవలపు వలచి వచ్చి నట్లయినది. భారతముతో
పాటు పేరు పెంపును గణించుకొనినది. ఆ తీరుగడ యా ప్రోడతనము
శాకుంతలమునందు లేదు. పినవీరనలోని నిస్సర్గ కవితా ధాటి శాకుం
తలములో అసలుండక పోలేదు.

చలదీపివర చారు నేత్ర సముదంచ చ్చంచరీ కాలకన్
జలజా తాననఁ గంబు కంఠి బిస హస్తన్ జక్రవాక స్తనిన్
బులిన శ్రోణి మరాళ రాజ గమన మ్భజాని గాంచె న్నట
జ్జల కల్లోల పరంపరా నినద వాచాశాలినిన్ మాలినిన్.

ఇటు వంటి పద్యము లందందు గలవు. దీనియందు మాలిని నది
నొక యువతిగా వర్ణించినాడు కవి. ఆ ఖాను ఫల్లు కల్లువల్లునంటి యంద
మగు కన్నులు గలవు. తుమ్మెదలు నంటి యులకల్లు గలవు. కమలము
వంటి ముఖము కలదు. శంఖమువంటి కంఠము కలదు. తామర తూడుల
వంటి బాహువులు గలవు. చక్రవాకములను బోలిన స్తనములు,
నిసుక తిన్నెలవంటి పిరుదులు గలవు. మరాళ గన్ధనమువంటి గమ
నము కలదు. జలయంగ నినదముల వంటి పలుకులు కలవు. అట్టి
మాలినిని గాంచినాడు దుష్కంఠుడు. ఇది యర్థాంతరము.

అని తలంచెను.

అనంశయం క్షుత్ర పరిగ్రహ క్షమా
యదార్య మస్యా మభిలాషి మే మనః
సతాం హి సందేహ సదేషు వస్తుషు
ప్రమాణ మంతఃకరణ స్రవ్యతయః

ఈ శ్లోకమున కనువాదము పైపద్యము. 'యదార్య మస్యా మభిలాషి మే మనః' అని మూలము. నా డెందము మోని కన్యల బడిం జననే రదు నిక్కువంబ యను నది అనువాదము. మూలానువాదములకు సంబంధ మేమియు లేదు. రాజపుత్రి యనునది క్షుత్ర పరిగ్రహ క్షమా యనుదానికి తెనుగు కాదు. కాళిదాసు శబ్దములను పాశ్రో చితముగా తూచి వాడుచుండును. అందు గంభీర మగు భావ మిమిడి యుండును. క్షుత్ర పరిగ్రహ క్షమా యనుటలో 'క్షుత్ర జాతీయ పరిగ్రహ క్షమా' శాకా కళత్రత్వ యోగ్యే త్యంః అధవా పరిగ్రహణం పరిగ్రహః కళత్రత్వేన స్వీకార ఇత్యంః పరిగ్రహ క్షమత్వే హేతు మాహ ఆర్యం మే మనః అస్యా మభిలాషి యద్యస్మాత్ మే క్షుత్రస్య మమేత్యంః ఆర్యం నిర్దోషం అత్ర ఆర్య శబ్దేన శాస్త్రాధాన్యమన నియతి ర్భవన ఉచ్యతే అత్ర మనసః ఆర్యత్వ విశేషేణ మనస్వారసికతయా న కదా ప్యకార్యే ప్రవర్తత ఇతి ద్యోత్యతే అని వ్యాఖ్యానము. శ్లోకములోని ప్రతి పదమునం దొక విశేషార్థ మున్నది. వానిలో నేది సూర్చినను భావము చెడిపోవును. పినవీరన పద్యమునందు మూలములోని సార స్యము గాని యర్థముగాని లేదు. మీఁదు మిక్కిలి విపరీతార్థము స్ఫురించు నేమో యని నా తలంపు. ఏ చందమునందు ప్రాసకొరకు వాడిన పదము సీమ నిర్భక్తము. మూలమునందు వలెనే పద్యము నందు అర్థాంతర న్యాసాలంకార మున్నది. అంతమాత్రముచేత వీరన పద్యములో మూలములోని యందము రాలేదు. కాళిదాసు శ్లోకము

మిగుల చిన్నది. దానిని ఉత్పలమాలలోని కనువడించినాడు వీరన.
అది పెద్ద వృత్తము. వృత్త నిర్ణయమునందు పినవీరన యధిక నిపుణుడు
కాడు. యతీ స్రాసలకొరకు గణములకొఱకు ననవసర పదములు వాడ
వలసి వచ్చినది.

నృప పరిగ్రహ యోగ్య యీ నెలత నిజము
కాక నా మది నిర్దోష మ్మీకె నెట్లు
దవులు? నెందు సం దేహ వస్తువులందు
నాత్మ గతులె ప్రమాణంబు లార్జ్యులకు

ఇది కందుకూరి వీరేశలింగం పంతులుగారి యాంధ్రీకరణము. నృప
శబ్దమునకు క్షుత్ర శబ్దమునకు చాల సారస్యమునందు భేదము కలదు.
నిజము కాక అనునది అసంశయం అనుదానికి తెనుగు కాదు.
ఒకప్పుడు నాకు అభిజ్ఞాన శాకుంతలము పాఠము చెప్పుచు మా గురు
దేవులగు శిష్యా నరసింహ శాస్త్రి గారు కొన్ని శ్లోకములను తెనిగిం
చిరి. అందు

ఆర్య మగు నా మనం బీమె నభిలషించె
క్షుత్రియ పరిగ్రహార్హ యసంశయంబు
సందియము లైన వస్తువులందు మాన
స ప్రవృత్తి ప్రమాణంబు సజ్జనులకు

అని పైశ్లోకము ననువడించిరి. ఈ యాపద్యములలోని తారతమ్యము
చదువరులు గ్రహింతురు గాక. శృంగార నైషధమును చూచి కవి
శృంగార శాకుంతల మని పేరు పెట్ట గలిగెనే గాని శ్రీనాథుని ప్రతిభ
యలవడ లేదు. అతడు జన్మతః కవి. శ్రీనాథుని కవిత్వమునం దిట్టి
వెనుపొటు లుండవు. మచ్చునకు

కయాపి కామిన్ సురతా పరాధా
త్పదానతః కోపనయాపధూతః

తస్మాః కరిష్యామి దృఢానుతాపం
ప్రవాళ శయ్యా శరణం శరీరం

ఈ శ్లోకము కుమార సంభవములోనిది. దీనికి హార విలాసమునందు

ప్రవాళ కోప ప్రశాంతిల పాద పతితు
నిన్ను నే పుష్పబోడి మన్నింప దయ్యె
నా లతాంగి బ్రవాళ శయ్యా శరణ్య
దేహా గామితు నిడువు సం దేహ మింద్ర

అని యనువాదము

మహాగ శయ్యా పరివర్తన చ్యుతైః
స్వ కేత పుష్ప రపి యా స్మదూయతే
అనత నా బాహు లలోపధాయినీ
ని పీనుషీ స్థానిల ఏవ కేవలే

అని మూలము

హంస సూరిక పాన్పుపై నలరు మొగ్గ
యొత్తు నును మేను గల్గు నీలోత్పలాక్షి
బాహు వల్లి తలాడగా బవ్యలించె
శైల పామాణ పట్టికా స్థండిలమున

ఇది తెలిసింపు. ఈ రచనా చాతుర్యము పినపీఠనకు శృంగార శాకుం
తలము రచించు నాటి కలవడ లేదు. జైమిని భారతములోని కవితా
ప్రాగర్భ్యమును పరిశీలించి శృంగార శాకుంతలము చదివిన పండితు
లను వారు పినపీఠ మిూడి యభిమానము కొలంది జైమిని భారతము
సర్వత్రా వ్రాసిన దని అతిశయముగా నుడివి యుందురు. దానిపై కథా
కల్పనలు జరిగినవి. శృంగార శాకుంతలము శ్రేమ పడి ప్రయత్న
పూర్వకముగా వ్రాసిన కావ్యము. సామాన్యముగా ప్రతి పద్యమునందు

విజయనగ రాంధ్రకవులు

నా పరిశ్రమ గోచరించును. పలుకు తియ్యదనము గాని శయ్యా
రమణీయత గాని వినుతింపఁ దగినంతగా నగుపించవు. స్వతంత్రము
లగు భావములు కొన్ని ప్రశంసింప దగినవి కలవు. శకుంతల దుష్కం
తునిఁ గాంచినది.

ఆ కాంతా తిలకంబు చన్నుఁ గవపై నందంద రోమాంచ మ
స్తోకంబై

పొడకట్టినది. ఇది రోమాంచ మను సాత్విక భావము.

భావభవ పుష్ప చాప

జ్యో వల్లీ రవము తన్మయత్వముఁగా దెలుపం

దేవేంద్ర తనయ సన్నిభు

నా విభుఁ గనుఁగొనుచు నుండె ననిమిష దృష్టిన్

ఇది స్తంభము అను సాత్విక భావము. శకుంతల శృంగార నాయిక.
ఇందు చతుః ప్రీతి యను శృంగార చేష్ట యిమిడి యున్నది. శృంగార
శకుంతలము శృంగార రస ప్రధానమగు కావ్యము. శకుంతలా
దుష్కంతులు ఆలంబన విభావములు. వారు కలిసినది యాశ్ర మోద్యా
నము నందు. అది యుద్దీపన విభావము.

కాముకుఁ డను వేటకాఁ జేయుచును రాఁగ

నువిడ చేత మనెడు నోదమునను

పసుమతీశ చిత్త పన్య కరీంద్రంబు

పడియెఁ గాని మగుడి వెడల దయ్యె

ఇందు ఉపమా నోపమేయముల కభేదత్వము కల్పించుట వలన రూప
కాలంకారము కలదు. శకుంతల

విరుల శరంబునుం జెఱకు విల్లును బూనఁడు గాని వీఁడుగో
మరుఁడు మరాళ యానలకు, మానవతీ వచనంబు పల్లవా
ధరలకుఁ జెల్ల దింక విదితంబుగ నీతనిఁ జూచి రేని నే
తరుణి కితండు గూర్చునది దర్పకు నేలదె యింటి బంటుగన్

ఈ చివరి సాదములోని భావమును 'ఏలని బంటుగా మరుం డక్కఱొ
నంగ రాదె యకటా నను వీఁడు పరిగ్రహించినన్' అని మనుచరిత్రయం
దలసాని పెద్దన వాడెను. భారతమునందు శకుంతల తన జన్మ
వృత్తాంతమును చెప్పినటులున్నది. నన్నయ యామెను అతిప్రాధ యగు
నాశ్రమ వాసినిగా చిత్రించెను. కాళిదాసు అనసూయచేత శకుంతల
జన్మ వృత్తాంతమును చెప్పించెను. అందు మూలమున శకుంతలా
దుష్యంతులకు సన్నిహితత్వము కల్పించినవా డయ్యెను. అన్యోన్యము
మనస్సులను గ్రహించు కొనుటకు సావకాశము కలిగించెను. రస
భావములను పెంపొందించెను. వారి సంభాషణ శృంగార రస
పోషక మయినది. పినవీరన రెండు దారులను విడిచి పుచ్చెను. మూడవ
దారిని తొక్కినాడు. రాజున కాతిభ్య మొనకూర్చుటకు శకుంతల
సఖులతో నాశ్రమమున కరిగెను. ఒక ముని కుమారుని దుష్యంతుని
గొనితేర పంపించెను. వానిని శకుంతల కణ్వుని కూతు రెట్లయ్యె
నని దుష్యంతు డడిగెను. అతడు శకుంతల జన్మ వృత్తాంతమును
చెప్పెను. ఈ మార్పు పానకములో పుల్లవలె పాఠకుని రసాను
భవమునకు ఘాతము కల్గించినది. అట్లు కవి చెప్పించుటకు కారణము
లేక పోలేడు. కవి శకుంతల జన్మ కథను సముచిత వర్ణనలతో ప్రాధ
ముగా రచింప తలంచెను. అట్టి ప్రోడతనమును ప్రదర్శింప గలశక్తి
యువతులయం దుండదు. అందును ఆశ్రమ వాసినుల కస లుండదు.
కావున మునికుమారునిచేత చెప్పించెను. ఇందు మూలమున కవి
పాత్రలనుగురించిన సముచిత పరిజ్ఞానము కలవాడని యొప్పుకొనక
తప్పదు. కాళిదాసు అనసూయచేత రెండు నూడు వాక్యములలో

కిథ చెప్పించినాడు. చివరికి మేనకా విశ్వామిత్రుల ప్రణయమును గురించి చెప్పటకు సిగ్గిలినది అనసూయ. అది అభిమానవతి యగు స్త్రీకి సహజము. అందు మూలమున నాటకము రసవంతముగా నడచినది. శృంగార శాకుంతలములో శకుంతల జన్మకథ హిమత్పర్వత వర్ణనతో ప్రారంభ మయినది. ఏడు పద్యములలో కవి హిమగిరిని వర్ణించెను.

ముని మనో మోహన ముక్తి నటీ నాట్య
రంగంబులగు హేమ శృంగములును
గనకాబ్జ కైరవ కల్వార సౌరభో
ద్వారంబు లగు జలాధారములును
గ్రీడా రతి శ్రాంత కిన్నరీ పరిచిత
స్నేహంబులగు గుహా గేహములును
గుంజ నృదాలినీ మంజుల మంజరీ
పుంజంబులగు లతా కుంజములును

నలరి పెంపొందుఁ బూర్వాప రాంబునిధుల
నడుమ ధరణికి మాన దండంబు వోలె
దేవతాత్మ ధరాధీశ దిగ్విభూష
పుణ్య నిలయంబు నీహార భూధరంబు

ఎంచి నుతింప శక్యమె మహేశ్వరు నంతటి వానికైన ర
త్నాంచిత రోచి దుద్గమ నిరస్త సమస్త రవీందు జాలముం
గాంచన కందరా యవనికాయిత వారిధ రాంతరాళ ని
ర్వంచిత దేవతా మిథున వాంఛిత మూలము శీత శైలమున్

పైరెండు పద్యములు కాళిదాసు కుమారసంభవములోని హిమశైల వర్ణన శ్లోకములు మనసునం దుంచుకొని వ్రాయబడినవి. ఇవే కావు. తరువాతి పద్యములును కాళిదాసు శ్లోకముల కనుసరణములే. పై సీసాంతమునందలి గీతము

అస్త్వత్తరస్యాం దిశి దేవతాత్మా
హిమాలయో నామ సగాధి రాజః
పూర్వాపరా వారినిధీ విగాహ్య
స్థితః పృథివ్యా ఇవ మానదండః
అనుదానికి అను సరణము.

భూధరము లెల్లఁ దను వత్సముగ నొనర్పఁ
బృథు నృపా లోపదిష్టయై ప్రియము మీఱఁ
నిఖిల రత్నైషధులను జన్నవిసి పిదికె
సమర శైలంబు దోగ్ధగా నవని సురభి

యం సర్వ శైలాః పరికల్ప్య వత్సం
మేరా స్థితే దోగ్ధరి దోహ దత్తే
భాస్వంతి రత్నాని మహాధీ శ్చ
పృథూపదిష్టాం దుదుహు ర్ధరిత్రీం

అను శ్లోకమునకు పైపద్య మాంధ్రీకరణము.

వారని మంచు పైఁ బొదివి వచ్చినఁ బోయిన చొప్పు మాసిన
న్యూరి సఖాగ్ర ముక్త మయి పొల్పుగు ముత్తైపుఁ జాలు వెంట నా
చారుణు లేగి కాంతురు హత ద్విప కేసరి వాద వేళలం
దా రొక వాసికాండ్లు వలెఁ దక్కఁగ నూల్కొనఁ జేయు తానముల్

ఈ పద్యము

పదం తుషార స్రుతి ధౌత ర కం
యస్మి న్నదృష్ట్యాపి హత ద్విపానాం
విందంతి మార్గం సఖ రంధ్ర ముక్తై
ర్ముక్తా ఫలైః కేసరిణాం కిరాతాః

అను శ్లోకమున కనువాదము. పై పద్యములందు నిరర్థకము లగు
పదములు పెక్కు గలవు. కవిత మిగుల పేలవముగా నున్నది.

ధరణిధర సాను తటములు
పరిమళవంతములు సేయుఁ బాయక యెప్పుడున్
గరి కంఠాయన నిస్సృతి
సరళ క్షీర ప్రసూత సౌరభ సౌరభ లహరుల్

ఈ పద్యము

కపాల కంఠాః కరిభి ర్వివేతుం
విఘ్నైతానాం సరళ ద్రుమాణాం
యత్ర సుత క్షీరతయా ప్రసూత
స్సానూని గంధ స్సురభీ కకోతి

అను శ్లోకమునకు నాంధ్రీ కరణము

బింగపు తాలుగా హిమము పేరిన యగ్గిరి శ్రోవ దుర్వ స-
త్తుంగ కటీ కుచాలసవతు ల్తురగాస్యలు సంచరించు చో
సంగుళి పార్శ్వ భాగముల కార్తి యొనర్చినఁ గాని యయ్యెడ
జ్వగలు చాచి మంద గమనంబున కొందఁగ నీ రపాయముల్

ఉద్వేజయ త్యంగుళి పార్శ్వ భాగాన్
మార్గే శిలీభూత హిమైపి యత్ర
న దుర్వహ శ్రోణి పయోధ రాతాః
భిందంతి మందాం గతి మశ్వముఖ్యః

అను కుమార సంభవ శ్లోకమునకు పై పద్య మనువాదము. అల్లసాని
పెద్దన హిమాలయమును మనుచరిత్రయందు వర్ణించెను. అతడు
కుమార సంభవము చదువనివాడు కాడు. ఆ శ్లోకములలోని యర
గాంభీర్య మెరుగనివాడును కాడు. అత డా దారిని చాలవరకు
పరిహరించి 'అటఁ జని కాంచె' నిత్యాది పద్యములతో నా పర్వతము
నందలి చక్రతి సౌందర్యమును వర్ణించెను.

చనువు నిగ్గులఁ దేరు పాఠ జన్నిద మొప్పుఁ
 బ్రమథాధిపతి యింటి పట్టెఱింగె
 శచి కీఠ గఱపుచుఁ జదలేట సురరాజు
 జల కేళి సవరించు చెలు వెఱింగె
 నదనుతోఁ జేసి చన్నవిసి యోషధుల ము
 న్నొదవు కొండల కెల్లఁ బిదుక నెఱింగె
 వేల్పు టింతులలోన విఱ్ఱివీఁగుచు మేన
 నవరత్న రచనల రవణ మెఱింగె

బరిపరి విధంపు జన్నంపుఁ బరికరంపు
 సొంపు సంపద నిఖిల నిలింప సభయు
 నప్ప టప్పటికిని జహ్వా త్రుష్టా డుల్ల
 నామెత లెఱింగె నీ తుపారాద్రి కతన

ఇది పెద్దనగారి వగన. ఇందు ఉదాత్తాలంకారము గలదు
 విశ్వోన్నతమై చెలఁగెడు
 నైశ్వర్యము గలుగు వస్తు వభినుతి చేయన్
 శాశ్వత మగుచు నుదాత్తము
 విశ్వంభరలోనఁ బొల్చు

ఇట్టి యుదాత్తాలంకారముచేత లోకమాత యగు సార్వతి కూతు
 రయి శివుని పరిణయ మగుటయు, మందాకినిని శృంగములందు
 తాల్చుటయు, తాను వత్సమయి యోషధులను బితుకుటయు, రత్న
 ములకు జన్మ స్థాన మగుటయు, యజ్ఞ భూమి యగుటయు మొద
 లగు నుదాత్త గుణములు హిమవంతునియందు నిర్దేశింప బడినవి.
 పెద్దన స్వతంత్ర భావములు కలవాడు. అతని యూహ మిగుల
 ప్రశంసింప తగినది. అట్టి స్వతంత్రము లగు నూహలు కల్పనలు
 పినవీరనయందు చాల తక్కువ. అతనిలో శిల్పము లేదు. ఇతరుల
 భావములు స్వంత రచనలుగా మార్చుకొని పాఠకునికి మూలము

మీద దృష్టి పడకుండు చేసికొను ప్రతిభలేదు. పై సీసము నందలి మూడవ పాదములోని భావము కుమార సంభవములోని శ్లోకమును తలంపునకు తెచ్చును. కాని యది యనువాద మని కాని యను కరణ మని గాని యెవరు ననలేరు. పెద్దన రచన యట్టిది. కథ పురాణ ప్రసిద్ధము. ఒకరి సొమ్ము కాదు. అట్లు స్వంత మనిపించు కొను నట్లు మార్పుకొను ప్రజ్ఞ వీరనయందు లేదు. మూలము లోని భావమును పూర్తిగా ననువాదమునం దమరించు చతురతయు చాల తక్కువ. కాళిదాసు రచనలను సవ్యాఖ్యానముగా చదివి బాగా అర్థము చేసికొనిన కవిత్వానుభవము గలవారు వీరన పద్యములను ప్రశంసించరు. మూలము నెరుగక పోయినను సారస్వత గుణముల నెరిగినవారు పై పద్యములను నిరసించు రనుటలో సందేహము లేదు. ఒక విధముగా నాంధ్రీ కరణములకంటె వీరన స్వతంత్రముగా వ్రాసిన పద్యముల పోకడలు బాగుండు నని చెప్ప వచ్చును. మచ్చునకు

ఏ దేవి నఖి రోచు లిందు రేఖల భంగి

బ్రవహించు నోంకార పాద పీఠి

గొను రొందు నే దేవి కుడి వంక నగ్గ ప

ల్ల విత శంకర రూప లలిత ముద్ర

యే దేవి బ్రహ్మదు లీడఁబోవని నతా

వృత్తి దాలురు కల్ప విరమ వేళ

జనియించు నే దేవి శాంభవీ విలసన

శ్రీ శతాంశమున వైరించ దృష్టి

కన్ను సన్నల నే దేవి కడఁ జరింతు

రఖల దిక్పాల శుద్ధాంత హరిణ నయన

లా మహాదేవి పుత్రిక యయ్యెఁ గూర్చి

నెట్టి తప మాచరించెనో హిమ నగంబు

ఇందు ఆది మహాశక్తి యగు పార్వతీదేవి మహిమ వర్ణింప బడినది. ఆమెకు ప్రణవము పాద పీఠము. కుడివైపునందు శంకర రూపము ద్రయుండును. కల్పాంతమునందు బ్రహ్మదు లామెను నతావృత్తి దాలురు. ఆమె వైరించ దృష్టితో శాంభవీ విలసనమున జనించును. దిక్పాలుర యంతఃపుర స్త్రీ లామె కన్ను సన్నల మెలంగుదురు. దీనికి మంత్ర శాస్త్రము దేవీ భాగవ తాదులు ప్రమాణము. పిల్లలమట్టి పినవీరభద్రుడు శ్రీ విద్యోపాసకుడు. కాపుననే యిట్టి పద్యము వ్రాయ గలిగెను. ఇతరుల కిట్టి వర్ణన సాధ్యము కాదు. అతడు మంత్ర శాస్త్ర వేత్త. పాదు కాంత దీక్ష వహించినవాడయి యుండ వచ్చును. పినవీరన సీసమును చక్కగా నడప గలడు. వెనుకటి సీసము లరయునది. మచ్చునకు మరొకటి

పంచాక్షరీ మంత్ర పర మోపనిష దర్థ
వాసనా సురభి యెవ్వని బుద్ధి
శ్రుతి పాఠ పూత నాకృతి ముఖ స్తుతులచే
వదలె నెవ్వడు నవ స్వర్గ సృష్టి
బాహుళం డయ్యుఁ దప శ్శక్తి నెవ్వడు
బ్రహ్మయై యెక్కె బ్రహ్మ రథముఁ
బందె మోడి దివంబు పంచి యిప్పించె ని
శ్శంక నెవ్వడు హరిశ్చంద్రునకును

నమ్మహాత్ముండు సకల లోకైక వనుతుఁ
ఙ్కార్యసేయునితోడి మండ్రాటకాడు
నిష్ట తోడుత నాశ్చర్య నియమ వృత్తిఁ
దపమునకు నుండె నంబికా ధవునిగూర్చి

సీసపద్యమును రచించుటలో శ్రీనాథు ఙ్కారితేరిన దిట్ట. అతని సీసములందు బిగువు కలదు. భావములు వింత గొలుపు చుండును.

పరమర్షి సావన పాణి పల్లవములు
 ఫాల భాగంబునఁ బవ్వళింపఁ
 బాలోమి పెంచిన బాల కోక ద్వయం
 బలతి యీరెండకు నట్టు సాప
 గగన కల్లోలిన్ కనక పద్మములపైఁ
 దుమ్మెద లెగసి జంజమ్ము రసఁగ-
 నాక విద్యాధరీ నాట్య శాలలయందుఁ
 దూర్య త్రయంబులు దురఁగలింపఁ

బ్రమద దిక్కాంత కెంగేలఁ బట్టి యాడు
 క్రొత్త గురివెంద పూసల గుత్తి వోలె
 దివస కామిని ముఖ లక్ష్మీ తెలివి నొందఁ
 బూర్వ దిశయందుఁ గరకరఁ బ్రొద్దు వొడిచె

ఇట్టి పదముల పొందిక రచనా పాండిత్యము నడకలోని యందము కూర్పులోని బిగువు పినవీరన సీసములందు కనబడదు. శ్రీనాథుని కల్పనలు భావములు నెవరి కలవడ లేదు. పై పద్యమునందు గల కల్పనలు లోక సామాన్యములే కావచ్చును. కాని వాని ప్రదర్శించుటలో పాఠకుని మన స్సాకర్షించు వినూతనత్వ మున్నది. ఋషులు చేతుల నెత్తి నుడుట చేర్చి నమస్కరించుట సామాన్య విషయము. ఫాల భాగంబునఁ బవ్వళించె నని నుడువుటలో విశేష మున్నది. ఋషుల ప్రగాఢ మగు భక్తి సహిత మయిన చిత్తముతో నుదయించు సూర్యుని వంక మో మెత్తి కర పుటంబులు ఫాలమునందు గీలించుటయు చిత్రైకాగ్రత కలిగి యుండుటయు సూచింప బడినది. రెండవ పాదమునందు పాలోమి పెంచి కోక ద్వయ మనుటచేత తూర్పు దిక్కు సూచింప బడినది. పాలోమి పల్లభు డింద్రుడు. ఇంద్రుడు తూర్పు దిశాధిపతి. సూర్యుడు తూర్పున నుదయించును. మొదట యెండ తూర్పున పొడమును కాపున ఆ యలతి యెండలో నట్లు

తెల్లి చలి వాపుకొనినవి కోకములు. ఇట్టి వింత కల్పనలు శ్రీనాథుని పద్యములందుండును. అవి యనుభవమునకు తెచ్చుకొని నప్పుడు పాఠకుని చిత్త మానంద యోలికల నూగాడును. శ్రీనాథుడే విషయమును సూటిగా చెప్పడు. పై పద్యమున నమస్కరించిరి, మూర్ఖు, అనిన సరిపోవును. అత డెట్లు నుడువడు. దానికేదో వింత కల్పన గావించును. వాని యాలోచనలు అసదృశములు. పాఠకుల నుజ్జూత లూగించు నూహలు వానియందుండును. వాని పదజాలము వేరు. కరకర, తురగలించు, జంజమ్ము రసగ ఇటు వంటి పదము లరయునది. ఏ పదము నెట్లు ఎచ్చట వాడిన పాఠకుని మన స్సుబికింప చేయు రస స్తుతి కలుగునో శ్రీనాథునకు బాగుగా తెలియును. వానికి కవితానుభవము చాల యెక్కువ. మానవ హృదయమును చక్కగా గ్రహించు కొనగలడు. దానిని రంజింప చేయు రచన చేయ గలడు. ఇట్టి వింత పోకడలు పెద్దనయందున్నవి. పినవీరనయందు లేవు. ఆ బిగువు అంత కంటే కనిపించదు. పై పద్యములు పోల్చి చూచుకొనునది. శృంగార శాకుంతలమునందు కంటే జైమిని భారమునందు పద్యములు బిగువు గలిగి యున్నవి. ఊహలు వినూతనములు గాని వింతలు గాని కావు. పినవీరన కవితలో పాండిత్యము ప్రతిభకంటే మిక్కుటముగా కనిపించును. జైమిని భారతములోని పద్యముల నడకయందు సరళత వేగము కలవు. యారి తేరిన యా కవనంపు దిట్టతనము శాకుంతలములలోని పద్య రచనయందు లేదు. వ్యర్థ పదములు మిక్కుటముగా నగుపించును.

మానసాంబుజ కణ్ణికా మధ్యమునను
గొన్ని దినములు శశిహారీ గుదురుకొల్పి
మీడి గాడ్చుఁ గ్రీఁగాడ్చుతో మేళవించి
భాను శశి మూర్తములు గట్టువఱపి తగను

ఇత్యాది విశ్వామిత్రుని తప శ్చర్యను వర్ణించు పద్యములు పినవీరనకు యోగాభ్యాసముతోడి కొంత పరిచయము కల దని తోపించును. పరి

చయము లేకపోయినను పరిజ్ఞాన మయిన నుండి తీరవలయును. వీరన
భారతీ తీర్థుల శిష్యుడు. భారతీ తీర్థులు శృంగేరి పీఠాధిపతుల శిష్యు
కోటిలోనివాడు. ఆయన మహా విద్వాంసుడని ప్రతీతి. యోగవిద్య
యలవరచు కొనిన వాడు. కావున పినవీరన కా విద్యతో పరిచయ
ముండిన నుండవచ్చును. ఇంద్రుడు మేనకను విశ్వామిత్రుని తనో భంగము
చేయుమని పంపెను. ఆమె వచ్చినది. ఆమెతో వసంత మన్నధాదులు
వచ్చిరి. ఈ సందర్భమున వీరన పడునొకొండు పద్యములలో వసంత
ఋతువును వర్ణించెను. అందుండి యొక పద్యము

సమవర్తి రాణివాసాల పాలిండ్లపై
మృగమ దామోదంబు మేత వట్టి
దర్శకర స్త్రీలు తన్ను వాచవి చూడ
గందంపుఁ గొండ చెంగట నుఖించి
దర్దర శైల మధ్యమునఁ గర్పారంపుఁ
దరు వాటికలలోనఁ దెరువు దప్పి
తామ్రపర్ణ ఖ్యాతిఁ దనరారు ముత్యాల
యేటి యంబువులలో నీడు లాడి

విరహి జనముల హృదయ కోటరములందు
రాజు మద నానలము మించ రవులు కొలిపి
గాధి పుత్రుండు దపమున్న కాననమున
నల్ల నల్ల న వీతెంచె మందానిలుండు

ఈ పద్యము శ్రీనాథుని 'కాలాంతఃపుర కామినీ కుచ తటీ కసూరికా'
యను శార్దూల పద్య భావమును తలంపులకు తెచ్చును. ఈ కథా
భాగ మంతయు భారతము ననుసరించి వ్రాయబడినది. కాని నన్నయ
గారి యుద్దేశ పూరిత మయి కారణ కార్య సంగత మయిన భావముల
వంటి భావము లిందు కానరావు.

అలసత యొప్పుగాఁ దరుణి యమ్ముని వల్లభు మ్రొల నున్న స
మ్మిళిత సుగంధ బంధుర సమీర వశంబునఁ దూలి బాల పై
వలు వెడలన్ బయల్పడియె వల్ల కుచంబులుఁ గత్తు యుగ్మమున్
లలిత కృశోదరంబుఁ దరళ త్రివళి యుత రోమ రాజియున్

అందుఁ దన దృష్టి నాటుడుఁ

గందర్ప నిశాత సాయకంబులు పెలుచన్

ఠెండముఁ గాడిన ధృతి సెడి

కంది మునీంస్తుండు దాని గవయం దివిరెన్.

ఇవి నన్నయగారి పద్యములు. పద్యములు ఠెండయినను రసభావములు
వీనియందు నింజార విచ్చిన పూవు నండకోశములోని మకరందమువలె
గర్భితములయి రసజ్వలగు సారస్వత ప్రియుల చిత్త మిళిందమునకు
నాస్వాదన యోగ్యములయి తొణికిసలాడు చున్నవి. మేనకయు
మునియు నాయికా నాయకులు. అలంబన విభావములు, సమీరము
సుగంధ బంధుర మనుటచేత కుసుమ వనము సమీరము ఉద్దీపన విభావ
ములు, సమీరము వీచుటచేత పైవలువ తూలినది. ఆ కారణముచేత
కామోద్రేక మొదలించు వలుద కుచములు, కత్తు యుగ్మము, కృశోద
రము, వళిత్రయము, నూగారు బయల్పడినవి. వానిని చూచి నాడు ముని.
వానియం దతని దృష్టి నాటినది. వెంట వచ్చిన మరుడు నిశాత సాయ
కములు ముని మీద నిగిడించినాడు. అవి ఠెండము నాటినవి. ముని
ధైర్యము కోలుపోయినాడు. కందువారినాడు. మేనకను గలిసినాడు.
ఇచట స్తనాదు లుద్దీపన విభావములు. శృంగార రసోల్బణ కారణ
ములు. అవి మునియందు మానసి వోద్రేకమును పుట్టించినవి. అందు
మూలమున రోమాంచ కంపన వైవర్ణ్యాది సాత్విక భావములు పొడమి
నవి. దైన్యము చాంచల్యము కలిగినవి. వీనిని ధృతి సెడి కంది అను
శబ్దములచేత నన్నయ సూచించెను. మేనకను విశ్వామిత్రుడు కడిసెను.
మేనకను వెంబడించి వచ్చిన వసంత మంద మలయానిల మస్పృశులు

గావించిన పని చక్కగా నిర్దేశింపబడినది. మేనక వచ్చిన పని తీరినది. ఇది నన్నయగారి ప్రతిభ. ఇట్లు కొలదిలో నధిక రస భావములు నిమిడించ గలడు. పినవీరన మేనక నీలాలకములు, కెంపు హ సములు, చన్ను దోయి, ముద్దు మోము, బింబాధరము, కక్ష వైభవము, పాదములు చూచి ముని గిలి గింతలుగొనె నని యొక సీసము రచించెను. మిగిలిన సంగతుల కేమిగాని కక్షయు స్రవములు పై వలువ తూలక బయట పడ జాలవు. కావున నన్నయ 'సమీర వశంబున' అని వాడెను. అట్లు వాడుటలో కామోద్రేక కారణము లయిన ప్రధానావయవములు బయట పడుటయు సమీరుని సహకారమును రెండు నొక కూడినవి. సీసములో నా చమత్కారము లేదు.

దుష్యంతుడు ముని కుమారునితో నరుగు చుండెను. దారిలో నొక పులి మాండవ్యుని పై బడ వచ్చినది. దుష్యంతు డా పులిని వేటగాండ్ర కప్పగించి మాండవ్యుని భయము తీర్చెను. దుష్యంతుడు శకుంతలను దలంచుచు నాడు గడపెను. ఆ సందర్భమున నొక పద్యము

కొనకొని తావి మూర్ఖునని క్రొవ్విరి యెయ్యెడ వజ్ర సూచి రాయని రతనంబు జిహ్వ చవి యానని తేనియ గోరు మోపి గిల్లని చిగురాకు లాలిత విలాస కేతన మా లతాంగి దాసనుభవ క ర్తయే ఘనుడొ యా విధి యత్న మెఱుంగ నయ్యెడున్.

అనాఘ్రాతం పుష్పం కిసలయ మలూనం కరరుహై
రనావిధం రత్నం మధు నవ మనాస్వాదిత రసం
అఖండం పుణ్యానాం ఫల మివ చ త ద్రూప మనఘం
న జానే భోక్తారం క మిహ సముపస్థాస్యతి విధిః

ద్వితీయాంకములోని యీ శ్లోకమునకు వైపద్యము తెనిగింపు. దీనిని కందుకూరి వీరేశలింగం పంతులుగారు

వాసన చూడ నట్టి ప్రసవంబు నఖంబులఁ ద్రుంప నట్టి నూ
తొనప పల్లవంబుఁ బరు లానని క్రొవ్విరి తేనె నూచి వి
న్యాసము లేని రత్నము మహాతత పుణ్య ఫలంబుఁ బోలు నా
భాసుర గాత్రి సోయగ మెవండు భుజింప విరించి వ్రాసెనో.

అని తెనిగించెను. నిష్పాక్షిక బుద్ధితో విమర్శించి చూచినచో పినవీ
రన యాంధ్రీకరణముకంటె కాళిదాసు సంస్కృత శ్లోకములకు కందు
కూరు వీరేశలింగం పంతులుగారి యాంధ్రీకరణము సర్వ విధముల
వేయి రెట్లు బాగున్న దని నుడువక తప్పదు. పినవీరన పద్యములలోని
నిరర్థక పదములు నవకతవకలు కందుకూరివారి పద్యములం దంతగా
కనిపించవు. పై రెండు తెనిగింపులు నరసింహ వారికి నిజము తెలియక
మానదు. ఇంతటితో ద్వితీయాశ్వాసము పూర్తి యగు చున్నది.

మరునాడు దుష్యంతుడు చతురంగ బలంబులను హస్తినాపుర
మునకు పంపించెను. కతిప యాష్టజనంబులను దనతో నుండ నియ
మించెను. ఇరువురు మునులు దుష్యంతుని జూడ వచ్చిరి. 'కణ్వశ్రమ
వాసులగు మునులు యజ్ఞము చేయ నెంచిరి. దానిని రక్కసులు భంగ
మొనరింప యత్నించు చున్నవారు'

బాణ బాణాసన తను

త్రాణ కృపాణములతో రథస్థుడనై నీ

వేణాంక కులజ రాదగు

గౌణప దుర్జనులు గలరు క్రతు విఘ్న కరుల్.

అని నుడివిరి. రాజు మునుల మాటలు శిరసా వహించెను. యజ్ఞ
సంరక్షణ భారము వహించెను. రాజు శకుంతలను చూడ గోరెను.
తొల్లింటి యుద్యానమునకు వచ్చెను. అచ్చట నొక పూవు టీరమున
దుష్యంతుడు దాగి యుండెను. శకుంతల దుష్యంతుని మీది యను

రాగమున మనోజ తాపము నొందిన దయ్యెను. ఆమెకు ప్రియంపదా అనసూయ లచట శిశి రోపచారము లొనరించు చుండిరి.

అనసూయయును ప్రియంపద
యును గెందలిరాకు సురటి యొయ్యన ప్రేళ్లం
జెనచిన చామరములు గొని
యనువారఁగ విసరఁ దాప మగ్గల మైసన్.

ఇది వియోగ శృంగారము. శకుంతల మనస్సును దుష్ట్యంతుడు పరిస్ఫుటముగా తెలిసికొనుటకు కాళిదాసు ఈరంగమును సృజించెను. అంతే కాదు శకుంతలా దుష్ట్యంతుల సమాగమము ఈ రంగమునందు కలదు. ఇది అభిజ్ఞాన శాకుంతలములోని తృతీయాంకము నందలి కథ. ఇందు కాళిదా సవిచ్ఛిన్నముగా శృంగార రసమును స్థాయిభావము వరకు నీ యంకమునందు పోషించెను. ఆ మహాకవికి రస పోషణ విధానము తెలియును. కథ రమణీయముగా నడపినాడు. పిన వీరభద్రుడు కాళిదా సంత నేర్పరి కాడు. శకుంతలా దుష్ట్యంతులకు గాంధర్వ విధిని పరిణయము గావించినారు ప్రియంపదా అనసూయలు. అంతలో సమర భేరి ధ్వనులు వినిపించినవి. రాక్షసులలోడి దుష్ట్యంతునకు యుద్ధము వాటిల్లినది. ఈ యుద్ధము నలుబది పద్యములలో నతి దీర్ఘముగా వర్ణింపబడెను. అందుండి రెండు పద్యములు

క్రవ్యాదుం బరిమార్చి యెంతయును నుగ్రంపస్యంతై నిల్చి వా
యవ్యాత్రం బరివోసి యేయుటయు వాత్యావేగ విస్ఫూర్తి నా
ర్తి వ్యాహారము లుప్పతిల్లి నుడువీధిం గొండ్లి యాడించె ప్ర
త్య వ్యాధు తైరబామ్మ లట్ల నిగుడం దా నాట కాడుం బలెన్.

అక్షుద్ధ శిత శరంబులఁ

బ్రతుభితుం డగుచు నేసి ప్రథన క్రీడ

స్వీక్షింపు మనుచు రాక్షసు

వక్షము జయ లక్ష్మీకిని గవాక్షము సేసెన్.

పినవీరన శృంగార రసముకంటె వీర రసమును చక్కగా ప్రదర్శింప గలడు. దాని కిందలి యుద్ధ వర్ణనము వృష్టాంతము. శైమిని భారతియు ఇందలి సత్యమును మరింత బాగుగా నిరూపింప గలడు. వాని సొన్నాతి పద గుంభసలలో శియ్య నిరాఘాట మగు సెలయేటి నీటి ప్రవాహము వలె వారలి పోవును. పదములు తడుముకొన కుండ శరవేగముతో నొండొంటి నొరసుకొని పుంఖాను పుంఖ ములుగా పచ్చి ప్రలును. ఆ తీవ్రత పద్యము నడకలో చక్కగా గుర్తంప వచ్చును. అట్టి పోకడ పై రెండవ పద్యమునందు కనుపించును. శైమిని భారతియున కందము తెచ్చినది యా ధారా శుద్ధియే యన వలయును. ఆచ్చిక తదృవాదుల కూర్పుతో నా యందము శృంగార శాకుంతలమునందు డిందువడినది. దానికి శారణ మను పాదము. శైమిని భారతియు సందర్భ కనిపించదు. ఈ సంగతి శైమిని భారతి కవితా విమర్శనలో ప్రస్తావించితిని. ఇందలి వీర రసము శృంగార రసమున కంగముగా చేర్పబడినది. అంగములగు రసములు అంగికి పోషకములుగా నుండ వలయును. న్యాయము కలిగింప రాదు. శైమిని భారతియునందు వీర రసము ప్రధానమయిన సుగమ్యుని కథయందు భాగ్యలోడి సమంగము శృంగారము అంగమయి అంగి యగు వీరమున కుపస్కారముగా నందము కల్పించినది. శృంగార శాకుంతలమునందు ప్రధాన రస మగు శృంగారమున కీ యాతి స్థానమగు యుద్ధ వర్ణన మంతిరాచయమును కలిగించినది. అందు మూలమున రస భంగ మొదవినది. కావ్య శోభ తిరిగినది. ఈ యుద్ధము ముదట రాక్షసులు యుద్ధమున కంతిరాయము కలిగింప వచ్చి పప్పుడు వర్షించినచో బాగుండవడితి. అంగము లగు రసముల కుదిత ప్రాసము లున్నవి. వానిని పరిగ్రహించినచో ప్రధాన రస పాదమగును. రసము పలపల యగును. అసలు సీరసించి యున్న యీ కథా ఘట్టములోని యందమును యుద్ధ వర్ణన మరింత యడు గంట చేసినది. అది వీరన యాలోచింప లేదు. ఈ యుద్ధ వర్ణన కథ

పెంచుటకును కావ్యము లావపుటకును వ్రాసిన ట్లగుపించు చున్నది. కాళిదాసు దూరదృష్టి కలవాడు. కావుననే శకుంతల జన్మవృత్తాంతము రాక్షసుల సంగతి సూచించి విడిచెను. అందు మూలమున కథకు గాని రసమునకు గాని భంగము కలుగలేదు. వానిని పెంచి అసలు కథను నీరసము గావించినాడు వీరన. కవికి స్థానాస్థాన వివేక ముండ వలయును. ఉచితా నుచిత దృష్టి యలవడ వలయును. శృంగార శాకుంతలము రచించు నాటికి గుణములు పినవీరభద్రుని యందు కొంత తరుగు పడిన వనక తప్పదు. ఇట్లనుటచేత పినవీరన స్రజ్జావంతుడు కాడని నా యభిప్రాయము కాదు. అనుభవము తక్కువ యని నా తలంపు. సాయంకాల మయినది. చీకటులు గవిసినవి

పాటిగ మిటు పల్లం బే

ర్పా లేమియు లేక కానబడి నీల శిలా

పేటిక నిండంగా నిడు

కాటుకయుం బోలెనై జగంబులఁ దమమున్

వ్యాపించినదట. ఇది పినవీరభద్రుని పద్యము. దీనికి మూలము

పెను మిట్టిది పల్లం బిది

యన కుండఁగ నోలమును బయలు నొక్కటిగాఁ

గను విచ్చుటయును మోడ్చుట

యును సరిగాఁ దమము పర్వే నుర్విం దోడ్చోన్.

అని తిక్కనగారి పద్యమునం దున్నది. ఇందుండి మొలకెత్తి యలము కొని నీల శిలా పేటిక నిండంగా నిడుకాటుక వంటి చీకటి న్నూకు విస్తరించినది. చంద్రు డుదయించెను. వెన్నెలలు కాయించెను.

కలయం జంది క సోఁకఁ గర్ణి కలు బొంకం బెక్కి యంతంతకుం

గలి కాగ్రంబులు పట్టు వాసె నెరయంగా విచ్చి తోరంపు టు

గ్గులు వీడం బెడవీక వీడి వలిఁతెకు ల్నాళము ల్దాయలో

దళము ల్బింకము చూపఁగాఁ గలువ యందం బొందె గ్రోతాపులన్.

ఈ పద్యమునందు తెన్నెల పోకగానె కలుప పొందు నికాస క్రమము మనోహరముగా వర్ణింప బడినది. పినపీఠనలో కల్పనా కెక్కి యున్నది. ఊహాయు గదనా ప్రకృత్యము నున్నది. అపయందందు మినుకు లాడుచుండెను. వలస నీ పక్షన లన్నియు పండ్లందు పద్యములలో చేయబడినవి. అందుండి

మొకలు కట్టి కంఠము తెల్లి ముగిం జరలాట మున్నుగాఁ
బలముచు లేచి తెన్నెలలు పారా సేయుచు మించి చంచుల
న్నులికిన దోహ ములు కిరారపుం గొన నొంది మోముతో
నిలకొలుచుం దెల్ప ప్రేయసుల కిచ్చుచు నాడె దెలిం జకోరముల్.

ఇందు స్వభావోక్తి యలంకారము కలదు. చకోరముల యాటలు నానందానుభవములు చక్కగా సహజ రీతిని వర్ణింప బడినవి. తమవారి శకుంతలా దుష్టాంతుల నిరహము. అట్టిద చంద్ర దూహం. ముప్పగ మలయానిల దూహములు. వీరి లాక్షణికుల యనుభవములను వీరు పోషియుకుండ ముట్టించి నేనుగు లాడినాడు. కావ్యమునం దష్టాదశ వర్ణన లుండ వలయును. ఇది లక్షా వేర్తల మాత్రము. కాని పానిని సందర్భానందస్థము లనని యుపయోగించుట కవి పుని. అట్లుగాగ పానికొరకు కథా వాహిని కష్టపాటు కలిగించుట కవి యుపవేళము. అనియు గాక నీ పక్షన లన్నియు కావ్యమునందు తప్పగ పొందుకొని యుండ వలయునని తెలచుట యంతకంటె నవివేకము. శివుడు మత్స్యగుని దహించినాడు. శారంగి కరిగినాడు. పార్వతి వివాదము నొందినది. అడుకు శివునియం ననురాగము కలదు. గాలిదాసు కుమార సంభవమునందుగాని, శ్రీనాథుడు హరిదాసునిను నందుగాని పార్వతి ముప్పగ మలయాని లాకుల నిందింప లేదు. తపస్వ్యుడు పూను కొనినది. అభిజాన శకుంతలమునం దా పిచ్చి దాసులు ప్రోక్త లేదు గాలిదాసు. సంస్కృత కవుల నుదితా నుదిత పక్షాన మున్నది. వాడు లక్షా ప్రదర్శకులు. లాక్షణికులకు

దాసులు కారు. ఆ మాట యెరుగరు తెలుగు కవులు. లక్షణములను పట్టుకొని పెనుగులాడుచుందురు. మహాకవులు వానిని పరిగణించును. పరిగణించు నెడల రసమునకు కథకు భంగము కలుగ నీయరు. అలసాని పెద్దన కవితా పితామహుడు. ప్రవరుడు వెడలిపోయిన తరువాత సావకాశముగా వరూధినిచేత వలరాజును జూబిల్లిని ఇష్టము వచ్చినట్లు తిట్టించినాడు. ఆ సందర్భము కథకు రసమునకు శోభయు రమణీయతయు నాపాదించినది. తిక్కన కవి బ్రహ్మ భారతమునందు

దివమ కాని యింక భువనంబునం దిట
వట్టి రాత్రి లేని యట్టుగాఁగఁ
జేసె నొక్కొ విధి విశేషించి నాకకా
నేడ దివము సాగి నిలిచె నొక్కొ

యని కీచకుడు పలు బాధల విలపించెనే గాని చంద్రుని నిందింప లేడు. గాలిని శపింప లేడు. నన్నయ ఆదికవి. వాగనుశాసనుడు. కవి కుల గురు ముఖ్యుడు. బకాసురుని కొఱకు తెచ్చిన యాహారమును భుజించు చుండెను భీముడు. బకు డది కాంచి యలుక పేరిమిఁ బిడికిట వాని వీపు చదియఁ బొడిచినాడు. భీముడు బెదరలేదు. అసుర

వలను సూడ కొండు వగవక యెప్పటి
యట్ల కుడుచు చున్న నలిగి బకుఁడు
వీని బాగు సూడ వేఱంచు డాసిన
తరువుఁ బెఱికి కొనుచుఁ దాఱుదెంచె.

అంతకు ముందర భీమసేనుం డంత కూడునుం గుడిచి యనంత బల సమేతుండై యంతకా కారంబున మల్ల సఱచుకొని యార్పుచు, యుద్ధమున కరుదెంచినాడు. ఇందు హాస్య రసము చివరి వరకు పోషింప బడినది. పద్యము చదువుచు నవ్వకొననివా రుండరు భీముని

చెప్పుమునకు. నన్నయ లోకోత్తరుడు. పైపద్యమునందు పద పదమున హాస్యరస ముబుకులాడించెను. అంత కూడునుం గుడుచు నంత వరకు మాటాడలేదట. పని పూర్తి యైనది. తరువాత వీరరస ప్రదర్శనమునకు పూనుకొనినాడు. యుద్ధానంతరము వచ్చి తిన వచ్చునని భీముడు యుద్ధమునకు పోలేడు. హాస్యరస భంగమునకు తలపడ లేదు నన్నయ. అది మహాకవుల రసపోషణ విధానము. రస భంగమునకు వారి చిత్తములు సహింపవు. పరాక్రమము ధీరోదాత్తుని గుణము. దానిని పురస్కరించుకొని వీరభద్రుడు దుష్టులను రక్కసులతో యుద్ధము చేయించెను. శకుంతలా దుష్టులకు గాంధర్వవిధిని వివాహమయినది. శకుంతలను అలరుల శయ్యకు గొని పోవుచుండి రససూయా ప్రియంవదలు. సరిగా ఆ సమయమున రక్కసులు ముని పల్లెపై బడిరి. దుష్టులును యుద్ధమునకు వెడలెను. రాక్షసులను సంహరించెను. ఇట్టి సంఘటన రసభంగమునకు కారణ మయినది. కవి వీర రసమును పొందుకొలిపితి నని యానందించెను గాని విఘాతమును తలంప లేదు. తరువాత చంద్ర దూషణాదులు కల్పించుట కీహలు పడెను. అందు మూలమున కథ కొచిత్త్య భంగము కలిగినది. కాళిదాసు మూడవ యంకమునందు రసవంతముగా నడిపిన కథ కంతరాయము కల్పించి రసభంగము కావించినాడు పినవీరస. మరల వియోగము. పాడినదే పాట. శకుంతలా దుష్టుల సంభోగ శృంగారము యథాతథముగా వర్ణింప బడినది.

తరువాత హస్తినాపురమునుండి సేనలతో నమాత్యులు దుష్టులకు సహాయము వచ్చిరి. దుష్టులను సేన రగడ చ్చుండమున నలుబదియారు పంక్తులలో వర్ణింప బడినది. దీని ప్రయోజన మనూహ్యము. దుష్టులును శకుంతలను కలిసికొనెను. ఆమెతో తన ప్రయాణమును గురించి చెప్పలేక పోయెను. తరికు టాకున వాలిక నభిమున లిఖించి చూపినాడట. ఇది సమ్ముఖమున రాయబారము

వంటిది. శకుంతల మూర్ఖిల్లినది. తెప్పరిల్లినది. చెలుల బోధ చేత
 శాంతిల్లినది. ఇదంతయు స్వకల్పితము. కావ్యమునందు కథా కల్పన
 కొక ప్రయోజన ముండ వలయును. అట్టి ప్రయోజన మిందేమియు
 కనిపించదు. కాళిదాసు దుర్వాసుని శాపకథ కల్పించెను. అది
 దుష్కర్మమును శకుంతలను తిరస్కరించుటకు కారణ మయినది. మిళింద
 వృత్తాంతమును కల్పించెను. అందుమూలమున శకుంతల దానిని
 పారతోలుటలో దుష్కర్మమున కామ వివిధాంగ సౌందర్యములను గోచ
 రింప చేసి మనస్సునకు రసోద్రేకము కలిగింప నెంచెను. ఆమె యంగ
 ముల యందము దుష్కర్మమున కుద్దీపన విభావములు కావలయునని
 కాళిదాసు తలంపు. అది సిద్ధించినది. కావుననే దుష్కర్మమునిచేత

సాధబాధన మపి రమణీయ మస్యాః

యతో యతః పట్నరణోభవ రతే

తత్ర సతః ప్రేరిత లోలలోచనా

వివర్జిత భూ రియ మద్య శిక్షతే

భయా దకామాపి హి దృష్టి విభ్రమం.

చలాపాంగం దృష్టః స్పృశసి బహుశో వేషధుమతీం

రహస్యాఖ్యా యీవ స్వనసి మృదు కర్ణాంతిక చరః

కరం వ్యాధూన్వత్యాః పిబసి రతి సర్వస్వ మధరం

వయం తత్త్వాన్వేషా న్మధుకర హతా స్త్వం ఖలు కృతీ.

అని అనిపించెను. గాళిదాసు రసికుడు. మిగుల కొంటెవాడు. ఆడదాని
 నాడించి నాయకునకు మత్తెక్కించుటలో వానిని మొదట చెప్ప వల
 యును. మాళవికాగ్ని మిత్రమునందు మాళవికచేత కైశికి వృత్తిని
 నాట్య నూడించిన ఆ రహస్యము గుర్తింప లేదు పినవీరభద్రుడు. చెలి
 కత్రియచేత

విరవాదికి సీరు వోయగా

నామెడ నుండి వచ్చే భవదానన గంధము నాస్వదించగాన్.

శ్రవణేందీవరముం భజించె నదియుం బ్రసాదము కంటుగా
భవదయీన్ వసియించె నయీ మునుళింపం బేటి నెమ్మొముపై
దనితెన్ దాని దొరంగం జోపుటకు హస్తం బెత్తి వారించె దా
సపు సంభోరుహ సామ్య దోషము వయస్య లేదె నీచేతికిన్.

కహల రుచి నీ ముఖాన్ హ సములు మాది

పద్మినీ భ్రాంతి నీ యళి పాసి పోవ

దని యనిపించెను. ఇందు మూలమున కాళిదా సభిప్రాయము సగము నిర్భక్త మయినది. దుష్కర్తుడు

వనితం జంచ దపంగం జేసి కనుం గేవన్ ముట్టును జేరి మం
తనముం బెప్పెడుభంగి నొయ్యం బెవించెంతన్ మోయుచున్ మెల్ల మె
ల్లన మోవిన్ రతి సౌఖ్య సంపదలు గొల్లం గొంటి ఘమ్యుండ పీ
వనభూ తుమ్మద ! నేను వెల్వడితి దత్వాన్వేషముం జేయుచున్.

అని తలంచెను. ఈ యాంశ్రీ కరణము మూలానుగతమయి రమణీయ
ముగా నున్నది. పినవీరన కథా సగళిలో గొల్లల యాతిధ్యము బెట్టులి
వృత్తాంతము కూడ నిర్భక్తము లనియే చెప్పవచ్చును. ఆయాభాగము
లకును పెట్టిన ట్లున్నవి. దుష్కర్తుడు జంగుళియకము శకుంతల
జేలం దొడిగించెను. కథనగణి ప్రయాణ మయ్యెను. ఇంతటితో
తృతీయాశ్వాసము పూర్తి యగును. కన్య మహాముఖి పోన తీర్థము
నుండి తిరిగి వచ్చుటతో చతుర్థాశ్వాస మారంభ మగుచున్నది.
శృంగార శకుంతలము రచించిన పిల్లలమట్టి పినవీరభద్రుడు ఆరాధ
తామర వీరభద్రుడు. కృతి సందుకొనిన చిల్లర వెన్నునుంత్రి శైవ
మంగ్రోపాసకుడు శంభు పూజా తత్పరుడు. అయ్యుటవలె

శివ భక్తి

అసన్య సామాన్య మయినది. అ భక్తి తత్వము కథా విభాషము
సండు సవకాశమునుబట్టి వివేచన ప్రవర్ణమును పుట్టును. మాలిసి
తటమున దుష్కర్మమునకు

ఫల బాహుళ్యం పాన్య దేశముల

గోపరామ భూతి పుష్కరములలో

నొక నృధముని యునుడు పుష్కరములలో. ఇది ప్రవ సాప్రదామము.
శివుడు చితాభస్మ భూతి. శివ భక్తులు భక్తములు అయ్యారు. విశ్వమున్నడు

పంచాక్షరీ మంత్ర మంత్రములు

హానా మంత్ర మంత్రములు

యట. అతడు అంతిమా భక్తునిగా పుష్కరములలో తటమునందు
చుండెను. విశ్వమున్నడు వివేచనమునకు తటమునందు వివేచనము
పురాణములు నుడువలేదు. వివేచన కాలమునందు శివుని తటము
దేశమునందు ప్రబలముగా వ్యాపించి యుండెను. అందు ప్రాప్తి
లలో నీ మంత్రము పునాదులలో గట్టిపడినది. అందు ప్రాప్తి
నెవరికి భక్తము కాలేదు. అనాటి నపులునందు ప్రభులు. శ్రీనాథుడు
పొత్తన ముదలగువాడు శివ మంత్రములగులు. వివేచన ప్రభుడు.
కావున గ్రంథము ప్రవయ్యునది. దుష్కర్మములు పునాదులలో

హరిదశ్యాధిక తేజాల స్వరూప భక్తిపాదు విశ్వములు

న్యవ రుద్రాక్ష విభాషి తాపయపుల వ్యాప్తిల నావీములు

గరుణామూర్తిల బుద్ధావంతల బహుళావంతల వ్యాప్తిల

బరమ బ్రహ్మ శిఖా మహాపనిష దభ్యంతరీక్షా వ్యాప్తిలన్.

యజ్ఞ దీక్షితులయిన మునులను గొందినాడట. ఇందలి కవి వాచిన
విశేషము లన్నియు శైవ చిహ్నములు. మరియు వారు

కలికాల కల్పవృక్ష కల్పావ భవ బంధ
మోచనుండు కృపానులోచనుండు

కఠిన హుంకార ఝాంకార నిర్గత స్త్రాణ
సమవర్తి దేవతా చక్రవర్తి

యంబికా భర యఖిల లోకైక కర
శంకరుండు భక్తలోక వశంకరుండు

అని వినుతించెను. ఆ పరవశత్వ మంత్య ప్రాసలతో కవితను పరవడింప చేసినది. పద్యమును రమణీయముగా దీర్చినది. కవికి రసావేశ ముండ వలయును. అది యంద చందములను పొందు కలుపుకొని వింత వింత రచనలతో శరవేగమున కవితను పరుగు లె తించును. పాఠకుని మనస్సును తనతో లాగుకొని పోవును. తృతీయాశ్వాసము వరకు నట్టు నడచిన శృంగార శాకుంతలము చతుర్థాశ్వాసమున రసము పుంజుకొని సజీవమయి కవిత కళకళ లాడి లలిత కళల యనిపించుకొని నది. దానికి కారణ మాతని రసావేశము. శకుంతల న త్రవారింటికి పంపు ఘట్టము పాఠకుని మనస్సును కరిగించి కంటి వెంట ధారలయి కన్నీరు జాలువారు ననుట అతిశయోక్తి కాజాలదు. పినవీరన రసవంతముగు కవిత నా ఘట్టమునందు వెలయించెను. కణ్వా మహాముని శిష్యుని మరి యెనిమిది పద్యములలో వినుతించెను. అవి యన్నియు పినవీరన వీరశైవ మతావేశ ప్రాగల్భ్యములను చాటుచున్నవి.

గిరిజా విభుండు ముంగిటి పెన్నిధానంబు

కృత్తి వాసుండు తంగేటి జన్ను

గోరాజ గమనుండు గుఱ్ఱ మామిడి పండు

కుసుమాస్త్ర హరుండు ముంగొంగు పసిడి

శీతాంశు ధరు డటచేతి మాణిక్యంబు

కదూజ కటకుండు గాదె కొలుచు

కరటి దానవ వైరి పెరటి కల్పవ్రుమం
బసమ నేత్రుడు సిద్ధ రసము చెలమ

విష గళుడు గాడి గట్టిన వేల్పు టావు
హాట కాచల ధ్వని సిద్ధాంజనంబు
పుర హరుడు పెట్టెలోనున్న పరసువేది
ప్రమథ భక్త చింతామణి భక్త తతికి.

రసావేశ మొకటి యుండవలయును గాని పండితుడగు కవికి శబ్దముల
కొరత యుండదు. పెన్నిధానమట, తంగేటి జున్నట, గుజ్జ మామిడి
పండట, ముంగొంగు పసిడి యట, గాదె కొలుచట, సిద్ధ రసము
చెలమ యట ఇంకెన్ని యైన పుట్టుకొని వచ్చును. తల్లి కుమారుని
తొడమీద కూర్చుండ బెట్టుకొనును. నిండార కాగలించు కొనును.
ప్రేమ కొలంది ముద్దులాడును. అప్పు డామె హృదయము నుండి
వెల్లిగొని లక్షలాదిగ ననురా గాలాపములు వెడలివచ్చును. వాని
కంఠ పొంతు లుండవు. ఆ వాత్సల్య మటువంటిది. పై పద్యము
కూడ నా లెగకు చేరినది. అందలి పదములు శివునియందు గల
భక్తి యుప్పొంగి పొరలిన యనుభవ శకలములు. అవేశ జనితములు.
అందును జున్ను, గుజ్జ, చెలమ, కొలుచు ట ప్రశంసింప తగినవి.
ఈ పద్యమును చూచి పెద్దన

కెలకుల నున్న తంగేటి జున్ను గృహమేధి
యజమానుఁ డంకస్థితార్థ వేటి

పండిన పెరటి కల్పకము వాస్తవ్యుండు
దొడ్డి పెట్టిన వేల్పు గిడ్డి కావు

కడలేని యమృతంపు నడబావి సంసారి
నవిధ మేరు నగంబు భవన భర్త

మరుదేశ పథ మధ్యమ స్రవ కులపతి
యాకటి కొదవు సస్యము కుటుంబి

బధిర పంగ్వంధ భిక్షుక బ్రహ్మచారి
జటి పరివ్రాజ కాతిధి క్షుపణ కాప
ధూత కాపాలి కాద్యనాథులకుఁ గాన
ధూసురోత్తమ గార్హస్థ్యమునకు సరియె.

అను పద్యమును రచించెను. 'రెండు పద్యములందు రూపకోశ్లేఖ నాలంకారము కలదు. కాని పినవీరన పద్యమునం దగుపించు నా యావేశము పెద్దన పద్యమునందు లేదు. పెద్దన పద్య మొక జాబితా వలె నున్నది. అని హృదయోద్గతము. ఇది రసనోద్గతము. ఆ భేదము రెంటిని దగ్గర నుంచుకొని చదివి నపుడు కనిపించును.

అహహ యభ్యాస వేశ బాల్యంబునందు
వ్రాసి చదివిన యాటక్షరములచేత
వశ్యునిగఁ జేయ వచ్చు భావజ విరోధి
నేల యెఱుంగరో యీ మర్మ మితర జనులు.

అక్షరాభ్యాస సమయమున 'ఓం నమః శివాయ' అని వ్రాయించును. అది తరువాత ఓ. న. మః శి. వా. యః. అని దిద్దింతును. పైపద్యము నందు అహహ అనునది వీరన పరవశత్వమును ద్యోతకము చేయును. ఇతర జను లనుటలో శైవేతరములగు వైష్ణవాది మతములు సూచింప బడినవి. వైష్ణవులకు శివుని యెడ గల విరోధము తెలుప బడినది.

త్రిణయనుని గూర్ప వచ్చును
బ్రణవంబునఁ గూర్చినట్టి పంచాక్షరిచే
నణిమాది గుణస్థితి దృణ
కణములుగా నొనఁగు మంత్ర గతి యెట్టిదయో.

అన్నాడు వీరభద్రుడు. నమః శివాయ అనునది అసలు పంచాక్షరి మంత్రము. దానికి మొదట ఓంకారము లేదు. అష్టాక్షరికి ఓంకారమున్నది. ఓం అనునది ప్రణవము. ప్రణవ రహిత మగు మంత్రము నిరర్థకము. ఓంకార చాపమును రాముడు విరిచినాడు. శివుడు ఓంకార రహితు డయినాడు. మంత్రము ప్రణవ రహిత మయినది. అది నిరుపయోగ మని వైష్ణవుల వాదము. ఓం అను ప్రణవముతో నమః శివాయ చేర్చి జపించినచో సకల సిద్ధు లొనకూడు నని పినవీరస పై పద్యమునందు నుడివెను. అత డనుభవము కలవాడు. పంచాక్షరి మంత్రమునం దా కవికి దృఢ మగు నమ్మకము కలదు.

ఆజ్ఞా సిద్ధి కరంబు ముక్తి దము చిత్రానంద సంధాయిశై
వ జ్ఞానాంకుర సిద్ధ బీజము ప్రభావ ప్రాధ సవిత్కళా
జిజ్ఞాసా విభవ ప్రదాయకము లక్ష్మీ కారణం బూర్జిత
ప్రజ్ఞా మూలము భక్తలోకమునకుం బంచాక్షరం బిమ్మహిన్.

అని భేరి మ్రోయించినాడు పినవీరస. అతని యచంచల మగు శివ భక్తియు పంచాక్షరి మంత్రమునందలి యస్రతిహత మగు దృఢ విశ్వాసము నీ పద్యము చాటు చున్నది. ఇది యొక విధముగా శివ మంత్రోపాసనవలన ముక్తి లభించ దను వైష్ణవ వాదమునకు సమాధానము. ముక్తిదము అని వీరస యనుటలో నా భావము పొందుపడి యున్నది. పంచాక్షరి చిత్రానంద మొదవించు ననియు, అచంచల మగు చిత్రానందమే పరబ్రహ్మ మనియు సూచించెను. ఆనందో బ్రహ్మ యని వేదము. లక్ష్మీకారణ మనుటచేత సకల సంపత్కారణ మని యర్థము. పాండిత్యాదికములకు ప్రధాన కారణ మయిన ప్రజ్ఞ పంచాక్షరి ప్రసాదించు నని ప్రజ్ఞా మూల మను సమాసము తెలుపు చున్నది. వీరస వీరభద్రోపాసకుడు. తత్ప్రసాదమున కావ్య రచనా ప్రాగల్భ్యాదికములు సంపాదింప గలుగుట యిందు మూలమున వ్యక్తమగు చున్నది. పినవీరస యచంచలమగు వీరశైవ

మంత్ర సముపాసనా దృఢ విశ్వాసావేశము ఈ పద్యమును మహాశక్తిగ
హిమాచల శృంగాగ్రము నుండి పొంగి పరతెంచు గంగా తరంగిణి
వలె ప్రబల భావ వీచి ఘుమం ఘుమారావములతో నెల్లివిరియింప
చేసినది. రసావేశము కవిత్య శయ్యా వాహినికి తీవ్రత కల్పించును.
అది జంఘా మారుతము వలె భావ వీచికలను మిన్నంట నుప్పొంగ
చేయును. పాండిత్య ప్రకర్ష భావమునకు సముచిత స్వరూపమును
కల్పించు పద జాలము లందిచ్చును. ఆ రెండును గలవాడు పినవీరన.
కణ్వా మహాముని యాశ్రమ వాసుల కందరకు చంద్ర వంశపు రాజుల
కథను దువ్యంతుని వరకు పదునేడు పద్యములలో వర్ణించి చెప్పును.
ఈ కథా ఘట్టమునకు ప్రధాన కథతో సంబంధము లేదు. అతడు
పెట్టిన ట్లున్నది. కణ్వాడు స్నానార్థ మేటి కరిగెను.

వాసుకి హారముం బెదరు వన్నెల కౌనును గమ్మవిల్లుని
స్నేసిన కన్ను రెంటి కిరు మిక్కిలి కేల్వయున్ హలాహల
గ్రాసక శంక కంఠమును గల్గిన యా కఠకంఠ మూర్తి దు
ర్వాసుండు వచ్చె గణ్వా ముని వల్లభు పల్లగృహంతరంబునన్

కమ్మవిల్లుని స్నేసిన కన్నుల చక్కని యచ్చ తెలుగు నుడికారము.
పినవీరన శృంగార శాకుంతలమునందు సంస్కృతి తత్వము పదముల
కంటె ఆచ్చిక దేశీయ తద్యవములు మెండుగా వాడెను. పద్యములు
జైమిని భారతమునందు వలె సంస్కృత తత్వములతో గాక తద్య
వాచ్చిక పదములతో నడచినది. అభిజ్ఞాన శాకుంతల మెఱుగని వారికి
శృంగార శాకుంతలములోని పద్యములు మనోరంజకముగా నుండు
ననుటలో సందేహము లేదు. విమర్శన దృష్టికల పండిత కవులకు
రచనలోని లోటు పాటలు వెంట వెంటనే యగుపించును. మొదటి
మూఢాశ్వాసములందలి కవిత కొంత నీరసించినది. వర్ణన పదములు
వాడబడినవి. ఆ సంగతి యందందు చర్చించితిని. దానికి కారణ
మనువాదములో ననుభవము కొరతబడి యుండుట. చతుర్థాశ్వాస

మంతయు స్వతంత్ర రచన. అందు మూలమున వెనుకటి లోపములు కనిపించవు. పద్యములు చక్కని సరళమగు శయ్య కలవయినవి. పోను పోను శకుంతల న త్తగారింటి కనుపుట నుండి చివరి వరకు మిక్కిలి రసవంతమయి కావ్యమున కందము తెచ్చినది. చాలమంది పండితకవు లా భాగమును ప్రశంసించు చుందురు. శకుంతల విభుని తలంచు కొనుచు పరధ్యానమునం దున్నది. దుర్వాసుని వంక చూడ లేదు. వానికి కోపము వచ్చినది. శపించినాడు. అనసూయా ప్రియంవదలు దుర్వాసుని శాపము విన్నారు. దుర్వాసుని డాసి

కాశ్యపుడు తండ్రిగాఁగ నిక్కన్నియకును
బుత్రి యిది మీకు బుద్ధి చెప్పుదురు గాని
యింత యలుక వహింపంగ నేమి కలదు
అనఁటి పండ్వల్వ నేటికి నినుప గోరు

అర్థాంతరన్యాసము ఈ పద్యమునకు జీవము పోసినది. ముని కరుణించెను. శాప నివృత్తి నుడివెను. శకుంతలకు తెలియ దీ సంగతి. శకుంతల ప్రసవించినది. కుమారుని గన్నది. ఇచ్చటి నుండి శృంగార శాకుంతలమునందు భారతీయ

స్త్రీ సంప్రదాయములు
ఆచారములు ప్రదర్శింప బడినవి.

తల యంటి రతిపుణ్య తాపసాంగనలు నెం
తయు నింగుదీ ఘల తైలమునను
నుట జాంగణమునఁ గాపునిచిరి తవుటితో
వెల్లులి పొగ యిచ్చి వీలిహోత్రుఁ
జాగించి రంచి తోత్సవము ముప్పురుటాలి
వైభవంబు తృతీయ వాసరమున

నారవ దివసంబునం దాచరించిరి

బహు యోగినీ గణ ప్రార్థనములు

కొలను గుడి పేరి దినముల కొలది యెఱిగి

యఖల ముని ధర్మ పత్నుల నామతించి

విన్నఁబోకుండఁ గ్రియ లెల్ల విస్తరిల్లఁ

దగ నొనర్చిరి పురుటాలి తగవు లెల్ల

ఇవి బాలెంతరాండ్ర కొదవించు సంప్రదాయ సిద్ధము లగు నాచారములు. నగర వాసములం దివి ఈ కాలమునం దంతగా కనిపించక పోయినను పల్లె పట్టులం దివి యథా క్రమముగా జరుగుచునే యున్నవి. ముద్దు పళ్లని రాధికా సాంత్వనమునందు రజస్వలల కొదవించు నాచారములు చక్కగా వర్ణించినది. కావ్యములం దిట్టి సాంఘి కాచారములు పలు చోటులం దగుపించును. కన్వయశకుంతలతో

జీవితేశ్వరుఁ బాసి చిరకాల వసతిగాఁ

బుట్టి నింటనె యున్ని బుద్ధి గాదు

పొరుగిండ్ల నిరుగిండ్లఁ బ్రాదు వోకలకైనఁ

బలుమారు నరుగుట పాటికాదు

దాసీ జనులతోడఁ దఱచుగాఁ గూడి త

స్తర మాట లాడుట తగవు కాదు

తనకెంత యాప్తు లైనను నన్య పురుష సం

స్పర్శంబుఁ జేయుట జాడ గాదు

జనక గృహమున నైనను మనసు వఱపి

కూర నారకుఁ బంపుట గుణము కాదు

హాస్య కథలందు గీత వాద్యములయందుఁ

బీతి నెఱపుట మగనాలి రీతిగాదు

అని యిట్లు కులస్త్రి ధర్మముల నెనిమిది పద్యములలో కన్నాడు శకుం
తలకు బోధించెను. అవి యన్నియు భారతీయ కులకాంతల వ రసలను
సంప్రదాయములను బోధించునవి. ఆర్య జాతి యిట్టి యాచార
వ్యవహారములచేత నాది కాలము నుండియు ప్రసిద్ధి కెక్కినది. అందు
స్త్రిల కీల రక్షణము ప్రధాన సూత్రము. దానికై యాచార్యులు మిగుల
పాటు పడిరి. పాతివ్రత్యమునకు భారత జాతి యిట్టి నియమానుసర
ణముచేత నేను పొందినది. పరదేశీయుల పరిపాలనమునం దా కట్టు
దట్టములు నడలి పోయినను సమూలముగా వినాశము పొంద లేదు.
అందలి మంచి ధర్మములను గ్రహించుకొన నేరక కొందరు స్త్రి స్వాతంత్ర్య
మును పేరట స్వార్థపరులయి బలు పోకలు పోవుచున్నారు. అందు
సమూలమున జాతికి ముప్పు నొట్టిల్లు నని యెఱుంగరు.

ఏం చే ముసీగెద్రులందు విజితేంద్రియుఁ జైన తపస్వి కూర్మి గా
వింది శకుంతలం బెనిది విస్మృతి నొందిన మోహ పాశముల్
త్రొంచు కొనంగ లేక తియతీపులఁ జితము గాసి నెట్లె శీ
లించిన నెవ్వఁ డింక పదలింపంగ నోపెడు మోహ బంధముల్

ఇది యథార్థతర న్యాసాలంకారము. ఇట్టి హృదయ రంజకములగు
అథార్థతర న్యాసములు వీరన తన శావ్యములు కంటియందు సమ
యానుకూలముగా పాడెను. ఈతని తరువాత చేమకూర వెంకట కవి
యొక యలంకారమును విరళముగా పాడెను.

క్రీడ చ భారం గోదవంజైన కర్ముల
ప్రవృత్తి గోదవంటి గోయరాదు
కూలాయ పోదాదు కుపాలములఁ ద్రవ్వ
ప్రేమతోఁ బెకలింది వేయరాదు
నది భావ్యముల నగ్ని సమకొల్పి దారుణ
శిఖలఁ గాలిది నీలు నేయరాదు

ఘన ముష్టిఁ గబళించి కవట లుదతిఁ బట్టి
తెగఁ జేతితోడ రాఁదీయరాదు

హృదయ మను పాదులోపల నుదయమంది
తల్లి దండ్రుల మీఁద సోదరుల మీఁదఁ
దనయ బంధు కళత్ర మిత్రముల మీఁద
మూరి వోవంగఁ బ్రాకిన మోహ లతను.

ఆ మోహ లత గట్టితన మెటువంటిదో యెరుగని యెట్టి మానవుఁ
కైన నీ పద్యము చదువగానే యనుభవమునకు రాక మానదు.
అర్థము గ్రహించుకొనిన వారు పినవీరన పలుకులలోని సత్యము
హృదయ గతమయి పలు తెరంగులఁ దలంపులు బయలఁ బ్రాకి కడఁగి
తలపంకింపక పోరు. వాడిన యా యాతము లగు పదములను తలచి
విమర్శించు కొనగల వారికి పిల్లలమట్టి పినవీరన దిట్టంపు పోకడల గ
తనంపు టూహలతో నెట్టయెదుట నిలువ 'పటిష్ఠతలక కవివయ్యా' యామ
యగ్గింపక పోరు. ఆ బిగువగు పదములు ఆ హృదయమును కడ
లించు భావములు నా రచనలోని పాటవ మటు లున్నవి. ఈ పదము
నున్న పద్యము లన్నియు శృంగార శాకుంతల మను మందిరముల
కెత్తిన మణి దీపికలు. వీని వెలుగున మొదటి మూడ౯శ్వాసములు పరిహ
రించి చూచినచో నింకను మరుగు పడియున్న లోపాలోపములు
నయన గతము లగును. వానిని గ్రంథ పాఠకులు గ్రహించుకొన గలము.

అ త్ర మామలకు నీయపనేమి వెట్టుచుఁ
గనుసన్నఁ జేయుమీ పను లెఱింగి

పాణ మిత్రములుగా భావించి యే ప్రొద్దు
సవరింపుమీ ప్రేమ సవతులందు

భర్త యొక్కొక వేళ బహుమాన మొనరింపఁ
గదియ రానీకుమీ గర్వ రేఖ

పతి చిత్త మెఱిగి తత్పరిజనముల మీఁదఁ

జేయుమీ మిగుల దాక్షిణ్య గరిమ

కలఁక నొందకుమీ ధన్య డలిగి నపుడు

పలుకులను జేర నీకుమీ పయన దనము

వీని వెలిగాఁగఁ దిరుగు నే వెలఁది యైనఁ

గులమునకు నాధి యగుఁ జూచి కూఁతుఁ గుట్టి.

అని శకుంతల యత్తవారింట మెలఁగ వలసిన విధానమును కన్య
మహాముని బోధించును. ఇది తల్లి దండ్రు లందరు తమ కుమార్తెలకు
బోధించునది. భారతీయ సాంఘిక మానసిక ప్రవృత్తులు ప్రతిబింబించు
పద్య మిది. ఒక భారతీయ యువతులకే కాదు ఈ ప్రవృత్తి
ప్రపంచమునం దున్న ప్రతి యువతికిని ఆచరణీయము. ఇట్టి యువరీ
జన సామాన్యమునకు విజ్ఞానమును బోధించునది కావుననే శాకుంత
లమునకు ప్రపంచమునందు మిగుల ప్రతీతి కలిగినది. ఈ పద్యము

శుశ్రూషస్య గురూన్ కురు ప్రియ సఖి వృత్తిం సపత్నీ జనే

భర్తృర్విప్ర కృతాపి రోషణతయా మాస్మ ప్రతీపం గమః

భూయిష్ఠం భవ దక్షిణా పరిజనే భాగ్యే వ్యనుత్సేకిసి

యాస్త్యేవం గృహిణీ పదం యువతయో వామాః కుల న్యాధయా

అను శ్లోకమునకు అనువాదము. ఈ యనువాదమునకు తొల్లిగా
యనువాదములకు భేద మున్నది. మూలములోని భావములను
మాత్రము గ్రహించి స్వతంత్రముగా న్రాయబడిన పద్యము ప్ర
సీసము. కావున రమణీయముగా నున్నది. ఇట్టి రచన శ్రీనాథుని
నైషధాదులందు కనిపించును.

నాపయిఁ గూర్చి తద్గురు జనంబులపై నిడి మాని కన్యకా
స్థాపిత వృత్తి బంధు వనితా తతియందు ఘటించి యిష్ట స
ల్లాపములందు నిచ్చుటఁ దలంపక నిచ్చులుఁ బ్రాణనాథ సే
వా పరతంత్రవై యెటుల వన్నియఁ దెచ్చెదో నాకుఁ బుత్రికా

ఎన్నడు నా మది న్మృతతు నే నిటఁ బుత్రిక పూట పూట నా
సన్న సహోవరంబునను సంస్మరణం బొనరింప సంతత
స్విన్న మరంద సి క సరసీజముఁ జూచి మదంతికంబునం
గన్నులు నీటితోడఁ గుళికం బగుచున్న భవ న్ముఖాబ్జమున్

కొంత సుఖంబునుం గలదు కోమలి వాకిటఁ బర శాలికా
ప్రాంతమునందు నీవు పెనుపం బరువొందిన మాలతీ లతా
క్రాంత మనోజ్ఞ మైన సహకారముఁ గన్గొని నప్పు డెల్ల దు
ష్కంతుఁడు మా శకుంతలయు సంగడి నుండుటగాఁ దలంపఁగన్

అల పెఱుంగక తావ కాలవాలములకు

నెమ్మితో నిరవొంద నీరు వోసి

క్రమ వృద్ధి బొందు మార్గంబు లారసి వచ్చి

పూట పూటకుఁ జాల బోది చేసి

ప్రేమాతిరేకత ప్రియ మండనమునకుఁ

జగురాకుఁ గొనగోరఁ జిదుమ వెఱచి

పరిపాటి నల్లన ప్రస వోద్గమం బైన

సఖులు దానును మహాతోత్సవ మొనర్చి

తల్లియై పెంచె మిమ్ము దలిరుఁబోడి

యత్తవా రింటి కరిగెడు నా లతాంగి

క్షీతరుహములార పుష్పిత లలికలార

యనుమతింతురుగాక కళ్యాణ యాత్ర.

ఇది నిజమునకు కళ్యాణ యాత్ర. ఈ పద్యములు చదివినవారి కనుల వెంట నీరు స్రవింపక పోదు. పురాణ కాలమునందలి యాశ్రమ వాసినుల జీవ యాత్రయు తరులతా గుల్మముల నిూడ వారి యనురాగము అహింసా తత్వము పై పద్యమునందు దోతక మగు చున్నది. ఆశ్రమాంగనలు ప్రకృతి సౌందర్యోపాసినులు. వారి కాశ్రమోస్తాంతము నందలి తరులతాదులకు నీరు పోయుట నిత్య కృత్యము. వానిని పెంచి పెద్ద చేయుట వారి కానందము. వాని చిగురాకు లయినను గోయ నిచ్చగింపరు. అవి మొగ్గ తొడిగి నప్పుడు వారికి మహాోత్సవము. నోరు వాయి లేని యా తరులతలకు వారు తల్లులు. అవి బిడ్డలు. వారికి వానియందు వాత్సల్య మనన్య సామాన్యము. ఇది వారి నిత్య జీవితము. ఇందు మూలమున నాశ్రమాంగనల యనురాగ యుత మయిన కోమల మానసిక ప్రవృత్తియు నహింసా తత్వము ప్రకటితము లగుచున్నవి. మానవులకు వలెనె తరులతలకు స్త్రాణము కలదనియు చిగురాకు త్రుంచినను వానికి బాధ కలుగు ననియు మన యిప్పటి ప్రకృతి శాస్త్రజ్ఞులు కనిపెట్టిన సంగతి. పురాణ కాలము నుండియు భారతీయుల కా విషయము తెలియును. కావుననే మునులు పండ్లు కోయుట, పూలు చిదుముట, చిగురులు గిల్లుట మొదలగు తరు బాధా కరములగు పనులు చేసెడివారు కారు. రాలిన పండ్లు భుజించెడివారు. ఈ పద్యము

పాతుం న ప్రథమం వ్యవస్యతి జలం యుష్మా స్వపీతేషు యా
నా దత్తే ప్రియ మండనాపి భవతాం స్నేహేన యా పల్లవం
ఆద్యే వః కుసుమ ప్రసూతి సమయే యస్య భవ త్యుత్సవః
సేయం యాతి శకుంతలా పతి గృహం సర్వై రనుజ్ఞాయతాం

అను శ్లోకమునకు తెనుగు. పూర్వ సీస పద్యము నలెనె యీ శ్లోకమునకు పినవీరన అనువాదము సీసమునం దొనరించెను. మూల శ్లోకము నెఱుంగనివారి కిది రమణీయముగా నుండు ననుటలో

సం దేహము లేదు. శాకుంతలములోని శ్లోకము బాగుగా నరము చేసికొనినవారికి అనువాదము సరిగా లేదని తోచును. వెనుకటి శ్లోకమునకు నీ శ్లోకమునకు చాల భేద మున్నది. దీనియందు విశేషార్థములు వ్యంగ్యములు గలవు. వానిని పినవీరన సరిగా ననువదించలేక పోయినాడు. కొన్ని విశేషములు వ్యాఖ్యాతలు విడిచి పుచ్చిరి. కణ్వుడు

“అహో సన్నిహిత దేవతా స్తపోవన తరవః” .

అని మొదట సంబోధించెను. ఇచట వ్యాఖ్యాత శ్రీనివాసాచార్యుల వారు సన్నిహిత దేవతాః మిత్ర దేవతాః అని అర్థము వ్రాసిరి. పిమ్మట సన్నిహిత దేవతాత్వ కథనేన బహువచనేన చాశ్రమస్య సార్వకాలిక వసంతాది సర్వర్తు సాన్నిధ్యం గమ్యతే యని వ్యాఖ్యానించిరి. అది యట్లు కాదు. తపోవన తరవః అను దానికి సన్నిహిత దేవతాః విశేషణము. సన్నిహితాశ్చ తే దేవతాశ్చ సన్నిహిత దేవతాః. సన్నిహిత దేవతాస్తే తపోవన తరవః తపోవన తరవః సన్నిహిత దేవతాః తస్మాత్ తపోవన తరుషు దేవతాత్వ మారోపితం. తపోవన తరువులు సన్నిహిత దేవతలు. కావుననే శకుంతలకు వస్త్రాదు లొసంగినవి. తరువులందు దేవతాత్వ మారోపింప బడినది. అవి సమీపముందున్న దేవతలు. ఇది యా సంబోధనయందలి భావము. అది కాళిదాసు అభిప్రాయము. వ్యాఖ్యాత సరిగా గ్రహించ లేదు. శకుంతలకు తరువులందు దేవతా భావము కలదు. కావున వానికి నీరు పోయనిది తాను నీరైన త్రాగెడిది కాదు. పల్లవము తన కలగ తారము లయినను వానియందలి స్నేహముచేత చిదిమెడిది కాదని శ్లోకము మొదటి రెండు పాదముల భావము. ఇందు మూలమున శకుంతలకు తరువులం దున్న ప్రేమ భావము వెల్లడియగు చున్నది. ఈ యభిప్రాయము పినవీరన పద్యమునందు లేదు. మూడవ పాదమునందు కుసుమ ప్రసూతి సమయే అనుచోట రెండవము లున్నవి. ప్రస వోద్గమం బయిన అనుటయం దా రెండవములు రావు. పః యుష్మాకం

అద్యే ప్రాథమికే కుసుమ స్రసూతి సమయే యస్యా ఉత్సవో భవతి. పుష్పాద్యమ సాఫల్య దర్శనాదర్ధ స్రకాశ కాభ్యుదయిక కర్మ స్రవృత్తం భవతీతి అని వ్యాఖ్యానము. ఈ వ్యాఖ్యాన మొక పక్షము. కాళిదాసు కుసుమ స్రసూతి సమయే యనుటయం దంతర్గాఢ మింకొకటి యున్నది. కుసుమ సమయే చ స్రసూతి సమయే చ అని. అనగా పుష్పించి నపుడు స్రసవించి నపుడు. పుష్పించుట యనగా రజస్వల యగుట. లతాదులందు స్త్రీత్వారోహము. మొదటి రజస్వల యయి నపుడు స్రసవించి నపుడు నుత్సవ మగుట లోక విదితము. దీనిని దృష్టియం దుంచుకొని కాళిదాసు కుసుమ స్రసూతి సమయే యని వాడినాడు. అది వ్యాఖ్యాత నుడువ లేదు. ఈ భావము పినవీరన పద్యము నందు రాదు

జనకుఁ డుండెడు ననుష్ఠాన వేదికఁ జూచుఁ
జూచి క్రమ్ముటఁ బోయి చూడ వచ్చుఁ
న్ననార్థ నియమిత జలజాకరముఁ జూచుఁ
జూచి క్రమ్ముటఁ బోయి జూడ వచ్చుఁ
నిజ హస్త పోషిత కుజ వల్లి కలుఁ జూచుఁ
జూచి క్రమ్ముటఁ జూడ వచ్చుఁ
గుంజ కోటర కుటీ కోడ వీధులుఁ జూచుఁ
జూచి క్రమ్ముటఁ జూడ వచ్చుఁ

దండ్రిఁ బాయంగ లేని సంతాప జలము
న త్ర వారింటి కేగెడు హర్ష జలము
గోరు వెచ్చైన పాలిండ్ల కొనలు దడుప
నెడపఁ దడవనఁ బయ్యెదఁ దుడిచి కొనుచు

శకుంతల పడిన సంతాపము దైవ మెరుగును గాని ఈ పద్యము చదువు నపుడు పాఠకుని హృదయము దుఃఖమున భేదిల్లి కన్నుల నీరు తిరుగక మానదు.

కదలు నాలుగు మూడు బడములు క్రమ్మటి
 తండ్రి పాదంబు తొదల ఘటించు
 గొంత దవ్వేగు నేగుచు వచ్చి కణ్వుని
 కడుపులో తల మోపి కొంగలించు
 నరుగు కొండొక వేగఁ దిరిగి మానులకు మా
 యయ్య సుడి యని యప్పగించు
 గమనించు బెడ మర్లి కాశ్యపు దెసఁ జూచి
 నేఁ బోదు నంచుఁ గన్నీరు నించు
 జనకుఁ డుపలాలనము సేయ సంయమింద్ర
 భామ లదలింప ననసూయ పట్టి తిగువ
 నిగిడి యడుగిడె నొక భంగి మిగిడి మిగిడి
 చూచుకొంచు శకుంతలా సూనగంధి

కవిత్వ మనిన నిట్లుండ వలయును. ఎట్టి కఠిన శిలా కర్కశ మయినను
 పాతకుని మనసు కరిగించి స్రవింప చేయు పద్యము లివి. అంధ్ర
 సారస్వతమునందు నిట్టి కడుపు చుమ్మలు చుట్టించు పద్యములు
 రచించిన కవులు నభూతో నభవిష్యతి. పినవీరన తన కవితా శిల్పము
 సంతయు ననుభవ పాత్రయందు పొరలి పోవగా గొలిచి యెలక
 పోసినాడు. శకుంతల పడిన పరితాపము నక్షర మక్షరమునందు
 చిత్రించి పాతకుని కనుల యెదుట నిలిపినాడు. ఇంతకంటె మించి
 గాని సమానముగా గాని వ్రాయగల కవి యింకొక డుండడు. కరుణ
 రసంపు వెల్లిని కవితలో తుది వరకు ముంచెత్తినా డా రస సిద్ధుడు.
 కరుణ రసము వాని సొమ్ము. జైమిని భారతములోని యు తర రామ
 కథయందలి సీత వియోగ పరితాపమును కూడ మించి పోయిన దీ
 ఘట్టము. ఈ పద్యములందు స్వభావోక్తి యలంకారము కలదు.
 అలంకారమున కలంకారము లీ పద్యములు రెండును. వీరన వీర
 కరుణ రస పోషణమునందు సిద్ధ హస్తుడు. వినుతి పాత్రుడు. చిర
 సంస్మరణీయుడు.

ముని భౌమలు నలు వంకలఁ

జను దేరఁగ నిర్మ లోర్ని సంగత యగు న

య్యనిమిష నది రత్నాకర

మున కేగెడు భంగిఁ గదలి

పోయినదట శకుంతల. ఉపమాలంకారము. అనిమిష నది రత్నాకర మున కేగెడు భంగి ననుట చేత శకుంతల దుఃఖము దిగనాడి ప్రమోదము పొంగు లార దుష్కృతుని గూడ నరిగె నని సూచింప బడినది. శకుంతల దుష్కృతుని దర్శించినది. దుష్కృతు డామె యెవరో యెరుంగ నని తీరస్కరించినాడు. అది దుర్వాసుని శాప ప్రభావము. శకుంతల కన్నీరు కార్చినది. వెంట నున్న యనసూయా ప్రియంవదలకు కోపము వచ్చినది. ఆనసూయ దేవతలను నిర్దేశించి సంబోధించినది. ఆకాశ వాణి నిజము వినిపించినది. ఇది నన్నయగారి కథా విధానము. ఆకాశవాణి పలుకు లాలించి శకుంతలను పరిగ్రహించినచో దుర్వాసుని శాపము శాప నిర్వృత్తి ప్రకారము నిరర్థకము లగును. దుర్వాసుని శాపము, కాళిదాసు కథా సరళి, రెంటిని కలయ కలిపి పంచకూళ్ల కపాయము చేసినాడు పిన వీరభద్రుడు. ఆనసూయ ముద్రాంగుళీయక మూడ్చి దుష్కృతుని మీదికి విసరి వైచినది. రాజు చూచినా డాయుంగరమును. వానికి సర్వము జ్ఞాపకము వచ్చినది. దుర్వాసుని శాపము విరిసి పోయినది. ఈ సందర్భమున ఆకాశవాణి పలుకులు నిరుపయోగములు. ఇచ్చట పినవీరన తబ్బిబ్బు పడినాడు. ముందు కథ నాలోచించ కుండ దుర్వాసుని శాప వృత్తాంతము వ్రాసినాడు. దానిని సమర్థించు కొనుటకు కథ నడదు త్రొప్పినాడు. నన్నయ భారత కథా విధానమును విడిచి పెట్టలేక పోయినాడు. రెంటిని జోడించి తన దారి త్రొక్కినాడు. ఇది మూడవ దారి. ఆకాశవాణి మాట తేకున్న కథ బాగుండెడిది. ఆకాశవాణి సంగతి తెచ్చి కథ పాడుచేసినాడు పినవీరన. అంతటితో నయిన కథ ముగించిన బాగుండును. అట్లు చేయలేదు. త్రిమూర్తులను నారదుని పిలిపించి నాడు. వారిచేత

శాప వృత్తాంతము చెప్పించినాడు. ప్రత్యక్ష సాక్ష్యులననూయాదులుండగా త్రిమూర్తుల రాక కథకు కవచము వేసి నట్లయినది. ఇది యనవసరము. దుష్ట్యంతుడు కుమారునకు యశావరాజ్యాభిషేకము చేసెను. కణ్వమునిచేత భరతునకు రాజనీతి చెప్పించెను. ఈ కథ కావ్యము పెంచుట కతుకు పెట్టినదిగా కనిపించును. వ్రాసినది శృంగార శాకుంతలము. ఈ కథ కిందు ప్రమేయము లేదు. పినవీరనకు కథ యల్లుటలో ననుభవము చాల తక్కువ. శాకుంతల కావ్యమునకు సంబంధింపని గోపాలుర యాతిభ్యము, పులి వృత్తాంతము, రాక్షసుల తోడి పోరాటము, దుష్ట్యంతుడు తన ప్రయాణము సంగతి వ్రాసిన చూపుట, త్రిమూర్తుల రాక మొదలగునవి చేర్చి కవి కథను రసమును పాడుచేసినాడు. ఇందు విదూషకుని పాత్ర శకుంతల జన్మ కథ చెప్పిన ముని పాత్ర నిర్దేశకములు. ఇవికాక యనవసర వర్ణనలు ప్రసంగములు గలవు. వానిని తొలగించినచో కావ్యము మొకింత బాగుండెడిది.

కవిత్వము

జైమిని భారతమునందలి కవిత వలె గాక వైకృతాచ్చిక పదముల మేళవింపు బహుళ మయి మృదు రీతి నడచినది. కాని యనుభవము తక్కువ కావున మొదటి మూడాశ్వాసములందు వ్యర్థ పదములు దొరలినవి. అందును అంధీకరణము లయిన పద్యములందు గణ పూరణకొరకు యతి ప్రాసలకొరకు తడుము లాడిన చోటులు చాల కలవు. అందు మూలమున కవిత నీరసించి పేలవ మయినది. స్వతంత్ర రచనలందు పద్యములు బిగువు కలిగి రసవంతముగా నడచినవి. కావ్య మంతయు అభిజ్ఞాన శాకుంతలము మనసునం దుంచుకొని స్వంతముగా రచించినచో చాల బాగుండెడిది. సంస్కృత పద సంఘటితము లయిన పద్యములు శర పేగమున నడచినవి. కవి శృంగారముకంటె వీర కరుణ రసములు బాగుగా పోషింప గలడు.

సంది తిమ్మన

శ్రీకృష్ణరాయల యాస్థానమునందలి తెలుగు కవులలో సంది తిమ్మన
మొకడు. ఇతడు కోటిక గోత్రుడు. ఆర్యేల నియోగి బ్రాహ్మణుడు.
సింగమాత్య తిమ్మాంబల పుత్రుడు. మలయ మాతల కవీంద్రు డని
విఖ్యాతి గాంచిన ఘంట సింగయకు మేనల్లుడు. ఉమా మహేశ్వర
పాద పూజా నిరతుడు. అఘోర శివునకు శిష్యుడు. వీరశైవ మతావ
లంబి. శ్రీకృష్ణరాయలవా గీ మహాకవిని చతురంతయాన మహాగ్రహాగ
ముల నొసంగి గౌరవించెను. ఈ కవికి ముక్కు తిమ్మన యను
నామాంతరము కలదు.

నానా సూన వితాన వాసనల నానందించు సారంగమే
లా నన్నొల్ల నటించు

అని ముక్కు-ను వర్ణించి చెప్పిన పద్యమువలన నీ పేరు వచ్చినదని
కొందరి తలంపు. పై పద్యము రామరాజ భూషణుని పనుచరిత్ర
లోనిది. తిమ్మన దానిని చెప్పలే దనుట స్పష్టము. తిమ్మనకు గల
ముక్కు-మొక్క స్రవ్యేకాధికృతవలన నీ పేరు వచ్చి యుండ వచ్చును.
లోకమునం దిట్టి పేరులు మోసపుల కొదవు చుండుట సహజము.
సంది తిమ్మన

సారాజాలోపహరణము

అను కావ్యమును గవించెను. రాయల వారికి తిరుమలదేవి యను
భార్య కలదు. ఆమె హాళిగంతమునందు రాయలవారితో విసోదించు
చుండ పాదము శిరమునకు తగిలెను. రాయలవారికి కోపము
వచ్చినది. తిరుమలదేవీయందు నిముఖుడై యుండెను. ఆ సంగతి

తిమ్మనకు తెలియ వచ్చినది. రాయలవారికి నీతి నేర్పి సతీ పతులకు నెయ్యము నొదవింప తలంచెను. పారిజాతాపహరణ కావ్యమును రచించె నని కొందరు వచింతురు. రాయలు మహారసికుడు. కావ్య కర్త. సతుల చిత్త ప్రవృత్తు లెరిగిన వివేకి. కేళీ వినోదములందు సాధారణము లయిన యిట్టి యలంతి స్రమాదములకు సతిపైన కినుక వహించె ననుట నమ్మ తగినది కాదు. అంతఃపురమునం దేకాంతమున సహజముగా నతి గంభీర స్వభావు లగు మహారాజ దంపతుల మధ్య జరిగిన సంగతి యంత బట్టబయ లగుట యసంభవము. అయినను దానిని కావ్యమునందు స్ఫురించు నటుల వ్రాసి రాయలవారికి నిండు సభయందు వినిపించుట కవి మీదను దేవేరి మీదను మరింత కోప కారణ మగును గాని ఫలకారి కాజాలదు. తిమ్మన మూలమునందు కానరాని విషయములు రసాభివృద్ధికొరకు కల్పించెను. వానిలో సత్యభామ శ్రీకృష్ణుని శిరమును నామ పాదమున తొలగం ద్రోచుట యొకటి. దాని నాధారముగా చేసికొని తరువాత కాలమునందలివారు పై కథను కల్పించి యుందురు. అది యా నోట నా నోట బడి వ్యాప్తికి వచ్చినది. కావ్య స్వరూపము తెలియనివారు దానిని నమ్ముచున్నారు. పారిజాతాపహరణములోని ప్రథమాశ్వాసమునందు ప్రణయ కలహము ప్రథానముగా గల శృంగారము వర్ణింప బడినది. ఇది కొత్త విషయము. పూర్వ కావ్యములందు కాన రానిది. పొలయలు కాని యున్న పువ్వు బోడులను నాయకు డనునయించుట కావ్యములందు సర్వ సాధారణ మగు విషయము. కోప భరంబు తీర్ప నేపాటున సాధ్యము కానపుడు నాయకుడు నాయకురాలి పదద్వయిఁ దల మోవ మొక్కుట కావ్య క్రమానుగత మయిన మర్యాద. అట్లే శ్రీకృష్ణుడు సత్యభామ పాదము లకు మ్రొక్కినాడు. ఆమెకు భర్తయం దమితానురాగము కలదు. భర్త తన పాదములకు మ్రొక్కుట యామె సహించలేక పోయినది. ఏ భార్య యట్టి చయ్యిమున కోర్వ గలదు. ఆమె మానవతి. కావున వామ పాదమున వాని శిరము తొలగ త్రోచినది. ఆమె తన్నలేదు.

ఇదియు లాక్షణిక మయిన కావ్య మర్యాద. నాయీకా నాయకుల
యేకాంత వినోదములలో నొకటి. ఇట్టి మర్యాదలు రాయ లెరుంగ
నివి కావు. అతడు రసిక శేఖరుడు.

ప్రతి వర్ష వసం తోత్సవ
కుతు కాగత సుకవి నికర గుంభిత కావ్య
స్మృతి రోమాంచ విశంకిత
చతురాంతఃపుర వధూ ప్రసాదన రసికుం

డు. తిరుమల దేవీ హృదయేశుడు.

తిరుమల దేవీ చరణో
దర లాతౌ కల్ప కల్పిత స్థల కమల
స్ఫుర దిందీవర బంధుర
హరిహయ మణి వలయ కూట హగ్ధ్య విహారీ !

అని పొగడ్త గాంచినవాడు. తిరుమల దేవీ మీద నలిగె ననుట జరు
గని సంగతి. ఈ పద్యము పై కథను ధృవపరచు చున్నదని సురభి
వ్యాఖ్యానమునందు వ్రాయ బడినది. పై పద్యము రాయల రసికతయు
దేవేరులయందు అనుకూలతయు బోధించు చున్నది. ప్రచారమునం
దున్న కథ యబద్ధ మని తేల్చి చెప్పు చున్నది. ప్రసాదన రసికత్వము
అనుకూలు డగు నాయకుని లక్షణము. అట్టివా డలుగుట కలుగదు.
పారిజాతాపహరణము నందలి శ్రీకృష్ణుని కథయే దానికి తార్కా
ణము. రాయలయం దట్టి కథ లంట కట్టుట యవివేకము. పారిజాతా
పహరణ కావ్య

రచనా కాలము

ను గురించి కొంత వినాదము కలదు. రాయలవారి దండయాత్రలు
మూడు విధములుగా నున్నవి. మొదటిది దక్షిణ దిగ్విజయ యాత్ర. నర
పతుల మీదికి. రెండవది తూర్పు ఉత్తరముల దిగ్విజయ యాత్రలు.

గజపతులను సంబంధించినది. మూడవది పశ్చిమ దిగ్విజయ యాత్ర. అశ్వపతుల మీదికి. దక్షిణ దిగ్విజయ యాత్రను గురించి పారిజాతాప హరణము నందు

శ్రీరంగేశ్వరు నాభి పంకజ రజ శ్రీకంటఁ జోళేంద్ర త
స్వీ రాజ త్కుచ పాళి మంజరులకంటెన్ సహ్యా భూభృ త్తటి
నీరంద్రీ కృత గైరిక ద్రవముకంటెన్ వన్నె గావించెఁ గా
వేరీ తోయముఁ గృష్ణరాయఁ డహి తోర్వీనాథ రక్త ప్రభన్

అని వర్ణించెను. ఈ యాత్రయందు శ్రీరంగము శివసముద్రము చోళ మండలము జయించి రాయలు కావేరి వరకు తన రాజ్యమును విస్తరింపఁ జేసెను. ఈ దండయాత్ర విషయము పెద్దన యేమియు నుడువ లేదు. ఆ కాలమున పెద్దన రాయలవారి కొలువున కుదురుకొని యుండక పోవచ్చును. రెండవది తూర్పు దిగ్విజయ యాత్ర. దీనిని గురించి

ఉదయాద్రి వేగ నత్యుద్ధతి సాధించె
వినుకొండ మాట మాత్ర నె హరించెఁ
గూటముల్ నెదరంగ కొండవీ డగలించె
బెల్లముకొండ యచ్చెల్లఁ జెటిచె
దేవరకొండ యుద్వృత్తి భంగము సేసె
జల్లిపల్లి సమగ్ర శక్తి డులిచెఁ
గినుక మీఁట ననంతగిరి క్రిందుఁ బడఁ జేసెఁ
గంబంబుమెట్టు గ్రక్కనఁ గడల్పె

బల నికాయము కాలి మట్టలనె యడఁచుఁ
గటకమును నింక ననుచు నుత్కల మహీశుఁ
డనుదినమ్మును వెఱచు నెవ్వనికి నతఁడు
రాజ నూత్నండ్డ శ్రీకృష్ణ రాయ విభుడు.

అని పారిజాతాపహరణమునందు నుడివెను. దీనిని పెద్దన

తొలుతొల్ల నుదయాద్రి శిలఁ దాకి తీండ్రించు
 నసి లోహమున వెచ్చనై జనించె
 మఱి కొండపీ డెక్కి మార్కొని నలి యైన
 యల కసవా పాత్రు నంటి రాజె
 నట సాగి జమ్మిలోయఁ బడి వేగ దహించెఁ
 గోన బిట్టేర్చెఁ గొట్టానఁ దగిలెఁ
 గనకగిరి స్ఫూర్తిఁ గరఁచె గౌతమిఁ గ్రాచె
 నవల పొట్నూరు రవులు కొనియె

మాడెములు వ్రేల్చె నొడ్డాది మసి యొనర్చెఁ
 గటకపురిఁ గాలెఁ గజరాజు కలఁగి పటవఁ
 దోఁక చిచ్చన నొర ! యుద్ధరథఁ గృష్ణ
 రాయ బాహు ప్రతాప జాగ్ర న్మహాగ్ని

యని పెద్దన ప్రసంగించెను. పారిజాతాపహరణమునందు

బల నికాయము కాలి మట్టులనె యడంచు
 కటకమును నింక

అని యుండుటచేత రాయలు కృతినొందు నాటికి కటకము జయింప
 లేదని తోచును కాని

భువన విజయాఖ్య సంస
 శ్మవ రత్న విభా ప్రభాత నలినాస్త ! రమా
 ధవ చరణ కమల సేవా
 ప్రవణ మతీ ! వీరరుద్ర పర్వత వజ్రీ !

అని పంచమాశ్వా సాంతమునందును

చండతర మూరు రాయర

గండ మహా బిరుద ! ధాటికా రయ విచల

తోండపలి కొండవీటి

మండల ! కటకేశ సింధు మందర కుషరా !

అని చతుర్థాశ్వాసాంతమునందు నుడువుట వలన కటకాధిపతి యగు
వీరరుద్ర గజపతిని జయించి బహమనీ సుల్తానులను గెలిచిన తరువాత
పారిజాతాపహరణ కావ్యకృతి సమర్పణము జరిగి యుండ వలయును.
కటక రాజును జయించిన తరువాత భువన విజయ మను సభ నిర్మించె
నని చరిత్ర కారులు నుడివిరి. అశ్వపతులను జయించిన తరువాత
మూరు రాయర గండ బిరుదము రాయల కొదవినది. ఈ పై పద్య
భావములను ప్రధానముగా మనుచరిత్ర కృత్యాదియందు పెద్దన

మూరు రాయర గండ పెండార మణి మ

రీచి రింఘోళి గలయ నావృతము లగుచు

నంక పాళి నట ద్వికూలాంచలములు

చిత్ర మాంజిష్ఠ విభ్రమ శ్రీ వహింప

భువన విజయాఖ్య సంస

ద్భవన స్థిత భద్ర పీఠిఁ బ్రాజ్ఞుల గోష్ఠిన్

గవితా మధురిమ డెందము

దవులన్ గొలు వుండి

అని నుడివెను. ఇందు మూలమున మనుచరిత్రయును పారిజాతాప
హరణమును దండయాత్ర లన్నియు ముగిసిన తరువాత రాయలు
ప్రశాంతముగా నున్న సమయమునందు కృతి యొసంగ బడినవి. మను
చరిత్రయందు ప్రళయ ఘనాఘప ఘోష జయానక భాంకృతి భీమ
చపేట లుత త్కలబరిగీ కటక క్షీతి రక్షక యని ద్విత్వయాశ్వాసాంత
పద్యమునందు కలదు. కలబరిగిని గురించి పారిజాతాపహరణమునందు

కానబడదు. రాయలవారు చిట్టచివర జయించిన దుర్గము కలబరిగి క్రీ. శ. 1525 ప్రాంత మని చరిత్రలు చెప్పు చున్నవి. కావున పారిజాతాపహరణమును క్రీ. శ. 1524 ప్రాంతమునందు కలబరిగి దుర్గ పతనమునకు పూర్వము రాయలవారికి వసంతోత్సవ సమయమున తిమ్మన కృతి యొసంగె ననుట నిశ్చయము. మనుచరిత్రమును కలబరిగి విజయానంతరము క్రీ. శ. 1525 ప్రాంతమున రాయల యభిమతము ననుసరించి పెద్దన రచించెను. తరువాత కృతి నొసంగెను. అదియు గాక యా యా కృత్యాదులందలి రాయలవారి విజయములను వర్ణించిన పద్యములను సరిచూచినచో దక్షిణ తూర్పు దిగ్విజయములు ప్రధానముగా గల పారిజాతాపహరణ కావ్యము ఉత్తర పశ్చిమ దిగ్విజయములు ప్రధానముగా వర్ణింప బడిన మనుచరిత్రకంటె ముందు కృతి యియ బడినదని స్పష్టముగా లోచును. రాయలు కళింగ రాజగు వీరరుద్ర గజపతి మీద క్రీ. శ. 1520 ప్రాంతమున దండయాత్రకు బయలుదేరెను. విజయవాటికయందు దండును విడియించి శ్రీకాకులమున కరిగెను. అచట నాంధ్ర విష్ణువును దర్శించెను. ఆంధ్ర విష్ణువు స్వప్నమునం దగుపించి ఆముక్త మాల్యదను రచింపు మని రాయల కానతిచ్చెను. రాయలు విష్ణుచిత్తీయము వీరరుద్ర గజపతిని జయించిన తరువాత న్రాయఁ దలచుకొనెను. మనుచరిత్ర విష్ణుచిత్తీయములందలి వర్ణనల పోలికలను బట్టి మనుచరిత్ర కృతి నొందిన తరువాత రాయలు తన కృతి నారంభించెనన వలయును. రెండు మూడు సంవత్సరములలో దానిని పూర్తి చేసి యుండ వచ్చును. కావున పారిజాతాపహరణము క్రీ. శ. 1524 ప్రాంతమునను, మనుచరిత్ర క్రీ. శ. 1525 ప్రాంతమునను రాయలవారు కృతుల నందుకొని యుందురు. విష్ణుచిత్తీయమును క్రీ. శ. 1528 ప్రాంతమున రాయలవారు పూర్తి చేసి యుందురు. తరువాత గృహ కల్లోలములకు లోనయి 1530 వ సంవత్సరమున మరణించెను. అప్పటికి రాయలకు నలుబది యేండ్లు పైబడి యుండ వచ్చును.

నంది తిమ్మన వీర శైవ మతావలంబి. రాయలు విశిష్టాద్వైత మతస్తుడు. తిరుపతి వేంకటేశ్వర పాద పయోరుహ సేవా ధురంధరుడు. పదునారవ శతాబ్దమునందు రాజాదరణమును పొంది వైష్ణవము మిగుల వ్యాపిలో నుండెను. రాయల పరిపాలనమున శైవ వైష్ణవ ములు పరస్పర విరోధము లేక పొత్తు కుదిరి యుండెను. రాజు ప్రజా రంజకుడు. రెండు మతములవారిని సమాన దృష్టితో నరసెను. రాజ్యము మత కల్లోలములు లేక పెను పొందెను. కవిరాజులు రాజుల తోడివారు. వారి హృదయములు మిగుల విశాలము లయినవి. తమ కిష్ట దైవ మెవరైనను పెర దైవములను దూషింపరు. వారి యందును సమదృష్టి కలవారయి యుందురు. ఎఱ్ఱన శివపూజా ధురంధరుడు. ఉత్తర హరివంశము, నృసింహ పురాణము తెనిగించెను. పోతన శివారాధన తత్పరుడు. భాగవతము నాంధ్రీకరించెను. మహా కవుల స్వభావములు వేరు. వారి దృష్టి విశ్వ శ్రేయము కొరకు నరయు చుండును. వారి కృతులు విశ్వ శ్రేయములు. దేవతలు విశ్వ శ్రేయో దాయకులు. కావున కవుల కే దేవతయైన నొక్కటియే. రాజులు కవులు దేవతలు నొక్క కోవలోనివారు. శివోపాసకుండగు నంది తిమ్మన విష్ణుభక్తుండగు రాయలవారి చిత్త ప్రవృత్తి కనుగుణముగా వేదవ్యాస విరచిత మగు నుత్తర హరివంశములోని విష్ణు నవతార మగు శ్రీకృష్ణుని కథయందలి పారిజాతాపహరణ ఘట్టమును

ఇతివృత్తము

గా గ్రహించి కావ్యమును రచించెను. ఇట్లు పురాణాంతర్గత కథా భాగములను స్వంత కల్పనలు చేర్చియు మార్పు లొనరించియు మిశ్రమ ప్రబంధ రూపమున మొదట విరచించినవాడు నన్నెచోడుడు. అతడు కుమార సంభవమును రచించెను. సంస్కృత కుమార సంభవము లోని కథను శివ పురాణాంతర్గత కథా భాగముతో మేళవించి తన కల్పనలు చేర్చి ప్రబంధముగా న్రాసెను. వాని యడుగు జాడలలో

కథ నడిపించినవాడు పిల్లలమఱి పిన వీరభద్రుడు. వ్యాస భారతము లోని శకుంత లోపాఖ్యానమునకు కాళిదాసు నభిజ్ఞాన శాకుంతలము లోని కథ కొంత వరకు చేర్చి శృంగార శాకుంతలము వ్రాసెను. పుర వరనతో కథను ప్రారంభించుట వాని ప్రబంధములోని కొత్త విశేషము. శ్రీనాథుడు స్కాంధ పురాణములోని కథా ఖండములను యథార్థముగా గాక స్వంత పోకడలు వర్ణనములు చేర్చి పురాణ ప్రబంధములుగా విరచించెను. ఆ దారిని త్రొక్కినవాడు ముక్కు తిమ్మన. పిని కథా సరళియందు వస్త్రైక్యత యున్నది. భీమ కాళీ ఖండములు కావ్య దృష్టికంటె పురాణ దృష్టితోడనే శ్రీనాథుడు రచించెను. ముక్కు తిమ్మన కావ్య దృష్టితో పారిజాతాపహరణము వ్రాసెను. తరువాత అలసాని పెద్దన శృంగార శాకుంతలమునందు వలె కథ పుర దృష్టితో ప్రారంభించెను. అందు నాల్గు వర్ణములవారిని వర్ణించెను. మూడవ ఆశ్వాసాంతము వరకు వస్త్రైక్యత గల సలక్షణ మగు కావ్యముగా ప్రబంధించెను. ఈ విషయమున అలసాని పెద్దన శృంగార శాకుంతలమును మనసునం దుంచుకొని ప్రబంధమును నడిపించె ననుట నిర్వివాదాంశము. కాని పద్య రచనా విధానమునందు నన్నయ శ్రీనాథుల చతుకులను పుణికి పుచ్చుకొనెను. కథ చిన్న దయినది. కావున తమ వాత కథలను కూడ దీసి కావ్యమును పూర్తి చేసెను. ఆ సంగతి చివరి యాశ్వాసముల రచనా విధానమునందు స్పష్టముగా నగుపించును. (కావున వస్త్రైక్యత లేక పోయినది. కథలు వేరైనవి. ఇది మనుచరిత్రలోని లోపము. ఐనను ప్రబంధంపుఁ బోకడలకు లోపము రాసీయ లేదు పెద్దన. ఇట్టి వస్త్రైక్యత లేని ప్రబంధములు రఘువంశాదులు సంస్కృతమునందు కలవు. వానిని ప్రబంధములుగా బరిగణించుచుండిరి. కావున మనుచరిత్ర ప్రబంధము యనుటలో సం దేహము లేదు. పాశ్చాత్య మహాకవుల కావ్యములందు నైతము వస్తువునకు ప్రధాన స్థాన మున్నది. | పేక్నియరు ప్రతి నాటకమును వస్త్రైక్యత గల వానినిగా నిర్మించెను. ఆ విధానము పాశ్చాత్య ప్రబంధములందు

కూడ నగుపించును. మిల్టన్ రచించిన పేరడైజ్ లాస్టు, పేరడైజ్ రిగైయిన్, ఎడ్విన్ ఆర్నాల్డు వ్రాసిన లైట్ ఆఫ్ ఏషియా, తెనిసన్ విరచించిన నైట్స్ ఆఫ్ ది రాండ్ టేబిల్ మొదలగు ప్రబంధములరయ వచ్చును. హోమరు గ్రీసు దేశీయుడు. ఆయన ఇలియడ్, బడిసి యను కావ్యములు రచించెను. వానియందు వస్త్రైక్యత పాటింప బడినది. వస్త్రైక్యత ప్రబంధమునకు ప్రధాన లక్షణముగా ప్రపంచ మందలి కవులందరు సంగీకరించిన విషయము. అది లేకుండుట లోప మనక తప్పదు. రస నాయికా నాయ కేతివృత్త భేదములచేత ప్రబంధములు బహు రకములుగా నుండును. శకుంతలా పరిణయము నందు ప్రధాన రసము శృంగారము. అందు వియోగ సంభోగ శృంగారములు పోషింప బడినవి. మనుచరిత్రయందు ప్రధాన రసము శృంగారము. అది ఆభాసాంత మయినది. కథా విధానమునందును మనుచరిత్ర శృంగార శాకుంతలముకంటె వేరయి ప్రబంధము విభిన్న రూపమున గోచరించును. పారిజాతాపహరణము నందును శృంగారము ప్రధాన రసము. అసూయా ఈర్ష్యాదులచే జనించిన ప్రణయ కోపము ఇందు వర్ణింప బడినది. ఇది ఒక విధముగా వియోగ శృంగార మని చెప్ప వచ్చును. శకుంతలా పరిణయమందు నాయకుడు ధీరోదాత్తుడు. నాయిక ముగ్ధ. మనుచరిత్ర యందు నాయకుడు ధీర శాంతుడు. నాయకురాలు సామాన్య. పారిజాతాపహరణమునందు నాయకుడు దక్షిణుడు. నాయిక ఖండిత. ధీరాధీర. కథా విధానము వేరు. కావున పారిజాతాపహరణము రసనాయికా నాయ కేతివృత్తముల చేత మిగిలిన ప్రబంధములకంటె విభిన్న రూపము కలదయి పాఠకులను మిగుల నాకర్షించును. దానికి వస్త్రైక్యత మెరుగు పెట్టినది. మనుచరిత్రకంటె స్వరూపము చేత సందము కలదయినది. దీనిని తిమ్మన రాయల కంకిత మొసంగెను. మొదటి పద్యమును రాయలవారి ఆరాధ్య దైవమగు ('వేంకట స్వామి గృతార్థుఁ జేయు నరస ఖీతినాధుని కృష్ణరాయునిన్') అని

యాశీర్వాదము. ఆశీ ర్నమస్త్రీయా వస్తు నిర్దేశో నాపి తన్ముఖం. కవులు
ఋషులు. నాన్మషిః కురుతే కావ్యం. ఋషులగువారి కాశీర్వాదించు
నధికార మున్నది. కావున తిమ్మన రాయల నాశీర్వాదించెను. తెలుగు
కవు లందరు దాదాపు తమ కావ్యముల నెవరికో యొకరి కంకితము
నొసంగుచు వచ్చిరి. ప్రబంధములను ఆశీర్వాదములతో ప్రారంభించిరి.
పారిజాతాపహరణమునందు

ప్రధాన కథ

ను

హరి నరకాసురుం గెలిచి యద్దనుజేంపుని యింట నున్న య
చ్చరల కొలంబువారి నెఱ జవ్వనముం బొలివోని వారిఁ ద
న్వరునిఁగఁ గోరువారి లలనామణులం బదియారు వేపురం
బరిణయ మయ్యె నారదుని పంపున సౌఖ్య రసైక లోలుఁడై
అని వస్తు నిర్దేముతో నారంభించెను. ఇదిసంస్కృతకవుల సంప్రదాయము
అస్మత్తరస్యాం దిశి దేవ తాత్మా
హిమాలయో నామ నగాధిరాజః

అని కాళిదాసు కుమార సంభవము నారంభించెను.

నిపీయ యస్య క్షీతి రక్షిణః కథా
స్తథాద్రియంతేన బుధా స్సుధా మపి
సల స్స భూజాని రభూత్ దుణాత్పుతః

అని శ్రీహర్షుడు నైషధము నారంభించెను.

(నాయ కాళివర్ణనముతో తిమ్మన పారిజాతాపహరణము నారంభించెను.)
ఇది సంస్కృత కావ్యముల యనుకరణము. తెలుగు కవులు చాల
వరకు పురవర్ణనతో కథ నారంభించుచు వచ్చిరి. హరి శ్రీకృష్ణుడు.
పారిజాతాపహరణ కావ్యమునందు నాయకుడు. నరకాసురునిం గెలి
చినా డనుట పరాక్రమము సూచింప బడినది. నారదుని పంపునన్

అనుటచేత అవికత్తనత్వము ద్యోతక మగు చున్నది. తన్వరునిగఁ గోరు
వారి ననుటవలన కరుణ వెలయుంప బడినది. అందు ధీరత్వమును కలదు.
ఇట్టి లక్షణములుగల నాయకుడు ధీరోదాత్తుడు.

ధీరాత్ముం డవికత్తనుండు గరుణోద్వేలుండు సత్వాధ్యుఁ డా
ధీరోదాత్తుడు

శ్రీకృష్ణుడు లలనా మణులం పదియారు వేపురం బరిణయ మయ్యెను.
వీరికితోడు మహిషు లెనమం ద్రంతకు పూర్వము కలరు. వీరందరి
తోడం గూడి

ఏ యే వేళల నే సరోజముఖి యే యే లీలలం గోరుఁ డా
నా యా వేళల నా సరోజముఖి నా యా లీలలం దేల్చి యే
చాయం జూచినఁ దానయై మెలఁగుచున్ సౌఖ్యాబ్ధి నోలలాడు భో
గాయత్తుండయి పెక్కు రూపముల మాయా కల్పనా చాతురిన్

అని వర్ణించుటచేత శ్రీకృష్ణుడు దక్షిణుడను శృంగార నాయకు డగు
చున్నాడు. (బహు ప్రియాసదృశ శీలుడు దక్షిణుడు. ఒక్క డింత
మంది యిల్లాండ్రతో భోగాయత్తుండయి సౌఖ్యాబ్ధి నోలలాడుట
సంభవ మగునా యను సందేహము కలుగ వచ్చును. తన్నివృత్తి
కొరకు కవి ఏ చాయం జూచినఁ దానయై పెక్కు రూపముల మాయా
కల్పనా చాతురిన్ మెలగు చుండు నని నుడివెను. అందు మూల
మున శ్రీకృష్ణునియందు స్వ వ్యాసకత్వము, బహు రూపకత్వము,
మాయా మయత్వము నారోపింప బడినవి. ఆ కారణముచేత శ్రీకృ
ష్ణుడు పరమాత్ముం డనియు కావున సందరితో నట్లు నన్నిరూపముల
భోగింప గలిగె ననియు నది యంతయు మాయా నాటక మనియు
సూచింప బడినది. ఈసంగతి భాగవతము దశమస్కంధము పూర్వ భాగ
మునందు గోపికలతోడ శ్రీకృష్ణుండు క్రీడించు సందర్భమున స్పష్ట
ముగా చెప్పబడెను.

గోప జనములందు గోపిక లందును
సకల జంతులందు సంచరించు
నా మహాత్మునకుఁ బరాంగన లెవ్వరు
సర్వ మయుఁడు లీల సలిపెఁ గాక

అది లీల. మాయా కల్పితము. కావున తిమ్మన మాయా కల్పనా
చాతురిన్ అని నాడెను.

హరి యిట్లు సతుల నందఱ
సరిగాఁ జూచియును భోజ జనపాల సుతం
దరుణీమణి సాత్రాజితి
నిరువుర మన్నించి మిగుల నిచ్చుం జనవుల్

[ఈ పద్యము పారిజాతాపహరణ కావ్యమునకు బీజము.] నాటకము
నందు వలెనే కావ్యమునందును బీజము బిందువు పతాకా
దులు మహాకవుల రచనలలో గోచరించును. మనచరిత్రయందు
'వాని చక్కదనము వైరాగ్యమునఁ జేసి' యను గీతమునందు
బీజ ప్రాయముగా కథ సూచింప బడినది. పై పద్యమునందు భోజరా
జాత్మజా సాత్రాజితులను శ్రీకృష్ణుఁడు మిగుల మన్నించి చనవుల
నొసంగు ననుటలో భావి కథ బీజరూపమున ద్యోతక మగు చున్నది.
రుక్మిణి భోజ జనపాల సుత. సత్యభామ సాత్రాజితి. ఇరువురు మహారాజ
పుత్రికలు. కుల శౌరవము గలవారు. ఇది వారి గర్వమునకు కారణము.
విశేషించి సత్యభామ తరుణీమణి యట. ఆమె తారుణ్య మామెను
మరింత గర్వితనుగా చేసినది. (తారుణ్య మనగా యౌవనము).
యౌవనము చక్కదనమునకు కారణము. కావున తరుణి యనుట
వలన అందము యౌవనము కలదని భావము. అట్టి వారియందు
మణి శ్రేష్ఠరా లగుటచేత సత్యభామ లోకమునందు పేరు పొందెను.

విజయనగ రాంధ్రకవులు

అందు మూలమున నామెకు నిక్కు డెక్కువ. ఆ యావన సౌందర్యములను చూచుకొని యామె విట్టవీగు చుండును. కావుననే నారదుడు

చక్కని దాన నంచు నెల జవ్వని నంచు జగంబులోనఁ బే

రెక్కిన దాన నంచు

నిక్కుచు విట్టవీగుచు సత్యభామ కాంతల గణింప కుండె నని నుడివెను. ఈభావము మనస్సునం దుంచుకొని తరుణీమణి సాత్రాజితి యని తిమ్మన పై పద్యమునందు వాడెను. అందలి నిగూఢ భావమును నారదుని నోట చెప్పించెను. రుక్మిణీ సత్యభామలు మగని మన్ననయు చనవును గలవారు. ఒకరి కొకరు తీసిపోవు వారుకారు. అందును సపత్నులు. ఇంక రవరవల కేమి కొరత

కులమును రూపము న్మగని కూరిమియుం గలదాన నంచు నీ వల నిల రుక్మిణీ రమణి వాసిఁ జెలంగఁగ సత్యభామయుం గులమును రూపము న్మగని కూరిమియుం గలదాన నంచు నా వలఁ బచరింపఁగా రవరవ ల్వాడమె న్నది వారి కెంతయున్

అని తిమ్మన పై కందపద్యములోని భావమునకు రవరవలకు కారణములుగా వ్యాఖ్యానించినాడు. కులమును రూపము న్మగని కూరిమియుం గలదాన నంచు నని రుక్మిణీ సత్యభామల కొక్కటే విధమగు పదములను విశేషణ గతములుగా వాడుటలో నొకరి కొకరు రవరవలయందు తగ్గిపోవువారు కారు. ఇరువురు సమాను లని తోపింప చేసినాడు కవి. వియ్యమున కైనను కయ్యమున కైనను సమాను లుండ వలయును. అప్పుడె యంద ముండును. లేనిచో ససమర్థులయి

అందఱిలోనఁ బెద్ద మహి మాన్విత రుక్మిణి గానఁ బూవు గో విందుడు దాని కిచ్చెఁ దగవే యని లక్షణ యోర్పై నైఁచెఁ గా

ళింది శమించె భద్ర యపు తెమ్మని యూరడిలెన్ సుదంత లోఁ
గుందుట మానె జాంబవతి కోప మడంచెను మిత్రవిందయున్

వలె నూరకుందురు. మహాకవులు పూర్వాపర సందర్భములను
ముందుగా నాలోచించి పరస్పర విరుద్ధములు గాకుండ ఒండొంటిని
భావములు కలుపుకొనుచు పద్య రచన గావించుదురు. అది కథా సరణికి
బిగువు నొడవించును. అందము నాపాదించును. వానిని సమన్వయము
చేసి చూచుకొను నప్పుడు కవి ప్రతిభ యోచనా శక్తి కల్పనా
సామర్థ్యము గోచరించును. ఒక్కొక్కప్పు డొక పద్య మింకొక
పద్యమునకు వ్యాఖ్యాన రూపమున నుండును. అందు మూలమున
రస స్ఫూర్తి కలుగును. (ఇట్టి రచనా విధానము కావ్య కవులలో
నంది తిమ్మన యలసాని పెద్దనలయందున్నది! పిల్లలమట్టి పినవీరన
శృంగార శాకుంతలమునందు లేదు. కావున కథ పలపల యైనది.
ఈ విషయము లా యా సందర్భములందు విమర్శింప బడినవి. మరల
వానిని వివరించుట చర్చిత చర్చణ మగును. ఒకనాడు

స రి గ మ ప ద ని స సంజ్ఞ స్వరంబుల
మహతి నభో వాయు నిహతి మొరయ
భాగీరథీ పయః పరిపూర్ణ మణి కమం
డలుపు హస్తంబునఁ జెలుపు మిగులఁ
బ్రణవ మంత్రావృత్తి పావన స్ఫటి కాక్ష
వలయంబు కర్ణ శఘ్నలిక వ్రేల
సమర నృత్యోచిత చమర వాలంబును
గక్షపాలయు భుజాగ్రమున మెరియ

దేహ కాంతు లకాల చంద్రికల నీన
జడలు మోక్షదు పల్లవ శంక సేయ
గగనమున నుండి వచ్చె నాకస్మికముగ
నారివేరంపుఁ దపసి దైత్యారి కడకు.

(ఈ పద్యము నంది తిమ్మ నార్యుని కవితలోని శిల్పకళా నిరూపణమునకు నిదర్శనము.) నారదుని పెక్కుమంది కవులు తమ కావ్యములందు వర్ణించిరి. ఆ వర్ణనలు వారి వారి మతానుగతములయి విభూతి రుద్రాక్ష తులసి మాలాదులతో నొలసి శివ కేశవులయందలి ప్రత్యేక భక్తి చ్ఛాయలు సూచించు చుండును. తిమ్మన నారదుని సాత్త్విక భక్తి స్వరూపునిగా నిందు నిరూపించెను. కావుననే

ప్రణవ మంత్రావృత్తి సావన స్ఫటి కాక్ష
వలయంబు కర్ణ శక్కులిక ప్రేల

నని వర్ణించెను. (అక్షమాల తులసి పూసల దండ కాదు. పద్మాక్ష మాలయు గాదు. స్ఫటి కాక్షవలయము. స్ఫటిక మాల మోక్షా ద్యుత్తమ ఫలముల నొసంగును. అది సత్త్వ గుణమునకు తార్కాణము. నారదుడు నారాయణ మంత్రము జపించువాడు గాడు. పంచాక్షరీ మంత్రము నుపాసించడు. త్రిమూర్తులకు మూల తత్త్వమగు పరబ్రహ్మమును సేవించును. అది సత్త్వము. అందు బ్రహ్మ విష్ణు మహేశ్వరు లిమిడి యుందురు. దానిని ప్రదర్శించు మంత్రము ప్రణవ మగు ఓంకారము. అది అ ఊ మ్ ల సంపుటీ కరణము. అకారము విష్ణువు. ఉకారము శివుడు. మకారము ఆది శక్తి ప్రకృతి. అ+ఉ+మ్ = ఓం అగును.) ఆ మంత్రమును పలు నావృత్తులుగా జపించుటచేత సావన మయిన దా స్ఫటి కాక్షవలయము. దానిని కరమందు ధరింప లేదు. పవిత్ర మగు దక్షిణ కర్ణమున తాలెను. దక్షిణ కర్ణము పూతమయిన దని శాస్త్రము. చేత దాల్చిన మణి కమండలువు భాగీరథీ పయః పరిపూర్ణము. భాగీరథి యను శబ్దము గంగకు పర్యాయ పదముగా వాడబడినది. ఒకప్పుడు గంగ విష్ణువు భార్య. శివపత్ని. హరి హరులందు సమాన ప్రతిపత్తి కలది. ఆ కారణముచేత గంగా జలమును కమండలువునందు

నింపుకొనె నని కవి వర్ణించెను. ఆ జలము స్ఫటికము వలెనె
తెల్లని వర్ణము కలది. నారదుని శరీరము తెల్లనిదయి అకాల
చంద్రికల నీను చున్నదట. సత్వ గుణము తెలుపు. నారదుడు
ముముక్షువు. మోక్షార్థి. అతడు వైకుంఠము గాని కైలాసము గాని
కోరువాడు కాడు. అవి వానికి నిత్య సంచారములు. అతడు కోరునది
పునరావృత్తి జన్మ విరహిత మయిన కైవల్యము. అది యా మాని
యాశించు మోక్షము. పరబ్రహ్మతో నైక్యము. కావున కవి నారదుని
మోక్ష ద్రుమముతో పోల్చెను. వాని జడ లెఱునయి మోక్షద్రు పల్లవ
ముల శంకను కలిగించు చున్న పని కవి వర్ణించెను. ఇందువలన నార
దుడు సత్త్వ మయిన పరబ్రహ్మము నుపాసించి వానియందు కైవల్య
మును బొంద నభిలషించు సాత్విక భక్తి యుతుడగు తపస్విగా తిమ్మన
వర్ణించెను. అతడు ఆరివేరంపుఁ దపసియట. పుల్లింగాలు పెట్టి పోట్లా
టల పెంచు ముని యతడు. అది వాని నిత్య కృత్యము. ఇందు
రాజోపు సత్యా రుక్మిణుల పోరాటము సూచింప బడినది. సీస పాద
ములందు స్వభావోక్తి గీతమునందు అతిశయోక్తి ఉత్పేక్షలు గలవు.
నారదుడు

సామినుకుల దొంగఁ బాతాళ కుహరంబుఁ
జొరఁ బాటి చీతిన చోట వీవ
తరిగొండ వెన్నుపైఁ దాల్చి వేల్పులఁ గూటి
చవిఁ దేల్చి నట్టి కచ్చపమ వీవ
నీటిలో మునిగిన నేల చేడియఁ గొమ్ము
కొన నుబ్బ నెత్తిన ఘోణి వీవ
మునిమాపు బలు గంబమునఁ బుట్టి బంటు న
క్కఱఁ గాచినట్టి సింగంబ వీవ

దితిజ మెట్టిన యా పొట్టి దిట్ట వీవ
పుడమి టేడుల నడచిన పోడ వీవ

కడలిఁ గోలకుఁ దెచ్చిన గబ్బి వీవ!
యిప్పుడు ద్వారక వసించు నీవు నీవ

అని శ్రీకృష్ణుని యవతారములను వర్ణించి పోగడెను. పారిజాతాప
హరణము తృతీయాశ్వాసమునందు అశితి శ్రీకృష్ణుని దశావతారముల
వర్ణనతో నభినుతించినది. అందు

సట లిక మాను రోరి! హరి సర్వ మయుండటె యంచుఁ బట్టినోఁ
జటచిట లాడి యిందుఁ గనఁ జేయుము నీ వని దైత్యుఁ డాడినం
బటపట తాతి కంబ మిరు వాయలుగా నరసింహ మూర్తివై
కుటిల నఖాగ్ర కుంచికల గ్రువ్వవై వాని యురః కవాటమున్

ఇది నరసిం హావతార వర్ణనము. ఈ పద్యమునందు రూపకాలం
కారము కలదు. దేశీయ పద జాలములలో వీర రసమును పొంగి
పొరలింప చేసినాడు తిమ్మన. ఈ రచనా విధానము తిక్కనలో
నున్నది. ఆ మహాకవి యుద్ధ ఘట్టములందు క్రొన్ననలలోని మెత్తం
దన మిముడ్చు కొనిన తెనుగు దేశీయంపు పద జాలములలో ప్రచండ
విల యాసలము ప్రజ్వలింప చేయగల సమర్థుడు. సముద్ర మతి శీతల
జల సమాహితం బయ్యును నందు నౌర్వాగ్ని డాగి యున్నది. అది
కాలానుగతముగా కీలాభిలమై ప్రలయ మొదలించును. అట్టిది తెనుగు
భాష. సంస్కృత పద సంఘటిత మగు సమాసముల వలన నిష్పలు
కురిపించు వీర రసము ప్రదర్శింప వీలగు నని వాదించుపండితు లీపద్యము
నరసినచో నింక నోరెత్తరు. రస ప్రస్తుతి రచనయందున్నది గాని భాష
యందును వృత్తమునందును లేదు. ఏవృత్త మయిన నొకటియే. శార్దూ
లము వీర రస ప్రదర్శనమునకు తగిన వృత్త మనుకొనుట యవివేకము.
తిమ్మన వాడినది చంపకమాల. అందుండి సటలలో రగిలిన వీర రసాన
లమును చిటచిట లాడించి పటపట మండించినాడు. కుటిల నఖాగ్ర కుంచి
కలలో శిఖలు మిన్నంట రేపి దానవు నాహుతులు గొలిపించినాడు.

ఆ పదముల పొందికలో వీర రసము కురిసి ప్రజ్వలించినది. పద్యము చదువు నష్టా డా యనుకరణ ధ్వనులలో నరసిం హావతారములోని సంసంభము హృదయమునకు పొడకట్టును. అది యా రచనలోని యందము. తిమ్మన కే తెనుగు పద మెచట నెట్లు వాడిన రాణించి రస స్తుతి కలిగించునో బాగుగా తెలియును. రసము ననుసరించి భావము, భావము ననుసరించి పదము, వాడుటలో నాతని కాతజ్ఞ సమానుడు. తిక్కన రచనలో భావము ప్రధానము. తిమ్మన రచనలో భావమునకు పదమునకు ప్రాధాన్యము కలదు. అందుకు పై పద్యము వెనుకటి పద్యములు తార్కాణములు. ఏ రసమునం దైనను తిమ్మన తన సహజ శయ్యా మార్దవమును విడువ లేదు. అది యాతని సొత్తు

నను నా కశ్యప కామినీ మణులలోన న్ధన్యంగాఁ జేయ మ
తనయ వ్యాజము దాల్చి వామనుని చందాన న్బలి న్మట్టవే
ఘన మాఁగోన్నమి తాంఘ్రి పద్మమునకుం గంజాపుఁ డంశు వ్రజం
బను కింజల్క పరంపరల్ మెఱయ నుద్య త్కర్ణికం బోలఁగన్

ఈ పద్యమున రూపకాలంకారమును పొసగించి వామనుడు ఆకాశ మున కెత్తిన పాద కమలమును వర్ణించినాడు తిమ్మన. ఇందలి సహజ స్వరూపము ప్రసంగింప తగినది. వామనుడు తన పాదము నాకాశమున కెత్తెను. అది కమలము వలె నున్నది. దానికి సూర్యుడు కళింక. వాని కిరణములు కింజల్కములు. మానవ హృదయమున కందుబాటులో నున్న కల్పన. ఈ యందచందములు పెద్దన రాయల వారలయందు లేవు. పెద్దన మనుచరిత్రమునందును రాయలు విష్ణు చిత్రియమునందును దశావతారములు వర్ణించిరి. వాని నీ పద్యము లోనో సరిపోల్చి చూచినచో నీ పద్యములలోని తియ్యందనము వానియందు కానరాదు. దానికి కారణము తిమ్మన తెనుగు నుడి

విజయనగ రాంధ్రకవులు

కారములోని మార్దవము, భావములలోని కల్పనా వైశిష్యము.
మనుచరిత్రయందు

కరుణించున్ మము నట్టి నీదు భుజ యుగ్మం బెద్ది పూనెన్ సబోం
తర సీమన్ దితజాంత్ర సక్త నఖ సంతానంబుతో నో నృకే
సరి రాత్రించర భీతికై త్రిభువన స్థానీయ వీధిన్ విక
స్వర శోణ స్రగలంకృత క్రకచ భాస్వ త్తరణ స్తంభతన్

ఇది నృసింహావతార వర్ణనము

దనుజ కులేంద్ర దత్త కరతామరస సింహ దాన భారచే
ననిమిష దైన్య దుఃఖిత మహాముని మండల దృశ్య కశ్య పాం
గన నయ నాంబువుల్ కడిగి కంజభవాండము మోప లీలమై
బెనిచిన దంభ వామను నుపేంద్రుని నిన్ను సమాశ్రయించెదన్

ఇది వామ నావతారము. పెద్దన సంస్కృత దీర్ఘ సమాసములు వాడినను
పదములు తేలికగా నర్థ మగును. భావము నవగత మగును. రచనలో
కొంత మార్దవము మాధుర్యము కలదు. విష్ణుచిత్రియము నందు

అనుచేం ద్రాశయ కుండి కాచ్చ రుధిర వ్యాప్త స్వకచ్ఛాయఁ గాం
చి సముద్య త్ప్రతి సింహ మత్సర మిళ చేచ్చెన్ దదుద్దామ దీ
ర్ఘ సటా ఝూటముఁ బెల్లగించు గతి నాంత్ర శ్రేణిఁ గిన్నన్ వెరం
జు సిత కూర భవ న్నఖావళులు ప్రోచున్ మర్త్య పంచాసనా

ఇది నరసింహావతార వర్ణనము.

బలి దైతేయ భయాంధకార భరిత బ్రహ్మాండ కేహంబులో
పలఁ బై మండెడు త్ప్రతాప మయ దీప జ్వాల డింద న్గడున్
దలమై మింటికి గ్రక్కున న్నైగయు నుద్య త్తన్మహా చ్ఛాయ నాఁ
గల నీలాంగము శింశుమార మొరయంగాఁ బెంచవే వామనా !

అని వామనావతారమును వర్ణించెను. ఈ రచన పెద్దనగారి రచన వలె గాక మిగుల కరకయినది. సమాసములు కఠినములు. పెద్దనగారి సమాసములలోని సరళత వీనియందు లేదు. పదములు గులక రాళ్లు. భావము ప్రాథమ్యము. రూపకా ద్యలంకారములతో పొందుకొని యది మరింత ప్రాథమ్యమునది. ఇది తిమ్మన పెద్దన రాయల వారల రచనల లోని తారతమ్యము.

ముక్కు తిమ్మ నార్య ముద్దు పలుకు

అను ప్రథమ నుడికారంపు సొంపు వలననే కలిగినది. ఆ ముద్దుతనము తెచ్చినది వ్యావహారికములు దేశీయములగు తెలుగు పదముల సంపుటి కరణము. ఈ రచనా విధానము పూర్వ కవులలో తిక్కనయందున్నది.

రక్కెస మాట లాడెదరు రాజును దమ్ములు వానిలోన నీ
వొక్కటి యైనఁ గాదనక యూఁకొను చుండుట యంతకంటె మే
లక్కట యిట్లు వేడికొన నైనను బోయెదువో సుయోధనుం
డెక్కడ భూమిలోన సగ మిచ్చుట యెక్కడ దానవాంతకా !

రక్కెస మాటలు, ఊఁకొనుచుండు ఇత్యాది వ్యావహారిక పదముల నొందిక తిక్కన పద్యముల కందము తెచ్చినది. ఇట్టి రచన చదువరుల నూట లూరించును. నన్నయ సంస్కృత సమాస కలిత మయిన భారత భాగమును చదివిన తరువాత తిక్కన దేశీయంపు నుడికారముల మొత్తందనము గల విరాటోద్యోగ పర్వములను చదువు నపుడు పాఠకుని హృదయము మహాప్రవాహము నీది బైటపడి ప్రకృతి యందమును సందర్శించుచున్నట్లుండును. స్థానమున కమిత మగు హాయిని కల్పించును. దానిని చూచియే లోకులు తిక్కనగా రచిన మురిసి పోవుదురు. తెనుగు సారస్వతమునం దంత కవి లేడని పొగడుదురు. వాని

రచనలోని రహస్యమది. కాని వాని పదములలో కొన్ని మాండలికములుండును. అవి మారుమూల పదము లనిపించును. భావములలో దూరాస్వయములు, క్లిష్టములు కలవు. అవి వాని రచనకు ఒక్కొక్కప్పుడు కరకుతనమును కల్పించును. శయ్యలో పోను పోను బిగువు సడలి చివరి పర్వములందలి పద్యములు పేలవము లనిపించును. తిక్కనను సర్వ విధముల ననుసరించి కృత కృత్య డయినవాడు తిమ్మన. పైన చూపిన తిక్కనగారి రచనలోని లోపములు ముక్కు తిమ్మన యందు కానరావు. పదములు చాల వరకు జనుల వాడుకలోని వయి యుండును. వానియందు విరి తేనెల తీపి పెన్నలోని మార్దవ మమరి యుండును. అందు మూలమున పాఠకుని చిత్తము నాకర్షించును. చదువు నప్పు డూట లూరించును. సమ్మోద మొదలించును. అదియె తిమ్మన రచనలోని ముద్దు తనము. అన్వయముకొరకు తడుముకొన వలసిన పని లేదు. ఆ కారణముచేత పద్య మాహ్లాద కరముగా నుండును. రస పిపాసువుల మనస్సును నచ్చగొలుపు శయ్య తిమ్మన రచనలో నున్నది.

చక్కనిదాన నంచు నెల జవ్వని నంచు జగంబులోనఁ బే
రెక్కినదాన నంచుఁ బతి యెంతయు నా కనురక్తుఁ డంచుఁ దా
నిక్కుచు విజ్ఞప్తించుచు గణింపదు కాంతల సత్య యింతకున్
స్రక్కక యున్నె నీ మహిమ సూచిన బోలులు విన్నవించినన్

నిక్కు, విజ్ఞప్తించు, ఇటువంటి పదములు నంది తిమ్మన పద్యములలో మొండుకొని యుండును. అవి యన్నియు లోక వ్యాప్తముగా జనులు వాడుకొను పదములు. ఇంక భావము లందుమా సామాన్య మానవ సంభాషణలయందు వినవచ్చు నవి. వానిలో తలచుట్టు నన్వయములుండవు.

ఎంతకు లేడు నారద మునీంద్రుడు శౌరి వినంగ రుక్మిణీ
కాంత వినంగ నేను వినగాఁ బలికెం బతిఁ గూర్చుదాన నా
యంతటినారు లే రని యహంకృతి నెప్పుడు విట్టవీఁగుచున్
వంతుకు వచ్చు సత్య గరువం బిఁకఁ జెల్ల దటంచు మానిసి !

ఎంతకు లేడు, వంతుకు వచ్చు ఇత్యాది పదము లరయునది. అలంకార
ములు వాడినను తిమ్మన మానవ పరిచయమునకు దూరముగా నరుగడు.

కలకాల మొక్క- గతిఁ బూ

సలలో దారంబు మాడ్చి- సతి మదిలోనన్

మెలఁగెడు పురుషుఁడు గలుగుట

తొలు జన్మము నోముల ఫలము తోయజనేత్రా

ఇందు నుపమాంకారము కలదు. పూసలో దారము సంగతి లోకమునం
దందరికి తెలిసినదే. పద్యము లన్నియు నీ విధముగా నుండును.
ఇట్టి తెలుగు తనంపు సొంపు పూర్వ కవులలో తిక్కనయందు తప్ప
మరేయితర కవులం దంతగా గనుపించదు. పెద్దన శ్రీనాథులందలి
తెనుగు నుడికార మాచ్చికము వైకృతము. తిమ్మనయందు తెనుగు
నుడికారంపు సొంపుఁడనమే కాక సంస్కృతసమాస సంఘటనమునందును
నీ యంద మున్నది. నన్నయ పెద్దనలు సంస్కృత పదముల యల్లి కలకు
పేరు మోసినవారు. తిక్కనలో నా యందము లేదు.

పాదప నూత నాంబుధర పంక్తి విముక్త మరంద వర్ష సం
పాదిత శక్రగోపముల భావము నందుచు నో యదృష్ట సిం
హాదర సన్నివేశ ! కడు నొప్పెడు దాడిమ బీజము ల్మదో
న్మాదిత రాజకీర నదన త్రుటి తోరు ఫల చ్యుతంబులై

సమాసములోని పదము లన్నియు వాడుకలోనివి. అర్థముకొరకు
కోశములందు తడుముకొన వలసిన పని లేదు. నన్నయ పెద్దనల రచ
నలలోని రహస్యమే యది. ఎంత దీర్ఘ సమాసము వాడినను పదము

లన్నియు తేలికగా నర్థమగు చుండును. వెంబడినే భావ మవగత మగు చుండును. కావున చదువుట కుత్సాహ మొదవించును. దానికి తోడు నానిలో లయాతాళ గతు వినిడి యుండును. కావున శ్రవణ ^{శ్రవణ} ⁷²⁷¹ పుటములందు మరంద ధారల వలె చోరఁబారును. మనస్సు వాని రుచి మరిగి మరింత రుచులకు నాలుక లల్లార్చును. అది ద్రాక్షోపా కము. కోరనివా రెవ రుండురు. తిమ్మన అంత కందుకొన లేక పోయి నను సమాసములలో సరళత మృదూత్వము నున్నవి. రాయల సం స్కృత రచనలో నివి యేమియు లేవు. అది నారికేళము పెచ్చు తీసి పగలఁగొట్టి పై తెంకె నూడతీసి లోని కొబ్బరి రుచి చూడ వలయును. అంత సహనము ఆధునికులకు లేదు. ఆ పాండిత్య ప్రక్క అతీత మయి నది. కావున విష్ణుచి త్రియ మడుగున పడినది. ఒక్క విష్ణుచి త్రియమే కాదు అన్ని ప్రబంధము లడుగంటినవి. కొంత కాలమునకు సాహిత్యము పాండిత్యముతో పాటు అంతరించును. దానికి ప్రథమ రంగమా ధునిక రచయితల వాదము. 'దేశ మంటే మట్టికాదోయి' అన్నా రిప్పుడు 'సాహిత్య మంటే వుట్టిదోయి' అంటారు తరువాత.

ఆరివేరంపుఁ దపసి

యట నారదుడు. ఇది నారదుని పాత్ర పోషణకు మూలాంకురము. తిమ్మన ముందుగా పాత్రలందలి ప్రధాన గుణము నంకు రార్పణగా సూచించును. వాని కనుగుణముగా పాత్రల నాయా సముచిత సన్నివేశ ములచేతను సంభాషణలచేతను పోషించుచు ప్రబంధమును మనో హరముగా నడిపించును. పాత్ర పోషణయందు తిక్కన మహాఘటికు డని చాలమంది వ్యాస కర్తలు ప్రతికలందు ప్రచురింపగా చదివి యుంటిని. అందలి సత్యాసత్యములు ప్రకటించుట కిది తావు కాదు. అయినను స్థాలీ పులాక న్యాయముగా నుడువుదును. కోరాడ రామకృష్ణయ్యగారు సుప్రసిద్ధ విమర్శకులలో నగ్ర గణ్యులు. తిక్కన గారి భారతము నక్షరాక్షరము గాలించి సారస్యములు వెలయించిన

స్వక్తి. తిక్కనగారి కొన్ని పద్య భావములను తరువాత వారు శ్లోక ములలోని కనువదించి వ్యాస భారతమునందు చేర్చి రని నిశ్చయించిరి. సుధేష్ణ పాత్ర తిక్కనగా రతిసునోహరముగాను నిపుణముగాను పోషించె నని మరొక వ్యాస కర్త విరచించెను. ద్రౌపది పాత్ర పోషణ మూలమునకు నన్నె పెట్టుచున్నదని మరొకరు విమర్శించిరి. తిక్కన మూలమునకు పెరుగు పెట్టినది లేదు. వాని భావములు వ్యాస భారతములో చొనిపించిన మాట యబద్ధము. సుధేష్ణను సిగ్గు లేని నీచ పాత్రగా తయారుచేసినాడు తిక్కన. ఆసలు మూలమే యట్లు న్నది. ఆయన చేసినది లేదు. ద్రౌపది నతి గయ్యాలిగా నిరూపించి నాడు. తిక్కనయం దభిమానము వారి నట్లు వ్రాయించినది. తిమ్మన ప్రబంధములోని యొక్కొక్క పాత్రను వాని గుణములను స్థానములను ముందు చక్కగా నాలోచించి మానసిక ప్రవృత్తి కనుగుణముగా గచన సాగించెను. నారదుని పాత్ర పారిజాతాపహరణమునందు విచిత్ర మయినది. దానికి కావ్యమునం దొక ప్రత్యేక మగు స్థానము గలదు. తిమ్మన శ్రీకృష్ణుని ధీరోదాత్తుం డగు లోక సామాన్య నాయ కునిగా తీర్చి దిద్దెను. అందును దక్షిణ నాయకుడు. భార్యల కనుగుణ మగు వర్తన కలవాడు శ్రీకృష్ణుడు. వాని నవతార పురుషునిగా గాని అతీత మగు దేవతా శక్తులు గలవానినిగా గాని సృజింప లేదు. మూల మునగ దున్న పౌరాణిక లక్షణము లన్నియు తొలగించి కథను సర్వ సామాన్య మగు తాకిక ప్రవృత్తి కలదానినిగా మార్పు గావించెను. దానికి తగిన సన్నివేశములను కల్పించెను. మానవుల యూహకు ననుభవములకు దరిదాపులలోని దానినిగా చేసెను. అందు మూల మున కావ్యము పౌరాణిక ప్రబంధముల వలె గాక వినూతన రూపమును దాల్చి పాఠకులను మిగుల నాకర్షించు చున్నది. నన్నెచోడుని కుమార సంభవము, శ్రీనాథుని కాశిఖండదులందు దేవతా ప్రవృత్తి అడు గడుగున గోచరించును. అవి పౌరాణిక దృష్టితో వ్రాయబడినవి. (పారిజాతాపహరణము నందలి ప్రధాన కథ తాకిక దృష్టితో వ్రాయబడినది.)

కావున కావ్య మతి రమణీయ మయినది. (ఈ యందమును గుర్తించి అలసాని పెద్దన మనుచరిత్రయందలి పాత్రలను సన్నివేశములను లోక సంబంధ మయినవానినిగా తీర్చియందచందములను నెలయించెను. కావుననే ఈ రెండు కావ్యముల కంత ప్రశస్తి కలిగినది. మూలముల ననుసరించి కావ్యములను సృజించినచో ఉత్తర హరివంశాదుల వలె పౌరాణికము లయి యింత గణనీయము లయ్యెడివి కావు. తిమ్మన పెద్దనలు తమ కావ్యములందు చొనిపించిన మానవ ప్రవృత్తి వానికి వినూత్నత్వము ఘనతయు నాపాదించినవి. శ్రీకృష్ణుడు విష్ణువు నవతారము. దైవత మూర్తి, పరతత్వము. అతడు పురాణ పురుషుడు. ఈ లక్షణములను తొలగించి కావ్యము విరచించినచో కథ పేలవ మగును. లోకమునందు కావ్యము ప్రచారములోనికి రాదు. కవి కృషి నిరర్థక మవును. శ్రీకృష్ణరాయ విజయాది కావ్యముల వలె చదువు వారుండరు. వెనుక పడిపోవును. ఆ కాలము ఇప్పటి కాలము వంటిది కాదు. దైవభక్తి పురాణములం దలి గౌరవము కల కాలము. నాస్తికత్వము ప్రబల లేదు. ఆస్తికత్వము మానవ హృదయములం దలముకొని యున్నది. కావున పౌరాణిక దృష్టి కావ్యమునందు పూర్తిగా తుడిచిపెట్ట రాదు. విశేషించి యది సాశ్చాత్య దేశములందు వలె గాక మన దేశమునందు ప్రబంధము నకు నధిక గౌరవము నాపాదించును. అది తిమ్మనకు బాగుగా తెలియును. కావున శ్రీకృష్ణునియందు గల దేవతా ప్రవృత్తిని నారదుని మూలమున ప్రదర్శించెను. విశ్వ శ్రేయః కావ్యం. నారదునివలన సత్యభామకు కృష్ణునియందు నాస్తిక భక్తి కలుగు నటుల చేసెను. రుక్మిణి లక్ష్మీయని లోకమునకు విదితము గావించెను. భక్త పరాధీనుడు శ్రీకృష్ణుం డని వెల్లడించెను. అందు మూలమున కవి మానవుల చిత్తములందు కృష్ణభక్తిని నెలకొల్పు గలిగెను. కావ్యమును విశ్వ శ్రేయముగా రూపొందింప గలిగెను. ఇట్టి పౌరాణిక ప్రవృత్తులను ప్రత్యేకముగా ప్రదర్శించుటకు నారద పాత్రను సృజించినాడు తిమ్మన.

కథా విధానమున కాతని నొక సాధనముగా గ్రహించెను. అందుకని నారదుని పాత్ర కావ్యమునందు ప్రముఖ మయినది. నారదుడు శ్రీకృష్ణుని దశావతార పురుషునిగా తన వినుతియందు నిరూపించెను. అంతే కాదు

ద్వారక వైకుంఠ పురం

బీ రుక్మిణీ లక్ష్మీ మిర లిచట నునికిన్

సారెకుఁ గొల్వంగ వత్తును.

అని విస్పష్టముగా నుడివెను. ఇందు మూలమున రుక్మిణీ కృష్ణులు లక్ష్మీ నారాయణులని లోకమునకు వెల్లడించెను. ఇది రుక్మిణీ కృష్ణులయందలి దైవత ప్రవృత్తిని చాటు చున్నది. నారాయణుండగు శ్రీకృష్ణుని దర్శింప వచ్చెను. ఉట్టి చేతులతో రారాను. ఫలం పుష్పం తోయం అన్నారు పెద్దలు. తన వెంట పారిజాత పుష్పమును తెచ్చినాడు నారదుడు. తాను తెచ్చిన పారిజాతంపుఁ గొన్నన మిన్నేటి పసిండి నెత్తమ్మి చిగురు టాకునం బాదివి సూడిద యిచ్చినాడు శ్రీకృష్ణునకు. ఈ నారదుని పాత్ర మనుచరిత్రలోని సిద్ధుని పాత్ర వంటిది. పారిజాతము పాద లేపము వలె తరువాతి కథా వ్యాప్తికి నాధార మగుచున్నది. దీని మీద సత్యభామ కోపము, శ్రీకృష్ణుడు పారిజాత వృక్షము కొని వచ్చుట, మొదలగు కథ యమరి యున్నది. మాధవుఁ డా కొన్ననను గైకొనినాడు. భీష్మక నందనను గనుఁగొనినాడు. సత్యభామ తలంపున నిలిచినదట

వినయంబు విస్మయంబును

మనమునఁ బెనఁగొనఁగ నపుడు మాధవుఁ డా కొ

న్ననఁ గయికొని భీష్మక నం

దనఁ గనుఁగొని సత్యభామ తలంపున నిలువన్

ఎవరి కీయవలయు నను సందేహము కలిగినది. విజయ విస్మయములు శ్రీకృష్ణుని యందలి మానవ సహజములగు గుణములను వెలయించు పదములు. అతడు మాధవుడు. లక్ష్మీకి భర్త. భీష్మక నందన లక్ష్మీ. లక్ష్మీధవుడు గావున మొదట భీష్మక నందనను గాంచినాడు. దాని కను గుణముగా నామె యద్వారా లనియు నా కుసుమ మామె కొసంగు ననియు మాధవ శబ్దము చేత తిమ్మన సూచించినాడు. అట్లే జరిగినది. కనుగవఁ చిన్న నవ్వ దొలక న్మునినాథుని కన్ను సన్న నిచ్చినా డా విరిని భోజ నందనకు. మునినాథుని కను సన్నలో నున్నది యా కొంటెతనము. శ్రీకృష్ణుడు మాయానాటక సూత్రధారి. ఏమియు నెటుగ నట్లుండును. నారదు డారివేరంపు తపసి. గిల్లి జగడములు పెట్టువాడు. వాని మూలమున కడుపు నింపుకొనుట వాని గుణము. కావున కను సన్న చేసినాడు రుక్మిణి కిమ్మని. తా నేమియు నెరుగ నట్లు రుక్మిణి కిచ్చినాడు శ్రీకృష్ణుడు. ఇద్దరు నిద్దరే తోడు దొంగలు. ఇప్పించినవా డిప్పించిన బ్లూరకుండ లేడు. అవ్వరిని తా నొక పెద్ద చేసి ప్రభావములను వర్ణింప మొదలు పెట్టినాడు. ఇది యంతయు సత్యభామ చెలికత్తెలు వినవలయును. వారు పోయి సత్యభామకు చెప్ప వలెను. అప్పుడు కాని రుక్మిణి సత్యలకు పోట్లాట రగులదు. తన కోరిక నెరవేరు.

పరిమళము నెడదు వాడదు

పరువము దప్పను పరాగ భర భరితంబై

నిరతము జగదేక మనో

నార మగు నీ కుసుమ రాజ మంబుజ వదనా

అనెను. అంతటితో నూరకుండిన బాగుండును. ఇంక కయ్యపుట్టి రగులు కొనుట కొక్కొక్క సమిధ తగిలింప మొదలు పెట్టినాడు నారదుడు. నీ కిప్పు డిది యిచ్చెఁగాన హరి బహిః ప్రాణంబ వగుట నేఁ డెటుగంగ వచ్చె ననుట మొదటిది.

వెలదులు పదియారు వేపురలో నెన్న
సరి లేదు సాభాగ్య గరిమ నీకు

ఇది రెండవది

కువలయ పత్రనేత్ర! నెటి గొప్పన నీ కుసుమంబు చాల్చుటన్
సవతులు వచ్చి నీ చరణ సారస యుగ్మము నాశ్రయింపఁగా
ధవుఁ డట లేని కూర్చి జవదాటక నీ పలు కాదరింపఁగా
నవిరళ భోగ భాగ్య మహి మాన్వితవై విహరింతు

వని యనెను. ఇది తమవాతిది. అభిమానము గల యే సపత్ని యివి
విని సహింప గలదు? ఒకటి వెంట నొకటిగా నివన్నియు సత్యభామను
మనస్సునం దుంచుకొని యనిన మాటలు. ఇంత వరకు పేరెత్తి యన
లేదు. అంతటితో నారదుని మనస్సు తీరలేదు. నిశూఢముగా సంతృప్తి
మయి యున్న సత్యభామయందలి యక్కన్ను తీర్చుకొన తలంచెను.
ఇంక నోటికి వచ్చిన స్టెల్ల నాడిపోసికొన మొదలు పెట్టినాడు నారదుడు.

ఇన్ని దినంబులున్ సవతు లిందటిలో నల సత్యభామ కన్
సన్నలఁ ద్రిమ్మరున్ హరి వశంపదుడై యన విందుఁ గాని యో
కన్నియ! నీ యెడం గలుగు గారవ మెయ్యెడఁ జూచి కాన, లే
కున్న సనన్ద్య దివ్య కుసు మోత్తమ మేరికి నైన నిచ్చెనే

అని సత్యభామ ఘనతను క్రిందు గావించెను. రుక్మిణి గారవము
సనన్ద్య సాధారణము చేసెను. అంతటితో పోసయ లేదు

చక్కనిదాన నంచు నెల జవ్వని నంచు జగంబులోనఁ బే
రెక్కినదాన నంచుఁ బతి యెంతయు నా కనురక్తుఁ డంచుఁ దా
నిక్కుచు విట్టవీఁగుచు గణింపదు కాంతల సత్య యింతకున్
మృక్కక యున్నె నీ మహిమ సూచిన బోటులు విన్నవించినన్

అని మరింత నిందించినాడు నారద మహాముని. ఈ మాట లన్నియు నచ్చట నున్న సత్యభామ చెలికత్తెలు వినవలయును. పోయి యామెకు చెప్పవలయును. అది వాని తలంపు. కావుననే బోటులు విన్నవించినన్ అని యొక మాట విసరినాడు. అందు సత్యభామకు పోయి చెప్పుడను భావము నిగూఢముగా నిమిడి యున్నది. ఇది చెలికత్తెలకు పుత్రేపులు పెట్టుట. ఇది నారదుని యారివేరంపుతనము కా కేమగును. అస లొండొరులకు కయ్యములు పెట్టి యానందించుట స్త్రీల స్వభావము. అందు దాసీల సంగతి చెప్పవలసిన పని లేదు. అవకాశము లభింప వలయు నుగాని యధికారిణి ముఖ ప్రీతి కొర కున్నవి లేనివి కల్పించి చెప్పుదురు.

పలు తెఱఁగుల ముళ్ల మాటలు

కలహమె కల్యాణ మని జగంబుల వెంటన్

మెలఁగెడు మాని

నారదుడు. ఈ ముళ్ల మాటలు విని యూరకుందురా

అతుల మహానుభావ మని యవ్వరిఁ దా నొక పెద్ద సేసి య
చ్యుతునకు నిచ్చకం బొదవ సూడిద యిచ్చిన నిచ్చె గాక తా
నతఁడు ప్రియంబు గల్గు నెడ నర్పణ సేసినఁ జేసె గాక యా
మతకరి వేలుపుం దపసి

సత్య నేల తలంప వలయును. ఇవి ముళ్ల మాటలు కాక మరే మగును. అతనికి కలహమె కల్యాణము. కావున సాత్రాజితి మాట నెత్తి పలు విధముల నాడిపోసి కొనినాడు నారదుడు. అభిమానము గల యే యాడుది తన్ను నిందించిన నూరకుండ గలదు. అందును సవతి యెదుట. కావున సత్యభామ వ్రేటు పడ్డ యురగాంగన యైనది. ఆమె కోపాగ్ని నేయిపోయ భగ్గని దరికొన్న భీషణ హుతాశనకీల యైనది. సత్యభామ యుద్ధాన వనమున గూర్చుండెను. సత్యభామ నిట్లాడిపోసి కొనుటకు కారణము లేక

పోలేదు. శ్రీకృష్ణుడు విష్ణు నవతారము. పరమ ముని మాన సాలాన బంధనమునఁ గుదురు పడని యాదవ కుంజరు డాతడు. నారదుడు మహా తపస్వి. వానికి కూడ నందనివాడు శౌరి. అట్టి వానిని తన ప్రేమ పాశము లచే బంధించినది సత్యభామ. అతఁడామెకు వశంవదు డయినాడు. ఆమె కను సన్నల మెలంగు చుండును. మెలంగుటయ కాదు. శౌరికి పతి తానై విహరించు చున్నది సత్యభామ. అది నారదున కసూయా జనక మయినది. నారదుడు సత్యభామతో

పతి నీవై విహరింపఁగా జనము సంభావింపఁగా బంధు సం
తతి నిన్నుం గొనియాడఁగా సవతి కాంత ల్పూచి లజ్జింపఁ గా
నతుల ప్రాభ వోన్నతుల ప్రోవై యిల్లు వర్తించు నీ
కితర స్త్రీజన బుద్ధి దీవనలు నే నే మిచ్చెద న్నానినీ

అని యనెను. ఆ మాటలో నొక విధమగు నసూయ దెప్పిపొడుపు, పొగ డ్యయు నిమిడి యున్నవి. ఆ యసూయ నారదుని ప్రేరేపించినది సత్యభామ నాడిపోసి కొనుటకు. యాచకో యాచక శృత్రుః. నారద సత్యభామలు విష్ణు వగు శ్రీకృష్ణుని యనన్య సామాన్య మగు కటాక్షము నభిలషించిరి. నారదుడు శ్రీకృష్ణుని విష్ణువుగా నెరుంగును. వానిని భక్తితో భజించు చుండెను. అతడు ముముక్షువు. కోరునది మోక్షము. దానికొరకు తపము గావించెను. ఇంత గావించినను వాని నిజ తత్త్వ మెరుగలేక పోవుచుండెను. ఆ హరి తనకు వశంపదుడు కాలేదు. సత్యభామ శ్రీకృష్ణుని భర్తగా నేమించు చుండెను. ఆమె చూపునది యకలంక మగు స్రణయము. భర్త తను నిరంతరము నెడబాయక యుండ వలయును. తన్ను తప్ప మరెవరిని ప్రేమింప కూడదు. తన చెప్పు చేతలలో మెలంగ వలయును. అది యామె కోరిక. ఇది కామము. దానికి కట్టుబడినాడు శ్రీకృష్ణుడు. ధర్మాగ్రాహకామ మోక్షములు నాల్గు పురుషార్థములు. నారదుడు ధర్మ మాచరించు మోక్షార్థి. సత్యభామ తన ధర్మము నాచరించుచు శౌరి యెడ

కామ బుద్ధికల ప్రణయిని. ఇద్దరు శౌరిని తను యధీన మొనరించు కొన
యత్నించు వ్యక్తులు. నారదునిది షరమాస్థము. సత్యది ఐహికము.
నారదుడు తన కృత్యమునం దుత్తీకుడు కాలేను. సత్య తనకు దాసు
నిగా చేసికొన గల్గినది శ్రీహరిని. అది నారదుని యెడ నసూయగా
పరిణమించినది. కావుననే దీవనల నే నే మిచ్చెదన్ మానినీ అన్నాడు
నారదుడు. ఈ యసూయా భావము సత్యభామయందు నైరమును
స్తేరేపించినది. దానికితో జామెకు నిమగ్న డధికము. విజ్ఞానగుతనము
మెండు. వానిని ఆధారము చేసికొని నాటక మాడ తలంచినాడు నాగ
దుడు. నంది తిమ్మన మానవుల మనః ప్రవృత్తి బాగుగా నెరిగినవాడు.
దానికి తగినటుల సందర్భములకు సరిగా సరితగులు లోక వ్యాపారిక
పదములను వాడును. అవి విరితేనెల వలె తియ్యదనము కలవయి పద్యము
నకు రస జీవము పోసి వికాసము కల్పించును. పై పద్యములలోని ముఖ్య
మాటలు, కలహమె కళ్యాణము, పెద్దచేసి, ఇచ్చకము, సూడిద,
మొదలగు పదములు ఆ యా సందర్భములకు తగి యున్నవి.
ఇటువంటి పదములు వందల కొలంది పారిజాత కావ్యమునందు కలవు.
ఆ పదముల సాంధికయే పద్యములకు శోభ తెచ్చింది. అవియే
ముక్కు తమ్మన రచనలో ముద్దు లొలికించినవి. ఈ రచనా విధానము
మరే యితర కవికి నలవడ లేదు. అది యాతని రచనా విశిష్టత.
దానికితోడు తిమ్మన వివిధ పాత్రల మానస ప్రవృత్తి ప్రదర్శనము
ప్రశంసింప తగినది. అతడు పారిజాతాపహరణములోని పాత్రలయందు
వెలయించిన మానస ప్రకృతి మరే కవీయు తన కావ్యమునందు
ప్రదర్శింప లేను. తిమ్మన రచన యంతయు సన్నివే శానుగత మగు
పాత్రల మానసిక ప్రవృత్తిని బోధించును. సతి పద్యములో నా
ప్రవృత్తి గోచరించు చుండును. నారదుడు కలహశేనుడు. వాని
కలహశేనత కను సన్ననచేత పారిజాత ప్రసూనమును శౌరి చేత దుక్కిరి
కిప్పించుటతో ప్రారంభించినది. ముద్ద వెంబడి ముద్ద మాటలతో మొనవి
నాడు. సత్యను నిందించుటతో కడుపు నిండినది. చెలికత్తె మాట

అజ్ఞ ధార యయినది. ఆ ధారా పాతము 'ఎంతకు లేడు నారద ముసింద్రు' డను నాశ్చర్య ద్యోతక మయిన వాక్యముతో నారంభించినది. 'శౌరి వినంగ, రుక్మిణీ కాంత వినంగ, నేను వినగా' నని అంత కంతకు రెట్టింపు రెండు రెట్లు మూడు రెట్లుగా నొదవి సత్యభామ హృదయ గత మగు కోపాగ్నిని మండింప చేసినది. ఆ వాక్యముల వసుసలో నొక దానిని మించి మరొక దానియందు నుత్కర్ష యున్నది. అది తిమ్మన రచనా చాతుర్యమును వెలయించు పద్యము

అలి నీలాలక ! నీవు నీ పతి రహస్య క్రీడ వర్తించు వే
శ లతాంతాయుధ సంగరంబునకు నుల్లాసంబు కల్పించు ను
జ్వల దీపాంకురమై రతి శ్రమ తనూ సంజాత ధారాళ ఘ
ర్మ లవంబు ద్దొలగింపఁగా సురటియై రంజిల్లు నిచ్చా గతిన్

అని నారదుడు పారిజాత కుసుమ ప్రభావమును లక్ష్మీ స్వరూపురాల యైన రుక్మిణితో నామె భర్త యెదుట నుడువుట అనుచిత మని చాల మంది యభిప్రాయము. అంతే కాదు. కువలయ పత్రనేత్ర, జలజాక్షి, అలి నీలాలక యిత్యాదు లగు రుక్మిణికి వాడిన సంబోధన లన్నియు సౌందర్య ద్యోతకములు. వానిని నారదు డుపయోగించుట అనుచిత మని కొందరి అభిప్రాయము. అవయ వాగములను పరిశీలించినచో నని నారదుడు వాడుట అనుచిత మనక తప్పదు. కాని వానిని సామాన్య స్త్రీ వాచక పదములుగా నంగీకరించినచో నా దోష ముం డదు. కవి యా యభిప్రాయముతోడనే వాడెను. వానియందు విశేష భావము గాని సారస్యము గాని ప్రదర్శించుట వాని అభిప్రాయము కాదు. పై పద్యమునందు లతాంతాయుధ సంగరము, రతి ఇటువంటి పదములు భర్త సమక్షమున స్త్రీలతో ననుట నారదుని పాత్ర కనుచిత మనక తప్పదు. అందలి భావము జగుప్సాకర మనుటయు నిర్వివాదాంశము. రుక్మిణీ కృష్ణుల కేవగింపు కలిగించు ననుటలో సందేహము లేదు.

నారదుని వంటి విష్ణు భక్తుడు విరాగియు నగు ముని నోట రా తగిన మాటలు కావు. అయినను కవి ఈ పద్యము వ్రాయుటలో నొక యభిప్రాయ మున్నది. దంపతులకు పరస్పర ప్రణయానురాగములను పెంచునది రతి సుఖము. దానివలన భర్త భార్యకు వశంవడుడయి వర్తించును. భార్య భర్తకు వశంవదురాలయి యుండును. సత్యభామ పతి యెంతయు తన కనురక్తు డంచు విష్ణువీగుచుండును. ఆ యనురక్తికి ప్రధాన కారణ మయినది లతాంతాయుధ సంగర క్రిడ. దాని కుత్సాహము కల్పించి శ్రమను కలుగనియక పారిజాత సుమము దీపము సురటియునయి యుపకారియు నానంద కారియునగు నని చెప్పక తప్పని దయినది నారదునకు. మగని కూరిమి గలవారమని లోలోన రుక్మిణి సత్యలకు అన్యోన్యము రవ రవలు కలిగి యుండెను. పారిజాత కుసుమము తన ప్రభావముచేత మగని కూరిమిని పెంచి రతి సుఖ మొసంగు ననియు, సత్య కీ నూనము లభింపక పోవుటవలన అమె కావాసి కలుగ దనియు, భావము. ఈ పద్యమును సత్యభామకు మరింత యీసు పుట్టించుటకు కారణమయి వైరమును పెంచ కలదు. కావున పై పద్యమును కవి యిందు పొందు పరచె నని తెలిసికొన వలయును. ఇట్టి సంభాషణ వృద్ధులగు మానవులందు మనము వినుచుందుము. అది దోషము కాదు. నారదుడు కలహ ప్రియుడు. కలహము పెంచుట కీ పద్యము ప్రధాన దోహదము. నారదునికి కలహమే కళ్యాణముట. నిజము. వాని కలహ ప్రియత్వము లోక కళ్యాణముకొర కని వేరే చెప్ప నవసరము లేదు. మహాత్ముల పను లన్నియు నట్లే యుండును. మొదట విరుద్ధములుగా మానవులకు గోచరించినను సుభాంతములు సుఖాంతములుగా పరిణమించును. అవి విశ్వ కళ్యాణమును కలిగించును. మహాత్ముల కార్యములు కవుల కృతులు నొక్కటే ఫలము గలవి. పారిజాతము భూలోకమునకు తేబడినది. సత్యభామ యుద్ధాన వనమున నాటబడినది. మరల నొక్కనాడు సత్యభామా కృష్ణులను సందర్శింప వచ్చినాడు నారదుడు.

పుణ్యక వ్రతము

ను గురించి సత్యభామకు బోధించినాడు. ఈ వ్రతము కావ్యమునందు ప్రయోజనము లేనిది. ఈ కథా భాగము కావ్యమును పెంచుటకు అంటించి నటు లున్నదని కొందరు మిశ్రులు నాతో వాదించిరి. తిమ్మన వంటి మహాకవి యనాలోచితముగా కథను పెంచడు. విశ్వ శ్రేయః కావ్యం. ఆ శ్రేయస్సు లోకోపకారి కావలయును. అది కావ్యము నందలి పాత్రల మూలమున వెలయింపబడును. సత్యభామ గర్వాతి శయము గలది. అందు మూలమున నిక్కుచు విట్టవీగుచు కాంతి లను గణింప కుండెను. ఆ గర్వము నణచ వలయును. అది నార దుని యభిలాష. కవి సత్యభామలో గల యా లోపమును నారదుని ముఖమున మొదటనే వెలువరించెను. దానిని తొలగించ వలయును. భక్త పరాధీనుండగు శ్రీకృష్ణునియందు సాత్త్విక భక్తి యామె యందు నెలకొల్ప వలయును. ఇంత వరకు సత్యభామ కృష్ణునియందు ప్రణయము కలది. వాని మహిమ మెరుగదు. అందు మూలమున శ్రీకృష్ణుని మహిమ నామె కెరుక పరచ వలయును. లోకమును నిష్ఠుపద భక్తులుగా చేయవలయును. అది పుణ్యక వ్రతమువలన నెరవేరినది.

తెలతెలవార మాన నియతి న్నదికిం జని తీగమాడి ని
గ్గల వసనంబుఁ గట్టి నవ రత్న విభూషణము ల్ధరించి మైఁ
గలప మలంది క్రొమ్మడిని గమ్మ విరు ల్నవరించి య త్ర మా
మలకును నాత్మ భక్తకు సమస్కృతి సేసి తదీయ సమ్మతిన్.

కువలయనేత్ర! తొంటి తన కోపము గర్వము మత్సరంబు మా
ని వినయముం బ్రమోదమును నిండి తొలంకెడు నెమ్మనంబున
స్సవతుల యిండ్ల కెల్లఁ దొలునాడు క్రమంబున నేగి తద్రవతో
త్సవమున కామతించి యతి సంభ్రమ లీలలఁ దోడితేఁ దగున్.

అని నారదుడు బోధించినాడు. సత్యభామ యహంకారము గలది. అహంకార మమకారములు విడనాడిన కాని సాత్త్విక భక్తి కుదు రదు. అహంకారమే సత్యభామను వామ పాదమున జలజాతాసన నాసనాది సుర పూజా భాజనంబయిన శ్రీకృష్ణుని శిరమును తొలగం ద్రోయ చేసినది. అది నిర్మూలము కావలయును. ఆ కారణముచేత అత్తమామలకును నాత్మ భర్తకు నమస్కార మనుదినము చేయ వలయునని నియమించెను. సత్యభామ మగని కూరిమి కలదాన నని విజ్ఞప్తిగచు కాంతల గణింప కుండెను. అందుకని తొంటి తన కోపము గర్వము మత్సరంబు మాని వినయమున సవతుల యిండ్ల కెల్ల నేగ వలయును. వారిని వ్రతోత్సవమున కామతింప వలయును. ఆమతించుటయు కాదు. వెంట నిడుకొని వారిని తోడితే వలయునని నియమించెను. ఇది ఒక విధముగా సత్యభామకు పూర్తి యగు శృంగ భంగము. ఇంకొక విధముగా శ్రీకృష్ణునియందు సాత్త్విక భక్తి నెలకొల్పుటకు పునాది. సత్యభామకు గర్వాదులు రజోగుణము వలన కలిగినవి. శ్రీకృష్ణునియందలి యామె ప్రణ యము రజోగుణ సంగతము. ఇప్పుడు దానిని సాత్త్వికముగా మార్చ వలయును. సాత్త్విక భక్తి కహంకా రాదు లుండరాదు. అందుల కని యా నియమములు. సత్యభామ యహంకారమును విడిచి నార దుని బోధన లక్షరము తప్పకుండ నెరవేర్చినది. ఆమె గర్వము నశించినది. ఇంక మమకార మున్నది. అది సత్రమునందు భర్తను దానము చేయుటవలన వదల గలదు. నారదుడు

వికచాబ్జనేత్ర ! యీ పు

ణ్యక వ్రత విధానమునకు నాధుని భారో

దక పూర్వ మీవలయు ని

య్యకొలుపుమా యిపుడు యాద నాన్వయ తిలకున్

అనినాడు. యాదనాన్వయ తిలకు నియ్యకొలుప వలయునట. ఇందలి

రహస్య మిది. శ్రీకృష్ణుడు విష్ణువు. పరతత్వము. అతడు ఒకరి సొమ్ము కాదు. భక్తుల పాలిటి సొమ్ము. ఆ సంగతి సత్యభామ కేమియు తెలియదు. ఆమెకు శ్రీకృష్ణునియందు ప్రేమ యొక్కటియే తెలియును. అతడు తన ప్రేమకు నిబద్ధుడు కావలయును. తన చెప్పు చేతల మెలంగ వలయును. పరులకు లోను కారాదు. తనకే యప శకునములు తోచినను విభు డొండొక చపలాక్షిఁ గూడి తన కిచ్చగిం పని చెప్పుము లేమి చేసెనో యని తలంచును. ఇది యామె తత్వము. కవి ప్రతి పదమునందు నా యా పాత్రల మానసిక తత్వమును వెలయించుచునే వచ్చెను. సత్యభామ

హృదయంబున లజ్జయు సమ్మదంబునం

బెనుఁగొనఁ బ్రాణ వల్లభునిఁ ప్రేమ రసాలస వీక్షణంబునం
గనుఁగొని

నదట. ఇట్లు భర్తను దాన మొసంగుట కని విని యెరుంగనిది. కావున సిగ్గు పడమినది. అది మానవ సహజము. అది ప్రీతి స్వభావము. ఇట్టి దానమువలన తానుం బతియున్ మనమున నఱగొఱ లెఱుంగక యనితర సులభైక సుఖము లంద గలనని సమ్మదము. దానికొరకు భర్తను దాన మొనరింప నిశ్చయించుకొనెను. శ్రీకృష్ణుని యనుమతి కొరకు ప్రేమ రసాలస వీక్షణముల నరసినది. ఆ ప్రేమయే ఆమె యెరిగినది. ప్రేమ భక్తియొక్క యపర రూపము. దానిని భజించు నది సత్య. అది రజోగుణ సహిత మయినది. కావున సత్యభామ కృష్ణుని యందు రజోగుణ సంగత మయిన భక్తి కలది. కాని భక్తి తత్త్వి మామెకు తెలియదు. ఆ సంగతి నిరూపించుటకు కవి ప్రేమ రసాలస వీక్షణము లని వాడెను. సత్య

మోము వాంచి మధుకైటభ మర్దన ! చిత్తగించితే

మునిపతి మాట

యనినది. కవి పాత్ర పోషణమునందె కాదు రస పోషణమునందును నారితేరిన దిట్ట. 'చిత్తగించితే మునిపతి మాట' యనుటలో సత్యభామ యాందోళితమయిన మానస తత్త్వము వ్యక్త మగుచున్నది. ఒక విధమగు పరితాపము, ప్రేమ, ఆవేదన, సిగ్గు, చనపు వాని మధ్య నలుగుడూ పడుచున్న మానసిక ప్రపృత్తి ఆ వాక్యమునందు స్ఫురించును. కొంత ధైర్యమును కూడతీసికొని యనిన మాట యది. తానట్లు పలుకు నపుడు సత్యకు కన్నుల నీరు తిరిగి యుండును. అవును ఆమె సాధ్వి. సతీని మనసార ప్రేమించినది. వానిని పరులకు దాన మిచ్చుట యొకపాటి పనికాదు. నలుపురిలో తలపంపు లగుపని. అది భర్త సమ్మతి మీద జరుగ వలయును. అందుకని మోము వాంచి చిత్తగించితే మునిపతి మాట యన్నది సత్య. తల యెత్తలేక పోయినది తా నొనరించు పనికి. శ్రీకృష్ణుడు మాయా నటుడు. మోవి పయిం జిటున వ్యిగుర్పగ

నవచంద్రాలిక! నీకు నేల యనుమానం బాగ మోక్తంబుగా
న విచారింపక ధారపోయుము

అనినాడు శ్రీకృష్ణుడు. ఆ యిగిరించిన చిరునవ్వులోనే యున్నది మాయా నాటక మంతయు. కృష్ణుని మించిన పలుకు మాధుర్యము కలవాడు ముక్కు తిమ్మన. 'నవచంద్రాలిక' యని ముద్దు కొలంది సంబోధింప చేసినాడు కృష్ణునిచేత సత్యభామ యందమును తన యనురాగమును కనుపరచుచు. అనుమాన మెందులకు. వేదోక్తంబు గాన విచారింపక ధారపోయుము అనిపించినాడు తిమ్మన. తిమ్మన పదములలో విరితేలియల తియ్యందన మొక్కటే కాదు సారస్యంపుఁ గమ్మ తావులు పొందుకొని యుండును. ఆ మహాకవి తన ముద్దు పదములను రసములో నాన్ని సారస్యంపు నుబుకుతనం బాదవ పద్యమునం దుపయోగించును. వానిలో నొక్క పదమయిన నిరర్థక మయిన దుండదు. పేలవ మంతకంటె నుండదు. వేదమయుండు శ్రీకృష్ణ

భగవానుడు. వేదము లాతనిని నుతించును. వేదముల కథీను డా
పరమాత్మ. వ్రత ధానము వేదోక్తంబు గాన విచారింపక ధారవోయు
మనినాడు. అందు మూలమున తన పరంధామతయు వేదాధీనతయు
వేదమయత్వము సూచింప బడినది. ఇది యా పలుకుల సారస్యము.
వేదోక్త కర్మ నాచరించుటకు విచారింప వలసిన పని లేదని గుంజా
టన పడుచున్న సత్యభామకు ప్రోత్సాహ మొసంగెను. ఆమె చకిత
ముగ్ధ మృగీ తరళాక్షియట. ఎవరేది చెప్పిన నమ్మును. అట్లు
చేయును. ముని మాటలు నమ్మి వ్రతము సల్పినది. భర్త
మాటలు నమ్మి వేద విహితమని యెరింగినది. ఆ యమాయకత్వము
తిమ్మనగారి సమాసములోని ముగ్ధ యను పదమునం దున్నది.
కనులలోని చకితత్వ తరళత్వము లేవ రేమను కొందుకో యను
సంజేహమువలన కలిగినవి. తొల్లింటి గరువతన మిప్పుడు లేదు.
నవ్రత నెలకొనినది. కావున కువలయ పత్రనేత్రములలో చకిత
మృగీ తరళత్వము నెలకొనినది. అది ఆ సమాసములో నిమిడి యున్న
సారస్యము. మునిపతి యానతిం జకిత ముగ్ధ మృగీ తరలాక్షి ప్రాణ
నాథునిఁ గనకాంబ రాంచలముతో క్రొవ్విరుల దండఁ దగుల్కొనఁ
జుట్టినది కల్పనగమునకు. దుభ్య మహం సంప్రదదే నమో నమః
అనుచు నద్దేవి భర్తను ధారపోసినది నారద మహామునికి. ఇప్పుడు
భర్త తనవాడు కాడు. మహాభక్తు డగు నారదుని దాసుడు. ఇంక
నాటక మారంభించినాడు చివ్వల యోగిరంపుఁ దపసియగు నారద
మునీంద్రుడు. అతడు చెట్టును గూడం బువ్వల సరులం జుట్టిన
యవ్వీభుని చెఱంగు విడిపించినాడు. నవ్వచు

సత్యముగ నిన్ను నిప్పుడు

సత్యాసతి మాకు నిచ్చె సకలామ్నాయ

స్తుత్య ! యింక మా యభీప్సిత

కృత్యంబులు సలుపు మనుచు కేళి పరుండై

నాడు నారద మహాముని. ఆ నగవు భావి నాటకమునకు ప్రస్తావన. పరతత్త్వ స్వరూపుడు శ్రీకృష్ణ భగవానుడు. పరమ ముని మాన సాలాన బంధనమున కుదురు పడకుండు యాదవ కుంజర మా సక లామ్నాయ స్తుత్యుడు. అంతటి వాడు తనకు లభించెను. వాని చేత సభిషిత్ కృత్యములు సలిపించు కొనుట వానికి కేళియైనది. కాకేమి అది వాని సుకృతము. అదియే వాని నవ్వునకు కారణము

మేళవించినవి సుమ్మి దీని మెట్లని
మాంస లాంసంబున మహతి చేర్చి
మిన్నేటి జలము సుమ్మి తొలంకెడు నని
డాచేత మణి కమండలు వొసంగి
యిది జపోచితము సుమ్మి జతనం బని
వలచేలఁ బద్మాక్ష వలయ మిచ్చి
యీశానుఁ డిచ్చెఁ జుమ్మి మాకు నిది యని
శార్దూల చర్మంబుఁ జంక పొదివి

పొమ్ము పొమ్మని యొక కొంత పోవఁ బోవ
రమ్ము రమ్మని మరలఁ జేరంగఁ బిలిచి
కపట నటనా పరుండైన కంసవైరిఁ
బరమ ముని నవ్వుటాలకుఁ బనులు గొనియె

నిగమాంత ప్రతిపాద్యుడు, అనాద్యుడు, అభవుడు, నిత్యుడు, గుణా తీతుడు, విశ్వగురుఁడు, చిన్మయుఁడు, అవ్యయుఁడు నగు నా యదు వంశ విభూషణుని పలు విధముల నాడించెను. భ క పరాధీనుడు శ్రీకృష్ణుడు. నారదుడు మహాభక్తుడు. వాని చెప్పి నటు లెల్ల చేసినాడు శ్రీకృష్ణుడు. ఇందువలన సత్యభామకు శ్రీకృష్ణుని భ క పరాధీనత కనిపింప చేసినాడు. సత్యభామకే కాదు సకల లోకముల కనవలయును. ఇదియే లోక కళ్యాణము. దానికొరకు నారదుడు

సత్యభామకు ప్రతమును బోధించెను. మనము నందలి ఈర్ష్యాదులను సమూలముగా తొలగించెను. రాజసమును నశింప చేసెను. సాత్త్విక భక్తిని నెలకొల్పెను. శ్రీకృష్ణుడు భగవంతుడని చివరి వినుతులచేత నిరూపించెను. సత్యభామ గర్వ మడిగినది. సవతుల నందరిని గౌరవించినది. శ్రీకృష్ణునియందు సాత్త్విక భక్తి కలదయినది. కావుననే మున్నెవరిని లక్ష్యపెట్టని సత్య

తనుతర మధ్య యాగమ విధానము తప్పక యుండ మానిచే ననుమతిఁ గాంచి మ్రొక్కి వినయంబున నందఱ నామతించి కల్ప నగము క్రొవ్విరు ల్కనక పాత్రమునం దగ నించి యిచ్చె వాయనములు రుక్మిణీ ప్రభృతులౌ సవతు ల్పదియారు వేలకున్.

తొల్లింటి నారదుని నిందించిన మాటలు పోయినవి. వానికి మ్రొక్కినది. అనుమతి గైకొనినది. కల్ప ప్రసూనములు సవతులు పదియారు వేలకు వాయనము వినయంబున నిచ్చినది. రుక్మిణీ ప్రభృతు లనుటచేత రుక్మిణీయందలి కూడ యీసు నశించిన దని కవి భావము. నారదుని పాత్ర పారిజాతాపహరణమునందు శ్రీకృష్ణుని భగవంతునిగా నిరూపించుటకు సాధన మయినది. పాని నారివేరంపుతనము సత్యును సాత్త్విక భక్తురాలిని గావించుటకు నుపయోగింప బడినది. అందు మూలమున శ్రీకృష్ణుని భక్తపరాధీనత వ్యక్తమయినది

అదియే లోక కళ్యాణము. శ్రీకృష్ణుడు

మాయలాడు విష్ణువేంగునిక్కులాడి

సత్యభామ. వీరిరువురను నాయికా నాయకులుగా నొనరించి ప్రబంధము నకు వినూతన రూపమును శోభను కల్పించినవాడు తిమ్మన. విజయ నగ రాంధ్ర కవులు మిగుల ప్రతిభావంతులు. ఆ ప్రతిభ తరువాతి కవులం దెవరిలోను గనిపించదు. ఒకరు పోయిన దారి నింకొకరు పోలేదు. ఎవరికి వారు స్వతంత్రులు. ప్రబంధములకు వినూతన స్వరూ

పముల నెవరికి వారు కల్పించిరి. సారస్వత చరిత్రమునందు విశిష్టత సంపాదించిరి. తరువాతి వారందరు వారి యడుగు జాడల ననుసరించిరి. పెద్దనగారి మనుచరిత్రను రామరాజ భూషణు డనుసరించి పనుచరిత్ర రచించెను. ముక్కు తిమ్మన సారిజాతాప హరణము నందలి కథలోని పోకడతో ప్రభావతీ స్రద్ధ్యమ్ముము న్రాసినాడు పింగళి సూరన. ఆయన కళాపూర్ణోదయము కథా కల్పనమునందు వేరు మోసినది. మిగిలిన వారి సంగతి చెప్ప నక్కరలేదు. తరువాతి కవుల కావ్యములలో కొత్తదారి త్రొక్కినది తారాశతృక విజయ మొకటి. అందు నాయిక పరకియ. రసము శృంగార మయినను నాయికా భేదముచేత నితివృత్తము విభిన్నాకృతి వహించినది. ఐనను ఒండొంటిలో పోలి కలు లేక పోలేదు. చానికి కావ్యము లక్షణ గ్రంథములు. లాక్షణికుల నియమావళిని త్రోసిపుచ్చ లేని కవులు ఋతు వర్ణన, చంద్రోదయ వర్ణన, మన్మథాది దూషణములు, వేట, జలక్రీడాదులు తమ కావ్యము లందు జూనిపించిరి. కావ్యములకు వికృతత్వమును కలిగించిరి. అట్టి వానికి తావీయనివారు శృంగార కావ్య కర్తలందు నన్నెచోడు శ్రీనాథుడు, నంది తిమ్మన, రాయలవారు. వీరి కవనంపుఁ బోకడలు వేరు. కథా విధానములు వేరు. ఊహలు వేరు. పెద్దన వేట, మన్మథ దూషణాదికములు మనుచరిత్రయందు నెలకొల్పెను. రాయలవారు ఋతువర్ణనాదులు విష్ణుచిత్రియమునందు పొందు పరచెను. ఐనను వానికి ప్రత్యేక స్థానము లా కావ్యములందున్నవి. వీరందరియందు తిమ్మన యతి స్వతంత్రుడు. గడసరి. ప్రజ్ఞావంతుడు. స్త్రీల యంతరంగ మును చక్కగా నూహించుకొన గలిగినవాడు. సత్యభామ పౌరాణిక కాంగన. కాని యామెయందు సీతాదుల వలె పౌరాణిక లక్షణములను నెలకొలుప లేదు. సహజమగు మానవ వ్యక్తిగా నిరూపించెను. ఆమెను సపత్నులయందు గోచరించు సహజ ములగు నసూయాది గుణములను గల నాయకురాలినిగా దీర్చి డిడెను. ఆమె రాజకుమారి. సౌందర్యవతి. మగని మన్నన కలది.

అది యామె గర్వమునకు కారణము. అందు మూలమున మిగిలిన సవతులను గణింప కుండెను. ఇది లోకమునందలి స్త్రీల కందరుకు నుండు సహజ గుణము. సత్యభామ కెందును తీసిపోవునది కాదు రుక్మిణి. కావున వారిరువురకు రవరవలు పొడవైనవి. ఐనను రుక్మిణి కయ్యమునకు కాలు తూగునది కాదు. సత్యయం దా గుణ మున్నది. అందు మూలమున నామె గయ్యాళి యనక తప్పదు. ఆమెకే దుశ్శకునములు లోచినను మగం డన్య కాంతలం గూడి తన చిత్తమున కొల్లగాని చెడ్డుము లేమి యొనరించు చుండెనో యని శంకించును. ఈ సంజేహ మామె గయ్యాళి తనమును మరింత రెచ్చ కొట్టును. అప్పు డామె సర్వమును మరచి పోవును. కొండెములు చెప్పు వారుండ వలయును గాని యా గయ్యాళితనమున కంతు పొంతు లుండవు. ఆ పనికి చెలిక తైలు గలరు. వా రామె ముఖ స్త్రీతికొరకు గోరంతలు కొండంతలు చేసి కొండెములు చెప్పుదురు. అది దాసీ జనముల స్వభావము. ఆ యా ప్రకృతులు తెలిసినవాడు తిమ్మన. వానిని బీరు వోసీయ కుండ తన కావ్యమునందు చక్కగా ప్రదర్శించెను. రుక్మిణి యింటి నుండి చెలిక తై వచ్చినది. పారిజాత కుసుమ వృత్తాంతము సత్యభామకు వినిపించినది. అంతటితో నూర కుండ లేదు. అసలే దక్షిణాంస చూచుక నయన ప్రకంప నాది యపశకునములవలన స్త్రాణనాథు డొండొక చపలాక్షిఁ గూడి తను నొల్లని చెడ్డుము లేమి చేసెనో యని తలంచుచున్న సత్యభామతో 'ఎంతకు లేడు నానడ మునీంద్రు' డని యొక్క మాట వినినది మొట్టమొదట. అందు సారదుని సంగతి యెల్లన్నను చెలిక తై మనస్సునందు మెండుకొని యున్న కలహాంతరిత మగు నీర్వా భావము నిముడ్చుకొన సాధ్యము కాక కట్టు త్రాళ్ళను త్రొచుకొని బయటికి వెడల గ్రక్కిన యచ్చెరుపా టిమిడి యున్నది. పరిపూర్ణ భావ గర్భిత మగు వాక్య మిది. సత్యభామ తహతిహతు కారణము. తను వాత 'జౌరి వినంగ రుక్మిణి కాంత వినంగ నేను వినగా' నన్నది.

ఇంత చెప్పినను అసలు సంగతి బైటికి రాలేదు. దీనినే సస్పెన్స్ అని ఆంగ్లమునం దందుదు. ఆ వాక్యములం దొక దానియందు కంటే నింకొక దానియం దుత్కం తాతిశయమునకు కారణ భూతము లయిన భావము లిమిడి యున్నవి. పతి యెంతయుం దన కనురక్తు డనియు, తన్ను గారవంబున సవతు లందరిలో గన్నులఁ గప్పుకొనంగ నుంటి ననియు సత్యభామ యిన్ని దినంబులు గర్వించు చుండెను. అట్టి తనకు మిగుల ప్రియమైనవా డగు భర్త శౌరి. అట్టి శౌరి విను చుండగా నని మొదటిది. లోకమునందు సవతుల కొండొరులకు అసలే పడదు. రుక్మిణీ సత్యభామలు కులమును రూపమును మగని కూరిమియుం గల వార మని మిగుల గర్వము కలవారు. కావున వారిలో వారికి రవరవలు పొడమినవి. అట్టి రుక్మిణీ వినుచుండగా నని రెండవది. ఇది అభిమానవతి యగు సత్యభామకు సహింప రానిది. నారదుడు తన్ను గురించి యగౌరవముగా నేమి పలికెనో యని మరింత తహతహ కలిగించినది. చివరకు నేను వినఁగా నన్నది. ఆమె సత్యభామ చెలికత్తె. తాను పోయి సత్యభామకు చెప్పనను భయ మైనను లేకుండ నిర్భయముగా నని భావము. ఇది అన్నిటికంటే సగౌరవము. చెలికత్తెకు సత్యభామకు భేదము లేదు. ముఖ మెదుటనే పరాభ వించి నటు లయినది. ఇంకేమి కావలయును. సత్యభామకు ఆందోళనము తలకెక్కినది. సెగలు రేగినవి. అసూయంపు పడగలు విప్పారినవి. అసలు సంగతి బైటపడలే దింత వరికు. రెచ్చకొట్టి రాజు పెట్టినది చెలికత్తె. అసలే యగ్ని సత్యభామ. ఇప్పు డాజ్య భార పోసి నట్లయినది. తిమ్మనకు వైరమును రగిలింపగల సమిధల వంటి మాటలే కాదు. మనిషిని రెచ్చకొట్ట గల యుపాయములు కూడ బాగుగ తెలియును. లేనిచో నీ పద్యము నిల్లు ప్రాయలేదు. అసలు ఎత్తుగడలోనే యా నేర్పు గోచరించును. రసోచిత మగు భావ పుష్టి గల వాక్యముతో పద్యము ప్రారంభించుటలో కవి నైపుణ్య మున్నది. అందు బీజ ప్రాయముగా సకలాభిప్రాయములు నిమిడి యుండ వలెను. పద్య మొక

విరి వంటిది. ఎత్తుగడ మొగ్గ. క్రమ క్రమముగా విచ్చి వికాసము నొంద వలయును. భావంపు నెత్తావులు ప్రసరింప వలయును. పాఠకుని హృదయ మిళిందము రసానుభవము పొంద వలయును. ఆ మహా తర క్రమ వికాస వైభవ మీ పద్యమునం దున్నది. ఎంతకు లేడు నారద ముసీంద్రు డను వాక్యముతోనే చెలికత్తె రగిలింప నున్న ఆ వైర బీజ మిమిడి యున్నది. ఆ వాక్య మొక ముకుళము. ఆ మాటలోనే చెలి కత్తె రేపెట్ట నున్న వైరంపు మకరంద మంతర్గత మయి దాగి యున్నది. దానిని 'శౌరి వినగా రుక్మిణీకాంత వినంగ నేను వినగా' నను భావ గర్భితము లయిన నెత్తావు లిమురుకొన్న విరి రేకు లావరించి యున్నవి. అవి క్రమ క్రమముగా నా వాక్యముల వెంట విప్పారి పద్య మునకు వికాసము కల్పించినవి. అది పలికన్ అను పదముతో విరియ విచ్చినది.

పతిఁ గూర్చుదాన నా

యంతటివారు లేరని యహంకృతి నెప్పుడు విట్టినెఁగుచున్

వంతుకు వచ్చు సత్య గరువంబిఁకఁ జెల్ల దటంచు మానినీ

యని కొండెంపు విరితేనె నొలికించినది చెలికత్తె. అంతే కాదు మానినీ యని సంబోధించినది కూడ. సత్యభామ మానిని యట. అభిమానము కలదని భావము. అభిమానవతి వగు నీ విట్టి యగౌరవమగు మాట యెట్లు భరింప గలవని మరొక పుత్రువు. ఇది అన్నిటికంటె గొప్పది. కయ్యానికో కోపానికో సత్యభామకు దోహదము. చెలికత్తె మహానిపు ణురాలు. నారదుడు ఎంత కలహశను డయినను నాని మాటలలో కుట్ర లేదు గుట్టు లేదు. అతడు బోళా శంకరుడు. ఉన్నది ఉన్నటుల నుడివెను. చెలికత్తె అట్లు కాదు. తనలోని కొండెములమారితన మంతయు అక్షరాక్షరమునందు పిండి పోసి నాన్ని యుబుకు లె తించి యొకటి వెంట నొకటి జార విడిచినది. సంబోధనతో నది పూర్తి యైనది. ఇట్లు పద్యమును రసపుష్టిగల వాక్యముతో నెత్తుకొని పోను

పోను భావాధిక్యత వలన వికాసాతిశయమును కల్పించుచు నున్నత స్థాయిని పొందించి క్రమ క్రమముగా భావ పరిణామ మొనరించుచు చివరకు మనోహరముగా నంత మొనరించుట తిమ్మన రచనలోని విశిష్టత. ఇట్టి రచన కాంగ్ల కవులు క్రమాధిరోహణావరోహణ లని యందురు. గ్రాడ్యుయల్ రైజ్ అండ్ ఫాల్. ఇట్టి రచనా వైశిష్ట్యము తరువాత పద్యమందును సరయ వచ్చును.

ఏమేమీ! కలహాశనుం డచటికై యేతెంచి యిటాడెనా
యా మాట ల్చెవి యొగ్గి తా వినియెనా యా గోపికా వల్లభుం
డే మే మాడెను రుక్మిణీ సతియు నీ వింకేటికిన్ దాచెదే
నీ మోమోటలు మాని నీరజముఖి నిక్కం బెఱింగింపవే

యన్నది సత్యభామ. అసలామె యురగాంగన. ఉరగాంగనకు కోప మెక్కువ. ఎట్టి పరాభవమును సహింపదు. సత్యభామ నురగాంగనతో పోల్చుట చేత కోప స్వభావము కలదని కవి యభిప్రాయము. చెలి కత్తె మాటలు వ్రేలు లయినవి సత్యభామకు. ఆ యవనూన మామె సహించలేక పోయినది. ఆమె హుతాశన కీల. చెలికత్తె మాట లాజ్య ధార లయినవి. ఈ రెండు ఉపనూనము లామె కోప స్వభావ మును తెలుపునవి. ఆజ్యము పడగానే అగ్ని కీల భగ్గున మండి నిలు వెత్తున లేచును. వేడి సెగలను వెలారించును. భుజగాంగన వ్రేలు పడగానే పడగ విప్పి నిట్టనిలువున లేచును. కోపాతిరేకమున భయంకరముగా బుసలు కొట్టును. అట్లే సత్యభామ కోపాతిశయ మున నిలువున లేచినది. ఏమి తేమిటి యను బుసలతో ప్రారంభించినది. ఆ యాశ్చర్యాశ్చక్రమునం దామె కోపము ఈర్ష్య అనూ యాదికము లన్నియు నొక్కసారి వెడల గ్రక్కినది. ఆ యెత్తుగడలోనే యా పద్యములోని రసస్ఫూర్తి యిమిడి యున్నది. సత్యభామ మనః ప్రవృత్తి ద్యోతక మగుచున్నది. రోషావేశ మామె యొడ లామెకు తెలియ నీయలేదు. ఆత్మాభిమాన మొక్కటే గోచరించినది. దానికి

భంగము కలిగినది. ఆ స్థితిలో నామెకు దేవముని యగు నారదు డని గాని, శ్రీకృష్ణుడు దైవ సదృశుడగు భర్తయని గాని యని పించ లేదు. ఆ రోపావేశ మెవరిని లక్ష్యము చేయ నీయలేదు. నారదుని కలహాశనుడని నిందించినది. శ్రీకృష్ణుని గోపికా వల్లభుడని తూలనాడినది. గోపికలు పసుల కాపరులు. సరిగా చెప్పినచో గొడ్లను కాచుకొనువా రని భావము. వారు మూఁగులు. వారికి వల్లభుడు శ్రీకృష్ణుడు. కావున నాతడు నట్టివా డని అంతరార్థము. ఈ భావము తరువాత 'ఎఱుంగునే పసుల కాపరి భావజ మర్క కర్మముల్' అని మొగమెదుటనే 'పసుల కాపరి' అన్నది సత్యభామ కృష్ణుని. గోపికా వల్లభు డనుట లెక్కకాదు. ఆమె కోప పరవశత్వము కన్ను మిన్ను కాననీయ లేదు. మొదట నార దుని తరువాత అంతకంటె శ్రీకృష్ణుని ఆ తరువాత రుక్మిణిని. ఇట్లు ఒకరి మీదకంటె నింకొకరిమీద నలుక క్రమ క్రమాభివృద్ధి నొంది నది. నోటికి వచ్చి నట్లు తెగనాడినది. ఇది అభిమానవతుల స్వభా వము. వారు అవమానము సహింప లేరు. వారి కోపావేశము ప్రపంచ మును దైవమును కూడ లక్ష్యపెట్ట నీయదు. ద్రౌపది కీచకునిచేత నననూనింప బడినది. ఆమె అభిమానవతి యగు రాచ కూతురు. విరటుని కొలువు చొచ్చినది. కీచకుని దుర్జయమును గురించి విర టున తెరిగించినది. కంకుభట్టు ధర్మరాజు. అత డచటనే యుండెను. ఊరకుండ లేక హితముకొరకు పొరపాటున భార్యకదా యనియు, తన మూట పాటింప కుండునా యనియు తలంచినాడు కంకుభట్టు. ఆమె కోపావేశము వాని కర్మము కాలేదు. నోరు జారి

పలు పోకలఁ బోవుచు వి

చ్చలవిడి నాట్యంబు సూపు చాడ్చున నిచటం

గుల సతుల గలువ చందము

దొలఁగఁగ నిట్లునికి తగునె తోయజ వదనా.

యని యేదో గద్దించినాడు. దాని కామె దండ తాడిత భుజంగంబు
వలె లేచినది. అరికాలి మంట నెత్తి కెక్కినది. కోపమున మండి
పడుచు

నాదు వల్ల భుండు నటుఁ డింత నిక్కంబు

పెద్దవారి యట్ల పిన్నవారు

గానఁ బతుల విధమ కాక యే శైలూషి

గా ననంగ రాదు కంక భట్ట

‘అట్లగుటం జేసి నాకు నాట్యంబును బరిచితంబ. మత్పత్తి శైలూషుండ
కాఁడు కితవుండునుం గావున జూదరి యాలికి గటువతనం బెక్కడి
యది’ అని ముఖము మీద నాలుగు దులబరించినది ద్రాపది.
భారతమునం దీ భాగము చదువు నప్పుడు రసగ్రహణ పారీణుల
చిత్త ముబుకు లాడి నగవు పుట్టించును. వహవ్యా యనిపించును.
ద్రాపది మాటకారి తనమునకు సమయ స్ఫూర్తికి అభిమాన పరతకు
కోపావేశమునకు నొడ లుప్పొంగించును. ఆమె బ్రాహ్మణి కాదు.
‘ఏ కీడైన సరింపగాన్’ రాచ బిడ్డ. ఆ రాజసము అభిమానమును
దోహద మొనరించి తన యెడ నపరాధ మొనరించిన వారిని నిగ్గ
క్ష్యము చేయించును. వారెవ రైన నప్పుడు తృణముకంటె తేలికగా
నామె దృష్టిలో నగుపింతురు. శ్రీకృష్ణునితో ద్రాపది తన పడిన
భంగపాటులను చెప్పికొనినది. ఆమె కడుపు మండినది. కోపము
వెళ్ళుకొని వచ్చినది. ఆవేశము రోషము కట్టుత్రాళ్ళు పెటపెట త్రెంపు
కొని హృదయ కుహరము నుండి వెడలి వచ్చినవి. ఆమె నిలువలేక
పోయినది. భరల నెత్తి చూపి ‘ఒకండు వేణిపట్టి యీ యేవురుఁ
జూడగా సభకు సిద్ధై’ అసంభ్రములై తగు చేష్టలేక నా యాసలు
మాని చిత్తముల యాకృతినున్నవారని నోటికి వచ్చి నట్లెల్ల తెగ
నాడినది. అవును. అభిమానవతి యగు కులాంగన యావేశమున

కంతుండదు. తిక్కన ఒక్కొక్క పదము నొక్కొక్క వజ్రపు తునక
వలె జార విడిచినాడు. అంతే కాదు

అరయమిఁజేసి కోడలన కప్పుడు దాసిగఁ జేసె నమ్మహః
పురుషుని పాలికిం బతులు వోవఁగ వీరలతోన యేను జె
చ్చెరఁ జని కోటరంబు దగఁ జేయుదునో యటుగాక పాడిమె
వరపుడ మోపి చేయుదునొ వారికి మాధవ నిశ్చయింపుమా

యని ప్రశ్నించినది. వలవల యేడ్చినది. ఆమెకె కాదు ఎవరికి మాత్రము
పై పద్యము చదువు నపుడు బాష్పములు గ్రమ్మవు? దిగ్గన లేచినది ద్రాపది

ఈ వెండ్రుకలు వట్టి యీడ్చిన యా చేయి
దొలుతగాఁ బోరిలో దుస్ససేను
తను వింత లింతలు తునియలై చెదరి రూ
పటి యున్నఁ గని యుడుకాటుఁ గాక

యని తన యుడు కంఠయు వెడలఁ గ్రక్కినది.

యలుపాలఁ బొనుపడు నట్టి చిచ్చే యిది
పెను గద వట్టిన భీమసేను
బాహు బలంబును బాటించి గాండివ
మను నొక విలెప్పుడును వహించు

కట్టి విక్రమంబు కాల్పనే యిట్లు బ
న్నములు వడిన ధర్మనందనుండు
నేను రాజరాజ పీఠంగుఁ గన్నారఁ
గానఁ బడయ మైతి మేని కృష్ణా !

యని నలువురను చుట్టు పెట్టినది. భర్తలని మామ యని మరదులని
చీరికిఁ గొనలేదు ద్రాపది. ఆ యభిమాన మటువంటిది. ద్రాపది
పాత్రను పరమ గయ్యాళి యైన బజారు పడతిగా చిత్రించినాడు అని

తిక్కనను నిందించినవారు గలరు. ద్రాపది పాత్రను పోషించుటలో మూలమునకు మెరుగు పెట్టినాడు తిక్కన యనినవారును గలరు. అసలు భారతము తెలిగించుట తిక్కనకు చేతకాలే దనిన సంస్కృత పండితులు గలరు. వీరి మువ్వరి వాదములు యదార్థములు గావు. ద్రాపది పాత్రలోని వాచాలతను తిక్కన 'అల్కమై వీటిడి యైన మానిసికి వెండి వివేకము గల్గలేర్చునే' యని సమర్థించెను. ద్రాపది పాత్ర పోషణ యంతయు నా యర్థాంతర న్యాయము మీద నాధారపడి యున్నది. కావుననే 'మాటట నోరి దాననయి మాటలు చిత్తమునందు నిల్చుకే గాఱులు ప్రేతెదన్' అని ముందుగా నుడిచిన దా యిట్లాలు. దీనిని విపులీకరించుట యిప్పటి పనికాదు. వ్యాసుడు తన భారతమునందు దివద్రా పాత్ర నిట్లే చిత్రించెను. తిక్కన మెరుగు పెట్టిన దేమియు లేదు. వ్యాస భారతములోని యతాకిక ప్రవృత్తిని తొలగించి తాకిక ప్రవృత్తిని ప్రదర్శించినాడు తిక్కన. ఆ మహాకవి నన్నయభట్టు వలె వేద దృష్టితో తెలిగింప లేదు. శ్రీనాథుని వలె సంస్కృతములకు డు, ము, వు, లు ప్రత్యయములు చేర్చి యాంధ్రీకరించ లేదు. సందర్భ శుద్ధి కల రస పోషకములగు నాచ్చిక పదములను సరిగా తూచి సంస్కృత భారతమును దేశీయంపు తెనుగు భారతముగా వెలయించెను. అది తిక్కన తెచ్చిన మెరుగు. ఆ మెరుగు తనము తెనుగు తనములో నున్నది. ఆయన క్రొత్తలు ప్రదర్శించిన వేషియు లేవు. కీచక వధాదులం దేమేని కల పనినచో నవి యతి యనిపించు ననుటలో సందేహము లేదు. సంస్కృత భారతమును సరిగా తెలిగించ లేకపోయినాడు తిక్కన యనుటకు కారణము భారత రచనా విధానము తెలిసి కొనలేక పోవుట. నన్నయ ఆంధ్రీకరణ విధానమునె తిక్కన యెఱ్ఱన లనుసరించిరి. తిక్కనగారి

ద్రాపది పాత్ర సత్యభామ పాత్ర

పోషణకు మేలుబంతి. పేరలుకం జెందిన యట్టి కాంతి లుచిత

వ్యాపారముల్ నేర్తురే' అను తిమ్మనగారి యథాంతర న్యాసాలం
కారములోని సమర్థింపు నుడులకు తిక్కనగారి 'అల్లమై వీటిడి యైన
మానిసికి వెండి వివేకము గల్గ నేర్పునే' యనునది మేలుబంతి.
ఇవి యీ యా పాత్రల పోషణలకు మూల సూత్రములు. దీనికి
నాపది మాటలు నోరి దాననయి మాటలు చిత్తమునందు నిల్పకే
గాటులు ప్రేతదన్ అని తన వీటిడి తనమునకు కారణము తెల్పినది.
సత్యభామ పేరలుకకు నాథుల్ నేరముల్ నేయుట కారముగా నుడివి
నాడు తిమ్మన. ఇద్దరు మహాపతివ్రతలు. అభిమానవతులు. రాచ
బిడ్డలు. అభిమానము వారికి ప్రాణాధికము. దానికి భంగము
వాటిల్లినది. కోపము మిన్ను ముట్టినది. ఆవేశము వివేకమును
చెరిచినది.

పతి ప్రాణ సదృశ బంధువు

పతి దైవం బేడుగడయుఁ బతి సతులకు

అను భావము నశించినది. శ్రీకృష్ణుడు సత్యభామ దృష్టియందు గోపికా
వల్లభు డయినాడు. ఆల కాపరి యైనాడు. నారదుడు దేవముని.
ఆతడు కలహాశనుడు. మతకరి వేలుపుం దపసి, పలుతెఱంగుల ముళ్ళ
మాటలు కలహమే కళ్యాణ మని జగముల వెంటన్ మెలగెడు
మాని యైనాడు. తన యెడ నపరాధ మొనరించిన వారందరు నామె
దృష్టియందు తనకు విరోధు లా రోషమున్నంతవరకు.

అతుల మహానుభావ మని యివ్వరిఁ దానొక పెద్దచేసి య
చ్యుతునకు నిచ్చకం బాదవ సూడిద యిచ్చిన నిచ్చెఁ గాక తా
నతఁడు ప్రియంబు గల్గు నెడ కర్పణ సేసినఁ జేసెఁ గాక యీ
మతకరి వేలుపుం దపసి మమ్ముఁ దలంపఁగ నేల యచ్చటన్

అది యామె రోష కారణము. అందు సత్య మున్నది. నిజమునకు
నారదుడు సత్యభామను తలంచుట యపరాధము. కావున సత్యభామ

విజయనగ రాంధ్రకవులు

నారదుని తన నోటి కసితీర నిందించుటలో తప్పులేదు. నోటి చేటు
గాని నారదుని నామె యేమియు చేయ లేదు. కావున

పలుదెఱఁగుల ముల్ల మాటలు
కలహమె కళ్యాణ మని జగంబుల వెంటన్
మెలఁగెడు మానికి సహజము
వల దని వారింప వలదె వల్లభుఁ డతనిన్

అని యామె మండిపడినది. సత్య చేతిలోని కీలుబొమ్మ శౌరి. కావున
ఆమె కోప మంతయు నాతని పయి మల్లినది. అందుకని

ముని యేమి సేయు రుక్మిణిఁ
గొనఁ గారణ మేమి ధూర్త గోపాలుఁడు సే
సిన చెయి మేమి చెప్పదు
మన మెరియదె ప్రాణ మైన మగఁ డిట్లయినన్

అని నుడివినది. ఇంత వరకు సవతు లందరిలోఁ గడు గారవంబున
తన్ను వల్లభుండు కన్నులఁ గప్పికొనంగ సత్యభామ చక్కనిదాన
నంచు నెఱ జవ్వనముం గలదాన నంచు జగంబులోన పేరెక్కినదాన
నంచుఁ బతి యెంతయు తన కనురక్తుడంచు నిక్కుచు విఱ్ఱవీగుచు
కాంతలను గణింప కుండెను. ఇప్పుడు వారందరిలో తనకు వన్నెయు
వాసియు తరిగినది. ఇది యే మానవతి సహించ గలదు. కావున
ఆమెకు కోప మినుమడించినది. మగని మీద కసి పుట్టినది. ఆ కసి
తీర్చుకొన వలయును. అతడు తనకు వశంపదుడు. ఆమె కను సన్నల
మెలంగు చుండును. ఇట్లు వ రెండు చుండినను మగని మీద ననుమో
నము మెండు. అది బహు సపత్నులు గల యాడుదానికి సహజము.
అందు సత్యభామకు చెప్ప నక్కర లేదు. సురముని ఇచ్చిన పారిజాత
కుసుమము శౌరి రుక్మిణి కిచ్చుట మహాపరాధ మయినది. దానికి
తోడు తన్ను నిందించు నారదుని వారింప కుండుట రెండవ యపరా

ధము. ఈ రెండు నామెను వేధించినవి. తొల్లింటి శౌరి వరస
లన్నియు నటనలు మాయలని తోచినవి.

కలలోన నైన సవ్వల కైన నా మాట
జవదాట వెఱచు నో చంద్ర వదన
యే పదార్థంబు నా యెదుట బెట్టక మున్న
యెవ్వారి కొసంగ డో యిగురు బోడి
చెలులు నాతో నేమి చెప్పుదురో యని
లంచంబు లిచ్చు నో చంచలాక్షి
తోడి చేడియలు నాతోడి వంతులకు రా
సయిరింప జాల డో సన్నుతాంగి

యరమరలు లేని కూరిమి ననంగి పెనంగి
కొదలు దీఱని కోర్కెల గూడి మాడి
కపట మెఱుంగని మమతల గలసి మెలసి
యున్న విభు డిట్లు సేయునే యో లతాంగి

యని చెలిక తెతో వాపోయినది సత్యభామ. ఆమె నుడులం దసత్య
మేమియు లేదు. నారదుడు పారిజాత కుసుమమును శౌరి కొసం
గెను. దానిని గైకొనినాడు శ్రీకృష్ణుడు. భీష్మక నందనం గను
గొనినాడు. వెంటనే మొదట సత్యభామ తలంపున నిలిచినది. ఇది
యే పదార్థంబు నా యెదుట పెట్టకమున్న యెవ్వారి కొసంగ డను
టకు సాక్ష్యము. అది వాని యలవాటు.

ముని. నా కిచ్చిన పూవు చందమును నే మున్నాడి యీ భోజనం
దన కర్పించిన జాడయుం దెలియఁ జెంతం బొంది వీక్షించి పో
యిన సాత్రాజితి బోటి నావలన నే మేమి కల్పించెనో
యని

తహతహ పడినాడు శౌరి. ఇది చెలులు నాతో నేమి చెప్పుదురో

యని లంచంబు లిచ్చుటకు తార్కాణము. అట్టివా డగు భర్త
నారదుని నిందాలాపములు చెవి యొగ్గి వినెను. పారిజాత కుసు
మము తన కీయలేదు. రుక్మిణి కొసంగెను. అది యామె కోపము
నకు అక్కస్సునకు కారణ మయినది.

నా మొగమోటకై వలని నాటకముల్ గటియించి రుక్మిణి
కామిని మీఠాదటం గలుగు గౌరవముం గృపయుం బ్రియంబుఁ దా
నేమియుఁ గాననీక యిటు లిన్ని దినంబులు నన్నుఁ దేల్చె

నని తలంచినది. అందలి నిజము తేల్చుకో వలయును. రుక్మిణి మీఠా
తన కసి తీర్చుకో వలయును. తాను రుక్మిణికంటె నధికురాల నని యని
పించుకో వలయును. దాని కుపాయ మాలోచించినది

మాసిన చీర గట్టికొని మానముతోడ నిరస్త భూషయై
వాసెన కట్టు గట్టి నిడువాలిక కస్తూరి పట్టు పెట్టి లో
గాసిలి చీక టింటి కడ కంకటిపై జలదాంత చంద్ర రే
ఖా సదృశాంగియై సొరలె గాఢ మనోజ విషాద వేదనన్

ఇది ప్రణయ కోపము. కావున సత్యభామ మనోజ విషాద వేదన
కలదైనది. ద్రాపదిది ప్రళయ కోపము. కావున రాజరాజు పీనుంగు
కన్నారఁ గానంగబడ వలయు నన్నది. ఇరువురు భర్తృ కృతాప
రాధలు. కోపనలు. ద్రాపది కోపము రాజరాజు మీఠాదకును దుశ్శా
సనుని మీఠాదికిని మల్లినది. సత్యభామ కోపము రుక్మిణి మీఠాదికి
మల్లినది. తమ కోరికలు తీర్చుకొనుటకు భర్తలను నోటి కసితీర
నిందించిరి. అట్లయిన గాని కార్యము ఫలించదు. సత్యభామది విప్ర
లంభ శృంగారము. కావున కంపము స్వేదము వైష్ణవము మొద
లగు సాత్త్విక భావములు కల దయ్యెను. ఆమెకు రుక్మిణి యెడ
మచ్చరము పొడమినది. మసకపు పాము కాటువలన విషము వలె
నది యగ్గల మైనది. శ్రీకృష్ణుని యెడ మోహము కలది సత్యభామ.

కాపున మనోజు బాధలం బడుచుండెను. మద హాస్తి హాస్తి గత
పడ్డిని వలె సాంపు పెంపులు గోల్పోయెను. శ్రీకృష్ణుడు రావల
యును. తన్ను బ్రతిమాల వలయును. వానివలన తనకు రుక్మిణి
యెడ గల వైరము తీర వలయును. అది యామె తలంపు. దాని
కయి కోప గృహము చేరినది. కృష్ణుడు రాకకు తల్లడిల్ల మొదలు
పెట్టినది. తలంపు వెంబడి శ్రీకృష్ణుడు డరుదెంచి నాడు. అంతయు
గ్రహించుకొనినాడు. అతడు మాయలాడు. అచటి చెలికత్తెల
నందరి నవలి కంపించినాడు.

ఈ లలితాంగి చంద మొక యించుక చూచెద నంచు ధూర గో
పాలుడు తాలవృంత మొక భామిని సత్య పిలువ నుండి మం
దాలన లీలమై విసర నాడటం గైకొని వీచె దద్వపుః
కీలిత పంచసాయక శిఖం దరికొల్పుచు నున్న కైవడిన్

అతడు ధూర గోపాలుడు. ధూర డనగా మోసగా డని యర్థము.
ఏ పదార్థంబు సత్య యెదుట పెట్టక మున్న యెవ్వారి కొసంగనివాడు
నారదుని కను సన్నన పారిజాత కుసుమము రుక్మిణి కిచ్చెను. రిక్త
హాస్తిములతో సత్యభామ యొద్దకు వచ్చెను. ఊరక రాలేదు. పారి
జాత కుసుమ వాసనలు వింతలు సేయ వచ్చినాడు. అది యామెను
మరింత కష్టించుటకు. రుక్మిణి యెడ గల రవరవ మరింత రెచ్చ
కొట్టుటకు. వచ్చినవాడు వచ్చినటు లూరకుండ లేదు. తాళవృంత
మొక భామిని సత్య పిలువ నుండి వీచుచుండగా గైకొని వీవ
నారంభించెను. ఈ చాటు పని యొక దొంగతనము. ఇది శ్రీకృష్ణుని
ధూరత్వమును తెలియించు చున్నది. ధూర శబ్దమునం దింత యభి
ప్రాయ మిమిడి యున్నది. అది సార్థక విశేషణము. తిమ్మన ముద్దు
మూటల పొందికతో పద్య మతి మనోహరముగాను హృదయంగమము
గాను నడిపించుటయే కాదు వాడిన ప్రతి పదమునం దొక వింత సార
స్యమును పొదిగించి యా ముద్దం దనమునకు వికాసము కల్పించు

చుండును. ఒకొక్కప్పుడు పద్యములో సందర్భమున కుచిత మగు నలంకారమును కూర్చి యా వికాసములో పాఠకుని మనస్సున కమితాహ్లాదమును కలిగించు చుండును. వినుతి పాత్ర మొనరించును. శ్రీకృష్ణుడు ధూర్తుడు. కావున సత్యభామా వపుః కీలిత పంచసాయక శిఖిం దరికొల్పుచు నున్న కైవడి తాల వృంతముతో మందాలస లీలమై వీవనారంభించెను. ఇదంతయు ధూర్తత్వము. తాను చేసిన పనిని కప్పి పుచ్చి సత్యను రెచ్చకొట్టుటకు చేసిన చెయ్యిము. కావున కవి ధూర్త గోపాలు డని వాడినాడు. కోప వేగమున నగల మైన మనోజ బాధలం బడుచున్నది సత్యభామ. తద్వపుః కీలిత పంచసాయక వ్యధను దరికొల్పు చున్నాడు తాళవృంతానిలముచేత శ్రీకృష్ణుడు. సత్యభామకు శౌరి యెడ మోహము కలదు. అది యిప్పుడు కోపముతో జతకూడి యున్నది. కృష్ణుడు పంచసాయక శిఖిని మాత్రము దరికొల్పుచుండెను. ఇది స్త్రీస్వభావమును సంపూర్ణముగా గుర్తెరిగిన రసికులకు హృదయైక గోచరము. కోపము నొందిన ప్రణయినికి వల్లభుడు దరిచేరగానే మోహ మతిశయించును. అది యనుభవైక వేద్యము. ఊహ కందనిది. తిమ్మన మహారసికుడు. స్త్రీ స్వభావము చక్కగా గుర్తించి యీ పద్యమును రచించెను.

అంతట పారిజాత కుసు మాగత నూతన దివ్య వాసనల్
 వింతలు సేయఁ దావి యిది విస్మయ మంచు ముసుంగుఁ ద్రోచి యే
 కాంత గృహంబు నల్లడల నారసి సంభృత తాళవృంతునిం
 గాంతునిఁ జూచి

నడట. పారిజాతము దివ్య కుసుచుము. దాని వాసనలు వినూతనములు, దివ్యములు. అట్టి వాసనలు భూలోక పుష్పముల కుండవు. అట్టి సుగంధము శ్రీకృష్ణుని రాకవలన పొడమినది. అసలు నిజ మెట్లున్నను కవి భావ కల్పనా చాతుర్యము, అందు మూలమున రసమును జాల్వారింపు నేర్పు, మిక్కుట మయినది. ఇది సత్యభామ యనూయా

దులు రెచ్చకొట్టి పద్యమును రసవంత మొనరించి కథ చమత్కారముగా నడుపుటకు నాధార మయినది. కావుననే సత్యభామ

నీ విట వచ్చుట పారిజాత వా
సనఁ బ్రకటించి నాకు నెకసక్కెము సేయన కాదె

యన్నది. నిజము చక్కగా గ్రహించినది సత్య. ఇన్నేండ్లు కాపురము చేసిన యిల్లాలు భర్త స్వభావము తెలిసికొన కుండునా. ఆ దివ్య వాసనను వెంటఁగొని వచ్చి సత్యభామ రోషమును మరింత రెచ్చకొట్టి వలయునని శ్రీకృష్ణుని యూహ. అతడు దిట్ట తనము గల మాయగాడు. మాయగాడె కాదు ధూరుడు. ఆ లక్షణము లన్నియు శ్రీకృష్ణుని ప్రవర్తనలో నంతర్లీన మయి యున్నవి. ఆ చమత్కార మంతయు పద్యములలో వెలయించిన తిమ్మనలో మరింత దిట్టతన మున్నది. పూర్వాపర సందర్భములకు విరుద్ధము రాసీయకుండ ఒండొంటిని భావములతో కలుపుకొని కథకు మరింత బిగువును కల్పించినాడు తిమ్మన. ఈ బిగువు కావ్యములందు మనుచరిత్రయందు మాత్రము గోచరించును. ఈ రచనా విశిష్టత గుర్తెరుంగక కొందరు విమర్శకులు వ్రాసిన దానినే మరల మరల వ్రాసినాడు తిమ్మన యని నాతో వాదించిరి. ఆ యా పద్యములను సూచించుచు కారణములు తెల్పితిని. అవి యన్నియు కథను కూడ కలుపుకొని వచ్చుటకును పాత్రలకు పరస్పర సంబంధములను కూర్చి కారణ కార్య భావమువల్ల గుణ పోషణ కావించుటకు నేర్పడినవి. శ్రీకృష్ణుడు తన వెంట పారిజాత వాసనలు గొని తెచ్చుటకు కారణము సత్య ముఖమున నెకసక్కె మొనర్చుట కని నిరూపించినాడు తిమ్మన. ఆ వాసనలు వింత చేసినవి. అందు మూలమున విస్తయము నొందినది సత్య. ఏమా యని ముసుంగు తొలంగ త్రోచినది. నలు వలంతులు చూచినది. శ్రీకృష్ణుని గాంచినది. అది యేకాంత గృహమట. రాబోవు సంఘటనకు పునాది రాయి

తిమ్మన 'ఏకాంత గృహము'నందు నెలకొల్పినాడు. శ్రీకృష్ణుడర్చిలి మ్రొక్కుటకును సత్యభామ నామ పాదమున శిరము తొలంగఁ ద్రోయుటకు తగిన తావని సూచింప బడినది. ఇట్లే మనుచరిత్రమునందు ఏకాంతమునందు నున్న జవరాండ్ర నను నెడ రత్నాదుల కే యాటంకము కలుగ దని పెద్దన భావ గర్భితముగా వాడెను. శ్రీకృష్ణుని చూడగానే సత్యభామ కనుల నీరు తిరిగినది. చెక్కులఁ దిగజారినవి.

తల వాంచి మగుడ ముసుఁ గిడఁ
గొలుకుల డిగ జాటి జాలుకొను బొప్పంబుల్
పలుచని చెక్కుల లవలీ
దళ పతిత మరంద బిందు తలిఁ బురుడింపన్

ఇందు ఉపమాలంకారము కలదు.

ఓర్పొక యింత లేని విక చోత్పల లోచన చి త్ర వీధిఁ జ
ల్లార్పంగ నీల నీరద శుభాంగుఁడు వేచను చెంచే నంచుఁ గం
దర్ప హుతాశను న్వలికిఁ దార్చు సఖుండును బోలె వేడి ని
టూర్పు దళంబుగా నిగిడె నున్నమి తావర కాంశు కాంతమై

ఇది యుత్పేక్షాలంకారము. అలంకార కల్పనమునందును తిమ్మన స్వాభావికతను మరువ లేదు. నిట్టూర్పునలన ముసు గిడిన పద్మం తము పై కెగురు చుండెనట. శ్రీకృష్ణుడు సత్యభామను పలు విధముల ననునయించెను. కాని యామె కోపము చల్లారలేదు. వేరొండుపాయ మేమియు వానికి లోచలేదు.

పాటల గంధి చి త్రమునఁ బాటిలు కోప భరంబు దీర్చి నె
ప్పాటను బాటు గామి మృదు పల్లవ కోమల తత్పద ద్వయ
పాటల కాంతి మాళి మణి పంక్తికి వన్నియ ప్పె నా జగ
న్నాటక సూత్ర ధారి యదు నందనుఁ డర్చిలి మ్రొక్కు మ్రొక్కినన్

నాయికకు కోపము వచ్చుటయు, నాయకుడు నాయకురాలిని అనున
యించుటయు, సంతకును కోపము చల్లార కున్న పాదములకు నమ
స్కరించుటయు లాక్షణికము. ఏకాంత కేళి వినోదములలో నిది
గొనుకటి. అట్లే శ్రీకృష్ణుడు సత్యభామ పాదములకు మాళి మోవ
మ్రొక్కినాడు. అతడు జగన్నాటక సూత్ర ధారుడు. అంతటివాడు
సత్యభామకు మ్రొక్కుట యొక మాయా నాటకము. అంత సత్యభామ

జలజాతాసన వాస వాది సుర పూజా భాజనంబై తన
ర్చు లతాంతాయుధు కన్న తండ్రి శిర మచ్చో వామ పాదంబునం
దొలగం ద్రోచె లతాంగి యట్ల యగు నాథు లేరగు లేయఁ బే
రలుకం జెందిన కాంత లుచిత వ్యాపారముల్ నేర్తురే. Ac.

అన్నాడు కవి. అతడు లతాంతాయుధుని కన్న తండ్రి విష్ణువు. వాని
శిరము జలజాతాసన వాసవాది సుర పూజా భాజనంబై తనర్చును.
తిమ్మన తెనుగు పదముల కూర్పునందు వలెనే సంస్కృత పదముల
కూర్పునందును సిగ్గు హస్తుడు. పై సమాసము నలికయందు మార్పి
నము కలదు. అట్టి శిరమును వామ పాదమున తొలగం ద్రోచినది
సత్యభామ. శ్రీకృష్ణుడు మహావిష్ణువు కావచ్చును. సుర పూజితుడు
కావచ్చును. అత డెంతవా డయిన నేమి. సత్యభామకు భర్త.
అందు అది యేకాంతము. ఏకాంతమునందలి సత్తపతుల వినోద
ములు బహు విధములుగా నుండును. రసికు డగు భర్త యా వినో
దములలోని తప్పులను పాటింపడు. అది కామదేవత ప్రభావము.
శ్రీకృష్ణుని శిరమును సత్యభామ వామ పాదమున తొలగం ద్రోచినదట.
తిమ్మన సందర్భమునకు తగిన సారస్యముగల పదములను వాడుట
యందు చాల నిపుణుడు. తొలగం ద్రోచె నను పదమునందు మహా తు
మయన భావ మిమిడి యున్నది. సత్యభామ మహాపత్నిత. పతిని
దైవముగాను ఏడుగడగాను ప్రాణ సదృశ బంధువుగాను భజించునది.
అట్టి భర్త తన పాదములకు శిర మంటు నటుల మ్రొక్కెను. అది

యామె సహింపలేక పోయినది. ఆమెయే కాదు. ఏ యిల్లాలు సహింప గలదు. సత్యభామ కుడి వైపున కొత్తిగిలి పరుండెను. శ్రీకృష్ణు డామె పాదములకు మొక్కినాడు. అది యామెకు సహింప రాని దయినది. ఆమె కోపము చల్లారలేదు. వలదని వారించుటకు వేరొండు దారిలేదు. మాటాడుట కిష్టము లేదు. కావున పై వైపున నున్న వామ పాదముతో కృష్ణుని శిరమును తొలగ ద్రోచినది. కవి మిగుల దిట్టతనము కలవాడు. కావున నీ భావ మంతయు మనసునం దుంచుకొని భావగర్భితముగా నా పదమును వాడెను. తిమ్మన తూచి వాడిన పద మది. పారిజాత కుసుమమును దుక్కిణి కిచ్చుటతో ప్రారంభించిన విప్రలంభ శృంగారము కథానుగతికముగా క్రమ క్రమమున వృద్ధిగాంచి యీ పద్యముతో నున్నత స్థాయిని చేరుకొన్నది. కథయు నంత కంతకు క్రమముగా నధిరోహణమును బొంది శృంగమును చేరినది. దీనినే యాంగ్లమునందు హైయ్యస్టు పిచ్ అందురు. ఇచట నుండి యవరోహణ మారంభించును. 'అట్లు యగు' అన్నాడు తిమ్మన. అట్లు తొలగ శ్రోయుట ప్రీతి సహజ మగును అని భావము. కాని యదియు ననుచితమే యనుటలో సం దేహములేదు. నాథులు నేరములు చేసి నప్పుడు కోపము చెందిన కాంతల కుచితానుచిత వివేక ముండ దని తిమ్మన యర్థాంతరముచేత సత్య యకార్యమును సమర్థించెను. అలసాని పెద్దన మనుచరిత్రమునందు చూచి ఝణం ఝణ త్తటక సూచిత వేగ పదారవిందయై యను పద్యముతో ప్రారంభించిన శృంగారమును రస భావాదుల పొందికచేత కథను క్రమ క్రమముగా వృద్ధి గావించి.

ప్రాంచ ద్భూషణ బాహు మూల రుచితోఁ బాలిండ్లు పొంగారఁ బై
యంచుల్ మోవఁగఁ గౌగలించి యధరం బాసింప హ శ్రీహరి
యంచున్ బ్రహ్మణఁ డోర మోమిడి తదీయాంస ద్వయం బంటి పొ
మ్మంచున్

గ్రోయుటతో నాభాస మున్నత స్థాయిని చేందినది. అట్లు గ్రోయుటను పెద్దన కలంచునే సతుల మాయల్ ధీర చిత్తంబులన్ అను నరాంత ముతో సమ్మించెను. అచ్చట నుండి కథ యవరోహణ స్థితి నొందినది ప్రనరుని విషయమున. కథా విధానమునందు అధిరోహణావరోహణల క్రమము పారిజాతాపహరణ మనుచరిత్రలందు చక్కగా కనిపించును. విప్రలంభ శృంగారము ప్రధానముగా నడిపిన కావ్యములలో పారిజాతాపహరణము మొదటిది. తరువాత చెప్పతగినది విష్ణుచిత్తీయములోని గోదాదేవి కథ. అది భక్తి సమ్మిళితము. పౌరాణికము. పారిజాతాపహరణము ప్రణయ సమ్మిళితము. తాకికము. సత్యభామ నౌక లోక సామాన్య యగు నాయికగా చిత్రించినాడు తిమ్మన. వాని పోకడలు పేరు. రాయల పోకడలు పేరు. తిమ్మన మానసిక ప్రవృత్తి బాగుగా గుర్తించినవాడు. వాని రచనయందు హృద యాకర్షణీయ మగు నంద మున్నది. సత్య భామను మానవతిగా రూపొందించినాడు. అందు రుక్మిణీయం దసూయ కృష్ణునియం దమితానురాగము చనువు నిమిడి యున్నది. అది యామెను మిగుల గయ్యాళిగా చేసినది. కాపున ఆమె ప్రణయ కోపము భర్తను సయితము లక్ష్యపెట్ట నీయలేదు. కసి కొలంది కృష్ణుడు చేసిన యపరాధమునకు నోరార నిందించినది. ఇది లోక ప్రవృత్తి. భాగవతమునందు సైతము సత్యభామ నౌక గడసరి గయ్యాళిగా చిత్రించినాడు పోతన. ఆమెయందు మిగిలిన సవతులకంటె నౌక విశిష్ట గుణ మున్నది. అదియే రాజసము. అది యామెను ప్రతి విషయమునందు సపత్నులను మించిన వ్యక్తిగా చేసినది. శ్రీకృష్ణుని దాసునిగా నొనరించినది. నారదుడు

అనికైనం బతి నిన్నుఁ బాసి చనెనో ప్రాణంబు ప్రాణంబుగా
నిను మన్నింపఁడో నీ మనోరథముల న్నెయ్యంబుతోఁ జేయఁడో
చనవు ప్రివల నెవ్వరేఁ గనిరొ నీ సౌభాగ్య మింతింతయే
నిను బోలం గల రబ్బగంధులు లన వింటే యెందు సాత్రాజితి!

అని పారిజాతాపహరణమునందు సత్యభామతో ననెను. ఇది భాగ
వతములోని నరకాసుర వధ వృత్తాంతమును స్ఫురింప జేయు చున్నది.
అది యొక విధముగా తన కథా క్రమమునకు నూతగా తిమ్మన గ్రహిం
చెను. శ్రీకృష్ణుడు సత్య గీచిన గీటు తప్పరాదు. ఆమెకోరిక
లన్నియు నెరవేర్చ వలయును శ్రీకృష్ణుం డట్లే సలుపు చుండెను.
అయిన నామె కనుమానము. అతని ప్రేమకొర కామె విశ్వ ప్రయ
త్నములు గావించు చుండును. ఒకసారి ద్రౌపదిని

నగు మొగంబులఁ గాని నాతి నీ దెస నెప్పుఁ
బతులకుఁ గింకిరి పాటు లేదు

వ్రతము పెంపొ మంత్రైషధ వై భవంబా
సరస నైషధ్య కర్మ కాశలమొ చతుర
విభ్ర మోల్లాస రేఖయో వెలఁది నీ వి
శేష సౌభాగ్య హేతువు నెపుచు నాకు

అని అడిగినది. చివాట్లు తిన్నది సత్యభామ. ఆ యనురాగము
కొఱకు పుణ్యక వ్రతము చేసినది. సత్యభామ స్వభావము శ్రీకృష్ణు
డెరుగును. ఆమె ప్రేమకు తగినంత చన వొసంగెను. ఆ చనవు
తీసికొని యామె కృష్ణుని శిరమును వామ పాదమున తొలంగఁ
దోచినది. శ్రీకృష్ణుడు అదియు మన్ననగానే గ్రహించెను.

నను భవదీయ దాసుని మనంబున నెయ్యపుఁ గిన్నఁ బూని తా
చిన యది నాకు మన్ననయ చెల్వగు నీ పద పల్లవంబు మ
త్తను పుల కాగ్ర కంటక వితానము దాఁకిన నొచ్చు నంచు నే
ననియెద నల్క మానవుగదా యిక నైన నరాళ కుంతలా!

అన్నాడు శ్రీకృష్ణుడు. రసికాగ్రేసర చక్రవర్తి. ఆ రసికత సర
సత్వము పై పద్యమునందు వెన్నెల వెలుంగు లీను చున్నది. తాను
సత్యభామకు దాసుడట. ఆ మాట నిజము. సత్యభామా విధేయుడు

శ్రీకృష్ణుడు ప్రతీతి. నారదుడు దానికి సాక్ష్య మిచ్చినాడు. ‘పతి నీవై విహరింపగా’ నని. దానిని శ్రీకృష్ణుడు డంగీకరించినాడు. సత్య భామ యధిపతి. శ్రీకృష్ణుడు దాసుడు. దాసుడు తప్పనరించి నపుడు అధికారి దండించుట మన్నన చేయుట యగును. శిక్షవలన తన తప్పు నెరింగి మంచి దారి నవలంబించును. కావున ఉత్తము డగు వాడు దానిని మన్ననగా గ్రహించును. కావున నీవు తాచి నది నాకు మన్నన యని యంగీకరించినాడు కృష్ణుడు. సత్యభామ శిరము తొలంగఁ దోచినది కాని తన్న లేదు. తాచిన యది యనుట చలోక్తి. సత్యభామ పాదము పల్లవము వలె మిగుల మృదుల మయి నదట. ఆమె తన్ను తనకు మన్ననగా గ్రహించటమే కాదు. తరువాత కూడ ఆమె పదము పల్లవము వంటి దని వర్ణించుటలో శ్రీకృష్ణుని రసికత సత్యభామయందలి ప్రేమ కొంటెతనము వెల్లడి యగుచున్నది. అది మత్తను పుల కాగ్ర కంటక వితాన మనుటలో నున్నది. మేను పులకించుట గగుర్పాటును సాత్విక భావము. ప్రేమ వలన కలుగునది. అందు నవి కంటకముల వంటి యగ్రములు కలవిగా నిక్కపొడుచు కొనిన వనుటలో శ్రీకృష్ణుని కామోద్రేకము సూచింప బడినది. అది యమిత ప్రేమవలన కలుగును. అట్టి యధిక మగు ప్రేమ నీయందు కలవాడ నను భావమా సమాసమునం దున్నది. అట్టి ముళ్ళ వంటి యగ్రములు గల నాతనువునందలి రోమములు నీ పల్లవముల వంటి పాదములను తగిలిన చాల నొచ్చెడిది. అని నొచ్చున్ అను తద్గర్భాగ్రక క్రియవలన తెలుప బడినది. దైవ వశమున నట్లు జరుగలేదు. శిరమును తన్నితివి. ఆపద నుండి తప్పించు కొంటివి అని యొక వింత పరిహాసము. తిమ్మన యీ పద్యముచేత సత్యభామ యందు శ్రీకృష్ణుని విధేయత, అనురాగము, మాలిమి, సరసత, చలోక్తి వెలయించెను. ఈ పద్యము

దాసే కృతాగసి భవ త్యుచితః ప్రభూణాం
పాద స్రవార ఇతి సుందరి నాస్మి దూయే

ఉద్యత్తు-తోర పుల కాంకుర కంట కాగై
ర్యద్ధిద్యతే మృదు పదం నను సావ్యథామే

అను సాహిత్య దర్పణమునందలి శ్లోకమున కనువాదము. తిమ్మన
లక్షణ గ్రంథముల ననుసరించి శ్రీకృష్ణుడు సత్య పాదములకు మొక్కు-
టయు నామె వామ పాదమున శిరము తొలగ గ్రయ్యుటయు శ్రీకృష్ణుడు
పై విధముగా బ్రతిమాలుటయు గల ఘట్టమును మూలమునందు
లేని దానిని కల్పించెను. అంతే కాని జన శ్రుతిగా వచ్చుచున్న తిరు
మల దేవి రాయల కథ అబద్ధము.

అన విని నూనినీ తిలక మప్పుడు మే యట దోప నిక్కి వీ
డిన కచ పంక్తిఁ బల్కులు ముడి న్నెడ దోపుచుఁ బై చెఱంగు గ్ర
క్కునఁ జనుదోయిఁ జేర్చుచు మొగంబున లేజెమ రంకురింప జం
కెన నెఱి చూపు చూచి పలికెం జలి తాధర పల్ల వాగ్రయై

సత్యభామ యభిమానవతులం దగ్గ గణ్యురాలు. మేను సగము కని
పించు నటుల పైకి లేచినది. మొదట సంభృత తాలవృంతునిం
గాంతుని జూచినది సత్య. తలవాంచి మగుడ ముసుఁగిడినది మేను
కానరాకుండ. అప్పు డామె కోపము పట్టరానిదై యుండెను. కృష్ణుడు
నిల్పోమిం బై చెఱం గొడిసినాడు. దాని కామె సహింప లేదు. చే
విరి దమ్మి నేయుటకునై యుంకించి జంకించినది. ఇవి యన్నియు నామె
ప్రణయకోపమును సూచించు చున్నవి. శాలి తాపుతో నా యుద్రే
కము సగము తగ్గినది. కావున 'మే యట దోప' అన్నాడు తిమ్మన. అట
భాగము కోపము తగ్గిన దని వాని సూచన. తనంతట తాను పైకి
లేచిన దనుట 'మే యట దోప' లోని యభిప్రాయము బలపఱచు
చున్నది. ప్రతి పదమును బాగుగా నాలోచించి చక్కని భావము
నిమిడ్చి పూర్వ భావములతో సరిగా పొందు కలిపి వాడు చుండుట
తిమ్మన రచనలోని యాధిక్యత. నిరర్థకముగా నే పదము వాడడు. పారి
జాతాపహరణములోని ప్రతి పద్యము వెనుకటి సందర్భములతో సంబం

ధము కలిగి యుండును. అది కథకు బిగువును కలిగించును. ఇట్టి రచన మనుచరిత్రయందు చూడ వచ్చును. దీనిని బట్టి చూడగా తిమ్మ నాయుని కథా కల్పన విధానము పూర్వాపర సందర్భ శుద్ధి పెద్దన హృదయము నాకర్షించి యుండును. దానిని అనుభవమునకు తెచ్చుకొని మనుచరిత్ర కథను నడిపియుండు నేమో నని నా తలంపు. ఈ తలంపు సత్య మనుట కింకను చాల యాధారములు గలవు. వాని నా యా తావులందు ప్రసంగించితిని. సత్యభామ వీడిన కచ పంక్తి బల్కలు ముడి న్నెడ దోపుచు, పైచెఱంగు గ్రక్కునఁ జను దోయిఁ జేర్చుచు జంకెన నెఱి చూపు చూచి పలికినదట. ఇందు కుపిత రాండ్రయిన స్త్రీల స్వభావ సిద్ధము లగు చర్యలు జరిగినవి జరిగినట్లు వర్ణించినాడు కవి. రవి గాననివి కవి గాంచునట. ఇట్టి చెడ్డు ములు ఊహా జన్యములు కావు. అనుభ వైక వేద్యములు. కవికి తాను వర్ణించు ప్రతి విషయమునందు ననుభవ ముండ వలయును. అప్పుడు కాని వర్ణనలందు నైస్సర్గిక ప్రవృత్తి యలవడదు. అది పాఠకుని మనస్సు నాకర్షించును. పురుషు నెదుట మాటి మాటికి తల సవరించు కొనుట పయ్యెద దిది కొనుట స్త్రీల స్వభావము. మోహావేశమున నిటు నటు పొరలినది సత్య. అందు మూలమున చెదరిన కుంతలములు పయ్యెద మాటి మాటికి సరిచేసి కొనుచు పలికినదట. తిమ్మనకు స్త్రీల స్వభావము బహు బాగుగా తెలియును. అందును కాముకురాండ్ర కిట్టి చెడ్డుములు పలు మరు గావించుట స్వభావము. కావున పల్కలు అని వాడినాడు కవి. అట్లు పల్కతోనరించుటకు కారణము వెడ దోపుకొనుట. వెడ యనగా నించుక యని యర్థము. కోపావేశము ఆమెను గట్టిగా ముడియందు మరల రాకుండ చెదరిన కచములను దోపుకొన నీయలేదు. కావున మరల మరల దిగజారి నవి. మరల మరల దోపుకొనుచు వచ్చినది పలు మారు లని కవి యభిప్రాయము. ఆ రెండు పదములు పద్యమునకు

విజయనగ రాంధ్రకవులు

జీవములు. దోపుచు చేర్చుచు నను శత్రుకము లామె విరామము
లేని చెయ్యములను దెల్పుచున్నవి.

ధూర్జటి

వడికొల్పి యొక కేల ముడిచిన క్రొమ్మడి
గొబ్బునఁ గట్టి జుట్టుకొన్న చేల

ముతోడ యాదవ రాజు ముందర వేశ్య నిలిచె నని వర్ణించెను.
స్త్రీలు వేగిర పాటున నొనరించు కృత్యము లిట్లే యుండును. విజయ
విలాస కర్త యిట్టివి పెక్కులు వర్ణించెను.

మేలి పసిండి గాజుల సమేలపు పచ్చల కీల్కడెంపు డా
కేలు మెఱుంగు గుబ్బు చనుఁ గ్రేవకు దార్చుచు సోగ కన్నులం
దేలఁగఁ జూచి

నదట యులూచి యర్జునుని. ఇట్టివి విజయ విలాసమునందును సారంగ
ధర చరిత్రమునందును చేమకూర వెంకట కవి స్త్రీలోక స్వభావికము
లయిన చెయ్యముల నందందు సందర్భముల ననుసరించి వర్ణించెను.
తరువాత సత్యభామ మగని మీద గల కోపము అక్కన్ను నోటి
కసి తీర మాటలతో వెడల గ్రక్కినది.

ఈ నయగారపుం బ్రియము లీ పస లీ మొగ మిచ్చ మాట లే
లా నిను నమ్మి యుండిన ఫలం బిదె తోడన కల్గె నాకు నీ
యాన సుమీ ననుం జెనకి యాఱడి పెట్టిన నవ్వు వారలం
గాన వెఱుంగునే పసుల కాపరి భావజ మర్మ కర్మముల్

అని యారంభించినది. ఎక్కడ నుండి యూరుకొని వచ్చినవో యీ
నయగారపుం బ్రియము లీ పస లీ మొగమిచ్చ మాట లారంభము
లోనే వరుస తెగకుండ వెడలినవి. అవి వల్లన వేసినవి కావు.

పరుల నుండి యంది పుచ్చుకొనినవి కావు. ప్రణయ కోపము కొలంది హృదయంపు గని నుండి నేను నేనని ముందునకు తడుముకొన నీయ కుండ బయల్పడినవి సత్య నోటినుండి. ఆ మాటలలోనే యంద మున్నది. విన్నవారి మనస్సు నూట లూరించి యుప్పొంగించు పదములవి. సత్య కొంత నాట్య సరణిని చేతులు త్రిప్పుచు నీ మాట లభినయ పూర్వకముగా ననినదేమో యనిపించును. కయ్య ములందు గయ్యాళి తనము గల యాడువారి కది స్వభావము. తెనుగు భాషలో విన నింపగు నంద చందములు గల దేశీయంపు నుడికారములకు మూల భాండాగారము తిమ్మన. అతడు పరులకు బీరు పోషియ కుండ ముద్దులు మూటగట్టు పదముల నన్నిటిని గు త కొనిన మహాకవి. అవసరమును బట్టి యా పద జాలము లొకటి వెంట నొకటి తలంపులను కూడ తీసికొని వెడలి వచ్చును. నీ యాన సుమ్మి ననుం జెనకీ యాటడి పెట్టిన నన్నది సత్య. ఆమె గయ్యాళి తనము మగని మీద యానలు పెట్టు నంత వరకు వచ్చినది. తరువాతీది నవ్వు వారలం గానవు. నన్ను పరిహసించువారిని నీవు చూచుట లేదు. అనగా నెటుంగవని భావము. ఇది రుక్మిణి మన స్సునం దుంచుకొని యనిన మాట. రుక్మిణికి పారిజాత కునుమము నిచ్చితివి. అందు మూలమున నన్నవమానించితివి. ఆమె నాయందు రవరవలు కలది. నన్నామె పరిహసించును. అది నీవు చూడలేదని యభిప్రాయము. అవును నీ వెట్లు చూడగలవు. నీవు పసుల కాపరివి. నీకు భావజ మర్మ కర్మ లేమి తెలియును అని నిందించినది. శ్రీకృష్ణుడు పసుల కాపరియట. పసుల కాపరులు గ్రామీణులు. వారికి రసి కత శూన్యము. సరసత్వ మంతకంటె నున్న. పర హృదయము గు ధింప లేరు. నీవు నట్టివాడవని నింద. తాను రాజ కుమారి. నాగరి కత కలది. అని పొగడ్త దానియందే యిమిడి యున్నది.

ఇంకిలు నిన్ను నమ్మ నను నేమిటికిం గెరలించె దెంతయుం
బొంకము కాని నీవలని బొంకులు మా చవి కావు రుక్మిణీ
పంకజ పత్ర నేత్రకును బ్రాణ పదంబులు గాని వల్లవీ
కింకర చాలుఁ జాలు నుడికింపకు నింపకు లేని కూరుముల్

అని ఎత్తి పోసింది సత్య. పై పద్యమునందు గూఢాగూఢముగా పేరు
పెట్టక నవ్వు వారలం గానవు అనుటలో నున్న రుక్మిణిని ఈ పద్యము
నందు బైట పెట్టినది. వల్లవీ కింకర యని నిందించినది. వల్లవులు
గోపికలు. వారు పసుల కాపరులు. వారు నీ వలె నరసికలు. వారికి
నీవు దాసుడవు. వారికి నీకు తగినది అని నింద. రుక్మిణీ పంకజ పత్ర
నేత్రకును బ్రాణపదంబులు అన్నది. రుక్మిణియు గోపికల వలెనే యర
సికురాలు. కావున ఆమెకుఁ గూడ నీ బొంకులు చవి యగును.
పంకజ పత్ర నేత్రకును అను సముచ్చయముచేత రుక్మిణిని గూడ
అరసిక లగు వల్లవుల పట్టికలో చేర్చినది సత్య. మా చవి యను
టలోని బహువచనము సత్య రాజసమును ప్రకటించును. ఇందు
మూలమున తన ఘనతయు రుక్మిణి యరసికతయు వెల్లడించినది.
తిట్టుటలో కూడ నేర్పున్నది. తెలివి యున్నది. అంద మున్నది.
దానిని బాగుగా నేర్చుకొనినాడు తిమ్మన. అంతటితో పోనీయ
లేదు. ఆమె కసి యింకను తీరలేదు.

గట్టివ చేతలుం బసలు గల్లదనంబులు నీవు పుట్టఁగాఁ
బుట్టిన వెండ్ల లేని పలు పోకల మాయలు నీకు వెన్నతోఁ
బెట్టిన వౌ తెఱంగియును బేలతనంబున నిన్ను నమ్మి నా
గ్బును దేజము నిగ్గులఁ గొల్పడి పోయితి నేమి సేయుదున్

దీనికి పారిజాతాపహరణ వ్యాఖ్యాతలు పై మూడు పద్యములందు
భగవానుని త్రిగుణాత్ముని బొగడి తద్భక్త వాత్సల్యాతిశయమును
నిపుణముగాఁ బ్రకటించి కవి వైష్ణవ మతాశ్రయుండగు కృతిపతి కింపు

పుట్టింది తన యభేద భావమును వెల్లడించె నని సరస హృదయులు తలంతు రని నుడివిరి. అందలి సత్యాసత్యములు కొంత విద్వజ్ఞోక మాలోచింప వలసి యున్నది. అది సత్య మగుచో సత్యభామ పాత్ర మూలముట్టుగా చెడిన దగును. రాయల కింపు పుట్టించుట కింత వరకు సత్యపాత్ర ననన్య సామాన్యముగా పోషించుకొని వచ్చిన తిమ్మన పాడుచేయడు. సత్య నూనవతి ప్రణయ స్వరూపిణి. అహంకార మమకారములు కలది. ఆమె యభిమానము రాజసముతో కూడుకొనినది. అందుమూలమున నహంకారము కలదై నది. కృష్ణుని యందు మమకారము కలది. అది ప్రణయము. దానికొర కామె పెనుగు లాడినది. అది భక్తి కాదు. కామము. అందులకే యామె పుణ్యక వ్రత మొనరించినది. ఏరీతి నయినను శ్రీకృష్ణుని తనవాని నిగా చేసికొన వలయు నని యామె తలంపు. అది నెరవేరని నా డామె జీవితము నిరర్థక మని యామె యూహ.

మానంబె తొడవు సతులకు

మానమె ప్రాణాధికంబు మాన మఖిల స

న్మానములకు మూలం బగు

మాన రహిత మయిన బ్రదుకు మానిని కేలా

యని యామె జీవితమునకు మూల సూత్రము. అది భంగ మయినది. ఆవేశము నొందినది. భర్తను పసుల కాపరి యనియు వల్లవీ కింకరు డని తూలనాడినది. అది వానియందు ప్రేమ లేక కాదు. చనవుచేత. ఆ చనవు అనురాగ సహితము.

పతి ప్రాణ సదృశ బంధువు

పతి దైవం బేడుగడయుఁ బతి సతులకు

నని యామె యెరుంగును. అట్లే యామె శ్రీకృష్ణుని యెడ నన్ముకము కలిగి వర్తించినది. ఈ రెండు సత్యభామ పాత్ర పోషణకు నాథారము

లుగా గొని కవి కావ్యమును రచించెను. శ్రీకృష్ణుడు విష్ణువనియామె యెరుగును. సత్యభామది కృష్ణుని యెడ భర్తృప్రేమ కాని దైవ భక్తి కాదు. భక్తిని ప్రధానముగా గొని ప్రదర్శించినచో తిమ్మన కావ్య మింత రమణీయముగా నుండెడిది కాదు. అది పౌరాణిక మయి జనాహ్లాదము కలిగించెడిది కాదు. శ్రీకృష్ణుడు దుక్కిణికి కుసుమము నిచ్చినాడు. అది సత్య దృష్టిలో పతి మేర తప్పుట. అందుకని

పతియ కడు మేర దప్పిన

గతి కుల కాంతలకు వేటు గలదే చెపుమా

యన్నది. ఆ తప్పిన మేర దక్కించు కొనుటకు అపరాధి యగు భర్తను నిందించినది. మరల మేరలోనికి తెచ్చుకొనినది. పారిజాతా వృక్షమును తెప్పించుకొని మానము గాపాడు కొన్నది. ఇది యా పాత్ర తత్త్వము.

గట్టి + వాయి = గట్టి వాయుగును అనగా గట్టి నోరు కలవాడు గయ్యాళి యని భావము. గట్టివ చేత లనగా గయ్యాళివాని పను లని యర్థము. ఇచట ధూర్త కృత్యము లని వ్యాఖ్యానించుట చెల్లదు. ధూర్త కృత్యము లనగా మోసపు పను లని యర్థము. కుసుమము దుక్కిణి కిచ్చుట గయ్యాళి తనము పోట్లాటలమారి పని. ఇది సమంజస మగు సర్థము. కథకు సముచిత మయినది. అట్టి పనివలన పోట్లాట పొడమినది. కావున నది గట్టివచేత యని కవి యభిప్రాయము. పసలు అనగా చాతుర్యము. పోట్లాటపని చేసి సత్యను బ్రతిమాలుట కృష్ణుని చాతుర్యమును దెల్పును. ఇవి పసలని సత్య భావము. కల్లతనంబు లనగా చెడ్డచేతలని వ్యాఖ్యానించుట తగదు. కల్లతనంబు లనగా నబద్ధములని యర్థము. ప్రేమ కొలంది కుసుమము దుక్కిణి కిచ్చి సత్య యందు ప్రేమ నటించి బ్రతిమాలుట కల్లతనము. కావుననే 'నింపకు లేని కూరుముల్' అన్నది సత్య. ఇవి శ్రీకృష్ణుడు పుట్టగాఁ బుట్టిన వట.

చక్కని వ్యావహారిక దేశీయము. ఎందు లేని పలు పోకలు కృష్ణునకు వెన్నతో పెట్టినవట. ఇట్టి చక్కని వ్యావహారికములు చూనిపించి పద్యమునం దమృత జీవము పోసినాడు తిమ్మన. తెనుగు సాహిత్యమునం దిట్టివి పొందు పరచి తెనుగుతనము పోషించినవాడు తిమ్మన. స్వస్థాన వేష భాషాభిమతా స్సంతో రస ప్రలుభ దియః. తిమ్మన దేశ భాషాభిమాన మాతని తెనుగుతనములో నున్నది. శ్రీకృష్ణుని యిట్టి గుణంబు లెఱింగియును బేలతనంబున నమ్మినదట సత్య. అట్లు నమ్ముటకు బేలతనము కారణము. అందు మూలమున తన గుట్టును తేజమును గోల్పడి పోయినదట. గుట్టు అనగా మగ్గుము. ఇది స్త్రీసహజమగు మనస్సునందలి రహస్యము. మాన మనుట చెల్లదు. తేజ మనగా ప్రభావ మని యర్థము వ్రాసిరి. కాంతి యని యర్థము. నా రహస్యము కాంతి కోల్పడితిని అన్నది సత్య. ఇవి భార్యభర్తల యనురాగ సంబంధ మయినవి. భార్య భర్తకు తన యంతరంగమునందలి రహస్యము లన్నియు ప్రేమ కొలంది విప్పి చెప్పును. ఒక్కటియు దాచదు. తేజము అనగా కాంతి. అది యావనమువలన కలుగునది. తేజము గోల్పడితి ననగా యావనము వ్యయించితి నని భావము. మనస్సునందు గుప్త మొనరించుకొనిన రహస్యములు వయస్సు నీకు సమర్పించుటచేత కోల్పడినదాన నయి తిని. ఇప్పు డేమి చేయుదును అన్నది.

మునిపతి వచ్చి పూ వాసంగి మోదముతోడ భవ త్ప్రియాంగన
న్వినతి యొనర్పగా వినిన వీనుల మా చవి గాని మాటల
న్విన నలసెం గదా యిప్పుడు నీ విట వచ్చుట పారిజాత వా
సన ప్రకటించి నాకు నెకసక్కెము సేయన కాదె చెప్పుమా

అని కొంత దీనత ప్రకటించినది సత్యభామ. “సేయన కాదె చెప్పుమా” అనుటలో నా దైన్యకము ద్యోతక మగుచున్నది. ఇచ్చట నుండి కోపము దీనతగా మారినది. తరువాత విషాదయయి కన్నీరు కార్చి

నది. ఇది కావ్య కథకు అవదోహా కారంభము. సత్య గయ్యాళి
తనము ఒక్క భర్త విషయుననే కాదు. సర్వత్ర ప్రకటించుట యామె
స్వభావ మయినది. నంద నోద్యాన పాలకులతో

వినుడు సురేశ్వరు వన పాలకులు! వార్ధిఁ
బొడమిన యీ దివ్య బూచుహమున
కింద్రాణి యెవ్వతె యింద్రుండు నెవ్వండు
తోడి యిందిరయును గొస్తుభము నెవ్వఁ
డధిపుఁడై ధరియించె నతఁడే చేకొనుఁగాక
తెకతేర యిది యేమి యొకరి సొమ్మె
యిదె నాదు విభునిచే నీ వదాన్య నగంబు
నొడియించుకొని యేగు చున్నదానఁ

బలుకు లేటికిఁ దాన వీర పత్ని యేని
మీ శచీదేవి తనదు ప్రాణేశుఁడైన
మఘువు నిటఁ బంపి సత్యభామా విధేయు
వలన మరలంగఁ గొనుటపో వాసితనము

ఇంత గయ్యాళితనము మరే యితర కాంతలయందు కనిపించదు.
తోడి కోడలు శచీదేవి. ఇంద్రుడు బావగారు. పెద్దవాడు. త్రిలోకాధి
పతి. ఆమె గయ్యాళితనము వారినైన జీరికిఁ గొననీయలేదు. ఇంద్రాణి
యెవ్వతె యింద్రుఁ డెవ్వఁడట. తాన వీర పత్నియేని శచీదేవి
తనదు ప్రాణేశుఁడైన మఘువు నిటఁ బంపి సత్యభామా విధేయువలన
మరలంగ గొనుట వాసి యని సవాలు చేసినది. శ్రీకృష్ణుని గట్టివ
యని నిందించినది సత్య. కాని యింత కంటె గట్టివాయి ప్రపంచమునం
దింకొకతె యుండదు. సత్యభామా విధేయుఁడట శ్రీకృష్ణుడు.
అది యామె గర్వము. గర్వము కాకేమి. తోడి యిందిరయును
గొస్తుభమును నెవ్వఁ డధిపుఁడై ధరియించె నాతఁడే శ్రీకృష్ణుడు.

అతడు మహావిష్ణువు. అవతార పురుషుడు. పరతత్వము, జగదేక
వీరుడు, మహామునులకు సయితము పట్టుపడనివాడు. అంతటివాడు
తన భర్త. భర్తయే కాదు పరమ విధేయుడు. ఇంక నామె గర్వము
నకు పట్ట పగ్గము లెక్కడివి. ఆ గర్వ మామెను గయ్యాళిగా చేసి
నది. ఆ గయ్యాళితన మామెను భర్తనే కాదు. నారదునే కాదు.
ఇంద్రాదులను సైతము లక్ష్యపెట్ట నీయలేదు. అందరి నొక్కవరుస
నిందింప చేసినది. తన యెడ నేర మొనరించినవారి నాడిపోసికొన
పురికొల్పినది. భారతమునందు ద్రౌపది పాత్రయు నిటువంటిదే.
ద్రౌపది సత్య పాత్రలు కావ్య ముఖమున చక్కగా పోషించి కృత
కృత్యు లయినారు తిక్కన తిమ్మనలు. ఆవేశము పొందిన యాడ
దానిచేత మాటలాడింప వలయుననిన తిక్కనయే మాటలాడింప
వలయును. అలిగిన యాడదానిచేత పలికింప వలయు ననిన తిమ్మన
యే పలికింప వలయును. ద్రౌపదీ సత్య లభిమానవతులు, పతి
వ్రతలు, వీరపత్నులు, గర్విత మతులు. వారిని తీర్చి దిద్దిన తిక్కన తిమ్మ
నలు తెనుగుతనము గల మహాకవులు. ఆ తెనుగుతనము వారిని సార
స్వతమునందు విశిష్ట స్థానము కల్పించినది. ఆ రచనా మాధుర్యము
ఇంకొకరియందు లేదు. తిక్కనయందు కంటే తిమ్మన పలుకులలో
ముద్దుతన మున్నది. దానికి కారణము విప్రలంభ శృంగారము. తిక్క
నయు తిమ్మనయు వారి వారి ప్రధాన సూత్రముల నాదర్శముగాగొని
యా యా పాత్రలను చిత్రించిరి. సిద్ధ సంకల్ప లయిరి. ద్రౌపదీ సత్య
లిరువురు భర్తృ కృతాపరాధలు. ద్రౌపది మాటల నోటిది. సత్య
పేరలుకం జెందిన ప్రణయిని. ఈ విషయ మది వరకే నుడివితిని.
వలపు గల ప్రోడచేత పలికించుటలో పెద్దన పెద్దరికము గల మహాకవి.
తిమ్మన పెద్దనలు స్వతంత్ర భావములు గల ప్రబంధ కవులు.

నిందాలాపములతో సత్య కోప మంతయు చల్లారినది. ఎకస
క్కెము చేయన కాదె చెప్పుమా యని పద్యము సంతము చేయుటలో

కోపము డిందుపడి దైన్యము శోచుచున్నది. ఆమె యధీరు రాలయి నది. కాని యభిమానము వీడలేదు

నన్ను నాతోడి సవతులు నగక మున్న
పంత మలరంగ నిన్ను మెప్పింతుఁగాక

యని బెదిరించినది. ఇట్టి బెదిరింపులు స్త్రీలకు సహజము. ఆ దైన్యము

ఈసునఁ బుట్టి డెందమున పొచ్చిన శోక దవానలంబుచే
గాసిలి యేడ్చెఁ బ్రాణ విభు కట్టెడుటన్ లతాంగి పంకజ
శ్రీ సఖమైన మోము పయిఁ జేల చెఱుం గిడి బాల పల్లవ
గ్రాస కషాయ కంఠ కలకంఠ వధూ కల కాకలీ ధ్వనిన్

తిమ్మన లోకోత్తర కవితా మాధుర్యము కలనాడు. స్త్రీజనుల ప్రవృత్తి చెద్దుములు ననుభవమునం దున్నవాడు. చెద్దుములే కాదు మాటలు కూడ పుణికి హృదయ గతము గావించు కొనినవాడు. రుక్మిణి యందలి యీసునఁ బుట్టిన కోపము ఆధిక్యతవలన శోకముగా పరిణమించినది. ఆమె ఆడది. యేమిచేయ గలదు. కన్నీరు కార్చినది. స్త్రీల కార్య సాధనకు తిరుగు లేని సాధనము కన్నీరు. దానిచేత నెట్టి కార్య మయిన సాధింతురు. అది వజ్ర హృదయములను మూలముట్టుగా కరిగించును. కావున పంకజ శ్రీసఖమైన మోముపయిఁ జేల చెఱుంగిడి యేడ్చినది. ఆ యేడ్పులోని సంకులత చివరి పాదమునందలి సమాసములోని వృత్త్యనుప్రాసవలన కవి రమ్యముగా ప్రదర్శించినాడు. అందు చెవి కింపగు కల కలత కలదు. గుండెను కరిగించి జాలి కొలిపించు రసత్వము కలదు. పదముల పొందికలో నిమిడి యేడ్పులోని కంఠ ధ్వని వినిపింప చేయు రచనలో ముద్దు కలదు. కావుననే ముక్కు-తిమ్మన ముద్దు ముద్దుగా నేడ్చినా డన్నాడు తెనాలి రామకృష్ణుడు. ఆ ముద్దుతనము పదముల కూర్పులో నున్నది. దానిని చదువు నపుడు

తిమ్మన రచన కొక విధమగు నవ్వు వచ్చును. సత్య యేడ్పు విన వచ్చును. అలసాని పెద్దన యీ స్థితియందే

పాటున కింతు లోరురె కృపా రహి తాత్మక నీవు త్రోయ ని
చోట్ల భవ న్నఖాంకురము సోకె గనుంగొను మంచు న
ప్పాటల గంధి వేదన నెపం బిడి యేడ్చె గల స్వనంబుతో
మీటిన విచ్చు గుబ్బు చను మిట్టల నశ్రులు చిందు వారంగన్

అని వర్ణించినాడు. ఇది కుములం బారి తన యత్నము నిష్ఫల మగుట చేత నేడ్చిన యేడ్పు. ఇందు కన్నీటికి ప్రాధాన్యము. తిమ్మన రచనలో నేడ్పు ధ్వనికి ప్రాధాన్యము. ఈ తారతమ్య మెరుగక తెనాలి రామకృష్ణుడు అల్లసాని పెద్దన ఆవురు మని యేడ్చె నన్నాడు. అకారము యతికొర కన్నమాట. వరూధిని ఆవురు మని యేడ్వ లేదు. కావుననే కన్నీటి ధారలు చను మిట్టలందు జాలువార నేడ్చిన దని నాడు పెద్దన. అతడు రసికుడు. ఈ పద్యములను చూచి భట్టుమూర్తి

తరువాత చాలమంది కవు లేడ్పులు సాగించినవారు కలరు. సత్య విలాసమునకు శ్రీకృష్ణుని హృదయము కరిగినది. జాలి పొడమినది.

ఆ రమణీ లలామ మది నంటిన కోప భరంబు నిల్పంగ
నేరక నెవ్వగం బొగుల సీరజ నాభుడు నిండు గొంగిలం
జేరిచి బుజ్జగించి నును జెక్కుల జాలుకొనంగ జాటు క
న్నీరు కరంబునం దుడిచి నెయ్యముఁ దియ్యముఁ దోప

నీకు దేవతా కేలి వనంబు సాచ్చి తెచ్చెద నిచ్చెద బారిజాతమున్
అనినాడు. సత్యకు కావలసినదే యది. తిట్లతో నేడ్పుతో తన పని సాధించు కొన్నది. రుక్మిణి యాదిలక్ష్మి. అది సత్యభామకు తెలియును. ఆమెకంటె ఘనత సంపాదించ వలయునని సత్యభామ తలంపు. అది నెరవేరినది. కృష్ణుడు తనకు విధేయు డని లోకమున

కెరుక పరచినది. శ్రీకృష్ణుడు మాయగాడు. ఎవరె ట్లాడించిన నట్లా
డును. అది నటన

ఏ యే వేళల నే సరోజములు యే యే లీలలం గోరు దా
నా యా వేళల నా సరోజములు నా యా లీలలం దే

ల్పించుచును. అంతటితో ప్రథమ రంగము ముగిసినది. తిమ్మన
సత్యభామ పాత్రను పురాణాంగనగా చిత్రింప లేడు. మానవ
సామాన్య లక్షణములు గల యువతిగా రూపొందించెను. ఆ కార
ణముచేత కావ్యమునకు శోభ కలిగినది. అసలు సత్య పాత్ర పోత
నయు నట్లే తీర్చి దిద్దెను. భాగవతములోని భ్రమర గీతములు
తిమ్మన నాకర్షించి యుండును. తిమ్మనను మించినవాడు పోతన.
వాని భ్రమర గీతములలోని భావముల పోలికలు సూక్ష్మ ప్రాయముగా
నందండు సత్య పలుకులలో కనిపించును. కాని గోపికకు సత్య
పాత్రకు చాల భేద మున్నది. ఆ భేదము వారి రచనలోను నగు
పించును.

నంది తిమ్మన మూలమునందలి కథను చాల మార్పులు
చేసెను. తనకు ననుచితము లని తోచినవి విడిచి పుచ్చెను. కావ్య
లక్షణముల కుచితము లని తోచినవి పరిగ్రహించెను. కొన్నిటిని
కథా విధానమునకు తగి నటుల మార్చెను. తిమ్మన దృష్టి సంప్ర
దాయ సిద్ధములైన కావ్య లక్షణములపైన ప్రసరించినది. పాత్ర
పోషణ వాని ప్రధాన కరవ్యము. శ్రీకృష్ణుడు పారిజాత తరువునకై
పరమేశ్వరుని గురించి తపము గావించె నని మూలమునందు కలదు.
దానిని మార్చెను. అది పౌరాణికము. శ్రీకృష్ణుడు ధీరోదాత్తుడు.
ధీరోదాత్తుడు శౌర్యము ప్రదర్శించుట లాక్షణికము. అందు మూల
మున సత్యభామతో స్వర్గమున కరిగి యింద్రునితో రణ మొనరించెను.
పారిజాత మపహరించి తెచ్చెను. ఇట్లు తిమ్మన మూలమును కొంత
సవరించి తన కావ్య కథను నడిపించెను. మార్గ మధ్యమున మేరువు,

కైలాసము మొదలగువాని నెల్ల శ్రీకృష్ణుడు సత్యభామకు వివరించి చెప్పుచు మార్గ శ్రమంబు కలుగ నీయకుండ పయనము తూగించెను. వర్ణనలు పాఠకునకు విసుగు పుట్టింప కుండుటకయి నాటక పదాతి నవలంబించి నాడు కవి. ఇది కావ్యమునందు వినూతన విధానము. వీనిని హృదయమునం దుంచుకొని పింగళ సూరన ద్వారకాపుర వర్ణన మాతలి యింద్రుల సంభాషణలో నిమిడించెను. దానిని గమనింపక విమర్శకులు కొందరు పింగళి సూరనను గగనమున కెత్తి ప్రభావతీ ప్రద్యుమ్నము వంటి కావ్యము తెనుగున లేదనియు శుచి ముఖ పాత్ర లోకోత్తరమైన దనియు వ్రాసిరి. వారి యనుయాయులు నాశ్రయులు ఆ విమర్శ వంటిది ప్రపంచమున నింకొకటి లేదని కైవారము చేసిరి. సరిగా తెనుగు సారస్వత పరిశీలన చేసినవారు శుచి ముఖ పాత్రకు మూలము నైషధ రాధామాధవ కావ్యములందు కలదని యూహించు కొన లేక పోరు. ప్రభావతీ ప్రద్యుమ్నమున సూరన చూపిన గొప్పతన మేమియు లేదు. కళాపూర్వోదయ కథా కల్పనయందు మాత్ర మాతని ప్రతిభ చెప్పుకొన తగినది. అది పద్య రూపమున నున్న నవల. కవితలో ఘనత లేదు. శ్రీకృష్ణుడు సత్య భామకు వర్ణించి చెప్పిన పద్యముల నుండి మచ్చుకు

కిన్నరకంఠి ! చూచితివె కిన్నరులం గలధౌత భూధరా
భృన్నత శృంగ భాగముల నుత్పల గంధులుఁ దాముఁ గల్పకో
త్పన్న మధు ప్రసంగతులఁ బాడెదర రింద్రుని మీఁది గీతముల్
కిన్నర లొయ్య నొయ్యఁ బలికించుచుఁ దారతర్కస్వనంబులన్

పారిజాత వర్ణనము నుండి

తరుణీ ! యీతరు శాఖాం
తర లోల దుకూల మారుతము లింద్రాణీ
పరివార వార సతులకుఁ
బరువపు విరికోత బొడము బడలిక నడంచున్

విజయనగ రాంధ్రకవులు

వారణరాజయాన ! సురవల్లభుఁ డాశచి నంక పీఠము
జేరిచి సోగ వెండ్రుకలఁ జిక్కులు వాపి వియన్నదీ నవాం
భోరుహ నాళ సూత్రములఁ బొందుగ దీని లతాంతము ల్గురు
ల్గారచియించి నింఁచుఁ గుతుకంబున వీఁగు మెఱుంగు క్రొవ్వెదన్

నంది తిమ్మన సర్వ స్వతంత్ర డయిన తెనుగు కవి. అతని తెనుగు తన
ములో మృదుత్వ మున్నది. మాధుర్య మున్నది. రచనలో పాఠకుని
మనము నాకర్షించు లాలిత్య మున్నది. తిమ్మన వ్యావహారికములగు
తెనుగు పదముల పొందికలో అంద చందము లున్నవి. ఈ అంద
చందములు అల్లసాని పెద్దనయందును కనిపించవు.

అల్లసాని పెద్దన

తెలుగు సారస్వత చరిత్రమునందు కావ్య యుగము రెండవది. దాని కాది కవి యలసాని పెద్దన. ఆయన నందవరీక బ్రాహ్మణుడు. నియోగి. బల్లారి ప్రాంతమునందలి దోపాడు పరగణాలోని దోరాల వాని నివాసము. మనుచరిత్ర పెద్దనగారి గుణ శీలములను స్వభావ పాండిత్యములును ప్రతిబింబించు నిగ్గుటద్దము. అందలి యతివృత్తమును బట్టి ఆయన హరి హరులందు భేద భావము లేని విశిష్టాద్వైతి యని తోచును. నాయకు డగు ప్రవరునకు వాడిన వివిధాధ్వర నిర్మల ధర్మకర్మ దీక్షా పరతంత్రుడు ఇత్యాది విశేషణములను బట్టియు పాత్రను దిద్దిన తీరులను బట్టియు పెద్దనకు పూర్వమీమాంస యనిన మిగుల నభిమాన మని యూహింప వలసి యున్నది. అతడు వేద విదుడు. ఉపనిషద్వేది. శతకోప యతికి శిష్యుడయి వైష్ణవమును స్వీకరించెను.

కొలుతున్ మద్గురు విద్యా

నిలయున్ గరుణా కటాక్ష నిబిడ జ్యోతాన్ని

దళి తాశ్రిత జన దురిత

చ్చల గాఢ ద్వాంత సమితి శతకోప యతిన్

శతకోప యతి విద్యా నిలయుడు, మతాధిపతి. పెక్కు వైష్ణవ మత సిద్ధాంత గ్రంథములను సంస్కృతమునందు రచించిన మహాపండితుడు. వానియొద్ద రామానుజ భాష్యాది వైష్ణవ మత గ్రంథములు పెద్దనగారు చదివి యుందురు. అంత మాత్రముచేత వైష్ణవము గురుత్వమున కంగీకరింపదు. వానివలన శంఖ చక్రాంకితుడు కావలయును. అది వైష్ణవ గురు శిష్య సంప్రదాయము. పెద్దన శతకోప యతివలన విద్య సభ్య సింఘటయే కాక చక్ర ధారణము కూడ నొందెను. దురిత ధ్వాంతము నుండి బైట పడెను. ఆ కారణముచేతనే పై పద్యమునందు విద్యా

నిలయు డని కరుణా కటాక్ష జ్యోతాన్ని దళితా శ్రిత జన దురిత
 ధ్వాంతుడని శతకోపయతికి రెండుసార్థకము లగు విశేషణములు వాడెను.
 దానికి ప్రతిఫలముగా రాయలవారు తన కిచ్చిన కోకటాగ్రహారమునకు
 శతకోప పుర మను పేరు పెట్టి గురువునందుగల కృతజ్ఞతను వెల్లడించెను.
 పెద్దనార్జుని వైష్ణవ మత స్వీకారము రాయలవారి కొలువునందు చేరక
 మునుపు జరిగి యుండును. వాని విద్వత్కవితా వైదగ్యమునకు
 తోడి వైష్ణవము రాయలవారి యభిమానమును మరింత పెంచినది.
 పెద్దన యెంత వైష్ణవాభిమానము కలవాడైనను తరువాతి వైష్ణవ కవుల
 వంటివాడు కాడు. తరువాతి వైష్ణవ కవులు విష్ణు సంబంధ మగు నితివృత్త
 ములను మాత్రమే సేకరించిరి. కృత్యాదియందు విష్ణువును, విష్ణు
 నాయుధములను, గరుడుని, విష్వక్సేనుని, పన్నిద్ద రాళ్వారులను విను
 తించిరి. వారందరు వీరవైష్ణవులు. పెద్దన యట్లు కాదు. తొల్లింటి
 కవుల వలె త్రిమూర్తులను వినుతించి యూర కుండెను దానికి కారణ
 మాయన స్వయమత సామరస్యము. అదియే మను చరిత్రయందు
 కానిపించును. రాయలవారు పెద్దన కవితా పాటవమునకు మెచ్చు
 కొని కోకటా ద్యనేకాగ్రహారము లొసంగెను. మడి మాన్యము
 లిచ్చెను. అవి పెక్కు చందాలు బండు చుండును. వాని
 యింటియందు పాడి పంటలకు తరుగు లేదు. ఆ మహాకవి
 ప్రత్యూష పవనాంకురములు పైకొను వేళ వామన స్తుతి షరత్వమున
 లేచును. అది వైష్ణవ సంప్రదాయము. తుంగభద్రా నదియందు
 నఖమర్షణ స్నాన మాచరించును. సంధ్యావంద నాది క్రియా కలా
 పములు నిర్వర్తించుకొనును. ఇంటి కరుదెంచి యగ్ని కార్యములు
 ముగించుకొనును. ఇది వాని దిన చర్య. ఇంక నతిథి అభ్యాగతుల
 పూజను గురించి చెప్ప వలసిన పని లేదు. అది యా రోజులలో నిత్య
 కృత్యము. దీనినే ప్రవరుని పాత్రయం దారోపించి ద్వీపర యుగము
 నందలి పురాణ పురుషుని కలియుగమందలి యొక విశిష్ట పురుషునిగా
 రూపించినాడు మహాకవి పెద్దన. ఇట్టి నవీన సంప్రదాయములను

పురాణ సంప్రదాయములతో పొందు పరచి మనుచరిత్ర కథా రచన సాగించెను. ఇది క్రొత్త పద్ధతి. పూర్వ కవులెవరు చేసినది కాదు. మనుచరిత్ర రాయలవారి మెప్పు పొందుట కిది యొక కారణము. పెద్దన కావ్య కర్తయే కాదు. ఆశు కవిత్వమునందు గడితేరిన మహా కవి. రాయలవారు సాహితీ సమరాంగణ సార్వభౌముడు. కత్తి పట్టి రణంబునం దరాతి వీరుల కుత్తక లు త్తరించిన యా చేతితోడనే పసిడి గంటము పట్టి నవరసములు వెల్లి విరియ విష్ణుచి త్రియమును ప్రబంధించెను. విరామ కాలమునందు కవితా గోష్ఠి ఆయన వినోదము. యుద్ధ మా మహారాజున కొక యాట. దండెత్తి పోవు నప్పుడు సైతము వెంట కవులను గొనిపోవు చుండును. యుద్ధ క్షీడ ముగియ గానే కవితా గోష్ఠి యారంభ మగును. తన మెప్పు వడసినవారికి బహుమానము లొదవించు చుండును. కవిత్వమునం దాయనకు ప్రత్యేకాభిమానము కలదు. ఆ నాడు రాయలవారు సింహాసనాధిష్ఠితులయి యుండిరి. ముత్రులు సామంతులు దండ నాథులు రాయబారులు గాయకులు పండితులతో సభ క్రిక్కిరిసి యుండెను. సభా లాంఛనము లన్నియు ముగిసి పోయినవి. వందిమాగధులు కైవార మొనర్చిరి. కవులు కీర్తించిరి. రాజ నర్తకి నాట్య మాడినది. కొలువు నిశ్శబ్దముగా నుండెను. రాజ భటు డొకడు కొలువు కూటమునందు ప్రవేశించెను. వాని చేతిలో నొక బంగారు పల్లెర మున్నది. దాని మీద పసిండి జీనిపనితనము గల బుకమల్ రుమాలు కప్పబడి యుండెను. రాజ భటుడు సరాసరి సభాసదుల మధ్యయం దుండి పోయి మహారాజును సమీపించెను. పల్లెరమును రాయల యెదుట నుంచెను. అందరి దృష్టులు దాని మీద పడివవి. మహారాజు కను సన్నన రాజ భటుడు రుమాలును తొలగించెను. కొలువులోని వారల కనులు మిరుమిట్లు కొలువుచు పెను పారు జాతి రత్నముల కాంతులు నలు దెసల వ్యాపించినవి. అది యొక గండపెండరము. అందు నవ రత్నము లతి మనోహరముగా పొదగ

బడినవి. రాయలు మంద హాసము గావించెను. ఒకసారి గండపెండె రము వంక చూచెను. కను మలపి కవుల వంక పరికించెను. నేడు మహాకవుల పంట పండిన దని యందరు తలంచిరి. ఇట్టి మనసు లూరించు బహుమాన స్రదానము రాయలవారికి నిత్య వినోదములలో నొకటి. సంస్కృతాంధ్రములందు సమానముగా కవిత్వము చెప్పగలవారి కీ గండపెండెరము అని రాయలవారు నుడివి యూరకుండిరి. తెనుగు కవుల మనస్సు లూట లూరినవి. ఊహలు కొండలు పూకినవి. ఆశలు మిన్నంటినవి. ఎవరికి వారు స్వప్న లోకమునందు విహరింప నారంభించిరి. రాయలవారి యభిప్రాయమును గుర్తించినవా రెవరు లేరు. క్షణ మయినది. రెండు క్షణములు గడచినవి. ఎవ్వరు నోరు మెదలంప లేదు. నా కొసంగు డని ధైర్యము చేసి యడుగ లేడు. తమ ప్రతిభను వెల్లడించుటకు చొరవ చేయ లేదు. రాయలు ముఖము ముఖము తెనుగు కవులను పరిశీలించెను. నిస్పృహ చెందెను. శ్రీవారికి తెను గనిన మహాప్రీతి. తెనుగు వాణిని నవరత్న ఖచిత మంజీరముతో స్వయముగా నలంకరింప వలయు నని యుజ్జూత లూగుచుండెను. దేశ భాషలందు తెలుగు లెస్స యని యకలంక మగు చిత్త వృత్తితో నుడివిన మహారాజకవి శ్రీకృష్ణరాయలు. తన యుబలాటము నిరర్థకము కారాదు. అనర్హులను సత్కరింపరాదు. తన కార్యము సర్వ జన సన్నతమై యుండ వలయును. అది యా మహారాజు పట్టుదల. సభా మధ్యమునం దుభయ భాషా వాణి మంజీర కాంచన కాంచీ గుణ కింకిణీ కంకణ ఘలం ఘలారాములతో నాట్యమాడ వలయును. అది సభికులకు తనకు శ్రవణ రసాయనము కావలయును. హృదయా హ్లాద మొనరింప వలయును. వహవ్వా యనిపించ వలయును. ఆ కవి పాదమునకు గండపెండెరము తొడగ వలయును. తన కోర్కె తీర వలయును. అది యా మహారాజకవి తలంపు.

ముద్దుగ గండపెండియరముం గొనుఁ డంచు బహూకరింపఁగా
నొద్దిక నా కొసంగు మని యొక్కరుఁ గోరఁగలేరు లేరొకో

అని మరొక సారి హెచ్చరించినాడు శ్రీరాయలవారు. మొదట మాటలతో. ఈ తడవ కవనముతో. రాయలు సాహితీ సార్వభౌముడు. ఆశు కవనమున కాయన రసన రంగస్థలము. తన యభిప్రాయ ముత్పల మాలికతో పొదివి వెలయించినాడు. అందు ఒక రకముగా నాశ్వర్యము సంప్రశ్నము నిమిడి యున్నవి. అది పరీక్ష. దానికి నిలువగలవారసమాన ప్రతిభావంతులైన యాశు ప్రబంధ రచనా ధురంధరులు కావలయును. ధైర్య సాహసము లుండ వలయును. పాండిత్య ప్రకర్షయు సమయ స్ఫూర్తియు నుండ వలయును. పదములు పద్య రూపములో నొకటి వెంట నొకటి శర వేగముతో వచ్చి వాల వలయును. అవి రసవంతములు కావలయును. పీనియం దేది లోపించినను పరాభవము తప్పదు. తిమ్మన తికమక లయ్యెను. ధూర్జటి నిశ్చి వి యయ్యెను. వీరు ప్రబంధ కవులు. మిగిలిన వారు మేను ముడుచుకొని కూర్చుండిరి. రాయల సంప్రశ్నము ముల్లుకట్ట పోటయినది పెద్దనగారికి. నిద్ర నుండి లేచిన కొదమ సింగము వలె సభా మధ్యమున నిల్చెను. ముఖము కొంచెము యెఱ్ఱబడిన దేమో కూడ.

పెద్దనఁ బోలు పండితులు పృథ్విని లేరని నీ వెఱుంగవే

పెద్దన కేఁ దలంచినను బేరిమి నా కిడు కృష్ణరాణ్ణపా !

అని సగర్వముగా గర్జించినాడు. రాయలవారి ప్రాసను చక్కగా వినియోగించు కొనినాడు పెద్దన. అందును పాదాది పద యమక ముతో. సమయస్ఫూర్తియు పాండిత్యము నట్లుండ వలయును. అందుకనే పెద్దనఁ బోలు పండితులు పృథ్విని లేరని సంపూర్ణ విశ్వాసముతో చెప్పుకొన గలిగెను. ఆ మాటయం దబద్ధము లేదు. సంస్కృత ప్రాకృతాంధ్ర భాషలందు మహాపండితుడు పెద్దన. కన్నడ మాయనకు మోత్యభాష వంటిది. అందలి సాహిత్య గ్రంథములు పుక్కిలి పట్టి యుంచెను. అతడు వైష్ణవుడు. వైష్ణవులకు ద్రవిడ ప్రబంధములు నేదముల వలె పవిత్రములు. వానిని దేవతార్చనావసరమున నిత్యము

పఠించు చుందురు. దేవాలయములందు పాశరములు చదువు చుందురు. అవి యన్నియు సరవభాషయం దున్నవి. వానిని చదివి యర్థము చేసికొనుటకు వైష్ణవులు తమిళము నభ్యసించుదురు. అదియు గాక తమిళము వైష్ణవుల భాష. అది రానిచో వైష్ణవులు గౌరవింపబడదు. కావున పెద్దన తమిళము నభ్యసించి యుండును. అందు పాండిత్యము సంపాదించి యుండును. శాస్త్ర పాండిత్యమును గురించి యదివరకే ముచ్చటించితిని. ఇన్ని భాషలయం దిట్టి పాండిత్యము కలవాడు కావు ననే యంత గర్వముగా చెప్పుకొన గలిగెను. చెప్పుకొనుటయే కాదు రాజును ముఖ మెదుట 'నెఱుంగవా?' యని ప్రశ్నించెను. అది యొక విధముగా గద్దించు. రాయల ప్రశ్నకు తగిన సమాధానము. పెద్దన మిగుల గడసరి. గౌరవమునకు విఘాతము కలిగి నప్పుడు అధికార మును పరిగణింపడు. అది పండితుల లక్షణము. అంతటితో నూర కుండ లేదు పెద్దనగారు. తన పెద్దరికము లోకమునకు ప్రదర్శింప వలయును. సభ్యుల నానంద పరచ వలయును. రాజును మెప్పించ వలయును.

పూత మెఱుంగులుం బసరు పూప బెడంగులు చూపు నట్టివా
కైతలు

అని కుకవితా నిరసనముతో తన యాశు కవితా ప్రబంధ కల్పనమును ప్రారంభించినాడు. పైఁ బై మెఱుంగులును పసరు పూప కాయల యందమును ప్రదర్శించు నట్టివి కవిత్వము లనిపించు కొనవు. వానిని నోట పట్టి చవి చూచినచో వగరుగా నుండును. తియ్యనగు రస మే మూలను కనిపించదు. అట్టి కైతలు వాచవి కానేరవు. వానిని లోకము ప్రశంసించదు. అని దాని యభిప్రాయము. అది యొక వేళ తన తోడి కవులను గురించిన విమర్శన యైన గావచ్చును. అందు నంది తిమ్మ నాదులు గూడ నిమిడి యుండ వచ్చును.

గతి రచియింపఁ గొన్న సమకాలపు వారలు మెచ్చరే కదా!

అన్నాడు చేమకూరి వేంకట కవిరాజు. అట్లు కానిచో పెద్దన తన యాశు కవిత నా విధముగా ప్రారంభించి యుండడు. తరువాత కవిత యన నెట్లుండ వలయునో యిరువది తొమ్మిది పాదములలో వర్ణించెను. అందు పదునైదు పంక్తు లచ్చతెనుగు. మిగిలినవి సంస్కృతము.

జగు నిగు నెనగా వలె గమ్మున గమ్మన న్వలెన్
రాతిరియున్ బవల్ మఱపు రాని హఠాయల్ చెలి యారజంపు ని
దా తరితీపులం బలెను దారసిల న్వలె లోఁ దలంచినన్
బాఁతిగఁ గైకొన న్వలెను బైదలి కుశుకలోని పల్లటి
కూఁత లన న్వలెన్ సాగను కోర్కూలు రావలె నాలకించినన్
జేతి కొలందిఁ గాఁగిటను జేర్చిన కన్నియ చిన్ని పొన్ని మే
ల్కూఁతల చన్ను దోయి వలె ముచ్చటగా వలె బట్టి చూచినన్
డాతొడ నున్న మిన్నుల మిటారపు ముద్దుల గుమ్మ కమ్మనా
వాతెఱ దొండపండు వలె వా చవి గావలెఁ బంట నూదినన్
గాతల తమ్మిచూలి దొర కైవసపుం జవరాలి సిబ్బెపు
నేతెలి యుబ్బరంపు జిగి నిబ్బర పుబ్బగు గబ్బి గుబ్బ పొం
బూఁతల నున్న కాయ సరి పోడిమి కిన్నెర మెట్ల బంతి సెం
గాతపు సన్న బంతి బయకారపుఁ గన్నడ గౌళ పంతు కా
సా తత తాన తానల పసం దివు టాడెడు గోట మీటు బల్
మ్రొఁతలునుం బలెన్ హరువు మొల్లము గావలె నచ్చ తెన్న లీ
రీతిగ

అని యచ్చ తెనుగు కవనంపు పోకడల యంద చందములు నిరూపించుచు మొదటి భాగమును ప్రకటించెను. నన్నయ మొదలు పెద్దన వరకు పెక్కుమంది కవులు జన్మించిరి. వారి వారి శక్తి సామ

ర్యములను బట్టియు ప్రతిభలను బట్టియు కవితలను వెలయించిరి. ఈ విధముగా నొక్క బిగువున నచ్చ తెలుగు పదముల పొందికతో నాశువుగా కవిత నల్లినవారు లేరు. రాయల వలె ఇట్టి కఠిన పరీక్ష కావించిన రాజులును లేరు. దానికి దిట్టలై యెదురు నిలిచిన కవులును లేరు. ఒక్క యలసాని పెద్దన మాత్రమే తెనుగు సారస్వత చరిత్రమునందు వీరాధిపతుడై కనిపించు చున్నాడు. ఆశు కవితారచనకు వేములవాడ భీమకవి మొదటివాడు. రెండవవాడు శ్రీనాథుడు. భీమకవి కంటె శ్రీనాథుడు ఘటికుడు. ఆ మహాకవియు నేక థాటిగా నొక్క వృత్తమునం దిన్ని పంక్తు లాశువుగా నచ్చ తెలుంగు పదముల కూర్పుతో కవనము చెప్పినటుల కనిపించదు. సర్వజ్ఞ సింగ భూపతి కొలువు కూటమునందు

దీనార టంకాలఁ దీర్థ మాడించితి

దక్షిణా ధీశు ముత్త్యాల శాల

ఈ మాదిరి పద్యములు ఒకటి రెండు చెప్పి యుండ వచ్చును. చాటు పద్యము లనేకములు నుడివి యుండ వచ్చును. అ వన్నియు నాశువులనుటకు వీలులేదు. సావకాశమునూ బట్టి యాలోచించి చెప్పిన పద్యములు కావచ్చును. వానియందైన నీ జిగియు బిగియు కానిపించదు. ఇట్టి కైత ప్రదర్శించుటకు హృదయ పూరిత మయిన కవితావేశముండ వలయును. భాషా పాండిత్య మలవడ వలయును. సమయ స్ఫూర్తి దానికి తోడు కావలయును. పలుకు చాతుర్య ముండ వలయును. వినూతన భావాంకురములు మొలక లెత్తి రావలయును. వ్యంగ్య స్ఫూర్తి దాగుడు మూత లాడుచుండ వలయును. అట్టి ప్రతిభా విశేషములు అల్లసాని పెద్దనగారియం దున్నవి. అందుకనే రాయలవా రా మహాకవిని

ఎదు రై నచోఁ దన మద కరీంద్రము నిల్పి

కేలూత యొసఁగి యెక్కించు కొనియె

ను. ఇంత యాదరాభిమానము లే రాజున కే కవియందు కలుగ లేదు. శ్రీనాథు నకు పైడి పల్లెరములందు పంక్తి భోజనములు లభించినవి. దిన వెచ్చములు చేకూరినవి. కస్తూరి లోటు లేకుండ చేపడినది. ఆ గౌరవములు దీనికి తుల కావు. అంతే కాదు. రాయలు పెద్దనగారికి

కోకట గ్రామా ద్యనే కాగ్రహారంబు

లడిగిన సీమలయందు నిచ్చె

నట. ఇది యింక నుదాత్త మయిన సంగతి. రాజు లగ్రహారము లిచ్చుట ఇచ్చిన చోట పరిగృహీత పుచ్చుకొనుట లోకములోని సంగతి. నోరు మెదలించుటకు వీలు లేదు. పెద్దనగారికి రాయలవారడిగిన చోట నగ్రహారము లొసంగినాడట. ఎంత స్వాతంత్ర్యము, ఎంత అభిమానము! విద్వా నేవ విజానాతి విద్వజ్జన పరిశ్రమం. రాజు కవి. కవితా ప్రియుడు. పెద్దన కవితా పితామహుడు. వా రిరువురకే యా మర్యాదలు తగిపోయినవి.

కవిత్య మొక యంగన. నిండు ప్రాయంపు బిగువునం దన రాజు నంగంబుల పొంకంబు గలది. అది జగ్గు నిగ్గు నెనగా వలెనట. జగ్గు నిగ్గు అనునవి మంచి యూత పదములు. ఉచ్చారణ మాత్రము చేతనే వాని యర్థములోని గట్టితనము వెల్లడి యగుచున్నది. పెద్దన భావానుగుణము లయిన పదముల నేర్చి కూర్చుటలో నతి సమర్థుడు. జగ్గు నిగ్గు అను నది ద్వంద్వ సమాసము కాదు. సమాహార ద్వంద్వ మును గాదు. రెండును రెండు వ్యస్త పదములు. జగ్గున్ నిగ్గున్ అని జిగి బిగి వంటివి. వానిని వ్యస్త పదములుగా నంగీకరించి నపుడే యుదాత్తత యున్నది. జగ్గు అనగా తళతళ యని యర్థము. ఆ తళతళ పుష్టివలన లభించును. కవిత్యమునందలి పదము లక్క పుష్టి కలవయి యుండ వలయును. అందు మూలమున కావ్యాంగన ప్రాయంపు జవరాలి వలె తళ తళలు కలదయి మెరయు చుండును. అగ్గ పుష్టి కల శబ్దములు పెక్కు లుండ వచ్చును. వానియందు

సందర్భమునకు తగిన వగు నిగ్గు గల పదముల నేర్చి కవనమునందు వాడుచుండ వలయును. నిగ్గు అనగా సార మని యర్థము. అనగ పుష్టికితోడు శబ్దములు సారవంతములయి యుండ వలయు నని భావము. అనగా శబ్దము లగ్గ పుష్టియు సారస్యము గలవయి యుండ వలయు నని ఫలి తార్థము. అప్పుడు కవిత జగ్గు నిగ్గు నెన సిన దగును. జగ్గు అనునది పదముల కూర్పునకు కూడ సమన్వ యించుకొన వలయును. అర్థ పుష్టికల పదము లొండొంటితో నెనసి కూర్పునందు బిగువు కలిగి యుండవలయును. అప్పుడు కవిత వికాసము కలిగి నిగ్గులు తేరు చుండును. దీనికి దృష్టాంతముగా మను చరిత్రయందలి

ఆ మందిడి యతఁ డరిగిన

భూమీసురుఁ డరిగెఁ దుహిన భూధర శృంగ

శ్యామల కోమల కానన

హేమాధ్య దరి యురీ నిరీ తౌపేక్షన్

అను పద్యమును గ్రహింప వచ్చును. ఇందలి పదము లన్నియు నగ్గ పుష్టి గలవి. వానియందు చక్కని సారస్య మిమిడి యున్నది. వాని కూర్పులో బిగువు పొందుకొని యున్నది. ఇట్టి పద్యములు జగ్గు నిగ్గు కల వగును. ఇది కావ్యాంగన బాహ్య స్వరూప మగు శయ్యను గురించిన సంగతి. అది యామె శరీరము. దాని నుండి మనస్సున కబ్బురపా టాదవించు భావములు గుప్తన బయ లె్వడలు చుండ వల యును. గమ్మన గమ్మనన్ వలయునట. పద్మిని జాతి యువతుల యొడలి నుండియు నూర్పులయం దుండియు పద్మ గంధము వెడలు చుండు నని కామ శాస్త్రము. కావున సంగనకు పద్మగంధి యని పుష్పగంధి యని కవులు వాడుచుందురు. అట్టి సువాసనలు కవనంపు విరిబోడి శరీర మగు శబ్దార్థముల నుండి వెలువడు చుండవలయును. భావములకు సువాసనలకు నుపమే యోపమానములు. ఉపమేయము

ధ్వనితము. గమ్ము అనునది సుగంధము ప్రసరించుట యందలి
యనుకరణము. ఇందు మూలమున సుగంధమును దాని బట్టి భావ
మును వ్యంజనా వృత్తివలన ధ్వనితములు. భావంపు సువాసనలు
గమ్మున పొడమ వలయునట. గమ్మునన్ అనునది అన్వయ క్రమ
మునందలి వేగిరసాటు తెలుపు పదము. గమ్మున వీతెంచు నెత్తా
వుల వలె భావములు పాఠకుని హృదయమునకు క్లిష్టత లేకుండ వెంబ
డినే పొడకట్ట వలయును. అవి హృద యాహ్లాద కరముగా నుండ
వలయు నని పెద్దనగారి యభిప్రాయము. అట్టి కవిత ద్రాక్షాపాకమునం
దుండును.

ఇంతలు కన్ను లుండఁ డెరు వెవ్వరి వేడెదు భూసురేంద్ర యే
కాంతమునందు నున్న జవరాండ్రి నెసం బిడి పల్కరించు లా
గింతియ గాక నీ వెఱుంగవే మును వచ్చిన త్రోవ చొప్పు నీ
కింత భయంబు లే కడుగ నెల్లిద మైతిమి మాట లేటికిన్

ఇందలి శబ్దార్థముల నుండి చక్కని సారస్యము గల భావములు
గమ్యమానములయి కావ్యాంగన నెమ్మేనఁ బొడము నెత్తావులనఁ
బాఠకుని చిత్తమును రంజింప చేయును. కావ్యమునందు వర్ణింపబడు
నాయిక హావ భావ కటాక్ష లీలా విలాసాదు లయిన శృంగార చేష్టలు
కావ్యాంగన హాసములు. అవి యెంత మనోహరముగా వర్ణింపబడిన
పాఠకుని మనస్సంత యాకరించు చుండును. అవి ప్రియురాలి మనోహ
రము లగు నిద్దంపు తరితీపులం బలె రేయిం బవళ్ళు మరపునకు
రానీయక పాఠకుని తలంపునకు బారు చుండును. ఆనందము నొడ
వించు చుండును.

చూచి ఝళం ఝళ త్కటక సూచిత వేగ పదారవిందయై
లేచి కుచంబులుం దురుము లేనడు మల్లల నాడ నచ్చటం
బూచిన యొక్క పోక నును బోదీయఁ జేరి విలోకన ప్రభా
వీచికలం దదీయ పదవీ కలశంబుధి వెల్లి గొల్పుచున్

మనుచరిత్ర చదివిన యే మానవు డిందలి వరూధిని శృంగారంపు చెయ్యిమును మరచి పోగలడు. పద మంజీరంబులు ఝళం ఝళ లీన లేచి కుచంబులుం దురుము లేనడు మల్లల నాడ పోక నును బోదియఁ జేర నరిగి విలోకన ప్రభా వీచికలు వెల్లిగొన ప్రవరు నరయు వరూ ధిని కనుల యెదుట నిరంతరము కనిపించును. ఇట్టి మనోహర సంఘటనము మరచి పోవుద మన్నను మరపునకు రాదు. రేయిం బవళ్ళు కనుల యెదుట తారసిల్లు చుండును. కవి కావ్యమునందు వర్ణించు నిట్టి శృంగార భావములను తలంచు నపుడు నిజముగా నా సంఘటనము జరుగు చున్నటుల భ్రాంతిని కలిగింప వలయును. అదియే కవితా శిల్పము. అట్టి శిల్పము పై పద్యమునం దున్నది. ఆ పద్యమును చక్కగా విమర్శించుకొని చదివిన వానికి వరూధిని చరణ నూపుర ఝళం ఝళ ధ్వనులతో నరుగు చున్నటుల కనిపించును. ఝళం ఝళారవములు పైదలి కుత్తుకలాని పల్లటీ కూతల వలె చెవులకు పండువుగా వినిపించును. వాని నాలకించు నపుడు పాఠకుని చిత్తమునందు వింత వింత లగు కోరిక లుప్పతిల్లును. ఈ సంగతి శృంగార రసాను భవముగల రసికులకు తెలియును. చెలి యను శబ్దమునకు ప్రియురాలని యగ్రము. చెలి యారజంపు నిద్దా తరి తీపులం బలె రాతిరియుం బవల్ మరపు రాని హాయిలు తారసిల న్నలె ననుటచేత పెద్దన యీ యాశు కవితా ప్రబంధమునందు కావ్యాంగనను నాయకురాలిగాను పాఠకుని నాయకునిగాను చేసి నుడివె నని యెరుంగ వలయును. కావ్యాంగనను పాఠకుడు పట్టి చూచినచో జేతి కొలండిఁ గాఁగిటను జేర్చిన కన్నియ చిన్ని పొన్ని మేల్కూతల చన్నుదోయి వలె ముచ్చటగా నుండ వలయునట. ఎంత చక్కని యభిప్రాయము? అలంకార శాస్త్ర మంతయు నిందిమిడి యున్నది. నాయకుడు నాయకురాలిని నిండు కౌగిట చేర్చి సనములను పట్టి చూచును. అట్లే కావ్యాంగనను పాఠకుడు హృదయ గతము గావించుకొని పట్టి చూచును. కావ్య

పరమునందు పట్టి చూచుట యనగా గట్టిగా విమర్శించి చూచుట అని అగ్రము. అప్పుడు కవిత కన్నియ చిన్ని పొన్ని మేల్కూతల చన్ను దోయి వలె ముచ్చటగా నుండ వలయునట. వయసు మ్మారిన యువతి చనులు దిగజారి పలపలనై బిగువు లేక చూడ ముచ్చటగా నుండవు. కావున కన్నియ చిన్ని పొన్ని చన్నుదోయి అని వాడి నాడు కవి. అవి నాతి కఠినములయి బిగువు కలిగి నిక్కి యుండును. అట్లే వర్ణితము లయిన విషయములు నీరసములు గాక సారస్వంపు బిగువు కలిగి మిగుల రసవంతములై యుండవలయు నని కవి భావము. ఇందొక వింత విశేష మున్నది. కన్నియల చనుదోయి చేపట్టి పుణికినచో కామోద్రేకము వలని మరింత యుబికి బిగు వెక్కు చుండును. ఈ సంగతి రసికుల యనుభవమునం దుండును. అట్లే పాఠకుడు విమర్శించి చూచిన కొలంది రస పుష్టి కలదియై వినూతన భావములు పొడము చుండ వలయును. అవి యకా త్తిరాహి స్తనముల వలె నిగూఢముగా నుండ రాదు. ద్రావిడీ స్తన యుగము వలె నిగూఢముగా నుండకూడదు. ఆంధ్ర యురోజముల వలె గూఢాగూఢముగా నుండ వలయును. కావునే పెద్దన మేల్కూతల చన్నుదోయి అన్నాడు. ఇటు వంటి రస వంతమును భావ గర్భితము నగు కవిత్యము ఆశువుగా చెప్పుట చాల కష్ట సాధ్యము. లోకోత్తరమగు ననుభవ ముండ వలయును. సన్నని పైట చెరంగు మేల్కూతలలో నుండి స్తనములు పైడి మిసమిసలు వెలువరించు చుండును. ఊబుకులను ప్రదర్శించు చుండును. చూచువారి కువ్విళు లూరించు చుండును. తళుకు బెళుకులం బట్టి యా చందోయి యంద చందము లూహించుకొన వచ్చును. అట్లే శబ్దార్థముల మూలమున లక్షణ వ్యంజనా వృత్తుల నాశ్రయించి మరుగు పడి గమ్యా గమ్యము లయి యుండు వ్యంగ్య భావములు మేల్కూతల చన్ను దోయి వలె నవగతము లగుచుండ వలయును. మనుచరిత్రయందలి ఇంతలు కన్ను లుండ, భాసుర కైతవ కుసుమశరాసన, కుందనము వంటి మేను ఇత్యాది పద్యములు అట్టి వ్యంగ్య రస భావములకు

తొక్కాణములు. వానిని పంట నూదినచో అనగా నోరార పఠించు నప్పుడు డాతొడ నున్న మిన్నుల మిటారపు ముద్దుల గుమ్మ కమ్మనో వాతెర దొండపండు వలె తియ్యని రస మాధుర్యము కలవయి పాఠకున కానందము కలిగించును. అట్టి వ్యంగ్య రస భావములు గల పద్యము లాలకించు నపుడు శారదా దేవి కొన గోటి మీటలు విపంచి నాలపించు కన్నడ గౌళ రాగముల వలె చెవుల కింపయి యుండ వలయునట. కవితలో మాధుర్య గుణ ముండ వలయు నని పెద్దన యిందు మూలమున నిరూపించెను. మాధుర్య గుణము పద లాలి త్యమువలన గలుగును. ఇట్టి యుత్తమ గుణములు గల కవిత్యము వలన కావ్యము మిగుల శోభించును. దానిని చదివి పాఠకుడు తన్మయము నొందును. అదియే రసానుభవము. ఆనందము దానికి పరిణామము. అదియే రసము. ఆనందో రసః. అట్టి యానందము వలన పాఠకుడు ముగ్ధుడగును. అదియే కావ్య ప్రయోజనము. మను చరిత్ర యటువంటిది. కావుననే అది కావ్య ప్రపంచమునందు అగ్ర స్థానము నందు కొనినది. ఈ కాలమునందు మాధుర్య గుణము గలిగి మనోజ్ఞము లగు రస భావములతో వ్యంగ్యార్థ ప్రతిపాదకము లయిన పద్యములను ద్రాక్షా పాకమున రచించినవారు తిరుపతి కవులు. సారస్వత చరిత్రమునందు వారు యుగ పురుషులు. వారి రచనలలో పాండవ విజయము అన్ని విధముల నుత్తమ కావ్యము. అందలి

ఆఱని లోతు నీటి కొల నక్కట పూచిన తమ్మికిన్ విధి

ప్రేరణ రాలి పోయినవి రేకులు తొంబది తొమ్మిది షష్ట డా

నీరజమందుఁ దా మిగులునే యొక తే కటు లుండఁబో యలం

కారము తానె యా కొలను గాని సరోజము గాని భూమికిన్

అను పద్యమునందు అప్రస్తుత మగు తొంబది తొమ్మిది రేకులు రాలి పోయి యొక్క రేకు మిగిలి యున్న తమ్మిని ప్రశంసించుటచేత ప్రస్తుత విషయ మగు భారత ఘోర రణంబునందు తొంబది తొమ్మిది మంది యనుజులను గోల్పోయి తా నొక్కడు మిగిలి యున్న రాజరాజు

సంగతి గమ్యమాన మగు చున్నది. ఇట్టి మనోహరము లగు పద్యములు పాండవ విజయమునందు చాల కలవు. అది ప్రథమ శ్రేణికి చెందిన కావ్యము. ప్రస్తుత గ్రంథ కర్త తన వీర విహార మను కావ్యమునందు

గ్రీష్మ కాలాని లాహతి వృంత మెడల

రాలి వాడు వారిన సుమ రాజ మెలమిఁ

దేనె లానంగ నిచ్చునో తేటి గమికిఁ

దావి నించునో మాళి కందమ్ము గాఁగ

అను పద్యముచేత అప్రస్తుత మగు వృంత మెడల రాలి వాడువారిన సుమ రాజము ను వర్ణించెను. ప్రకరణమును బట్టి యనవేమా రెడ్డితోడి యుద్ధమునందు భర్తను పుత్రుని గోల్పోయి కడ స్థానముతో నున్న బాల దేవి దీన స్థితి వ్యంగ్య రూపమున ధ్వనింప చేసినాడు కవి. ఇవి యలంకార కృత వస్తు ధ్వనులు. ఇట్టి పద్యములు మహాకవుల కావ్యములందు జాతి రత్నము లయి మనోహరము లగు భావంపు వెలుగులను ప్రదర్శించు చున్నవి.

అలసాని పెద్దన మృదులము లగు పదముల పొందికతో సమాసములను సాగదీసి పెంపొందించుటలో చాల నేర్పరి. యాదోనాథ సుతా కళత్రుడు, చతురాస్య పంశ కలశోదధి పూర్ణ శశాంకుడు. ఇత్యాదు లరయ వచ్చును. ఆశు ప్రబంధమునందు మొదటి భాగము చివరి నాలుగు పంక్తు లొకటే యచ్చ తెనుగు సమాసమును వాడెను. అది పెద్దన ప్రతిభ యను కమ్మచ్చునందుండి సాగ తీసిన బంగారు తీగ. అందు కనులను మిఱుమిట్లు గొలుపు నబ్బురంపుఁ గ్రొమ్మెరుగులు పొడము చుండును. ఇట్టి రచనా వైదగ్ధ్యము ఒక యలసాని పెద్దన యందు మాత్రమే కనిపించును. ఆ సమాసము కూర్చునందు జిగియు బిగియు గలవు. తెనుంగు వాణి వాలారు కొన గోటి మీటుల నాల పించు విపంచి మీది కన్నడ గొడ రాగములు వినినతరువాత ఎడ తెగని మృదంగ వినాదములు వోలె సంస్కృత కవిత్వ తత్వ నిరూపణమును గావించినాడు పెద్దన. సంస్కృతం బుపచరించు పట్టన

భారతీ వధూ

టీ తపసియ గర్భ నికటి భవ దానన పర్య సాహితీ
భౌతిక నాటక స్రకర భారత భారత సమృత స్రభా
శీత నగాత్మజా గిరిశ శేఖర శీత మయూఖ రేఖకా
పాత సుధా స్రపూర బహు భంగ ఘుమం ఘుమ ఘుమ ఘుమ మూర్ఖటీ
జాతక తాళ యుగ్మ లయ సంగతి చుంచు విపంచికా మృదం
గాతత తేహి తతహి తహాధిత దందణు ధాణు దిం ధిమి
నాత నయానుకూల పద వార కుశల ద్యహ హరి కింకిణీ
నూతన ఘల్లులా చరణ నూపుర ఝాళ ఝళి మరంర సం
ఘాత వియ ధునీ చక చక ద్విక చోత్పల సార సంగ్రహ
యాత కుమార గంధవహ హరి సుగంధ విలాస యుక్తమై
చేతము చల్ల చేయ వలె జిల్లునఁ జల్ల వలె న్మనోహర
ద్యోతక గోస్తసి ఫల మధు ద్రవ గోఘృత పాయస ప్రసా
రాతి రస ప్రసార రుచిర ప్రసరంబుగ సారె సారెకున్

అని వచించినాడు పెద్దన మహాకవి. సంస్కృతము దేవ భాష. అందు
పెద్దన యువయోగించిన యువమానములు అన్నియు దైవతములు.
అందు వినిపించినవి పార్వతీ పరమేశ్వరుల శిరోలంకార మగు చంద్ర
రేఖ నుండి జారి పడు సుధా పూర తరంగముల ఘుమం ఘుమార్భ
టులు మృదంగముల ధిమిం ధిమి రావములు తాళ లయానుసంగత
ములు. ఇందులకు మనుచరిత్రలోని

అటఁ జని కాంచె భూమిసురుఁ డంబర చుంచి శిర స్సర జ్ఞరీ
పటల ముహు ర్ముహు ద్దుత దభంగ తరంగ మృదంగ నిస్వన
స్ఫుట నట నానుకూల పరిపుల్ల కలాప కలాపి జాలముం
గటక చర త్కరేణు కర కంపిత సాలము శీత శైలమున్

అను పద్యమునందలి అభంగ తరంగ మృదంగ నిస్వనములు లక్ష్య
ములు. చరణ నూపుర ఝాళ ఝళిలు 'చూచి ఝళం ఝళ త్క
టక సూచిత వేగ పదారవిందయై' అను పద్యమును తలంపు నకు

తెచ్చును. వియ ద్ధనీ వికచోత్పల సార సంగ్ర హాయాత కుమార
గంధవహ హరి సుగంధి విలాసము

ఉల్లల దలకా జల కణ
పల్లవిత కదంబ ముకుళ పరిమళ లహరీ
హల్లోహల మద బంధర
మల్ల ధ్వను లెసంగ విసరె మరు దంకురముల్

అను పద్యమునందు కలవు. ఆశు కవితయందు సూచించిన
లక్షణముల కన్నిటికి మనుచరిత్రలోని పద్యములు లక్ష్యములుగా
నున్నవి. కావున నీ యాశు కవిక అల్లసాని పెద్దన మనుచరిత్రను
దృష్టియం దుంచుకొని చెప్పెను. దీనిని బట్టి ఈ యాశు కవితా పరీక్ష
మనుచరిత్ర రచనానంతరము జరిగిన దని యూహించుకొన వచ్చును.
మనుచరిత్రయందు అతి దీర్ఘము లగు సంస్కృత సమాసములు వాడి
నను పదములు గోఘృత పాయసము వలె మృదు మధురములయి
గోస్తనీ ఫల పాకమున పద్యము లుండును. సంస్కృత మతి గంభీర
మగు భాష. తెను గతి సున్నిత మగు భాష. కల్పనలు భావములు
సూహలయందు కూడ చాల తారతమ్య ముండును. రెండు భాషల
తత్త్వ రహస్యము లెరిగినవాడు పెద్దన. ఆ యా సంగతులను విశేష
ములను పెద్దన ఆశు కవితయందు శబ్దముల మూలమునను భావముల
మూలమునను ఉపమానముల మూలమునను నిరూపించెను. వాని
నన్నిటిని తెల్పుటకు చాల గ్రంథము పట్టును.

నేను కనకాభిషేక సమయమందు నన్నయ పోతనల దీర్ఘములగు
సంస్కృత సమాసంపు బోకడలను గురించి చెప్పుచు వానియందు
బంగారు చిరు గజైల కల రవంబులకును మువ్వ గజైల ఘలం ఘలారవ
ములకు గల తారతమ్య ముండునని యంటిని. ఇది యా భాష తత్త్వము.
పెద్దనయు నంగీకరించిన విషయము. శ్రీనాథుడు 'ప్రణ్ఠిబరికింప సంస్కృత
భాష యండు' అని సమ్మతించిన సత్యము. ఊటుకూరి లక్ష్మీకాం

తమ్మగారొక విడుషి మణియట. వేదిక మీదికి వచ్చి యుపన్యసింఁచుచు పోతన్నగారిని గురించి యట్లు ప్రస్తుత గ్రంథ కర్తలు విమర్శించినందులకు నాకు చాల కష్టముగా నున్నదని మిక్కిలి యావేశముతో నుడివిరి. ‘మందార మకగండ’ యను సీస పద్యము నా యావేశాతి శయముననో మరేకారణముననో మధ్య మధ్య మరచిపోయి సభలోనివా రందీయగా నట్లు నట్లులతో రెండు పాదములు చదివి పద్యమెంత కోమలముగా నున్నదో చూడండి అని ముగించిరి. ఆ పాదములలో దీర్ఘ సమాసములు లేవని అందరికి తెలిసిన విషయము. శ్రీ పింగళి లక్ష్మీకాంతంగారు విఖ్యాత కవులు, విమర్శకులు. పోతన గారి యంత్య ప్రాసలలో మృదంగారావముల ముగ్ధాయింపులు వినిపించునని వ్రాసిరి. దానికి శ్రీమతిగా రే మందురో కదా. విమర్శనకు సారస్వతానుభవము పాండిత్యము నుండవలయును. కవి చిత్తమును గుర్తింప గలిగిన శక్తి యలవడ వలయును.

‘కమ్మని జాళువా నొరయ గల్గిన చెక్కుల డెక్కువాడు’ అని చేమకూర వెంకటకవి యర్జునుని వర్ణించినాడు. నాటి సభ యందు బొడ్డు బాపిరాజుగారు “విజయ విలాసమునందలి పద్యములు కొన్నిటికి భావములు ఇంకను కుదరనివి చాల కలవు. వానిని వ్యాఖ్యాతలు సరిగా గ్రహించుకొన లేక తప్పులు వ్రాసిరి. చూడండి. అర్జునుడు నల్లనివాడు. వాని చెక్కులు నల్లగా నుండి తీర వలయును. వ్యాఖ్యాతలు బంగారముతో సమాసముగా నొరిపిడి పెట్ట తగిన వని వ్రాసిరి. వాని కెక్కడి నుండి పసిమి చెక్కులు వచ్చును. అదికాదు. బంగారము వన్నె చూచుటకు గీటు పెట్టు రాళ్లు నల్లగ నున్నగా నిగనిగ లాడు చుండును. అటువంటి బుగ్గలు కలవా డని కవి భావము. అది వ్యాఖ్యాతలకు తెలియ లేదు” అన్నారు. శ్రీమతి డాక్టరు లక్ష్మీకాంతమ్మగారు మా అన్నగారి అభిప్రాయముతో నేను ఏకీభవించు చున్నాను అన్నారు. శ్రీ బాపిరాజుగారి యాన్వయ మా పాదమునందు కుద

రదు. అర్జున శబ్దమునకు తెల్ల బంగారము, బంగారము అని యర్థములు. అర్జునుడు అను శబ్దమునకు తెల్ల బంగారము వంటి ముఖ తేజస్సు కలవాడని వ్యుత్పత్త్యర్థము. అది వారు మరచి పోయినారు. ఆ సంగతి గ్రహించిన వారు జలసూత్రం రుక్మిణీనాథ శాస్త్రిగారు. వారాసంగతి సూచించి యుపన్యాసాంతమునందునా వంక చూచి 'శాస్త్రిగారూ! మీరు విజయ విలాసానికి వ్యాఖ్యానము తప్పక న్రాయాలి అని నన్ను హెచ్చరించారు. రుక్మిణీనాథ శాస్త్రిగారు విద్వాంసులు. ఉభయ భాషాకవులు. వైయ్యాకరులు. మంచి నిగ్గుదేరిన విమర్శకులు.

అలసాని పెద్దనగారి యాశు కవితా ప్రబంధములోని ప్రధాన సారాంశము నింత వరకు కొంత నుడివితిని. ఇంకను తరిచి చెప్పవలయు నన్నచో గ్రంథము చాల పెరుగును. మిగిలిన విషయములు పాఠకులు గ్రహించుకొన గలరు. నాటను నేటను ఆశు కవిత చెప్పినవారు పెక్కుమంది కలరు. గంటకు నూరు పద్యములు నాల్గు వందల పద్యములు చెప్పినవారును కలరు. ఆశువునందు యిట్టి మృదు మధురమై భావ గర్భితమయిన కయిత చెప్పినవా రొక్కరును లేరు. పెద్దనగారి పద జాలమే వేరు. ఈ యాశు ప్రబంధము నాశువుగా విరచించి చదివె నని వేటూరి ప్రభాకర శాస్త్రిగారు పొరపాటు పడినారు. వ్రాయుట చదువుట యీ పరితౌ సమయమునందు పొసగ నేరదు. అంత సావకాశము లేదు. అందును వ్రాయుట పెద్దనగారికి గిట్టని పని. ఆయన మహామేధావి. ధారణ పట్టి చెప్పియుండ వచ్చు నేమి. అదియు సందేహమే. ఈ మాలిక ఆశువుగా నప్పు డప్పుడు కల్పించి చెప్పె ననుటలో సందేహము లేదు. పద జాల మట్లున్నది. శృంగార రస కల్పిత మయిన యీ యాసు ప్రబంధమును విన్నారు కొలువులోని వారలు. అబ్బుర పోయి యొడ తెరుంగని వారయినారు. మహా రాజు చెవులయందు కిన్నెర తీవె మ్రోతలు వినిపించినవి. తరంగముల ఘుమంఘుమలు మృదంగముల ధిమింధిమి రావములు శ్రవ

ణముకు విందొనరించినవి. మనస్సుబ్బి పోయినది. మేను పులకించి నది. పరవశత్వమును పొంది తన్ను తాను మరచిపోయినాడు రాయల వారు. సంస్కృతాంధ్రవాణుల నాట్య మా రాజకవి కన్నుల యెదుట కనిపించినది. తటాలున సింహాసనము మీద నుండి లేచినాడు.

బిరుదైన కవి గండపెండేరమున కీవె

తగు దని తానె పాదమునఁ దొడిగె

ను. రాయలు సామంత నరపాల శిరః కిరీట మణి మరీచి సంలగ్న పద పంకజ యుగళుండు. కర యుగంబున పాదము లంటి గండ పెండేరమును తొడిగినాడు. ఇంతకంటె ఘనత మహాకవుల కింకేమి కావలయును. ఇట్టి మహత్తర గౌరవ మే కవి కింత వరకు జరుగ లేదు. ఉత్తమ మగు రసవత్కవితా స్రవభావ మటువంటిది. పరులకు తల యొగ్గని సామ్రాజ్య సాధ్యభాములను సైతము పద దాసులను గావించు కొనును. వారివలన పనులను చేయించు కొనును. సుక వితా యద్యస్తి రాజ్యేన కిం.

రుచి మరిగిన ప్రాణి శ్రీకృష్ణరాయలవారు పెద్దనగారి కవనంపు పాయసములోని తియ్యందనమును చవి చూచినాడు. దానితో ఆయన తృప్తిపడ లేదు. ఇంకను ప్రాశంప వలయు నని బుద్ధి పుట్టినది. మరొక్క కావ్యమును రచించి తనకు కృతి యిచ్చుని యర్థించెను. పెద్దన గడసరి. ఈయ నన లేదు. అడిగినదే చాలు కదా యని యంగీకరింప లేదు.

✓ సరుపహతి స్థలంబు రమణీ ప్రియ దూతిక తెచ్చి యిచ్చు క
ప్పుర విడె మాత్మ కిం పయిన భోజన ముయ్యెల మంచ మొప్పు త
ప్పురయు రసజ్ఞ లూహ తెలియం గల లేఖక పాత కో త్తముల్
దొరికినఁ గాక యూరక కృతుల్ రచియింపు మనంగ శక్యమే

యని సమాధానము చెప్పెను. ఈ పద్యము అలసాని పెద్దనగారి జీవితము నందలి సుఖ లాల సత్వమును వెల్లడించు చున్నది. కవితా

Sulochana — Rengasani

అల్లసాని పెద్దన

రచనకు కావలసిన పరికరములను బోధించు చున్నది. నిరుపద్రవమైన స్థల ముండ వలయును. అనగా అలజడులు లేని ప్రశాంత మగు ప్రదేశ మని భావము. రమణీ యనుటచేత తన మనస్సునందు రమించు చుండు నట్టి యందకతై యగు యువతి యని యభిప్రాయము. ఆమె యిల్లాలు కావచ్చును. మరెవ్వరైన ప్రియురాలు కావచ్చును. రమణి యను శబ్దమునో నా యర్థ మున్నది. ఆమెకు ప్రియురాలగు దూతిక తెచ్చి యిచ్చు కర్పూరపు తాంబూలము చర్వణము చేయుచుండ వలయును. తాంబూలము సంగతి చెప్పిన తరువాత భోజనమును ప్రసంగించినాడు కవి. ఇందు మూలమున పెద్దనగారికి భోజనమునకు పూర్వమునందు కూడ తాంబూలము వేసికొను నలవాటు కలదని యూహింప వలసి యున్నది. ద్రావిడుల కది యలవాటు. కర్నాటు డలసాని పెద్దనగారు. ద్రావిడ సంపర్కమువలన ఆ యలవా టలవడి యుండ వచ్చును. వారికి తాంబూలము ప్రధానము. భోజనము తరు వాతి విషయము. తాంబూల కరండము చంకన మోసికొని పోవు చుందురు. రమణీ ప్రియ దూతిక తెచ్చి యిచ్చు కర్పూరపు విడి మనుటలో నొక విశేష భావము నిగూఢమై యున్నది. పెద్దనగా రమిత రసికులు. కావుననే వరూధిని ప్రవరుల సంభాషణ అంత రసవంతముగా లోక సహజ మగు వినూతన మార్గమున నడిపింప గలిగినాడు. సౌందర్యవతి యగు యువతి శృంగార రసాధి దేవత. ఆమె దగ్గర నున్న పుడు పొడము శృంగార భావములు మిగుల మనోరంజకముగా నుండును. మనసు రసోల్బణము కల దగును. జయదేవుడు సంస్కృత కవి. కృష్ణ భక్తుడు. అష్టపదులు గీత గోవిందము అను పేరుతో రచించెను. అవి శృంగార రస కల్పితములు. అందలి భావము లతి మనోహరములు. కవిత్వము కుసుమ పేశలము. లీలాశు కాదు లగు కృష్ణ భక్తు లనేకులు గలరు. వారి కవిత్వలో ఆ మార్దవము లేదు. ఆ భావోద్వేగము లేదు. జయదేవుడు పద్మావతి చరణ చారణ చక్రవర్తి. పద్మావతి జయదేవుని భార్య. ఆమెను దగ్గర

నుంచుకొని యష్టపదులను వ్రాసెను. కావుననే అంతటి చక్కని కవిత వెలయింప గలిగె నని రసజ్ఞు లయిన విద్వత్కవులు పెక్కుమంది నుడువు చుందురు. అందు సత్య మున్నది. మాడభూషి వేంకటా చార్యులవారు మహాకవి. ఆయన విద్వత్తును గురించియు ప్రతిభను గూర్చియు నేను రచించిన తిరుపతి కవుల సాహిత్య సమీక్ష, తంజా వూరు తెలుగు కవులను గ్రంథములందు ముచ్చటించితిని. ఆయన కొక యుంపుడుకత వేశ్య కలదు. ఆమెను తన దగ్గర నుంచుకొని భరతాభ్యుదయ మను కావ్యము నాశువుగా చెప్పె ననియు ఆ కారణముచేత చక్కని కవితయు రసవంతము లయిన భావములు నందు వెల్లిగొనిన పనియు మా తండ్రిగారు నుడువు చుండెడివారు. రెండు మూడు పద్యము లా కావ్యమునుండి అప్పు డప్పుడు చదివి వినిపించు చుండెడివారు. ఇట్టి కథలు పెక్కులు గలవు. వినూతనము లగు శృంగార రస భావములను పుట్టింప చేయగల శక్తి సౌందర్యవతి యగు స్త్రీ సాన్నిధ్యమునం దున్నది. మృదులము లగు పద జాలములు తదనుగుణముగా పొడసూపు చుండును. ఆ సంగతి పెద్దనగారి కనుభవమున నున్నది. కావుననే రమణీ ప్రియ దూతిక తెచ్చి యిచ్చు కప్పుర విడము అన్నాడా కవి తల్లజుడు. అంతే కాదు ఉయ్యెల మంచము, ఒప్పు తప్పురయు రసజ్ఞు లుండ వలయునట. ఊహ తెలియం గల లేఖకులు పాఠకు లుండవలయును. పెద్దనగారు నుఖ భోగి. వ్రాత పని వినుగు కలిగించును. అది ఆయనకు గిట్టదు. పద్యముల నాలోచించి మనసులో సరిచూచు కొనును. వానిని భారణ పట్టి మరునాడు చెప్పు చుండును. లేఖకుడు వ్రాయు చుండును. అంతటితో వాని పని ముగియును. సావకాశముగా కూర్చుండి వ్రాసిన పద్యములను చదివి వినిపించు కొనును. సందర్భమును పట్టి దిద్దుపాటు లున్నచో కావించును. లేఖకుడు దానిని సాఫు వ్రాయును. ఇది ఆయన యలవాటు. ఆయనకే కాదు పూర్వ కవు లందరకు నా యలవాటు కలదు. తిక్కనగారికి గురునాథు డను లేఖకు డుండె ననియు నాతడు

భారతమును తిక్కనగారు చెప్పుచుండగా వ్రాయు చుండెడివా డనియు వదంతి. రాజ కవు లందరు నిట్టి యలవాటునకు మరిగిన వారే. ఇన్ని సౌకర్యము లున్న గాని కావ్య రచన సాధ్యము కాదని అలసాని పెద్దన సమాధానము చెప్పెను. ఆ సమాధానములో రాజసము చతురత, నిర్భయము, కొంటెతనము తొణికిసలాడు చున్నవి. మహారాజుని మొగమోటము పోలేదు. వెనుకముందాలోచించ లేదు. అట్టి పరిచయము మహారాజుతో సంపాదించుకొన గలిగినాడు పెద్దన. దానికి కారణము ఆయన యసమాన రసవత్కవిత్వా వైదుష్యము. శ్రీకృష్ణరాయలవారి కవితా లాలసత్వము. రెండు నేక మయినవి. రాయలవారు పెద్దనగారి నొక ప్రాణ మిత్రుని వలె పరిగణించు కొనెను. కావుననే

హితుడవు చతుర వచో నిధి

వతుల పురాణాగ మేతిహాస కథార్థ

స్మృతి యుతుడ వాంఠ కవితా

పితామహుడ వెవ్వ రీడు పేర్కొన నీకున్

అని మనుచరిత్ర కృతి నర్థించు కాల్పమునందు నుడివెను. అప్పటికే పెద్దనగారి కాంధ్ర కవితా పితామహు డను బిరుదు లభించినది. ఆ కాలమునకే రాయలవారి యాద రాధిమానములు చూరకొనినాడు పెద్దనగారు.

శ్రీకృష్ణరాయలు క్రీ. శ. 1509వ సంవత్సరమున పట్టాభిషిక్తుడయ్యెను. ఆంధ్ర సామ్రాజ్యము నేకచ్ఛత్రాధిపతిగా పరిపాలించెను. తురుష్క రాజులకు స్రక్కలోని బల్లె మయి ప్రవర్తించెను. తెనుగు దేశ మేలిన రాజులం దంతవాడు లేడనిపించుకొనెను. వీరాధివీరుడయి రాజులను శాసించెను. కవి సార్వభౌముడయి కావ్యములను రచించెను. కవితా ప్రియు డయి సంస్కృతాంధ్ర తమిళ కన్నడ కవులను

పోషించెను. విశేషించి యలసాని పెద్దనగారియందు మిగుల గౌరవాద
రాభిమానములు కలవా డయ్యెను. క్రీ. శ. 1530వ సంవత్సరమున
దివంగతు డయ్యెను. పెద్దనగారి సగము స్త్రాణము లెగసి పోయినవి.

ఆంధ్ర కవితా పితామహా! యలసాని
పెద్దన కవీంద్ర! యని నన్నుఁ బిలుచు నట్టి
కృష్ణరాయలతో దివి కేఁగ లేక
బ్రతికి యున్నాడ జీవచ్ఛవంబ నగుచు

అని శోకించినా డా మహాకవి. అందబద్ధ మేమియు లేకు. వారిరువురకు
గల ప్రేమ బంధ మంత ప్రగాఢ మయినది. పెద్దనగారు జీవచ్ఛవ మైనను
గావచ్చు. ఆయన కవితలో పుష్టి మాత్రము తగ్గలేదు. అది
సజీవమయి పర రాజులకు బుద్ధి గరపు నంతటి తీవ్రత కలదయి
యుండెను. రాయలు మరణించినాడు. ఆ యదను చూచుకొని
గజపతిరాజు విజయనగర రాజ్యము మీదికి దండెత్తి వచ్చెను.
ఆ మాట చెవుల పడినది పెద్దనగారికి. రాయలవారి మీది యభిమాన
మొక్క సారి పొంగుకొని వచ్చినది. క్రోధము పెల్లుబికినది. విద్యే
షంపు మంటలు రేగినవి. నెత్తు రుడుకె తినది. రోషము కట్టుత్రాళ్ళు
తెంచుకొని వచ్చినది. తాళ పత్రము చేత నందుకొనినాడు. గంటము
పట్టినాడు. గడచిన సంగతులు జ్ఞాపకమునకు తెచ్చుకొనినాడు.
మనస్సుకంటె భావములు ముందు నడచినవి. వానితో పాటు కవితా
వాణి ఘులం ఘుల ఘులారావము లుప్పతిల్ల పరుగు లె త్తినది

రాయరావుతు గండ రాచ యేనుఁగు వచ్చి
యారట్ల కోట గోరాడు నాడు
సంపెట నరపాల సార్వభౌముఁడు వచ్చి
సింహాద్రి జయశిలఁ జేర్చునాడు
సెలగోలు సింహంబు చేరి ధిక్పతిఁ గంచు
తల్పులు కరుల డీకొల్పు నాడు

ఘనతర నిర్భర గండ పెండెర మిచ్చి
కూతు రాయల కొనకూర్పు నాడు

నొడ లెఱుంగవొ చచ్చితో యుర్వి లేవొ

చేరఁ జాలక తల చెడి జీర మెతో

కన్నడం బెల్లు సొచ్చెడు గజప తీంద్ర

తెఱచి నిలు కుక్క సొచ్చిన తెఱఁగు దోఁచ

అని యొక పద్యమును వ్రాసి పంపెను. అందలి ప్రత్యక్షరము పెద్దన గారి యావేశమును వేయి ముఖముల బహిర్గతము గావించుచున్నది. రాయల వారికి వాడిన ప్రతి విశేషణము ఆ మహారాజు నందు తనకు గల గౌరవమును చాటుచున్నది. రాయరావుతు గండ రాచ యేనుఁగట, సంపెట నరపాల సార్వభౌముడట, రాయల యింటి పేరు సంపెటవారు. సెలగోలు సింహంబట. ఎంత చక్కటి పదముల కూర్పు. ఆ పద సముదాయములు రాయలవారి యసమాన భాషుల పరాక్రమమును కనుల యెదుట నిలిపి చూపించుచున్నవి. వానిని చదువు నప్పుడు పాఠకుని మనస్సు పొంగులారి కన్నీటి తరగలు కురియు ననుటలో సందేహము లేదు. పెద్దనగా రీ పద్యమును వ్రాయుచు రాయలవారిని తలంచుకొని భారాపాతముగా నశ్రువులను దిగ జార్చుచు నెంతని విలపించి యుండురో తెలియదు. సీసములోని నాల్గవ పాదము గజపతిరాజు న్యూనతను వెల్లడించుచున్నది. కూతు రాయల కొనకూర్పు నాడట. గజపతిరాజు నింతకంటె నవమానముగా పలుక గల మాట మరేదియు నుండదు. కూర్పు శబ్దమునం దొక విధ మగు నీచ భావ మిమిడి యున్నది. తరువాత గీత పద్యమును గూర్చి చెప్పవలసిన పని లేదు. తల చెడిన వాడుట. గజపతిరాజును కుక్కకు పోల్చినాడు. ఎంత సాహసము. ఎంత ధైర్యము. ఎంత ఈసడింపు. ఆ నిండలకు గజపతిరాజు పెద్దనను తెప్పించి యే మయినను చేయవచ్చును. ఆయన యట్లు చేయ లేదు. అతడు భారతీయుడు తన

యవివేకమునకు అవినీతికి లోలోన సిగ్గితెను. సేనల మరలింఁచుకొని తిరుగు వారి పట్టెను. కవితా లతాంగి యెంత కోమల స్వభావము కలదో యంత కర్కశ హృదయము కలది. అమృతము జాలువారు నామె సుపేశలములగు మాటల నుండి యొక్కొక్కప్పుడు ప్రళయాగ్ని జ్వాలలు రేగు చుండును. వెన్నెలలు వెదజల్లు నామె కడ కంటి చూపుల నుండి హాలాహల విషానల కీలలు వెలువడు చుండును. అవి చతురంగ బలముల కంటె నతి భయంకరములయినది. పరాక్రమ వంతము లయినవి. వజ్రపాతము కంటె దృఢతమము లయినవి. మహారాజులనే కాదు. దేవతల నైన నామూలాగ్రముగా వినాశము చేయ గల శక్తి వానియం దున్నది. కావుననే కవులకు వీరాధి పరులగు సార్వభౌములు సైతము భయపడు చుందురు. గజపతిరాజున కా సంగతి తెలియును. వేములవాడ భీమకవి కోప మూని క్షణములో మహారాజును భిక్షుకుని గావించినాడు. దయ తలంచి మరల భిక్షుకుని మహారాజును చేసినాడు. కవితా శక్తి యటువంటిది.

పెద్దాపురపు కోట పెద్దమ్మ కిల్లాట

కవి వరేణ్యుల కోప కలనఁ గాదె

అన్నారు తిరుపతి వేంకట కవులు. కవులు శ్రేయోభిలాషులు. తా మూశ్రయించిన రాజుల కపకారము వాటిల్లినచో చూచుచు నూరకుండ లేరు. తమ కవితా శక్తిని బరపించి వారి నపాయము నుండి తప్పింతురు. తిక్కన సోమచూజి మనుమ సిద్ధికి మంత్రి, ఆస్థాన కవి. మనుమ సిద్ధి నెల్లూరు మండలాధిపతి. అక్కన బయ్యనలు మనుమ సిద్ధి దాయాదులు. వారు సిద్ధిరాజుపై దండెత్తి వచ్చిరి. యుద్ధమునం దోడించి పద య్యతుని గావించిరి. నెల్లూరు మండలము నాక్రమించిరి. ఆ కాలమున నోరుగంటి రాజ్యమును గణపతిదేవ చక్రవర్తి పరిపాలించు చుండెను. తిక్కన గణపతి దేవుని దర్శించెను. సంస్కృత భారతము పురాణముగా వినిపించెను. చక్రవర్తి మన్నన

లను పొందెను. మనుమసిద్ధి దురవస్థను గణపతి చక్రవర్తికి నివేదించెను. వాని సహాయమును బొంది అక్కన బయ్యనల నోడించెను. మరల మనుమసిద్ధిని నెల్లూరు మండలాధిపతిగా ప్రతిష్ఠించెను. మనుమసిద్ధి రాజు ప్రతాపరుద్రనకుఁ దన రాజ్యము నోడిపొందఁ దిక్క నామాత్యుఁడు తన కవితచేఁ బ్రతాపరుద్రుని మెప్పించి మరల నా రాజ్య మాతని కిప్పించెనట. అని మనుచరిత్ర పీఠికయందు వేటూరు ప్రభాకర శాస్త్రిగారు వ్రాసిరి. అది పొరపాటు. మనుమసిద్ధి తిక్కభూపాలుని కుమారుడు. అతడు క్రీ. శ. 1220 స్థాంతమున రాజ్యమునకు వచ్చెను. క్రీ. శ. 1265 స్థాంతమున మరణించెను. ఆ కాలమున ఓరుగల్లును గణపతిదేవ చక్రవర్తి పరిపాలించు చుండెను. అతడు క్రీ. శ. 1260లో మరణించెను. ఆయన యనంతరము రుద్రమ దేవి రాజ్యమునకు వచ్చినది. ముప్పది యేండ్లు పరిపాలనము గావించినది. అప్పటి నుండి క్రీ. శ. 1323 వరకు ప్రతాపరుద్ర చక్రవర్తి యోరుగంటిని పరిపాలించెను. అప్పటికి తిక్కన గాని మనుమసిద్ధి గాని లేడు. కావున వారు వ్రాసినది సమంజసముగా లేదు. కాటమ రాజు మనుమసిద్ధి నోడించెనను కొందరి విమర్శకుల మాట సత్య దూరము.

తిక్కనయే కాదు. శ్రీనాథుడును నిట్టి మహత్తర కార్యము గావించెను. వెలుగోటిరాజు మాదయ లింగమనీడు. అల్లయ వేముని మీద వైరము వహించి దండెత్తి పోయెను. అతనితో యుద్ధ మొనరించి వాని తల నరికెను. అల్లయ వేముని పక్షమువారు సంధి కర్తించిరి. పోతరాజును పేరుగల వేముని కత్తిని లింగమనీడు కోరెను. దానిని కైకొని సేనలను మరలించుకొని పోయెను. శ్రీనాథుడు అల్లయ వేముని యాశ్రితుడు. ఈ వృత్తాంతము నాలించెను. కత్తిని కైకొనుట రాజ్యమును గొనుట కంటె నవమాన కర మయిన సంగతి. అల్లయ వేముని తనయులు దానిని సహింప లేకుండిరి. శ్రీనాథుడు లింగమనీని దర్శించెను. వానిని తన కవితచే మెప్పించెను. కరవా

లమును తెచ్చి అల్లయ వేముని కుమారున కొసంగెను. కవులు తమ జీవితమును విశ్వ శాంతికొర కంకిత మొనరింతురు. తమ కవితను విశ్వ శ్రేయము కొరకు వినియోగింతురు. విశ్వశ్రేయః కావ్యం. పెద్దన

హరికథా సారము

అను కావ్యమును మొదట రచించెను. గ్రంథ నామమును బట్టియు - ఛందో గ్రంథములందు కానంబడు

అంబరము పగుల నార్చి ప్ర

లంబాసురుఁ డాగ్రహము వెలయఁ గదిసిన వే

ళం బలరాముఁడు చే ముస

లంబున వాని తలఁ ద్రుంచె లావు మెలయఁగన్

అ దేవోత్తముఁడు సుధాం

భోధి నవైక్యాగ్రిమ దళమున బాలుండై

చేదోయిచేత దక్షిణ

సాదము గొని నోటఁ బెట్టెఁ బకపక నగుచున్

ఇట్టి పద్యములను బట్టియు విష్ణువు దశావతార కథ యందలి యితి వృత్తమై యుండ వచ్చునని తోచు చున్నది. సంపూర్ణ మగు గ్రంథ మింత వరకు దొరక లేదు.

శతకోప యతికి ఘన తరు

కుతార కోపమ మతికిని గురుతమ హృత్క-

ర్మత నిరతికిఁ జతు రాగమ

పత నాయత నియతికి నజసా సంభృతికిన్

అను పద్యము పై పద్యములతో పాటు రంగరాట్ చందమునం దుండుటచేత పెద్దన హరికథా సారమును తన గురు వగు శతకోప యతి కంకిత మొనర్చి యుండును. కావున హరికథా సారము శతకోప

క్కప్పుడు నన్నయ పద్యములందు కొంచెము కటుకు తనము నాలుకకు పొడమునేమో కాని పెద్దనగారి పద్యములందు ఆ మాత్ర మైనను పొడవదు. అవి సాన తీర్చి నునుపు తేర్చి మెరుగు పెట్టిన జాతి రత్నములు. వాని నుండి గూఢార్థ ప్రతిపాదకములైన భావ మరీచులు పరిశీలించిన కొలంది వింత వింత వర్ణములతో వెలువడు చుండును. పయి పద్యము నందు శీతల గంధవాహములు కుసుమ మంజరీ సౌరభములు ఇందింది రములు గల కాంతార సంతానములు చూపినది. అవి శృంగార రసోద్దీపకములు. అచంచల మగు ప్రవరుని హృదయము వానిని చూపుటవలన శృంగార రస సంకలిత మగు నని యామె భావము. తరువాత భూసుర కైతవ కుసుమ శరాసన అని సంబోధించినది. బ్రాహ్మణుని మిషతో నున్న మన్మథుడట ప్రవరుడు. అట్టి సంబోధన చేత వరూధిని మనస్సునందలి యనురాగమును ప్రవరునకు సూచించినది. మా యింటి వింద వయితివి. ఆ తిథ్యము ను గైకొమ్ము.

కుందనము వంటి మేను మధ్యంది నాత
పోష్ణ హతి గందె వడ దాకె నొప్పు లొలుకు
వదన మస్మద్గృహంబు పావనము సేసి
బడలికలు వాసి చను

మనినది. ప్రవరుని మేను కుందనము వంటిదట. ఇది సౌంద ర్యాభి వర్ణనము. బంగారము నిప్పు సెగ తగులుటచేత కాంతిని బాసి కందు వారును. అట్లే మధ్యంది నాత పోష్ణ హతి ప్రవరుని మేను కందినదట. వాని యందము లొలికించు ముఖము వడ తాకినదట. అందు మూలమున నామె మనస్సు బాధ పడినది. ఆ బాధకు నామె మనస్సుగోని యకలంక మగు ననురాగము కారణము. దానిని ముఖ శరీర వర్ణనలచేత సువ్యక్తము గావించినది వరూధిని. ముఖము వడ దాకినది. శరీరము కందిన దనుటవలన ప్రవరుని వైవర్ణ్యతకు తాను పడుచున్న బాధ విదితము గావించినది.

ప్రియుని సుఖ దుఃఖములు తనవి గా భావించుట లీల యను శృంగార చేష్ట యగును. ఇంత వరకు మాటలతో వ్యక్తావ్యక్తముగా వెల్లడించిన ప్రేమను ఈ పద్యమునం దించుక వ్యక్తము చేసినది. ఇది యామె ప్రయత్నమునందు రెండవ మెట్టు. విన్నాడు వరూధిని పలుకులు ప్రవరుడు. ఆమె భావ మాతనికి విశద మయినది. ఎ తిన తల వంచి నాడు. ఆ మాట లాతనికి రుచింప లేదు. అతని హృదయము శాంత రస పరిప్లుతము. అన్య కాంతల యందలి శృంగార రసమునకు తావు లేదు. శీలంబున్ శమమున్ దమంబు వాని సహజ గుణములు. కావున కాంక్ష చేయు జార కామినుల కాతడు భోగ బాహ్యుడు. వానికి దర్బలు సమీధలు స్రుకునవస్సులు అగ్నులు అరణులు ఇష్టము లయినట్లు మరేవియు గాజాలవు. అవి వాని కుద్దీపన విభావములు. వానిని చూడగానే యొడ లుప్పొంగును. మేను గగుర్పొడుచును. హర్ష ముదయించును. వేలిమియున్ సురార్చనయు విప్ర సపర్యయు వాని నిత్య కృత్యములు. వరూధిని చక్కదనము గాని యామె చూపిన కాంతార సంతానములు గాని ప్రవరుని మన స్సాకర్షింప లేక పోయినవి. అవి తనూ సుఖము నొదవించునవి. అవి వానికి తుచ్ఛములు. మీసాలపైఁ దేనియల వంటి వని యాత డెరుగును. కావుననే

నా

కరణుల్ దర్బలు నగ్నులున్ బ్రియములై నట్లన్యముల్ గావొడల్
తిరమే చెప్పకు మిట్టి తుచ్ఛ సుఖముల్ మీసాలపైఁ దేనియల్

అన్నాడు వరూధినితో. ప్రవరుడు భాషాపర శేషభోగి. కావున మనసు నొవ్వని చక్కని మాటలతో తన కార్యము నిర్వర్తించుకొన దలంచి నాడు. అండజయాన యని సంబోధించినాడు. ఇది నిరరక మగు సంబోధన కాదు. వరూధిని మాటలవలన ఆమె దేవతా^{త్వ} స్త్రీ యని గ్రహించినాడు ప్రవరుడు. దేవతలు ఘటనాఘటన సమర్థులు. వరూధిని తలంచు కొనినచో తన్ను తేలికగా నిట్లు చేర్చ గల^గ దని యూహ

పొడమినది. కావున ఆమెను వినుతిగా నా సంబోధన చేసినాడు ప్రవరుడు. అండజయాన యని యామె యానము నుతించుటనో నొక విశేష మున్నది. అతడు పరస్త్రీ పరాజ్ఞులుడు. స్త్రీలను తేరి చూచుట ప్రవరుని వంటివా డొనరించునది కాదు. ఆమె మాటలు తల వంచి వినినాడు. కావున వానికి యాన మొకటే కన వచ్చినది. ఆ కారణముచేత నట్లు సంబోధించెను. రామునకు సుగ్రీవాదులు సీత నగలు చూపించిరి. చూచినాడు రాముడు. వానికి కన్నుల నీరు తిరిగినది. వానిని సరిగా గుర్తించలేక పోయినాడు. లక్ష్మణుని యడిగినాడు రాముడు ఇవి సీత నగలేనా యని. లక్ష్మణుడు

నాహం జానామి కేయూరే

నాహం జానామి కుండలే

నూపురే త్వేవ జానామి

నిత్యం పాదాభి వందనాత్

అని నుడివినాడు. అట్లనుటచేత సీతయందు లక్ష్మణునకు మాత్ర భావము కల దనియు నాత డామె నెన్నడు కన్నెత్తి చూడలే దనియు వాని దృష్టి యామె పాదములందే యుండెడి దనియు ఆ కారణము చేత అందెను మాత్రము గుర్తించె ననియు నీ శ్లోకమునందు లక్ష్మణుని శీలము ధ్వనించు చున్న దనియు వ్యాఖ్యాతలు నుడివిరి. అట్లే వరూధిని యానమును మాత్రము కను చుండుటచేత ప్రవరుని శీలము వ్యంజిత మగు చున్నది. తరువాత నీ వాసంగు నట్టి సపర్యలు మాకు వచ్చినవి. ఇందుండఁగ రాదు అన్నాడు ప్రవరుడు. వరూధిని యేకాంతమునందు నున్న జవరాల నని తెల్పినది. ప్రవరుడు తరుణు డగు నగ్నిహోత్ర. ఆమెతో నచ్చట నుండుట తగ దని ఆంతరంగికము. పోవలయు నూరికి అని బైటికి కారణము వెలిబుచ్చు నాడు ప్రవరుడు. భక్తియ చాలు అన్నాడు. ప్రవరుడు భక్తి సంయుక్తి నెదురేగి ప్రణతు డగుచు నింటికిఁ గొని వచ్చి యాతిధ్య

మొసంగుట వాని యలవాటు. అట్టిదే యామె యాతిభ్య మని తలంచినాడు ప్రవరుడు. అత డు త్తముడు. పరుల భావము లు త్త మములు గానే పరిగణించుట యు త్తముల స్వభావము. అందు మూలమున నీ భక్తియే చాలు. నేను మీయింటికి వచ్చి యొక్కటి యును రాకుండ నొకటియునా? రా కుండినను వచ్చినట్లే. సత్తియా కాండము దీర్ప వేగ చనగా వలయును.

ఏనిక యిల్లు సేరుటకు నెద్ది యుపాయము మీ మహత్త్వముల్ మానిని దివ్యముల్ మదిఁ దలంచిన నెందును మీ కసాధ్యముల్ గానము గాన తల్లి ! ప్రజలన్ ననుఁ గూర్చుము

అని యర్థించినాడు ప్రవరుడు. వాని మాటలకు నవ్వు వచ్చినది వరూధినికి. తల్లీ ! యను పిలుచుటచేత ప్రవరుడు వరూధినియందు తన మాతృ భావము కనపరచినాడు. ఆమె కున్న ఆలోచన పోవలయు నని వాని తలంపు. తన నిగూ ఢాభిప్రాయము ప్రవరుడు గ్రహింప లేదని వరూధిని తలంపు. ఆ సంబోధన పరస్పర విరుద్ధ భావములను మొల కెత్తించినది. కావున తెగబడి వరూధిని

ఎక్కడి యూరు కా ల్నిలువ కింటికిఁ బోయెద నంచుఁ బల్కె డీ పక్కట మీ కుటీర నిలయంబులకున్ సరి రాక పోయెనే యిక్కడి రత్న కందరము లిక్కడి నందన చంద నోత్కరం బిక్కడి గాంగ సైకతము లిక్కడి యీ లవలీ నికుంజముల్

అని యాశ్చేపించినది. మనుచరిత్ర స్త్రధమాశ్వాసములోని పద్యము లకును ద్వితీయాశ్వాసములోని వరూధిని ప్రవరుల సంభాషణ సందర్భ మున విరచించిన పద్యములకును తారతమ్యము కలదు. ఇందు చిన్న చిన్న వాక్యములను పొందు పరచి పద్యములను నడుపుటయే కాక యింతలు కన్నులు, కాల్నిలువక, ఎక్కడి యూరు, రాకుండ

నొకండు వచ్చి, మఱి యొండనె, ఇటు వంటి దేశీయములగు వ్యావ
హారిక పదములు చొనిపించి పద్యములను మిగుల నాకరణీయములు
గావించెను. సిగ్గుడు ప్రవరునితోడి సంభాషణయందు నిట్టి దేశీయములు
రచనకు శోభ కలిగించినవి. ఎఱకలు కట్టుకొన్న, ఏండ్లును బూండ్లు,
చెప్పక చెప్పెడు, ఇత్యాదు లరయునది. నన్నయగారి కవిత్వము
మందాకినీ వాహిని. విబుధ జనావగాహన యోగ్యము. సామాన్య
మానవ లోకమున కందుబాటులో నుండదు. దాదా పన్ని పద్య
ములు మొదటి నుండి చివరి వరకు నొక్కటే వాక్యముగా నుండును.
అందందు

ఉ తరపు గాలి విసరె వి

య తలమునఁ దుహినకిరణుఁ డహితుం డయ్యెన్

ఎత్తె ననల్ సేమంతులు

నెత్తమ్ములు తరిగె హిమము నెలకొనియె నృపా

వాడిమయూఖముల్ గలుగువాఁ డపరాంబుధిఁ గ్రుంకె ధేనువుల్
నేడిట వచ్చె నేకతమ నిష్ఠ మెయిన్ భవ దగ్నిహోత్రముల్
పోడిగ వేల్వఁగాఁ బడియెఁ బ్రాద్దును బోయెఁ గచుండు నేనియున్
రాఁడు వనంబులోన మృగ రాక్షస పన్నగ బాధ నొందెనో

ఇట్టి పద్యములు గూడ కలవు. చిన్న చిన్న వాక్యములను జొనిపించి
వృత్తములను నడిపించుట యొక పద్ధతి. అందు ప్రసాద మాధుర్య
గుణములు తొణికిసలాడు చుండును. అట్టి రచన సామాన్య మాన
వుల చిత్తమున కందుబాటులో నుండును. పాఠకుని మనస్సునకు
పదములతో పాటు భావ మవగత మగు చుండును. రసావిష్కృతి
కట్టి రచన చక్కని దారి కల్పించును. కావ్యమునకు శోభ నాపా
దించును. దేశీయత నెలకొని యుండును. నన్నయ తన భారతము
పండితులకే కాక పామర జనాకరణీయముగా కూడ నుండ వలయు

నని యిట్టి రచన గావించెను. అందు లోక వ్యావహారికము లగు దేశీయములను బోనిపించెను. ప్రొద్దును బోయె, నన లెత్తె, యిటువంటి పరయునది. ఇట్టి రచనలో హృద యాకర్షణీయ మగు సంద మున్నది. ఇట్టి రచనను సర్వ సామాన్యముగా నన్నయ సంభాషణలందు వాడుచు వచ్చెను. అందు దేశీయము లగు తెనుగు పదములతో తత్సమ పదములు కలయ కలిపి, పద్యము నడిపించుట వాని యలవాటు. అట్లే యల్లసాని పెద్దన వరూధిని ప్రవగుల సంభాషలో

అండజయాన ! నీ వొసంగు నట్టి సపర్యలు మాకు వచ్చె నిం
దుండఁగ రాదు పోవలయు నూరికి నింటికి నిప్పు జేను రా
కుండ నొకండు వచ్చి మఱి యొండునె భక్తియ చాలు సత్త్రియా
కాండము దీర్ప వేగ చనఁగా వలయుం గరుణింపు నాపయిన్

ఇట్లు చిరుత వాక్యములు గల పద్యములను రచించెను. సంభాషణాంశము లందిట్టి కూర్పులో పెద్దన నన్నయగారి ననుసరించెను. తిక్కన పదముల కూర్పునకు పెద్దన పదముల కూర్పునకు తారతమ్యము కలదు. తిక్కన ఆచ్చిక వైకృత దేశీయ పదముల బాహుళ్యముతో పద్యము నడుపును.

వచ్చినవాఁడె ఫల్గునుఁ డవశ్యము గెల్తు మనంగ రాదు రా
లచ్చికినై పెనంగిన బలంబులు రెండును గెల్వ వచ్చునే
హెచ్చగుఁ గుండగున్ దొడరు తెల్ల విధంబుల కోర్పు టట్లు గా
కిచ్చుఁ దలంచి యొక్క మెయి ని త్తటిఁ బొందగు చేతయుం దగున్

ఇది తిక్కనగారి పోకడ. తెనుగునకు సరియైన తెనుగు తనము కూర్చిన ఖాదు తిక్కన. తెనుగు సజీవ మగు భాష. అది యెప్పుటి కప్పుడు మారు చుండును. తిక్కనకు పెద్దనకు మధ్య దాదాపు మూడు వందల సంవత్సరములు గడచినవి. వారి రచనలు సరి పోల్చి యిప్పుడు చూచినచో తిక్కనగారి రచన ప్రాతపడి నట్లు తోచును. ఒక్కొక్కప్పు

డది పౌరాణికము కూడ అనిపించును. ఆ కాలపు తెలు గట్టిది. విశేషించి నెల్లూరు వాసుల తెలుగులో నొక విశిష్టత గోచరించును. అదియే యా ప్రాత తనము సమకూర్చినది. నన్నయ అంతకు ముందు మూడు వందల సంవత్సరముల క్రింద నివసించి యుండెను. అం దా పౌరాణికత గోచరింపదు. దానికి కారణము అతని తెనుగు వేగినాటి తెనుగు. సంస్కృత తత్సమ పదముల బాహుళ్యము కలది. ఆ పదముల సంపుటికరణములో అందము పొడ సూపును. పెద్దన మనుచరిత్రలో నా యందమే జీవము పోయు చుండును. ఎప్పటి కప్పుడు పాఠకుని మనస్సులో వినూతన చైతన్యము కలిగించు చుండును.

యువతీ జన సహజ మగు సిగ్గు ప్రవరుని యెడ గల యనురాగమును వరూధినిని వివరింపనీయ లేదు. గూఢముగాను గూఢా గూఢముగాను ఇచ్చు కించుక అగూఢముగాను వ్యక్త పరచినది. అతడు గ్రహించుకొను నని యామె యభిప్రాయము. కాని యామె ప్రదర్శనములు నాహ్వాన ములు ప్రవరునకు భక్తి యుతములుగా తోచినవి. కావుననే భక్తియ చాలు అన్నాడు ప్రవరుడు. అతడు ఆహితాగ్ని. ఆ నా డిలు చేర కుండిన సమస్త ధర్మములు తూలి పోవును. వాని మనస్సు సత్త్రియా కాండముల మీద నెలకొనియున్నది. ఆమె భక్తియు వాని మనస్సును మరల్ప లేక పోయినది. ఆ సంగతి గ్రహించినది వరూధిని. ఆమె నెఱజాణ. వివరించి చెప్పిన గాని గ్రహించుకొన లే డని యూహించినది.

నిక్కము దాప నేల ధరణీసుర నందన యింక నీ పయిన్
జిక్కె మనంబు నాకు ననుఁ జిత్తజ్ఞ బారికి నప్పగించెదో
చొక్కె మరంద మద్యముల చూటలఁ బాటలు వాడు తేంట్ల సాం
పెక్కిన యట్టి పూవుఁ బొదరిండ్లను గొంగిట గారవించెదో

అని సిగ్గు జార విడిచి మన స్సంతయు విప్పి చెప్పినది వరూధిని ప్రవరునకు. పుష్పర విరుద్ధ భావములు కల ఇద్దరు మహా పురుషులు

వాదించు నపుడు వారి సంభాషణలో శాస్త్రీయములైన విషయములు
 వెలువడు చుండును. వానిని దాపునకు చేర్చి చూచినచో నా యీ
 శాస్త్రముల సారము విశద మగును. వరూధిని కామ శాస్త్ర పాధ్యాయుని. కామ శాస్త్రము యింద్రియ సుఖానుభవమును బోధించును.
 అది ఐహికము. కాముకులు దానిని అనుసరింతురు. ప్రవరుడు
 నిరంతర రాధ్యయన ఆధ్యాపన తత్పరుడు. వానికి వేదములు ప్రమాణ
 ములు. వేదాచారములు ఆచరణీయములు. అవి పార మార్థిక
 దృష్టిని పరపించును. స్వర్గ సుఖానుభవమునకు దారి తీయును. ఇట్టి
 పరస్పర విరుద్ధ శాస్త్రములను మేలు ఒంతులుగ కొని తమ జీవిత
 మును గడుపుచున్న పాత్రలు వరూధిని ప్రవరులు. అందును వరూధిని
 గంధర్వాంగన. ఆమెకు స్వర్గ సుఖములు స్వానుభవములు. సవన
 తంత్రముల రహస్యమును గుర్తెరిగిన ప్రోథ. ప్రవరుడు శాస్త్ర పరిజ్ఞా
 నము కలవాడు. మానవుడు. వీ రిరువురను మనుచరిత్ర యందు
 ప్రధాన పాత్రలుగా సృష్టించిననాడు పెద్దన. వారి సంభాషణ మూల
 మున అయిహిక సుఖములను ఖండించు నట్టి ఒక విధమగు

వేదాంత గ్రంథము

గామనుచరిత్రను రూపొందించెను. ఈ విషయమును దృష్టియందుంచు
 కొని పెద్దన ప్రవరుని వివిధాధ్వర నిర్మల ధర్మ కర్మ దీక్షా పరతంత్ర
 డును శమ దమాది సద్గుణ గరిష్ఠుండును నగు వేదాచార పరాయ
 ణునిగా సృష్టించెను. అతడు అగ్నిహోత్ర. నిత్య నైమిత్తిక కర్మలను
 విధి విధానములు తప్పకుండ నాచరించువాడు. సురార్చనయు విష్ణు
 సపర్యయు వాని నిత్య నియమములు. అతడు మకరాంక శశాంక
 మూర్తి యగుటచేత వరూధిని మనస్సును ఆకరించెను. అతడు విరాగి
 యని యామె యెరుంగదు. కావున తన మనస్సులోని తగులమును
 వానికి విప్పి చెప్పినది. అందు మూలమున వాదోపవాదములు ఆరంభ
 మయినవి. ప్రవరుడు

వనజేక్షణ యిట్లు వలుక వరసయె వ్రతులై

దినములు గడపెడు విపులఁ

జనునే కామింప మది విచారము వలదే ?

ప్రతి యనగా యను నియమములు గలవాడని యర్థము. యను మనగా నిందియ నిగ్రహము. అది శమ దమాదులవలన కలుగును. అట్టి యను నియమములు గలవాడ నయి దినములు గడుపు చుంటిని అన్నాడు ప్రవరుడు. దేహ మస్థిర మయినది. దానికి వినాశము తప్పదు. అది యింది యావశ్య గతి వర్తించును. ఇందియములు కామేచ్ఛ గలవి. వానిని బుద్ధిచేత కురించుచు మోక్ష సాధన కొరకు పరమేశ్వ రార్పణముగా కర్మ నాచరించుచు దేహము మీది ఆస్థ విడిచి యున్నవాడను. ముక్తి బడయ నెదురు చూచుచు దినములను బుచ్చు చున్నవాడను. అట్టి నన్ను కామింప తగదు. అని గద్దించినాడు వరూధినిని ప్రవరుడు. వనజేక్షణ యని సంబోధించినాడు. అట్టి తన గద్దెంపువలన వరూధిని తన్ను అన్య విధమున భావింప కూడదు. తన కామె యిలు సేరు నుపాయము చెప్ప వలయును. ఆమె శృంగారవతి. ఆమె యందమును పొగడుచు కొంత వినుతి గావించినాడు సంబోధన మూలమున ప్రవరుడు. అతడు భాషా పరశేష భోగకదా! 'ఇంతలు కన్నులుండ' యను పద్యములోని భూసురేంద్ర యను సంబోధన వంటిదే యిది. తరువాత

వేలిమియున్ సురార్చనయు విప్ర సపర్యయుఁ జిక్కె భుక్తికిన్
వేళ యతి క్రమించె జననీ జనకుల్ కడు వృద్ధు లాకటన్
సోలుచుఁ జింతతో నెదురు సూచుచు నుండుదు రాహితాగ్ని నే
దూలు సమస్త ధగ్గములుఁ దొయ్యలి నేఁ డిలు సేర కుండనన్

అని తన స్థితిని వివరించినాడు వరూధినికి ప్రవరుడు. నిత్య నైమిత్తిక కర్మ లయిన స్నానము సంధ్యావందనము జపము మొదలగునవి

ముగిసినవి. దైవత కర్మలగు అగ్నిహోత్రములు దేవతార్చన అతిథి పూజ మిగిలి పోయినవి. అతిథ్యము దైవత కార్యము. అభ్యాగతః స్వయం విష్ణుః అని శాస్త్రములు. అతిథి పూజకు భరత దేశము నందు మిగుల ప్రాధాన్యము కలదు. ఆహితాగ్నులు ప్రొద్దు పడమర తిరిగినచో భుజింపరు. అహింసా పరమో ధర్మః. పరులకు బాధ కలిగించుటయు హింస యగును. అందును దలిదండ్రులు మిగుల వృద్ధులు. వా రాకట సోలు నట్లు చేయుట హింస యగును. మాతృ దేవో భవ. పితృ దేవో భవ. మాతాపితలు దేవతలు. వారి యెడ హింస గావించుట పాప కారణము. మాతాపితృ భక్తి యిందు మూలమున వ్యంజిత మగు చున్నది. ఇట్టి సమస్త ధర్మములు దూలును. నేను ఆహితాగ్నిని. ఆహితాగ్నులు కాల నియమము తప్ప కుండ ఆ యా కర్మ లాచరింప వలెను. నియత కర్మ మాచరింప కుండుట మహాపాప మని ప్రవరుని వాదము. విన్నది వహాధిని. తన గుట్టు బైట పెట్టినను లాభము లేక పోయినది. ముఖము చిన్నపుచ్చు కొనినది.

ఓ

భావజ రూప యిట్టి యెల ప్రాయము వైదిక కర్మ నిష్ఠులన్
బోవఁగ నింక భోగములఁ బొందుట యెన్నఁడు యజ్ఞ కోటులం
బావను తొటకున్ ఫలము మా కవుఁగిళ్ళ సుఖించుటే గదా.

అని వహాధిని తాకిక వాదమునకు శాస్త్రమును జత పరచి నుడివినది. యజ్ఞ మొనరించినవారు అవభృత స్నానముచేత పవిత్రు లగుదురు. నురణించి స్వర్గమును చేరుదురు. స్వర్గమునందు రంభా సంభో గాది సుఖము లనుభవించుదురు అని వేదములు చెప్పుచున్నవి. కావున యజ్ఞ యాగాదుల ఫలము రంభా సమాగమము. రంభ అప్పరసలలో నొకతె.

పేరు వహాధిని విస్త కు

మార ! ఘృతాచీ తిలోత్తమా హరిణీ హే

మా రంభా శశిరేఖ లు

దార గుణాధ్యులు మదీయ లగు ప్రాణ సఖుల్.

అని చెప్పుకొన్నది వరూధిని. ఆ కారణముచేత వరూధినియు అప్ప
రసల కూటములలో నొకతె. కావున

హయమేధ రాజసూయము లనఁ బేర్వడ్డ

సవన తంత్రంబు లుంకువలు మాకు

అని ప్రవరునితో ముందుగా నెరిగించినది. ప్రవరుడు ఆహితాన్ని.
దేహాంతరమునందు అప్పరః సమాగమము వాని యజ్ఞములకు ఫలి
తము. భౌతిక దేహమును విడిచి సూక్ష్మ దేహముతో స్వర్గము
నందు అనుభవించు సుఖము ఈ దేహముతోడనే నీకు లభించు
చున్నది. అందుకొరకే కదా నీవు వివిధ ధాన్యరములు పొనరించినది.
అని వరూధిని వాదము. కావున

సద్యో వినిర్భిన్న సారంగ నాభికా

హృతమై పిసాళించు మృగమదంబు

కసటువో బీతెండఁ గరఁగి కష్టల నంటి

గమగమ వలచు చొక్కపు జవాజి

పొర తెత్తి ఘనసార తరువులఁ దనుఁ దాన

తొరఁగిన పచ్చకప్పురపు సిరము

గొజ్జంగి పూఁబొదల్ గురియంగఁ బటికంపు

దొనల నిండిన యట్టి తుహిన జలము

వీవిధ కుసుమ కదంబంబు దివిజ తరు జ

మృదుల వసన ఫలాస వామేయ రత్న

భూషణంబులు గల విందు భోగ పరుడ

వయి రమింపుచు ననుఁ గూడి యనుదినంబు.

అని కోరినది. ఆమె వాదము శ్రుతి హితము. కోరిక సమంజసము. కాని అది కామ ప్రేరిత మగుటచేత ఆచరణీయము కాదని వరూధిని మరచి పోయినది.

ఇంద్రియాణి మనో బుద్ధి రస్యాధిష్ఠాన ముచ్యతే
వత్తై ర్విమోహాయ త్యేష జ్ఞాన మావృత్య దేహినం.

కామమునకు ఇంద్రియములు మనస్సు బుద్ధి ఆశ్రయములు. అది జ్ఞానమును కప్పి పురుషుని మోహ పెట్టును. ఆ మోహము పాపములకు కారణము అని గీతలు నుడువు చున్నవి. యజ్ఞ ఫలము పుణ్యమువలన పొడమినది. వరూధిని వలపు కామమువలన కలిగినది. ఇది యంద్రియములను మభ్యపరచి బుద్ధిని మోహ పరచును.

శ్రీకృష్ణరాయలు రాజాధిరాజు. వాని యేలుబడియందు మహాటవులు పెక్కు కలవు. ననేచర నాయకులు రాయలవారికి పడికాపులు. మహారాజును దర్శింప వచ్చు చుందురు. వచ్చు నప్పు డెల్ల సద్యో వినిర్భిన్న సారంగ నాభము, కరగి కట్టల నంటి గమగమ వలచు జవాజి తెచ్చి యిచ్చు చుందురు. వానిలో భాగస్వామి యల్లసాని పెద్దన్నగారు. పచ్చి కస్తూరి జవాజులలోని ఘుమా యిపు ఆ మహా కవికి నిత్యానుభవము. పచ్చకప్పురము సిరములు గొజ్జంగి నీరు మహారాజు పూదోటలలో తయారగు చుండును. వాని ననుభవించుటకు పెద్దనగారికి సర్వ స్వతంత్ర మున్నది. కావున నీ పద్యము స్వానుభవము మీద రచించిన దగుటచేత నింత రమణీయముగా కుదిరినది. దీనిని చూచి వ్రాసిన యితర కవులు గలరు. అనుకరణ మనుకరణమే. మొదటిదాని యంద మెంత ప్రయత్నించినను రాజాలదు. తరువాత వరూధిని

ఎన్ని భవంబులం గలుగు నిక్షుశరాసన సాయక వ్యథా
భిన్నత వాడి వత్తలయి కేలఁ గపోలము లూడి చూపులన్

విన్న దనంబు దోఁపఁ గను వేడుటనం బయిగాలి సోకినన్
వెన్న వలెం గరంగు నలివేఱులఁ గాఁగిటఁ జేర్చు భాగ్యముల్

అని యూరించినది. ఈ పద్యము తన్ను వరించిన గంధర్వుని మన
స్సునం దుంచుకొని పల్కినది వరూధిని. పంచ భూతాత్మక మగు
నీ శరీరముతోడనే స్వర్గమునం దాసించు సుఖము నావలని నీ వనుభ
వింప గలవు. అనశన వ్రతములతో శరీరమును శుష్కింపచేయ నేల
యని అన్నది వరూధిని. విన్నాడు ప్రవరుడు. దానిని పూర్వ
పక్షము చేసినాడు. నీ వన్న విషయము లన్నియు కామికి గాని
మోక్ష గామికి గాదు. బ్రాహ్మణుడు ఇంద్రియములకు లోబడి మరుని
బాణముల పాలయి బ్రహ్మనం దాదిరాజ్య పదవి నుండి తొలంగి
పోవును అని సమాధానము చెప్పెను. అవును ఆ మాట సత్యము.
కర్మాచరణము రెండు విధములు. కామ కర్మ యని నిష్కామ కర్మ
యని. కామాసక్తుడగు వాడు కోరికను మనస్సునం దుంచుకొని
నిత్య నైమిత్తిక వేద కర్మలను ఆచరించును. అట్టి వారికి స్వర్గ సుఖము
లభించును. అప్పురః సమాగమము చేకూరును. అట్టి వాడు పుణ్య
ఫలానుభవమును పొందిన తరువాత మరల భూలోకమునందు జన్మిం
చును. అందు మూలమున స్వర్గ రాజ్య పదవి నుండి పరిచ్ఛేద
డగు చున్నాడు. రెండవది నిష్కామ కర్మ. ఘానపుడు చేయు నిత్య
నైమిత్తిక నైతిక కర్మ లన్నియు ఫలము నపేక్షింపక లోక హితమును
గోరి పరమేశ్వ రార్పణముగా నాచరింప వలయును. అందు మూల
మున జన్మ విరహిత మగు శాశ్వత బ్రహ్మ పదవి లభించును. అదియే
మోక్షము. ఈ సిద్ధాంతమునే కర్మ సిద్ధాంత మందురు. ఇది పూర్వ
మీమాంస సారము. దీనికి భట్ట మత మని పేరు. కుమారిల
భట్ట మహాపండితుడు. ఆరవ శతాబ్దములోనివాడు. చార్వాకాది
మతములను ఖండించి కర్మ సిద్ధాంతము స్థాపించెను. జైమిని సూత్రము
లకు మహాభాష్యమును రచించెను. దానికే పూర్వ మీమాంస
యందురు. ఇండలి సారాంశమునే

తస్మా దసక్ సత్తతం కార్యం కర్మ సమాచర
అసక్తో హ్యోచరన్ కర్మ పర మాప్నోతి పూరుషః

అని గీత లుపదేశించు చున్నవి. పరం అనగా మోక్ష మని శంకరులు నుడివిరి. సత్త్వ శుద్ధి ద్వారమున కర్మయోగి మోక్షమును పొందు నని శంకర గురుపాదుల మతము. కర్మ యోగమే ఆత్మ దర్శన వ్యాపారమున శ్రేయస్కర మని రామానుజ మతము. అట్టి యాదర్శ ప్రాయు డయిన కర్మయోగిగా ప్రవరుని పాత్ర మలచినాడు పెద్దన. వేద మతము నందలి బ్రహ్మ పదార్థమును తన మతమున కనుగుణముగా వరూధిని

ఎందే జెందము కందళించు రహిచే నేకాగ్రతన్ నిర్వృతిన్
జెందున్ గుంభ గత ప్రదీపకళికా శ్రీ దోష నెందెందు బో
కెందే నిందియముల్ సుఖంబుఁ గను నాయింపే పరబ్రహ్మ మా
నందో బ్రహ్మ యటన్న ప్రాజదువు నంత ర్బుద్ధి నూహింపుమా

అని నిర్వచనము చేసినది. ఇది సాంఖ్య మతము. ప్రకృతి సత్త్వ రజ స్తమో గుణముల సామ్యావస్థ. అది సకలమునకు కారణము. ప్రకృతి నుండి బుద్ధి జనించును. బుద్ధివలన అహంకారము, అహంకారమువలన శబ్ద స్పర్శ రూప రస గంధ తన్మాత్రలు కలుగును. పంచ తన్మాత్రల నుండి పంచ భూతములు, పంచ కర్మేంద్రియములు, పంచ జ్ఞానేంద్రియములు మనస్సు కలుగును. దేహము పంచ భూతాత్మక మయినది. ఆత్మ దేహముతో సంస రమువలన సుఖ దుఃఖాదు లనుభవించు చున్నటు లుండును. తామ రాకునకు నీ రంట నట్లు ఆత్మకు కర్మ లేవ మంటదు. ప్రకృతి జగత్తును సృష్టించును. ఆత్మకు సంబంధము లేదు. జడ మగు ప్రకృతి ఆత్మ సంయోగముచేత సృష్ట్యాది వ్యాపారములు జరుపు చున్నది. ఆ ప్రకృతియే ఆత్మకు భోగ మోక్షముల నిచ్చును. కావున ఇంద్రియానుభవమువలన కలుగు ఆనందమే బ్రహ్మ. అందువలన నిందియ

మలను దేహమును పరిపుష్టము కావించుకొని యింద్రియ సుఖము ననుభవింప వలయును. దానివలన కలుగు సుఖమే యానంద మని వరూధిని వాదము. శుక రంభా సంవాదమునందు రంభా శుకునితో నిట్లే వాదించినది. పెద్దన యా గ్రంథమును చదివి దీనిని రచించి యుండును. వరూధిని ఘటికురాలు. వాదనమునం దాతని మెప్పించి యా నని పించుకొన వలయును. వానిని లోబరచుకొన వలయును. తన కార్యము నిర్వర్తించుకొన వలయును. ప్రవరుడు పరబ్రహ్మో పాస కుడు. ఆనందో బ్రహ్మ. ఆనంద ఏవ బ్రహ్మ అని వేదాంత శాస్త్రము. ఆనందమే బ్రహ్మ యని దాని భావము. బ్రహ్మ యనగా పరతత్త్వము. దేనివలన ఆనందము కలుగునో అదియే పరతత్త్వ సాధన మనియు దానివలన కలుగు ఆనందమే పరతత్త్వ మనియు వరూ ధిని వాదన. దేనియందు మనస్సు సంప్రీతి చెందునో ఏకాగ్రత కలిగి కుంభ గత దీప కళిక వలె నిశ్చలత వహించి యుండునో ఎందును చలింపక ఇంద్రియము లెందు సుఖించునో ఆ యింపే పరబ్రహ్మ. ఆనందో బ్రహ్మ యని వేదములు నుడువు చున్నవి. ఆ యానందము రతివలన లభించును. అదియే బ్రహ్మ మని వాదించినది వరూధిని. ఆమె వాదము కాముకులకు నచ్చునది. కామమునకు పరమావధి ఆనంద మనుటలో సందేహము లేదు. అది ఇంద్రియ జన్యము. ఆ యానం దానుభవములో మనస్సు సంప్రీతి నొందు ననుట నిజము. ఇంద్రియములు ఏకాగ్రత కలిగి నిశ్చలత వహించును. కాని అది క్షణికము. విషయికము. రత్యంతమునం దా యానంద ముండదు. ఇది దైహికము. బ్రహ్మ పర మయిన ఆనందము సుస్థిరము. అవిషయ కము. అత్మను సంబంధించినది. ఆనందము అను శబ్ద మొకటి యైనను లక్షణముచేత సాధనముచేత విభిన్నములగు చున్నది. ఆ సంగతి ప్రవరునికి తెలియును. అలసాని పెద్దనగారు తన ప్రతిభ నంతయు వినియోగించి శిల్ప కళా నైపుణ్యము నంతయు ప్రదర్శించి తీర్చి దిద్ది మెరుగు పెట్టిన పాత్ర ప్రవరుడు. వానిని లోకమున కాదర్శ ప్రియుడు

కర్మయోగియు నగు సంసారియుగా చికిలి చేసి కావ్యమునందు ప్రతిష్ఠించినాడు. ప్రవరుడు తత్వ విదుడు. ఫలాపేక్ష లేక పరమేశ్వ రార్పణముగ కర్మ కలాపములను నిర్వర్తించువాడు. బ్రహ్మనం దానుభవము కలవాడు. వరూధిని విపరీత భావణములను ఆలించినాడు. ఈ పాండిత్యము నకుఁ దక్క మఱి యెందఁ గంటిమే అని పరిహసించినాడు. రేపును మాపును హావ్యములచేత తృప్తు డగు వహ్నియొసగు సౌఖ్యము నీకెరుగ రాదు. అరణులు దర్భలు అగ్నులు నాకు ప్రియ మైనట్లు ఇతరములు కాజాలవు. ఒడలు శాశ్వతము కాదు. ఇంద్రియ సుఖములు మ్రిసాల మ్రిది తేనియల వంటివి. ఆత్మానం దానుభవము స్థిరమైనది. అదియే బ్రహ్మనందము. పరతత్వము. అని సిద్ధాంతీకరించెను. ఆ మాటలకు వరూధిని హృదయము జల్లు మన్నది. ముఖము చిన్నపోయినది. కన్నుల నీరు క్రమ్మినది. ప్రవరుని పుల్కుపుల్కున చూచినది. డగ్గుతికతో తల యూచినది. “వనిత తనంతఁ దా వలచి వచ్చిన చుల్కున కాదె యేరికిన్” అన్నది. ఇందు అశ్రువు గడ్డదిగ అను సాత్విక భావములు వర్ణింపబడినవి. ఒక విధముగా వరూధిని ప్రవరుల సంభాషణము

దేహాత్మక వివాదము

దేహము పంచ భూతాత్మక మయినది. పంచ జ్ఞానేంద్రియములు పంచ కర్మేంద్రియములు నందిమిడి యున్నవి. శబ్ద స్పర్శ రూప రస గంధాదులగు తత్త్వములు ఇంద్రియ లక్షణములు. కావున ఇంద్రియము లా యా తత్త్వానుభవముల నవేక్షించును. అందువలన కలుగు సుఖానందమునందు రమింప నభిలషించును. ఆత్మ పరమేశ్వరుని రూపము. అది ఈశ్వరానుసంధానము కోరును. దానికి సాధనము నిత్య నైమిత్తిక వేద కర్మాదులు. మనుచరిత్ర మునందు వరూధిని దేహము. ప్రవరు డాత్మ. వారి వారి వాదములు పెద్దన కథారూపమున ప్రదర్శించెను. వరూధిని తన ప్రయత్నమును మాన

లేదు. బలవంతము మీద తన కార్యము సాధించు కొనవలె నని ప్రయత్నించినది.

వెతలన్ బెట్టకు మింక న న్ననుచు నీవీ బంధ మూడన్ రయో
ద్ధతి నూర్పుల్ నిగుడన్ వడిన్ విరులు చిందన్ గొప్పు వీడన్ దనూ
లత తోడ్కోఁ బులకింపఁగా ననున యాలాపాతి దీనాస్యయై
రతి సంరంభము మీఱు నిర్జర వధూ రత్నంబు పైపాటునన్.

ప్రాంచ ద్యూషణ బాహు మూల రుచితోఁ బాలిండ్లు పొంగారఁ బై
యంచుల్ మోవఁగఁ గొంగలించి యధరం బాసిం

చినదట. ఇది భావ శబలత. ఇందు కొంత రతి శృంగార మిమిడి
యున్నది. మోహవేశమున వరూధినికి నొడలు తెలియ లేదు. ఆమె
పరవశత్వమును పొందినది. జారుపాటులను గ్రహించుకొన లేదు.

సస్తా నీవీ నఖిలు సహసా సా స్వయం ముక్త బంధా
గాడాలింగన తత్పరే విగళితా నీవీ దృఢాపి స్వయం

అని కావ్యములు నుడువు చున్నవి. కామావేశమున దృఢముగా
ముడిచిన నీవియే తనంతట తాను సడలునట. మిగిలిన జారు పాటుల
సంగతి వేరే చెప్ప వలసిన పని లేదు. అల్లసాని పెద్దన మిగుల
సునిశిత మగు పరిశీలనా దృష్టి కలవాడు. ఏ సందర్భమున వెలందుల
యే యవయవ మెంత వరకు నల్లల నాడునో ఏ యవయవ మెంత
వరకు నుచికి దుబ్బిస లాడునో బాగుగా పరిశీలింప గలడు. దానిని
యథా రీతిగా పద్యములో కావ్యమునందిమిడ్చు గలడు. చూచి ఝళం
ఝళ త్కటక, మట్టెల్ మ్రోయగ ఇత్యాది పద్యములు దానికి ప్రబల
తార్కాణములు. అంత కంటె విశేషము వరూధిని యిరు చేతుల
నెత్తి ప్రపమని కొంగలించుకొని యధరం బాసించినదట. పెద్దన చూ
పెక్కడ గ్రహించినదో గాని పాలిండ్లు పొంగారినవట. పై యంచులు
పొటకరించినవట. ఎంత రసికత! అంచులనగా చూచుకములు. చక్కని

పద మేరుకొనినాడు. పద లాలిత్య మన యట్లుండ వలయును. మహాకవులకు పిలిచిన పదములు పలుకును. ఆ కౌగలించుటయు లించుల్ మోవగఁ గౌగలించినదట. ఎంత చక్కని భావము. స్త్రీల కౌగలించుటలో మృదుత్వ మున్నది. పొటకరించిన చనుల తుదలు పురుషుని యురమున మోపుట వారి స్వభావము. అదియే వారి కౌగిలింత. తెలుగు కవులలో ఆ నాజూకు తనము సరిగా గ్రహించిన వాడు ఒక్క పెద్దన మాత్రమే. యువతులకు కామోన్ద్రేకమున చనులుబికి బిగువు వారుటయు మొనలు పులకించి పొటకరించుటయు శాస్త్ర సమ్మతము. పెద్దనగారి కది యనుభవమునం దున్నది. ఆయన రసికుడు. ఆ వింత కనిపెట్టి యుండును. అది వహాధినియం దారోపించెను. కవుల యనుభవములే కవితలు, కావ్యములు.

హా శ్రీహరీ !

యంచున్ బ్రాహ్మణఁ డోర మోమిడి తదీ యాంస ద్వయం బంటి పొమ్మంచున్ దోచె

పెద్దన ప్రవరుని పాత్ర పోషణమునందు పద పదంబున మిగుల జాగరూకతతో వర్ణించెను. వహాధిని ప్రవరుని కౌగలించినది. ప్రవరుడు ఆమె యిరు భుజముల నంటి పొమ్మని త్రోచినాడట. అట్టి తొందర పాటునందును ప్రవరుడు తన శీలమునకు భంగము పొరపాటున నైన రానిచ్చుకొన లేదు. అది పెద్దనగారి ప్రతిభ. కలంచునే సతుల మాయల్ ధీర చిత్తంబులన్, అను లఠాంతర న్యాసముతో పద్యమును ముగించినాడు పెద్దనగారు. ప్రవరుడు ధీర చిత్తము కలవాడు. వహాధిని మాయలు వానిని కలంచ లేక పోయినవి. ఇట్టి ప్రవరుని మనో దార్ఢ్యమును ముందుగాఁ

“అచట పుట్టిన చిగురు కొమ్మయిన చేవ”

అను గీత పాదమునందు సూచించెను. ప్రవరుడు హరిని తలంచుట చేత విష్ణు భక్తుడని యూహింప వలసి యున్నది. తరువాత ప్రవరు

డగ్గి దేవుని ప్రార్థించెను. అగ్ని దేవుడు వానికి ప్రత్యక్ష మయ్యెను. ప్రవరునియందు విలీన మయి యింటికి చేర్చెను. అంతటితో ద్విత్వీయా శ్వాసము పూర్తి యగును. వరూధిని వియోగ శృంగారముతో తృత్వీయా శ్వాసము ప్రారంభ మగు చున్నది. వరూధిని ప్రవరుని యంద చందములను తలంచుకొని విషాదము నొందినది. అంతలో సూర్యాస్తమయ మయినది. సాంధ్యా రాగము పొడమినది. కటిక చీకటు లావరించినవి. చంద్రోదయ మైనది. వెన్నెలలు వ్యాపించినవి. వీని నన్నిటిని పెద్దనగా రిరువది యయిదు పద్యములలో వర్ణించెను. ఆయన వర్ణనలలోని భావములు మిగుల మనోహరము లైనవి. పాఠకుల వూహ కందుబాటులో నుండును.

అంతటఁ బ్రాచి నిశాపతి

యంతిక గతుఁ డౌట విని ముఖాలంబి తమః

కుంతలములు దీర్పఁగఁ గొను

దంతపు దువ్వెన యనంగ భవళిమ దోఁచెన్

అని చంద్రోదయమునకు పూర్వము తూర్పు దెస పొడమిన తెల్లని కాంతులను ఉత్ప్రేక్షించినాడు పెద్దన. దంతపు దువ్వెనను చూడని వారుండరు. అట్టి జన సామాన్య మగు వస్తువుతో పోల్చుటచేత పాఠకుని మనస్సు పద్యమునందలి భావమును చక్కగ అవగతము చేసికొన గలదు. అందు మూలమున పాఠకుడు రసానుభవము పొందును. కాళిదాసు కవితలో నున్న రహస్య మిదియే.

క్వ సూర్య ప్రభవో వంశః

క్వ చాల్ప విషయా మతిః

తిత్తిర్వు స్తుస్థరం మోహః

దుడుపే నాశ్చి సాగరం

అని నుడివినాడు కాళిదాసు. ఇందలి ఉపమానము సర్వ జనులకు

విదిత మైనది. అందు మూలమున పదారములతో పాటు భావారము
 న్నాదయ గోచరమై పాఠకుడు రసావిష్టు డగును. ఇట్టి రచన రసము
 నకు ఉపస్కారక మగును. కావ్యాంగనకు శోభ నాపాదించు నలంకార
 మగును. పై శ్లోకమునందు విషమాలంకారము, దృష్టాంతాలంకారము
 కలవు. ఆ రెండలంకారములు రెండు విధములుగ రసావేశమును
 కలిగించి పాఠకుని చి త్తమునకు మిగుల ఆనందము నొదవించు చున్నవి.
 “ఆనందో రసః” అదియే రసము. పెద్దనగారు పద్యమునందు
 “ముఖాంబుజ తమః కుంతలము”లందు రూపకమును పొదివి “దంతపు
 దువ్వెన యనంగ” యనుటలో ఉత్ప్రేక్షను పొందు పరచెను.
 వానియం దుపయోగించిన యుపమానములు సకల మానవులకు
 తెలిసినవి. కావుననే ఆ పద్యమును చదువు నపుడు మన స్సుబ్బొం
 గును. అంగ్లేయ కవుల రచనయందు కనిపించు విశేషము కూడ
 నిదియే. వానిని చదివి యాంధ్రులు చి త్తమునందు మురిసిపోవు చుందురు.
 అది సర్వ జనావగతము లగు ఉపమానములలో నున్నది. ఇంకొక
 పద్యము

కలయ జగమునఁ గల యట్టి నలుపు తెల్లఁ
 దెలుపులుగఁ జేసి నీడలు దెలుపు సేయఁ
 గా వశము గామిఁ బొడము దుఃఖమునఁ బోలే
 సాంద్ర చంద్రిక తుహిన బాష్పములు గురిసె.

ఇట్టి రచనయే పెద్దనగారిని కవి లోకమునందు పెద్దవానిని చేసినది.
 ఆ రేయి యంతయు మదన పరితాపముచేత వేగినది వరూధిని.
 మరుడు విరహిణి జనములను బాధించు కఠిన హృదయుడు. చంద్రుడు
 మలయ మారుతము వానికి సహాయ కాదులు. వీరు మువ్వరు కలసి
 కాముకులను వేసట పెట్టు చుందురు. వారివలన తిన్న తిను చుందురు.
 ఇది కావ్య లోకము. కావ్య ప్రపంచమునందు. తెనుగు భాషలో

మన్మథ దూషణాదులు తెచ్చి పెట్టినవాడు అల్లసాని పెద్దన. తరువాతి కవులందరు వాని ననుసరించిరి. పెద్దన లక్షణము ననుసరించి చంద్ర దూషణము, మన్మథ దూషణము, మలయ మారుత దూషణము, యథా విధిగ నడిపించెను. అందుండి యొక పద్యము.

గో వధము సేయు తురకల

డైవంబవు నీవు మొదలఁ దక్క-క పాంథ

స్త్రీ వధము సేయ రోయుదె

నీ వర్తన యేమి చెప్ప నీరజ వైరి

రాయలవారి కాలమునందు తురకలు చెలరేగి తెనుగు దేశమును ఆక్రమింప యత్నించిరి. రాయలు వీరాధి వీరుడు. రణ రంగమున బీజపూరు, గోలుకొండ, అహమ్మదు నగరు నవాబులను ఓడించి వారి గ్వస్తు మడంచెను. రాయలు తురకల హృదయ శల్యమై మెలంగెను. రాయలకు నవాబులయందు వారి చర్యలయందు ఆచార వ్యవహారము లందు విద్వేషము కలదు. రాయల బహిః ప్రాణము అల్లసాని పెద్దన. తురకలు హిందూ మతముపై కల ద్వేషము కొలంది గోవులను వధితురు. గోవులు భారతీయులకు దేవతలు. అట్టి దేవతలను నట్టి వధించు తురకలపై హైందవులకు ద్వేష ముండుట సహజము. రాజ కీయముగాను మత విషయకముగాను భారతీయులను ద్వేషించు నట్టి తురకల దుశ్చరితమును ఈ పద్యమునందు పెద్దన ప్రకటించెను. తనకు వారి యెడ గల వైషమ్యమును వెలిబుచ్చెను. అట్లు కానిచో “గోవధము సేయు తురకల డైవంబవు” అని పద్యమును ప్రారంభింపడు. అట్టి వాడవు. “స్త్రీ వధము సేయ రోయుదె” అని చంద్రుని ఉపాలంభించినది వరూధిని. ఇందు మూలమున తురకలు హైందవ స్త్రీలను పెట్టిన బాధ స్ఫురించును. డైవమును పోలి భక్తుల యాచార ముండును. ఇట్లు చంద్ర మన్మథ మలయమారు తోపాలంభములు సాగినవి. ఈ విధమును పరిశీలించి కావ్య కర్తలు ఉచితా

విజయనగ రాంధ్రకవులు

నుచితములను పరిశీలింపక యేదో యొక పట్టున యిట్టి యుపాలంభము
లను చొనిపించుచు వచ్చిరి. ఆ కారణముచేత మనుచరిత్ర తగునాత
విరచించిన శృంగార కావ్యములు దాదా పన్నియు నొక్కటే రకముగా
తేలినవి. అంగ్లేయ భాషా కోవిదుల పరిహాసములకు గురి యైనవి.
వీనితో పాటు కేళీవన విహారము, జలక్రీడ, పాడిన పాట లైనవి.
తెల్లవారినది.

ఘనసార పంక మొక్క లతాంగి దెచ్చిన
ముట్టి వ్రేలనె చుక్క బొట్టు పెట్టి
యింతి యొక్కతె పూవు తెత్తు లె తిన జూచి
విసువుతో నొక కొన్ని విరులు దుఱిమి
పడలి యొక్కతె రత్న పాదుక లిడ నిచ్చి
తొడుగ కవ్వలికి బో నడుగు పెట్టి
బాగాలు పెస నొక్క పద్మాక్షి యొసంగిన
వెగలం బని కొన్ని వెడల నుమిసి

సగము గొఱిస యాకును సఖులు పిలువ
సగ మొసంగు నుత్తరముఁ దెల్పి సగము మఱపు
సగము నయి చింతచే సగ మగుచు నరిగె
నవ్వతూధిని యంతి కోద్యానమునకు.

అచట మాయా ప్రవరుని కాంచినది. వానిని పెద్దన

అర చంద్రుని తేట నవ్వులుంచు లలాట
పట్టి దీర్చిన్న గంగ మట్టితోడఁ
జెక్కు టద్దములందు జిగి వెల్లువలు చిందు
రమణీయ మణి కుండలములతోడఁ
బసిడి వ్రాత చెఱంగు మిసిమి దోఁపఁ జెలంగు
నరు కాంశు కోత్తరీయంబుతోడ

సరి లేని రాకట్టు జాళువా మొలకట్టు

బెడఁ గారు నీర్కావి పిండెతోడ

ధవళ ధవళము లగు జన్నిదములతోడఁ

గాళికా ముద్ర యిడిన యుంగరముతోడఁ

శాంత రస మొల్కు బ్రహ్మ తేజంబుతోడఁ

బ్రవరుఁ డయ్యె వియచ్చర ప్రవరుఁ డపుడు.

అని వర్ణించెను. ప్రవరుని వేషమును పెద్దన యింతకు ముందు ఎచ్చటను విపులముగా వర్ణించ లేదు. కావ్యాదియందు మకరాంక శశాంక మనోజ్ఞ మూర్తి అని మాత్రమే నుడివి యూర కుండెను. వాని గుణ శీలములను బీరు వోసియ కుండ వర్ణించెను. వరూధిని వదన ప్రభూత అను పద్యముచేత వాని యవయవ లావణ్యము నుగ్గడించినది. అది ఆలంకారికము. కావ్య ప్రసంగము. పెద్దన పై పద్యనముందు చక్కని శిల్పమును పొందు పరచి మాయా ప్రవరునియందు ప్రవరుని సహజ సౌందర్యమును వేషభారణమును వర్ణించినాడు. ఇట్టి పద్యము ఇచ్చట కావ్యమునకు శోభ కల్పించు నని ముందుగా యోచించి చేసిన పని. పెద్దన ఆలోచనా పరుడు. ఏ సందర్భమునందు ఏ పద్యము కథకు రస పోషక మగునో బాగుగా ఆలోచించి ఆ యా పద్యములను ఆ యా చోటులందు వెలయింప నిర్ణయించుకొని కావ్య రచనకు పూను కొనెను. మాయా ప్రవరుని చూచినది వరూధిని. కాంచి కణ క్వణ త్కనక కాంచియై యెదు రేగినది. మొదట ప్రవరుని చూచి ఝళం ఝళ త్కటక నూచిత వేగ పదార విందయై లేచి కుచంబులు న్దురుము లేనడుము అల్లల నాడ పరుగిడి పోయిన ఆయుత్సాహ మిప్పుడు లేదు. దానికి కారణము ముందు పడిన తిరస్కారము. అందువలన దైన్యము పొడమినది. ఆమె నికుం జూచల వీధిఁ దారుచు ఘనాంత చల చ్చప లాకృతిని కలదియై మాయా ప్రవరుని సమీక్షించినది.

విజయనగ రాంధ్రకవులు

తొలుదొల్ల వానిఁ గన్నులఁ గాంచి నప్పుడ
పల్లవాధర గుండె జల్లు మనియె.

ఇది కంపము.

నట రెండు మూఁ డంజ లరుగు నప్పుడు కాళ్లఁ
బంకజాక్షికిఁ దొట్టు పాటు గదిరె.

ఇది తొట్టుపాటు.

డాయంగఁ జను నప్పుడు ముఖాంబుజంబునఁ
గంబు కంధరకు దైన్యంబు దోచెఁ

ఇది దైన్యము.

గదిసి నిల్చిన యష్ట కనుదోయి తేప్పల
లలనకు మిగులఁ జంచలత బెరసెఁ

గటకటా యను నపుడు గద్గదిక పొడమెఁ

ఇది వైస్వర్యము.

జెఱుగు వట్టిన యపుడ లేజెమట గ్రమ్మె.

ఇది స్వేదము.

సొలసి మాటాడ నుంకింపఁ దలచి మోముఁ

చేరకొని చూచు నపుడ కన్నీరు వొడమె.

ఇది అశ్రువు. ఇట్లు సాత్విక భావము లన్నియు క్రమ క్రమముగా వరూధినికి
ముంచుకొని వచ్చినవి. పెద్దనగారు వరూధిని చర్యలను లక్షణములను
ఈ సందర్భమున చూచి వచ్చి నట్లే వర్ణించెను. అదియే యాయనలో
నున్న గొప్పతనము. దేనిని వర్ణించినను మిగుల సహజముగ
వర్ణించును. అది జరిగి నట్లే యుండును. ఇట్టి సందర్భ శుద్ధి కావ్య
కవులందు చాల అరుదు. వరూధిని మాయా ప్రవరునితో

రా వైరాగ్యముఁ బూని నీవు కడు నిర్దాక్షిణ్య చిత్తంబునన్
రావైతేఁ జవి గాని యిందులకు హోరా హోరిగాఁ బోరి యే
లా వాలాయము సేయఁగా బ్రతుకు నీ వాచారవంతుండవై
చావో యెక్కుడో నీ యెడం బాడము వాంఛన్ భూసుర గ్రామణీ

అని అతి దీనముగా బలికినది. ఇది దైన్యమును సంచారీ భావము. బల
మరి యునికిన్ దయరాఁ బలుకుట దైన్యంబు అని కావ్యాలంకారము.
అత డందులకే వచ్చినవాడు గావున

ఐనన్ గానిమ్ము భవ
దీనతకై వ్రతము విడిచితిన్ బరులకు మే
లైనన్ బాలు శరీరం
జెన నుపేక్షింప వలయు నది యట్లుండెన్

తివురక యింకొక్కటి విను
కవయు నెడన్ వలయుఁ గన్నుఁ గవయును మూయన్
భువి నిది యస్మద్దేశ
వ్యవహారము కన్నుఁ దెఱవ నఘ మగుఁ దెఱవా

అని నుడివెను. అందుల కామె యొడంబడెను. కామాంధోపి న
పశ్యతాం. యుక్తా యుక్త వివేక శూన్యాః కామాంధాః. వరూధిని
దేవాంగన. మాయా ప్రవరుని మాటలయందలి సత్యాసత్యము
తెరుంగదా! యను సందేహము కలుగ వచ్చును. గంధర్వుని గుర్తింప
లేక పోవుటయు మాటలు నమ్ముటయు కామాంధత్వము కారణము.
వరూధిని మాయా ప్రవరులకు సమాగమ మయినది. వరూధిని
గర్భము తాల్చినది. సందర్భము నెరింగి రస భావములను కథాను
గుణముగా పాత్రయందు పొందు పరచి వర్ణించుటలో పెద్దనకు సాటి
యగు కవి లేడు. అట్టి స్థితియందు పాత్రల శృంగార చేష్ట లతి
సహజముగా వర్ణించి పాఠకుని కనుల యెదుట నిలుపును. ఆ సంద

ర్భమునందు పాత్ర యంద చందములు గోచరింప చేయును. అది పెద్దనగారి వగనలోని విశిష్టత. వరూధినిని వర్ణించిన పద్యము లన్నియు నట్టివి. మాయా ప్రవరుడు నీవు వదలఁ జెల్ల దేను నిను సమ్మతిలఁ జేసి యేగు దనుక అన్నాడు.

అని యాస గలుగఁ బలికిన

విని వేలుపు వెలఁడి మోము వికసిల్లంగాఁ

దన చేతి చెఱఁగు బిగియన్

బెనఁచుచుఁ దల వాంచి నగవు బెరయఁగఁ బలికెన్

ఇందు వరూధినియందు హసిత మను శృంగార చేష్టయు జూడ్య మను సంచారీ భావముతో పొందు పరచి వర్ణింప బడినది. మదిఁ గల కోరిక చేకూరిన నల వెరుగక యునికి జూడ్య మని కావ్యాలంకారము.

రస పోషణము

నందును రసానుగుణముగా పాత్రలను మలచుటయందును పెద్దన సిద్ధ హస్తాడు. గుణములచేత ప్రవరుని నాదర్శ ప్రాయు డయిన ధీరశాంతుని గావించినాడు. అతనిని మకరాంక శశాంక మనోజ్ఞ మూర్తిగా మలచినాడు. అందు మూలమున వరూధిని వంటి శృంగార నాయక, అందును గంధర్వాంగన యగు వేశ్య, వాని చక్కదనమునకు కను వేదురు నొంద వలయునని పెద్దనగారి యభిప్రాయము. వానికి కూకటులు కొలిచి చేసిన కూరిమి సోమిదమ్మను భార్యగా చేసినాడు. అంతటితో నూరకుండ లేదు. తల్లియు దండ్రియు దేవియుం దేవరవోలె నుండి యిలు తీర్పగ కాపురము సాగు చుండు నని ప్రవరుని జీవ పితృనిగా సృష్టించినాడు. వాని సంసారము లోకమునకు మేలు బంతి యైనది. అన్నం బ్రహ్మేతి వ్యజాత్ అని తైత్తిరీ యోగనిషత్తు. కావున ప్రవరుని పేద సంసారిని చేయ లేదు. శరీర మాద్యంఖలు

ధర్మ సాధనం. ధర్మసాధన మయిన శరీరము ననన్యాపేక్షముగా పోషించు కొనుటకు మాన్య డేత్రములు కల్పించినాడు పెద్దన. అవి పెక్కు చందాలను బండునట. ఒకప్పుడును ఇంట పాడియు బంటయు దరుగదు. ప్రవరుని సిరి సంపదలు గల ఆహితాగ్ని సంసారిగా రూపొందించెను. ఆ పాత్ర నిర్మాణములోనే పెద్దనగారి ప్రజ్ఞ భాసిల్లు చున్నది. మిగిలిన గుణముల మాట టుండ నిండు

తీర్థ సంవాసు లే తెంచినా రని విన్న

నెదురుగా నేగు దవ్వెంత యైన

అను పద్యమునందు ప్రవరుని తైర్థిక సేవయు తీర్థయాత్రాసక్తియు సూచింప బడినవి. ఈ గుణములు ప్రవరునియందలి శాంత రసమున కుపస్కారకము లయినవి. అవియే వానిని హిమాచలమునకు తెచ్చినవి. వరూధిని నాయకురాలు. ఆమె గంధర్వాంగన. సామాన్య గంధర్వాంగన కాదు

చిన్ని వెన్నెల కందు వెన్నుఁ దన్ని సుధాబ్ధిఁ

బొడమిన చెలువ తోఁబుట్టు మాకు

అను పద్యముచేత నామె జాత్యోన్నత్యము గాన నాట్య కళా వైదుష్య మనన్య సామాన్య మని నిరూపింప బడినది. నాయికా నాయకు లిరువురు శృంగార శాంత రసములచేత నిబిడికృతు లయిన పాత్రలు. వారికి వారె సాటి. శృంగార రసమునకు గానము స్త్రాబల్యము కూర్చు నంగము. ఒక విధముగా రస పోషక మని చెప్పవచ్చును. ఆ రెంటికి పరస్పర సన్నిహిత సంబంధ మున్నది. కావున పెద్దనగారు వరూధినిని వైణికురాలను చేసి శశికాంత మణి పీఠిపై కూర్చుండ పెట్టినాడు ప్రవరుడు వచ్చు వేళకు. పెద్దనగారు గాన

ప్రియుడు. అందును వీణా వాదన మనిన ఆయనకు మిగుల ప్రీతి.
ఆ కారణము చేత

కమ కర పంకరుహ రత్న కటక ఝణ ఝ
ణ ధ్వని స్ఫూర్తి తాళ మానములు గొలుప
నింపు దళుకొత్త వీణ వాయింపు చుండి

నది వరూధిని యని వర్ణించెను. వరూధిని యందాల రాశి. తర
నితంబాభోగము చేతనే యామె యావన ప్రాదుర్భావమును నిరూ
పించినాడు పెద్దన. ప్రవరుని గాంచినది మొదలు ఆమెయం దొకొక్క
రస భావములో నొకొక్క వింత యగు శృంగార చేష్ట నిమిడించి
పలు పోకల యంద చందములు చివరి వరకు రూపించుచు వచ్చెను.
ఆమె శృంగార రసాధిదేవత కావలయు నని పాఠకులకు తోపించెను.
ఆయన వర్ణనలలో నంత మనోహరత యున్నది. వానిని చదివి
నపుడు పాఠకు డా యా దృశ్యములను చూచు చున్నటుల భావిం
చును. ఇట్టి వివిక్త దృశ్యాభివర్ణనము యే యితర కావ్యములందును
లేదు. పెద్దనగారు

ప్రకృతి ప్రియుడు.

మనుచరిత్రయందు వర్ణింప బడినంత ప్రకృతి సౌందర్యము తెనుగు
కావ్యములందు మరెచ్చటను గానరాదు. ఆ కథ యటువంటిది.
కథయందు కంటె పెద్దనగారిలో నా ప్రకృతి పిపాస నిబిడికృతమయి
యున్న దని చెప్ప వలయును. ఊహ శక్తి నాధారము చేసికొని
యాకాశ మార్గమున కెగసినాడు కథా ప్రారంభమునందు పెద్దనగారు.
సహజ సుందర మయిన వరుణా ద్వీపవతి నొక్క చూపులో నరసి
నాడు. దాని తటాంచలమునం దున్న యరుణాస్పదము మహి కంఠ
హారములోని తరళమై యగుపించినది. అచ్చట నుండి సావకాశము

లభించి నప్పు డెల్ల ప్రకృతిని వర్ణించుచునే వచ్చెను. సిద్ధుని నోట
 పటీరాచల పశ్చిమాచల హిమాచల పూర్వ దిశాచలములలోని
 ప్రకృతి దృశ్యములను హృదయ నయనమునకు గోచరించు నటుల
 విశదముగా వర్ణింప జేసెను. ఆ వర్ణనము ప్రవరుని వివశుని గావించి
 నది. హిమాచలమును చూడ నువ్విఱు లూరించినది. ఆ ప్రకృతి
 వర్ణనలలో సంత యాకరణ శక్తిని పొందు పరచినాడు పెద్దనగారు.
 చదివి యర్థము చేసికొనినవారి కందలి యందము తెలియును.
 ద్వితీయాశ్వాసమునందు అట చని కాంచె అను పద్యము మొదలుకొని
 చిట్టచివరి వరకు హిమవత్పర్వతములలో నడు గడుగునను గోచరించు
 వింత వింత లగు దృశ్యముల నన్నిటిని మృదు మధురములగు పద
 జాలములతో కన్నుల కగుపించు నట్లు అభివర్ణించెను. వరూధిని
 అప్పర్వతమునందలి ఆ యా దృశ్యములను ప్రవరునకు వివరముగా
 చూపినది. ఆ యా ప్రకృతి వర్ణన లన్నియు కథతో మేశవించి
 చెప్పటచేత స్థూల దృష్టికి ప్రకృతి వర్ణనలుగ గోచరింపవు. సూక్ష్మ
 దృష్టితో విడిగా ప్రతి పద్యమును పరిశీలించి చూచిన పక్షమున అందు
 ప్రకృతియే గోచరించును. హిమవత్పర్వతములోని నదులు, వనములు,
 పూజాదరిండ్లు, లోయలు, తల క్రిందులై క్రిందికి దిగి వచ్చు
 సెలయేటి కాలువలు, వాని తటములందలి మల్ల తీవెలు, కేదార డేత్ర
 ములు, ద్రాక్ష తీగెల పందిళ్ళు, రసాల తరువులు ఒక టేమిటి ప్రకృతి
 యంతయు కనుల కగుపించును. అందు సహజముగ గోచరించు ప్రకృతి
 సౌభాగ్యము చాలక పెద్దనగా రందందు నాటిన పోక మ్రాకులు
 లవలీ లతలు హృదయ గతము లగును. పూజాదరిండ్ల సువాసనలను
 సేకరించు కొని సెలయేండ్ల మీదుగా వీచు శీత లానిలముల వైభ
 వము వేరె చెప్ప వలసిన పని లేదు. ఇట్టి ప్రకృతి సౌభాగ్యము
 సంతయు కథాంశములతో కలిపి పెద్దన మనుచరిత్రమునకు వికాస
 మును కల్పించెను. వరూధిని మందరమునకు చుట్టు పట్టులందు
 నిట్టొచ్చిన ప్రకృతి వైభవము పెద్దనగారి శిల్ప కళా ప్రతిభ చేనోళ్ళ

చాటు చున్నది. అది నాయుకా నాయకుల సమావేశమునకు సృష్టించిన యుత్తమ శృంగార రంగము. రసోద్దీపకము లైన వస్తు జాలము లన్నియు నందమగ్నినాడు పెద్దనగారు. సంస్కృతమునందు కాళిదాసు ప్రకృతి నారాధించు మహాకవి. అతని మేఘు సందేశము ఋతు సంహారము మొదలగున వన్నియు ప్రకృతిని వర్ణించు కావ్యములు. వాని శృంగార శాకుంతలము కూడ అట్టి దనియే చెప్ప వలెను. కాళిదాసు ప్రతిభ యంతయు ప్రకృతి వర్ణనమునం దిమిడి యున్నది. తెనుగు సారస్వతమునందు అల్లసాని పెద్దన కాళిదాసునకు సర్వ విధముల సమాన మైనవాడు. అతడు రంగ నిర్మాణమునందే కాక పాత్రలను ప్రవేశ పెట్టుటలో చూపిన నేర్పు ప్రశంసింప తగినది. ప్రవరుడు వెళ్ళి పోవుటలో శృంగార రసము ఆభాస మైనది. మాయా ప్రవరుని ప్రవేశముచేత మరల శృంగార రసము పోషింప బడినది. సాత్త్విక సంచారి భావములచేత పుష్టిని వహించినది. వరూధిని మాయా ప్రవరుల సమాగమముతో రసము స్థాయీభావమును చేరుకొనినది. తరువాత సంభోగ శృంగారము వర్ణింప బడినది. మాయా ప్రవరుడు వెడలి పోవుటతో తృతీయాశ్వాసము పూర్తియగు చున్నది.

మొదటి మూడాశ్వాసములందు శృంగారమును శాంత రసముతో మేళవించి వరూధిని ప్రవరుల కథ నతి మనోహరముగా నడిపించినాడు పెద్దనగారు. అందు ప్రతి పద్యమునందును రసము తోణికిన లాడినది. నిండార విరిసిన జాజి పూసరులలోని నెత్తావుల వలె భావములు గుబాళించినవి. వర్ణనలలో నభో వాహిని లహరీ శీతల గంధవాహములు పచారించినవి. పదముల కూర్పులో రత్న కటక ఝణ ఝణ ధ్వని తాళ మానములతో చెవులకు విందొనరించినది. కవితలో జిగి బిగువులు నెలకొన్నవి. బాహకుల చిత్తము నాకర్షించు నందలి కథా సరణియు, నానంద మొదవించు మాటల చతురతయు, కావ్యాంగన కంద చందముల నొదవించు నలంకారములును, పెద్దన

గారిని లోకోత్తర ప్రతిభావంతుని చేసినవి. అందలి పద్యము లన్నియు సాన పట్టి మెరుగు తీర్చిన జాతి రత్నములు. ఒక్క పద్యము నైన నవలకు న్నోసి పుచ్చుటకు వీలు లేదు. తరువాతి మూడాశ్వాసములలోని కథకును మొదటి మూడాశ్వాసములలోని కథకును చాల భేద మున్నది. దానిని బట్టియే కవితలో కూడ తారతమ్యము గోచ రించు చున్నది. నాల్గవ యాశ్వాసము మొదలుకొని దాదాపు చివరి వరకు స్వరోచి కథ యున్నది. దాని ననుసరించి మనోరమ, ఇందీవరాక్షుడు, విభావసి, కళావతి మొదలగువారి పృథ్వాంతములు గలవు. ఇవి యన్నియు చిన్న చిన్న కథలు. వానియం దొక చక్కని సన్నివేశమునకు గాని రచనా చాతుర్యమునకు గాని సావ కాశము లేదు. తదనుగుణముగా కవితయు లేఁబాకమున పడినది. పదముల పొందికలో రమణీయత తగ్గినది. రచనలో చమత్కార మంతరించినది. పద్యముల యల్లికలో జిగి బిగువులు నడలినవి. భావములు లోక సామాన్యము లయినవి. ఇందు వీర శృంగారము లకు సమ ప్రాధాన్య మొసంగ బడినది. కరుణ రస మంగము. మను చరిత్రయందలి మొదటి మూడా శ్వాసములలోని పద్యములను చక్కగా తీర్చి దిద్ది రస పోషణ గావించుచు మెరుగు లమరించి పూర్తి చేయుటకు పెద్దనగారికి కొంత కాలము పట్టి యుండును. సావకాశము లభించి నప్పుడెల్ల ఎప్పుటి కప్పుడు తాను రచించిన పద్యములను రాయల వారికి చదివి వినిపించి యుండ వచ్చును. కాల హరణము నకు మహారాజు మన సాగక కావ్యము పూర్తి యైనదా యని పెద్దన గారి నడిగి యుండ వచ్చును. పెద్దన మహారాజునందు గల చనపు చేత 'నిరుపహతి స్తలంబు' అను పద్యమును చెప్పి యుండ వచ్చును. ఇది యంతయు నేకాంత మందలి సంగతి. తరువాత పెద్దన కావ్య రచనయందు కొంత శ్రద్ధ వహించి తరువాతి మూడాశ్వాసములు కథకు ప్రాధాన్య మొసంగుచు త్వరగా పూర్తిచేసి యుండును. ఆ కారణముచేత కవితలో సారస్యాదులు తరిగినవి. పటుత్వము తగ్గినది. ఒకొక్క

చోట కొంచెము పేలవ మనికూడ అనిపించినది. ఇట్టి లోపము తెనుగు కావ్యములందు పెక్కింట గనిపించును. తిక్కన విరాట పర్వమునందు చూపిన కవితా పాటవము శిల్ప కళా వైశద్యము రచనా మాధుర్యము తరువాతి పర్వములందు చూపలేక పోయెను. చివరి చివరికి పోను పోను ఆశు కవిత వలె పేలవ మయినది. విరాట పర్వమునందు సైత మారంభమునందు చూపిన యత్నము తుది వంకు నిలువ లేదు. పారిజాతాపహరణము వసుచరిత్ర విజయవిలాసము మొదలగు పెక్కు కావ్యములు ఇట్లే యున్నవి. కొన్నిట రసము కారణము. కొన్నిట కథ కారణము. ఆ లోపమే మనుచరిత్రయందు కనిపించు చున్నది. తరువాతి కథ చాల పెద్దది. అందు సీరసము లగు చిన్న కథలు కలవు. మంచి సన్నివేశములకు సావకాశములు లేవు. కవిత చప్ప బడినది. 'బహు రత్న ద్యుతి' వంటి పద్య మొక్కటి కాన రాదు. కథ లోక సహజముగా సాగి పోయినది. కాని పెద్దనగారి లోని సహజ మగు ప్రతిభ అందందు పొడగాన వచ్చు చుండును. పాత్రను రంగస్థలము మీదికి ప్రవేశ పెట్టుటలో పెద్దనగారి నేర్పు సంస్కృతంపు నాటక కవులను మించి పోయినది. స్వోచి యడవి యందు వేటాడెను. మేని బడలికలు వాయ నొకచో కూర్చుండెను. అట్టి యెడ

మట్టెల్ మ్రోయగ గల్గి చన్నుఁ గవ కంపం బంద వేణీ భరం
బట్టి కటిఁ జిమ్మ చీకటులుగా నశ్రు వ్రజం బోడికల్
గట్టన్ జూపులు చిమ్మి చేఁగి దివి రోలంబాళిఁ గల్పింపఁ గా
మిట్టాడంగ నరుండు లేని యడవిన్ మీనాక్షీ దీనాకృతిన్

పరుగెత్తుకొని వచ్చి ధరణీశు నెదుట నిలిచినది. ఆమె పేరు మనోరమ. ఆమె సరభసంపు పరుగు మాటెట్లున్నను పద్యము పద్యములోని భావములు పదానుగతముగా నొకటి వెంట నొకటి యతి వేగముగా

పరుగులు వారినవి. ఈ పద్యము ప్రత్యేకముగా చదివి వినిపించినను ఇది పరుగెత్తుచున్న యువతి వరన మని చదువు రాని వాడైన గ్రహించుకొన గలడు. ఆ యావేగము పాత్ర వర్ణనలోను పద్యము నడకలోను జతకూడి యున్నది. వేణీ భరం బట్టి ట్టుయినదట. ఎంత మనోహర మగు వ్యావహారిక పదము. ఆ పద మొక్కటి చాలు నా యువతి పరుగులోని యంద చందములు పాఠకుని మనస్సును తలపింప చేయుటకు. ప్రాయంపు కన్నె పడుచుల పరుగున కది యొక యనిర్వచనీయ మగు నందము. మనస్సు నాకర్షించు చిహ్నము. ఆ రెండు నాపదముల భావము నందున్నవి. వేణీ యడు గడుగునకు నిట్టిట్టు నిరుపిరుందులను గొట్టు కొనుచు నెగి రెగిరి పడును. క్రిందు మీదగు చుండును. దానిని చూచువారి మనస్సంతయు నది యపహరించును. చూపంతయు నాకర్షించును. అవి పెరుగు కొలందియు నొండొంటికి నందము నొదవించు సంబంధము సృష్టియందే కలదు. ముందు పోవు కన్నె పడుచును వెనుక నుండి యువకుడు వీక్షించును. వాని చూ పా వేణీ నాశ్రయించి గంతులిడు చుండును. ఈ యనుభవము లేని వారుండరు. పెద్దనగారి యాయనుభవమే యంత చక్కటి పదము లచ్చట నేర్చి కూర్చినది. అట్టిట్టు కొరకే పెద్దన మట్టెలతో వర్ణన ప్రారంభించినాడు. వేణీవలన కటి చిమ్మ చీకటు లయినదట. తన్మణాలంకారము. అంత నల్లని దా వేణీ యని ధ్వనితము. పెండ్లికాని కన్నెలకు మట్టె లుండునా యని యొక విమర్శన. రాజ శ్రీల యలంకార లక్షణములు పెద్దనగారికి బాగుగా తెలియును. రాజ కన్యలు సెల్లా మట్టెలు ధరింతురు. ఆ యువతి

విసమానములు గాఁగ నసతోడఁ బెన వెట్టి

నెట్టెంబుగాఁ బ్రేవుఁ జుట్టినాడు

బండి కందెన చాయ బైసి మాలిన మేన

మెదడు గందపు రొంపి మెత్తినాడు

కునఖంపు డాచేతి పునుక కప్పెర నిండఁ

బ్రాణి కోటల నల్లఁ బట్టినాఁడు
కొకిలికి వేసంపు గూని మూపుల మీఁద
మూఁడు పంగల యీటె మోపినాఁడు

నిట్టితాడనఁ బొడవుచే నిక్కినాఁడు

నిడుద కోటల మిడి గుడ్ల నెగడినాఁడు

నరవ రోతమ నేడు మూన్నాళ్ల నుండి

యుసులు గొన వెంటఁ దిరిగెడు నసుర యొకఁడు

అని వచించినది. ఇది వర్ణనాత్మక మగు సంభాషణ పద్యము. నుడువునది మనోరమ. ఆమె మనస్సు నందలి భయము పరివేదనము అసూయ వైరము పరిహాసము వర్ణనాంశములందు పొందు పరచి పద్యము నడిపింప బడినది. ప్రతిపాదము చివర వాడిన తచ్చబ్దము మనోరమ జాగుర్నాత్మక మగు భావమును వెలయించుచున్నది. ఈసందర్భమున కిట్టి పద్య రచన సముచితమయి చదువరుల మనము నలరించు చున్నది. రసానుగుణముగా వాడిన పదములు వాని పొందిక మొచ్చు తగినది. పెద్దన యెట్టి పదములతోడ నైన పద్యమును హృదయాకరణీయముగా రచింప గలడు. అతడు పదముల కూర్పులో నారి తేరిన నిపుణుడు. పై పద్యమునందు దేశీయ వ్యావహారిక పదముల మేళవింపుతో పద్యమును చక్కగా నడపెను. ఏ సందర్భమున కెట్టి పద్యంపు పోకడ యనువయి యుండునో పెద్దనకు బాగుగా తెలియును. సీస పద్య రచనయందు శ్రీనాథుడు అందె వేసిన చేయి. ఒక సారి పోయిన పోకడ యింకొక సారి పోడు. ఒక తడవ నడిపిన నడక మరొక తడవ నడిపింపడు. కాని యొక్కొక్కప్పుడు చివరి గీత పద్యము పై సీస పాదముల ననుసరించి యుండదు. అది ప్రత్యేక పద్యము వలె నుండును. పెద్దనగా రన్నిట నెఱ జాణ. మనుచరిత్రయందు దాదాపు వంద సీస పద్యము లున్నవి. ఒక దాని నడక యింకొక దానికి లేదు.

పోకడలలోను పదములలోను కూడ మార్పు కలదు. ఏ పద్యమున
కా పద్యము ప్రత్యేకత కలదయి నాల్గు పాదములు సరితూచి నట్లు
నమరి యుండును. సీసపు నడకలోని విధానము గీతములోనికి కూడ
నందుకొని సీసములో నది యొక భాగముగా నుండును. పై పద్యమును
అంతకు పూర్వము నుదహరించిన పద్యములను నరయునది. శ్రీకృష్ణ
రాయలవారు విష్ణుచిత్రియమునందు

మృత మర్త్య రెంటాన నిడ్డఁ జాలక నెత్తు
రంజిలు పెను పొట్ట ముంజివానిఁ
బల్ల చీమల వక్ర భల్లాతకియుఁ బోలె
నెఱి దుప్పటి నొప్పు కట్టెవాని
వ్యత్యస్త హస్త మస్తాభఁ బాయగు గడ్డ
మును దంష్ట్ర కలుఁ బొల్పు మొగమువానిఁ
గడుఁ దుర్ల నిడు త్రుటై గతిఁ జోఁగలోఁ బాండు
రత మించు కపిల కూర్చుంబువాని

నెఱుకుఁ దెరువరిఁ గన శాఖ లెక్క జాటు
ప్రేవు జందెంబుఁ గనరి పైఁ బెట్టువాని
క్రేలు డగు బొజ్జ గల బూరగాలివానిఁ
జెంబు తలవాని నవటు కచంబువాని

కండ కన్నులవాని నాఁకటను బండు
తిట్లు బేతాళికల సారెఁ దిట్టువాని
నగ గరిమవాని నన్వర్థనాముఁ గుంభ
జాను వను నొక్క ద్విజ నిశాచరునిఁ గనియె

అని యొక బ్రహ్మరాక్షసుని వర్ణించెను. పెద్దనగారు రాక్షసుని వర్ణిం
చిన పద్యములోని పదము లన్నియు నాచ్చికములు దేశీయములు

వైకృతములు. వాని సమ్మేళనముచేత పద్యమునం దొక రకమగు మార్దవము చేకూరినది. శయ్యలో రమణీయత వాటిల్లినది. పదముల కూర్పులో బిగియు కలదు. పెద్దనగారి వర్ణనాంశములు గల సీస పద్యము లన్నియు నట్లే యుండును. ఆ నడకలో నాజూకుతన మున్నది. రాయలవారు వాడిన పదములు తత్సమములు దేశీయములు ఆచ్ఛికముల సమ్మేళనము. వానియందు కొన్ని మారు మూల పదములు గలవు. రెంటాన, పల్లచీమలు, భల్లాతకి, కడుఁదుర్లు ఇత్యాదు లరయునది. పదముల కూర్పులో కరకుతనము నడకలో నెగిడి దిగి డియు కలదు. అంతయు నొక్క తీగున నడవ లేదు. పాయ+అగు= పాయగు, ప్రేలుడగు బొజ్జగల, ఇట్టి కూర్పువలన నడకలో కుదింపు కలిగినది. పెద్దనగారి పద్యము చదువు నప్పుడు అర్థముతో పాటు భావము, భావముతో పాటు రూపము స్ఫురించును. రాయలవారి పద్యమునం దట్లుకాదు. పాఠకుని డర్థముచేసికొనుటకు కొంత సావకాశము కావలయును. రెండు మూడు నాల్గి పాదము లటువంటివి. రాయల వారి సీసాంతమున గల గీత మందలి భావ మతి సహజమును నగవు పుట్టించునదై రక్కసుని స్వభావము తలపించును. తరువాత గీతము నట్టిదే. ఇంక శిల్పమును పరిశీలించినచో పెద్దనగారి పద్యములో రొతి పుట్టించు భయంక రాకారము గోచరించును. రాయలవారి పద్యమునందు గుండె దడ కొల్పు నతిలోకభీకరం బగు నుగ్ర హాసము కనుల కగుపించును. అది స్వభావోక్తి. ఇది ఆలంకారికము. పెద్దన గారి పదములు, పదముల పొందిక, సమాసముల కూర్పు వేరు. రాయలవారి పదములు, పదముల కూర్పు, సమాసముల యల్లిక వేరు. రాయలవారి శయ్యలో కరకుతన మున్నది. పెద్దనగారి పద్యపు నడకలో మార్దవ మున్నది. అస్వయ క్రమములో తారతమ్య మున్నది. ఇన్ని విధముల భేద మగుపించు చుండగా పెద్దన విష్ణుచిత్రియము రచించె ననుట సాహసము, ననాలోచితము.

మనోరమ తన కథను స్వరోచికి చెప్పినది. ఆమె ఇందీవరాక్షుం
డను గంధర్వరాజు కూతురు. ఆమెకు కళాపతి విభావసి యను నిరు
వురు చెలికత్తెలు గలరు. వారితో గలిసి మనోరమ

నెత్తమ్ము లే కొండ నెత్తమ్ములం దాడు
విద్యాధర కోటి విటులతోడ
నెచటి గాడ్పులఁ బుట్టు విచికి లామోదంబు
శబర కాంతల గుట్టు సళ్ళఁ బెట్టు
నెన్నగేంద్రపుఁ జఱుల్ మిన్నంది పెన్నంది
కోరాడుఁ దన గుబ్బ కొమ్ము లొడ్డి
యెందుండి గురివెంద పందిళ్ళఁ బూఁదేసె
జడి యిందు శిలలందు జాలువాటు

నట్టి కలధౌత శిఖరిఁ బుష్పాపచయము
సేయు వేడుకఁ బొదరిండ్ల చాయలందుఁ
దిరుగు చుండి యొకానొక దెసఁ దృణంబు
దళముగా వాత మొలచిన బిలమునందు

ఒక జీర్ణ మునిని గాంచెను. ఈ పద్యములోని మొదటి యర్థ పాదము
నందు నెత్తమ్ము లే కొండ నెత్తమ్ములం దాడు నను చోట పెద్దన
గారు పాదము మధ్య గత యమకమును వాడిరి.

పలాశి డాసె రాజుఁ జూచి పల్కె నోరి నోరి కీ
పొలానఁ బెన్నొలాన లేక పోవ నీవు దోచి తె
బల బలాలితోడ బాలఁ బట్టి బిట్టు చుట్టి నిన్
హళాహళిన్ హలాహ లాభయా బుభుక్షుఁ దీర్చెదన్

అని రక్కసుడు స్వరోచితో ననెను. ఈ పద్యమునందు మొదటి
పాదములో నోరి నోరికి యను చోట చేకానుప్రాసయును పొలానఁ

బెన్నొలాన, హాళాహళిన్ హాలాహ లాభ యను చోటులందు పద యమకమును, బలా బలాలి యను నెడ మరల చేకానుస్తాసయును వాడెను. వీనికి పంచచామరము తగిన దయి అందము నొదవించి నది. కవి తన భావమునకు నలంకారమునకు నను వగు వృత్తము నుపయోగించుటవలన కవిత రస స్ఫూర్తి కల దగును. అను వగు వృత్తముల నెన్నుకొనుటలో కవి కొక విశిష్ట మగు ప్రతిభయుండ వలయును. అట్టి ప్రతిభ సంస్కృత కావ్య రచయితలలో కాళిదాసు నందు కలదు. వాని వృత్తము లన్నియు కథకు రసమునకు భావము నకు ననుగుణముగా నుండును. మందాక్రాంత వృత్తము నడకకు ఆపాదస్య ప్రథమ దివసములం దగుపించు తొలకరి మేఘముల నడకకు సన్నిహిత సంబంధము కలదు. కావున మేఘ సందేశమునందు మందాక్రాంత వృత్తమును వాడెను. వినోదిని వృత్తము కరుణ రసము నకు సహకారి. కావున కుమార సంభవమునందు రతీ విలాప సందర్భమున వినోదిని వృత్తము నుపయోగించెను. ఇట్లు రస భావా లంకారముల కనువగు వృత్తముల నుపయోగించుట మహాకవుల లక్షణము. నన్నయ తెనుగు కవులలో నట్టి ప్రతిభ కలవాడు.

రాక్షసులందు సరభస ప్రవృత్తి సహజము. వారి మాట లందును ఆ విధానమే గోచరించును. పంచచామర వృత్తము నందలి గణముల కూర్పులో సరభస మగు నడక కలదు. రాక్షస ప్రవృత్తి కా నడక తగి యున్నది. కావున పెద్దన పంచచామరమును వాడెను. రక్కసు మాటల హాళాహళికి తగినట్లు యమకము నుప యోగించెను. పద్యమునకు యమకము, యమకమునకు పద్యము నొండొంటి పొందికవలన రాక్షసుని సరభసత్వము ఆడంబరము పద్యము చదువు నప్పుడు స్ఫురించు చున్నది.

స్వరోచికిని రాక్షసునకు యుద్ధ మారంభమైనది. చెంచులు రక్కసుని చుట్టు ముట్టిరి. శరావళుల గుప్పించిరి.

ఆ శరావళి నమ్మను జాశనుండు
 లీల మృగ దంశకము మశ కాళి నొడిసి
 చప్పరించు విధంబున శాత దీర్ఘ
 దంష్ట్ర కలఁ జప్పరించి రాద్రమునఁ గెరలి.

గళిత శృంఖల మైన గంధ నాగము బోలెఁ
 బ్రజలపై బేరెముల్ వాటి సాటి
 కలశాబ్ధి మథియించు కైటభాంతకు లీల
 జవ మొప్పఁ జేతులు సాచి చాచి
 కన లూను కీనాశ కాసరమ్మును బోలెఁ
 గమిచి తట్టువ గుంపుఁ జమరి చమరి
 యమ్మ తాపహర ణార్థ మరుగు పక్షి స్వామి
 గతిఁ బులింద శ్రేణి గమిచి గమిచి

నెలవుల బిగించి నేత్ర దంష్ట్ర కలు మెఱయ
 నిడుద మొగ మెత్తి మ్మాసల నెత్తు రొలుకఁ
 బట బటఁ గపాల పంక్తులఁ బగులఁ గొటికి
 బలము నెల్లను గడియలోపలన మ్రింగె

ఈ రెండు పద్యములందు రాక్షసుడు శబర సైన్యములను మడియించిన విధము వర్ణింప బడినది. ఆ వరస రాక్షస స్వభావమునకు బలమునకు నుచితమయి వాని చర్యలు కన్నులకు బొడకట్టి నట్లు తోచును. మొదటి పద్యమునందును సీసము నాలు పాదములందు నుపమాలంకారము కలదు. సీస గీతమునందు స్వభావోక్తి. నిడుద మొగ మెత్తి మ్మాసల నెత్తు రొలుక బట బటఁ గపాల పంక్తులఁ బగులఁ గొటికినాడట రక్కసుడు. ఆ పాదములు చదువు నప్పుడు రక్కసుడు కపాల పంక్తులను బగులఁ గొరుకు బట బట ధ్వనులు వినిపించును. మొగ మెత్తి మ్మాసల నెత్తు రొలుక తినుచున్న తీరు

కనిపించును. వర నాంశములను ప్రదర్శించుటలో పెద్దన ఘటికుడు. మూడవ ఆశ్వాసము వరకు శృంగార ఘట్టములను వర్ణించి మొప్పు పొందిన పెద్దనగారి గంటము నాల్గవ ఆశ్వాసమున వేటలో వీరా వేశము నొంది పరవడులు త్రొక్కినది. యుద్ధ ఘట్టమునందు రాస్త్ర బీభత్స రసముల సమ్మేళనమున నుద్దేశమును బొంది యుజ్జ్వల లూగించినది. రాక్షసుని యుద్ధ చర్యలను వర్ణించిన పై రెండు పద్యములందు రస సిద్ధి యలవడి కావ్య లోకమందు విశిష్టత కలదయినది. చివరి గీత పద్యము దానికి తార్కాణము. పెద్దన కవి తావేశము రసావేశము గల సాహితీ వేత్త. వర్ణింప దలచిన విషయమును పాఠకుని యెదుట నిలుప గలడు. భావ ప్రదర్శనమునందు నైశిత్యముతో పాటు వైశద్య ముండును. పదముల పొందిక సంగతి చెప్పవలసిన పనిలేదు. 'కలశాబ్ధి మధియించు కైటభాంతకు లీల' యను చోట కలశాబ్ధిని రాక్షసులు దేవతలు మధించిరి. కైటభారాతి మధించె ననుట పురాణము లందు కానరా దని వ్యాఖ్యాత నుడివెను. భాగవతము నందు పాలసముద్రమును విష్ణువు మధించి నటుల గలదు. స్వర్లోచి ప్రయోగించిన పావక బాణంబున రక్కసుడు తన రూపంబు నెడబాసెను. గంధర్వు డయి పొడచూపెను. అప్పటి వాని యాకారము లయవిభాతి వృత్తమునందు వర్ణించెను. ముడిచిన యొంటి కెంజడ యిత్యాది పద్యములం దున్న శిల్పము దానియందు లేదు. ఆ జగియు బిగియు లయవిభాతియం దగుపించడు. లయవిభాతి యందే కాదు తరువాతి ఐదారాశ్వాసములలోని కయితయం దెందును మొదటి మూడారాశ్వాసములలోని బిగువు గోచరించదు. మొదటి యారాశ్వాసములందలి పదములం దున్న రసవత్తత చివరి యారాశ్వాసములందలి పద్యములలో నగుపించదు. వరూధిని ప్రవరుల వృత్తాంత మంతయు రస పుష్టి నొదవించి పద పదమునందు వింత వింత భావములను పొందు పరచి పెద్దనగారు తన ప్రతిభను కవితా వైదుష్య

మును రసికతయు వెలయించిరి. చివరి యాశ్వాసములందు కథకు ప్రాధాన్య మొసగి కావ్యమును బూర్తి కావించుటకు పాటు పడిరి. ఇందీవరాక్షుడు తన వృత్తాంతము చెప్పటతో పంచమాశ్వాస మారంభ మగును. బ్రహ్మమిత్రుడు శిష్యుల కాయుర్వేద ముపదేశించు చుండెను. ఇందీవరాక్షుడు బ్రహ్మమిత్రునితో

మౌనివరుఁ జేరి భక్తి నమస్కరించి
చెప్పవే నాకు నీ విద్య శిష్యకోటి
తోడఁ గూడంగ నేఁ గృతార్థుండ నగుదు
ననుచుఁ బ్రార్థింప ననుఁ జూచి యపహసించి

అనెను. ఇట్టి సందర్భము పురస్కరించుకొని ప్రవరుడు ఔషధసిద్ధునితో

అనినన్ విప్ర వరుండు కౌతుక భర వ్యగ్రాంతరంగుండు భక్తి నిబధ్దాంజలి బంధురుండు నయి మీ దివ్య ప్రభావం బెఱుంగని నా సల్లదముల్ సహించి ముని లోక గ్రామణీ సత్కృపన్ నను మీ శిష్యుని దీర్ఘ యాత్రపలనన్ ధన్యాత్ముగాఁ జేయరే

అని ప్రార్థించెను. ఈ పద్యమునందు ప్రవరుడు చూపిన వినయము విధేయత అణకువ మాట నేర్పు పై పద్యమునందు కనిపించదు. శయ్యయందును రెండు పద్యములలో తారతమ్య మున్నది. క్రింది పద్యములో నడకయందును భావ ప్రకటనమునందు నున్న బిగువు తగవులు పై పద్యమునందు లేవు. క్రింద మత్తేభములో విపులముగా వెలయించిన భావమును కుంచించి పైన గీత పద్యములో సరిపెట్టెను. ఇందీవరాక్షుని వృత్తాంత మిరువది పద్యములలో వ్రాయ బడినది. అందు పదునాల్గు పద్యములు గీతములు కందములు గలవు. రెండు పద్యములు లున్నవి. మనోరమ వృత్తాంతము పదునేడు పద్యములలో వ్రాయబడినది. అందు పదమూడు పద్యములు కందములు గీతములు లున్నవి. అది వరకు సమవృత్తముల బాహుళ్యముతో చక్కని వర్ణ

నల నిమిడ్చి కథను నడిపిన పెద్దనగారు మనోరమా ఇందీవరాక్షుల
వృత్తాంతములందు గీత కందము లధికముగా వాడి కథను ముందునకు
వరుగై తించిరి. దీనికి కారణము కథాంశము లంత రసవంతములు గాక
వర్ణనా శిల్పములకు తావు లేక పోవుటవలన నేమో యనిపించు
చున్నది. అందు మూలమున నైరాస్యము జనించి కళా సృదర్శ
నముతో పాటు కవితా ప్రదర్శనము కూడ వెనుక పడినది. కవి
మనస్సున కుల్లా సోద్రేకము లొదవించు కథాంశములు లేనప్పుడు
నిరసనము జనించును. దానితో పాటు కవిత కూడ నీరసించును.
అందుకనే మనోరమా ఇందీవరాక్షుల కథకు నీరస స్థితి పట్టినది.
అట్లని మంచి పద్యము లందందు లేక పోలేదు.



అభ్ర మండలి మోచు నందాఁక నూరక
పెరిగినట్లై మేను నరవరేణ్య
యవధి భూధర సాను వందాఁక నూరక
పఱచినట్లై మేను పార్థివేంద్ర
యబ్జ భూ భువనంబు నందాఁక నూరక
యెగసినట్లై మేను జగ దధీశ
యహిలోక తల మంటు నందాక యూరక
పడిన యట్లై మేను ప్రభు వతంస

యఖిల జగములు మ్రింగునం తాఁకలియును
నబ్బ లేడును జెడఁ గ్రోలు నంత తృప్తయు
నచల చాలన చణ మైన యదటు గలిగె
నసుర భావంబు ననుఁ జెందు నవసరమున

అని నుడివినా డిందీవరాక్షుడు స్వర్గోచితో. ఈ పద్యము పోకడ
శ్రీనాథుని నలిన సంభవు సాహిత్యము అను పద్యమును భోలి
యున్నది. కాని దానియం దున్న యా బిగువు దీనియందు లేదు.
పెద్దన మొదటి యాశ్వాసములందు పెక్కు సీస పద్యములను

హ్రాసెను. వానియందు కల యంద చందము లిందు కానరావు. అంద
చందములే కాదు బిగువు కూడ కానరాదు. ప్రత్యేకముగా నీ
పద్యము చదువు నప్పుడు చెవుల కింపుగా నుండు ననుటలో సంజే
హము లేదు. పెద్దనగారి మిగిలిన సీసములతో సరిపోల్చి చూచి
నప్పుడు సీరసముగా నున్న దనక తప్పదు. దీనికి కారణము వాని
యందలి సాంస్కృతిక పద సమ్మేళన మని నా మిత్రులు కొందరు
వాదించుదు. అది నేను కాదనను. పెద్దన ఉభయ విధ కవితా
ప్రదర్శనమునందు మిగుల సమర్థుడు. ఆశువుగా చెప్పిన యుత్పల
మాలిక దానికి ప్రబల సీదర్శనము

చిన్ని వెన్నెల కందు వెన్ను దన్ని సుధాబిఁ
బొడమిన చెలువ లోఁబుట్టు మాకు

ఇత్యాది ప్రబంధ గత పద్యములు దానిని బలపరచు చున్నవి. అవి
యన్నియు నాచ్చిక వైకృత దేశీ యాది తెలుగు పదముల కూర్పుతో
చెప్ప బడినవి. వానియందలి జిగి బిగువులు నంద చందములు పై
పద్యమునందు లేవు. పై పద్యము కేవలము వ్యావహారిక మనియు
చిన్ని వెన్నెలకం దిత్వాదు లాచ్చికములు కావున వానియం దంద
మున్నదని నామిత్రుల వాదన.

విసమానములుగాఁగ వసతోడఁ బెనవెట్టి
నెట్టమ్ముగాఁ బ్రేవుఁ జాట్టినాడు

ఇందు వ్యావహారికములు గలవు. ఈ మనోజ్ఞత దానియందు లేదు.
అదే కాదు

అనఁగ నే నట్టివాఁడఁగా ననఁకు చరిత
యించు కించుక మీ వంటి యెఱక గలుగు
పెద్ద వారల శిక్షలఁ బెరిగినాఁడ
నవధరింపుము శిష్యుఁగా ననిన నతఁడు

ఈ వరుస వ్రాసిన పద్యము లన్నియు నీరస స్థితియం దున్నవి. ఇట్టి పద్యము లాశువుల కన్నదమ్ము లన వచ్చును. అవి యైచ్చికములుగావు. నాల్గు తుదలం బుట్టి పొటకరించి వెడలినవి. కవిత్వ మావేశమువలన పొడమును. అందుకనే నన్నయను కవితావేశం డని తిక్కన పొగడెను. ఆ యావేశము రస స్థితిని బట్టి యుండును. రస స్థితి కథా సందర్భముల ననుసరించి పొడమును. పండితు డగు కవి కథా ఘట్టములందు రసావేశమును పొందును. దానికి కవితావేశము తోడయి రసానుగుణము లగు సాంస్కృతి కాచ్చిక వైకృత దేశీ యాది పదములు శర పరం పరలుగా హృదయము నుండి యుబు కెత్తి స్థానాస్థాన ఉచితానుచితముల గుర్తించి రస నాగ్రమునకు దొరలి వచ్చును. అవి రసార్థములయి కవితా పాటవము గల్గి నొండొంటఁ గలయ కూడుకొని స్రవాహరూపమున పద్య స్ఫూర్తి వహించును. అది లేని నాడు నీరస స్థితి వహించును. స్వరోచి వెండి కొడుకయి యూరేగు చుండెను. పురము వెలందుకలు వానిని చూడ వచ్చిరి. ఇది చక్కని కథా ఘట్టము. రసావిష్కృతికి చిత్తము నుబుకు లాడించు పట్టు. పెద్దన హృదయ ముప్పొంగినది. రసావేశము కవితావేశము కలయ కూడు కొనినవి. భావము లుద్దేశించినవి. కల్పనలు వెల్లి విరిసినవి. మనోహర పద-జాలము లొండొంటిని బంధించుకొనినవి. పద్య రూపమున నొకటి వెంట నొకటి బయలు వెడలినవి. వానియం దుండి రెండు మూడు పద్యములు

చిలుకలకొల్కి కల్కి యొక చేడియ నాటక సాల మేడపై
నిలువున నాడు చుండి ధరణీపతిఁ జూడఁ దలంచి యంచునన్
నిలిచి రహిన్ గనుంగొనుచు నెయ్యమునం దను వల్లి యుబ్బి కం
చెల తెగి పడ్డఁ గేతనము చీర చెఱంగున మూసె చన్నులన్

ఈ వరుస పద్యము లన్నియు చక్కని జాను తెనుగు పదముల పొందికతో వివిధ శృంగార రస భావము లుప్పతిల్ల పెద్దనగారు.

విరచించిరి. ఒకొక్క పద్య మొకొక్క విధముగా స్వరోచి సౌందర్యాతిశయమును ధ్వనింప చేయు చున్నది. పెద్దనగారి కల్పనా శక్తికి కామ శాస్త్ర వేత్తత్వమునకు వహవ్యా యనిపించును. ఆమె నాట్య కత్తె. నాటక సాల పైనిలువున నాట్య మాడు చున్నది. అంతలో స్వరోచి యూరేగుచు వచ్చెను. వానిని చూడ దలంచినది. మేడ చివరి యంచునకు వచ్చి నిలిచినదట. రాజును మిగుల నాసక్తితో చూచినది. ఆసక్తితో చూచుటకు కారణ మాతని సౌందర్యము. ఆ సౌందర్య మామె కింపొదవించినది. స్త్రీలు సౌందర్యోపాసకులు. సుందరములగు పదార్థములు చూచిన యెడ లుప్పొంగును. వానిని తమవిగా నొనరించుకొన తలంతురు. స్వరోచి యందము నమితాసక్తితో చూచినది. అది యామె కింపొదవించినది. అందు మూలమున నొడ లుప్పొంగినది. చనులు విరివి వహించినవి. బిగియ కట్టిన చనుకట్టు చాలక పగిలి తెగి పోయి క్రింద పడినది. చనులు బయల్పడినవి. ఆమెకు పైవలువ లేదు. సిగ్గిలి దాపునందు మేడకు సింగారించిన జెండా గుడ్డతో తటాలున చన్నులను మూసికొనినది. క్రిందకు వంగి తెగి పడిన చనుకట్టు తీసి మరల కట్టుకొనుట కామె యిచ్చగింప లేదు. దానికి కారణము తన చూపున కంతరాయము వాటిల్లు నని భయము. ఈ పద్యములోని ప్రతి పదమునందు మనోహరతయు భావ పుష్టి రస సృష్టియు పాఠకుని మన స్సుబికించు కల్పనయు గలదు. శృంగార మనిన పైకి పెడ మొగము పెట్టువారి మాట నేను చెప్ప లేను గాని కావ్య రస విపాసువుల చిత్తము లుఱ్ఱుత లూగించు పద్య మిది. ఈ పద్యమునందు నాయకురాలు నరకి. ఆమె స్వరోచిని రహిన్ కనుంగొనుచు ననుటచే చక్షు స్త్రీతి యను నవస్థ వర్ణింప బడినది. భావము హావము హేల విలాసములను శృంగార చేష్టలు రహిన్ గనుంగొనుచు నెయ్యమునం దను వల్లి యుబ్బి కంచెల తెగి పడె ననుట యందు చెప్ప బడినవి. భావంబు వెలయు చుండు రస జ్ఞాన

యోగ్యతా మాత్ర మగుచు నని కావ్యాలంకారము. కావున రహిం గనుట భావము. భావ మీష ద్వ్యక్త మయి హావ మగును. నెయ్యము నన్ అనుటలో హావ మున్నది. భావము సువ్యక్తం బయినచో హేల యగును. తను వల్ల యుబ్బుట కంచెల తెగిపడుటవలని నాయకు రాలి శృంగార భావము సువ్యక్త మయినది. కావున నది హేల. పతిఁ గనఁ తాత్కాలిక మగు వికారము విలాసము. నాయకురాలి యందు పొడమిన తాత్కాలిక కామోద్రేకమువలని స్వగోచిని తడేక దృష్టితో చూచుట విలాస మను శృంగార చేష్ట యగును.

ఈ పద్యమును వ్యాఖ్యానించుచు వావిళ్ళ రామస్వామి శాస్త్రిగారు నాటకసాలన్ మేడ పైనిలువునన్ అని విడతీసిరి. నాటకసాల మేడ పైనిలువునన్ అని అది యంతయు నేక సమా సము. నాటక శాల సంబంధియైన మేడ పైనిలువు నని అర్థము. సంబంధార్థే షస్తి. నాటక సాల యొక్క మేడ పైనిలువని విగ్రహము. అట్లు చెప్పి సప్పడే యా సమాసమున కందము బిగువు నుండును. పెద్దనగా రేక సమాసముగా వాడిరి. ఆంధ్ర మట్ట వర్ణ పర్యంతం సంస్కృతేన సమస్యతే అని. అట్లు సమాసించుట దోషము కాదు. నిలువు అనగా అంతస్తు అని యర్థము. ఇల్లు కాదు. రహిన్ = కోరికతో నని వ్యాఖ్యాతలు నుడివిరి. ఆసక్తితో నని యర్థము. నెయ్యమునన్ = స్నేహముచేత అని అర్థము వ్రాసిరి. ఆ యర్థము రస భావమునకు కుదురదు. అందు స్నేహము లేదు. ఇచ్చున నని యర్థము. స్వగోచి సౌందర్యము నాయకురాలి కింపొదవించినది. అందు మూలము తను వల్ల యుప్పొంగినది. కంచెల తెగి పడ్డన్ అను దానికి కంచెల = కంచుకము. తెగి = బిగువుచే ముడి వీడి సోయి పడ్డన్ = పడిపోగా నని యర్థము వ్రాసి తాత్పర్యమునందు అవిక ముడి తెగి యూడి యని వ్రాసినారు శ్రీ రామస్వామి శాస్త్రిగారు. ఆ వాక్యములోని యందము గాని పదముల యర్థసౌష్ఠ్యము గాని

వస్త్ర భారణ విధానము గాని పెద్దనగారి యూహ గాని వారికి తెలియ లేదు. పెద్దన యతి రసీకుడు. ఏ శబ్దమునే యర్థముతో నెచట వాడ వలయునో యాయనకు బాగుగా తెలియును. ఆయన కామ శాస్త్ర పాఠ్యముడు. కావున ఈ పాండిత్యము నీకుఁ దక్కు మని యెందఁ గంటిమే కామ శాస్త్ర పాఠ్యముని నా వచించెదవు మేనోసి-నాని యని పవరుని నోట నన విన్న శాస్త్రంపు మినుకు లావర్తించు పని వెన్నతోఁ బెట్టినది మా కని సగర్వముగా బలికిన వరూ ధిని గేలికొట్టిన బ్రోచ. పాలిండ్లు పొంగి పొటకరించుటలో గల ప్రాబల్య మెరిసినవాడు. కావుననే ప్రాంచ ద్యూషణ బాహు మూల దుచితో పాలిండ్లు పొంగార పై యంచుల్ మోవగ సవరుని కౌగిలింప చేసి నాడు వరూధినిచేత. అప్పు డామె తాల్చినది మన స్త్రీలు కుట్టి తొడిగి కొను తెలిక కాదు. చనుకట్టు. ఒక సన్నని గుడ్డ పీలికను చనుల నంట చుట్టి పెనుక వంక ముడి వేయుదురు. దానికి చనుకట్టని పేరు. శకుంతల ప్రియంవదా! దయమాలి ఆనసూయ నైన వల్కులమును బిగించి ముడిపెచ్చినది, ఇంచుక నడలింపు మన్నది. ఆమెకు నీ యవస్థయే పట్టిన దప్పుడు. చనుకట్టు కలది కావుననే వరూధిని బాహు మూల దుచులు గోచరించినవి. ఆవిక యయినచో గోచరింపవు. పెద్దన స్త్రీలయందు పాలిండ్ల ప్రాముఖ్యత బాగుగా నెఱింగినవాడు. మనో గమ స్వకోచి తల పైన తలబ్రాలు పోయుటకు దోసిలి పట్టి బాహువులు పై తెల్లినది.

ముడివడు కంకణ ప్రభల ముత్తైపు సేసలు దోయిలించి యె
తెడు తటి బాహు మూల కుచ దీప్తులపైఁ బతి దృష్టి పర్వినన్
బొడమిన లజ్జ బాగి యుగమున్ వెన వచ్చియె చూళి మీఁదికిన్
బొడవును బట్టి లేనగవు పొల్తుక తెప్పల నప్పళించుచున్

పెద్దనగారు కడు కొంట. స్త్రీలయందు శృంగార భావములను తేలి కగా నుద్ఘోషించేయుటకు తెగిన చక్కని యుపాయము లెఱింగిన గోవుర. ప్రియురాలి యందు మొదట ప్రియుని చూపు ప్రసరించునది

కుచములమీద. ఆ చూపు స్త్రీలయందు లజ్జాదిక శృంగార భావములు ద్రేకింప చేయును. దానిలోని రహస్య మనుభవము కలవారికి తెలియును. ఆ యనుభవము పెద్దనగారికి బాగుగా నున్నది. ఆ యనుభవమే పైపద్యమునందు వెలయించినాడు పెద్దన. అప్పుడు మనోరమ తాల్చినది కూడ చనుకట్టే. కావున బాహు మూల కుచ దీప్తులు చూడ గలిగినాడు స్వరోచి. అది భారతీయ వస్త్ర ధారణ విధానము. పురాణ యువతు లందరు ధరించిన స్తన కంచుకములు చను కట్టులు. ఇప్పటి ఆవికలు కావు. కంచుకము, కంచెల చను కట్టులకు శబ్ద రత్నాకర కారుడు ఆవిక యని సర్వ సామాన్యముగా యర్థము న్రాసెను. అది కొంచె మాలోచింప వలసిన విషయము. ఆవిక వేరు చనుకట్టు వేరు. పూర్వ కాలమందు ఆవికలు లేవు. కటిని లంగాలు కట్టి వలిపెము చుట్టు నిండుగా నమర్చి చనుకట్టులు కట్టి వేరుగా నుత్తరీయము వంటి దువ్వలువ పైన కప్పు కొనుట భారతీయ స్త్రీ సంప్రదాయము. అప్పుడు పైట లుండెడివి కావు. ఇట్టి వస్త్ర ధారణము ఉత్తర దేశమునం దచ్చటచ్చట నిప్పటికిని కనిపించును. ద్రావడి నేను ఏక వస్త్రను. కురు వృద్ధ జనాధిష్ఠితం బైన సభ కెల్లు రా నేర్తు నన్నది. ఆమె రజస్వల. రజస్వలలకు పై వలువ యుండదు. కావున ఏక వస్త్రాలు వారు. వారికి కటి వలువ యొక్కటియే యుండును. కంచుక శబ్ద భవము కంచెల. కంచుకము స్తనాచ్ఛాదనము. అదియే చనుకట్టు. కంచెల యనిన నదే యర్థము. నర్తకి తను వల్లి పొంగిచను లుబికినవి. ఆ యుబుకునకు చనుకట్టు చాలక తెగి పడిపోయినది. క్రింద తెగి యనగా పగులువారి, పడన్ = క్రింద పడినది కాగా యని యర్థము. తెగి పడన్ అనుటయందు పుటుక్కున తెగి చటుక్కున పడిన దని స్ఫురింప చేయు చున్నది. అందు మూలమున చను లొక్కసారి యమితముగా పొంగారియుండ వలయును, ఆ పొంగులోని అతిశయము తెగి పడన్ అను పదము స్ఫురింప చేయును. ఆవిక అయినచో మేని

కంటుకొని ప్రేలాడు చుండును. చనుకట్టు కావున తెగి పడినది. తెగి యనుటకు వ్యాఖ్యాత వ్రాసి నట్లు ముడి వీడిపోయి అని కాదు. ముడి తెగి యని కావచ్చును. స్తనముల పొంగు కామోద్రేకము వలన కలుగును. ఆ కామోద్రేకము సుందరుడగు ప్రియుని సందర్శనము వలన యువతికి వాటిల్లును. కావున నర్తకి మోహోద్రేకము, అందు మూలమున స్వరోచి యందము, ఈ పద్యమునందు వ్యంజితము లగు చున్నవి. ఇంకొకటి.

జిలుగులఁ బెట్టుచున్ దొడలఁ జెందిక పావడ యంట మై తడిన్
పెళ పెళ లేని చీరఁ గటి బింకపుఁ జన్నలఁ జేర్చికొంచు వే
జలకము లాడి యాడి యొక చాన కర స్థిత కేశమై నృపున్
వెలువడి చూచె లోఁబడితి నీ కని బాసకు నిల్చెనో యనన్

ఒక యువతి బాగా స్నానము చేసినది. అంతలో స్వరోచి యూరే గుచు వచ్చెను. వానిని చూడ వలయు నను సంభ్రముముచేత ఆలస్య మగు నని ఒడలు తుడుచుకొన కుండ బట్టలు కట్టుకొనుచు చెందిర వన్నె పావడ తొడల నంటుకొనగా మేని తడిచేత తడిసి పెళ పెళ లాడని వలిపమును కటియందు బింకపు చన్నులయందు చేర్చి కొనుచు నింటి బైటికి వచ్చి చూచినది. అప్పటి కింకను చనుకట్టు తాల్చు లేదు. పావడ మీద చీర నమచ్చు కొనలేదు. ఆ తడి యొడిలితో డను తడిసిన బట్టలతోను వచ్చి నిలిచిన విధము చూడగా ఓ స్వరోచి నీకు నేను లోబడినదాన నయితి నని తడిబట్టలతో స్నాన మొనరించి ఎదుట ప్రయాణము చేయుటకొఱకు వచ్చి నిలిచి నట్లున్నదట. ఘోరముగా ప్రమాణము చేయు నప్పుడు స్నానము చేసి తడి బట్టలతో ప్రమాణము చేయుదురు. అది లోక ప్రసిద్ధము. ఇందు ఔత్సుక మను శృంగార చేష్ట వర్ణింప బడినది సమయాక్షమత్వము ఔత్సుకము. ఆలస్యము సహింప కుండుట. దీనిని వ్యాఖ్యానించుచు రామస్వామి శాస్త్రిగారు జిలుగులన్ = పలుచని చిన్న పంచెలను,

పెట్టుచున్ = తడి యొత్తుటకు మేనిపై నొత్తుచు అని అర్థము వ్రాసిరి. మరల వారికి సందేహము తోచినది కాబోలు తాత్పర్యమునందు వేగముగా తడి గుడ్డను విడిచి వైచి యని వ్రాసిరి. వారి యర్థము వారికే యనుమాన మయినది. కాని ఆ రెండు అర్థములు తప్పే. జిలుగులన్ = సన్నని దువ్వలువలను, పెట్టుచున్ = ధరించుచు అని యర్థము. శత్రుర్థక స్రయోగముచేత సంపూర్ణముగా వస్త్రములను ధరించుటవలని యగు నాలస్యము సహింపని దయ జిలుగులను కట్టుకొనుచు వచ్చిన దని భావము. అందువలన నాయొక యొక్క యాత్మ క్యము సూచింప బడినది. ఒక్క గాగర మాత్రము ధరించినది. అది మేని తడిచేత తొడల కంటుకొని పోయినది. అది సహజము. ఆమె చనుక్టు కట్టుకొన లేదు. కావున చనులు కటియు గానరా కుండ యొక మడుగు చీరతో కప్పుకొనుచు వచ్చినది. మడుగు వలువ ఎండి బిరు సెక్కి పెళపెళ లాడును. కాని నాయకురాలి మేని తడిచేత మడుగు చీర పెళపెళ లాడక తడిసి మెత్త పడినది. కావున పెళపెళ లేని చీర అని వాడినాడు పెద్దన. కటియందలి పెళపెళ లేని చీర యని కటిన్ అను శబ్దమును ముందున కన్వయించినారు శాస్త్రిగారు. అట్టి షాంక తిరుగుడు నన్వయము పెద్దనగారికి అంట కట్టుట కంటె పెళపెళలేని చీరతో కటిని చన్నులను మూయ కప్పుకొనుచు వచ్చె ననుట చాల యుచితము. మఱొక పద్యము.

ఒక నేతాంబుజ మొక్క గల్ల మొక చ న్నోయ్యారపున్ లీల నీ
ధికిఁ దోచున్ దలు పోరగా నొక పురంద్రీ రత్న మీక్షించె రా
జ కిశోరంబుఁ దదీయలై వెలయు భాషా లక్ష్మలన్ జూచి త్ర్యం
బక భాగంబు మొఱంగి మైత్రికి శివా భాగంబ యేతెంచెనాన్

పెద్దనగారి లేఖని యెంత కొంటెయో యంత పెద్దమనిషి కూడను. అది కవుల లక్షణము. ఆ లక్షణము వర్ణనలలో నగుపించు చుండును. శృంగార కావ్య రచయితల కవి ముఖ్యముగా కావలసినవే. పై

పద్యములందు చిలిపి తనమును వెలయించిన పెద్దనగాని లేఖని ఈ పద్యమునందు చాల పెద్దమనిషి తన మవలంబించినది. ఆమె పురంధి. వెలి కగుపించు నామె శరీశార్థ భాగము అగ్ర నారీశ్వరు డయిన శంకరుని శివా భాగముగా వర్ణించినాడు పెద్దన. ఆమె మహా పతివ్రత. రాజ కిశోర మనుటచేతను నామె పురంధి యనుటచేతను స్వర్గోచిని పుత్ర వాత్సల్యముతో చూచిన దని సూచింపబడినది. పార్వతి లోక మాత కావున ఆ సూచన సమంజసము. స్వర్గోచిని లక్ష్మీ సగస్వతు లాశ్రయించి యున్నవి. లక్ష్మీ సగస్వతులు పార్వతికి ఒక వరుసయందు కూతురు మనుమరాలు నగుదురు. వారాశ్రయించిన స్వర్గోచి యల్లుడు మనుమడు నగును. పార్వతికి పోల్చబడిన పురంధి పుత్ర భావముతో రాజ కిశోరమును చూచుట తగియున్నది.

పెద్దనగారి శయ్య

యును భావములును సందర్భములను బట్టి మారు చుండును. అవి చక్కగా పాఠకుని మనస్సున కతుకుకొని యాహ్లాద మొనరించును.

తనుమధ్య త్రివళుల్ నటింప నిల మీఁదన్ మట్టియల్ మోవఁగాఁ గను పాపల్ పయి తెప్పలన్ గదియ నుత్కంఠాగ్రయై నిక్కి నా ధుని మాళిన్ దలఁబ్రాలు వోసె నవలా దోర్మూల కూలంకష స్తన విస్ఫూర్తికి సంది దండల ధళల్ సాహో నినాదం బిడన్

ఇట్లు తత్సను శబ్దములు అలంతి సంస్కృత సమాసములతో కలిసి ఆచ్చిక దేశీయ పద సమ్మేళనముతో పద్యము సామాన్య స్థితులందు సాగి పోవు చుండును. ఇది పెద్దనగారి యసలు పద్య రచనా విధానము. ఈ పద్యము మనోరమా స్వర్గోచి వినాహ సందర్భము లోనిది. మనోరమ విభుని తలపై తలబ్రాలు పోసిన విధానము వర్ణింప బడినది. పెద్దనగారి చూపు మిగుల వాడి యైనది. ఏ సమయమునం దే సాత్రయొక్క యవయవ విన్యాసమునం దెట్టి సంచలనము

కలుగునో యతి తీవ్రముగా పరిశీలించ గలడు. పరిశీలించిన దానిని పరిశీలించి నటుల మనస్సున కందిచ్చును. మనసు దానిని రస స్థావితము గావించి సముచిత పద సమ్మేళనముతో కవితా రీతులను సరి తూచి లేఖని కందిచ్చును. అది ఘులం ఘులారావములతో నటించును. మనోరమ దోయిలించిన బాహువు లెత్తి తలబ్రాలు పోయు చున్నది. అందు మూలమున త్రివళులు కాన్పించినవి. అవి చేతుల నెత్తి దింపుటలో కదలబారు చున్నవి. విభుడు తనకంటె పొడగరి. కావున మనోరమ కొంచెము ముందునకు జరిగి నిక్క వలసి యున్నది తలబ్రాలు స్వరోచి మాళియందు పోయుటకు. ఆ కారణముచేత పాదాగ్రములను నేల మీద మోపి నిగిడినది. అప్పుడు మట్టలు మాత్రము నేల మీద మోప బడినవి. మిగిలిన పాద మంతయు పీట మీద నున్నది. ఇల మీదన్ మట్టియల్ మోవఁగా ననుటలో భావ మిది. తాను పోయు తలబ్రాలు మాళియందు పడుచున్నవో లేవో చూడ వలయును. సిగ్గు తల యెత్తి చూడ నీయదు. కను లెత్తి కనుపాపలు పయి రెప్పలను గదియ తల వంచి పైవంకకు చూచినది. ప్రతి వ్యక్తురాలయిన పెండ్లికుమార్తెయు తలబ్రాలు పోయు విధ మిది. మన మందరము పెండ్లిండ్లయందు చూచు చుందుము. కాని యీ వివిధాంగ సంచలనములు కనిపెట్ట లేము. కవి సొంద ర్యోపాసకుడు. ఏ యంగంపు కదలికలో నెట్టి యంద మున్నదో వాని చూపు తేలికగా గ్రహింప గలడు. చూపున కందనిచో నూహ కందని సత్య ముండదు. కావుననే రవి కాననిచో కవి గాంచు నందురు. మనోరమ బాహు లెత్తి తలబ్రాలు పోయు చుండ సంది దండల ధళ ధళ కాంతులు దోర్మూల స్తన విస్ఫూర్తికి సాహసో నినాదములు చేయు చున్నవట. అనగా హెచ్చరించు చున్న వని యర్థము. రాజులు బయలు వెడలు నప్పుడు ఇటు నటు నిలుచుండి ముందుగా సాహసోధ్వనులతో పరాకు అని హెచ్చరింతురు. మనోరమ స్తనములు కూలంకషములు అనుటచే చుట్టు పట్టుల నొరసి

యుబికి యున్న పని భావము. కావున మిన్న లయినవి. అట్లే దోర్మూలములు ఆ యున్నతివలన ఆధిక్యత కలవయినవి. అందు మూలమున సంది దండల ధళ ధళలు పరాకని హెచ్చరించు చున్నవి. ఆ హెచ్చరిక ఏమని యందురా? దోర్మూల స్తనము లారా! జాగరూకులై యుండుడు. స్వరోచి కొంటె. వాని చూపు మీపై బడును అని హెచ్చరిక. ఆ హెచ్చరిక నవి లక్ష్య పెట్ట లేదు. అవి యట్లే బయట పడినవి. స్వరోచి చూడనే చూచినాడు. మనో రమ గ్రహించిన దా చూపు. సిగ్గు పడినది. అదే

ముడివడు కంకణ ప్రభల ముతైపు సేనలు దోయిలించి యె
తైడు తటి బాహు మూలకు చ దీపులపైఁ బతి దృష్టి పర్వినన్

అను పద్యమునందు నుడివినాడు పెద్దన. పైపద్యమునందు నటింప, నాధుని మశాళిన్, ధళల్, నినాదంబు తత్సను పదములు వానికి తనుమధ్య త్రివళుల్, దోర్మూల కూలంకష స్తన విస్ఫూర్తికి అను సమాసముల పొందికచే పద్యపు టల్లిక బిగువు కల దయినది. వానితో సంది దండలు, మట్టియలు, కను పాప లిత్వాది జాను తెనుగులైన దేశీయ పదముల కలయ కలుపువలన శయ్య మెటు గెక్కి మృదుత్వము కల దయినది. శృంగార రసమునకు దేశీయములు వన్నె పెట్టు చుండును. వర్ణనల యాధిక్యతను బట్టి వృత్తనుప్రాసలు కూడ కలుపుకొని సమా సము లతిద్దిన ములయి సాగిపోవు చుండును. మచ్చునకు

అరవిందాక్షులుఁ దాను నిట్లభిమత వ్యాపారముల్ సల్పుచున్
ధరణీగుం డొక చోటఁ గాంచె లఘు శీత స్వచ్ఛ వాః పూరమున్
వర కీర న్రజ చంచు పాటిత తట వ్యాకీర్ణ మందార కే
సర మాకండ వినిస్సర త్ఫల రసాసారంబుఁ గాసారమున్

ఇది స్వరోచి సతీ యుతుండయి పోయి చూచిన కాసార వర్ణనము.
'బాహు రత్న ద్యుతి మేనురోదర దరీ' ఆ మందిడి యత డరిగిన

ఇత్యాది పద్యము లరయునది. ఒకొక్కప్పు డా సమాసములు భావానుగుణముగా తాళ లయా సమన్వితములయి యుండును. 'అటఁ జని కాంచె భూమిసురుఁడు' 'ఉల్లల దలకా జల' ఇత్యాదులు దృష్టాంతములు. శిల్ప రచనలందు ఆచ్చిక వైకృత దేశీయ పదములు బహుళములుగా వాడును. వానితో తత్సమములు రెండు మూడు పదముల కూర్పుగల చిరుత సమాసములు చేర్చి పద్యపు నడకకు నందములు దిద్దును. అందు మూలమున శయ్య కుసుమ కోమలత వహించును. రూప ప్రదర్శనమునకు ఆచ్చిక వైకృత దేశీయములు నైస్సర్గిక స్థితి కల్పించును. 'ముడిచిన యెంటి కెంజడ' 'చేచ్చకగ్గా నిడ' 'విసుమాసములుగాగ వసతోడ పెనవైచి, యిత్యాది సీస పద్యము లందలి శిల్పమునకు ఆచ్చికాది పదము లందము తెచ్చినవి. వానితోపాటిం కొకటి

నీల మేఘము డాలు డీలు సేయఁగఁ జాలు

మెఱుఁగుఁ జామన చాయ మేనితోడ

నరవిందముల కచ్చు లడగించు జిగి హెచ్చు

నాయతం బగు కన్ను దోయితోడఁ

బులుఁగు రాయని చట్టుపల వన్నె నొర పెట్టు

హోంబట్టు జిలుఁగు గెంటెంబుతోడ

నుదయార్క చింబంబు నొఱపు విడంబంబు

దొరలంగ నాడు కొస్తుభముతోడ

హరి స్వారోచిషునకు సాక్షాత్కరించెను. ఇందలి శిల్పముల ప్రసంగింప తగినది కాదు. పదాడంబరము శిల్పమును మ్రింగి వేసినది. పైన సూచించిన పద్యములలో నిండు రూప శిల్పము కలదు. పెద్దన ఆరవ యాశ్వాసమునందు కథ త్వరగా నడిపించెను. రస పోషణకంటె శబ్ద పోషణ మించి పోయినది. అందుకు కారణము శబ్ద చిత్రితము లందు మనస్సు కలిగి యుండుట కావచ్చును. మొదటి యాశ్వాస

ములలో వాని జోలికి పోలేదు. ఇంక పాత్రల సంభాషణలందు సందర్భమును బట్టి జాతీయములు వ్యావహారికములు చేర్చి వినువారి చెవులకు విందొదవించెను. 'ఇంతలు కన్ను లుండ' కుండనము వంటి మేను, ఇత్యాదు లరయునది. మరొక మచ్చు తునక

మెలతకుఁ బతిపై నైనను

మెలఁతుకపైఁ బతికి నైన మేలగు తెందున్

గలయది మెలఁతకుఁ బతికిన్

వలపు సమం బగుట జన్మ వాసన చెలియా

అన్నది హంసాంగ చక్రవా కాంగనతో కథా సరళితో

దట్టంబు నీ కట్టినట్టి చెంగావికి

బాగు గా దని కేళఁ బయట నిమిరె

గోరంటా గోళ్ల నిక్కువపుఁ గెంపో యని

చెయి పట్టి నయమున సెజ్జఁ జేర్చె

నగరు ధూపముచేత నయ్యో తనూ వల్లి

సెక సోకె నని యెడఁ జెయ్యి వెట్టె

మృగనాభికా మకరికలఁ గప్తము మించె

నని మూరుకొనుచుఁ జింబన మొనర్చె

హార మణు లిటు సూపు నా యటుత నున్న

హార మణులకుఁ గాంతి నీడొనొ కానొ

యనుచు నక్కునఁ గదియించు నా నెపమునఁ

గంపమును బొందు సతి మేను గొంగలించె.

ఇట్లు జాను తెనుగులగు జాతీయములను వ్యావహారికముల పొందికచే పద్యము రాణింప చేయుట పెద్దనగారి కలవాటు. అందును సీస పద్యముల రచనలో మరింత యంద మొదవించును. ఇట్టి సందర్భో

చితము లయిన మృదుల శయ్యా విశేషముల నొదవించుచు పరిమితములు హృదయంగమము లయిన

నలంకారములు

శోభిల మనుచరిత్ర కావ్యమును నవ నాజూకు తనంబు గల నిండు జవ్వనంపు నంగంబుల పొంకంబులు వెలయించు పలుకు నెఱ జాణ తనంపు నాగరి కాంగనగా తయారు చేసినాడు పెద్దన. పదములు కుసుమ పేశలములు. వానియందు పెళుసు తనము మచ్చున కయిన నగుపించదు. అర్థముకొరకు తడుముకొన వలసిన పని యుండదు. మారుమూల పదములు వాడుట పెద్దన కలవాటు లేదు. అక్షరాస్యులకు తేలికగా నర్థ మవగత మగుచుండును. అందు మూలమున నాజూకు తనము కలదయి పలుకుబడి యందు పాఠకుల మన స్సాక ర్పించు చుండును. పోకడలో వక్రత గాని కౌటిల్యము గాని కనిపించదు. సరళ మగు నొయారంపు నడక పదముల పొందిక కంద మొదవించు చుండును. అన్వయముకొరకు వెనుక ముందు తడుము లాట యుండదు. పద్యము చదివినంత మాత్రముచేతనే భావ మవగత మగు చుండును. పదముల పొందికకు నలంకార స్త్రాయములయి యలంకారములు పద్యమునకు శోభ నొదవించు చుండును. అవి రసానుగుణముగా సందర్భముల ననుసరించి తమంతట తాము వచ్చి వాలు చుండును. ప్రయత్న పూర్వకముగా తెచ్చి పెట్టినవి కావు. కావున సహజ సౌందర్యము కలవయి కావ్యమున కందము నాపా దించినవి. అవియు పరిమితము లగుటచేత ఆకారంపు నాజూకు తనమునకు నాగరికత కల్పించినవి. విష్ణుచి త్రి యాదులు పలుకు కరకు దనమునకు తోడు అలంకారములు మితి మీర తెచ్చి పెట్టిన వగుట చేత పల్లె పడుచు వలె మోటు తనము కలవయినవి. పెద్దన

మౌనినాథ ! కుటుంబ జంబాల పటల
మగ్న మాదృశ గృహమేధి మండలంబు
నుద్ధరింపంగ నౌషధ మొండు గలదె
యుష్మ దంఘ్ని రజో లేశ మొకటి తక్క

ఇట్లు కావ్య వాణికి స్వరూప యోగ్యములగు రూపకాలంకారములు వాడెను. కావ్యము కాంతా సమ్మితము. ఉచితానుచితముల ననుసరించి వ్యక్తావ్యక్త రూపమున భావములు వెలయుచును. ఆమె మర్యాద నెఱింగిన సిగ్గరి. కళా గోపన మామె స్వభావము. అందు అంద మున్నది. పాఠకు నూరించు మానసిక తత్త్వ మున్నది. అట్టి కళా రహస్యములు రసికులగు విద్వత్కవుల మనస్సులకు గోచర మగు చుండును. వానిని వ్యంగ్య రూపమున ప్రదర్శించు చుండును. పైపద్యమునందు జంబాల మనగా బురద యని యర్థము. పటల మనగా సముదాయము. కుటుంబ జంబాల పటములనకు కుటుంబ మనెడు జంబాల పటల మని విగ్రహ వాక్యము. ఇది రూపకము. జంబాలమునందు దిగ బడినవాడు తనంతట తాను బైటికి రాలేడు. ఎవరైన వచ్చి యుద్ధరింప వలయును. జంబాల మున్న చోట ఇసుక పోసిన గట్టి పడి నడకకు యోగ్య మగును. లోపల దిగ బడినవారు బైటికి రా గలుగుదురు. అట్టి రజస్సు తెచ్చి పోయువా డుండవలయును. అట్లే కుటుంబ జంబాలమందు మగ్నమై యున్న మా వంటి వారిని ఉద్ధరించుటకు మీ పాద ధూళి యొకటే యుపాయము. అది మందు వంటిది. మందు లేశ మాత్ర మయినను గొప్ప రోగములను మాయించి మానవుని కాపాడును. అట్లే మీ యంఘ్ని రజస్సు లేశ మయినను జంబాల పటలము మాయించి మావంటి గృహస్థుల నుద్ధరింప గల దని భావము. మేము జంబాల మగ్నుల మగుటచే మీ యొద్దకు రాలేము. మీరే వచ్చి మమ్ముద్ధరింప వలయును మీ పాద ధూళినేత అని ఫలితార్థము. ఆ మాట

సిగ్గునితో ననుట యపరాధము. కావున వ్యంగ్యముగా సూచింపబడినది. ఇది రూపకాలంకార కృత వస్తు భవని. ఇదే కళా గోపనము. ఇంతలు కన్నులుండ, కుండనము వంటి మేను ఇత్యాది పద్యములందు వరూధిని తన వలపు వ్యంగ్యముగా సూచించినది. అది కావ్య కళా రహస్యము. ఇట్టి వ్యంగ్యాదులచేత పెద్దనగారు కావ్య లతా తన్నిని సహజ గుణ స్వభావములు కలదానిని గావించెను. కావ్య లోకమున మనుచరిత్రను ప్రథమ గణ్యగా నొనరించెను.

కవి యన్మత వాది. అబద్ధములను చెప్పి మానవులను నమ్మించి మోసగించు నని యొక పాశ్చాత్య మహాపండితుడు నుడివెను. ఆ మాట నిజము. ప్రకృతమును మాయ బుచ్చి యప్రకృతములకు చిలువలు పలువలు కల్పించి పాఠకుని చక్కగా నమ్మించి యకా ననిపించును. అట్టి రచనలలో పెద్దన చాల ఘటికుడు.

తలచూపె నప్పు డఖిలా

శల దట్టంపు టిరులు చిలువ జవరాలు నభ

స్థుల మండప కోపరి నీ

మల నిడిన సితాండ పటలి మాడ్కిన్ జుక్కల్

సాంధ్య నటన చండ చండీశ పద హతిఁ

దరణి చక్ర మొరగి శరధిఁ గ్రుంగ

దోరగల్లు వడియె భూ రథేతర భాగ

చక్ర మనఁగ నపుడు శశియుఁ దోచె

వీని రెంటియందు నుత్పేక్షలు గలవు. వానిని రూపకములతో జత పరచెను. పెద్దనగారి రెండలంకారములు నడప తడప వాడుట చేత కావ్య కన్యక కొక విశిష్ట మగు నున్నతిని సమకూర్చెను. అంత మాత్రముచేత పెద్దన యన్మత వాది యని యనుకొన రాదు. వాని రచనలో స్వభావోక్తులు తక్కువ లేవు. అవి పాత్రల స్వరూప

చిత్రములను కనుల యెదుట నున్నవి యున్నటుల తెచ్చి పెట్టును.
‘ముడిచిన’ యొంటి కెంజడ, ‘చేర్చుక్కగా నిడ్డ’, ‘తత నితం బాభోగ’
ఇటువంటి పద్యము లందలి శిల్ప రచనలను దర్శించి పాఠకు డానం
దించును. చివరి రెంటియందు కల్పిత రూపములకు మెఱుగులు దిద్ది
తద్గుణాదులు స్వభావమునకు మరింత అంద మొదవించినవి. మరొక
చక్కని మచ్చు తునక

చెంగల్వ పూదండ నేర్చి పెందుఱుముపై
ఘనసారమున సూసకము ఘటించి
పన్నీటితోఁ గదంబము సేసి మృగనాభిఁ
బూసి కుంకుమ సేస బొట్టు తీర్చి
విశద ముక్తా దామ రశనఁ జందుర కావి
వలిపపు వలువ పై నలవరించి
యఱుత వెన్నెలఁ గాయ హార మొక్కటి వెట్టి
మణుల సొమ్ములు మేన మట్టు పఱచి

కన్నుఁ గవ గెల్చి డాకాలఁ గట్టె ననఁగ
ఘల్లు ఘల్లునఁ బెండెంబు గండు మీఱు
గదల నల్లన నడిపించి పొదివి తెచ్చె
నెచ్చెలుల పిండు యువతి నా నృపతి కడకు

ఇందు యువతి మనోరమ. నృపతి స్వరోచి. అఱుత వెన్నెల గాయ
హార మొక్కటి పెట్టినారట ఆమెకు. కంఠ హారములు దిగవేయ
లేదు. పెద్దన సవనాగరికుడు. ఒడలికి బరు వొడవింప మితి మీరిన
అలంకారముతోఁ గైసేయుట వాని కిష్ట ముండదు. వెన్నెల వెలుగు
లీను నొక్క సొమ్ము చాలును మెడయందు. మిగిలినవి యడ్డు
పాటులు. పోవునది భర్త యొద్దకు. అగునది ప్రథమ సమాగమము.
మేను మేను కలయిక కడ్డంకు లుండరాదు. మహారసికుడు పెద్దన.
అది నాజూకు తనము కూడను. ఆ గుణమునే తన కావ్య పుత్రిక

కలవరచినాడు. తండ్రిని బోలిన కూతు రయినది మనుచరిత్ర. ఆమెకు వెన్నెల వెలుగు లీను పరిమి తాలంకారములను సమకూర్చినాడు పెద్దన. కవి స్వభావము కావ్యమునందు ప్రతిబింబించు నన్నారు లాక్షణికులు. అది సత్య మయినది పెద్దన యందు. అట్టి నాగరిక ముద్రగల బాగరిగా కవితను సృష్టించుటచేతనే కవి లోకమును గెల్చి డాకాల ఘల్లు ఘల్లునఁ బెండెంబు రాయలచేత తొడిగించు కొనఁ గలిగినాడు. పెద్దనగారి ప్రతిభను ప్రకటించు పాద మిది. స్వభా వోక్తియందును ఉత్తేష్ట మరచి పోలేదు. అది ఆయనకు జన్మతః సిద్ధించినది. పుట్టు కవి ఆంధ్ర కవితా పితామహుడు. పెద్దన గారు వాడిన యలంకారములలో సర్థాంతర న్యాసము తరువాతిది. 'అకలంకోపథ సత్త్వమున్' దెలియ మొదలగు పద్యము లరయునది. మరొకటి.

తండ్రి నాకు ననుగ్రహింపఁ గదె వైద్యం బంచుఁ బ్రార్థించినన్
గండ్లాల్ గా నటు లాడి ధిక్కృతులఁ బో కాల్కంటి వోహో మదిన్
దీండ్లాల్ గల్గిన వారి కే కరణి నేనిన్ విద్య రాకుండునే
గుండ్లా డాచినఁ బెండ్లి యేమిటికిఁ జిక్కుం గప్ప ముష్టింపచా

అన్నాడు స్వరోచి బ్రహ్మమిత్రునితో. ఇందు లోకోక్తి కలదు. అబ్బుర పాటుతోడ నయనాంబుజముల్, సూచి ఝళం ఝళ త్కటక సూచిత మొదలుగా గల పద్యములందు పరిణామాలంకారము వాడ బడెను. ఇవి కాక అక్కడ క్వాచిత్కముగా నుపమ, ఉల్లేఖనము, పరికరము నాడబడినవి. ఈ యథాలంకారములకు తోడు కావ్యాంగన పాద మంజీర శింజా రవంబులై నాలకింప చెవులకు విందొదవించుచు వృత్తనుప్రాసలు యడు గడుగున శబ్దగతము లయి వినిపించును. అయిదా రాశ్వాసములలోలాటానుప్రాస ఛేకానుప్రాస పాదాది యమ కము ముక్త పదగ్రస్తము చాల యరుదుగా గలవు. ఇట్లు నాజూకు

తనముతోడ పెనుపొందిన నవ నాగరికత కల దయ్యును కృతి వెలంది
యాంతరంగిక ప్రవృత్తి యందు విష్ణు భక్తియు

విశిష్టాద్వైతము

ను జనకునివలన నుండి పుణికి పుచ్చుకొనినది. అవును. కన్నవారి
గుణములు సంతానమున కలవడుటలో నాశ్చర్యము లేదు. పెద్దన
సర్వతో ముఖాంక పంకజాక్షు పాదాంబు జాతీన మానసుఁడు. విశిష్టా
ద్వైతి. ఈ రెండు మనుచరిత్రయం దెల్లడలను గోచరించును.
వైష్ణవము రెండు రకములు. ఆళ్వారుల పరంపరా సమాగత మయిన
సంప్రదాయము. ఈ మతము నిరంతర మగు విష్ణు సేవయు విష్ణు
భక్తియు బోధించును. అది మోక్ష స్థాప్తికి సాధన మని వారి
వాదన. వారికి భాగవతము విష్ణు వరాహాది పురాణములు భగదీత
ప్రమాణములు. ఇది పౌరాణిక సంప్రదాయము. ఈ మత సంప్రదా
యము శాస్త్రీయ వాగ్వాదనలకు నిలువ లేవు. రెండవది విశిష్టా
ద్వైతము. ఇది రామానుజులవారు స్థాపించినది. రామానుజులు
మహాపండితులు మేధావి. ప్రతిభ కలవాడు. పై నుడివిన యాళ్వారుల
సంప్రదాయములకు వేదములు శాస్త్రములు బ్రహ్మసూత్రములు
జోడించి పండిత సాంప్రదాయ సిద్ధముగా విశిష్టాద్వైత మతము స్థాపిం
చెను. ఈ మతమునకు వేదములు బ్రహ్మసూత్రములు ప్రమాణములు.
ఒక విధముగా పూర్వోత్తర మ్నిమాంస లంగీకరించెను. పూర్వ
మ్నిమాంస వేద కర్మావబోధక మయిన శాస్త్రము. ఉత్తర మ్నిమాంస
జ్ఞానావబోధక మయిన గ్రంథము. ఉత్తర మ్నిమాంస బ్రహ్మ రూప
గుణ రహిత మని చెప్పును. విశిష్టాద్వైతము బ్రహ్మకు రూపము
ప్రతిపాదించును. అదియే విష్ణువు. ఉత్తర మ్నిమాంస పరతత్త్వ
ముతో జీవాత్మ ఐక్య మగుట మోక్ష మని బోధించును. విశిష్టా
ద్వైతము జీవాత్మ పుణ్య విశేషమున వైకుంఠమునందు విష్ణు సాలోక్య
సామిష్య సాతూప్య ములను పొందును. అదియే మోక్ష మని

తెలుపును. శంకరుని అద్వైతము కంటే విశిష్ట మైనది శావున విశిష్టాద్వైత మయినది. ఇది శాస్త్ర వాదమునకు నిలుచునది. పండితులు దీని నంగీకరింతురు. పెద్దన పండితుడు. విశిష్టాద్వైతము నంగీకరించెను. మనుచరిత్రయందు విష్ణు భక్తియు విశిష్టాద్వైతమును అంతర్వాహిని వోలె రస జీవముతో నైక్య పరచి ప్రవహింప చేసెను. ఈ తత్త్వము గ్రహించిన గాని మనుచరిత్ర పూర్తిగా సరము కాదు. ప్రకృతియైన దేహము సృష్టికి కారణ మనియు నది జీవాత్మకు మోక్షము కల్పించు నను సాంఖ్య మతము నొక విధముగా ఖండించును. ప్రకృతివలన పంచ భూతములు పుట్టు చున్నవి. పంచ భూతాత్మకము దేహము. పంచ కర్మేంద్రియ జ్ఞానేంద్రియములు కలది. తన్మూలమున దేహమున కొదవు నానందము జీవునకు మోక్ష మొసంగు నని సాంఖ్యము. ఆ మతమును ప్రతిపాదించినది మనుచరిత్ర యందు వరూధిని. దానిని ఖండించినాడు ప్రవరుడు. ప్రవరుని సాత్రయందు విశిష్టాద్వైత ప్రథమ సోపానము లగు విష్ణు భక్తియు కర్మల ప్రాముఖ్యతయు జ్ఞాన సిద్ధాంతమును ప్రతిపాదించినాడు పెద్దన. స్వార్థోచిషునియందు సర్వ ధర్మాన్ పరిత్యజ్య మామేవ శరణం వ్రజ' అను తుది సిద్ధాంతమును పోషించి మోక్ష స్వరూపమును వెలయించినాడు. విష్ణువునందలి భక్తితో నిష్కామముగా కర్మ లాచరించి దేహ శుద్ధి కలవాడు కావలయును. జీవాత్మ పరమాత్మల తత్త్వ విచార మొనరించి రెంటి సంబంధములను గూర్చిన జ్ఞానము సంపాదింప వలయును. పిమ్మట సర్వ ధర్మములు పరిత్యజించి విష్ణువును నిరంతరము ధ్యానమొనరింప వలయును. తత్ప్రసాదమున విష్ణు సారూప్యము నొంద వలయును. అదియే మోక్ష మని విశిష్టాద్వైత సారము.

ప్రవరుడు విష్ణు భక్తుడు. ప్రత్యూష పవనాంకురములు పైకొను వేళ వామన స్తుతి పరత్వమున లేచును. వరుణ తరంగిణియందు నభుమర్షణ స్నాన మాచరించును. సావిత్రి జపియించును. కర్మ

సాక్షి కెరుగును. ఇది నిత్యకర్మ. అతడు వివిధాధ్వర నిర్మల ధర్మ
 కర్మ దీక్షా పరతంత్రుడు. యజ్ఞ యాగము లొనరించిన తరుణాన్ని
 హోత్ర. అధ్వర రాగ్ని కర్మలు వేద విహిత కర్మలు. ఇవి యన్నియు
 ఫలాపేక్ష లేక ఈశ్వరార్పణముగా నొనరించును. ఈశ్వరు డనగా
 బ్రహ్మము. విష్ణు వని భావము. కర్మాచరణకు శరీర పోషణ
 ముఖ్యము. శరీర మాద్యం ఖలు ధర్మ సాధనం. ప్రవరునకు మాన్య
 క్షేత్రములు పెక్కు కలవు. అవి పెక్కు చందాల పండును. పాడి
 పంటలకు తరుగు లేదు. తల్లి దండ్రులు పార్వతీ పరమేశ్వరుల వలె
 నుండి యింటి పనులు చక్క పెట్టు చుండురు. భార్య అనుగుణము
 కలది. వానికి చీకు చింతయు లేదు. నిరంతరము అధ్యాపన తత్ప
 రుడయి యుండును. ప్రవరుడు శీలము కులము శమ దమములు
 గలవాడు. వైదిక కర్మాచరణ కవి ముఖ్యాంగములు. పౌరాణిక
 వైష్ణవమునందు శీలమునకు సంయమనమునకు సాధాన్య మంతగా లేదు.
 నిరంతర మగు విష్ణు సేవ విష్ణు భక్తియు చాలును. తొండరడిప్పొడి
 యాభ్యారులు విప్రనారాయణుడు దేవదేవి యను వేశ్యయందు
 లోలు డయ్యెను. వానికి రంగడు తో డయ్యెను. వీని కథ లోక విది
 తము. అట్టిది విశిష్టాద్వైత మంగీకరింపదు. కావుననే శీలము శమ
 దమములు గలవాడు ప్రవరు డని సూచించినాడు పెద్దన. దీని ఫలి
 తమే వరూధినిని ప్రవరు డంగీకరింప కుండుట. కుల విచక్షణ లేదు
 పౌరాణిక మతమునందు. దానిని విశిష్టాద్వైత లంగీకరింపరు. ఆ
 కారముణచేత కుల శబ్దము చేర్చినాడు పెద్దన. ప్రవరుని గుణములలో
 వేలిమియు సురార్చనయు విప్ర సపర్యయు వాని దైనందిన కార్య
 కలాపములు. ఇట్టి కర్మిష్ఠిగా చిత్రించినాడు ప్రవరుని పెద్దన. ఇతి పూర్వ
 మీమాంస మతానుయాయుని జీవితము. పెద్దన ప్రవరు నిట్లు
 చిత్రించుటచేత పూర్వ మీమాంస మత మంగీకరించిన విశిష్టాద్వైతి
 యగుట సత్యము. కాని కర్మాచరణమువలని మోక్షము రాదు.
 దానివలన దేవతా స్త్రీతి కలుగ వచ్చును. దేవతలు స్వాధీనులు

కావచ్చును. స్వర్గ మొసంగ వచ్చును. స్వర్గము ఫలాంత పరిమితి కలది. మోక్ష స్త్రాప్తికి జ్ఞానము సాధనము. జ్ఞాన మనగా జీవాత్మ పరమాత్మల సంబంధము నెఱింగి పరతత్త్వ పరిజ్ఞానము సంపాదించుట. అది నిరంతర మగు బ్రహ్మ జిజ్ఞాసవలన గాని గలుగదు. బ్రహ్మ జిజ్ఞాస వేదములందు నుపనిషత్తులందు బ్రహ్మ సూత్రములందు కలదు. ఉత్తర మీమాంస మతము నంగీకరించినవాడు పెద్దన. కావున ప్రవరుడు కర్మ పరతంత్ర డగుటయే గాక అనార తాద్యాపన తత్త్వ రుండని నుడివినాడు. అందు మూలమున ప్రవరుడు వేదాదులను నేర్చి బ్రహ్మ విద్య కలవాడయి శిష్యులకు బోధ చేయు చుండుటచేత నిరంతరము బ్రహ్మ జిజ్ఞాస చేయు చుండువా డని మొదటనే సూచించి నాడు. కావుననే ప్రవరుడు కుంభ గత దీప కళిక వలె నింద్రియములు దేనియందు నేకాగ్రత కలిగి నిశ్చలత పొందుటవలని ఆనందము కలుగునో అదియే బ్రహ్మము. ఆనందో బ్రహ్మ యని వేదములు నుడువు చున్నవి. అట్టి యానందము మా కౌగిళ్ళ సుఖించుటవలన కలుగును. యజ్ఞాది కర్మల ఫలిత మదే కదా. ఇంద్రియ సుఖానందము బ్రహ్మ మని పాదించిన వరూధినికి ఈ పాండిత్యము నీకు దక్క మరి యెందని గంటిమే. మోక్ష లక్ష్మీ పద్యాగమ సూత్ర పంక్తి కివెపో మీ సంప్రదాయముల్ అని వెక్కిరించినాడు ప్రవరుడు. అతడు బ్రహ్మజ్ఞాని కావున

నీవన్న యర్థమెల్ల

విజము కాముకుఁ డయిన వానికి నకాముఁ

డిది గణించునె జలజాతీ

బ్రాహ్మణుఁ డింద్రియ వశ గతి

జిహ్వాచరణైక నిపుణ చిత్తజ నిశితా

జిహ్వాగముల పాలె చెడు

బ్రహ్మనం దాధిరాజ్య పదవీ చ్యుతుఁడై

యని సమాధానము చెప్పెను. ఇందువలన ప్రవరుడు ఈశ్వరార్పణముగా నిష్కాముడై కర్మల నాచరించు బ్రహ్మజ్ఞుని యని తేలుచున్నది. ఈ పద్యములు 'ఈ సాండిత్యము నీకు తక్కు' అను పద్యము సాంఖ్య మతమును పూర్వ మీమాంస మతమును ఖండించు చున్నవి. అంతే కాదు, మత జాతి వివక్షతయు సంయమనము లేని పౌరాణిక వైష్ణవ మతమును పూర్వ పక్షము చేయు చున్నవి. ఉట్టి భక్తియ కాదు. బ్రహ్మసం దాధిరాజ్య పదవికి బ్రాహ్మణత్వము నింద్రియ నిగ్రహము ప్రధానములని బోధించు చున్నవి. బ్రాహ్మణు డనుటలో నిదియే భావము. బ్రాహ్మణు డనగా బ్రహ్మజ్ఞుని యని యర్థము. బ్రహ్మజ్ఞానము, ఇంద్రియ నిగ్రహము. బ్రహ్మసం దాధిరాజ్య పదవికి సాధనములు మాత్రమే నని సూచన. బ్రహ్మత్వము పొందుటకు కాదు. బ్రహ్మత్వము మోక్షము. దానిని పొందుటకు జ్ఞాని యయి బ్రహ్మను గూర్చి ధ్యాన మొనరింప వలయును. అది విశిష్టాద్వైతములో తరువాతి మెట్టు. ఇందు మూలమున జ్ఞానము మోక్షోపాది యను ఉత్తర మీమాంస మతము ఖండింప బడినది. జీవాత్మ పరమాత్మల సంబంధము పరమాత్మ స్వరూప తత్త్వములు తెలిసికొనుట జ్ఞానము. అదే బ్రహ్మ విద్య. పరమాత్మ తత్త్వమును తెలిసికొని నంత మాత్రమున మోక్షము రాదు. తత్ప్రసాద సిద్ధికి ధ్యానము భక్తితో చేయ వలయును. అన్ని ధర్మములు విడిచి ఆ పరమాత్మయందు నిశ్చల మగు భక్తి వహించి యేకాగ్రత కలవాడయి స్వరోచిషుని వలె తప మాచరింప వలయును.

విశిష్టాద్వైతమునందు పరతత్త్వము విష్ణువు. అతడు లక్ష్మీ సమేతుడయి వైకుంఠమునం దుండును. విష్ణు వనాద్యుడు. అనంతుడు. అచ్యుతుడు. సర్వ వ్యాపి. ప్రకృతికంటె ముందున్నవాడు. వాని రూపము 'నీల మేఘము డాలు డీలు సేయగఁ జాలు' నను పద్యమునందు వర్ణింపఁ బడినది. అతడు మొదట ఏకాకి. నేను బహు రూపములను తొల్పెద నని తలంచెను. పంచ భూతములు,

దేవతలు మాన వాదులుగా నయ్యెను. కావున తనకు సామ్రాజ్య-
చిన విష్ణువును స్వరోచిషుడు

అవ్యయానంద విశ్వాత్మక విశ్వేశ
బ్రహ్మపు నీవ కపర్ది వీవ
యింద్రుండ వీవ వహ్నివి యనిలుండ వీవ
వరుణుండ వీవ భాస్కరుండ వీవ
యముండ వీవ వసూత్కరము నీవే రుద్రులు
నీవ యాదిత్యులు నీవ విశ్వ
లీవ మరుత్తులు నీవ మంత్రములు నోం
కృతి వపట్కృతి శ్రుతి స్మృతులు నీవ

వేద్య మీవ యీ వచ్చిన విబుధ గణము
సర్వమును నీవ యెట్లన్న సర్వ గతుండ
వగుట మఱి నీవు గాని వాఁ డనఁగ నెవ్వఁ
డరయఁగను శేష భూత సమస్త శేషి

యని నుతించెను. అతఁడు దశావతార పురుషుడు. వాని యవతారము
లన్నియు పెద్దన స్వారోచిషేత నుడివించెను. అట్టి పరమాత్మ యగు
విష్ణువును జ్ఞానముచే నెరింగి సర్వ ధర్మ పరిత్యాగ భూచరించి
భక్తితో మనన ధ్యాన తపములచేత సామ్రాజ్యరింప చేసికొన
వలయును. వాని ప్రసాదమును పొంద వలెను. అట్టి జీవి దేహంతమున
వైకుంఠము చేరి విష్ణు సారూప్య పదము పొందును. అది అవ్యయా
నంద పదము. అదియే మోక్షము. వాని కింక జనన మరణాదులు
లేవు. తనకు సామ్రాజ్యరించిన హరిని స్వారోచిషుడు

దేవ భవ ద్దాస్య సుఖం
బే వేదేద దయకుఁ దగుదునే సాలోక్యం
బీవే యితరము లొల్లన్

అని యర్థించెను. అదియే విశిష్టాద్వైతమునకు తుది మెట్టు. ఇట్లు త
మోత్తమ మయిన విశిష్టాద్వైతమును శృంగార రసావేత మగు జీవ
ముగా ప్రతిపాదించి మనుచరిత్రను తన ప్రతిభా విశేషముచేత
నుపజ్ఞతచేతను మహాకావ్యముగా నొనరించెను. పెద్దన ఆది యగు
వైష్ణవ కవి. అతడు వైష్ణవ వాఙ్మయమునకు తెనుగునం దాది కావ్య
కర్త. లోకోత్తర కవితా చాతుర్యము కలవాడు. రసికుడు. మాట చతు
రత కలవాడు. పండితుడు. సకలవేదాంత వేత్త. విశిష్టాద్వైతి.
వానికి నా యభివాదములు.

శ్రీ కృష్ణ దేవరాయలు

విజయనగర సామ్రాజ్యమును పరిపాలించిన వారిలో శ్రీకృష్ణ దేవరాయల వంటి మహారాజుకొకడు లేడు. ఆయన క్రీ. శ. 1509 మొదలుకొని 1530 వ సంవత్సరము వరకు రాజ్య పరిపాలనము గావించెను. ఆయన కాలమునందు తెలుగు దేశము సర్వ విధముల మహాన్నత స్థితి ననుభవించినది. రాయలప్రతిమాన పరాక్రమ ధురంధరుడు. అభిమాన ఘనుడు. దేశ మన్నను దేశ భాష యన్నను వానికి స్త్రాణ తుల్యములు. రణావని విజృంభించి సరపతుల నోడించెను. గజపతుల జయించెను. అశ్వపతుల గలిచెను. మూరు రాయర గండపెండేరమును కాల దొడిగించు కొనెను. రాయలు బహు భాషా పండితుడు. సంస్కృతము తెలుగు కన్నడము భాషలు వానికి కరత లామలకములు. అందు సంస్కృతాంధ్రములు వాని కభిమాన భాషలు. సంస్కృతమునందు మదాలస చరిత్ర, సత్యా వధూ ప్రీతానము, సకల కథా సార సంగ్రహము, జ్ఞాన చింతామణి, రస మంజరి మొదలగు పెక్కు కావ్యములు రచించెను. విశేషించి తెలుగు భాష యనినను తెలుగు కవిత్వ మనినను వానికి మహాత్మనము. మనస్సునందు మురిసి ముప్పందు మగు చుండును. కవులను పిలిపించి కవితలు వినుచుండును. వారిని బహు విధముల సత్కరించి సంతోషించు చుండును. అది వాని కొక వినోదము. ఆనందము. ఆయన కాలమునందు ధనార్థియై పేద పడిన కవి గాని కోవిదుడు గాని గాయకుడు గాని లేడు. దేశ దేశముల నుండి వచ్చి విద్యానగరమున సుఖముగా కాలము గడుపు చుండిరి. రాయలు చేయని దానములు పండితు లందుకొనని పారితోషికములు లేవు. సాహితీ సరస్వతి రవ్వలు పొదిగిన పైడి గజ్జెల గిలుకు టందియలు

ధరించి ఝణం ఝణారవములతో కావ్య నాటక ప్రబంధములను
తాళ మాన గతుల నాట్య మాడినది రాయల సభా భవనమునందు.
గాన కళా దేవత రహి పుట్ట జంత్ర గాత్రముల గాంధర్వంబు నెరపి
రాల్గరించినది. పండితుల శాస్త్ర వాదములకు పరిమితి లేదు.
దేవేంద్రుని సభా వైభవమును మరిపించినది రాయల సభ యని
చరిత్రలు నుడువు చున్నవి.

ఇందీవరంబుల నీను క్రాంత్యుల

శరదందు ముఖులు చామరము లిడఁగఁ

బణిన సూను కణాద బాదరాయణ సూత్ర

ఫక్కి విద్వాంసు లుపన్యసింపఁ

బార్వ భూమి నభీరు భట కదంబ కరాళ

హేతి చ్చటా చ్చాయ నిరులు కొనఁగ

సామంత మండ నోద్దామ మాణి క్యాంశు

మండలం బాలసి యారెండ గాయ

మూరు రాయర గండపెండార మణి మ

రీచి రింఘోళి గలయ నావృతము లగుచు

నంక పాళి నట దుకూ లాంచలములు

చిత్ర మాంజిష్ఠ విభ్రమ శ్రీ వహింప

రాయలు భద్రాసనముపై నిండు కొలు వుండును. మొదట రాచ
కార్యములు. తరువాత కవితా గోష్ఠి. ఆయన కొలువునందు ఎనిమిది
మంది మహాకవులు గలరు. వారు దిగ్దంతుల వంటివారు. శాస్త్ర
వేత్తలు. సాహితీ సామ్రాజ్య చక్రవర్తులు. రస సిద్ధులు. వారిలో ముగ్గురు
తెలుగు కవులు. అల్లసాని పెద్దన, ముక్కు తిమ్మన, భూర్జటి. మిగిలిన
వారు సంస్కృత కన్నడ భాషా కవులు. వారిలో అనుష్టుపు కవి
యొకడు. ఎంతటి భావము నయిన నొక్క యనుష్టుపు శ్లోకములో
నమర్చ గల శక్తి వానికి గలదు. వానికి అనుష్టుపు కవి యని రాయలు

బిరుద మొసంగెను. వీరితో రాయ లనుదినము కొంత కాలము
వినోదముగా గడుపు చుండును. వారిలో పెద్దనగా రనిన రాయలవారి
కథక ప్రితి, గౌరవము. వీరు కాక భట్టమూర్తి, పింగళి సూరన, తెనాలి
రామ కృష్ణుడు మొదలగువారు కలరని

కట్టు కథలు

పెక్కు ప్రచారమునం దున్నవి. భట్ట మూర్తి వసు చరిత్రమును
రచించెను. దానిని 'శ్రీ భూ పుత్రి వివాహ వేళ' అనుపద్యముతో
మొదలు పెట్టెను. శ్రీ తరువాత నున్న భూ వాయు బీజము. వసు
చరిత్రమును రాయల సభయందు వినిపించుట కారంభించెను. అప్పుడు
తెనాలి రామ కృష్ణుడు రాయల సభయం దుండెనట. ఇసుకను
అరచేతిలో పోసికొని శ్రీ యను అక్షరము వ్రాసెనట. దానిని భూ
యని యెగర నూదెనట. మహారాజా! ఈ కృతిని అంకితము
తీసికొనినచో మీ సంపద లన్నియు నిట్లే ఎగిరి పోవు నని నుడివెనట.
రాయలు భయపడి వసుచరిత్రమును కృతి గైకొనుటకు అంగీకరింప
లేదట. రాయలు సాహితీ వేత్త. కృత్యాదియందలి శ్రీ కారము
సకల దోషములను హరించు నని ఆయన యెరుంగక పోలేదు. రాయలు
ఒక నాడు సభయం దుండి స్తుత మతి యైన యాంధ్రకవి భూర్జటి
పల్కుల కేట గల్గె నీ యతులిత మాధురీ మహిమ అను సమస్యను
ఒసంగినాడట. పెద్ద నాడులు మిన్న కుండిరి. రామ కృష్ణ కవి దానిని
పూర్తి చేయుటకు మహారాజును గడు వడిగెను. రెండవ రోజున
రాయలు మరల నా సమస్య నొసంగెనట. రామకృష్ణ కవి
దానిని పూర్తి చేసెనట. మరొక కథ. ఒక సారి రాయలవారు
మనుచరిత్ర వసుచరిత్ర పారిజాతాపహరణములం దే కావ్య మెట్లు
న్నది అని ప్రశ్నించిరట రామ కృష్ణ కవిని. రామ కృష్ణకవి అల్లసాని
పెద్దన ఆవురు మని యేడ్చినాడు. ముక్కు తిమ్మన ముద్దు ముద్దుగా
నేడ్చినాడు. భట్ట మూర్తి బావురు మని యేడ్చినా డని సమా

భానము చెప్పినాడట. మూడు కావ్యములందు నాయీకా విలాసములు కలవు. ఆ సాకు తీసికొని కావ్య కవితను రామకృష్ణుడు పరిహసించినాడు. రాయలు రసజ్ఞుడు. కవితా మాధుర్యము గ్రహింప గలవాడు. ఉభయ భాషా పండితుడు. తెనాలి రామకృష్ణుని అడుగ వలసి నంత పని రాయలకు పట్టదు. అడిగిన పండితు లన్యోన్య మత్సరులు. నిజము తేల దని యా మహారా జెరుంగును. కావున రామకృష్ణు నడిగె నను మాట యబద్ధము. ఇట్టి కథల కంటే లేదు. ఇవి యన్నియు కల్పితములు. అష్ట దిగ్గజములను పేరుతో నా యా కవులకు సంబంధములు కుదుర్చుటకే యిట్టి కథలు పుట్టినవి. వీనిని నమ్మి సారస్వత చరిత్ర వ్రాసినచో సంతయు దలక్రిం దగును. ఈ కవుల కొకరితో నొకరికి సంబంధము లేదు. ప్రజలకు కవుల మీద గల యభిమానాసూయ లిట్టి కథలకు కారణములు. ప్రధలు నట్టివే. పిల్లలమఱ్ఱి పినవీర భద్రుడు వాణి నా భాణి యని చాటించు కొనినాడట. తాను చే యె త్తి నమస్కరించు తల్లి యగు వాద్దేవత నిల్లాలని ప్రచారము కావించుకొను మూర్ఖు డుండడు. పుట్టించినవారు పుట్టించినను పినవీర భద్రుడు బ్రహ్మ మూర్త్యంతర మనిన నమ్మవారుండరు. వాణి జైమిని భారతమును స్వయముగా నొక్క రాత్రిలో విరచించినదట. ఆ మాటయే నిజ మయిన పెద్దనాడుల కవిత నింకెవరు వ్రాసి రన వలయును. పినవీరనలో పెద్దనలో నున్న కవితా మాధుర్యము లేదు. గ్రంథమును విమర్శించు నపుడు సత్యమును పరిశీలింప వలయును. పక్షపాతము అసూయ విద్వేషములు పనికిరావు. నన్నయ రాజ పురోహితుడు. ఆయన కవిత వ్రాయుట యేమిటి. నారాయణ భట్టు భారతము వ్రాసెను. ధనార్ధియై రాజాదరముకొరకు నన్నయ పేరు పెట్టెను. నన్నయ రాజుచేత నగ్ర హార మిప్పించెను అని వాదించినవారున్నారు. నన్నయ వంటి నిస్వార్థ పరుని మీద యీ యపవాదు. ఆయనకొరకు రాజు నొక్క యగ్ర హార మడగ లేదు. ఆయన యీయ లేదు. అంత కంటె నింకొక మెట్టధిరోహించి నియోగులే కవిత నింత వరకు

వ్రాయుచు వచ్చిరి. పౌరోహిత్యము చేసికొను వైదికి కావ్యము వ్రాయుట యేమిటి. అందు నాది కావ్యమా! నన్నయ నియోగియై యుండ వలయు ననినవా రున్నారు. కవిత దేవతా ప్రసాదము. ఆమె యనుగ్రహ మెవరి మీద నున్నదో వారి కది లభించును. కుమ్మరి మొల్ల రామాయణము వ్రాసినది. ముద్దు పల్లని రాధికా సాంత్వనము వ్రాసినది. వారి కవిత మృదు మధురమయి రసవంతముగా నుండును. ఇవన్నియు నోటి వాడి తనముచేత పలుకు మాటలు. విమర్శకులకు తగవు. ఇంక కొత్తలు నిర్మింప బోయి కాగితము చెరుచు ప్రతిభావంతుల మాట ముచ్చటింప వలసిన పని లేదు.

రాయ లాంధ్ర భోజుడు. భోజ మహారాజు ధారా నగరాధిపతే. పరాక్రమవంతుడు. సంస్కృత పండితుడు. కవి. రామాయణ చంపువును రచించెను. రాయలు సాహితీ సమరాంగణ సార్వభౌముడు. ఉభయ భాషా కావ్య రచనా సమర్థుడు. ఐదారు గ్రంథములను రెండు భాషలయందు వ్రాసెను. భోజుని యాస్థానమునం దెనిమిది మంది మహాకవులు గలరు. వారందరు సంస్కృత భాషా కోవిదులు. రాయల సభయం దష్ట దిగ్గజములను పండిత కవులు గలరు. వారిలో ముగ్గురు తెనుగు కవులు. మిగిలినవారు సంస్కృత కన్నడ భాషా కవులు. భోజుడు కాళిదాసును మిగుల మన్నించెను. రాయలు పెద్దనను అధికముగా గౌరవించెను. కావున రాయల కాంధ్ర భోజుడను పేరు సమంజసము. రాయలు ధైర్య శైర్యములు గల భూనేత. తనతో పాటు వేటలకు యుద్ధములకు కవులను వెంబడి కొనిపోవు చుండును. విశోదముగా వారితో గోష్ఠి సలుపు చుండును. యుద్ధ మనిన రాయల కొక బాల్య క్రీడ. వాని కత్తి నిరంతరము విజయ సాధక మయిన సాధనము. రాయలకు తెను గనిన మహాప్రీతి. దానిలో నమృతము నందలి తీపి యున్నది. వెన్నయందలి మృదుత్వ మున్నది. పూల

యందలి కోమలత్వ మున్నది. పెడిలోని మెఱుంగులు వెలయుచు నవక మున్నది. దక్షిణ దేశభాషలను పరిశోధించి దేశ భాషలందుఁ దెలుగు లెస్స యని నిర్ణయించిన మహారాజకవి కృష్ణరాయలు. అంగ్లేయులు తరువాత తెలుగును లాటిన్ ఆఫ్ ది యిస్ట్ అని తెలిసికొనిరి. లాటిన్ పాశ్చాత్య భాషలలో నతి మనోహర మగు భాష. అజంత మయినది. తెనుగు ప్రాచ్య దేశములలో హృద యాహ్లాద కర మయినది. అజంతము. నన్నయ తీర్పులు దిద్ది తెనుగున కుత్త మాకారము కల్పించెను. ప్రస్తుత నవనాగరికులు కురూపిని గావించుచున్నారు. బాగుచేయువా డొకడు. పాడుచేయువాడొకడు. రాయలవారుక తి పట్టి కదనరంగమునం దరాతి వీరుల కుత్తుక లు త్తరించిన కరముతో పైడి గంటము నందుకొని

ఆముక్త మాల్యద

యను మహాకావ్యము రచించెను. అది నవ రస భావాలంకార శోభితము. అందు అలసాని పెద్దన పద్యములు కొన్ని పీఠికయందు కలవు. మనుచరిత్రలోని పద్యముల వంటి పద్యములును గలవు. అందు మూలమున విష్ణుచిత్తీయము పెద్దన కృతి మని విమర్శకుల వాదము. సందర్భము పరిశీలించి చక్కగా నాలోచించినచో రాయలవారు పీఠికయం దా పద్యములను ఎందుకు వాడినో తెలియును. ఆంధ్ర విష్ణువు స్వప్నమునందు సాక్షాత్కరించినాడు రాయల వారికి. విష్ణుచిత్తీయము వ్రాయ మని యాన తిచ్చినాడు. మరునా డా సంగతి పండిత మండలి కెఱిగించినాడు రాయలవారు. ఆపండితులలో పెద్దనాడు లుండిరి. పెద్దన యనని రాయల కెక్కడ లేని గౌరవము గలదు. గౌరవమే కాదు రాయల యొక ప్రాణము పెద్దన. అతడు విశిష్టాద్వైతి. అందరికంటె గొప్ప కవి యని రాయల యెన్నిక. అది నిజము. అప్పటికే పెద్దన మనుచరిత్ర వ్రాసెను. పెద్దనయు మిగిలిన పండితులతో పాటు తన యంగీకారము సూచించెను. అది అందరికంటె

రాయలకు శిరో ధార్యము. పండితులు రాయల వంశ వర్ణన గావించిరి. అందు పెద్దనయు గలడు. ఆయనయం దున్న యభిమానము కొలంది మనుచరి త్రలోని పద్యములను పెద్దనగారి యంగీకారము తాను పొంది గ్రంథ గచన గావించితి నని లోకమునకు సూచించుటకు గ్రహించెను. పెద్దనగారియందలి గురుత్వ మటు వంటిది. లేనిచో రాయల వంటి సార్వభౌముడు పుర మేగ పెద్దనగారి పల్లకి తన కేలఁ బట్టి యెత్తునా? పెద్దనను కవితా గురువుగా రాయలు పాటించెను. వాని పద్యములు తన గ్రంథమునం దుండుట ప్రసాద మనుకొనెను. ఆయన యనుమతిని బొంది పీఠికయందు నెక్కించు కొనెను. అది ఆయన కానంద కర మయినది. ఇంక మనుచరిత్రలోని పద్యములను బోలిన పద్యములు విష్ణుచిత్తీయమం దున్న వందురు. పూర్వ కవుల పోకడలు భావములు తగువాత కవులయం దుండుట లోకమున సామాన్య మగు విషయము. తిక్కన నన్నెచోడు ననుకరించెను. పెద్దన నన్నయ శ్రీనాథుల ననుకరించెను. మనుచరిత్ర ముందు వ్రాయబడినది. అది సర్వోత్తమ మైన కావ్యము. ఆ కావ్య మనిన మిగుల యిషము రాయలకు. అందలి పద్యములను బోలిన పద్యములు విష్ణుచిత్తీయమందు వ్రాసెను. అంత మాత్రముచేత విష్ణుచిత్తీయము పెద్దన వ్రాసి రాయల పేరు పెట్టె ననుట పొరపాటు. రాయలు పండితుడు, కవి, యాలంకారికుడు. తాత్ర తేజము కలవాడు. ఆత్మభిమాని. పరుల కావ్యములకు తన పేరు పెట్టించుకొను నంతటి నైచ్యమునకు లోబడు స్వభావము కలవాడు కాడు.

రాయలు విష్ణు భక్తుడు. వైష్ణవ మతావలంబకుడు. తిరుపతి వేంకటేశ్వర చరణా రాధన తత్పరుడు. అట్లయ్యును ఇతర వీర వైష్ణవుల వలె శివుని గాని శివ భక్తులను గాని ద్వేషించ లేదు. పూర్వభాషక సమయమున విరూపాక్షునకు ధనాగ్రహార దానములు గావించెను. తన యాస్థానమునందు వీర శైవుడైన ధూర్జటికి తావు నొసంగెను. మిగుల గౌరవించెను. వాని కవిత ప్రశంసించెను. రాయలవారు సర్వ

మత సహనము గలవాడు. కానులను తురకలను సమానముగా నితన మత్తులతో పాటు గౌరవించెను. అది రాజ లక్షణము. కావుననే రాయలంతటి మహారాజు లే డని ప్రశంసల నొందెను. అల్లసాని పెద్దన పురాణము నందలి కథను గ్రహించి కావ్యముగా రచించెను. పూర్వ కవులందఱు చేసిన పని యదే. అందు నూతనత్వము లేదు. కథా కావ్య సరణులందు నూతన పద్ధతుల ననుసరించినవారు వీర శైవ కవులు. వారికి మతాభిమానము మొండు. ఆవేశ మధికము. వాని చూపు నూతన మార్గములకొరకు వెదకు చూడును. తెనుగు సారస్వతమునందు క్రొత్తి దారులుతీసినవారు వీర శైవ కవులు. దేశీయ చ్ఛంద మగు ద్విపదలో కావ్యములు మొదట వ్రాసినవారు వీర శైవ కవులు. తరువాత కవులు వారి ననుసరించిరి. పాల్కురికి సోమనాథుడు మహామేధావి. ప్రతిభావంతుడు. తెనుగు కావ్య రచనకు మలుపు త్రిప్పిన వ్యవస్థ మతి. పండితుడు. పండితారాధ్య చరిత్ర బసవ పురాణము రచించెను. అవి పురాణ కథలు కావు. మత ప్రవక్త లగు మహాపురుషుల కథలు. అట్టి కథలు ప్రబంధించినవారంతవరకు నెవరు లేరు. అవి ద్విపదయందు వ్రాయబడినవి. ద్విపదలకు కావ్య స్వరూప మాపాదించినవాడు సోమనాథుడు. శ్రీనాథుడు చరిత్రాంశ మితి వృత్తముగా తీసికొని పలనాటి వీర చరిత్ర ద్విపదగా వ్రాసెను. అది వినూతనము. మత ప్రచారముకొఱకు మొదట ప్రబంధింప బడిన పండితారాధ్య చరిత్ర బసవపురాణాది సోమనాథాదుల ద్విపద కావ్యములు తెనుగు సారస్వతమునందు వివిధ విధ రచనలకు దారి తీసినవి. ప్రతి దేశమునందును మతముతో వాఙ్మయ మారంభించును. క్రమ క్రమముగా దృక్పథము కాలమును బట్టి మారును. వివిధ మార్గముల ననుసరించును. సంస్కృత వాఙ్మయము వేదములతో నారంభించి నది. పురాణములు గాను కావ్యములు గాను నాటకములు గాను సరిగ మొందినది. సమ యానుగతముగా శృంగార వీర రసాకరము లయిన సాంఘిక చరిత్రక ప్రబంధములు రూపొందినవి. ప్రతి వాఙ్మయమునకు

మతము పునాది రాయి. దాని పయిన వివిధ ప్రబంధ సౌధములు నిర్మింప బడును. ద్రవిడ వాఙ్మయమునకు ఆత్మారుల పాశరములు మూలములు. వానిని ద్రవిడ ప్రబంధము లనియు ద్రవిడ వేదము లనియు నందురు. అవి విష్ణు స్తవములు, గాథలు. వానిని రచించిన వారు వైష్ణవ మత స్తవ క్తలు. వారి పాశరముల నాధారమున ద్రవిడ సారస్వత మభివృద్ధి నొందినది. పాశరమనగా పాట యని యర్థము. మాలదాసరి పాడిన దా పాశరము. ఆత్మారులలో పెరియాళ్వారు ఆండాళ్లు సుప్రసిద్ధులు. పెరియాళ్వారు అనగా పెద్ద భక్తు డని యర్థము. అతడే విష్ణుచిత్తుడు. ఆయన కూతు రాండాళ్లు గోదాదేవి. ఆండాళ్లు ముప్పది రెండు పాశరములు విష్ణువుపై చెప్పినది. గోపికలు శ్రీకృష్ణుని వలె శ్రీరంగములోని విష్ణువును భక్తితో నేవించినది. వరించి వివాహ మాడినది. ఆమె నాచ్యార్మొడి యను ప్రబంధమును కూడ వ్రాసెను. అందు రంగభర్త తనకు స్వప్నమునం దగుపించి పరిణయ మాడిన కథ వర్ణించినది. ఆమె పూర్వ జన్మయందు సత్య భామ. భూదేవి యవతారము. వీరిరువురి కథలు విష్ణుచిత్రియమునందు కలవు. వానికి యామునాచార్యుని కథ తోడుచేయ బడినది. రాయలు ఖండిక్య కేశిద్వజోపాఖ్యానము చండాల బ్రహ్మరక్ష స్సంవా దాది పౌరాణిక కథలు మత కర్తల కథలతో పొందు పరచి ప్రబంధము నకు క్రొత్త రూపము కల్పించెను. మత కర్తల కథలను ప్రబంధములుగా వ్రాయుటకు దారి చూపినవారు వీర శైవ కవులు. దానిని చూచి రాయ లీ విష్ణుచిత్రియమును వ్రాసెను. తెనుగు సారస్వత చరిత్రము నందు వైష్ణవ వాఙ్మయమున కాది కర్త అల్లసాని పెద్దన. ఆది కర్తయే కాదు ఆది కవియు పెద్దన. యనియే చెప్పవలయును. స్వార్థోచిషుడు విష్ణువును గురించి తపము అకామతః జరతరం బాచరించెను. హరి ప్రత్యక్ష మయ్యెను. వరము వేడు మనెను. స్వార్థోచిషుడు

దేవ భవద్దాస్య సుఖం

బే వేడెద దయకుఁ దగుదునే సాలోక్యం

బీవే యితము లొల్లన్

అన్నాడు. ఇది వైష్ణవ సంప్రదాయము. సాలోక్య సామీప్య సారూప్యములు పుణ్య విశేషములను బట్టి భక్తులకు లభించు నని విశిష్టాద్వైత మతము. సాయుజ్యము అద్వైతము. విష్ణు భక్తుడు మరణానంతరము వైకుంఠము చేరి విష్ణువ్రతకు సపర్యలు చేయుచు విష్ణు సన్నిధానమున నుండునని వైష్ణవము బోధించు చున్నది. స్వార్థోచితుని నోట పై విధముగా బలికించుటచేత పెద్దనగారి వైష్ణవ మత తత్త్వము వెలడి యగు చున్నది. వైష్ణవము భక్తిని, బోధించును. జ్ఞానాదులతో సంబంధము లేదు. దానికి కుల విచక్షణ లేదు. భక్తి వినా శాస్త్రాదిక జ్ఞానము నిత్య నైమిత్తిక వైదిక కర్మలు నిమిషయోగములు. భక్తి యున్నచో నేదియు నక్కరలేదు. అదియే గీత చరమ శ్లోకము బోధించు చున్నది అని వారి వాదము.

సర్వ ధర్మాన్ పరిత్యజ్య మా మేకం శరణం ప్రజ

అహం త్వా సర్వ పాపేభ్యో మోక్షయిష్యామి మా శుచిః

ఇది భక్తి లక్షణము.

తను హృద్భావల సఖ్యమున్ శ్రవణ దాసత్వమున్ వందనా

ర్చనముల్ సేవయు నాత్మలో నెఱుకయున్ సంకీర్తనల్ చింతనం బను నవి భక్తి మార్గములు. భక్తి రెండు విధములు. దాస భక్తి, మధుర భక్తి. దాసత్వము నర్థించినవాడు స్వార్థోచితుడు. ఇది వైష్ణవ సంప్రదాయము. కావున పెద్దన వైష్ణవుడు. ఎవడు కాదన లేడు. అతడు హరి భక్తుడు. తన విష్ణు భక్తి ప్రసాదముని ముఖమున ప్రదర్శించెను. 'వామనస్తుతి పరిత్యమున లేచి, హా శ్రీహరి యంచున్ బ్రాహ్మణ ఊర మోమిడి' యిత్యాదు లరయునది. పెద్దనగారి

వైష్ణవము వంశ పరంపరాగతముకాదు. అంగీకృత వైష్ణవము. అదియు పౌరాణికము కాదు. పౌరాణిక వైష్ణవమునకు వైదిక కర్మలతో పని లేదు. భక్తి ప్రధానము. పెద్దన మహాపండితుడు. మొదట అద్వైతి. పూర్వోత్తర మీమాంసలను సంపూర్ణముగా పఠించి యనుభవము నకు తెచ్చుకొనినవాడు. నిష్కామ కర్మవలన ఆత్మ శుద్ధి లభించి పఠతత్వమును గుర్తించిన జ్ఞానోదయము కలుగు నని ఆయన మతము. ఇది భాట్ట శాంకర మతముల సమ్మేళనము. నిష్కామ కర్మవలని ఆత్మ శుద్ధి లభించి మోక్షము పొందునని కుమారిల భట్టు. కర్మ స్వగ నుఖదాయి. మోక్ష మొసంగదు. బ్రహ్మజిజ్ఞాసవలన జ్ఞానముకలుగును. దానివలనమోక్షము లభించునని శంకర గురు పాదులు. అందుకనే అథాతో బ్రహ్మ జిజ్ఞాస యను సూత్రముతో నుత్తర మీమాంస నారంభించెను. ఇద్దరి సమ్మేళనము పెద్దన మతము. మూడవది రామానుజము. మోక్ష మనగా శంకరమతమున జనన మరణ విరహిత మయిన బ్రహ్మ సాయుజ్యము. రామాను జాచార్యులవారి మతమున మోక్ష మనగా జనన విరహిత మయిన విష్ణు సారూ ప్యము. కావున పరబ్రహ్మకు రూపము కల్పించినారు రామానుజుల వారు. పరబ్రహ్మకు రూపము లేదు శంకర మతమునందు. ఇదే శంకర రామానుజుల మత తారతమ్యము. అందు మూలమున అది అద్వైత మయినది. ఇది విశిష్టాద్వైత మయినది. దీనికిని వేదము ప్రమాణము. పౌరాణిక వైష్ణవమునకు పురాణములు ప్రమాణములు. వేదము లంగీకరించిన విశిష్టాద్వైతము వేద కర్మలంగీకరించినది. కావున పెద్దన గారు ప్రవరుని నిష్కామ పరుడగు నాహితాగ్నిగా సృష్టించినాడు. స్వరోచిషుడు అకామత చిరతర తపం బాచరించె నని నుడివెను. పెద్దన నిష్కామ కర్మ నంగీకరించె ననుట నిర్వివాదాంశము. త్రయీ ధర్మములందు ఆయనకు ప్రామాణ్యత యున్నది. ఆనందో బ్రహ్మ యటన్న ప్రాచదు వంతర్బుద్ధి నూహింపుమా యన్నది వరూధిని. దాని కామె కూర్చిన విపరీ తార్థము ఖండించినాడు ప్రవరుడు.

ఆ ఖండన పెద్దనగారి యభిప్రాయము. నిష్కామ కర్మాచరణచేత ఆత్మ పరిశుద్ధి నొంది బ్రహ్మ జ్ఞానము బడయు ననియు నందు మూలమున విష్ణు సాలోక్యమును పొంది వైకుంఠమున పరతత్త్వ మగు నా హరికి శాశ్వతముగా సేవ లొనరించు చుండునని పెద్దనగారి మతము. అదియే మనుచరిత్రలో నిరూపించెను. ఇది యర్థము చేసికొనిన గాని మనుచరిత్ర పూర్తిగా అర్థము కాదు. పెద్దన ఉపనిష ద్విదుడు. మత త్రయముల నవగాహన చేసికొనినవాడు. ఒక ప్రత్యేకాభిప్రాయము కలవాడు. అతడు విశిష్టాద్వైతి. మనుచరిత్ర వేదాంత గ్రంథము. సంస్కృతములోని శుక రంభా సంవాద కావ్యమును దృష్టియందుంచుకొని వరూధినీ ప్రవరుల సంభాషణ పెద్దనగారు రచించిరి. శ్రీకృష్ణ దేవరాయలు వీర వైష్ణవుడు. వైష్ణవ మత ప్రచారముకొరకు విష్ణుచిత్రియము రచించెను. వైష్ణవులు చానిని మత గ్రంథముగా భావించురు. అందు పౌరాణిక వైష్ణవ తత్త్వ మభివర్ణింపబడినది. విష్ణుచిత్రుని కథ, హాలదాసుని కథ, గోదా దేవి పృథ్వాంతము పౌరాణిక భక్తి సంప్రదాయములకు తార్కాణములు. అందలి విశేషము లా యా తావులందు చర్చింప బడును. విష్ణుచిత్రియము ఆరాశ్వాసముల మహాకావ్యము. మొత్తము 87కి పద్యముల గ్రంథము. ఇందు శ్రీరంగేశుడు నాయకుడు. గోదాదేవి నాయిక. రసము శృంగారము. శాంత వీరములు అంగము. ఇందలి శృంగారమునకు మిగిలిన కావ్యములందలి శృంగారమునకు భేదమున్నది. ఇందలి శృంగారము రంగశాయియందలి భక్తి సమ్మిళిత మయినది. దీనిని వైష్ణవము నందు మధుర భక్తి యందురు. విష్ణుచిత్రునిది దాస భక్తి. మనుచరిత్ర మందు శృంగార శాంతములు నాయికా నాయకులందు విభిన్న రూపముల ప్రదర్శింప బడినది. విష్ణుచిత్రియమునందు శృంగార శాంతములు (మధురభక్తి) నాయికయగు నొక్క గోదాదేవియందు పొందు కూర్చి నిరూపింప బడినది. ఇది భాగవత తత్త్వము. దశమ స్కంధము నందు గోపికలలో గోచరించినది.

శ్రీకృష్ణ దేవరాయలు తిరుమల వేంకటేశ్వర పాద జలజ సేవాసక్త మానసుడు. విష్ణుచిత్తీయమును వేంకటేశ్వర స్వామికి నమస్కారముతో నారంభించెను. ఆశీర్వాదస్మియ వస్తునిదేశో వాపి తన్ముఖం అనుటచే నమస్కారముతో కృతి నారంభించుట సమ్మతము.

తరువాత వైష్ణవ సంప్రదాయమును పురస్కరించు కొని విష్ణు పాదసేవకులయిన ఆదిశేషువు గరుత్మాంతుడు విష్వక్సేనుడు మొదలగు వారిని గ్రంథారంభమున వినుతించెను. హరి యాయుధము లగు సుదర్శన పాంచజన్య కామోదకి శార్ఙ్గములను నందకమును తలంచెను. పిమ్మట సన్నిధి రాళ్వారులను ప్రస్తుతించెను. వీరందరు వైష్ణవులకు పూజనీయులు. వీరిని గ్రంథాది యందు వినుతించి భావి వైష్ణవ కవుల కావ్యారంభమునకు దారి చూపినవాడు రాయలవారు. ఇట్లు కావ్యము నారంభించినవారు పూర్వ కవులలో నెవరు లేరు. నన్నయ మొదలుకొని రాయలవారి వరకుగల కవులందరు మూర్తి త్రయమును వారి యిల్లాండ్రను వినుతించిరి. పెద్దన వైష్ణవు డయిన నల్ల కావించెను. శ్రీకృష్ణరాయలు శివాదులను తన కృతియందు తలంప లేదు. రాయల విధానము ననుసరించి వైజయంతీ విలాస క ర యగు సారంగు తమ్మయ ఇష్ట దేవతా సవము గావించి యాది శేషువు మొదలగు వారిని యథా రీతిగా వినుతించెను. తమ్మయ వైష్ణవుడు. వైజయంతీ విలాసము తొండరప్పాడి యాళ్వారుల కథ. దానినే విప్లనారాయణ చరిత్ర యందురు. రాయలు విష్ణు చిత్తీయము వ్రాసి వైష్ణవ వాఙ్మయము నకు పునాది వేసెను. వైష్ణవ సంప్రదాయము, మతము, కావ్య లోకమున నెలకొల్పెను. రఘునాథరా యాదులగు వైష్ణవ కవులు వాని ననుసరించిరి. రాయలు కళింగదేశ విజగీషా మనీషన్ దండెత్తి పోయెను. మధ్య విజయవాటికయందు గొన్ని దినము లుండెను. శ్రీకా

కుళ నికేతనుం డగు నాంధ్ర మధుమధనుని సేవింప నరిగెను. ఆ నాడు హరివాసరము. ఆ నాడుపవసించెను. ఆ రేయి చతుర యామంబున ఆంధ్ర విష్ణువు రాయలకు కలయం దగుపించెను. గోదాదేవి కథను వ్రాయ మని యాన తిచ్చెను. దానిని తిరుమల విభున కంకిత మిమ్మని నుడివెను. దీనిని బట్టి యీ కావ్యము కళింగ విజయము తరువాత వ్రాయ నారంభించి పూర్తి చేసి యుండును. మనుచరిత్రయందు కళింగ విజయము పేర్కొన బడినది. కావున మనుచరిత్రయు కళింగ విజయానంతరము రాయలు కృతి నొందెను. దాని తరువాత విష్ణు చిత్తీయము రాయలు రచించెను. అందుకనే మనుచరిత్రయఁదలి పద్యముల పోకడలు విష్ణుచిత్తీయమం దున్నవి. రాయలు విష్ణు చిత్తీయము కథను విలుబుత్తూరు వర్ణనతో నారంభించెను. రాయలు సార్వభౌముడు. సర్వ స్వతంత్రుడు. రాజ్య పరిపాలనమునందు వలెనే కావ్య రచనయందును నిరంకుశత్వము నెరపెను. ఆయన స్వతంత్ర భావములు కలవాడు. సరుల దారుల ననుసరించుట రాయలకు నచ్చని పని. పరులకు నతి మొనరించుట తన రాజసమునకు వెలియగు పని. అతడు సాహితీ సమరాంగణ సార్వభౌముడు. కవుల యాచారము ననుసరించి కావ్యాదియందు సంస్కృతాంధ్ర కవులలో నెవరిని తలంప లేదు. కుకవి నిండ చేయ లేదు. పర నిండ మహాపాప మని యా మహారా జెరుంగును. కావ్యాదియందు పాప మొనరించుట తగని పని. ఆత్మ స్తుతి పర నిండ తగనివి. కావుననే రాయలు పండిత మండలిచేత తన వంశ కథను చెప్పించెను. అందు తన పరాక్ర మాభినుతియు కలదు. దీనిని చూచి రఘునాథ నాయకుడు మొదలగు తంజావూరు రాజ కవులు ముద్దు పళ్ళని తమ స్వేచ్ఛ వృత్తాంతములను పండిత మండలి కెరింగించి వారివలన తమ వంశ కథలను చెప్పించు కొనినాగు. ప్రబంధ కవు లందరు పుర వర్ణ నానంతరము నాల్గు జాతుల వారిని వర్ణించుట యలవాటు. అట్టిది విష్ణుచిత్తీయమునందు గాన

రాదు. విలుబుత్తూరునందలి తోటలు వీధులు మేడలు వేశ్యలు
ద్రావిడాంగనలు మొదలగువానిని ఇరువది యారు పద్యములలో
వర్ణించెను. రాయలు లోకానుభవము కలవాడు. దక్షిణముగా
దిగ్విజయ యాత్ర సాగించెను. ద్రవిడ దేశమునందలి ప్రకృతి
సౌందర్యమును మనసార ననుభవించెను. ఇంటింట ముంగిళులందు
పెరుగు నారికేళ తరువుల సింగారమును

కోరకిత నారికేళ

తొరుహములు రత్న కుట్టిమంబులఁ దోచున్

ద్వారముల యత్న కృత శృం

గారంబుగ నలికి ముగు ఘటియించి రనన్

రాయలవారి యూహలు చాల చక్కనివి. భావములు స్వభావ
సిద్ధములు. కాని యతిశయోక్తులు ఉత్ప్రేక్షలు వానికి
కావ్య స్వరూపమును కల్పించు చుండును. అలంకారము
లేని పద్యము వర్ణనాంశములందు ఒక్కటియు నుండదు.
వానిని అర్థము చేసికొనుటకు కొంచెము ప్రరిశ్రమ కలిగించి
నను అలంకారముల నవల నుంచి యసలు భావములు గ్రహించినచో
నందు సహజత్వ ముండును. రాయల లోకానుభవమున
కానందము కలుగు. మహారాజులు నిరంత రాంతః
పుర నివాసులు. వారి కీ యనుభవ ముండునా యనిపించును. రఘు
నాథ నాయకుని రామాయణమునందు నిట్టి వింతయే గోచరించును.
పండితుల సంవాదములు రెడ్ల కొలువులు భోజన పంక్తులందు వడ్డ
నలు నరయునది. వానియందు నింతటి యలంకార సామగ్రి లేకుండు.
నన్నెచోడుడు రాజు. ఆయన కుమార సంభవములో ప్రబంధ లక్షణ
ములే గాని సహజ లక్షణములు కానిపించవు. పై పద్యమునంలు
ముంగిళులందు పడిన కోరకిత నారికేళ తరువుల నీడలు అలికి ముగుడు
పెట్టిన ట్లున్నవట. నీడలు నల్లగా నుండును. కావున వాకిళు లలికి
నట్లున్న వనుట సమంజసము. ముగులు తెల్లగా నుండును. ఆ తెలు

పెక్కడ దనినచో పూత పట్టిన నారికేళములని సమాధానము. పూతలు తెల్లని నీడల నిచ్చునా యని సందేహింప వచ్చును. ఆ కారణము చేత అవి రత్న కుట్టిమము లని సమర్థింప బడినవి. రత్నములందు కోరకములు తెల్లగాను ఆకులు నల్లగాను ప్రతిబింబించును. అందు కని యా కల్పన. ఉత్ప్రేక్ష చక్కగా కుదిరినది. మహాకవులు మట్టి వాకిళులను మాణిక్యపు వాకిళులు చేయ గలరు. అవన్నియు నతి శయోకులు. వానిని తొలిగించినచో కొబ్బరిచెట్ల నీడలతో వాకిళులు చల్లగా నుండు నని తేలును. ద్రవిడ దేశములో ప్రతి యింటి ముందు చల్లని నీడల నిచ్చుచు కొబ్బరి చెట్లుండును. రాయలవారు వానిని చూచి యిట్లు వర్ణించిరి. ఇది స్వానుభవము రాయలవారికి. విలుబుత్తూరు ద్రవిడ దేశములోనిది. ఇంతకంటె

తల పక్ష చుట్టఁ గుక్కి బాతువులు కేదారంపు గుల్ఫాంతర

స్థలి నిద్రింపఁగఁ జూచి యారెకు లుషసాన్నత ప్రయాత ద్విజా

వలి పిండికృత శాటుల న్నవిఁ దదావాసంబు జేర్పంగ రే

వుల డిగ్గ న్ద్రాసఁ బాటు వానిఁ గని నవ్వున్ శాలి గోప్యాఘముల్

రాయలు రాజ్య పరిపాలనా విధానమునం దతి జాగరూకత కలవాడు. తన సేవకుల ప్రవర్తనము నరయుటకు మారు వేషములతో తిరుగు చుండెడివాడు. అట్టి సంచారములం దిట్టి సంఘటనము వాటిల్లి యుండును. దానిని కావ్య గతము గావించెను. రాయలు దేని నయినను నిశితముగా పరిశీలించును. బాతులు తలను పక్షములందు గుక్కుకొని నిద్రించుట స్వభావము. ఇది స్వభావోక్తి అప్పుడవి తెల్లగా నుతికి నీటిని పిండి పెట్టిన వస్త్రముల వలె నుండును. ఆరెకెలు వానిని చూచి యుషసాన్నత ప్రయాతు లయిన ద్విజావళి శాటువులని భ్రాంతి పడుటయు సహజము. ఇది భ్రాంతిమ దలంకారము. ఆరెకుల యవివేకమునకు శాలి పాలికాంగనలు నవ్వుట ప్రసిద్ధముగా జరుగు సంగతి. ఇందు హాస్య రస మున్నది. ఆరెకుల యుచిత

వర్తనము రాయలకు వారి యెడ గల విశ్వాస మిందు ప్రదర్శితమయినది. రాయల దృష్టి తరువాత వేశ్యల పయి బడినది. వారిని నాలుగు పద్యములో సహజముగా వర్ణించెను. అన్నిటికంటె ద్రవిడాంగనల వర్ణన చెప్పుకొన తగినది. వారి యాచార వ్యవహార సంప్రదాయము లా పద్యములు చదవగానే మనోగతము లగును.

శయ పూజాంబుజముల్ ఘటించడఁబడన్ జన్తోయి లేఁగొనుపై
దయఁ దప్పన్ బస పాడి పాగడపుఁ బాదం బొప్పుఁ జెంగల్వ డి
గ్గియ నీర చ్యుత మజ్జ నాథము కటిం గీలించి దివ్య ప్రబం
ధ యుగాస్యల్ ద్రవిడాంగనల్ నడుతు రుద్యానంపులో త్రోవలన్

ద్రవిడ దేశము వైష్ణవమునకు పుట్టిలు. ఆళ్వారు లందరు ద్రవిడ దేశము లోనివారు. వారి ప్రబంధము లన్నియు ద్రవిడ భాషయందున్నవి. అవి వైష్ణవులకు వేదముల వంటివి. వాని నింటింట పఠింతురు. ఆలయములందు పాడుదురు. వైష్ణవుల కందరి కవి కంఠస్థములయి యుండును. ద్రవిడ స్త్రీలు పసపుతో జలకమాడి చెంగల్వ డిగ్గియలందలి కమలములు వారి పూజార్థము కోసికొని నీటి బిందెలు నడుమునం దాల్చి ద్రవిడ ప్రబంధములు చదువుచు పూదోటలలో నుండి నడిచి పోవు చుందురట. అవును వైష్ణవ యువతులు గోదాదేవి రచించిన ప్రబంధములలోని పాశరములు మడి కట్టుకొని పాడుకొను చుందురు. శ్రీరంగము మొదలగు వైష్ణవ క్షేత్రములం దెవరి నోట నుండి వినినను దివ్య ప్రబంధముల గానము నినిపించును. రాయలవా రా గాన మాధురి కబ్బుర పోయి యుందురు. వారి యాచార సంప్రదాయము లా మహారాజు నాకర్షించినవి. ఆ భక్తియు నంతటి దని యొప్పుకొనక తప్పదు. మన దేశములం దా భక్తి కనిపించదు. రాయలవా రందుకనే వారి యలవాటు కావ్య గతము గావించెను. ద్రవిడాంగనలు పసపు రాచుకొని స్నానము చేయుదురు. ఎంత ధనికు లయినను ముత్తైదువలకు

నాటను నేటను పసు పనిన యంత ప్రితి గౌరవము. అది లేనిది
స్నానము చేయరు. పసుపు కుంకుమలు వారికి లక్ష్మీ ప్రదములని
భావన. అది చూచినాడు రాయలవారు. పద్యములోనికిపట్టించినాడు
ద్రవిడ దేశంపు టైదువుల పసుపు స్నానము.

ద్రవిడ కుటుంబిను ల్పసపు రాచిన రత్నపుఁ దాప క్రింద నం
బుపు దెరవాఱఁగా నిదుర వోయి గరుత్తతి పచ్చఁ బాతీనన్
భవన సరో మరాళములు భర్మమయ చ్చద గుచ్చ విస్ఫుర
ద్దివిజ ధునీ మరాళ వితతి భ్రమఁ బూన్పుఁ బురి భ్రమించుచున్

రాయంచల తెక్కలు పైతము పచ్చ బడు నంత పసుపు స్నానమున
కుపయోగింతురు ద్రవిడ కుటింబినులు. పసిమి తెక్కలతో మందా
కినిలోని మరాళము లని అవి భ్రాంతి కలిగించుచు విలుబువ్వారునందు
తిగుగుచుండునట. భ్రాంతి మదాలంకారము. 'కుటుంబినులు' ఎంత
గౌరవ పదము. రాయలవారి శీలమును ప్రకటించును. సంసార
స్త్రీలపై రాయలకు గల గౌరవ మర్యాదలు ప్రదర్శితము లగు
చున్నవి. 'ద్రోణునితో' శిఖం బడక ద్రోణ కుటుంబిని యున్న దింట
అనిపించినాడు పోతన్నగారు ద్రాపడిచేత. కుటుంబిని శబ్దమునందు
గౌరవ మర్యాదలుపొందుపడినవి. ద్రాపడికి ద్రోణ కుటుంబినియందు గల
గౌరవ మర్యాదు లెట్టివో రాయలయవి ద్రవిడ కుటుంబినిలో
నున్నవి. అవును. రాయలను పెంచినది తిమ్మరుసు. రాజుల కుండ
వలసిన లక్షణము లన్నియు తీర్చి దిద్దినాడు రాయలందు. ఆదర్శ
ప్రభువుగా మలచినాడు. కావుననే ఉత్తమశీలము గల పురుషు డయి
నాడు రాయలవారు.

కన్ను దోయికి నన్య కాంత లడ్డం బైన

మాతృ భావము చేసి మరలు వాడు

అన్నాడు పోతనగారు. రాయలవా రట్టివాడు. ఆ విష్ణు భక్తి
ఆ పరాక్రమము ఆ నిగ్రహము వినయము వాని నొక విశిష్ట వ్యక్తిగా

నొనరించినవి. రాయలు విష్ణుచిత్తీయమునందు వెలయించిన సాంఘిక ప్రవృత్తి మరే యితర కావ్యములందు నగుపించదు. వాని వర్ణన లన్నియు నా కాలమునందలి సంఘ మర్యాదలను ఆచారము లను మనో వృత్తులను పాఠకులకు దలంపునకు తెచ్చుచుండును. పెద్దన పూర్వోత్తర మీమాంసలయందు పండితుడు. శతకోప యతికి శిష్యుడయి విశిష్టాద్వైత సారమును గ్రోతెను. కావున వాని దృష్టి వేద విదులయిన ఆహితాగ్ని కుటుంబముల వైపు మరలినది. తన మనుచరిత్రయం దా సంఘములోని ఆహితాగ్ని కుటుంబముల ఆచార వ్యవహారములను మనోవృత్తులను చిత్రించినాడు. రాయలవారు మహారాజు. జనరంజన మాయన వృత్తి. కావున ఆయన భావము లన్నియు సంఘములోని సామాన్య జన సముదాయము మీద మరలినవి. వాని వర్ణన లన్నియు వాని ననుసరించి యుండును. వాని వైష్ణవ తత్త్వము దాని కనుగుణముగా పౌరాణిక మయినది. మనుచరిత్ర విష్ణుచిత్తీయములు తెనుగు సారస్వతమునందు రెం డమూల్య రత్నములు. పదునారవ శతాబ్దమునందలి విజయనగర సామ్రాజ్యములోని సాంఘిక ప్రవృత్తులను వైష్ణవ మత తత్త్వములను ప్రకటించు చుండును. పండితారాధ్య చరిత్ర బసవ పురాణము సాంఘిక కావ్యములనుటలో సందేహము లేదు. వానియందు సంఘము మీర శైవ సాంప్రదాయములు వర్ణింపబడినవి. విష్ణుచిత్తీయములో నిరూపింప బడి నంత విరివిగా సాంఘిక ప్రవృత్తి వానియందు కానబడదు. రాయలు ప్రతి విషయము విపులముగా వర్ణించెను. విలుబుత్తూరునందు భగవ ద్భక్తులు గలరు.

ఎదు రేఁగి సాష్టాంగ మెరఁగి పాద్యం బిచ్చి

నారి కేళ కటాసనముల నునిచి

నునుఁ బోక పొత్తిఁ గుట్టిన దొప్ప గమితోడ

రంభా విశాల పరములు పఱచి

శౌల్యన్న సూపాజ్య కుల్యా బహు వ్యంజ
 న క్షీర దధు లర్పణంబుఁ జేసి
 వార్చిన పిదప సంవాహన మంఘ్రుల
 కొనరిచి తాంబూల మొసఁగి కుశల

మడిగి పోయెద మన్న దవ్వనిచి సిరికిఁ
 దగిన సత్కృతిఁ జేసి భేదమున మగిడి
 యర్చుఁ గావించు రెపుడు నిట్లతిథు లైన
 భాగవతులకు నప్పురి భాగవతులు

మనుచరిత్రయం దల్లసాని పెద్దన రచించిన
 తీర్థ సంవాసు లేతెంచి నా రని విన్న
 నెదురుగా నేగు దవ్వెంత యైన

అను పద్యమును మనస్సునం దుంచుకొని రాయలవారు పై పద్య
 మును రచించిరి. ఇరువురు రెండు పద్యముల నొకటే విధముగా
 నారంభించిరి. ఐనను చాల తారతమ్య మున్నది. పెద్దన ఆతిథ్యము
 లోని యారంభ దశ వర్ణించెను. పిమ్మట ఇష్టాన్న సంతృప్తులుగా
 జేయు నని యొక్క మాటలో ముగించెను. రాయలవారు భోజ
 నాదికము నుండి చివరి దాక వర్ణించెను. పెద్దన యాతిథ్యము
 అద్వైత సంప్రదాయము. రాయల యాతిథ్యము ద్రవిడ వైష్ణవ
 సంప్రదాయము. వైష్ణవో వైష్ణవం దృప్త్యా దండ వ త్రవణమే
 ద్భువి. సాష్టాంగ దండప్రణామ మాచరించుట సంవాహన మంఘ్రుల
 కొనరించుట వారి యాచారములు. రాయలవారి సీసములోని గీతము
 నందు వాడిన క్షార్థక క్రియల క్రమములో తారుమారు లున్నవి.

అందుండుం ద్వయ సద్మ పద్మ వదనుం డద్వంద్యుఁడశ్రాంత యో
 గాందూ బద్ధ మధుస్విష ద్ద్విరదుఁ డన్వర్థాభిధానుం డురు
 ఘంధో బృంద తదంత వాగపతనా సంజాత తజ్జన్య ని
 ష్పంద ద్వైత సుసంవి దాలయుఁడు నిష్ఠ నిష్ఠాచిత్తుం డిలన్

ఇది విష్ణుచిత్తుని వర్ణన. విష్ణువును చిత్తమునందు కలవాడు విష్ణుచిత్తుడు. అత డన్వర్థాభిధానుడు. ఈ పద్యము మనుచరిత్రలోని ఆ పురిః బాయకుండు నను పద్యమును బోలినది. ఇందలి సమాసము లన్నియు విష్ణుచిత్తునకు విశేషణములు. మనుచరిత్రలోని పద్యము నందు వాడిన సమాసములు ప్రవరునికి విశేషణములు. మనుచరిత్రలోని పదముల కూర్పులో నున్న మార్గము దీనియందు లేదు. పదములలో పారుష్యము లేక పోయినను శయ్య నున్నని గులక రాళ్ళ మీద నడక వలె నున్నది. పెద్దన్నగారి పద్యములోని సమాసము లన్నియు తూకము తూచి నట్లు సమాసముగా నున్నవి. రాయల పద్యములోని సమాసములం దెగిడి దిగిడి తనము కలదు. కావున పద్య మంతయు నొక్క విధముగా నడవలేదు. పెద్దనగారి పద్యంపు టెత్తుగడయు దింపుగడయు బిగువు నడలక మనోహరముగా నుండును. రాయలవారి నిష్ఠ నిష్ఠుచిత్తుం డిలన్ అను నపుడు పేలవ మయి దింపుగడ తేలి పోయినది. ఇట్లు శయ్యయందే కాక పద జాలమునందును చాల తారతమ్య మున్నది. వానిని బాగుగా పరిశీలించినవా రెవరు విష్ణుచిత్తీయము పెద్దన వ్రాసిన దనరు. విష్ణుచిత్తుడు న్యాయార్జిత విత్తంబున నిరంతరముగా వైష్ణ వావలి కెల్ల నన్నంబు పెట్టు చుండును.

ఆ నిష్ఠానిధి గేహ సీమ నడు రే యాలించినన్ మ్రోయు నెం
తే నాగేంద్ర శయాను పుణ్య కథలుం దివ్య ప్రబంధానుసం
ధాన భావము నాస్తి శాక బహుతా నాస్త్వస్థితా నాస్త్వపూ
పో నాస్తాదన సౌప్తవం చ కృపయా భోక్తవ్య మ న్మాటలున్

ఈ పద్యము వండ నలయదు వేవురు వచ్చిరేని యను మనుచరిత్రలోని పద్యమును జ్ఞాపకము తెచ్చుచున్నది. ఇది ఒక విధముగా దానికి వివరణము. పెద్దన దేనిని వర్ణించినను క్లుప్తముగా నుడివి విడిచి పెట్టును. రాయలవారు దేనిని విపులముగా తుది వరకు వివర్ణింపక

విడువడు. భావము తెన్ని తోచిన నన్నియు పద్య గతములు గావించును. ఋతువున కొక్క పద్యము చొప్పున విష్ణుచిత్తుని భాగ వత పూజ వర్ణించెను. ఆ పద్యములు చదువు నపుడు రాయలవారి లోక పరిజ్ఞానమున కాశ్చర్య మొదవును. ఏ ఋతువునం దే భోజన పదార్థము లుచితములో వానికి తెలిసిన ట్లితరులకు తెలియవు. కావ్య కవులలో నిట్లు వర్ణించినవా రింకొకరు కానరాదు. రఘునాథ నాయకాభ్యుదయమునందు రాజుల యింటి భోజన మొకటి విపులముగా వర్ణింప బడినది. అది తలంపునకు బారి నపుడు మహారాజుల వైభవము కన్నులకు కట్టి నటుల కనిపించును. అట్టి వైశద్యము రాయల వర్ణనలలో నున్నది. దానికి కారణము స్వానుభవము. రాయల వర్ణన లన్నియు చూచి యనుభవించి వ్రాసినవి. ఇంతటితో ప్రథమాశ్వాసము ముగియును. మధురా పుర వర్ణనతో ద్వితీయాశ్వాస మారంభమగును. దానిని ముప్పది యెనిమిది పద్యములలో రాయల వారు వర్ణించిరి. అందు కోట పరిఘ కరులు హరులు పుష్పలావికలు చాతుర్వర్ణములవారు పణ్యాంగనలు వర్ణింప బడిరి. రాయలవారు తంజావూరు మధుర మండలములను జయించి స్వాధీనము గావించు కొనిరి. ఆ మహారాజు నిగూఢ సంచారములందు పుష్పలావికలు విటుల తోడి సంభాషణలను విని యుండును. వారి ప్రశ్నోత్తర సంభాషణాదులు నాలుగు పద్యములలో వర్ణించెను. మచ్చునకు

వెలది యీ నీ దండ వెల యెంత నా దండ

కును వెలఁ బెట్ట నెవ్వని తరంబు

కలువ తావులు గాన మలి కదంబక వేణి

కలువ తావులు వాడకయ కలుగునె

కడివోడు నా కిమ్ము పడఁతి యీ గేదంగి

నన కడివోమి ముందరికిఁ జూడు

జాతు లే వంబుజేక్షణ పద్మినులు నైత

మును నున్న యెడ జాతు లునికి యరుదె

యనుచుఁ దొలి నుడి నభిలాష లెనయ మూఁగి
పలుకుతోడనె నర్మ గర్భంబుగాఁగ
ను త్తరము పల్లవ శ్రేణి కొసఁగు చలరు
లమ్ముదురు పుష్పలావిక లహ్వరమున

పుష్పలావికల సరస సల్లాపములు మనుచరిత్ర యందు లేవు.
రాయలవారు సాహితీ సమరాంగణ సార్వభౌము డని ప్రతీతి.
పుష్పలావికలను గురించి వ్రాసిన నాల్గు పద్యములు చదివి చక్కగా
అర్థము చేసికొనిన వారికి రాయలు రసిక సార్వభౌము డనియు మాట
చతురత కలవా డని కూడ తోచును. అచ్చ తెనుగు పదములకు
వాడుక పదములకు శ్లేష కల్పించిన నేర్పరి. దండ, తావులు, వాడ
కయ మొదలగునవి అరయునది. అట్టి వైదుష్యత తరువాతి
కవులలో భట్టమూర్తికి కలదు. 'అని వెన్న ముందర లరయని
కుమారులు, మొదలగు పద్యము లరయ వచ్చును. తంజావూరు
కవులలో ముద్దు పళని కా నిపుణత యున్నది. పై పద్యమునందు
వ్యాజోక్తి యలంకారము

సరసుల నర్మ మింపుల నొసంగఁ గదంబపు దండఁ గట్టుచోఁ
గరఁగుటఁ దెల్పు దృక్తరళ కాంతులు ను త్తర మిచ్చు సంత రాం
తరముల నవ్వలు నల్లవ తండము మొల్లులు నంచు మిన్ను గు
చ్చి రహిని రిత్త నూ లొసఁగి సిగ్గు వహింతురు పుష్పలావికల్

ఎంత రమణీయ మగు భావము. పుష్పలావికల చూపులు కలువల
వలె విశాలము లయిన వనియు నవ్వ మొల్ల పూల వలె తెల్లగా
నుండు ననియు వర్ణితములు. రాయలవారి పరిశీలన శక్తి చాల
తీవ్ర మయినది. పుష్పలావికలు విటుల మాటలకు

మోవిఁ జెఱుంగిడి యాఁగ నవ్వ
కంట నిగుడ విరు ల్నాన్చు కరణిఁ జల్లు
పరసపు జలంబె జాణల మరులు కొల్పు

నట. ఈ భావము చెయ్యిము నూహ కందునది కాదు. పూల యంగడి యందు చూచి వ్రాసినది. రాయలు చాల ఘటికుడు. ఇట్టి వెన్నియో మారు వేషములతో పోయి పరిశీలించి వచ్చుచుండును. వానికి కావ్యరూప మొసంగును. మోవిని చెఱం గిడి నవ్వు కాన రాకుండ నాపుకొనుట స్త్రీలకు సహజము. అప్పుడా నగవు కనుల నుండి తెలి నిగ్గులతో కనిపించును. ఇది స్వభావోక్తి. తమ యానందమును విరుల నాన్చు మిషను విటులపై జలము చల్లి వెలి బుచ్చిరట పుష్పలావికలు. ఇది కైతాపహ్నుతి. విలుబుత్తూరులో ద్రవిడ కుటుంబినుల పైన ప్రసరించిన రాయల చూపు తెల్లవారి పూల జడల విష్ణుకొను చున్న వేశ్యల మీదుగా పయనించి మధురలోని పుష్పలావికల మీద న్రాలినది. ఆ యా యువతుల చేష్టలు స్వభావములు సహజముగా వర్ణించినాడు. రాయలవా రలంకార ప్రియుడు. ప్రతి వర్ణనకు నలంకారములు సంతరించి కావ్యరూపము పొసగించినాడు. రాయలు విష్ణుచి త్రియమునందు వాడి నన్ని యలంకారములు మరే యితర కావ్యములం దెవరు వాడి యుండలేదు. మధురా పురమున కధినాయకుడు మత్స్యధ్వజుడు. అత డిందు కులావతంసుడు.

పాతీర గిరి వనీ వాటిఁ గ్రీడించియు

నహి భయం బెఱుంగఁ డావంత యైన

నత్యంత మిత భాష నవికత్థనం డయ్యుఁ

బరులఁ గేరడమున భంగ పఱచుఁ

బ్రీతిఁ దాఁ దామ్ర పర్ణికి నాథుఁ డయ్యును

సద్గోష్ఠిచే ననంజనత మెలఁగు

మహనీయ మహిమఁ దా మధు రాస్పదుం డయ్యు

లావణ్య కలన నుల్లాస మొందు

విషధి లహరి భిదోత్పత త్పవత జటిల
వల దుగు క్రమ తిమి వర వాల పతన
తులిత పర బల కరి శిర స్థల సముత్థ
బహుళ ముక్తా విముక్తాసి పాతుఁ డతఁడు.

ఈ పద్యమునందు రాయలువారు తన ఘనతన మత్స్యధ్వజాని వర్ణన మూలనమున వెలయుంచు కొనెను. రాయలు ధీరోదాత్తుడు. ధీరోదాత్తునకు అవికత్తనత్వము సహజ గుణము. అతడు మితభాషి. అయినను ఇతరులను పరిహాసములచేత భంగ పరచును. దీనికి పుష్ప లావికల వర్ణనము, యా మునాచార్యుని కథలో మధురాధిపతి వర్ణనము, గోదాదేవి చెలులతోడి సంభాషణము తార్కాణములు. అతడు మధుర మండలము జయించెను. లావణ్యము కలవాడు. మహాలోక్లాసి. మధుర శబ్దమునకు తీపి మధురా నగరము అని అర్థములు. లావణ్య శబ్దమునకు కాంతి, యుష్మ అని అర్థములు. అతడు మహా పరాక్రమశాలి. పర బలము లందలి ఏచ్ఛల కుంభ స్థలములను పగుల గొట్టినవాడు. అతడు అహి భయము లేనివాడు. రాయలవారు గారుడ మంత్రోపాసన కలవాడయి యుండ వలయును. సీసములోని మొదటి పాదము వలనను, వేట కొరకు వన వాటికలందు క్రీడించు చుండును గావునను అహి భయము లే కుండుటకు ఆ మంత్రము నుపదేశము పొంది యుండ వచ్చును. దుష్ట భుజంగా హితుండికుండు అని అలసాని పెద్దన రాయలను వర్ణించెను. అందీభావము అంత గ్రత మయిన దేమో యని సా యూహ. తాన్త్రపర్ణి యొక నది. అందుండి ముత్యాలు జన్మించు నని ప్రతీతి. అది దక్షిణమున నున్నది. గోకర్ణ శ్చేత్రము దాని తీరమందు కలదు. దక్షిణ దిగ్విజయము సాధించిన రాయలవారి కది యేలుబడిలోనిది. కావున దాని కధినాథుడు రాయలు. ఆయన పండిత కవుల గోష్ఠియందు నిరంతరము

నుండువాడు. ఇట్టి రాయల గుణములు విష్ణుచిత్రియమునందును వాని జీవిత కథాంశములందును గోచరించు చున్నవి.

రాయలవారి పాండిత్య ప్రకర్ష కీ పద్య మొక నిదర్శనము. విరోధా భాసాలంకారము. కవి పాండిత్య సదర్శనమునకు బరిపిడి రాయి. దానిని కావ్యములందు సామాన్యులగు కవులు వాడరు. రాయలు నిరాఘాటముగా నీ పద్యమునం దుపయోగించెను. అందును సందర్భోచితము లగు భావములతో పద్యమును రమణీయముగా కూర్చెను. పెద్దనగారి సమాసముల కూర్పునకు రాయలవారి సమాసముల కూర్పునకు హస్తాంతర మున్నది. ఆ రచనలోని మార్దవము లయాభిహిత మగు పదముల సంపుటీ కరణ మిందు గానరాదు. సమాసంపు నడకలో కుదిలింపులు మెండుగా నుండును. పై గీత పద్యమును పరిశీలించునది. గ్రీష్మ ఋతు వేతెంచినది. అష్టాదశ వర్షానలో ఋతు వర్షాన మొకటి కావ్యములం దుండ వలయు నని లక్షణ వేతల మతము. రాయలవారు గ్రీష్మ ఋతువును కరువు తీర నిరువది యెనిమిది పద్యములలో వర్ణించెను. అందుండి ఒక పద్యము

అట్టి వేసవి బెడిదంపు వెట్ట కతన
హస్తము సెమర్ప సారెకు లస్తకంబు
దిసికిలంగఁ గాదె సవరింప వసము గాక
పుష్పబాణుని చెఱకువి ల్పుడమిఁ బడియె

నట. భూమి మీద చెఱకు పండె నని యుత్పేక్షించినాడు. ఇట్టి వింత భావములు గల పద్యములు గ్రీష్మ ఋతు వర్షానమునందు కలవు. పద్యమున కొక వింత భావము. భావమున కొక యలంకారము. ఋతు వర్షాన మంతయు నట్లు నడచినది. రాయలకు ఊహలు మెండు. పుట్టిన యూహ లన్నియు పట్టించ వలయు నని తలంచుట కావ్యాంగనకు తల కంటకిం పనక తప్పదు. పాఠకులకు

వినుగు పాటు. రస ప్రస్తుతికి కథా వాహిని కది యడ్డు పాటు. సంస్కృత కావ్యములం దున్న లోప మిదియే. అందును వచన కావ్యముల సంగతి చెప్ప నక్కర లేదు. వర్ణనలు కథను మ్రింగి వేయ రాదు. విష్ణుచిత్రియమునందు కథారంభము నుండి నూట యేబది పద్యములు నడచినవి. అన్నియు వర్ణనలే. కథ సున్న. ఒక్క కావ్యమునందు తన పాండిత్య మంతయు రాశీభూతము చేసి లోకము నకు ప్రదర్శింప వలయు నని కవి తలంప రాదు. పలు విధముల పలు కావ్యములందు పలు రకములుగా మలచి లోకమునకు వెలయించు టలో ఘనత యున్నది. కాళిదాసు కథ కొరకు కుమార సంభవము రచించెను. వర్ణన కొరకు మేఘ సందేశమును వ్రాసెను. ప్రకృతి ప్రదర్శనము కొరకు ఋతు సంహారము రచించెను. విభిన్న కావ్యము లందు తన ప్రతిభను విభిన్న రూపముల వెలయించెను. ఆ కారణము ననే వాని కావ్యములందు కవిత విభిన్న మూర్తులతో నాకర్షించును. విష్ణుచిత్రియము సకల సుగంధ ద్రవ్యములు కలయ కూర్చి చక్కని పాకమున ఘృత శర్కా రాదికములు మెదిపి వినూతన విధానమున తయారు చేసిన చక్ర పొంగలి. దూర దూరముల వరకు పచ్చకర్పూరము కుంకుమ పువ్వు ఏలకీ లవంగాదుల సువాసనలు పరిమళించు చుండును. ఆస పడి చే చాచి యందుకొని యొక కబళము తిను నప్పటికి ఘాటు భరింప లేక వెగటు తోచును. మొగమోట పడి మరి కొంత నోటి కందిచ్చినచో బైటికి వెళ్లుకొని వచ్చును. జీర్ణించు కొన జాలక సామాన్యుడు మొగము మొత్తి విడిచి పెట్టి పోవును. అది సాహితీ సార్వభౌముల గడసరి పోకడలలోని పాకము. దానిని భుజించి జీర్ణించు కొన గల వారు సాహితీ సార్వభౌములు కావలయును. పండితులు శాస్త్ర విదులు వేదాంతులు కావలయును. కావుననే మధ్య రకములవారు విష్ణుచిత్రియము జోలికి పోరు. వసు చరిత్ర నైన వశము చేసికొన వచ్చును గాని విష్ణుచిత్రియము చిత్ర గతము కావించుకొనుట చాల కష్టము. అది సకలాలంకార శోభిత మయిన

వైష్ణవ మత వేదాంత గ్రంథము

కథ గురు పరంపరా ప్రభావము లోనిది. తెనుగునందు విష్ణు చిత్తీయము వైష్ణవులకు పూజనీయము. కాని తమిళములో గురు పరంపరా ప్రభావమునం దున్న మనోహరత మార్దవము రస వత్తత విష్ణుచిత్తీయమునందు లేదని నా వైష్ణవ మిత్రులు చెప్పగా వినుచుందును. వా రప్పు డప్పుడు నాకు కొన్ని పద్యములు వినిపింతురు. అగ్ర తాత్పర్యముల నుడువుదురు. రస మయులయి ఆనందాశ్రవుల విడుతురు. అందు మనస్సును కరిగించు భక్తి భావములు కలవు. గురు పరంపరా ప్రభావము భక్తిని పురస్కరించు కొని కథాంశములు ప్రధానముగా వ్రాయబడిన గ్రంథము. కావున నది హృద యాహ్లాద కరములుగా నుండును. విష్ణుచిత్తీయము మహాకావ్యము. కావ్య లక్షణముల ననుసరించి వర్ణనలతో వ్రాయ బడినది. ఆ వర్ణనలు అలంకార శోభితములు. కావున కొంచెము చదువు నపుడు పాఠకు నకు సహనము నుత్సాహము నుండ వలయును.

మథురా నగరమునకు సమీపమున వృషగిరి కలదు. అందు సుందరభాహు స్వామి ఆలయము కలదు. ఆ స్వామికి వేసవి కాలమునందు తెప్ప తిరునాళ్ళు జరుగును. ఆ యుత్సవము దర్శించుటకు వాడ వాడల నుండి జనులు వచ్చుచుందురు. ఒక విదేశీ బ్రాహ్మణుడు ఆ యుత్సవమును దర్శించెను. మగిడి తన పురమున కరుగుచు మథురా నగరమును చూడ నేతెంచెను. అది వెన్నెల రేయి. రాజ పురోహితు నింట

పరిపక్వ సురభి రంభా ఫలంబులతోడ

దల మెక్కు పనస పెందొనలతోడ

ఘృత పిండ నిభ కర్కరీ ఖండములతోడ

బలు తెఱంగుల మావి పండ్లతోడ

గోసనీ మృదు గుళుచ్చ స్తోమములతోడఁ
గప్పు లేరిన వడ ప్రప్పుతోడ
సుమధుర సూల దాడిమ బీజములతోడఁ
దనుపారు రసదాడి గనెలతోడఁ

బానకం బతిధుల కిడ్డఁ దానుఁ గ్రోలి
యర్చనా ద త్త చందన చర్చఁ దేలి
విరులు సిగఁ దాల్చి కర్పూర వీటిఁ జేరు
గొట్టుచు ద్విజుండు వెన్నెల బిట్ట గాయ

ఇది వైష్ణవుల యింటి యాతిధ్యము. రాజ పురోహితుడు వైష్ణవు డని చెప్పకయే చెప్పు చున్నది. విష్ణువు మహాభోగి. శృంగార పురుషుడు. సిరిగలవాడు. వాని భక్తు లా దేవుని సకల సుగంధములతో నర్చింతురు. ఫల భక్ష్య పరమాన్నముల నారగింప నిడుదురు. వాని ప్రసాదము తా మారగింతురు. పూజిత కుసుమ మాల్యములను తలఁచాల్తురు. కర్పూర వీటి సేవింతురు. తమతో పాటు నింటికి వచ్చిన యతిధులకు సమర్పింతురు. ఇది వైష్ణవ మర్యాద. రాయల కాలము నందలి జనుల వైభవము వారి యతిధి మర్యాదయు నీ పద్యము చాటు చున్నది. మనుచరిత్ర విష్ణుచి త్రియములను జోడించి పరిశీలించినచో పదునారవ శతాబ్దమునందు పేదరికము వలన తిండికి లేక బాధ పడిన మానవు డున్నట్లుల తోచదు. దేశము ధనవంత మయి సకల సుఖము లనుభవించి యుండె నని తోచును. విష్ణు చిత్తుని యింటి యాతిధ్యము రాజ పురోహితు నింటి యాదరము రాయల కాలమునందలి భోజన విధానములను తెల్పు చున్నవి. అప్పటి ప్రజల భోజ నానుభవములు అనన్య సామాన్యములు. విదేశ యాత్రికులు విజయ నగర రాజ్య వైభవమును వేనోళ్ళ వర్ణించిరి. వారి వర్ణనయు కావ్య గతము లయిన యీ పద్యములను చదివినవారు ఆ నాటి దేశ సౌభాగ్యమును గురించక లేక పోరు.

తెలకుల నున్న తంగెటి జున్ను గృహమేధి

యజమాను డంక స్థితార్థ పేటి

అను పద్యమును బట్టి తీర్థ యాత్రా పరులకు సంసారులు వివిధ విధముల నుపకరించు చుండెడినా రని తేలు చున్నది. కావుననే కాలి నడకతో కాశి గయాదుల దర్శించి సురక్షితముగా తిరిగి ఇంటికి వచ్చు చుండెడివారు. ఆ కాలమునందలి ప్రజల సాంఘిక ప్రస్థితి యన్యోన్య సహకార సంపత్తియు నంత ప్రశంసింప తగిన దయినది. రాజులు సహితము ప్రజాభిహితములను తెలిసి కొనుటకు మాగు వేషములతో సంచరించు చుండెడివారు. ఆ పరదేశి బ్రాహ్మణుడు మాత్ర సంచి తలాడగా నిడుకొని దారి యరుగు వైన శయనించెను. ఆ విపు డుబుసు పోకకు

నెల ల్చతుర్ద్వయిని వృష్టి దినాళికి రాత్రికె దివం

బున జరకై పయస్సునను బూని పరంబున కిప్పు డుద్యమం

బనువుగఁ జేయఁగా వలయు

నను నర్థము నిచ్చు

వారాగ మహా ప్రయతేత మానా

న్నిశార్థ మర్థం దివసే యతేత

వారకన్య హేతో ర్వయసా నవేన

పరత్ర హేతో రిహ జన్మనా చ

అను శ్లోకమును చదువు చుండెను. ఇది విష్ణుచిత్రియ కావ్యమునకు బీజ ప్రాయము.

పన్నీటితోఁ గదంబము సేసి పూసిన

మృగనాభి పస రాచ నగరు దెలుపఁ

బాట లానిలము లార్పఁగఁ దపారపుఁ జంగు

లలరుఁ దావికి మూఁగు నభులఁ జోపఁ

గర్జ డోలా మాక్తిక చ్ఛాయ లెగఁ బ్రాకు
 నురు హార రుచులఁ ద్రసరికిఁ దన్న
 శశికాంతి చెంగావి దసిలి మించిన కేల
 స్వస్థ త్సరువు వాడి వాలు మెఱయ

మెలఁత యడపముఁ దే జర న్మేరు వనఁగఁ
 దలవరులు గొంద తొలసి ముందఱఁ జనంగ
 నర్థి రథ్యాంత రాంతఃపు రాంతరమున
 భోగిసీ సంగతికి రాజు వోవు చుండి

యా శ్లోకము నాలించెను. ఇది మత్స్యధ్వజుని వర్ణనము. అల్లసాని
 పెద్దన రాయల వారిని

ఇందీవరంబుల నీను క్రాల్లన్నుల
 శరదిందు ముఖులు చామరము లిడఁగ

అను పద్యముచేత వర్ణించెను. అందు రాయలవారి రూప ప్రదర్శ
 నముకంటె రాజస వైభవము లెక్కువగా స్ఫురించును. రాయల
 వారు పై పద్యమునందు మత్స్యధ్వజుని వర్ణించెను. అందు పరిపూర్ణ
 ముగా రూప శిల్పము లేకపోయినను శిల్పరచనయందు పెద్దనగారి
 పద్యముకంటె నయ మని చెప్పక తప్పదు. చేమకూర వేంకటరాజ
 కవి రఘునాథనాయకుని విజయఃఖిలాసమునందు

కుండనంపుఁ బసిండి కుళ్లాయి జగలపైఁ
 జొకట నిగనిగల్ చొకళింప
 హురుమంజి ముత్యాల యర చట్టపై గొప్ప
 పతకంపు హారముల్ పరిధవ్విల్ల
 వెలఁ జెప్ప రాని కెంపుల వంక జముదాడి
 పీతాంబరంబుపైఁ బెరిమె నెరప
 గబ్బి మన్నె కుమార గండపెండారంపు
 జిగి పదాగంబుపైఁ జెంగలింప

దొరల మంత్రులఁ గవుల నాదరణ సేయు
కరము కంకణ కాంతి నల్గడలు నిండ
నిండు కొలువుండఁ గన్నుల పండువుగను
తీవి నచ్యుత రఘునాథ భూవిభుండు

అని వర్ణించెను. (ఈ పద్యములోని శిల్ప వైశద్యము పై పద్యము లందు లేదు. కావ్యమునకు నందము తెచ్చునది శిల్పము. శిల్ప విరహిత మగు వర్ణనము తిలకము లేని ముఖము వలె మనస్సు నాకర్షింపదు. అలంకారము లేన్ని పెట్టినను ముఖమున బొట్టు లేనిచో పాడు ముఖ మగును. పాత్రలను వర్ణించు నపుడు హృదయాకర్షణీయ మగు చక్కని రూప శిల్ప ముండ వలయును. శిల్ప మను శబ్దమునకు స్వరూప ప్రదర్శన మని నా యభిప్రాయము. అర్థ శిల్ప మని భావ శిల్ప మని కథా శిల్ప మని యిప్పటి విమర్శకులు వివిధ విధములుగా వచింతురు. అవి శిల్పము లనిపించు కొనవు. మృదు మనోహరములగు సముచిత పద జాలముతో రూపమును పాఠకుని కనుల యెదుట కనిపించు నటుల చిత్రించుటయే శిల్పము. దానికి అలంకారములు జత పరచి సహజ స్వరూపమును కప్పి పుచ్చుట తగని పని. అది బీబీల మేని ముసుంగు వలె పాఠకుని మనస్సున కేవగింపు కలిగించును. అలంకార మందము కావచ్చును. అది మితి మించినచో దేవతా విగ్రహములకు చేయు నలంకారము వలె అసలు రూపము కనిపించ నీయదు. సహజ శిల్ప కళా ప్రదర్శనము పాఠకుని హృదయము నుప్పొంగించి రస మయము గావించును. వాని నందు విలీన మొనరించును. భాగవతము పేరెత్త గానె

కుప్పించి యెగసిన కుండలంబుల కాంతి

గగన భాగం బెల్లఁ గప్పి కొనఁగ

కన్నుల మిరుమిట్టాదవింతును. మనుచరిత్ర యనగానే

ముడిచిన యొగటి కెంజడ మూయ మువ్వన్నె

మెగము తోలు కిరీటముగ ధరించి

సిగ్గుడు కనిపించును. తిక్కనగారిని తలంపగానే

అడుగుల నునుఁ గాంతి నయ్యెడ పద్మరా

గంబుల నెలకట్టు కరణిఁ దోప

ఉత్తర యెదుట నడచి పోవును. ఈ పద్యములు కంఠస్థము చేయనివారుండరు. దానికి కారణ మందు గోచరించు సహజ సిద్ధ మగు స్వరూప వగ నము. అదే శిల్పము. అట్టి శిల్ప వైశిష్యము కాన రాని పాత్రల వర్ణన కావ్యమునకు నిరర్థకము. రాయలవారి మత్స్యధ్వజుని చూప వర్ణనలో కొంత శిల్ప మున్నది. కాని అది సంపూర్ణము కాదు. దానియందు విపులత కాన రాదు. కావున పాఠకుడు దానిని చదివి పొంద వలసి నంత యానందము నొందడు. రాజ మూర్తి యంతయు పాఠకుని యెదుట కనిపించదు. అది లోపము.

పై పద్యమునకు వ్యాఖ్యాత కర్ణ = శ్రోత్రములందు, డోలా = కదలుచున్న యనియు; తన్నన్ = కాలఁ గ్రోయగా ననియు సర్థము పొసెను. అది సరి యగునది కాదు. (కర్ణ డోలలు) చెవుల యలంకారములు. (పెద్ద పోగుల వలె నుండును.) అందు మూడు నాలు పెను ముత్యములు గుచ్చబడి యుండును. ఆ ముత్యముల కాంతి ఊరు = గొప్పవగు లేక పెద్ద వగు, హార = ముత్యాల, హారములయొక్క కాంతిని త్రస్తరికిన్ = వెనుకకు, తన్నన్ = తన్నుచుండగా నని యర్థము. తన్నన్ అను శబ్దమునకు మరల్పు చుండగా నని లక్షణార్థము చెప్ప వలయును. కర్ణ డోలా మాత్రిక కాంతులు హార కాంతులను మించిన వని ఫలి తార్థము.

మత్స్యధ్వజుడు శ్లోకార్థము గ్రహించుకొనెను. తన యవివేకము నకు చింతించెను. లోలోన సంతాపించెను. రాజ్య వైభవములందును భోగములందును విరక్తు డయ్యెను.

ఉన్నట్ల యుండ నద్దరి

కి న్నరులను నావ చేర్చు క్రియ వెసఁ దాఁ భో

కున్నట్ల యుండి కాలం

బు న్నరులకు వయసుఁ బుచ్చి మోసముఁ దెచ్చున్

అని తలంచెను. చక్కని యుపమాన మిందమర్చ బడినది. రాయల వారికి కాలమును గురించిన యనుభవ మిది. రాయలవారి దే కాదు లోకమునందలి మానవుల యనుభవము కూడ నట్టిదే. కాని అది గ్రహింపునకు రాదు. నదిని దాటువా రీవలి యొడ్డున నావ నధిరో హింతురు. అంత వరకే వారికి తెలియును. సరంగు నావను నడుప నారంభించును. నావ కదలు చున్నటుల గాని పయనించు చున్నటుల గాని యుండదు. ఒడలు కదలదు. అవలి యొడ్డున చేర్చి సరంగు దిగ మనిన గాని తెలియదు. సుఖానుభవములో కాల పరిమితి కాన రాదు. స్రయాణీకు లప్పుడే యవలి యొడ్డు చేరితిమా యని అబ్బుర పోవుదురు. అట్లే నరుడు సుఖానుభవములందు కాల మెరు గడు. ఏడ్లు గడచి పోవును. వయస్సు తీరి పోవును. చివరకు విషాదము నొందును. కాలము నడిచి నట్లే యుండదు. కడ కాయువును బుచ్చి మోసమును దెచ్చును. అసగా మృత్యువు పాలొనరించును. అదియే మానవ జీవితమున కవలి యొడ్డు. జననమే యివలి యొడ్డు. వయసు నది. కాలము నావ. ఉపమాలంకారము. మనస్సు నూగు లాడించు పద్య మిది. దీనిని చదివి భావమును నవగతము కావించు కొనినవారి మనస్సులో నొక విధమగు సంచలనము కలుగక మానదు. ఒక్కొక్కప్పుడు వైరాగ్యము కూడ కలుగు నేమో. ఆ శక్తి యా యుపమానమునం దున్నది. హృదయమును మూల మట్లుగా కదిలించి భావికి చూపు మరలించును. కావుననే కవి కావ్యము లందు పాఠకుని యూహానుభవముల కందుపాటులో నున్న యుప మానములను వాడ వలయును. అది మనస్సును చక్కగా లోగొని

సార్థకతను పొందును. లేని నాడు నిరర్థక మగును. అలంకారము లలంకారములకొరకు లాక్షణికులు నిర్దేశించ లేదు. తన్మూలమున పాఠకుని మనస్సు నాకట్టి లోకము ననుభవమునకు తెచ్చి విశ్వ శ్రేయములు కూర్చుటకు. విశ్వ శ్రేయః కావ్యం. తదదోషో పరికృతో చ వాగ్ధౌ. సావాగ్యా రసవృత్తిః అని. కావ్యము కాంతా సమ్మితము. ప్రభు సమ్మితముల వలె నాజ్ఞాపించవు. లోకమును గ్రహింపునకు తెచ్చి నీతిని బోధించును. పరమునకు మనస్సు మరల్చును. అదే భారత భాగవత రామాయణాదుల ప్రయోజనము. మను చరిత్ర విష్ణుచిత్రియముల ప్రయోజనము నదియే. అవి చిరంజీవములు. వానికి నాశనము లేదు. కుక్క గొడుగుల వలె పందల కొలంది కావ్యములు పుట్టి నశించినవి. వానిని తలంచువారుండరు. అభ్యుదయ రచయితలు కాలమును బట్టి కావ్యములలోని యితి వృత్తము మారు చుండ వలయును. సంఘమును సంస్కరించి పురోగమనమునకు దారి చూపు రచనలు కావలయును. అట్టి రచనలు గావించు కవులను కాలము కోరు చున్న దందురు. ఆ మాట నేను కాదనను. బాహ్య ప్రవృత్తులను బట్టి కాలానుగతముగా సంఘములో మార్పులు వచ్చును. వాని యంతట నవి యంతరించును. అవి ప్రవాహములోని నీటి బుడగల వంటివి. ఎప్పుటి కప్పుడు పుట్టు చుండును. గిట్టు చుండును. అవి సంఘ జీవనమున కాధారములు కాజాలవు. వానికొరకు కవి తన కవితా శక్తిని వ్యయ పరచుట నిరర్థకము. అవినీతి ప్రవృత్తులు చెలరేగి ప్రధాన జీవనమును కలుషిత మొనగించి వినాశన మొదవించు నప్పుడు కవి తన ప్రతిభను చూపి సంఘమును సంస్కరించి నిలబెట్ట వలయును. వ్యాస వాల్మీకాదు లొనరించిన కార్య మది. అందుల కుపయోగింపని కవి సంఘమున కుపకారి కాజాలడు. వాని రచనలు చిర కాలము నిలువ జాలవు. పదునారవ శతాబ్దమునందు రాజులు వేశ్యా లోలు రయిరి భోగములను మరగిరి. మోక్ష

ప్రదుండగు సత్యమగు దైవమును మరచిరి. యథా రాజా తథా ప్రజా. ఆ ప్రవృత్తియే ప్రజలలో వ్యాపించినది. రాయ లది గ్రహించినాడు. రాజులందును తన్మూలమున ప్రజ లందును మార్పుతే తలంచినాడు. అవినీతిని రూపు మాప తలంచినాడు. విష్ణుచి త్రీయము వ్రాసినాడు. గురు పరంపరా ప్రభావమునందు తన్ను గురించి ప్రజ లేమనుకొను చున్నారో విన వలయు నని బయలు దేరి నట్టి రాజును వేశ్యా గృహమున కరుగు చున్నటుల కథ మార్చినాడు. రాజులలోని దురాచారమును బైట పరచినాడు రాయల వారు. కథను రసపోషణ కొరకు కవి యుచిత సరణి మార్పుకొన వచ్చును. పూర్వ కవు లట్లే గావించిరి. అది దోషము కాదు. రాయలవారు ప్రతిభావంతుడు. సంఘ సంస్కారము కొరకు కథను మార్పు గావించెను. వైజయంతీ విలాస కర్త యట్లు గావించ లేక పోయినాడు. (రంగనాయకుల నొక తార్పుడు వానిగా చిత్రించినాడు.) అది యొక లోపముగా పర మతానుయాయుల వెక్కిరింతలకు సందు దొరికినది.

మత్స్యధ్వజుడు తన రాజ సగరునకు మరలి పోయెను. మగునాడు సభ తీర్చెను. బీర పువ్వుల బోని టంకసాల వాటులు నించి యాస్థాని గట్టించినాడు. బీర పువ్వుల పంటి కొత్తగా ముద్ర వేసిన బంగారు నాణెములట యవి. ఎంత లోక సామాన్య మయిన యుపమానము. బీర పువ్వులు పచ్చగా నుండును. మత్స్యధ్వజుడు

కొలువై బహు సమయంబుల

మెలగెడు కోవిదులఁ జూచి మీ మీ శాస్త్రం

బులలో నెవ్వఁడు మోక్షం

జెలయించునో చూచి నిశ్చయింపుఁ డటంచున్

ఆన తిచ్చినాడు. వాద మారంభ మయినది. హరు డని యొకడు, శిఖ యని యొకడు, కరిముఖు డని యొకడు. పలువురు పలు దేవతలను

నిరూపించిరి. ఇవి యన్నియు రాయల కాలమునందలి మతములు. ఇప్పటికిని వాని శాఖలు ద్రవిడ దేశమునం దున్నవి. విల్లిబుత్తూరు నందు విష్ణుచిత్తుడు తులసీ సుగంధి మాల్యమును నిర్మించెను. దానిని మూల మంత్ర మగు శ్రీ మదష్టాక్షరితో మన్నారు స్వామి వక్షమున చేర్చు చుండెను. మహామతీ ! నీవు రయంబున మధురా నగరమున కరుగుము. పాండీని దివాణము ప్రవేశింపుము. అందు ప్రేలెడు దుర్మదాంధుల గర్వ మడంపుము. నామహిమ నచట ప్రకటింపుము. శుల్కమును హరింపుము. పాండ్యరా జగు మత్స్యధ్వజుని వైష్ణవునిగా నొనరింపు మని స్వామి యాన తిచ్చెను. విష్ణుచిత్తునకు భయము కలిగినది. కర పాదములు వడంకినవి. స్వామికి సాష్టాంగ మెరగినాడు. ఇట్లని విన్నవించు కొనినాడు స్వామికి విష్ణుచిత్తుడు.

స్వామీ ! నన్ను నితః పురాపతిత శాస్త్ర గ్రంథ జాత్యంధు నా రామ త్కౌఖనన క్రియా కర ఖనిత్ర గ్రాహి తోద్య త్కీణ స్తోమా స్నిగ్ధ కరు స్భవ ద్భవన దాసు న్వాదిగాఁ బంపుచో భూమీభృత్సభ నోట మైన నయశంబు ల్మీకు రాకుండునే.

గృహ సమ్మారనమో జలాహరణమో శృంగారపల్వంకికా వహనంబో వనమాలికా కరణమో వాల్లభ్య లభ్య ధ్వజ గ్రహణంబో వ్యజ నాతపత్ర ధృతియో స్సాగ్ధిపి కారోపమో నృహరీ వాదము లేల లేరె యితరు ల్నీ లీలకుం బాత్రముల్.

ఒకప్పుడు చెళ్లపిళ్ల వేంకట శాస్త్రిగారు పద్యముల రసవ తతన గురించి ప్రసంగించుచు నే పద్యము జన సామాన్యములో పెక్కు మంది నోట వినవచ్చు చుండునో ఆ పద్యము రసవంత మని యూహించ వచ్చు నని నుడివిరి. ఆ మాటలో కొంత సత్యమున్నది. హృద యాహ్లాద కరమగు పద్యమును సాహిత్యప్రియుడు కంఠస్థము చేయును. సమయము దొరికి నప్పుడు దానిని పరులకు వినిపించును. 'అల వైకుంఠపురంబులో, సిరికిం జెప్పడు ఇటువంటి పద్యములు జన'

సామాన్యములో చాలమంది నోటికి వచ్చును. అందు మూలమున వాని ఘనతను గ్రహించుకొన వచ్చును. సాహిత్య ప్రియు లందఱు కావ్యములోని రసవంతములగు పద్యములను వల్లెంతు రనుట నిస్సంశయము. విష్ణుచిత్తీయము చదివిన వారీ రెండు పద్యములను కంఠస్థముచేయక మానరు. విష్ణుచిత్తీయములోని రాయలవారి పద్య రచనా విధానమును విప్పి చెప్ప సత్తివారు నీ పద్యము లుదాహరించుచుదురు. అందు మూలమున వాని ఘనత ప్రసంగింపకయే తెలిసికొన వచ్చును. ఈ పద్యములు విష్ణుచిత్తుని భక్తి వినయములను వెలయించు వజ్ర శకలములు. అంతే కాదు వైష్ణవ మతము ప్రబోధించు దాస భక్తి వీనియందు నిబిడి కృత మయి యున్నది. భక్తుడు విష్ణువునకు సేవ కుడు. భక్తి వినయ విశ్వాసములతో నిరంతర మా రమా వల్లభుని సేవించుట భక్తుని ధర్మము. ఆ ధర్మమును గుర్తించి విష్ణుచిత్తుడు ఆలయమును శుభ్ర పరచును. జలమును తీసికొని వచ్చును. స్వామి పల్లకిని మోయును. వనమాలికలను కట్టును. ధ్వజమును మోసికొని వచ్చును. వింజామరములు వీయును. దీపములు వెలిగించును. ఆ రామ భూమిని చక్కగా త్రవ్వి చెట్లకు కుదురులు గావించును. అన్య వ్యాసక్తి వానికి లేదు. హరి సేవ మోతూపాది యని విష్ణుచిత్తుడు తెలిసికొనెను. శాస్త్రముల జ్ఞానము వానికి లేదు. వైదిక కర్మ కలాపములతో వానికి పని లేదు. తొల్లింటి యనేక జన్మలయందు చేసిన సుకృతమువలన గురువుల కటాక్షమును పొందెను. జీవాత్మ పరమాత్మలకు గల సంబంధ మనాది సిద్ధ మని గ్రహించెను. హరి స్వామి యనియ తాను వాని దాసుడననియు ననుభవమునకు తెచ్చుకొనెను. ఈ విజ్ఞానము కలిగినవాడు నిర్వృతిని పొంది సుఖించును. అది లేని వానికి వేదాది విద్యలు నిష్ప్రయోజనములు. హేతు వాదము ధాతు వాదము కాణాదము స్థానములు తీయునవి. సాంఖ్యమును బోధించు కాపిలు మతము బుద్ధిని చలింప చేయును. అగ్నిష్టోమాది కర్మ కాండలను బోధించు పూర్వ మీమాంస శాస్త్రము హింసాకరము.

న్యాయకగణ శాస్త్రము కాలము దాపురించునపుడు రక్షించునది కాదు. వీని నన్నిటిని నడువ బూనినచో మానవుని యాయుర్దాయము చాలదు. విఘ్నము లనేకములు కలుగు చుండును. శాస్త్రాభ్యాసమున కున్న సాధన సంపత్తి చాలదు. కొంచెము చదివినంత నూత్నమున గర్వము పెరిగి పోవును. తుది ముట్ట పరిపూర్ణ శాస్త్ర పరిజ్ఞానము కలవా డయ్యును త్రిగుణాత్మకము లయిన విషయములను చివరకువిడువ వలయును. శాంతి దాంతులు గల నేను మొదట వాని నధిగమింప నేల ? తుది విస్తరింప నేల ? జడ భరతుని వలె భగవత్పరిచర్యచేయుచుండుట పరమ పురుషార్థంబు అని చింతించినాడు విష్ణుచిత్తుడు. తన కాల మంతయు విష్ణు సేవయందు గడుపుచుండెను. తాను న్యాయముగా సంపాదించిన ధన మంతయు భాగవతులగు వైష్ణవావళికి వెచ్చించు చుండెను. విష్ణుచిత్తుని మాట యెట్లున్నను ఇది యంతయు రాయలవారి నిశ్చితాభిప్రాయము. అందు సత్యము లేక పోలేదు. రాయలు మహాత్మ్య వేత్త. శాస్త్ర పరిజ్ఞాత. లోకానుభవము కలవాడు. వైష్ణవమత తత్త్వమును బాగుగా గ్రహించు కొనినవాడు. స్వబుద్ధిచేత నాలోచించి యొక నిర్ణయము నకు వచ్చెను. విష్ణుచిత్తుని రూపము దాల్చిన భక్తిగా మలచినాడు. వానియందు వైష్ణవ ధర్మములను తీర్చి దిద్దినాడు. శాంతి దాంతి వినయాది గుణములచేత మెరుగులు పెట్టి సత్యమగు విష్ణుతత్త్వ పరిజ్ఞాన మను జీవము పోసినాడు రాయలవారు. పెద్దన మనుచరిత్రమునందు ప్రతిపాదించిన విశిష్టాద్వైత సంప్రదాయమునకు ఒక విధముగా

విష్ణుచిత్తీయము ఖండన గ్రంథము

శ్రీకృష్ణయతి నాథముని యామునాచార్యాదులు వైష్ణవ మతమును మిగుల ప్రచారములోనికి తెచ్చిరి. వారు మహాపండితులు. వేద విదులు. సకల శాస్త్రముల నధిగమించిరి. విష్ణు తత్త్వము.

ననుభవమునకు తెచ్చుకొనిరి. విజ్ఞానము సంపాదించిరి. నిరంతర కర్మానుష్ఠానము లొనరించిరి. పవిత్రాత్ము లయిరి. విష్ణువును ధ్యానించి మోక్షమును సాధించిరి. వారు వేదములను వేద కర్మలను అంగీకరించిరి. వారిని దృష్టియం దుంచుకొని పెద్దన ప్రవరుని పాత్రను సృష్టించెను. అట్లు సృష్టించుటలో నొక కారణ మున్నది. ప్రవరుని కథ మార్కండేయ పురాణములోనిది. ప్రవరుడు పురాణపురుషుడు. పురాణములకు వేదము లాధారములు. వేదములు యజ్ఞ యాగాది కర్మలను బోధించు చున్నవి. యజ్ఞ యాగాది నిత్య నైమిత్తిక వైదిక కర్మలు మోక్ష సాధనము లని పూర్వ మీమాంస బోధించు చున్నది. అవి నిష్కామముతో నాచరింప వలయును. పెద్దన యుపనిషత్తులను చదివిన పండితుడు. పూర్వోత్తర మీమాంసలను పఠించెను. విశిష్టాద్వైత సార మెరింగెడు. ప్రవరుని యామునాచార్యాదుల వలె నిరంత రాధ్యాపన తత్పరుని గావించెను. పూర్వ మీమాంస ననుసరించి నిర్మల ధర్మ కర్మ దీక్షా పరతంత్రుని చేసెను. యశావన మందు యజ్ఞగా నొనరించెను. ప్రవరుడు నిత్యాగ్నిహోత్రు. అభ్యాగతసేవా పరతంత్ర సకల జీవనుడు. శాంతియు దాంతియు శీలము గలవాడు. వేలిమియు సురార్చనయు విప్ర సపర్యయు వాని నిత్య కృత్యములు. అరణులు దర్భలు నగును వానికి స్త్రీ యయినట్లు మరేవియు కాజాలవు. రేపును మాపును హవ్యముల చేత తృప్తుడగు వహ్ని సౌఖ్యము లొసంగు నని వాని నమ్మకము. మోక్ష లక్ష్య సమాగమమునకు త్రయీ ధర్మములు సాధనములని వాని తలంపు. ప్రకృతి నుండి పుట్టిన దేహ మనిత్య మనియు దేహానుభవము లయిన తుచ్ఛ భోగములు మ్రిసాలపై తేనెలనియు ఆనందము బ్రహ్మయనుట తర మీమాంసమతము బోధించు విజ్ఞానము పొందెను. ఆ బ్రహ్మ విష్ణు వని విశిష్టాద్వైతమువలన అనుభవమునకు తెచ్చుకొనెను. అతడు సర్వ మయుడు. ఏవేల్పును సేవించినను నెవరిని పూజించినను

అకాశా త్పతితం తోయం
యథా గచ్ఛతి సాగరం
సర్వ దేవ నమస్కారః
కేశవం ప్రతి గచ్ఛతి

యని అభేద బుద్ధితో ఈశ్వ రోపాసి యగు ఔషధ సిద్ధునిః సభ్యాగత పూజ గావించెను. అగ్నిని సేవించెను. వానిని

దివిష ద్వర్తము సీ ముఖంబున తృప్తి గాంచు ని స్తీశుగా
స్తవముల్ సేయు శ్రుతుల్ సమస్త జగ దంతర్యామివిన్ నీవ
అని వినుతించెను. విష్ణుతత్త్వమును పాటించి ప్రత్యూష పవనాంకు
రములు పైకొను వేళ వామన స్తుతి పరత్వమున లేచును. హటా
త్సంభవము లయిన పాపముల యెడ శ్రీ హరీ యంచు పెడమొగం
బగును. ఇది స్మరణమును భక్తి విశేషము. ఇది పెద్దనగారి విశిష్టా
త్వైత మతము. కావుననే తనకు సాక్షాత్కరించిన హరిని
స్వారోచిషుడు.

అవ్య యానంద విశ్వాత్మక విశ్వేశ
బ్రహ్మపు నీవ కపర్ధివీవ
యింపుండ వీవ వహ్నివి యనిలుండ వీవ
వరుణుండ వీవ భాస్కరుండ వీవ
యముండ వీవ వసూత్కరము నీవ రుద్రులు
నీవ యాదిత్యులు నీవ విశ్వ
లీవ మరుత్తులు నీవ మంత్రములు నోం
కృతి వషట్కృతి శ్రుతి స్మృతులు నీవ
వేద్య మీవ యీ వచ్చిన విబుధ గణము
సర్వమును నీవ యెట్లన్న సర్వ గతుండ
వగుట మఱి నీవు గాని వాడనగ నెవ్వఁ
డరయఁ గను శేష భూత సమస్త శేషి

అని వినుతించెను.

విద్యయను శబ్దమునకు బ్రహ్మ విద్య యని యర్థము. అది భారతీయ సంప్రదాయము. తర్క వ్యాకరణ వేదాంత మ్మామాంసాది శాస్త్రములు సాంఖ్యాది మతములు బ్రహ్మ విద్యా సాధమును చేరుటకు సోపానములు. శాస్త్రములు మతములు నభ్యసించి అనుభవమునకు తెచ్చుకొని బ్రహ్మ విద్యా తత్త్వమును గ్రహించి సత్య మగు విజ్ఞానమును సంపాదించి సకల శాస్త్రముల సార మగు మోక్ష సాధన మార్గము నుపదేశింప గల గురువు లభించి నపుడు జీవిత కాలము వ్యయించి శరీరమును చిక్కించి బుద్ధిని బాధ పెట్టి శాస్త్రాధికములను చదువుట నిరుపయోగ మని రాయలవారి యభిప్రాయము.

శాస్త్ర జ్ఞానం బహు క్లేశం
బుద్ధి శ్చలన కారణం
ఉపదేశాద్ధరిం బుద్ధ్యా
విరమే తస్య కర్మసు

ఇదియే జగద్గురు పాదులయిన శంకరులవారి యభిమతముకూడ. శ్శంకర శ్శంకరః సాక్షా ద్వాప్సో నారాయణ. శంశరాచార్యులవారు స్నానార్థము నది కరుగు చుండిరి. ఒక యింటి యరుగు మీద కూర్చుండి యువకుడు 'డుగ్గుం కరణే' యను వ్యాకరణ సూత్రమును వల్లన వేయుచుండెను. విన్నారు శంకర గురుపాదులు

భజ గోవిందం భజ గోవిందం
గోవిందం భజ మూఢమతే !
సంప్రాప్తే సన్నిహితే కాలే
నహి నహి రక్షతి డుగ్గుం కరణే

అని ప్రబోధించిరి. మరణ కాల మానన్నమయి నప్పుడు డుగ్గుం కరణే యను వ్యాకరణ సూత్రము రక్షింపదు. ఓమూఢమతీ! గోవిందునిభజింపు మని దాని భావము. ఇట్లే శంకరులవారు భజ గోవింద శ్లోకముల

చేత లోకమును ప్రబోధించి తత్త్వ ముపదేశించిరి. కావున శాస్త్ర జ్ఞానము ప్రాణ ప్రయాణ సమయమునందు సంరక్షింప నేరదు. గోవింద మంత్రోపాసన యొక్కటియే కాపాడునది. ఎన్ని శాస్త్రములు చదివినను నిష్ప్రయోజనము. ఎన్ని మతము లెరిగినను ఫలము శూన్యము. ఎంత వారైనను చివరి కన్నియు విడిచి యా హరిని సేవింప వలసినదే. ఆ పరమాత్మ యొక్కడే రక్షింప గలవాడు.

సర్వ ధర్మాన్ పరిత్యజ్య

మా మేకం శరణం వ్రజ

అహం త్వా సర్వ పాపేభ్యో

మోక్షయిష్యామి మా శుచః

శ్రీకృష్ణ పరమాత్మ అర్జునకు సకల యోగము లుపదేశించి చివరకు చెప్పిన మాట యిది. ఈ శ్లోకము వైష్ణవ మతమునకు మూలకంధము. సర్వ ధర్మములను విడిచి పెట్టి నీవు నన్ను సేవింపుము. నేను నిన్ను సర్వ పాపముల నుండి విడిపింతును. విచారము వలదు అని దీని భావము. అంత కంటే పురుషునకు కావలసిన దేమున్నది. ఇందు భక్తి సాధన చేత మోక్షమును సంపాదించు మార్గ ముపదేశింప బడినది. ఈశ్లోకము అస్తాక్షరి మహామంత్రము, ద్వయము ప్రతి వైష్ణవునకు గురువు ఉపదేశించును. అవి భక్తి సాధనములు. అట్టి గురూపదేశమును పొంది విష్ణుచిత్తుడు హరిని భక్తితో సేవించెను, దానుడై కొలిచెను. విష్ణు సాక్షాత్కారమును పొందెను. ఎదురు పడి సంభాషించెను. అదియే జనన ప్రయోజనము. అదియే జీవన్ముక్తి. విష్ణుచిత్తుడు శాస్త్ర జ్ఞానము లేనివా డయ్యును భక్తివలన కాయ క్లేశము లేక జీవన్ముక్తి పొంద గలిగెను. బుద్ధిని కష్టపెట్టి కాయమును క్లేశ సరచి శాస్త్ర జన్య మయిన విజ్ఞానమువలని కర్మ లాచరించి ప్రవరుడు సంపాదించి నదియు నదియే. అగ్నివానియందు లీన మయి గృహమునకు చేర్చెను. ఫలము రెంటికి నొకటే. కాని కైవల్య సాధమును చేరుటకు సులువగు

రాచ బాట భక్తి యని నెవ్వరల తలంపు. అదియే విష్ణుచిత్రి
యమునందు ప్రదర్శింప బడినది. విష్ణుచిత్రియ మొక విధముగా

విశిష్టాద్వైతము

ను ప్రతిపాదించు గ్రంథము. అన్య మత ఖండనముతో తృతీయాశ్వాస
మారంభ మగు చున్నది. విష్ణుచిత్రుడు మధుర కరిగెను. మత్స్య
ధ్వజాని కొలుపునందు ప్రవేశించెను. శ్రీమన్నారాయణుడు విష్ణు
చిత్రునియం దావేశించెను. ఈపు మాధ్యస్థ్యమున నున్న సేముఁ గొన్ని
సూతుల నొడివెడ మని రాజుతో విష్ణుచిత్రు డనెను. రా జంగీక
రించెను. వాద మారంభ మయినది. మొదట

జగ దుద్ధతికిని బీజము ప్రధాన మన నీ

క్షు త్యాది వీశున శబ్దవాది

ని పేర్చింపెను. ఇది సాంఖ్య మత ఖండనము. సాంఖ్య మత మంతయు
సవగతము గావించుకొని మూల సూత్రము గురించి యొక్క పాద
ముతో సాంఖ్య మనువదించి ఖండనము నిమిడ్చిన రాయల ప్రతిభ
కొనియాడ తగినది. దీనిని వ్యాఖ్యానింప వలయు ననిన నొక
గ్రంథము పట్టెను. శబ్ద మనగా వేదము. వేదము ప్రమాణముగా
వాదించని వారు ఆశబ్ద వాదులు. వారు సాంఖ్యులు. వీశులు. విగతో
ఈశ్వర యశ్వ సః వీశః వీశః విగతేశులు వారు. ఈశుడు జగ త్కార
ణుడు కాదు అని వాదించుచు. ప్రధాన మనగా ప్రకృతి. దానిని
విశిష్టాద్వైతులు అచిత్తు అందురు. అది జడము అనగా చల నాదిక
ములు లేనది. ప్రాణము లేని దని భావము. ప్రకృతి సత్త్వ రజ
తమో గుణముల సామ్యవస్థ. దీనికే ప్రధాన మని సాంఖ్యు
లందురు. ప్రకృతివలన బుద్ధి, దానివలన అహంకారము, అహం
కారమువలన స్పర్శ రూప రస గంధములు, సూక్ష్మము లయిన పంచ
భూతములు, పుట్టు చున్నవి. సూక్ష్మ రూపమున నున్న పంచ భూతము

లను పంచ తన్మాత్ర లందురు. పంచ తన్మాత్రలవలన పంచ భూతములు, పంచ జ్ఞానేంద్రియములు, పంచ కర్మేంద్రియములు, మనఃకు, నుత్పన్నము లగు చున్నవి. ఇవి యిరువది నాలుగు తత్త్వములు. జీవుడు ఇరువది యైదవవాడు. అతడు నిత్యుడు. బుద్ధుడు. శుద్ధస్వభావుడు. స్ఫటికమునకు రక వస్త్రముతోడి సంస్కరమువలన నెఱ్ఱితనము కలిగినట్లు ప్రకృతితోడి సంయోగముచే ఆత్మకు సుఖదుఃఖాదులు కలుగు చున్నట్లు తోచును. కాని యాత్మకు సుఖదుఃఖాదులు లేవు. తామరాకు మీది నీటి బిందువుల వలె కర్మలేపము అంటదు. ప్రకృతి జడము. ఆత్మతోడి సంయోగముచేత సృష్ట్యాది వ్యాపారములు ప్రకృతి చేయు చున్నది. కావున ప్రకృతి జగత్కారణ మనియు అదియే యాత్మకు భోగ మోక్షముల నిచ్చునదనియు సాంఖ్యుల వాదము.

ఈ సాంఖ్య మతమును విష్ణుచిత్తుడు 'ఈక్షతి' ఇత్యాది ఛాందోగ్యోపనిష ద్వాక్యముచేత ఖండించెను. 'సదేవ సోమేద మగ్ర అసీదేక మే వాద్వితియం తదైక్షత బహుస్యాం ప్రజాయేయః' ఈ సృష్టిముందు తచ్చబ్ద వాచ్య మయిన వస్తు వొకటియే యున్నది. ఆ వస్తువు నేను బహు రూపముల నొందుదు నని చూచెను. ఈక్షతి అనగా చూచెను అని అర్థము. ప్రకృతి జడము. అది చూడలేదు. కావున 'త నిష్కస్య మోక్షోపదేశాత్' అని యుండుటచేత ప్రకృతి నిష్కడైన ఆత్మ జగత్కారణము కాని జడ మగు ప్రకృతి కాదని ఖండనము. తరువాత విష్ణుచిత్తుడు

పారి నీశుః జేనన భోగ మాత్రేత్యదు

దాహృతి స్ఫూర్తి మాయా వివాది

ని జయించెను. రాయలవారు ప్రకృతిచేత నసమాన పరాక్రమశాలి. స్వభావముచేత సాహిత్య కళా కోవిదుడు. ఆత్మచేత మహా వేదాంతి. మేధా సంపత్తిచేత నుత్తరంగిత మయి బహుముఖముల పొంగి పొరలి వచ్చుచున్న సర్వ మత వేదాంత వాహినిని పరిపూర్ణముగా

త్రాగి హృదయ గతము గానించు కొనెను. అనుభవము నకు తెచ్చు కొనెను. విష్ణుమయం జగత్సృష్టి అను పరిజ్ఞానమును పొందెను. గురు పరంపరా ప్రసిద్ధమును శాస్త్ర సిద్ధమును నగు విశిష్టాద్వైత శాఖలను రెంటిని నేక ముఖముగా చేర్చెను. విష్ణు చిత్రియ కావ్య ద్వారమున వినిగ్రతము గావించెను. రాయలు జహన్న మహాముని. సాంఖ్య చార్వాక బౌద్ధ తాన్త్రికాది మతములను ఖండించి అద్వైత మత స్థాపన గావించినవాడు శంకర గురు పాదులు. ఆ మతము నాసేతు శీతాచల పర్యంతము ప్రచారము చేసెను. దాని నందరు నంగీకరించిరి. జగ జ్ఞగీయ మానుడయి విజయమును సాధించి నాడు శంకరుడు. దానిని ఖండించిన మహామేధావి రామానుజుల వారు. ఆ మహామహుని ఖండన వాద గ్రంథము విశిష్టాద్వైత పర మయిన వ్యాఖ్యానము. గీతా భాష్యము ఉపనిష ద్భాష్యము విష్ణు సహస్ర నామ భాష్యము సిద్ధి త్రయము దానికి నంగములు. వాని నన్నిటిని హృదయస్థము గావించుకొని గురు పరంపరా సిద్ధిము లయిన సంప్రదాయములను అవగతము గావించుకొని అనుభవమునకు తెచ్చుకొనిన వీర వైష్ణవుడు రాయలవారు. రఘునాథ నాయక విజయ రాఘవ నాయకుల వంటి యాడంబరములు కలవాడు కాడు. అవికతను డగు ధీరోదాత్తుడు.

రెండవ పాదము అద్వైత మత ఖండనము. అద్వైత మనగా జీవాత్మ పరమాత్మలకు భేదము లేదు. రెండు ఒకటి అని చెప్పు మతము. అహం బ్రహ్మ అని. అహం అనగా నేను బ్రహ్మ బ్రహ్మ అని యర్థము. ఇచ్చట నేను అర్థ మిచ్చు అహం అను శబ్దము దేహముకంటె భిన్న మయిన ఆత్మను సూచించును. ఈ మతమునందు ఆత్మయు బ్రహ్మయు నొక్కటి గావున ఆత్మ జగత్సృష్టికి కారక మని తేలుచున్నది. ఈ యద్వైతమును 'భోగ మాత్ర సామ్య లింగాచ్చ' అను బ్రహ్మ సూత్రార్థముచేత విష్ణుచిత్తుడు ఖండించెను.

ముక్తిని బొందిన జీవుడు బ్రహ్మ యాధాత్మ్యానుభవ రూప మగు భోగానుభవమునందు మాత్రమే బ్రహ్మతోడి సామ్యమును బొందు నని దీని భావము. 'జగద్వ్యాపార వర్జం ప్రకరణా దసన్నిహితత్వా చ్చ' యనియు 'సోశ్నుతే సర్వా న్కామా స్సహ బ్రహ్మణా విప శ్చితా' యనియు వేదములు బోధించుటచేతను ముక్తు డయిన జీవు నకు జగ త్స్పృహ్యది వ్యాపారములందు ఎంత మాత్రము జోక్యము లేదు. అందు మూలమున జీవుడు బ్రహ్మ కాదు. జీవుడు వేరు బ్రహ్మ వేరు.

ఫలియించుఁ గ్రియయ నా ఫలమత యిత్యాది
సర్వేశుఁ గొనని యపూర్వ వాది

ని జయించెను. ఇది పూర్వ విామాంస మత ఖండనము. వేదములు బ్రహ్మ ముఖమునం దుండి పుట్టినవి. అవి అపౌరుషేయములు. పురుషు లగు నాది మునులచేత చెప్ప బడినవి కావు. నిష్కామముతో చేసిన వేద విహితములగు యజ్ఞయాగాది కర్మలు సుకృతముల నొసంగును. ఆ సుకృత మాత్మకు ముక్తి నిచ్చును. ఆత్మ నిత్యము. ఆ యాత్మయే జగ త్స్పృహి కారణము. అగ్నియందు వేల్చ బడిన హవిస్సును అగ్ని ముఖమున వేల్పులు పరిగ్రహింతురు. ఇంద్రాయస్వాహా పరుణాయ స్వాహా ఇత్యాదులందు ప్రతిపాదితము లయిన దేవతయే బ్రహ్మము. వేరె యీశ్వరుడు లేడు అని వారి వాదన. క్రియ యనగా యజ్ఞ యాగాది కర్మలు. ఫలియించున్ పుణ్య ఫలము నిచ్చును అని భావము. అపూర్వ మనగా పుణ్య ఫలము. దానిని గురించి వాదించువాడు అపూర్వవాది. పూర్వ విామాంస మతము ప్రత్యే కముగా నీశ్వరు నంగీకరింపదు. ఆ మతమును 'ఫలమత ఉపపత్తిః' అను నుక్తిచేత విష్ణుచిత్తుడు ఖండించెను. యజ్ఞ యాగ అగ్ని హోమాది కర్మ లచేతనములు. వానికి ఫలము నిచ్చు శక్తి లేదు. యజ్ఞ యాగాదులవలనను ఉపాసనచేతను ఆరాధింప బడు పరమ పురుషుడే

బ్రహ్మము. అతడే ఐహి కాముష్మిక సుఖములను సారూప్య మగు మోక్షము నిచ్చును. 'అహం హి సర్వ యజ్ఞానాం భోక్తా చ ప్రభు రేవచ' అని భగవద్గీత. ఈపూర్వమీమాంస మతమే మనుచరిత్రలోని ప్రవరుని పాత్రయందు ప్రతిపాదించ బడినది. కాని విష్ణువు సర్వ వ్యాపకు డని స్వరోచిషుని హరి వినుతియం దంగీకరింప బడినది. ఈ పూర్వమీమాంస మతము నిచ్చట రాయలు పూర్వ పక్షము గావించెను. ఆ కారణముచేత మనుచరిత్ర మతమునకు విష్ణుచిత్రియము ఖండన గ్రంథ మయినది. తరువాత

శాస్త్ర యోనిత్యాది సర్వణి నీశ్వరునిఁ బె

త్పెడు ననుమానమ స్పీలు వాది

ని విష్ణుచిత్తుడు పూర్వ పక్షము గావించెను. ఇది వైశేషిక మత ఖండనము. వైశేషిక మతమును తార్కిక మత మందురు. ఇది పీలు వాదము. పీలువు అనగా పర మాణువు. పీలువు జగత్కానికా మని వాదించువాడు పీలువాది. పరమాణువులు జగత్తున కుపాదాన కారణములు అణువుల సంయోగము వలన జగత్తు సృష్టి యగు చున్నది. ఈశ్వరుడు నిమిత్త మాత్రుడు. ఈశ్వరు డనగా పరబ్రహ్మ బ్రహ్మాపాసనవలన ఆత్మకు సుఖ దుఃఖాదులు జ్ఞానేచ్ఛాదులు నశించును. అదియే యాత్మకు మోక్షము అని తార్కిక వాదులువాదింతురు. వారి మతమునందు ఆత్మజ్ఞానాదులు నశించి యొక శిల వలె పడియుండును. ఈశ్వరుడు ఏవరికి కాన రానివాడు. సత్యక్షముగా కానరాని ఈశ్వరుని పరోక్ష జ్ఞానముచేత అనుమానింప బడుచున్నాడు. ఉండిన నుండ వచ్చును. లేక పోయిన లేక పోవుచును. ఈశ్వరు డున్నా డనుట అనుమానము. కావున వారిది అనుమాన వాద మయినది. 'క్షీత్యంకురాదికం సకర్తృకం కార్యత్వా ద్భటవత్' అని వైశేషిక సూత్రము. ఈ మతమును శాస్త్ర యోని త్యాత్ అను సూత్రముచేత పూర్వ పక్ష మొనరించెను. పరబ్రహ్మను

తెలిసి కొనుటకు శాస్త్రము లాధారములు అని దాని యర్థము. శాస్త్ర జ్ఞానము లేనిది బ్రహ్మ జ్ఞానము కలుగదు. అందుకనే శంకరుల వారు బ్రహ్మజ్ఞాన చేయవలయును. అని బోధించిరి. బ్రహ్మ జ్ఞానమునకు విజ్ఞానము మూలాధార మనిరి. విజ్ఞాన విరహిత మైన భక్తి నిర్భకము. విష్ణుచిత్తుడు తలంచినది సరియైన యూహ కాదు. అందు మూలమున రాయలవారి అభిప్రాయము సరి యగునది కాదని తేలుచున్నది. భక్తివలన ఈశ్వర సాక్షాత్కారము కలుగ వచ్చును. కాని ఈశ్వరుని గురించిన పరిపూర్ణ సుస్థిర విజ్ఞాన ముండ వలయును. దానిని ప్రసాదించునవి శాస్త్రములు. ఆ విజ్ఞానము లేక పోవుటవలన విష్ణు వాతనియం దాపేళించి వాదింప వలసి వచ్చినది. రామాజుల వారు కూడ ఈ విజ్ఞాన మంగీకరించిరి. కావున రాయలవారి విష్ణు చిత్తముములోని భక్తి బోధ పౌరాణికము గురు పరంపరాగత సంప్రదాయము. శతకోపయతి నాథముని యామునాచార్యాదులు రామానుజులవారు సర్వ శాస్త్రములను పరిపూర్ణముగా చదివి పరతత్త్వ విజ్ఞానమును సంపాదించి సన్యాస స్వీకారముచేత సర్వధర్మములను పరిత్యజించి విష్ణువును విజ్ఞాన సహిత మయిన భక్తితో సేవించిరి. అత్యుత్తమ మగు మోక్షము పొందిరి. ఆ విజ్ఞాన సహిత మగు విష్ణు భక్తినే మనుచరిత్ర బోధించు చున్నది. అది పెద్దనగారు ప్రతిపాదించిన విశిష్టాద్వైతము. రామానుజులవారి మతము వేద విహిత మయినది. అందు విజ్ఞాన విరహిత మయిన భక్తి స్థానము లేదు. పిమ్మట

నిత్యులం దెల్ల నిత్యుడ న్నృత్యురూః

క్షణిక సర్వజ్ఞతేషి సౌగత వివాది

ని జయించెను. ఇది బౌద్ధ మత నిరాసనము. బౌద్ధులు సౌగత వాదులు. 'సౌగత శూన్యవాదిని' అని. వారు శూన్య వాదులు. క్షణిక సర్వజ్ఞతేషి అని బౌద్ధుల వాదన. క్షణికత్వము సర్వజ్ఞత్వము నీశ్వరుని లక్షణము లందురు. ప్రతి క్షణము జ్ఞానము మారు చుండును. పార్థివ తైజ

సావ్య వాయవీయ పరమాణువులు ఒండొంటితో కలసి పంచ భూతము లేర్పడు చున్నవి. వానివలన శరీరేంద్రియాదు లుత్పన్నములగు చున్నవి. సర్వ సంసారములు క్షణికములను జ్ఞానమువలన మోక్షము సిద్ధించు నని వారి వాదము. ఆ వాదమును నిత్యులం దెల్ల నిత్యు డీశ్వరు డని యర్థ మిచ్చు వేద వచనముచేత పూర్వ పక్షముచేసినాడు విష్ణుచిత్తుడు. 'నిత్యో నిత్యానాం చేతన శ్చేతనానాం ఏకో బహూనాం' అని కఠోపనిషత్తు.

అనుపపత్తే ర్న యను సూత్ర మాది యైన

వాని స్మృపతీశుఁ బ్రత్యక్ష వాది గెలిచె

ఇది చార్వాక మత ఖండనము. ఇట్లు వణ్ణాత వాదులను గెలిచెను. చివరకు వైషవ మతమును స్థాపించెను.

ఈ సందర్భమునందు రాయలవారు ఖ్యాండిక్య కేశిధ్వజ సంవాద మను నుపాఖ్యానము నిందు పొందు పరచెను. ఈ యుపాఖ్యానము విష్ణు పురాణములోనిది. ఈ కథకు ప్రధాన కథతో నెట్టి సంబంధము లేదు. దీని నిక్కడ ముడిపెట్టినాడు రాయలవారని కొందరు విమర్శకుల యభిప్రాయము. అది అట్లు కాదు. విష్ణు చిత్తుడు 'ఏకో హవై నారాయణ ఆసీత్ స బ్రహ్మ నేశానః' అనియు 'సతత్ర సూర్యో భాతి స చంద్ర తారక' నేమావిద్యతో భాని కుఱోయ మగ్నిః అనియు శ్లోకులు తెల్పుచున్నవి. వాని ననుసరించి

ఆది నారాయణుం డాయె నొక్కడ బ్రహ్మ

లేడు మహేశుండు లేడు లేడు

రోదసి లేడు సూర్యుండు లేడు చంద్రుండు

లేవు నక్షత్రముల్ లేవు నీళ్లు

అను పద్యమున నారాయణుం డగు విష్ణువు ఒక్కడే నిత్యు డనియు
ఆ హరియే పరతత్వ మనియు నిరూపించెను. 'తుల లేకుండు
స్వరూప రూప గుణ భూతుల్ దోచె' నను పద్యమునందు విష్ణువు
యొక్క స్థితి వర్ణింప బడినది.

యచ్చ కించి జగ త్యస్మిన్
దృశ్యతే శ్రూయతేఽపివా
అంత ర్బహిశ్చ త త్సర్వం
వ్యాప్య నారాయణ స్థితః

అను తె తిరీ యోపనిషత్తు నందలి సూక్తికి పై పద్య మనువాదము. విష్ణు
వును సాక్షాత్ కరించుకొని మోక్షమును బొందు విధ మింత వరకు
నుపదేశించ లేదు. అది ఖండిక్య కేశిధ్వజ సంవాదమునందు తెలి
పెను. అది యుపన్యాస రూపమున పద్యములలో వ్రాసినచో చదువు
టకు విసుగు జనించును. అది కథలో పొందు పరచి సంవాద రూపమున
నిరూపించుటవలన అందముగాను రసవంతముగాను నుండును. కావున
నీ కథ నిందు పొందు పరచెను. విష్ణుచి త్తీయము గురుపరంపరా
ప్రభావములోని సాంఘిక కథ 'దానికి పౌరాణిక దృష్టిని కల్పించి
వైష్ణవ మత ప్రమాణ గ్రంథముగా నొనరించుటకు ఖండిక్య కేశి
ధ్వజ సంవాదము' మాలదాసరి కథ నిం దిమిడ్చ బడినది. రాయల
వారు ఎంత శాస్త్ర పండితుడో అంత దూరపు ఆలోచన కలవాడు.
తన పరిశ్రమ చిర స్థాయిగా నాంధ్ర లోకము సంస్కరింప వలయు నని
తలంపు. ఆ తలంపుతో విష్ణుచి త్తీయము రచించెను. మహా కావ్య
ముగా కవులు వేదాంత శాస్త్రముగా పండితులు మత గ్రంథముగా
వైష్ణవులు శిరమున ధరించు నటుల గావించెను. రాయలవారు
కవియు లాక్షణికుడు పండితుడు వేదాంతియే కాదు. యోగ విద్యా
విదుడు కూడ. వేద వేదాంత విద్యా పరిశ్రమవలన పరతత్వ మగు

విష్ణువును గుర్తించిన తరువాత సకల సంగ పరిత్యాగము గావించి యోగ నిరూఢిచేత విష్ణు సాక్షాత్కారము పొంద వలయును. ఈ తత్త్వమునే పెద్దనగారు మనుచరిత్రయందు నిరూపించిరి. పెద్దనగారు పగ ముత్యుండనలతో రేఖా మాత్రముగా చిత్రించిన విశిష్టాద్వైతమును రాయలవారు విపులార్థ గోచరముగా వర్ణితము గావించెను. కావున మనుచరిత్ర కొక విధముగా విష్ణుచిత్తుని వాదము వ్యాఖ్యాన మన తగి యున్నది.

ఖండిక్య కేశిధ్వజులు నిమి వంశీయులు. అన్నదమ్ముల బిడ్డలు. అందు ఖండిక్యుడు కర్మకుడు. యజ్ఞ యాగాది వేద కర్మ లొనరించువాడు. కేశిధ్వజుడు బ్రహ్మ నిష్ఠుడు. అనగా బ్రహ్మ జ్ఞానము కలవాడు. వా రిరువురు రాజ్య సంపదల కొరకు పోరాడిరి. ఖండిక్యుని కేశిధ్వజుడు యుద్ధమునం దోడించెను. వాని రాజ్య మపహరించెను. ఖండిక్యుడు మంత్రి పురోహిత పరివారముతో వనమున కరిగెను. పర్ణశాలలు నిర్మించుకొని యందు నివసించెను. పిమ్మట కేశిధ్వజుండు మృత్యువును అవిద్యను గెలిచి చావు పుట్టుకలు లేని మోక్ష పదవిని సంపాదించి తలంచెను. ఆ కారణముచేత జ్ఞానా శ్రియుడై యోగ నిరతిని బూని ఫలాపేక్ష లేక యజ్ఞములు చేయు చుండెను. ఒక యజ్ఞమునందు యాగము కొరకు నియమింప బడిన ధేనువు యజ్ఞశాల సమీపమునందు పూరి మేయు చుండెను. దాని నొక పులి చూచెను.

గబ్బు సమక్షీకం బయి మొగం బడువ న్దరు పర్ణము ల్పడన్
ద్రొబ్బుచుఁ గార్మోగిళ్ళ రొదతోఁ బురణించెడు బొబ్బరింతగా
డ్చుట్టి విసంజ్ఞగాఁగఁ జెవు లూడిన వల్లవుఁ డుర్విఁ గూలఁగా
జెబ్బులి గొంతు క్రో ల్గఱచి పెల్లన మార్చెడఁ ద్రెళ్ల దాఁటుచున్

తనువుఁ గొమ్ము గొరిజఁ గొన కుండ మలపుచుఁ
జప్పు డెసఁగఁ దోక నప్పళించి
శోణితంబు గ్రోలుచునె నేర్పుమై ఘర్మ
గవిని గవికి నీడ్చు నవసరమున

పొలమరు లందుఁ గూఁత లిడ భూసురు లన్నది వార్చి వార్చి మ్రా
కుల తుద లెక్కి చప్పటులు గొట్టి యదల్పుఁగ సాహిణీలు మా
వులఁ బటవఁగ వైచి సెలవుల్ వెన నాకుచుఁ బోయె వృక్ష మం
డలికయి తూలుచున్ ఘుట ఘుట ధ్వని సారె మలంగిచూచుచున్

కవికి భావనా శక్తి యెక్కువ. ' రాజులకు పరిశీలన శక్తి యధికము. మానవులయొక్కయు జంతువులయొక్కయు స్వభావములను పరిశీలించుటలో వారి దృష్టి యతి తీవ్రముగా పని చేయును. వాని చర్యల నతి సులువుగా గనిపెట్ట గలరు. వారు నిర్భీకులు. పులి యన్నను సింహ మన్నను వారికి భయము లేదు. బల పరాక్రమములు ధైర్య శైర్యములు వారి సామ్యము. అస్త్ర శస్త్ర విద్యలు వారికి బాసటలు. ఎంత భయంకర సత్త్వము నైన నెదిరించి మడియింపఁ గలరు. చా వనిన లక్ష్యము లేదు. దానితోడి చెరలాట వారికి దిన చర్య. ఎదుట నిలిచి నిబ్బరముగా క్రూర సత్త్వముల చర్యలు చక్కగా నిశ్చల మగు మనస్సుతో పరిశీలింతురు. కావున స్వభావ పరిశీలనలో వారి చూపు నైశిత్యము వహించును. ఇతరు లట్లు కాదు. పులి యెదురు పడి నంతనే గడ గడ వడంకుచు ప్రాణ భయమున మ్రాకుల తుద లెక్కి చప్పటులు గొట్టి యదల్పుదురు. ఇంక వారికి దాని చర్యలు పరిశీలించుట యెక్కడిది. ' రాజు కవి యగుచో తాను చూచిన ప్రతి చిన్న విషయమును తు, చ తప్ప కుండ వర్ణింప

గలడు. ఆ వర్ణనలు స్వభావ సిద్ధముగాను హృదయంగమముగాను సామూన్య కవి వర్ణనల కంటె విభిన్నముగాను విపులముగాను ఉండును. పెద్దన మహాకవి

గవిలో బెబ్బలి డాగి గుడ్డు మెఱయంగాఁ గాంచి రా జేసి నే
య వడిన్ బాణము వెంటనే నిగిడి పై కట్టెచి రా నేసి రెం
డవ కాండంబుఁ ద దస్త్రమున్ గొనక డాయన్ వచ్చి కౌక్షేయక
ప్రవిభిన్నంబయి నేలఁ గూలెఁ బవి ఛారా భిన్న శైలాకృతిన్

అని మనుచరిత్రమునందు స్వరోచి పులి వేటను వర్ణించెను. ఈ పద్యములో స్వభావోక్తి కలదు. దానికి తోడు ఉపమాలంకారము కూడ నున్నది. అందు మూలమున స్వరోచి కత్తి దెబ్బ వజ్రాయుధ ఘాతము వలె తీవ్ర మయిన దనియు, పులి శైల మంత యున్నత మయిన దనియు అది కూలు నప్పుడు కొండ పడి నట్లు శబ్ద మయ్యె ననియు స్ఫురించు ననుటలో సందేహము లేదు. ఆ పులి యాకార రేఖాదులు గాని యేటు తిన్న తీవ్రత గాని కోప స్వరూపాదులు గాని పద్యమందు గోచరింపవు. ఇది కవి భావ నోక్తి. దీనినే రా జయిన కవి వర్ణించినచో రెండు మూడు పద్యములలో ప్రతి విషయము విపులముగా కనుల కగుపించు నటుల చెప్పెను. ఆ వర్ణనలలో పులి చెయ్యిములందలి తీవ్రత కనిపించును. ఇదే కాదు. ప్రతి విషయమునంత. కావున రాజ కవుల వర్ణనలు విపులములుగా నుండును. అందు వలన పద్యములు పెరుగు చుండును. గ్రంథము పెద్ద దగును. ఇందుకు నిష్ఠుది తీయము తార్కాణము. 'పులి నేలఁ గూలెన్' అని యొక్క మాటలో తేల్చినాడు పెద్దన. రాజకవి యల్లారకుండడు. పులి మరణావస్థను తప్పక వర్ణించును. ఆ పరిశీలన వాని కొక వినోదము. ప్రతి సంగతి బాగుగా విలోకించును. దానిని కావ్యములోని కెక్కించును. కవి చిత్తము అతి మృదులము. రాజుల చిత్తము వలె కఠినము కాదు.

విజయనగ రాంధ్రకవులు

కావున మరణాస్థిని విశదముగా పరిశీలింప లేడు. కన్నీటితో మొగ
మవలకు త్రిప్పుకొనును. అట్టి వానిని వర్ణింప వలసినచో నూహకు
పని కల్పించును. కిరాతుడు బాణమును ప్రయోగించెను. క్రొంచము
నేల గూలెను. దాని మరణావస్థను రఘునాథ రామాయణమునందు
రఘునాథ నాయకుడు

పడి రోజు కొనుచు నెత్తురు
బుడ బుడఁ గ్రక్కుచును బోర పొడవై యెగ యూ
ర్పడరఁగఁ బొరలం దొడఁగెన్
వెడ తెప్పం గన్నుఁ గప్పి వేదన బలియన్

కుల కుల కూయుచు నిలపై
జల జలఁ జట్టుపలు రాల సారై బొరలుచున్
విల విలఁ దన్ను

కొనుచు క్రొంచి మరణించినదట. ఈ యవస్థ లన్నియు సునిశితముగా
చూచుటకు కవి చిత్త మిచ్చుగింపదు. వారి కా మనస్సు గట్టితన
ముండదు. వాల్మీకి మహాకవి. ఆయనయే చూడ లేక కన్నీరు కార్చెను.
రామాయణమున వర్ణింప లేక పోయెను. రాయలవారు యజ్ఞ ధేనువు
మరణావస్థను

జాటు జాటుకున నెత్తురు వెలి
కుటుకుచు రొద నేయ నటితి యెడిపిన యూర్పుల్
పటవ మిడి గ్రుడ్లు వడఁకఁగఁ
గొఱ ప్రాణముతోడఁ దన్ను కొ

నె నని వర్ణించెను. ఇట్టివి ప్రతి దినమునందు రాయ లెన్నో చూచు
చుండును. వాని కది యొక లక్ష్యము కాదు. కావున అంత విపులముగా
వర్ణించెను. ఆ పద్యము చదువు చున్నప్పుడు గవి మరణావస్థకు
పాఠకుడు జాలిపడకుండ యుండలేడు. అది ఆ వర్ణనలో నున్నది. ఇట్లే

రాయలు పులి చర్య లతి విపులముగా వర్ణించెను. ఆయన మహారాజు. అడవికి వేట కరుగు చుండును. మాటు పెట్టి పులుల నాకరించును. వానిని వేటాడును. అప్పటి వాని చర్యలు చక్కగా పరిశీలించును. కావుననే ఆ పద్యము లంతి సహజముగా వ్రాయ గలిగెను. ఆ చర్యలలోని సహజ స్వభావ వర్ణనము సామాన్య కవులకు సాధ్యము కాదు. అవి యూహ కందునవి కావు. చూచి గాని చిత్రింప నలవి కావు. రాయల పద్యమందు స్వభావోక్తి కలదు. పెద్దనగారి పద్యమందలి స్వభావోక్తి యూహ కల్పితము. రాయలవారి పద్యము లందలి స్వభావోక్తి అనుభవ కల్పితము. ఆ భేద మా పద్యములలో కనిపించును. పెద్దన గారి పద్యములో శిల్పము లేదు. రాయలవారి మొదటి పద్యములో పులి యావేగము మూడవ పద్యమునందు సెలవుల నాకుచు కోపమున ఘుట ఘుట ధ్వనితో మలంగి చెట్ల గుంపులోని మరలి మరలి చూచుచు నరుగుచున్న రూపము కని పించును. సారే మలంగి చూచుచున్ అనుటలో బెబ్బలి ధైర్య రాజసములు స్ఫురించును. వర్ణనాంశములం దిట్టి విభేదము పరిస్ఫుటముగా కనిపించు చుండ విష్ణుచిత్రియము పెద్దన వ్రాసె ననుట అనాలోచిత మనక తప్పదు.

కేశిధ్వజుడు బ్రహ్మజ్ఞుని. రాజయోగి. నిష్కామ కర్మాచరణ పరతంత్రుడు. యజ్ఞ కర్మకు విఘ్నము వాటిల్లినది. దానికి ప్రాయశ్చిత్త మాత డెరుగడు. ఋత్విజులను మునులను వేర్వేర నడిగెను. వారు నెరుగ మనిరి. ఖండిక్యు నడుగ మనిరి. కేశిధ్వజు డరుగుటకు వెనుకాడ లేదు.

హరి రాజ నోతరీయుడు

నిరాయుధుడు నగుచు సతని నెలవగు నడవన్

జొర నేగెను. వేగులవాండ్లు వాని రాక నరసిరి. ఖండిక్యున కెరి గించిరి. ఖండిక్యుడు

వలస బెదర నృపతి కలంగక ప్రజ వగ
 లార్పఁ బనిచి కనుమలందు నిలువ
 వేటు వేటు యేర్పి విలుమందిఁ బనిచి తాఁ
 దడుకు పెండె మలుక వొడమ వెడలి

నాడట. ఇది రాజుల యాత్మ రక్షణోపాయము. రాయలవారు
 కథా కథన విధానమునందు ప్రతి యంశము నింత వివరముగా వర్ణిం
 చెను. ఆయన మహారాజు విరోధి. రాజులతో పని పట్టి నప్పుడు తన్ను
 తా నెట్లు రక్షించుకొన వలయునో యా రహస్య మెరుగును. కావు
 ననే గజపతిరాజు నిర్మించిన కత్తుల బోనులో చిక్కుకొన కుండ
 బయట పడెను. అది తిమ్మరుసు మంత్రి ప్రజ్ఞా విశేష మయిన కావ
 చ్చును. మంత్రి ప్రతిభ కనువగు రాజుండ వలయును. రాయలట్టి
 సుగుణ సంపద కలవాడు. తిమ్మరుసు వంటి మంత్రి చేతిలో
 మెదిగినవాడు. కావున మహా పరాక్రమ శాలియు రాజనీతి
 వేత్తయు నయ్యెను. ప్రజానురంజన మాత్రని తొలి చూపు.
 ఎట్టి కష్టమునం దైనను మనస్సు కలత వహింప కుండుట వాని స్వభా
 వము. కావుననే క్రూర స్వభావులగు తురకలతోడి యుద్ధమునందు
 మనస్సు విటపు గలిగి నిలువ గలిగెను. విజయ పరంపరలు సాధింప
 గలిగెను. రాయలవారి చిత్త ప్రతిబింబమే పై పద్యములోని మొదటి
 పాదము. ఆ మహారాజు రాజనీతి వైదుష్యము మిగిలిన పద్యము.
 ఆ రెండు ఖండిక్యునం దారోపించెను. తరువాత

వచ్చు రిపుఁ జూపులనె చూచు

పుచ్చుచు సిరిఁ గొనుట మగుడఁ బొడముట రుష ము

చ్చిచ్చు నను వెచ్చమరి వి

ద్యు చ్చల చాప జ్యృఁ దూపు దొడుగుచుఁ బలికెన్

ఖాండిక్యుడు కగ్గ పరతంత్రుడు. అగ్ని కార్యము లాతని నిత్య కృత్యములు. ముచ్చిచ్చుల సర్పించుట వాని దిన చర్య. కావున ముచ్చిచ్చు నను వెచ్చ మరి కేశిధ్వజుని చూపులనె చుట పుచ్చుచు బాణము వింట సంధించె నని రాయలవారు వర్ణించిరి. అనగా మూ డగ్గుల వేడిమి కలవా డయ్యె నని భావము. అందు మూలమున ఖాండిక్యుని నిరంత రాగ్నిహోత్రి త్వము స్ఫురింప చేయుఁ బడినది. ఈ పద్యమునందు ఖాండిక్యు కోప స్వరూప వర్ణనా వైరళ్యము గమనింపఁ దగినది. ఖాండిక్యునకు కేశిధ్వజుడు తన సంగతి నెరిగించెను. ఆ సంగతి ఖాండిక్యుడు మంత్రులకు దెలియ నుడివెను. ఈ సందర్భమున రాజామాత్యుల వాద ప్రతివాదములు పద్యములలో నతి మనోహరముగా నడిపిరి. శృంగారవైరాగ్య రసముల నేక వేదిక మీది కెక్కించి నాటక మాడించినా డల్లసాని పెద్దనగారు మనుచరిత్రలో. విష్ణుచిత్తీయములో వీర వైరాగ్యముల నొక్క చోట చేర్చి వాద ప్రతివాదములు చేయించి నాడు రాయలవారు. శత్రువు చేత చిక్కి నప్పుడు వానిని మడియించుట రాజనీతి యని మంత్రుల ప్రబోధము.

పాలు గలవాఁడు మన కొక
జాలి యిడక తాన తారసానకు వచ్చెన్
వేళ యిదె లెమ్ము నృప! కృప
చాలు న్గారాకు మేపి చంపకు ప్రజలన్
అతని పని దీర్చ రాజ్య
ద్వితయము నినుఁ జేరు నెట్టి వెరవున నైనన్
క్షీతిపుల కరి జయము ధనో
న్నతియుఁ బ్రజా నీతి రక్షణము ధర్మంబుల్
అన్యాయంబున దుస్సహ
మన్యుం డగు ప్రబల రిపుని మడియించిన ధ

ర్మ స్యక్తకృతి కగు నిష్కృతి
సన్న్యాసంబుగఁ బ్రజాళి సంరక్షింపన్

శిష్టు నిను నిత చేసిన
దుష్టాత్మునిఁ బిలుకు మాడ్చి దురితము పిదపన్
సన్న్యాసంబుగ భూవల్లభ
యిష్టా పూర్తములు సేసి యెసఁగఁగ రాదె

జనవర ! తపమునకుం జొ
చ్చినఁ గన్నులు మూసికొంటె సెల వింతియ కా
క నిది ధ్యాసకు బ్రహ్మం
బెనయునె పరిభవము శల్య మెదలో మెఱుమన్

అని వాదించినారు సచివులు. రాయలవారు రాజనీతి విదుడు. ఋణ
శేషం రణ శేషం నశేషయే త్తని రాజనీతి. నీతిని గ్రుడ్డిగా ననుస
రించుట వివేకికి తగునది కాదు. కాలము లోకము స్థితి గతులు
భావియు దృష్టియం దుంచుకొన వలయును. ఉచితానుచితములను
గుర్తించి ప్రవ రింప వలయును. ద్రుపదుని బంధించి యర్జునుడు గొని
తెచ్చెను. ద్రోణునికి గురు దక్షిణగా సమర్పించెను. ద్రోణుడు ద్రుపదుని
పరిహాసము లాడి విడిచి పుచ్చెను. అతడు దూరాలోచన కలవాడు.
భావి స్థితి గతులు గ్రహించుకొను శక్తి గలవాడు. పాండవులు
ద్రోణుని చర్యకు అబ్బుర పోయిరి. దాని ప్రయోజనము తరువాత
తెలిసి వచ్చెను. ద్రౌపది వినాహము దృష్టద్యుమ్నుని పాండవ సర్వ
సైన్యాధి పత్యము ద్రుపదుడు పాండవ పక్షమున యుద్ధ మొనరించుట
దాని ఫలితములు. రాజ నీతికి స్వబుద్ధిని జతి పరచి కర్తవ్య మాచ
రింప వలయును. రాయలు స్వతంత్ర మగు నాలోచన కలవాడు.
శాస్త్రముల సంధముగా ననుసరించుట వానికి గిట్టదు. కాలాను
కూలముగా నుచితానుచితముల నాలోచించును. గజపతిరాజు

యుద్ధమునం దోడి పోయెను. రాయలచేత చిక్కెను. వానిని చంప లేదు. కుమార్తెను పరిణయ మాడి చుట్టరికము కలుపు కొనెను. గజపతిరాజు కూతురు చిన్నాదేవి. ఆమె రాయలను చంప ప్రయత్నించినది. ఆ దురాగతమును తమించెను. అంతఃపురము వెడల నడిచెను. ఆమెను చంప లేదు. ఇట్టి చర్యలవలన లాభము రాయలు తరువాత జీవిత విశేషమునం దనుభవించెను. ఆ యనుభవము ఖండిక్య కేశిధ్వజ సంవాదము ప్రారంభమునందు విశేష పరచెను. కవితన యను భవములను కావ్యమునందు సందర్భాను సారముగా పొందు పరచును. మంత్రులు ఖండిక్యునితో

పులి మల డిగి యూళ్లకు న
 తుల రుజ రా జనము మాన్పకోఁ బనిచి గవిన్
 నెలకొన సురియలు గొని చని
 పోలియునొ యూరఁ గుయి రేఁగి పొడుచునొ చెపుమా

అని దృష్టాంత పూర్వక మయిన లోక వృత్తమును చూపిరి. ఈపద్యము నందు అప్రస్తుత ప్రశంసాలంకారము కలదు. రాయలకు రాజ నీతితో పాటు లోక జ్ఞాన మధికము. అతడు పులుల సంగతి యెరిగిన వేట కాడు. పులికి ప్రసవించిన తరువాత కన్నులు కానరావు. ఆకలి మెండగును. తన పిల్లలను తాను భక్షించును. ఆకలి తీరక దగ్గర యూరిపై బడును. జంతు జాలములను మడియించి భక్షించును. ఈ చర్య పై పద్యమునం దనుసంధింప బడినది. ఖండిక్యుడు సారమార్థిక చింత కలవాడు. మంత్రుల మాటలు వానికి నచ్చలేదు.

బద్దాంజలి పుటు దీనున్
 గుదతఁ దన మఱుగు సారఁగఁ గూల్పుట కడుఁ గీ
 డుదతి పరలో కార్జన
 బుద్ధికి నను కండు వాక్యములు దలఁపరొకో

అని ఖండిక్య డమాత్యులకు సమాధానము చెప్పెను. ఇందు రాజనీతియు సారమార్గిక బుద్ధియు పొందుపడి యున్నవి. ఖండిక్యడు వెడలి వచ్చినాడు. కేశధ్వజనివలన ధర్మ నైచికి వధ క్రమం బంతయు వినినాడు. తగిన నిష్క్రూతి వచించినాడు. రాయల రసన సంస్కృతాంధ్ర పదముల సర్వస్వమునకు రంగ భూమి. శాస్త్రములకు నివాస మందిరము. శాస్త్రాంశములు పద జాలము నిరాఘటముగా దొరలు చుండును. దుష్కర ప్రాస లైనను వాడు చుండును. వెను తీయుట వాని స్వభావమునందు లేదు. రణ రంగమునందు వలెనే సారస్వత రంగమునందును స్వైర సంచార మొనరించును. రచనా విధానము నందు నిరంకుశత్వమును ప్రదర్శించును. వ్యాకరణము వాని కడ్డు రాదు. లాక్షణికుల శాసనములు వానికి తృణ ప్రాణయములు. తన భావ రచనల కడ్డు వాటిల్లినచో త్రొక్కి వేయును. అవి దోషము లనియు లక్షణ విరుద్ధము లనియు కవి లక్ష్యము లేరుంగనివారు విమర్శింతురు. కవి లోక విమర్శనలకు బదుడు కాదు. అతడు సర్వ స్వతంత్రుడు. లక్షణ నిర్మాత. శాసన కర్త. అట్టి కవి కావ్యములందు దోషము లున్న వనుట విమర్శకుల యవివేకము. వాని రచనలు దిద్దుట తన్ను తాను వంచించు కొనుట. కవుల ప్రయోగములు లాక్షణికులకు శిరో ధార్యము. ఆ సంగతి వ్యాఖ్యాతలు విమర్శకులు గ్రహించు కొనరు. దిద్దుపాటకు దిగుదురు. దప్పులని లోకము మెప్పునకయి వెలయింతురు. అది వారి తప్పు కాని కవిది కాదు. 'లు క్షింశేషా నాచి' అని శాసించిన నన్నయభ ట్టంతటివాడు తన సూత్రము నతిక్రమించి

త త్కావ్యమున విలస త్కూల ఘన వల్లి
యన్నిష్ట సఖ నూడి యున్నదాని

అని యయాతి చరిత్రమునందు ప్రాస యతి కొరకు వాడెను. అను నిష్ట సఖ యనినచో గణము సరిపోయినను ప్రాస యతి పడదు.

‘అదేమి’ యని వ్యాకరణ వేత్తల నడిగిన క్వాచిత్కముగా వాడవచ్చునని నన్నయ యభిప్రాయ మనిసమర్థించి చెప్పదురు. అదే భాగవతమునం దుపయోగించినాడు పోతన. అది మహాదోషముగా పరిగణించినారు పీఠిక కర్తలు. పక్షి సమాసమునందు ఉకార ఋకారములకు అచ్చు పరంబగు నపుడు నుగాగమం బగు నని వ్యాకరణము

అన్నన్న మొగము వెన్నుని

యన్నన్న జయించు

అన్నాడు చేమకూర వెంకటకవి. వ్యాఖ్యాతల దురాగతాలు గుర్తించెను గాబోలు సరిగా ప్రాస స్థానమున దిద్దటానికి వీలు లేకుండ ‘అన్నన్న’ అని రెండవ పాదమునందు వాడెను. ఇట్టి వ్యాకరణ విరుద్ధములగు ప్రయోగము లెన్నో కావ్యములందు కలవు. క్వాచిత్క ‘ఇకార’ సంధులు తత్సమ అకార సంధులు చాల కలవు. కవుల సంగతులు తెలిసినవారు అధర్వణాదులు. వారు మరల నిట్టి వన్నియు పరిశోధించి కారికలు వ్రాసిరి. భాష మహా ప్రవాహము. కాల పరిస్థితులను బట్టి వివిధ విధములుగా మారు చుండును. కవి కాలానుయాయి. ఆ యా కాలములందలి భాషా స్వరూపములను గుర్తించి కావ్యములం దుపయోగించును. అవి లక్ష్యములుగా తీసికొని లక్షణములను నిర్మించువారు లక్షణ వేత్తలు. వారి శాసనములకు మహా కవులు కట్టుబడి యుండ వలసిన పని లేదు. వ్యాఖ్యాతలకు కవుల రచనలను దిద్దుట కధికారము లేదు. ఉన్న దానిని చేత నయినంత వరకు సమర్థింప వలయును. లేనిచో నమస్కరించి యూర కుండ వలయును. రాయలవారు సాహితీ సార్వభౌముడు. మహా విద్వాంసుడు. లక్షణ విదుడు. వైదిక నైతిక లౌకిక విషయముల నొండొంటితో పొందు కలిపి యేక ముఖమున కావ్య ప్రోతస్సున వెల్లి విరియించిన మహాకవి. వాని రచనలందు

వ్యాకరణ దోషములు

కల ననుట అతి సాహసము. స్వతంత్రించి పూర్వ కవి కావ్యములం నగుపించని యొకటి రెండు ప్రయోగముల నుపయోగించిన మాత్రము చేత నిరసింప తగినవాడు కాడు. తరువాతి లక్షణ వేత్తలు భాషా స్వరూపములను గుర్తించి వానికి సూత్రములను నిర్మించిరి. కావున నవియు తరువాతి కవులకు శిరోధార్యము లయినవి. విష్ణుచి తీయము నందలి

పూని ముకుందు నాజ్ఞఁ గను బొమ్మనె గాంచి యజాండ భాండముల్
నానను మీఁదఁ బోవ నడువం గొనె

అనుచోట కొనె ననునది గ్రామ్య మని వ్యాఖ్యాతలు నుడివిరి. కొను అనునది ధాతువు. లిడ్లుల దుజున కెను ను వర్ణంబులగును అను సూత్రముచేత భూతాంబునందు కొనునకు ఎను పరంబగును. అంద్వన గాగమంబులం దప్ప నపదాది స్వరంబు పరంబగు నపు డచ్చునకు సంధి యగు నని యుండుటచేత కొను+ఎను=కొనెను అను రూప మేర్పడును. గురు విరహితంబులయి యయాంతంబు లయిన యేక స్వర ద్విస్వరంబుల యించు గ్వక్రంబుల కియడాగ మంబు విభాష నగును. గావున కొను+ఇయ్+ఎను=కొనియెను అను నది పాక్షికము. ఇందు మూలమున కొనె, కొనియె అను రూపములు సిద్ధించును. కొనెను అనునది తప్పు కాదు. గ్రామ్య మనుట సాహసము.

‘నింగిటు త్రిశంకు కతన మాతంగ వాటి యయ్యె’ ‘నిట్టతాడు వంటివ గమించె దా ముసలి యయ్యు’ నిత్యాదులందలి నింగి+ఇటు- నింగిటు; నిట్టతాడువంటి+అతివ=నిట్టతాడువం టితివ యనునవి లక్షణవేత్తములని మేడేపల్లి వేంకటరమణాచార్యులవారు విష్ణుచి తీయము పీఠికయందు వ్రాసిరి. ఏమ్యాదులం దిత్తునకు సంధి వైకల్పికముగా నగు నను సూత్రమునందలి ఆది శబ్ద ప్రయోగము చేత పూర్వ కవి ప్రయోగముల మూలమున నాకృతి గణముల నిందు

చేస్తుకొన వలయు నని లక్షణ కర్త యభిప్రాయము. తెలి వొంది, ఒకటేల, ప్రియ్యుడును, అనతిమ్ము, కనుదో యెలయన్ అని తిక్కనగారి భారతమునం దికార సంధులు పెక్కు కలవు. వానిని పరిశీలించి తరువాతి కవులు వెండుంగరము, పైడందెలు అని యుపయోగించిరి. రాయలు పూర్వ కవి ప్రయోగములను మనసునం దుంచుకొని ఇకారమునకు సంధి కావించెను. అది లక్షణాపేతము కాదు. లక్షణ సమ్మత మని యంగీకరింప వలయును. నన్నయ వాడక పోవచ్చును. తిక్కన కాలము నాటి కది యాచరణలోనికి వచ్చినది. కావున ఇట్టి సంధికి అది కర్త తిక్కన యని యొప్పుకొన వలయును. ఇట్లే గంజి+ఇండ్లన్ = గజిండ్లన్ అగును.

‘తమ సేగిఁ జెప్ప లో దయ మ్మార విని చీరఁ జించిచ్చునారి దీవించువారు నీదు కటకుట్లందీ నదస్తాలకాంతా రాంతర్నైకపాల’ ఇట్టి వాని యందలి చించి + ఇచ్చు, అంది + ఈన్ = అందీన్ అను క్షాన్ధిక ఇకార సంధులు దుష్టము లని రమణాచార్యులవారి యభిప్రాయము. ఈ క్షాన్ధిక ఇకార సంధి తిక్కన కాలము నాటికే యాచరణలోనికి వచ్చినది. తిక్కన విరాట పర్వమునందు చాపము నా కందిమ్మనుడు అనుచోట నిలుచుండు వలెనే అందిమ్ము అనునది ధాతు పల్లవం బని గుప్తార్థ ప్రకాశికయందు సరిపెట్టిరి. అట్లే రాయవారి అందీన్ అనునది ధాతు పల్లవము. కావున నది దోషము కాదు. భారతోద్యోగ పర్వమునందు ‘ఇతఁడు మదీయాగ్ర పురోహితుఁ డితనికి నెల్ల పనులు నెఱిగించిపుడే’ అనియు ‘వెఱచిట్లంబుధినాథ నిందను’ లని నిర్వచనోత్తర రామాయణమునందు గలవు. అడిదము సూరకవి తన కవి సంశయ విచ్ఛేదమునందు వానిని క్షాన్ధిక ఇకార సంధులుగా నుదాహరించెను. ‘వానికి ఎఱిగించి తగన్, వెఱ నిట్లంబుధి’ యని పాఠాంతరములను గుప్తార్థ ప్రకాశిక కారులు చూపిరి. అడిదము సూరకవి కాలము వరకు దీనిని బట్టి చూడగా పాఠాంతరములు లే వని తేలుచున్నది. తరువాతివారు దిద్ది పాఠాంతరములు

సృష్టించిరి. తిక్కన కాలమునుండి సూరన కాలము వరకు నున్న రచనను తమ యిచ్చ వచ్చి న్లు ప్రకాశకులు దిద్దుట చాల పొర పాటు. ఇట్లే ప్రకటన కర్తలు పాఠాంతరములు దిద్దుపాటులు కావ్యము లందు కల్పించి భాషా స్వరూపమును చెడ కొట్టినారు. భాషాంగన కవుల పలుకుబడిగోనిది. దానిని లోకానుకూలముగా విద్వన్మహా కవులు వ్యవహరింతురు. దానిని మార్పుటకే కాదు ముట్టు కొనుట కైన ప్రకాశకుల కర్తవ్యత లేదు. తిక్కనగారు లోక వ్యవహారమును బట్టి యొక్కొక్క చోట క్షార్థకేకార సంధి సందర్భానుసారముగా సంగీకరించిరి. దానిని చూచి 'చించిచ్చు' అని వాడినారు రాయల వారు. 'అటు తరువాత విజయ విలాస కారుడు 'అటు చూపిటు, అన వలసంటి గాని, మగిడిచ్చునొ' ఇటువంటివి నిరాఘాటముగా వాడి నాడు. అతడే కాదు. భాగవతమునందు 'ఎఱింగెఱింగి నా వలు విది యేల కట్టుకొని' అని కలదు. క్షార్థక ఇకార సంధి తిక్కన కాలము నుండి యలవాటుగా వచ్చుచునే యున్నది. దానిని వాడుటలో రాయలవారి తప్పేమియు లేదు.

'దంచనపుఁ జేతులు గంగను కాసె, దూరఁగా వడుకుటె కాకచేష్టు డిగె, చూడరయ్య సభవారీ రంగ భర్తంచు వీనియందలి గంగ + అను = గంగను, చేష్టు డిగి = చేష్టుడిగి, రంగభర్త + అంచు = రంగ భర్తంచు నని తత్సమ అకారమునకు సంధి కూర్చుట దోష మని చాల మందివాదము. వీని కాధారము లేక పోలేదు. పూర్వకవుల కావ్యములందు కానరా కున్నను 'కుత్తచి త్సంస్కృతీయోఽపి ప్రాణోఽప్యత్ర చ్యుతో భవేత్తని' అధర్వణుడు చెప్పెను. గంగ, చేష్టు, భర్త శబ్దములు సంస్కృతములు. వానికి తెనుగు శబ్దములగు అను, డిగిగి, అంచులు పర మైనవి. వాని అది అచ్చునకు సంధి చేయ బడినది. అదివర కిట్టి సంధు లితర కావ్యములం దుండనిచో నిట్టి సూత్ర నిర్మాణము నకు తావుండేదిది కాదు. అట్టి సంధి కల రచన లాయన కాలమునం

దుండి తీర వలయును. అవి కాల గర్భమున మణిగి యుండ వచ్చును. లేదా స్వతంత్రించి యా సూత్రమునకు లక్ష్యముగా రాయలవా రీ ప్రయోగములను చేసి యుండవచ్చును. అతడు తగిన సమర్థుడు. కావున పై సంధులు తప్పులు గావు.

ఇంక కొను ధాతువునకు 'క' వాడుట కలదు. 'కొంగవా ల్నురుకు లంగుళులఁ బట్టుక జబ్బు లంట గుట్టిడ వెళ్ళ నరయువారు' ఇందు పట్టుకొని యనుటకు పట్టుక అని వాడుట తప్పుదురు. పట్టుక వ్యావహారికము. 'ఊడుక పోవు శంఖము నహో గళ రేఖ' అని విజయ విలాసము. ఆర్య వ్యవహారంబుల దృష్టంబు గ్రాహ్యంబు. రాయల వారి కాలమునం దిట్టివి వాడుకయం దుండి యుండ వచ్చును. అప్పటినుం డిప్పటి వరకు గల కావ్యము లందు నిట్టి వ్యావహారిక క్రియలు పెక్కు గనిపించు చున్నవి. కావున రాయలవారు పట్టుక అని వాడి యుందురు. వెతికి చూచినచో నిట్టి ప్రయోగములు పూర్వ కవుల కావ్యములం దుండక పోవు.

'పుట్టు న్నిగెద దీని నా నొదవి యో పుణ్యాత్మ' పుట్టున్ + ఈగెద = పుట్టున్నిగెద నని విష్ణుచిత్రియ మారవ ఆశ్వాసమునందు రాయలవారు వాడిరి. పుట్టు న్నిగెద నని యుండ వలయు నని యందురు. 'లు క్కంశ్లేషా నాచి' అచి పరే సతి ద్రుతస్య లోపసంశ్లేషా నన్యుః అచో పరకత్వేన ద్రుతస్య లోపో న స్యాత్. అచ్చు పర మగు చుండ ద్రుతమునకు లోపము కలుగదు. కావున పుట్టున్ + ఈగెద అని యుండగా 'ద్రుతా ద్రుతః క్వచి చ్ఛాత్ర దృశ్యతే కవి భాషితే' అను అధర్వణ కారికవలన ద్రుతము మీద ద్రుతము వచ్చి పుట్టున్ + న్ + ఈగెద = పుట్టున్నిగెద నను రూప మేర్పడును. ఇట్టి ప్రయోగములు భారతాదులందు చాల గలవు. ఇది దోష మని యెత్తి చూపిన వారిది దోషము కాని రాయలవారిది కాదు. 'వరుడుడు పాదు శౌర్యవిభవంబున కాలని ధైర్య శక్తి న్నరుదుగా' శక్తిన్ + న్ + అరుదుగ = శక్తిన్నరు

దుగ ననియు, 'దీని నెట్లులు గ్రమ్మరింతు మదీయ భాషిత మెన్నడు న్నేని మోఘము కాదు' ఎన్నడున్ + న్ + ఏని = ఎన్నడు న్నేని యనియును భారతమునందు నన్నయగారు వాడిరి. రాయలవారు సర్వ లక్షణ లక్ష్యములను పరిశీలించి వ్యాకరణ విరుద్ధములు గాని ప్రయోగములనే వాడెను. విష్ణుచిత్తీయమునందు దోషము లున్న వనుట అతి సాహసము.

రెణ్ణాళ్లు, కల్లానన్ అనునవి విచిత్ర ప్రయోగము లని వేంకట రమణాచార్యులవారు తలంచిరి. రెండు + నాళ్లు = రెన్నాళ్లు, ఇది ఆర్య వ్యవహార సిద్ధము. మూడు + నాళ్లు మూన్నాళ్లు వంటిది కళ్లము నన్ కల్లానన్ అని 'వికృతౌ క్వచి చ్చ లోపో మో ద్విర్ శ్చాత ఆది మస్యభవేత్' అను సూత్రముచేత నేర్పడిన దూషము. ఇందు విచిత్ర మేమియు లేదు. తెలుగునకు వ్యాకరణము చిన్న దీప మని వేంకట శాస్త్రిగారు చెప్పిన మాట నిజము. లాక్షణికులు తెలుగు వాఙ్మయమును పరిశీలించిన కొలంది క్రొత్త క్రొత్త ప్రయోగములు దొరకును. వాని కింకను లక్షణములు ప్రతిపాదింప వలసి యున్నవి. క్రొత్త శబ్దములు సంధులు పొడము చుండును తెలుగు సజీవ మగు భాష. అది కాల గతి ననుసరించి మారు చుండును. వానిని మహాకవులు కావ్యములం దుపయోగింతురు. వానికి సూత్రములు నిర్మించుట వాఙ్మయ వేత్తల పని. విద్వాంసు లగు మహాకవుల రచనలందు దోషములు కల వనుట సాహ సము. పురాతన వ్యాకరణ గ్రంథములను దృష్టియం దుంచుకొని వానిని దిద్దుట అంత కంటె సాహసము. అది భాష నగౌరవ పర చుట యగును.

ఖండిక్య కేశిధ్వజ సంవాదము విష్ణుచిత్తీయమునం దతికించి నటు లున్నది. కావ్యమునందు దాని ప్రయోజన మేమియు లేదు. రాయల రాజనీతి యోగ విద్యా వైదుష్యము వెల్లడించుటకు దానిని చేర్చె నని కొందరి వాదము. అది సరికాదు. విష్ణుచిత్తుడు పర మత ములను ఖండించెను. విష్ణు తత్త్వమును నిరూపించెను. విష్ణువు

పరతత్త్వ మను పరిజ్ఞానముచేత మోక్షము లభింపదు. వైకుంఠము నందు విష్ణు సాన్నిధ్యమును చేర వలయును. అదియే విశిష్టాద్వైతము నందు మోక్షము. దానిని సంపాదించుటకు యోగము సాధనము. దాని విధానము తెలిపిన గాని విష్ణుచిత్తుని కార్యము సంపూర్తి కాజాలదు. ఖాండిక్య కేశిధ్వజ సంవాదము మూలమున దాని నెరిగించెను. కేశిధ్వజుడు యజ్ఞ కార్యమును పరిపూర్తి గావించుకొనెను. తిరిగి ఖాండికుని దగ్గరకు వచ్చెను. గురు దక్షిణ కోరు కొమ్ముని ఖాండికుని ననించెను. అతడు మంత్రుల నడిగెను. వారు గురు దక్షిణగాఁ జతు రర్థవీ వృతోర్వీ వలయం బశేషమును వేడు మని నుడివిరి. ఆ మాట ఖాండికునకు నచ్చ లేదు. అతఁడు కర్మయోగి. ముముక్షువు. కేశిధ్వజుడు జ్ఞానయోగి. మోక్షార్థి. యజ్ఞాదులవలన పుణ్యము సంపాదించు కొన యత్నించు చుండెను. ఆ పుణ్యము స్వర్గమునందు భోగానుభవముచేత క్షయించు నని వానికి తెలియును. కాని యవిద్య వాని నావరించి యున్నది. దానిని కేశిధ్వజుడు జయింప లేకుండెను. అందు మూలమున రాజ్యము మీద మమత నడ బాయ కుండెను. ఈ సందర్భమున రాయలు

ఆస పడుదురె బుధులు రాజ్యమున మమత
మానని జడాత్ము లట్ల హంమాన పాన
మత్తులకె కాళ యది యేల మాదృశులకు
ననిన హర్షించి మెచ్చి యజ్జనకుఁ డనియె

ఏ నవిద్యవలన మృత్యువుఁ దరియింప
ననఘ రాజ్యమును మఖాదికములుఁ
జేయు చున్నవాఁడ ఖీనింపఁ జేయుదుఁ
బుణ్య ఫలము భోగ భుక్తివలన

అని రెండు పద్యములు రచించెను. ఇందు ఖాండిక్య కేశిధ్వజుల ప్రవృత్తి భేదములు చిత్రింప బడినవి. కర్మ పుణ్యము నొసంగును.

విజయనగరాంధ్ర కవులు

అంత మాత్రము చేత మోక్షము లభింపదు. ఆధ్యాత్మిక చింతన
యుండ వలయును. అందు మూలమున పరతత్త్వ జ్ఞానము సంపాదించ
వలయును. ఉట్టి జ్ఞానము వలన ప్రయోజనము లేదు. నిరంతరము
నావృత మయి యుండు నవిద్యను జయింప వలయును అను భావము
పై పద్యములం దిమిడి యున్నది. కేశిధ్వజుడు అవిద్యను వివరించెను.

ఆత్మ కాని మేన నాత్మ బుద్ధియును న
స్వంబునందు మిగుల స్వత్వ మతియు
నవనివర ! యవిద్య యను మహాతరువు ను
త్పత్తి కీ ద్వయంబు విత్తు మొదలు

ఈ పద్యము

అనాత్మ న్యాత్మ బుద్ధిర్యా
అస్వే స్వ మితి యా మతిః
అవిద్యా తరు సంభూతి
బీజ మేత ద్విధా స్థితం

అను విష్ణు పురాణ శ్లోకమునకు ననువాదము. భావ మిండు కంతైన
బీరు పోసీయక తెలిగించుటలో రాయలవారు సిద్ధ హస్తుడు.

ప్రాణి కోటి కెల్ల బంధంబు మోక్షంబు
చేరుటకును మనసు కారణంబు
విషయ సంగియైన విను బంధకారి ని
ర్విషయ మైన ముక్తి విభవ కారి

ఈ పద్యము

మన ఏవ మనుష్యాణాం
కారణం బంధ మోక్షయోః
బంధాయ విషయా సంగి
ముక్త్యై నిర్విషయం మనః

అను శ్లోకమునకు తెనుగు. ఆంధ్రీకరణ మొక నేర్పు. దానికి ప్రజయు ప్రతిభయు తోడు కావలయును. అప్పుడు కాని యిట్టి రచన యల పడదు. శ్లోకమునకు తగిన వృత్తము నెన్నుకొన వలయును. అందు నిరర్థక పదములు గాని యధికార్థక పదములు గాని రారాదు. భావము సరిగా తూచి నట్లు వ్రాయవలయును. ఇట్టి విధము లన్నియు రాయల యనువాదములో కనిపించును. వానికయి ప్రయత్నించును. కృత కృత్యు డగును. కావున వాని పద్యము లొకొక్కప్పుడు ప్రయత్ని పూర్వక ముగా రచించి నటు లగుపించును. రాయలవారి పద్య రచనా విధాన మొక విచిత్రముగా నుండును. ఆయన మహాపండితుడు. తన భావమున కను వగు

శబ్దములు

నిర్మించుకొనును. దానికి చక్కని రూప కల్పనము గావించును. పద్యమునం దను వగు చోట నుపయోగించు దానిని చదువు నప్పుడు పాఠకుడు మొదట తబ్బి బృగును. ఆలోచించి యర్థము చేసికొనిన పిదప రాయల శబ్ద శాస్త్ర జ్ఞానమునకు నబ్బుర పాటు వహించును. లోలోన నుబ్బి పోవును. పైపద్యమునందు 'అస్వంబు, స్వత్వము' అటువంటివి. స్వ అను దానికి ప్రథమా విభక్తి చేర్చగా స్వము స్వంబు అగును. నజ్ వచ్చి అస్వంబు అగును. నజ్ తత్పురుష సమాసము. ఇట్లే అహంస చ్చద, పురియేగించి మొదలగునవి అరయునది. వెనుకటి పద్యము నందు అహం మానము కూడ నిట్టిదే. ఇట్టి రాయల పాండిత్య ప్రకర వెలయించు శబ్దములు విష్ణుచి తీయమునందు పెక్కుకలవు. సాధ్య మగు నంత వరకు తన భావము బీరు పోనీయ కుండ పద్యములో నిముడ్చు టకు రాయలు అల్పాక్షరములు గల పదములను వెదకి యుపయోగిం చును. శయ్య జాల్వారిసను వార కుండిసను వానికి పనిలేదు. పదము లందు కాని కూర్పు నందుకాని మృదుత్వ పరిశీలన పాటించుట వాని పని కాదు. భావ మిమిడించుట వాని యుద్దేశము. ఇన + ఊష్మన్ = ఇనో

ష్టన్ అల్ప + అనేహః = అల్పానేహః, స్వల్పాక్షర సహిత మయి అధిక భావము ప్రదర్శింప గల శబ్దములు తత్సమములు. కావున రాయల వారి రచనయం దధికముగా తత్సమ శబ్దములు కలవు. ఆయన హృదయ మమర కోశమునకు నిఘంటువులకు నిలయము. తలంపు మాత్రముచేత భావానుగుణము లగు శబ్దములు బయలు వెడలును. రాజులు నూతన ప్రియులు. రాయలు మహారాజు. వానియందు కొత్త కొత్త శబ్దముల నెన్ను కొనును. వానిని పద్యములం దుపయోగించును. అవి పాఠకుల నిత్య పరిచయమునకు దూరముగా నున్నను రాయలవారి కంటగా పట్టదు. అవి మారు మూల పదము లయినను వానికి లక్ష్యము లేదు. వినూతనత్వ మున్న చాలును. అది వాని హృదయమున కానందము తృప్తి నాపాదించును.

స్యందన స్థిత బిడౌజః క్షుత్తృ జాడ్య కృ

జ్ఞంరూ మరు ద్గు జ్ఞాత్కృతములు

‘క్షుత్తృ జాడ్య కృత సూతః క్షుత్తా చ సారథిః’ అని క్షుత్తా యనగా సారథి యని యర్థము. సారథి సూత శబ్దములు వాడుకలో నున్నవి. అవి ప్రాత బడిన శబ్దములు. వానియందు వినూతనత్వము లేదు. కావున రాయలవారి కవి ప్రీతి కరములు కాలేదు. అందును అవి వర్ణ దార్ఢ్యములు కావు. ఊతము తిక్కువ. పలుకు బడిలో నాలుకకు గట్టిగా తిగులవు. రాయలకు రణాంగమునందు వలెనె సాహితీ సమ రాంగణమునందును తన పాటవమునకు తగిన పద ముండ వలయును. కావున బిడౌజః క్షుత్తృ జాడ్య ఇత్యాది పదముల సంపుటి కరణము రాయలకు వినోద మయినది. చర త్కలంబ కదంబకములబ. ‘కలంబి మార్గణ శరాః’ అని కలంబము లనగా బాణము లని యర్థము. ధర్మ నైచికి వధ క్రమంబు నైచికి యనగా గోవు అని యర్థము. ఉత్తమా గోషు నైచికి. ఆవులం దుత్తమ మైన ఆ వని భావము. కృత పయః పాన నవ మేఘ పృథుకము

లు, పసిబిడ్డలు. 'పృథుక శ్వాబక శ్శిశుః' స్తనయిత్ను చ్చట 'స్తన
యిత్ను ర్వలాహకః' అని' ఇట్టి వింత వింతలగు మారు మూల
శబ్దములు విష్ణుచిత్తీయమునం దపారముగా గలవు. ఇవి యన్నియు
రాయల సాండిత్య ప్రకర్షను వెల్లడించును. దానికి తోడు రాయవారు
వైష్ణవ మతావలంబి. అందలి యాచార వ్యవహారములను పట్టుదలతో
సభ్యసించినవాడు. అభ్యసించుటయే కాదు. ఆచరణలో పెట్టిన వీర
వైష్ణవుడు.

లావు గల యట్టి గుఱ్ఱపు

జావడముల మీఁద మాత్ర సంచులు దూలన్

క్రేవల నేకాంగులు రా

లీవధముల నరిసె లవని విభునకుఁ గొనుచున్

సాత్తిన సాత్తని కులము బలసి

విధి నిషేధము లెఱిగి తే మధుర కరిగ

మిగిలిన పదముల మాటటుండ నిండు. ఏకాంగులు, సాత్తినవారు,
సాత్తనివారు, వైష్ణవులందు తెగలు. ఏకాంగులు విరాగులు. సంసార
మును పరిత్యజించి నిరంతరము విష్ణు సేవయందు జీవిత సర్వస్వము
గడపువారు. వీరు కాషాయములను ధరింతురు. సాత్తిన కులము
వారు ద్రవిడ ప్రబంధములను చదివి విష్ణు సన్నిధియం దుపచరించు
నధికారము గల బ్రాహ్మణ వైష్ణవులు. సాత్తని కులమువారు ద్రవిడ
ప్రబంధములను చదువు నధికారము గలవారు. కాని విష్ణు కైంక
ర్యాదులకు పనికిరారు. వారు బ్రాహ్మణేతరులు. సాత్తని శబ్దము
నుండి సాతాని శబ్దము వచ్చిన దనియు సాతాని మతస్థులగు వైష్ణవు
లనియు వారిది రామానుజ వైష్ణవ మనియు కొంద రభిప్రాయ పడు
చున్నారు. ఈ విభిన్న మతములు రాయల కాలమునం దుండియు
నున్నవి. నేను విష్ణుచిత్తీయము చదువు చున్న కాల మది. నా కీ

మత విభేదములను తెలిసికొన వలయు నని కుతూహలము కలిగినది. చాల మంది వైష్ణవ స్వాముల నడిగితిని. నాకు సరిగా సమాధానము చెప్పినవారు లేరు. పైగా కోపగించుకొని మొగము మోడ్చుకొనినవారు పెక్కుమంది కలరు. నాకు చిన్నతనము. కొంటె తనమున కడుగు చుంటి నని వారి తలంపు. బందరునందు రామానుజ కూట మున్నది. అది సుప్రసిద్ధ మయిన వైష్ణవ కూటము. అచటి కొక సారి వైష్ణవ స్వాము లయదెంచిరి. వారు మహా పండితులు. మా తండ్రిగారి వెంట నేనును వారిని దర్శించుట కరిగితిని. మహా పండితులను సందర్శించుట మొదటి నుండియు నా కొక యలవాటు. దానికి మా పితృ పాదులు దోహద మిచ్చు చుండెడివారు. వారి యడుగు జాడలు నాకు రాజ మార్గము లయినవి. వారి తను చ్ఛాయ నా కాశ్రయ మయినది. వారి శాస్త్ర పరిజ్ఞానము నాకు దీప మయినది. మా తండ్రిగారు స్వాములవారితో శాస్త్ర చర్చలు సలుపు చుండెడివారు. ప్రతి దినము స్వాములవారు శిష్యులలో నొకనిని సాయంకాలము మా తండ్రిగారి కొరకు పంపు చుండెడివారు. వానితో నాకు పరిచయ మయినది. నేను వారి నడిగితిని. వారు వైష్ణవ తెగలను గురించి వివరించిరి. చాత్తిన చాత్తని శబ్దాలు ద్రావిడములు. అవి సాత్తిన సాత్తని అని వాడుదురు. అని తేల్చినాడు. ఇట్టి వైష్ణవ పారిభాషిక పదాలు వేదాంత శాస్త్ర సూత్రాలు రాయల వారి పద్య రచనలో కనిపించును. అందు మూలము శయ్య పెళుసుగా నున్నటుల తోచును. వీనికి తోడు సంస్కృతమునందు స్త్రీలింగ శబ్దముల విశేషణములు స్త్రీలింగములుగా వాడుటలో శబ్దములు ఖండింప బడి నటు లుండును. అందు మూలమున వినిడికి విందుగా తోచవు.

పసిడి గచ్చమర సోపానముల్ మూటఁ దుం

గిత విశాలితయుఁ జిత్రితయు నైన

సభ మహాకుథముపై

సభా స్త్రీలింగము సంస్కృతము. దీర్ఘాణాం హ్రస్వ స్వాత్. సభ తత్స
మము వాని విశేషణములు తుంగిత, విశాలిత, చిత్రిత శబ్దములు. స్త్రీ
లింగములుగా చేయబడినవి. సంస్కృత రచ నానుభవము కలవారి కది
అందముగా నుండును. తెనుగు రచన కలవాటు పడిన వారికి వింతగా
నుండును. శబ్దములందు నిండిక లోపించి నటుల లోచును. తుంగి
తము విశాలితము చిత్రితము అని నంత మృదుత్వము కనుపించదు.
యతి కొరకు గాని ప్రాస కొరకు గాని గణ పూరణ కొరకు గాని వ్యర్థ
పదములు వాడుట రాయలవారి కిష్ట ముండదు. కావున అన్వయ
క్రమమును తారు మారు గావించి యైన పదములు వెనుక ముందులు
మార్చి నిర్లక్ష్య పదములు లేకుండ ఒకొక్కప్పుడు అన్వయముకొరకు
సరిపెట్టును. అందు మూలమున పాఠకుడు తారుమా రగును. వెనుక
ముందరలు తడుముకొన వలసి వచ్చును

ఎప్పుడు హరిఁ గని రమరులు

ముప్పదియును మూడు కోట్లు మునిఁ గనుఁ గొను వా

రప్పుడు తత్కరములతో

దిప్పిన గొడుగులును మింట వేగమ మొగిడెన్

విత్తు మొదలు మొదటి విత్తు ప్రథమ బీజ మని యర్థము. పద క్రమము
తారు మా రగుటవలన అన్వయము పద్యము చదువ గానె భావ మవ
గతముకాదు. కొంత ప్రయత్నము కావలసి వచ్చును. రాయలవారి పద్య
రచనా విధానమున కలవాటు పడినవాని కది వినోదముగా నుండును.
లేనివానికి నారికేళ పాక మని పించును. పాండిత్య సంపాదన కొఱకు
తెనుగు సాహిత్య గ్రంథములలో విష్ణుచి త్రియము, వసుచరిత్ర,
శృంగార నైషధము, చదివి తీరవలయును. వానియందు మణి దీపము
లున్నవి. వాని నొక్క టయిన విడువ కుండ పరిగ్రహింప వల
యును. అందు మూలమున విజ్ఞాన తేజము పాఠకుల చి త్ర కుహరము
నందు పాట్టును. వాని నొక ప్రత్యేక వ్యక్తిగా తెనుగు సారస్వ

తమునందు భాసింప చేయును. భాగవతము వేదాంత గ్రంథము. అందు కథలో సంతర్వీలిన మయి వేదాంత మంతటను వ్యాపించి యుండును. కావున భాగవతము చదువుటకు వినోదముగా నుండును. విష్ణుచి త్రీయము విశిష్టాద్వైత వేదాంత గ్రంథము. ఇందు వేదాంత ములో కథ యిమిడి యున్నది. వేదాంత శాస్త్రము తార్కిక వాదములతో నిబిడికృత మయి యుండును. వానిని సమన్వయము చేసి కొని యనుభవమునకు తెచ్చుకొనుట చాల కష్టము. అట్టి విషయముల సారాంశమును గ్రహించి హృదయ గతము చేసికొనిన వాడు రాయలు. హృదయ గత మయిన దానిని అనుభవమునకు తెచ్చి కొని సర్వజన మాన సైక వేద్య మగు నటుల విష్ణు పురాణము లోని యంశములను ఉత్తర మీమాంసలోని విషయములను రామానుజులవారి వాదములను దృష్టియం దుంచుకొని

పరతత్వ పరిజ్ఞానము

నకు చక్కని రాజ బాట కల్పింప గలిగెను. దేహము వేరు. ఆత్మ వేరు. దేహమునందు ఆత్మ యను బుద్ధి కలిగి యుండుట అజ్ఞానము. అది యవిద్యకు మూల బీజము. శరీరము పంచ భూతములతో నిర్మింప బడినది. గృహ క్షేత్రాదులు బొందివి. పుత్ర పౌత్రాదులు బొందివలన పుట్టినవారు. కావున ఆత్మవి కావు. శరీరము మరణించును. అట్టి కాయమువలన జనించిన పుత్రాదులందు తనవా రను బుద్ధి తగదు. ఆత్మ వేరని యెరింగి నపుడు భోగము లాత్మ కంటవు.

జని సాహస్ర బహు ప్రయాణ మగు సంసారపుఁ ద్రోవ న్నదా చను చుండు న్న న మోహ భేద మలమ న్సంసారి పాంథుండు వా సనలం ధూళి ముసుంగుఁ గాఁగ నెపుడేన్ జ్ఞానంపు టుష్ణోదకం బునఁ దత్క్షణ సేయు వాని కపు డమోహ శ్రమంబు న్జనున్

అట్టి మోహ శ్రమం బాట నా శరీరి
స్వస్థుడై తా ననన్యాత్మికయ మబాధ
మనగ విలసిల్లు నిర్వాణ మనుభవించు
ననఘ తొల్లియు నిర్వాణ ఖనియ కాన

అని కేశిధ్వజుడు ఖండిక్యున కుపదేశించెను. మాయావృతులయిన మానవులకు రాయలవా రుపదేశించిన పరిజ్ఞాన మిది. ఆ పరిజ్ఞానము జ్యోతి వలె రాయల చిత్తమునందు వెలుగొందినది. కావుననే రాజ ఋషియై త్మత్రియ ధర్మము నాచరించుచు పరిజ్ఞాన వేత్త యయి జనకుని వలె మానవులకు జ్ఞాన జ్యోతిని వెలయింప గలిగినాడు. అంబరీషుని వలె నిరంతర విష్ణు సేవా పరాయణుడయి స్వ ధర్మము నాచరించుచు పర మత ద్వేషము లేక వర్తింప గలిగెను. రాయలు రాజులకే కాదు మానవుల కందరకు నాదర్శ పురుషుడు. ఆయన జీవి తాదర్శములు మానవులకు సమాచరణీయములు. పై పద్యములందు కొంత ప్రసాద గుణము కలదు. రూపకాలంకారము కవితకు స్వరూప చైతన్యములను కల్పించు చున్నది. ఒక్క వ్యర్థ పదము రాసీయ కుండ పద్యములను నడిపించుటలో రాయల ప్రజ్ఞ యిమిడి యున్నది. సంసారి యొక బాటసారి. సంసార మనునది దారి. అనేక జన్మలను ప్రయాణము సాగించును. కావున కర్మ లను ధూళి వానిని కప్పుకొని యుండును. జ్ఞానము వేడి నీరు. దానితో స్నాన మొనరింప వలయును. అందు మూలమున కర్మ పాంసువులు తొలంగి పోవును. అవిద్య వలని పొడమిన శ్రమ నశించును. శరీరి స్వస్థత కలవాడగును. దానివలన నిర్వాణ పదమును పొందును. ఆత్మ మొదటి నుండియు నిర్వాణ ఖని. అనగా మోక్షమునకు నిలయమని భావము. చక్కని అభిప్రాయము. ఇంత యభిప్రాయము నిట్టిమిడించి న్రాయుటలో రాయల నేర్పు ప్రశంసింప తగినది. ఇంతే కాదు రాయలవారి పద్యము లన్నియు నింతబిగువు కలిగియుండును. ఏ యక్షరము తొలగించిన నేవీశే

షార్థము పోవునో యనిపించును. దానికొరకు పదము కుంచించి వాడును. కాన రాయల కవిత జాలు హారక జటిలత కల దయ యుండును. ఈ జటిలత్వము పద్య రచనయందే కాదు వచన రచన యందును గోచరించును. 'జలం బస్పృష్ట దహనం బయ్యుఁ దదీయ యోగంబునఁ గల శోదరంబున నునికిం దా నతి శీతలం బయ్యు నుడికి శబ్దోద్రే కాది ధర్మంబులం బొందున ట్లాత్మయుం బ్రకృతి సంబంధమున నహమ్మా నాని దూషితుండై ప్రాకృతంబు లగు ధర్మంబులం బొందు'. ఇత్యాదికము లరయునది. ఇట్టి రచనకు ప్రధాన కారణములు సంస్కృత భాషా పరిచయము, శాస్త్ర పాండిత్యము, అనువాదము. రాయలవారు సంస్కృత భాషయందు మిగుల పరిశ్రమ గావించెను. సంస్కృతమునందు వాక్య రచనా విధానము అన్వయ క్రమము ననుసరించి యుండదు. పదములు తారు మారుగా వాడబడు చుండును. విశేషణ విశేష్యములు తప్పకుండ లింగ విభక్తులందు సమన్వయింప వలయును. ఇట్టి రచన తెనుగునకు వింతగా నుండును. రాయలవారి విష్ణుచిత్తీయములోని తృతీయాశ్వాస మంతయు వేదాంత శాస్త్ర చర్చ. శాస్త్రములందు నిరర్థక పద ప్రయోగ ముండదు. ప్రకృతి, అవిద్య, నిర్వాణము ప్రత్యాహారము, బీజము, అబీజము, పరము, అపసము, మూలము, అమూలము మొదలగునవి సాంకేతిక పదములు. వానిని పద్యములం దుపయోగించుటవలన శయ్య మరింత జటిల మయి వేదాంత శాస్త్ర పరిచయము లేని వారికి అగమ్య గోచరముగా నుండును. రాయలవారు వాడిన ఖండన సూత్రము లన్నియు నర్థము చేసి కొనుటకు శాస్త్ర పరిచయ ముండ వలయును. ఖండిత్య కేళీధ్వజ సంవాదము సంపూర్ణముగా విష్ణు పురాణాంతర్గత భాగమునకు విశిష్టాద్వైత పరముగా ననువాదము. అందు మూలమున విష్ణుచిత్తీయములోని తృతీయాశ్వాసము కావ్య రస పిపాసువులకు పూచిన సంపెంగ పొలుపు మధుక రాంగసలకు వలె భోగ బాహ్య మయి తోచును. సహనముతో చదువ నారం

భించు నారికి రాయల విషయ వివరణ మెంత హృదయంగమముగా నుండునో తెలియును. ఆయన సర్వతో ముఖ పాండిత్యమునకు పాతకు డాశ్చర్య పోవును. రచనా వైదగ్ధ్యమునకు రిచ్చపాటు వహించును. విష్ణుచిత్తీయములోని తృతీయాశ్వాసమునందు డెబ్బది యారవ పద్యము మొదలు ఎనుబది యారవ పద్యము వరకు ముక్తికి కారణ మయిన అష్టాంగ యోగమును కేశిధ్వజుడు ఖండిక్యునకు విపులముగా నుపదేశించెను. అపార మయిన వేదాంత శాస్త్ర మహా పయః పయోరాశి లోతు పాతులు తుది ముట్ట నెరింగినవాడు రాయలవారు. అందలి రహస్యములను అవగాహనము గావించు కొనెను. సారామృత మును ముముక్షువుల కందిచ్చెను. మానవుల మోక్ష సంపాదనకు దారిని కల్పించెను. అది రాయలవారు స్వానుభవము చేసికొని విశ్వేశ్రేయము కొరకు కావ్య రూపమున నిర్మించిన రాజ మార్గము. విశ్వేశ్రేయః కావ్యం.

రాయలు సకల శాస్త్ర పరిజ్ఞాత. శాస్త్ర విషయములను పరిపూర్ణ ముగా నవగాహన చేసి కొనినవాడు. వానికి లోకానుభవము జత పరచి యాచరణయందు పెట్టినవాడు. అందు మూలమున నన్ని విషయములందు విజయము సాధించ గలిగెను. అనన్య సాధారణ మగు క్రింది సంపాదింప గలిగెను. విష్ణుచిత్తీయములోని ప్రతి పద్యము రాయలవారి సర్వతో ముఖ పాండిత్యము, స్వానుభవము, నిశిత పరిశీలనా దృష్టి, ప్రతిభ బహు ముఖముల చాటు చుండును. వాని నన్నిటిని చక్కగా నవగాహన చేసికొనినచో పాతకునకు రాయల వారి యసాధారణ ప్రజ్ఞాసమంచిత మగు నిజ స్వరూపము గోచ రించును. విష్ణుచిత్తీయము రాయలవారి

జీవిత సర్వస్వ ప్రతిబింబము

విగిలిన కావ్యములకు విష్ణుచిత్తీయమునకు చాల తారతమ్యము కలదు. భారతాది కృతు లాంధ్రీ కరణములు. వానియందు కవి స్వాను

భవములను ప్రదర్శించుటకు తావు లేదు. కవి గంటము మూల మడుగు జాడలలో వర్తింప వలయును. తిక్కన పోత నాదులు కొంత స్వతంత్రించినను కథానుగతమే గాని లోకానుగతము కాదు. కుమార సంభవాది కావ్యములు పాక్షికముగా ననువాదములు. ఊహా నిర్మితములు. కవి రస పోషణకు తన భావములు వెలయించును. అవి యనుభవమునకు సత్యమునకు దూరములుగా నుండును. వాని లేఖని లక్షణంపు కట్టు త్రాళ్లను త్రెంచుకొన లేదు. పాల్కురికి సోమ నాదుల పండితారాధ్యాది చరిత్రలు మతావేశ పూరితములు. వాని యందు కొంత సత్యమున్నది. సాంఘిక ప్రవృత్తి ప్రతిబింబించుచుండును. కాని యవి ప్రత్యేకముగా మత ప్రచారమునకు పుట్టినవి. అందభూత కల్పనలు మెండు. ఆధునిక కావ్య ప్రపంచము విశ్వామిత్ర సృష్టి. వానియందచ్చట చచ్చట లోకము ప్రతిబింబించినను కవికి యనుభవము తక్కువ. ప్రతిభ సర్వ శూన్యము. తిరుపతి కవులవంటి మహా పురుషుల మాట నే నెంచుట లేదు. వారు ఆధునిక కవి గురువులు. లోక పంధ్యులు. నేను నుడివినది సామాన్యోక్తి. విష్ణుచిత్రియము వీని యన్నిటికంటె విభిన్న మయినది. రాయలు తెలుగు సామ్రాజ్యాధినేత.

తెలుఁ గదేల యన్న దేశంబు తెలుఁ గేను

తెలుఁగు వల్లభుండఁ దెలుఁ గొకండ

యెల్ల నృపులు గొలువ నెఱుంగవే బాసాడి

దేశ భాషలందుఁ దెలుఁగు లెస్స

నిజమునకు రాయలవారు కన్నడ రాయడు. వాని మాతృ భాష కన్నడము. కావుననే యలవాటు చొప్పున కన్నడ పదము లందందు విష్ణుచిత్రియమునందు దొరలుచు వచ్చెను. సంస్కృత భాషయందపారమగు పాండిత్యము సంపాదించెను. అందు మొదట మదాలస చరిత్రాదులు పెక్కు రచించెను. అనుభవము మీద దేశ భాష లందు తెలుగు లెస్స యని గ్రహించెను. దానిలోని తియ్య తనము

చవి చూచెను. తెనుగును స్వంత భాష కావించు కొనెను. తెనుగు గొకండ యెల్ల నృపులు గొలువ బాసాడెను. తెనుగు కవులను మిగుల గౌరవించెను. తెనుగు కావ్యములను కృతి గొనెను. తెనుగున విష్ణుచి తీయము రచించెను. స్వానుభవము మీద సంపాదించిన యా తెనుగు మీది యభిరుచి తనువులోని నర నరమునకు పట్టినది. ఆ సత్యము ఆంధ్ర మహావిష్ణువు నోట ననిపించెను. అది రాయల వారి అభిప్రాయము. దానిని దేవుని నోట పలికించుటలో నధిక సమాణ మున్నది. ఆ కారణముననే దేశ భావలందు తెలుగు లెస్సయను నుడి సుస్థిర మయినది.

రాయలవారు తెనుగు భాషా మాధుర్యమును స్వరూప గతము గావించు కొనిన కన్నడ రాయడు. కావుననే యా యనుభవ మట్లు వ్రాయించినది. రాయలు ధర్మార్థ కామ మోక్షములను చతుర్విధ పురుషార్థములను దృష్టియందుంచుకొని రాజ్య పాలనము గావించిన మహారాజు. 'శరీర మాద్యం ఖలు ధర్మ సాధనం' ధర్మము సాధించుటకు శరీరము స్రధాన సాధనము. దానిని సంరక్షించు కొనుట మానవ విధి. అందు రాజుల జీవితము పెక్కు అపాయములతో కూడి యుండును. కావున ఆత్మ రక్షణమునం దస్రమత్తులయి యుండవలయును. దానిని గుర్తించినవాడు రాయలు. అతడు మేధావి. బాగ్రత్త కలవాడు. తన యనుభవము 'కనుమలందు నిలువ వేట వేట యేర్చి విలుమందిఁ బనిచి' నాడు ఖాండిక్యుడని నుడివెను. ఇతర కవులయినచో ఆ మాటయే స్మరించెడివారు కారు. అంతే కాదు ఖాండిక్యుడు యుద్ధమునం దోడి పోయెను.

చెడ విజ్ఞిఁగి యడవిఁ బడి యెడ

నెడ గట్టుల తుదలఁ గోటి యిడిలోఁ గడకున్

దడుకుఁ బొడిపించి యాకుల

గుడిసెల వసియించె మంత్రి గురు భట యుతుండై

కొండల మీద వేగులను కాపుంచుటయు చుట్టు కంప నాటించుటయు నాట్టి రక్షణోపాయములు. సామాన్య కవుల మనోద్వృత్తికి తగులనివి. రాయలు క్షత్రియ ధర్మములు బాగుగా నెరింగినవాడు. వాని నాచరించినవాడు. కావున నిదర్శనముగా చెప్ప గలిగెను. ప్రజా సంరక్షణము రాజులకు ధర్మము. దానికి బల పరాక్రమము లుండవలయును. నైరుల నెదిరించి విజయము సాధింప వలయును. పరరాజుల వలని ప్రజలకు బాధ కలుగరాదు. అట్లు రాజ్య రక్షణము కావించుకొన లేని రాజు రాజ్యమును విడిచి యడవులం దుండుట మేలని రాయలవారి తలంపు. కావున ఖాండియకుని నోట

రణం

బునఁ బాడిన్ రిపు గెల్పు వాడియుఁ బ్రజా పోషణంబు ధన్యంబు రాజున కొనైన నశక్తుఁ డ్వ ద్విజిత రాజ్య న్న న్నఘం బంటునే

నరనాథ ! యీ రాజ్య పరిపాల నారాతి
హన నాది కృత హాప యగు నవిద్య
యనధికారికి విసర్జనముఁ గావింపంగఁ
గలుపంబు రా దధికారి యైన
వాఁడు విసర్జింప వచ్చు వర్ణాచార
లోపంబుచే నగు పాప లేప

మని యనిపించెను. రాయలవారు క్షత్రియుడు. ప్రజాపోషణము రాజ్య రక్షణము క్షత్రియ ధర్మములు. అట్టి ధర్మాచరణకు రణంబునఁ బాడియు రిపుల గెల్పు వాడియు నుండ వలయును. అవి గలవానికి రాజ్య పాల నాధికార మున్నది. ఆ సంగతి లోకానుభవము వలన గ్రహించినాడు రాయలు. ఆయన మహావీరుడు. పరాక్రమ శాలి. స్వ మత దేశ భాషాభిమానములు కలవాడు. రాయలు

పట్టాభిషిక్తుడగు నాటికి దేశ మల్లకల్లోలములం దుండెను. ఒక వంక బీజపూరు సుల్తానులు ప్రబల శత్రువులు. మతావేశమున నుత్తరంగిత మయిన తురుష్కుల సైన్యములు మహా సముద్రము వలె వారలి పైందవ మతమును సంస్కృతిని విధ్వంసము గావింప నుండెను. ఇంకొక వంక నాశా పిశాచ మావేశింప కర్ణాట రాజ్య సింహాసనము కబళించుకొరకు నొరిస్సా గజపతులు చిందులు త్రొక్కు చుండిరి. రాయల స్థితి పంచాగ్ని మధ్య గతం బయిన సింగంపు గొడమ వలె నుండెను. చూచినాడు తన పరిస్థితులను. తలంచినాడు తగు నుపాయమును. స్వదేశోద్ధారణకయి కంకణము కట్టినాడు. చతురంగ బలములను కదలించినాడు. కత్తి కేల బట్టి రణయాత్ర కయి బయలు వెడలినాడు. బీజపూరు సైన్యములపై బడినాడు. వీరావేశ మిరుదరుల నతిక్రమించినది. మిన్నంట పొంగి నురుగులు కట్టినది. కత్తి వేయంచుల వాలయినది. అరాతి వీరుల గుండె లవియ చించి చెండాడినాడు రాములు. తురకల దుర్గముల నేల పాలు గావించినాడు. భయంకర సింహ గర్జనము గావించినాడు. రాయచూరు దద్దరిల్లినది. ఇరు చేతుల నెత్తి తెనుగు రాయలకు స్వాగత మిచ్చినది నగర లక్ష్మి. రాయలు ధన్య జీవి. రాజ ధర్మము తెలిసినవాడు. రాజ్య రక్షణకయి తన పదవి సుస్థిరము గావించు కొనుటకు విజయ యాత్ర విధ్యుక్త కార్యమని యాత్ర డెరుంగును. యామునాచార్యుడు రాజ్యాధికారమునకు వచ్చెను. ఒక్క సారి రాయలకు తన వెనుకటి సంగతి తలంపు నకు పారినది.

ఇట్లు శర త్సమయం బెసంగిన సంగీకృత క్షుత్ర ధర్ముండు గావున దిగ్విజయ యాత్ర ధర్మం బని యాసీత బల పట్కంబు నాకృష్ట సామంత రాట్కంబుగా వెడలి

గజ ఘోట స్వంద నాళీ కబళిత ధరణిం గార్దవే యాధిరా ణ్ము
ర్ధజ రత్న శ్రేణు లంత ర్మణుల సవతులై మృగః బాదాంత కుంత
ధ్వజ వాతాఘాత ఘూర్ణ ధ్వనధుల రవళు ల్వాద్యము ల్మీరఃగాఁద
ద్విజ రాజన్యుండు విద్వి డ్విదళన మని గావించె దిజ్జత్ర యాత్రన్

ఇది రాయల స్వానుభవము. అనుభవమే కాదు. తా నొనరించిన
కృత్యము. రాయల జీవితముతో దానికి సంబంధ మున్నది.
కావున నింత చక్కగా చెప్ప గలిగెను. ఈ పద్యము న్రాయు నప్పుడు
తన జైత్ర యాత్ర మనో నయనమునకు పొడ గట్టి ప్రతి విషయము
నుద్బోధించినది. ఏదియు బీగు పోసీయ కుండ పై పద్యమునందు
పోందు పరచెను. అది పేరుకొని కరడు కట్టిన ఏ క్షక దధి పిండము.
దానియం దే యణువు నిరర్థకము కాదు. పులియని తియ్య తనంబు
తోడి పొందు కొనిన రాజసంపు కరకు తన మందు కలడు. ఆయన
చిత్ర సముద్రము నుండి మహాోన్నత భావ తరంగము లుబుకెత్తును.
దానిని వృత్తమునం దిమిడించును. ఆ యిమిడించు నపుడు భావ
మిసుమంతైన దుసికిలి పోరాదు. కావున సముచితము లగు స్వల్పా
క్షర శబ్దములను వాడు చుండును. అధిరాట్, ధ్వనదులు, విద్విట్,
షట్కము, రాట్కము ఇత్యాదు లరయునది. రాజులు స్వల్ప భాష
ణులు. అందు విపుల గంభీ రాఠము లిమిడి యుండును. తూకము
నకు సరిపోవును. నిరర్థకము లుండవు. రాజసంపు కరకు పోకడలు
వారి స్వభావములు. స్వభావ మనతిక్రమణీయము. ఆ లక్షణములే
రాయల కవిత యందు గోచరించును. కావ్యము కవి స్వభావము
ప్రతి బింబించు నిగ్గు టద్దము. విష్ణుచిత్తీయము రాయల పాండిత్య
ప్రకర్ష, స్వభావము, గుణములు, జీవి తాశయములు ప్రదర్శించు మహా
ప్రబంధము. ఇట్టి కావ్యము తెలుగు సారస్వతమునం దింకొకటి
లేదు. విష్ణుభక్తి సత్యాన్వేషణము రాయల గుణములు. తాను
నమ్మిన దానిని పట్టుదలతో నాచరణయందు పెట్టుట వాని

స్వభావము. మోక్ష సాధన మాయన జీవి తాళయము. రాయలు విశిష్టాజ్ఞత మతావలంబి. పారమార్థిక చింత కలవాడు. సంసారాభ్యుగం డయిన శరీరికి మోక్షము పరమావధి. మోక్ష ప్రదుం డగు పరతత్త్వమును గురించి సత్యాన్వేషణము గావించెను. వాని జ్ఞాన 'యపవర్గదుః డే వేత్సేటింగి వాని భజంప' తలంపు గొలిపినది

బహు సమయంబుల

మెలఁగెడు కోవిదులఁ జూచి మీ మీ శాస్త్రం

బులలో నెవ్వఁడు మోక్షం

బెలయించునో చూచి నిశ్చయింపుఁ డటంచున్

ప్రశ్నించెను. సాంఖ్యము, తార్కికము, బౌద్ధము, పండితుల సమక్షమున నభ్యసించెను. వాని ఖండనములు చదివెను. అవి యెవయు వానికి నచ్చలేదు. పూర్వ మీమాంస శాస్త్రము చదివెను. అవి స్వర్గాపాది. కర్మవలని కలుగు పుణ్య ఫలము స్వర్గ భోగానుభవమువలన క్షయించును. మరల ఆత్మ దేహము తాల్చి భూమిపై జనించును.

మఖాదికములు

చేయు చున్నవాఁడ ధీణింపఁ జేయుదుఁ

బుణ్య ఫలము భోగ భుక్తివలన

అనినాడు కేశిధ్వజుడు. అది రాయలవారి యభిప్రాయము

త్రైవిద్యా మాం సోమపాః పూత పాపా

యజ్ఞై రిష్ట్యా స్వర్గతిం స్థాపయంతే

తే పుణ్య మాసాద్య సురేంద్ర లోక

మన్నన్తి దివ్యాన్ దివి దేవ భోగాన్

తే తం భుక్త్వా సర్వ లోకం విశాలం

క్షీణే పుణ్యే మర్త్య లోకం విశంతి

అని గీత యుపదేశించు చున్నది. స్వర్గ భోగములు తా ననుభవించు భోగములకంటె మిన్నలు కావు. వానియందు రాయల కాశ లేదు. మరల జన్మింప రాదు. మరణింప రాదు. అట్టి మోక్షము కావల యును. దానికయి మరల నన్వేషించినాడు రాయలవారు. అద్వైతము సాధన చేసినాడు. అందు చెప్ప బడిన జ్ఞానము పరతత్త్వము నెరుంగుటకు మాత్ర ముపయోగించును. అద్వైత పరతత్త్వమునకు రూపము లేదు. 'ఆకాశ మివ అనంతం బ్రహ్మ' అని వారి వాదము. అనందో బ్రహ్మ అని నిర్వచనము. రూత విరహిత మయిన యా పరతత్త్వ ముపాసనకు పనికిరాదు. పరతత్త్వ జ్ఞానమువలన మోక్షమురాదు. మరిల పరిశీలించినాడు. పండితుల దండ నభ్యసించినాడు విశిష్టాద్వైతము తన మనోరథమందు సిద్ధించినది. పరతత్త్వ స్వరూప విరూపణ మందు చేయ బడినది.

శరదించు చక చక స్మయ జి త్ప్రస న్నాస్య

దొడ్డ కెందమ్మి కందోయివాని

అతి కమ్ర గల్ల భాగాభోగ ఫాలాఘ్య

మకరాంక రత్న కర్ణికలవాని

గాంబ వోద్య చ్చి విడంబి వృత్త శిరోధి

సిరి పొల్చు మచ్చ పేరురమువాని

నత నాభి యుత వళి త్రితయ శాతోదరు

జాను లంబి చతుర్భుజములవాని

కరి వర కరోరు రుచిర జంఘా మనోజ్ఞ

సమత పొందిన పద పల్లవములవాని

హైమ వసనుఁ గిరీట హారాంగ దాది

కలితు శంఖ రథాం గాదు లలరువాని

శ్రీ మహావిష్ణువును చింతించిన మోక్ష మొదవు నని బోధించినది. వానిని చింతించుట యెల్లు అని మరల సందేహము. త నిష్కల్ప భిక్షయి యోగము నభ్యసించెను. సమాధి యందుండి

ద

స్మయఁడగు యోగి క్రమంబుతోడ
నొక్క యంగమె మున్ను చిక్క లో భావించి
యది దృఢం బగుటయు నవలి యంగ
కము మఱి చింతింపఁగాఁ దగు న్నయ
భ్యాసంబువలన నయ్యవయవములు
నడచిన నున్న మానక యెద్ది యేనియుఁ
జేయు చున్నను మదిఁ బాయఁ జేసి
యతని సామ్యంబు గని ముక్తు డగు

నని తెలిసికొనినాడు రాయలవారు. అంతటితో వాని యన్వేషణము ముగిసినది. అభ్యాస మారంభ మయినది. నిత్యము దాని నాచరించి కృతకృత్యు డయినాడు. తన యనుభవమే కేశిధ్వ జోపన్యాసము. యమ నియమములు గల

మహారాజయోగి రాయలవారు

ఆ సంయమ నియమములు రాయవారి పద్మ రచనయం దెల్లెడల గోచరించును. పదములను కుంచించి భావమును పెంచుట వాని స్వభావము. అ కారణముచేతనే వాని కవిత ఓజో గుణమును దాల్చి నారికేళ పాకమున పడినది. వాని యచంచల మగు దీక్ష అనన్య సామాన్యము. కావుననే విష్ణుచి త్రియము ప్రారంభించినది మొదలు చివరి యక్షరము వరకు నొక్కటే రకముగా నడచినది. శయ్యయందు

నూర్పులేను. నడకయందు దుడుకులేను. యతి స్థానలకయి తడుము
లాట లేను. ఇట్టి నిరంతర మగు నేక వాహిక యగు కవిత స్రవించిన
వారు తెనుగు సారస్వతమున చాల యరుదు. పోతన కది లభ్య
మయినది. తిక్కన కలవడ లేదు. పెద్దన తిమ్మనలయం దగుపించదు.
ఈ యభిప్రాయము కొందరికి విపరీతముగా తోచ వచ్చును. నిష్పాక్షిక
బుద్ధితో పరిశీలించిన వారి కందలి సత్యము గోచరింపక మానదు.

ఆలి వచః కార్పణ్యం

బా లేమల చెవులు సోఁక దధమాన్వయ జీ

గ్గాలావణ్యుల పిలుపున

కై లాభముఁ దెలిపె నేని యవి శ్రీ లగుటన్

ఇది ప్రథమాశ్వాసమునందు వారకాంతల వర్ణనము. వార వనితల
చెవులు శ్రీకారములు. ఆ కారణముచేత నవి చెలి కత్తెలు ధన లోభ
మున అధమాన్వయులు, మడుసలులు, కురూపు లగు పురుషుల
వలని గలుగు లాభము నెంత యెరిగించినను వినవట. ఇందు హేమా
త్మేక్ష కలదు. శ్రీ లగుటన్ అనుచోట సంపత్కరములు శ్రీకార
మును బోలినవి అని యర్థములు

కృత పయః పాన నవ మేఘ పృథుకములకు

రాలె నొయ్యన వడగండ్ల పాల పండ్లు

మఱి బలాకా ద్విజాళి సంస్థాపి కలిగెఁ

బెరుగఁ బెరుగంగ ధ్వనియు గంభీర మయ్యె

ఇది చతుర్థాశ్వాసములోని మేఘముల వర్ణన. పయస్సు ద్రావు నట్టి
తోలకరి మేఘములనెడు పసి బిడ్డలకు వడగండ్లను పాల పండ్లు రాలి
నవి. బలాకము లను పల్ల వరుస వచ్చినవి. అవి పెంపొందిన
కొలందియు పలుకుబడిలోని ధ్వను లతి గంభీరము లయ్యెను. రాయల

వారి కల్పన, అలంకార ప్రీతి, భావ గంభీరత, లోకజ్ఞానము, పద్య రచనా వైదగ్ధ్యమున కీ పద్య మొక్కటి చాలు. పసిపిల్లలకు మొదట పాలు త్రాగు కాలమున పాల పళ్లు వచ్చును. అని యూహిస్తావును. మరల దంతములు వచ్చును. అని పెరిగిన కొలది నూటలలో స్పృహత్వ ముండును. రాయలకు పరిశీలనా శక్తి మెండు. వాని చిత్తము చూచిన స్రతి విషయమును నిగూఢముగా దాచి కొనును. సమయమునకు వినియోగించును. కవికి శాస్త్ర జ్ఞాన మొక్కటి చాలదు. పాండిత్యము గ్రుడ్డకు వంటిది. దానికి లోక జ్ఞానము స్వానుభవము తోడు కావలయును. దానిని పాండిత్యముతో జోడించి స్వబుద్ధి కల్పనా చమ త్కారముతో స్రదర్శించి నపుడే కవిత రాణించును. అక్కడే పండితునకు కవికి భేద మున్నది. కవికి బుద్ధి వికాసము మెండు. అది పండితున కుండదు. రాయలు సకల శాస్త్ర పండితుడు, కవి. కావుననే విష్ణుచిత్రియము వంటి కావ్యము వ్రాయ గలిగెను. అతడు స్వతంత్ర మగు నాలోచన కలవాడు. వాని యూహా కొండల కెక్కి మింటికి పూగును. పై పద్యమునందు పయః పాన మను చోట పాలు త్రాగు ననియు నీరు త్రాగు ననియు స్లేష. మేఘములు పృథుకములు గాను, పడగండ్లు పాల పండ్లు గాను, బలాకములు దంతములు గాను ఉపమా నోపమేయముల కభేదము కల్పించుటవలన రూపకాలంకారము. ఇందు స్లేషాను ప్రాణిత మయిన రూపకాలంకారము కలదు

నుటి పసమాలి చూడమున మానిని ముత్తైపుఁ బ్రాలు వోయుచో
మోయు తదంగుళీ కిసల మేళనఁ జక్రి చెరుర్ప రాలె మై
నటి ముటి ఘర్మ బిందువులు నమ్మబలు న్నొగులందు నుండి డా
ర్పితగొన జాలు ధారల బలె న్వడగండ్ల బలె న్ననుంగొనన్

ఇది దృష్టిశాస్త్రమునందు గోదాదేవి వివాహ ఘట్టములోనిది. ఇందు గోదాదేవి యంగుళీ కిసలయ మేళనమున శ్రీరంగేశుని మేన ఘర్మ

బిందువులు రాలె ననుట సాత్త్విక భావము. శ్రీరంగేశుని మేను నీల
మేఘము వలె నల్ల నయినది. ఘర్మ బిందువుల ముత్యములవలె నీటి
భారల వలె వడగండ్ల వలె జాలె ననుట యుత్పత్తికౌలంకారము.
కొందరు ఉపనూలంకార మని చెప్పుదురు. మేఘములం దుండి
వడగండ్ల వలె ముత్యములు పడె ననుట శాస్త్ర సమ్మతము. మేఘ
ములు ముత్యములకు జన్మ స్థానములు.

ఇంతి దోయిట సేసఁబ్రా లెత్తు చోట
గుబ్బ పాలిండ్ల క్రేవఁ గ్రక్కున మురారి
కన్న వేయుటఁ గని లజ్జ గదుర బాహు
లెత్తిక కరాగ్రములన పై కెగురఁ జల్లె

నట. ఈ చిలిపితనము ప్రాయంపు కన్నెలను పరిణయ మాడు యువకుల
కందరికు గల గుణము. అల్లసాని పెద్దనగారు

ముడి వను కంకణ ప్రభల ముత్తైపు సేసలు దోయిలించి యె
త్తెడు తరి బాహు మూల కుచ దీపులపైఁ బతి దృష్టి పర్వినన్
బాడయిన లజ్జఁ బోలి యుగమున్ వెస వంచయె మాళి మ్మాదికిన్
బాడపువఁ జల్లె లే నగవు పొలుక తెప్పల నప్పళించుచున్

అని మను నలత్రియందు వర్ణించిరి. రెండింటియందు భావ మొక
టైనను పెద్దనగారి పద్యమునందలి వగ నా వైరళ్యము రస స్తుతి, భావ
శబలత రాయల పద్యమునందు లేవు. రెండింటియందు స్వభావోక్తి
యలంకారము గలదు. ఇట్లు విష్ణుచిత్తీయ మాది నుండి యంతము
వచ్చు బిగువు నవల నీయని శయ్యా పాకములతో రచన సాగించిన
నాడు రాయలవారు. అట్టి రచనకు ప్రధాన కారణ మాతని కార్య
దీక్ష. యమ నియమములు నితాంత మగు విష్ణుభక్తి, యోగము
సహాయములు. ఒక పంక రాజ్య పాలనము, ఇంకొక పంక విజయ

యాత్రలు సాగించుచు దీక్షా నియమములు వహించి, యోగము
బూని విష్ణువు నారాధించిన మహా యోగి రాయలు

అతి మహత్త్వంబుచే వెల్లు నట్టి శక్తి
నలరు బ్రహ్మంబు దేవ తిర్య జ్ఞనుస్య
నామ చేష్టావ దవతరణముల నాత్మ
లీల జగ దుపకృతికిఁ గల్పించు చుండు

నని యెరింగినవాడు రాయలు. కావున విష్ణు నవతార మయిన తిరుపతి
వేంకట నాయకుని అచంచల మగు భక్తి నియమములతో సేవిం
చెను. ఆ దేవదేవుండు సకల ఫల స్రవండుని నిశ్చయించు కొనెను.
హరి వాస రోపవా సాది వ్రత నియమము వహించెను. యోగ
శక్తిచే నా పరతత్త్వమును జూడ గలిగెను. యుద్ధాదికములం దైనను
తన యమ నియమములను విస్మరించలేదు. రాయలు కళింగ దేశ
విజిగీషా మనీషం బలముల గొని యుద్ధ యాత్రకు బయలు దేరెను.
బలములతో విజయవాడ చేరెను. అందు కొన్ని దినము లుండెను.
శ్రీకాకుళ నికేతనుండగు నాంధ్ర మధు మథను సేవింప నరిగెను. హరి
వాస రోపవాసం బచ్చట గావించెను. అష్టణ్యా రాత్రంబు చతుర్థ
యామంబున

నీల మేఘము డాలు డీలు సేయఁగఁ జాలు
మెఱుంగుఁ జామన చాయ మేనితోడ
నరవిందముల కచ్చు లడగించు జిగి హెచ్చు
నాయతం బగు కన్ను దోయిలోడఁ
బులుఁగు రాయని చట్టుపల వన్నె నొరఁబట్టు
హఠోంబట్టు జిలుగు రెంఁబెంబుతోడ
నుదయార్క బింబంబు నొఱపు విడంబంబు
దొరలంగనాడు కౌస్తుభముతోడఁ

దమ్మి కేలుండఁ బెట కేల దండ యిచ్చు

లేము లుడిపెడు లేజూపు లేమతోడఁ

దొలకు దయఁ దెల్పు చిరు నవ్వుతోడఁ గలఁ ద

దంధ జలజాక్షుడు

రాయలకు సాక్షాత్కరించెను. జాగ్ర దవస్థయందు కాని సుషుప్త వస్థయందు గాని కలలు రావు. సంధియందు వచ్చుచుండును. సామాన్యముగా రేయి నాల్గవ యామమునం దట్టి స్థితి మానవులకు వాటిల్లుచుండును. అప్పుడు స్వప్నములు వచ్చుట సహజము. వానియందు సత్య ముండు నని ప్రతీతి. కావుననే తెలుగు కవు లందరికి తెల్లవాడు జామున స్వప్నములు వచ్చినవి. అందు మొదటగా కలను కన్నవాడు తిక్కన. వాని యువాస్య దైవము హరిహర నాథుడు. తండ్రి నాకలోక వాసి యగు కొమ్మ నామాత్యుడు. వానిచేత ముందుగా హరిహర నాథు డిదె విజయంజేయు చున్నవా డని తన కెరింగింప చేయుట లౌకికము. పోతన రెండవవాడు. అతడు కుల పరిపరాగతం బయిన పంచాక్షరీ మంగ్రోపాసకుడు, శైవ, మతావలంబి. సోమోపరాగంబు రాకం గని గంగయందు క్రుంకు లిడెను. బయలు వెడలెను. మహనీయ మంజుల పులిన తలంబున మహేశ్వర ధ్యానంబు సేయుచుండెను. కించి దుస్స్థిలిత లోచనండయి యుండెను. రాము విభు డాయన కన్నుగవ యెదుట కానం బడియెను. ఇది మానసికము. రాయలు వేంకటపతి పద భక్తుడు హరివాస కోప వాసంబు గావించెను. రేయి జాగరణం బొనరించెను. హరి ధ్యాన స్మరణాదులతోడ రేయి వెళ్ళుబుచ్చు చుండెను. హరి రూపాంతర మయిన ఆంధ్ర విష్ణువు సాక్షాత్కరించెను. ఇది యాగికము. రాయలు రాజయోగి. విష్ణువు రూపము లయిన ఆంధ్ర విష్ణువు వేంకట నాయకు లేక మూర్తు లని యెరింగినవాడు. తన యభిప్రాయ

మును ఆంధ్ర విష్ణువు ముగమున 'ఒక్కొక్క సంకేతము కా కతఁడు రస
న్నే గానె' అని పలికించినాడు.

పై సీస పద్యమునందు మొదటి నాలుగు పాదములు అలసాని పెద్దన
గారివి. చివరి గీతము రాయల వారిది. ఈ రచనా సంయోగము పెద్ద
నకు రాయల వారికిని మనుచరిత్రకు విష్ణుచిత్రియమునకుఁ గల

సమైక్యత

ను చూచుచున్నది. సీస గీతములు భిన్న వృత్తములు. అట్లయ్యును
వానికి సమైక్యత నాపాదించి సీస లక్షణముగా నంగీకరించినారు
అందఱును. సీస పాదములకు చైతన్య మగు జీవ కళ నుత్పాదించు
నది తుది గీతము. ఆ విధముగానే పెద్దన రాయవారు విభిన్న రూపులు.
అట్లు క్రిందగీతము భావములచేత పాండిత్య ప్రకరణచేతను ఏక స్వరూ
పులు. పెద్దన దేహము. దానికి చైతన్యమును కల్పించిన ప్రాణము
రాయలు. వారి యవినా భావ సంబంధము పెద్దన సీస పద్య పాదము
లకు తన గీతమును పొందు పరచుటచేత లోకమునకు ప్రదర్శించినాడు.

చిగురుఁ బొల్లపు దోయిఁ జెందమ్ములనఁ దాన్ము

హస్తోదరముల దివ్యాంఘ్రు లమర

నునుఁ గప్ప మేనఁ దోచిన తదర్పచ్ఛాయ

లీలఁ దాల్చు పసిండి చేల మెలయ

వ్రాలిన యోగి వగ్గము నిర్మ లాంతఃక

రణముల వోలె హారములు దనర

సిరికిఁ బుట్టింట నెచ్చెలు లాట మనవికి

జాసెనా మకర కుండలము లమర

క్రిత సిత మరాళ వాత్యాభిహత పరాగ

పలయ మండిత కల్పశాఖిణి యనంగ

శంఖ చక్రంచిత్ర తోడు హస్తములు దనరఁ

దోచె గమలేక్షఃపండు చతు ర్ముఖండు

అని యతి మనోహరముగా విష్ణుచిత్తునకు సాక్షాత్కరించిన హరిని
 వర్ణించిన రాయలు సీస పాదములు న్రాయ లేక కాదు; పెద్దన రాయల
 యాత్మ లొక్క తీరువి. ఒక్క తీరువే కాదు ఒక్కటి. కావున రాయ
 లకు సాక్షాత్కరించిన హరి స్వరూపము పెద్దన స్వారోచిషునకు సాక్షా
 త్కరించి నటుల వర్ణించిన స్వరూపము చింబ ప్రతిబింబము లయినవి.
 అందు మూలమున అభేదము లగు నాత్మ భావనలను నిరూపించుటకు
 నాల్గు సీస పాదములను గ్రహించెను. ఆ యభేద బుద్ధి రాయలకు
 లేనిచో పుర మేగ పల్లకి తన కేలఁ బట్టి యెత్తుటయు, కవి గండపెండె
 రము కాల తొడుగుటయు కలుగదు. రాయలు మహారాజాధి రాజు.
 సామంత మండల మకాళి మండన రత్న కాంతి నీరాజిత పాద యుగ
 భుండు. పెద్దనను గౌరవించుట తన్ను తాను గౌరవించు కొనుట
 యని తలంచెను. అంతే కాదు తెనుగు దేశమును తెనుగు వాణిని
 గౌరవించుట యని భావించెను. పెద్దనకు చైతన్య జీవము రాయలు.
 అది పెద్దన్నకు తెలియును. అందుకనియే

ఆంధ్ర కవితా పితామహ అల్లసాని
 పెద్దన కవీంద్ర యని నన్నుఁ బిలుచు నట్టి
 కృష్ణరాయలతో దివి కేగ లేక
 బ్రతికి యున్నాడ జీవ చ్ఛవంబ నగుచు

అని వ్రాసికొనెను. జీవచ్ఛవంబ నగుచు ననుటలో పెద్దనగా రంగీకరిం
 చిన సత్యమే యది. కాళి దాసునకు భోజరాజునకు గల

యవినా భావ సంబంధము

పెద్దనకు రాయల వారికి గలదు. అది లోక వ్యాప్తమయిన సత్యము.
 దానినే తిరుపతి కవులు

అల భోజు చెప్పంగ నారంభమును జేసి
 కాళిదాసునిఁ జెప్పి గాని మాన
 రల విక్రమాద్భుత యోగ్యత చెప్పఁగాఁ బూని
 భట్టి జెప్పక మున్నె గట్టిపెట్ట
 రల్ల రాజ నరేంద్రు నారంభమును జేసి
 నన్నయఁ జెప్పక మున్నె మాన
 రల కృష్ణ దేవరాయలఁ జెప్పఁగాఁ బూని
 పెద్దనఁ జెప్పక రద్దు సేయ

రని నుడివిరి. తెలుగు కవులలో నా గౌరవము నన్నయ పెద్దనలకే లభించినది. అందును తెలుగు సారస్వత చరిత్రయందు రాయలకు పెద్దనకు గల సమైక్యత మరే కవికి రాజునకు లేదు. వారు అభిన్నాత్ములే కాదు. అభిన్న భావులు. ఆ విశేషము వారి రచనలందు పరిస్ఫుటముగా గోచరించును. పెద్దన మనుచరిత్రమునందు శాంత రసముతో శృంగారమున కాభాసము కల్పించెను. అందు మూలమున యచు నియమములు భక్తికి ప్రథా నాంగములుగా నిరూపించెను. “ఎందే డెందము కందళించు” నను పద్యమునందు ఇంద్రియానందమే బ్రహ్మ మని వాదించిన వరూధిని వాదమును పరిహాసము పాలు గావించెను. అది దేహమే యాత్మ యని యూహించు అవిద్యావృత్తులయిన జ్ఞాన చార్య కాదుల వాదము. దానిని ప్రవరుడు ఖండించెను. రసపుష్టి కొరకు కథాంతర్గతముగా ప్రతిపాదించిన యీ వాదమును ఖండనమును విష్ణుచిత్రియమునందు వ్యాఖ్యాన రూపమున విపులముగా నుడివినాడు రాయలు.

నిష్కామ కర్మ నిరుపు రంగీకరించిరి. కాని యది స్వర్గాపాది కాని మోక్ష దాయని కాదని ప్రవరుని కథయందు పెద్దనగారును, కేశిధ్వజుని తలంపుచేత రాయలు నిరూపించిరి. మనుచరిత్రయందు దపస్సుచేత స్వారోచిషుడు హరిని దర్శించెను. అది యోగము.

దానిని విపులముగా కేశిధ్వజుడు విష్ణుచిత్తీయమునందు బోధించెను. మనుచరిత్రయం దంతర్వాహిని వలె కథా సరళిలో విశిష్టాద్వైత మంతటను ప్రతిపాదించబడినది. విష్ణుచిత్తీయమునందు గంగా యమునల వలె కథతో పాటు విశిష్టాద్వైతము వెలయుపల బడినది. విష్ణుచిత్తీయమునందు శాంత రస పోషక మయిన విష్ణుచిత్తుని దాస భక్తి గోదాదేవి మధుర భక్తితో పోను పోను పొందు కలిసి కథా వస్తువున కందము నొదవించినది. పాత్రలకు మెరుగు వాటించినది. మనుచరిత్రయందు స్వార్థోచిషునకు హరి సాక్షాత్కరించెను. హరిని స్వార్థోచిషుడు దశావతార వర్ణనలచేత వినుతించెను. విష్ణుచిత్తీయమునందు హరి విష్ణుచిత్తునకు సత్వక్ష మయ్యెను. విష్ణుచిత్తుడు హరిని దశావతార వర్ణనలతో వినుతించెను.

రాయలవారు వేదములను వేదాంతములనే కాదు గీతలను కూడ బాగుగా నభ్యసించినవాడు. అందలి సకల విషయములను ఆత్మానుభవమునకు తెచ్చుకొనినవాడు. వానిని విష్ణు వరాహ పురాణములతోడను రామాను జాదుల బోధలతోడను ఆళ్వారుల చరిత్రలతోడను సమన్వయము గావించు కొనెను. వానిని జీవితమునందాచరణలోనికి పెట్టెను. దానినే విష్ణుచిత్తీయమునందు మాల దాసరి కథయందు నిరూపించెను. మాల దాసరి కథ వరాహ పురాణములోనిది. విష్ణు భక్తుండగు మాలవాడు ఆజ్ఞాని యయిన బ్రాహ్మణున కయినను మోక్షంపు దారిని చూప గలవాడని రాయల అభిప్రాయము. దానినే మాల దాసరి కథయందు నిరూపించెను. వైష్ణవ మతమందు జాతి మత భేదములు లేక నిరంతరము విష్ణువును సేవించు భక్తుడెవ డయినను పూజ నీయుడు. తిరుప్పావీ ఆళ్వారు పంచముడు. అతడు వైష్ణవుల పూజ నందుకొనెను. వాని స్రబంధములు వారికి శిరోధార్యము లయినవి. మారణేరి నంబి యామునా చాచ్యుల శిష్యుడు. అతడు పంచముడు.

యాము నాచార్య పుత్రుని యనుమానము తీర్చెను. వాని బోధ వైష్ణవులకు చిర స్మరణీయ మయినది. కావున భక్తికి జాతి మత భేదములు లేవు. శ్రీకృష్ణ భగవానుడు.

అపిచే త్సునురాచారో భజతే మా మనస్య భాక్
సాధు రేవ స మంతవ్య స్సమ్య గ్వ్యవసితో హి సః

మాం హి పార్థ వ్యపాశ్రిత్య యేఽపి స్యుః పాప యోనయః

ప్రియో వై శ్వ సత్రా శూద్రా స్తేఽపి యాంతి పరాం గతిం

అని గీతలయందు వచించెను. కావున విష్ణు భక్తు డగువా డెవడైనను పూజ్యుడని వైష్ణవుల భావన. విష్ణు భక్తుం డజ్ఞానుండగు విద్వాంసుని కంటె ఘనుండని చూపుటకు ప్రమాణముగా మాలదాసరి కథ విష్ణు చిత్రియమునందు రాయలు పొందు పరచెను. అది గురుపరంపరాగత మయిన తలంపు. గీతా ప్రబోధము. పురాణ ప్రధితము. రాయలు

రాజ నీతి వేత్త

శుక్ర నీతి, చాణిక్య నీతి, కామంద కాదికములను చదివెను. వానిని చిత్త గతము గావించు కొనెను. తన కాలమునందలి రాజ్యాంగ విధానములను బరిశీలించెను. వాని ననుభవమునకు తెచ్చు కొనెను. శాస్త్ర జ్ఞానమున కనుభవము జత చేసెను. రాజ్య పరిపాలనా విధానమునం దుపయోగించెను. ఉత్తీర్ణు డయ్యెను. తన యనుభవ జ్ఞానము నూరు పద్యములలో నాల్గవ యాశ్వాసమునందు నుడివెను. అది యామున ప్రభువు తనయున కుపదేశించిన నీతి. 'దేశ వైశాల్య మగ్ధ సిద్ధికి మూల' మని గు రించినవాడు రాయలు. కావున అగ్ధ సంపత్తి కొరకు వీరాధి వీరుండయి పరాక్రమించి దండ యాత్రలు సాగించెను. అరాలి వీరులగు నరపతులను, అశ్వపతులను, గజపతులను, రణరంగమునందు నెదిరించెను. విజయములు సాధించెను. రాజ్యమును తూర్పు

విజయనగ రాంధ్రకవులు

సముద్రము వరకును దక్షిణమున కన్యాకుమారి వరకు ను తరమున
సింహాచలము వరకును విస్తరింప జేసెను. విరోధులకు హృదయ
శల్యమయి మెలంగెను. మూరురాయర గండపెండెము కాల
దొడిగించు కొనెను.

మూరురాయర గండపెండెర మణి మ
రీచి రింఛోళిఁ గలయ నావృతము లగుచు
నంక పాళి నట ద్దుకూ లాంచలములు
చిత్ర మాంజిష్ఠ విభమ శ్రీ వహింప

విజయ నగర సామ్రాజ్య సింహాసన మధిష్ఠించెను. ప్రజా పాలనము
గావించెను. 'ఉరవో చాగంబు భోగంబు భయము నొకపా లుగ్గ
సేనావనార్థం బిరుపా ల్నిండారు బండారిలు చొర నొకపా ల్లిట్లు' తన
అదాయమును విభజించెను.

భండారముతో హయ మద
శుండాల ఘటాళి దనదు సొమ్మై పాగా
నుండిన

పండితుడును బిరుదునై యుండెను.

కన్నొకటి నిద్రవోఁ బెట కంట జాగ
రంబు గావించు భూరు హాగ్రంబు మ్మాడి
యచ్చ భల్లంబు గతి భోగ మనుభవించు
నెడను బహి రంతరులపై దృష్టి

వహించి రాయలు వర్తించెను. కావుననే యంతః శత్రువులు గాని బహిః
శత్రువులుగాని వాని నేమియు చేయ లేకపోయిరి. గజపతిరాజు పరాక్ర
మించి రాయల చేతిలో పరాజయ మొందెను. తన కూతును రాయల

కీర్తన పరిణయము గావించెను. అయినను గజపతిరాజు కోప మడగ లేనిది. తన కూతురేత రాయలను చంపింప యత్నించెను. రాయలు భూపతి హాగ్గంటు మీఁది భల్లంబు వలె నొక కంట కనిపెట్టు చుండెను. న్యాయము గుర్తించి తనకు దాన రక్షించు కొనెను. రాణిని గాని గజపతిని గాని చంపలేదు. రాణిని రాజ్యము నుండి వెడల జరిపించెను. గజపతిరాజును

వీర దండరునఁ గీ దెన్నిన

పొడవైన బయలుదెస హింస వదలి

కొనెను. వాని శ్రీని పుడమి భాగమును గైకొనెను. కొంతప ల్వాఁడి పుడమి పొడమి చేయగల దని రాయల తలంపు. ఆ మాటలో సత్య మున్నది. మరల గజపతిరాజు రాయల వనక గాని వాని రాజ్యము పొంద గాని బ్రతికి యున్నంత కాలము తల యెత్తి చూడలేదు.

రేవులో మూపు నుతంగజంబులు మణి ఖండ ముక్తాదియున్

రా నాశిష్యము పెంచి యే

సేన రాజన్యుడు రాయలనాడు. పరదేశీయులగు యాత్రికులు విజయ నగరమునకు దిలి యంగడులలో రత్నములు రాసులుగా బోసి యమ్ము ముంజుడిని రనియు లడుకు మించిన తురగ బలము కల దనియు గజ శిష్యము కల దనియు రచించిరి. విదేశములతో నోడ వర్తకమును ప్రోత్సహము చేసెను. పోర్చుగీసువారిలో వర్తకపు టాడంబడికలు నావించు కొనెను.

గడివాడు చెడునె యే దగుఁ

చెడు లేయుట చెడఁడ యేని చెల్మియె తగుఁ బై

గడివాఁ జేపని కగుఁ దన

గడివాఁ దరి యునఁ దనకె గడి కావఁ బడున్

అను రాజనీతిని చక్కగా నాచరణలో పెట్టినవాడు రాయలు. రాయలు బీజపూరు సుల్తానుల నోడించెను. వారిలో వారికి స్వర్ణలు కల్పించి తన రాజ్యపు తెల్లలను గాపాడుకొన గలిగెను. వారిలో సంధి కావించుకొని చెలిమి పాటించెను. సమయమును బట్టి వారి కొక్కొప్పుడు సాయము గావించెను. యవన రాజ్య సంస్థాపనాచార్య బిరుదము వహించెను.

సౌఖ శాయనిక భిష క్షూర్వకము కాల్య
వేళఁ గారాంతిక ద్విజుల గోష్ఠి
జాము వోవ నమాత్య సామంత పూర్వకం
బరారనస కాయస గోష్ఠి
దిన మధ్యమమున మర్దన మల్ల పూర్వకం
బగు సూన సూపకృ న్మృగయు గోష్ఠి
యపరాజ్ఞామున దేవ తార్చన పూర్వకం
బార్య ధర్మాధిక్య ద్యతుల గోష్ఠి

భుక్తి మీఁద విదూషక పూర్వకము పు
రాణ కవి గోష్ఠి చార పూర్వకము సంజ
జాము గాయక గోష్ఠి నిశన్ సుషుప్తి
పూర్వకము ప్రేయసీ గోష్ఠి పాసఁగు బతికి

నని బోధించిన యాము నాచార్యుని బోధ రాయల దిన చర్యయే గాని అన్యంబు కాదు. రాయలీ క్రమమున గోష్ఠలతో కాలము గడుపు చుండెడివా డనుటకు వాని ప్రథమాశ్వాసములోని పంటకములను గురించి వర్ణించిన 80, 81, 82, పద్యములును, ద్వితీయాశ్వాసము 74 వ పద్యము 98 వ పద్యము సాక్ష్యములు. రాయల వారి కవితా గోష్ఠి, యుద్ధ పాండిత్యము, శాస్త్ర పరిచయము, యోగాభ్యాసము, విష్ణుభక్తి, ప్రబల తార్కాణములు. వీనిని గురించి మరల వ్రాయుట చర్చిత చర్చణము.

దానము ద్విజ రక్షణకును

జ్ఞానము నిజ రక్షణకుఁగ శరణము చొరు మెం

తే నారాయణు రాజ్యం

తే సరకం ధ్రువ మటంటఁ దీరునె యొంటన్

ఇది రాయలవారి లక్ష్యము. నా విష్ణు ర్నూపతిః. విష్ణువు సంశతో
రాజు జన్మించును.

పరిత్రాణాయ సాధూనాం వినాశాయ చ దుష్కృతాం

ధర్మ సాధూనాం నార్థాయ సంభవామి యుగే యుగే

అని గీతా వాక్యము. సాధు రక్షణము దుష్ట శిక్షణము ధర్మ సంస్థా
పాపము విష్ణువు కార్యములు. అట్లే రాజు దుష్టులను శిక్షించును.
శిష్టులను రక్షించును. ధర్మమును నాల్గు పాదముల నడిపించును.
అట్టి చర్యయం దొకొక్కప్పుడు ప్రమాదములు వాటిల్ల వచ్చును.
అందు మూలమున మహా పాపము ఘటిల్లును. దానికి సరకము రాజు
అడు శిక్ష. తెలిసి తెలియక సంభవించు పాపముల నుండి నిర్వృతి
చేందుటకు రాజు మోక్ష ప్రదుండగు నారాయణుని సేవింప వల
యును. పాపముల నుండి విముక్తి పొందవలయును. అందులకే
పురాణ కాలమునందలి రాజులు ముదిమి వాటిల్లి సంతనే తనయుల
మీఁద రాజ్య భారము మోపి వనమున కరిగి తప మాచరించిరి.
యోగభ్యాసముచేత తనువును పుత్యజించిరి. దానినే కాళిదాసు

వార్ధకే ముని వృత్తినాం

యోగేనాంతే తను త్యజాం

రఘురాజు వాక్యయం వజ్రే యని నుడివెను. రాయలు జనన మరణ
వివహితం బయిన మోక్షము కాంక్షించిన రాజయోగి. జ్ఞాతాజ్ఞాతముల

వలన వాటిల్లు నఘముల నుండి విముక్తిని బొంది మోక్షము సంపాదించ నెంచెను. అందులకు శాస్త్ర పరిశోధనము గావించెను. పఠతత్త్వ మగు విష్ణువును గుర్తించెను. యోగ మభ్యసించెను. హరి యనుగ్రహము సంపాదించెను. ద్విజులను పలు విధములగు దానములచేత తనిపించెను. పెద్దనాది కవి శేఖరులకు కోకటాద్యనే కాగ్రహారముల నొసంగెను. ఇట్టిహ పర సుఖ సాధనకయి తన జీవిత సర్వస్వమును వినియోగించి చిర కీర్తిని సంపాదించెను. తన జీవితానుభవములను పద్యరూపములో యామునప్రభు రాజనీతి యను పేర కావ్యమునందు చొనిపించెను. భావి రాజులకు ధర్మ ప్రభోధము గావించెను. రాయలు కన్నడ రాయలు. తెలుగుతన మలవరచు కొనిన మహావీరుడు. తన రాజ్యమును రామ రాజ్యముగా పరిపాలించెను. సకల మత సమత్వము కలవాడయి ప్రజల రక్షించెను. నాలు వర్ణముల వారిని ధర్మమును కాపాడెను. ఆత్మ రక్షణకు వేదాంత జ్ఞానము సంపాదించెను. రాజ నీతిని పాటించెను. మోక్షముకొఱకు విష్ణు రూపుండగు తిరుపతి వేంకటపతిని సేవించెను. దేశ భాషకొఱకు దేశముకొరకు ధర్మ రక్షాకొరకు తన జీవిత సర్వస్వము వ్యయించెను. లోక ముత్తరింప చేయుటకు తాను నమ్మిన దానిని తన యనుభవములను విష్ణుచిత్తీయమున ప్రదర్శించెను. అది విశ్వ శ్రేయ మగు కావ్యము. రాయలు అపూర్వ మగు వ్యక్తి. ఆ యపూర్వ వ్యక్తిత్వము సరిగా చదివి యవగాహనము చేసి కొనినచో పాఠకునకు విష్ణుచిత్తీయమునందు గోచరించును.

రాజులు సుఖ భోగులు. అట్లే రాయలవారును విష్ణుచిత్తీయము ప్రత్యక్షర పరిశీలన గావించిన వారికి రాయలు అమర నిఘంటువు మొదలు వేదములు నుపనిషత్తులు బ్రహ్మ సూత్రములు వాని భాష్యములు సాంఖ్యాది మత గ్రంథములు విశిష్టాద్వైత మత సర్వస్వము చదివినట్లు తోచును. యోగ మభ్యసించి యాచరణ యందు పెట్టి నట్లగుపించును. వీని నన్నిటిని చదువుటకు సావకాశ

మిక్కిల నున్నది. ఒక వంక యుద్ధములు. ఇంకొక వంక రాజ్య పాలనము. మరొక వంక కవితా గోష్ఠులు సలుపుచు వచ్చెను. ఒక్కొక్క శాస్త్రము చదువుట కొక్కొక్క జీవితకాలము చాలదు. దానికి తోడు కావ్య రచన. ఇది నమ్మ తగినది కాదు. శ్రీహర్షాదులు సన మిచ్చి పరులచేత వ్రాయించి గ్రంథములు తమ పేరు పెట్టుకొనిరి. అట్లే రాయలు చేసియుండు నని నాతో చాల మంది వాదించిరి.

రాజులు సుఖ భోగులు కారు. సుఖానుభవములకు మరిగిన రాజుల రాజ్యములు నిలువ లేదు. దానికి చరిత్ర లాధారములు. రాజ్యము వీర భోజ్యము. మహావీరు లయిన వారికే రాజ్యములు దక్కినవి. విజయ నగర సామ్రాజ్యము దానికి తార్కాణము. మహావీరుల చిత్తములు పటిష్ఠములు. అచంచలములు. పట్టుదల వారికి మెండు. రాయలు అనన్య సామాన్య మగు పరాక్రమము గల మహావీరుడు. అతడు మిగుల పట్టుదల గలవాడు. కార్య సాధనయం దాతనికి తుల్యులు లేరు. విజ్ఞాన పరిగ్రహణమునం దాతనికి పిపాస మెండు. రాయల జీవితము వేరు. తిమ్మరుసు మంత్రి చేతిలో పెరిగినవాడు. రాయలు తిమ్మరుసు పండితుడు. రాజనీతి వేత్త. బ్రాహ్మణుడు, కవి. వాని శిక్షణ యందు రాయలు బాల్యమున అమరము మొదలు సాహిత్య గ్రంథములు సంస్కృతమునం దభ్యసించెను. పాణినీయాది వ్యాకరణములు పఠించెను. వాని సాహిత్య ప్రీతి సంస్కృతమునందు మదాలస చరిత్రాదులు వానిని వ్రాయంప చేసినది. అందు అలంకారములు బాగుగా నభ్యసించినవాడు. కావున

పలికి తున్నేతో పమల జాతిఁ బెంపెక్క

రసికు లానన మదాలస చరిత్ర

భావ భ్వని వ్యంగ్య సేవధిగాఁగఁ జె

ప్పితిని సత్యా వధూ ప్రీణనమ్ము

శ్రుతి పురాణోపసంహిత లేర్పి కూర్చితి

సకల కథా సార సంగ్రహంబు

శ్రోత్ర ఘచ్చటలు విద్ముగ రచించితి సూక్తి

వైపున జ్ఞాన చింతామణి కృతి

మఱియు రస మంజరీ ముఖ్య మధుర కావ్య

రచన మెప్పించు కొంటి గీర్వాణ భాష

యని ఆంధ్ర విష్ణువు నోట చెప్పించెను. మొదట నలంకార భాష వ్యంగ్యములతో నారంభించిన రచన తరువాత శ్రుతి పురాణోపసంహితల వైపు మలుపు తిరిగినది. అప్పటికి రాయలు పట్టభద్రుడయినాడు. వాని యాస్థానమునందు మహాపండితులు పెక్కు మంది గలరు. సంస్కృత కవులుండిరి. రాయలు తన కాలమును వ్యర్థ పుచ్చ లేడు. దినమును సక్రమముగా విభజించుకొని నిత్యము కొంత కాలము పండిత గోష్టిలో గడపెను. అతని విజ్ఞాన పిపాస వానికి ప్రోత్సాహ మిచ్చినది. అది మానవ ప్రకృతి. దాని నెవ రావ తేరు. మనస్సును సరి యగు దారియందు పెట్టుటలోనే యున్నది. పైన తిమ్మరుసు మాక్తోపజేస్తే. రాయలు మహామేధావి. దేని నయినను త్వరగా గ్రహించు కొనగలడు. గ్రహించు కొనిన దానిని అనుభవమునకు తెచ్చుకొన గలడు. పండిత గోష్టి యెట్టివాని నయిన పండితునిగా జేయ గలడు. అందులకు బాణ కవి జీవిత మొక తార్కాణము. రాయలు పండితులతోడి నిరంతర సాంగత్యమున శ్రుతులను పురాణోపసంహితల నెఱింగెను. వానియందలి కథలను సమన్వయ పరచి సకల కథా సార సంగ్రహము వ్రాసెను. ఇది రాజ్యమునకు వచ్చిన ప్రారంభ దశ. సాహిత్య చింత యూర కుండనిచ్చునది కాదు. విజ్ఞానమును తుది మెట్టు వరకు పాఠించును. రాయల కుమారులము మరొక్క మెట్టుక్కినది. రుచి మరిగిన ప్రాణి. మహాపండితుల సాంగత్యమునను వైష్ణవ గురువుల గోష్టివలనను సాంఖ్యది మత

ములు, వాని మూల సూత్రములు, సారాంశములు, వాని ఖండనములు, విశిష్టాద్వైత సారము, గురు పరంపరాది ద్రవిడ గ్రంథ గతి విషయములు, సేకరించుకొన గలిగినాడు రాయలు. అది యంతయు శ్రుత పాండిత్యము. పఠితము కాదు. అతడు మేధావి. చక్కని జాపక శక్తి కలవాడు. సావకాశము లభించి నపుడు వానిని నెమరు పేసెను. వాని పాండిత్యము కోవిదుల వలె వాగ్వాదముల కుపకరించునది కాదు. కావుననే క్లుప్తముగా నొక్క సీసములో సర్వ మతముల మూల సూత్రములను వాని ఖండనలను సూత్ర స్త్రాయముగా విరచించెను. యాము నాచార్యుడు పండితులతో వాదించు ఘట్టము నందు తాకికముగా పోనిచ్చినాడు. శైవ మత ఖండనము సాధారణ మైనది కాదు. ఈ రెంటిని పరిశీలించినచో రాయల పాండిత్యము పండితుల బోధ విని యవగాహన చేసికొనిన దని తేలును. విశిష్టాద్వైతము రాయల యభిమాన మతము. రామానుజాదుల మత గ్రంథ పరిజ్ఞానము నట్టిదియే. ప్రథమాశ్వాసము 78 వ వచనమునందు ప్రకృతి కంటె పరుండగు తన్నును తనకంటె పరుండగు పరమేశ్వరుం బరమేశ్వర ప్రసాద బహు జనన కృత సుకృత ఫలదూప యగు నాచార్య కృప గుప్త దానంబు నిధానంబు దెలిపిన గతిం దెలుపగా నాత్మీయ తదీయ శేష శేషిత్వ సంబంధం బనాద్యంబుగా దెలిసి యని విష్ణుచిత్తుని గురించి రాయలు వచించిన దంతయు తన్ను గురించియే యని చక్కగా నర్థము చేసి కొనిన వారికి తెలియును. తరువాత రాయలు ఆ వచనమునందు విష్ణుచిత్తుడు చింతించి నట్లు చెప్పిన దంతయు తన యభిప్రాయము, తన యనుభవమే కాని వేరొండుకాదు. సావీర భూరమణునకు గౌరవం బంగీకరించి బోధించి ముక్తి కనిచిన భరత భూమి సుర వతంసంబును బోలె తాను భూసుర వతంసుల బోధచేత ముక్తి మార్గంబు కన గలిగితి నని ద్యోతకము గావించెను. అందుకనే రాయల జీవిత సర్వస్వ ప్రతిబింబము విష్ణుచిత్తీయ మని నుడివెలిసి. భూసుర సంబోధనా విశేషంబున పరతత్వ జ్ఞానమును బొంది విష్ణు

పూజా కైంకర్య భ్యానాదులందు నిత్యము నపరాహ్ణమును గడిపి
నాడు రాయలు. అదే

అపరాహ్ణమున దేవతార్చన పూర్వకం

బార్హ ధర్మాధిక్మ ద్యతుల గోష్ఠి

యని రాయలు వచించెను. రాయల యనుభవమే యామున ప్రభు
రాజ నీతి. ఈ సందర్భమున నా కొక సంగతి జ్ఞాపకమునకు వచ్చు
చున్నది. నాకు చిన్న తనము. మా తండ్రిగారి యొద్ద కొముది
చదువు చుంటిని. ఒక నా డిరువురు రాజకీ యోద్యోగులు మా తండ్రి
గారిని దర్శింప వచ్చిరి. ఒకరు జిల్లా మునుసబు. నీలకంఠంగారు.
రెండవవారు సబ్ జడ్జి. గంగాధర సోమయాజులుగారు. మా తండ్రి
గారు సకారవముగా కూర్చుండ నియమించిరి. వారు 'శాస్త్రిగారు!
మాది తూర్పు గోదావరి జిల్లా. ఇక్కడికి బదిలీ యయి వచ్చితిమి.
మాకు చాల కాలము నుండి భాష్య త్రయము శాంతి చేయ వలయు
నని గలదు. మాకు వాని నేక గురు ముఖమున చదువ వలయు నని
యున్నది. మా కట్టి వా రెవరు లభింప లేదు. మిమ్ములను గురించి
పితాపురమునందు తాతా రాయుడు శాస్త్రిగారు చెప్పగా విన్నాము.
బందరునకు వచ్చిన తరువాత పురాణం వేంకటప్పయ్యగారు జంభ్యాల
గౌరీనాథ శాస్త్రిగారు న్యాయ వాదులు చెప్పగా వింటిమి. వారు
మీ దగ్గర సూత్రి భాష్యము చదువు చుంటి నని నుడివిరి. మాకు
కూడ మీ దగ్గర చదువ వలయు నని కలదు. మేము బదిలీ యయి సోపు
లోపల భాష్య త్రయము కావలయును. అందులకు తమ్ములను దర్శింప
వచ్చితిమి. మాకు ప్రొద్దున నేడు గంటలు మొదలెనిమిది వరకు తీరక
యుండును. రెండు సంవత్సరముల కంటె ప్రభుత్వము మమ్మిచ్చట
నుంచదు' అన్నారు. మా తండ్రిగా రడిగిన వారికెల్ల పాఠము
చెప్పెడివారు కారు. కొంచె మాలోచించినారు మా తండ్రిగారు.
గ్రహించారు వచ్చినవారు. 'అయ్యా మీ కాలోచన అక్కరలేదు.

స్నాన సంధ్యాదు లొసరించు కొందుము. ధౌత వస్త్రములతో వస్తుము. యథా శాస్త్రీయముగా విందుము. గారీనాథ శాస్త్రీ గారు వివరము వివరించిరి. మా మనవి త్రోసి వేయకు' డని నమ స్కార పూర్వకముగా నర్థించిరి. తరువాత మా పితృపాదులు రెండేండ్లలో భౌష్య త్రయ మెట్లు ముగియును. పది పది యై దేండ్ల పరిశ్రమ యది అని. అంత వారు 'శాస్త్రీగారు మాకు పాండిత్య సకర్ష కొరకు గాని వాద ప్రతివాదముల కొరకు కాదు. విషయ పరిజ్ఞానము చాలును అన్నాడు. సరేనన్నారు మా గురుదేవులు. మరునాడు పాఠము ప్రారంభ మయినది. మూల సూత్రములు వ్యాఖ్యాన సహితముగా నుపన్యాస రూపమున నారు మాసములలో పూర్తి గావించినారు మా తండ్రిగారు. గంగాధర సోమయాజులుగారు సీలకంఠంగారు చాల మేధావులు. చెప్పినది మరచి పోయెడి వారు కారు. తరువాత వారి మేధా సంపత్తి చూచి మిగిలిన సంవత్సరము నారు మాసము లలో నుపన్యాస ధోరణిని శంకర రామానుజ మర్ధ్వ భౌష్యములు చార్యాకాది మత ఖండ నాదులు ముగించిరి. ఇంక పది రోజు లలో బదిలీ చేయ బడుదు రని మా గురుదేవు లాలకించిరి. ఆ నాడు తత్త్వ మసీత్యాది సూత్రముల మీద వివరణను గురించి ప్రశ్నించినారు మా గురువులు. తు. చ. తప్పక స్వాము నివేదించి నారు వారు. ఇది శ్రుత పాండిత్యము. ఆ భౌష్య త్రయము వాగ్దేయ కారక హరి నాగభూషణముగారు, సుప్రసిద్ధ గాయకులు, పదు నై దేండ్లు చదివి మహాపండితు లయిరి. అట్టి గురువులు బహు జనన కృత సుకృత ఫల పరిపాకంబున లభింతు రనియు వారి బోధ పఠతత్త్వ పరిజ్ఞాన సంపాదనకు సాధన మనియు రాయలు వచించెను. అట్టి గురువులు రాయలకు లభించిరి. జ్ఞాన బోధ గావించిరి. ఆ యను భవము విఘ్నచిత్తుని ముఖమున వెలయించెను.

రాయలకు తెలు గనిన అభిమానము కలదు. తెనుగు కవుల కావ్యముల నాలకించెను. అందలి తీపి చవి చూచెను. నిరంతర

కవితా గోష్ఠివలన తెనుగున కవిత నభ్యసించెను. విష్ణుచిత్రియము రచించెను. అందు తన వేదాంత నీతి శాస్త్ర పరిజ్ఞాన సారము చిందించెను. రాయలు సంస్కృత కవితయందు నధిక పరిశ్రమ గావించెను. శబ్ద వాక్యాదిక రచనలందు తెనుగున నా పోకడలే వెలయించెను. అతని రచనయందు ప్రత్యేకత కలదు. దాని నదివరకే నుడివితిని. ముందింకను విపులముగా చర్చింప బడును. అలసాని వారి పోకడలకు రాయల రచన కెట్టి సంబంధము లేదు. రాయల వా రాత్మాభిమానము కలవాడు. పదుల గ్రంథమునకు తన పేరు పెట్టుకొన వలసిన పని వానికి లేదు.

రాయలు యాము నాచార్యులకు క్షత్రియ కన్య నిచ్చి పరిణయము గావించెను. అది వాని మత సాంకర్య గుణమును వెల్లడించు చున్నదని కొందరు నాతో వాదించిరి. అది యవివేకము. బ్రహ్మజ్ఞునకు బ్రహ్మమునకు వలెనె మత జాతి భేదములు లేవు. అట్టి వివాహములు పురాణ ప్రసిద్ధములు. అగస్త్యుడు లోహముద్రను పరిణయ మయ్యెను. ఆమె క్షత్రియ కన్య. చ్యవనుడు సుకన్యను పరిణయ మయ్యెను. ఆమె క్షత్రియ కన్య. ఇట్టి కథ లెన్నో పురాణము లందు కలవు. రాయ లొనరించిన క్రొత్త లేమియు లేవు. ఆయన బ్రహ్మ వేత్త. వానికి జాతి మత భేదములు లేవు, అని నేను వాదించితిని. ఆ సంగతి ఆది యుగముల మాట. ఇది కలియుగము రాయలు వర్ణ సంకరమునకు ప్రయత్నించెను అని వారు పూర్వ పక్షము చేసిరి. సత్య మగు బ్రహ్మవేత్తలకు నేయుగ మయినను ఒకటే. కలియుగము పేరు కాదు అంటిని.

విష్ణుచిత్రు డొక నాటి మధ్యాహ్న కాలమునందు మన్నారు స్వామికి తులసి మాలిక లర్పించెను. తన మందిరమునకు తిరిగి యరుగు చుండెను. స్వామి కడకంట వాని నరసి లక్ష్మీదేవితో

యా ము నాచార్యుఁ డొక్కఁడు నీ మహాత్ముఁ
 డొక్కఁడును గాదె మన్మతం బుద్ధరించి
 రస్మదీయ కృపాతిశయమున ననిన
 నిందిరా దేవి తన భర్త కిట్లు లనియె

ఇతని కథ యెఱింగినదికా

యతఁ డేమి యొనర్చె ననిన నబ్జాక్షుం డా
 శతపత్ర నిలయ కిట్లను
 నతివ కలం డొక్కఁడు మ త్పదాశ్రితుఁ డాదిన్

అని యాము నాచార్యుని కథ చెప్ప నారంభించెను. భూతం, సరస్వతీ,
 మహా దాహ్వయ, భట్టనాథ, శ్రీభక్తిసార, కులశేఖర, యోగివాహన్,
 భక్తాంఘ్రి, రేణు, పరకాల, యతీంద్ర మిశ్రాన్, శ్రీమత్పరాంకుశ మునిం,
 ప్రణతోస్మి నిత్యం అని శ్రీ వైష్ణవుల గురు పరంపరానుసంధాన
 శ్లోకము. అందు మొదటి ముగ్గురు పురాణ కాలము
 వారనియు విష్ణుచిత్తుడు కలియు గాదిని నలుబది యారు
 సంవత్సరముల తరువాతి వాడనియు వైష్ణవ మత గ్రంథములు
 చెప్పు చున్నవి. మతము నాధారముగా చేసికొని చెప్పిన
 యీ మాటలు నమ్మ తగినవి గావు. శ్రీకాకుల ఆంధ్ర నాయకు డగు
 నాంధ్ర విష్ణువు కలియు గాదియం దుండె నని స్థల పురాణము నుడవు
 చున్నది. నిఘంటువునతో నాంధ్ర విష్ణువు కొన్ని శతాబ్దములు పోరాడి
 నాడట. ఇవి యన్నియు నిజ మని నమ్మునా రుండరు. వారి వాద
 ములు విమర్శనలకు నిలుచునవి కావు. చరిత్రాంశములను పరిశీలించి
 నచో వైష్ణవము క్రీ. శ. ఆరవ శతాబ్దమునకు కొంచెము ముందు
 మొలకె తిన దని చెప్ప వలసి యుండును. మొదటి ముగ్గు రాళ్వార్
 రులలో తిరువీశై ఆళ్వారు లొకరు. ఆయన ఆరవ శతాబ్దములోని
 వాడు. పల్లవ రాజుల కాలమునం దుండెను. పల్లవరాజులలో కుమార

విష్ణువు, విష్ణు గోపవర్క్కు, సింహ విష్ణువు మొదలగునాగు విష్ణు భక్తులు. దీనిని బట్టి వైష్ణవము చెండు శతాబ్దముల ముందారంభించిన నాలవ శతాబ్దమును మించి యుండదు. కావున పురాణ కాలమునందు కాని కలియు గారంభమునందు కాని వైష్ణవము కల దనుట యసంభవము. ఇట్లనుటచేత పురాణ కాలమునందు విష్ణుభక్తులు లేరని నా యభిప్రాయము కాదు. ప్రహ్లాదాంబరీ షాదులు కలరు. వైష్ణవ స్వాములకు వారికి సంబంధము లేదు. వారి తత్త్వము వేరు. వైష్ణవ మత తత్త్వము వేరు. నాలవ యాళ్వారులగు పెరియాళ్వారు విష్ణుచిత్తుడు వల్లభ దేవుని కాలము వాడు. వల్లభదేవుడు పాండ్యరాజు. తొమ్మిదవ శతాబ్దములోని వాడు. కావున విష్ణుచిత్తుడు తొమ్మిదవ శతాబ్దములోని వాడు. పై పద్యములను బట్టి యాము నాచార్యు డంతకు పూర్వమువాడు కావలయును. రామాను జాచార్యులు ఆసూరి కేశవ సోమయాజికిని కాంతిమతికిని వాలివాహన శకము తొమ్మిది వందల నలుబదవ సంవత్సరమున అనగా క్రీస్తుశకము 1018 పింగళి వామ సంవత్సర చైత్ర శుద్ధ పంచమి గురువారమున జన్మించెను. యాము నాచార్యుని శిష్యు డగు శ్రీశైల పూర్ణుడు రామానుజుని మేనమామ. అతడు పిన తల్లి కుమారు డగు గోవింద భట్టుతో గలిసి కాంచీ పురమునందు యాదవ ప్రకాశుల యొద్ద అద్వైత వేదాంత శాస్త్రము నభ్యసించు చుండెను. ఆ సమయమున యామునాచార్యులు రామానుజుని చూడ వచ్చిరి. అప్పటికి యామునాచార్యులు చాల ముదుసలివాడు. తొంబదేం డుండ వచ్చును. కావున యామునాచార్యులు పది పదునొకండు శతాబ్దములందుండెనని చెప్పవచ్చును. అతడు విష్ణుచిత్తునకు పూర్వుండనుట రాయలవారి పొరపాటు. పొరపా టనుటకు వీలు లేదు. ఈ సంగతి వైష్ణవులందరికి తెలియును. రాయలవారి కెఱుక లేనిది కాదు. యామునాచార్యుని కథ తన కావ్యమునందు చేర్పనెంచెను. యామునాచార్యుడు వైష్ణవ మత ప్రచారమునకై పాటు పడిన విష్ణు భక్తుడు.

మహాపండితుడు. శైవమును ఖండించి విష్ణు మత స్థాపన చేసినవాడు. కావున పెరియాళ్వారగు విష్ణుచిత్తుని కథతోపాటు వాని కథ కూడ న్రాయ తలంచెను. దానికి నీ యుపాయము పన్నెను. ఉపాయము బాగున్నది. కాని కాలము తారు మారైనది. తన మాట సత్య మని లోకమును నమ్మించుటకు విష్ణువుచేత సాక్ష్య మిప్పించినాడు రాయలవారు. కవుల చేతిలోని వారు దేవతలు. వా రెట్లాడించిన నట్లాడుదురు. విస్తనారాయణుని కొరకు దేవదేవికి సువర్ణ పాత్ర నర్పించినాడు హరి. మీదు మిక్కిలి వారికి సాక్షాత్కరించి మోక్షము ప్రసాదించినాడు. భక్తునికొర కంత పని చేసిన యా హరి రాయలవారి చేతిలో యామునాచార్యుడు విష్ణుచిత్తుని కంటే ముందు వాడని సాక్ష్య మిచ్చుటలో వింత లేదు. రాయలు సాహితీ సమరాంగణ సార్వ భౌముడు. వాని శాసన మనతిక్రమణీయము. తా నెట్లు నుడువు మనిన విష్ణు పటుల నుడువ వలయును. భక్తులకు దాసుడా హరి.

అతఁడు చిఱుత నాఁడె యాచార్య కులమున
వేడ్క వేద శాస్త్ర విద్య లభ్య
సింఁచు చుండ నపుడు చెలువ ! యిప్పటి పాండ్య
నృపతి పూర్వ వంశ్యుఁడే యొకండు.

వెట్టి శైవంబు ముదిరి మద్వినుతి వినఁడు
నతి యొనర్పఁడు మామక ప్రతిమలకును
హరుఁడె పరతత్వ మఁను

నట. ఇది విష్ణు వనిన మాట. శివస్య హృదయం విష్ణుః, విష్ణోశ్చ హృదయం శివః అని వేదము. శివుని హృదయము విష్ణువు, విష్ణువు యొక్క హృదయము శివుడు అని దాని యర్థము. శివ కేశవులకు భేదము లేదు. వా రిద్దరు పరతత్వ స్వరూపులు. వేద మయిండగు విష్ణువు తన మత ప్రచారము కొరకు తన హృదయ మయిన శివుని

మతమును వెట్టి శైవ మనినాడు. తన హృదయమును తాను నిందించు కొనిన హరి వెట్టి కాక యే మగును. ఆ కారణముచేతనే యాము నాచార్యుని నాదమునకు పిలిపించిన చోళ రాజును 'ఇప్పటి పాండ్య నృపతి పూర్వ పంశ్యుడే యొకండు' అని పాండ్యరాజుగా మార్చి వేసినాడు రాయలు. ఇది రాయల వారికి పాండ్య రాజుల మీద గల ద్వేషము. యామునాచార్యుడు చోళ మండలములోని వీరనారాయణ పుర నివాసి. తండ్రి ఈశ్వర ముని. తాత నాథముని. యామునాచార్యుని కాలమున చోళ రాజు నాస్థానమునందు అక్కియాళ్వారను పండితుడు కలడు. అతడు మహా విద్వాంసుడు. పండితుల నందరిని జయించి విద్వజ్జన కోలాహలు డను బిరుదము నొందెను. పండితుల యొద్దనుండి కప్పము గొను చుండెను. యామునాచార్యుడు గురువు నొద్ద పాఠము చదువు చుండ కోలాహలుడు తనకు చెల్లింప వలసిన సుంకము నిమ్మని యామునాచార్యుల గురువునకు నొక లేఖ వ్రాసి పంపెను. యామును డా లేఖ నంది కోసెను. దానిని చింపి పార వేసెను.

న వయం కవయ స్తు కేవలం, నవయం కేవల తంత్ర పారగాః
అపితు ప్రతివాది మస్తక, ప్రక టాటోప విపాటన క్షమాః

అని సమాధానము వ్రాసి పంపెను. కోలాహలునకు కోపము వచ్చినది. రాజున కా సంగతి నెరిగించెను. రాజు యామునాచార్యుని పిలిపించెను. కోలాహల యామునులకు వాగ్వాదము జరిగినది. ఇది అసలు కథ. రాయలవారు కావ్య స్వరూపమును దృష్టియం దుంచు కొని పై కథను చక్కగా మార్చిరి. పాండ్యరాజు శివ భక్తుడు.

శివ లింగముఁ దాల్చిన జన

నివహము లేమైనఁ జేయ నిది పాపము దా

నవుఁ గాదనఁ డా సమయము

నపు నను విప్రులకు యగ్రహారము లిచ్చున్.

అతడు రాజ్యంబు పాలించు నవసరమునఁ
దన వశంబైన యట్టి యత్నముపన్నిఁ
గలుగు నల పుట్టరాని ముక్కా మణి వర
కులము మహేశ్వరుల కంధరలకుఁ దీజె

ఇది స్వ మతాభిమానము. రాజు చర్యలు మనోహరముగా వర్ణింపబడినవి. పక్షపాతము గల వారయందు రాజుల వర్తనము లిట్లే యుండును. ఒక్క రాజులే కాదు. మానవ సహజ స్వభావ మిది. రాయలవారు లోక స్వభావము బాగుగా నెఱిగిన వ్యక్తి. ఇట్టి వర్తనకు తన దీవితమొక తార్కాణము. రాయలవారు విష్ణు భక్తుడు. అలసాని పెద్దన నెన్నెను. మనుచరిత్రం బందుకొను వేళ పల్లకే తన కేలం బట్టి యెత్తినాడు. కవి గండపెండేరమున కీనె తగు దంచు పెద్దన పాదములకు తొడిగినాడు. రాజు లిట్లయి నప్పుడు ప్రజల సంగతి చెప్ప వలసిన దేమున్నది. యథా రాజా తథా ప్రజా. కావున

అప్పు డిచ్చకు లగు బ్రాహ్మణౌఘ మెల్ల
నాత్మ జని భూమి విడువలే కలిక భూతి
గడ్డముల నాన రుదురాక లిడ్డ సంది
సూత సహిత లిటికించి చొరఁ బొడంగిరి.

రాయలవారు పగులను వెక్కిరించుట యందును చాకచక్యము కలవాడు. అందరికి బ్రాహ్మణులులోకువ. ఎవ రన్నను ముందు వారి నందురు. దానికి కారణము వారి నమ్మత. పాండ్యరాజు కొలువున బ్రాహ్మణులు ఇచ్చకులట. మతము మార్చుకొని విభూతి రుద్రాక్షులు తాల్చినట. అన్నిటికంటె సూతసహితలు చంక నిరికించుకొని రాజు కొలువు తాల్చినట. 'సంది నిరికించుకొని, గడ్డము నాన రుద్రాక్ష లిడి' ఈ రెండు పదములు రాయలవారికి శ్లోకము నెడ గల యక్కసు

విజయనగరాంధ్ర కవులు

బయలు పరచు చున్నవి. 'వెట్టి శైవము ముదిరి' యనుటలోనే యా విద్వేషము కనబడు చున్నది. అంత కంటె

శీలముఁ బట్టియు గంజా
హాలలు పాంశున భుజించు నధముల

ట శివ భక్తులు. రాయలవారి శైవ మత ద్వేషమున కీ పద్యము ప్రబల తార్కాణము. ఆయన వైష్ణవ భావమాన మట్లు లనిపించినది. ఈ మత ద్వేషమే యీ కథా కథనమున కిట్టి మార్పు కలిగింప పురి కొల్పినది. ఈ పద్యము లాలించిన ధూర్జటి యెంత కుమిలి యుండునో తెలియదు. కావుననే తన కావ్యమును రాయల కంకిత మీయ లేదు. కాళహస్తిశ్వరున కొసంగెను. రాయలు కన్నడ రాయడు. ఏమనిన ననును.

రాయలవారిలో మూడు మూర్తులు

న్నవి. రాజకీయ, సారస్వత, వైష్ణవ మూర్తులు. రాయలు రాజనీతి వేత్త. శుక్ర, చాణక్య, కామందకీ మొదలగు సర్థ శాస్త్రములందు పండిత్యము కలవాడు. తన కాలమునందలి రాజకీయ పరిస్థితుల ననుభవమునకు తెచ్చు కొనినవాడు. సునిశిత మగు దృష్టి కలవాడు. స్వానుభవములతో తన నీతి శాస్త్ర వైదుష్యమును జోడించి రాజ్య పరిపాలనా విధానమునం దుపయోగించెను. వైరి రాజులను జయించెను. సర్వ జనాదరణీయముగా రాజ్య పాలనము గావించెను. తురుష్కులకు తన కొలువున నుద్యోగము లొసంగెను. బౌద్ధులను జైనులను ఆదరించెను. పొర్చుగీసువారితో స్నేహము పాటించెను. రాజకీయముగా సర్వ మత సహనము కలవాడు. అందరి నేక దృష్టితో మన్నించెను. ప్రజలు సుఖించిరి. ఆ మహారాజు రాజకీ యానుభవము నకు యామునాచార్యుడు కుమారునకు బోధించిన నీతి యొక మచ్చు చునక.

కుడుపున నొక కడి దఱిగినఁ

జెడఁ జూచుటె కాని పలికిఁ జెలియుం గలఁడె

యిడ నని విడువం జెల్లునె

నడప వలయు నేర్చి న్నన్లు నమ్మకయె కృపన్

ఇది రాయల రాజకీయ మూర్తి. ధర్మరాజును 'మెత్తనిపులి' అన్నాడు తిక్కన. అంతకంటె మించిన విలయాకారము రాయలలో కప్ప బడి యున్నది. కావుననే తిమ్మరుసు కన్నులు తీయించుట కలిగినది. అక్కరు మహారాజ నీతి వేత్త. అంతవాడు తురక రాజులలో నింకొకడు లేడు. సర్వ జన రంజన మాతని యాదర్శము. ప్రతాపసింగు చెల్లెలు బూంది ప్రభువు నిల్లాలగు పద్మినిని మానభంగము చేయ ప్రయత్నించెను. తన్నునెత్తి పెంచిన ఖాన్ ఖానును చంపించి వాని భార్యను నిఖా కట్టుకొనెను. ఇవి రాజకీయ స్వరూపములు. రాయలు సాహితీ సార్వభౌముడు. సంస్కృతాంధ్రములందు మిగుల పండిత్యము గలవాడు. ఆయనకు నలంకారములందు మిక్కిలి ప్రీతి. ఈ సంగతి రాయలు విష్ణుచిత్రియమునందు వాడిన యలంకారములు సాక్ష్యములు. దానికి తోడు

పలికి తుత్ప్రేక్షోపమల జాతిఁ బెంపెక్క

రసికు తానన మదాలస చరిత్ర

యని సగర్వముగా చెప్పుకొనెను

భావ ధ్వని వ్యంగ్య సేవధి గాఁగఁ జె

ప్పితివి సత్యావధూ పీణనమ్ము

అనునది తరువాతి సంగతి. వీనిని బట్టి రాయలు సకల లక్షణ విదు డగుట సత్యము. ఈ సీసములోని కృతు లన్నియు సంస్కృతములు. సంస్కృత సాహిత్యమునం దందె వేసిన చేయి రాయలు. గీర్వాణ

వాణితో నారంభించిన కవిత్వము తెలుగు చవి మరిగి విష్ణుచిత్రియము రచించెను. ఉభయ భాషా కవి యనిపించు కొనెను. కవులు సౌందర్యోపాసకులు. వారి చిత్తములు రస మయములు. అతి మృదులములు సాహిత్య రంగమునందు వారి ప్రవృత్తులు జాతి మత భేదములను లక్ష్యము చేయవు. కవితా సౌందర్యములో పరమాణు వయి పరిభ్రమించును. ఆనందించును. అభినుతించును. కావుననే రాయలు

స్తుత మతి యైన యాంధ్ర కవి ధూర్జటి పల్కుల కేల గల్గె నీ
యతులిత మాధురీ మహిమ

యని వీర శైవ మతావలంబి యగు ధూర్జటి కవితనుగూర్చి యబ్బుర పోయెను. తిమ్మన అద్వైతి. వాని కగ్రహారము లిచ్చెను. పెద్దన వైష్ణవుడు. వానిని పెద్ద పెట్టిన గౌరవించెను. సాహిత్య సింహాసనాధిపాధుడయినప్పుడు రాయలకు సాహిత్య దృష్టియే కాని మత విద్వేషము లేదు. ఇది రాయలలో రెండవ మూర్తి. కావుననే రాయలు నిష్కాపట్య మగు చిత్త వృత్తితో పెద్దన పద్యములను తన విష్ణుచిత్రియమునందు గ్రహించెను. పెద్దనకంటె తాను రసవంత మగు కవిత న్రాయ లేనని రాయ లేరుంగును. ఆ రచనలోని జిగి బిగువులు మార్దవము తన కవితయందుండ వని యా మహా రాజునకు తెలియును. పెద్దన చేసిన వర్ణనలను తాను చేయవలసి నప్పుడు వానిని తాను పయోగించు కొనెను. ఇది రాయల వారి నిరతిశయ సాహితీ మూర్తి. ఇది మొదటి దానికి పన్నె పెట్టునది. మూడవది వైష్ణవము. అది స్వకీయము. పరులకు సంబంధించినది కాదు. పాలిత జనులతో గాని రాజకీయ ప్రవృత్తితో గాని సాహిత్య జగత్తుతో గాని సంబంధము లేనిది. రాయలు వైష్ణవమునందు పట్టుదల కలవాడు. అది ప్రకృతి జనుల మీద నుపయోగించి నప్పుడు తనకు వినాశము తెచ్చును. రామరాయలు హిందూ మతస్థుడు. మహమ్మదీయులను ద్వేషించెను. వారి మత గ్రంథములను మసీదు

లను నాశము చేసెను. చివరకు తన వినాశమును తెచ్చుకొనెను. పేరంగులు హిందూ మతమును ద్వేషించెను. దేవాలయములను నాశము చేసెను. కడకు తాను నాశనమయ్యెను. అక్కరు అన్యమతి సహనము వానిని సర్వజన మనోరంజకుని గావించినది. రాయలు తాను నమ్మిన వైషవమును తా నభినుతించెను. అది లోక స్వభావము. ఆ దృష్టితో చూచి నపుడు శైవ మా రాజునకు వెట్టిగా కావచ్చును. జంగములు గంజా హాలలు సేవించువారు కావచ్చును. అది వాని యభిప్రాయము. దానిని కావ్య గతము గావించినాడు రాయలు. ఈ దృష్టి వహించి రాయలు శైవులను హింసింప లేదు. అది యింటిలోని సంగతి. స్వగతము వంటిది. తనకు మాత్రము సంబంధించినది. పరులకు సంబంధించునది కాదు. కావున రాయల వంటి మహారాజు జంకొకడు లేడని పొగడ్త గనినాడు. ఈ ముమ్మూర్తుల యొక స్వరూపము రాయలు. దేని స్వభావము దానిదే. ఒక దానిలో నొకటి తొర నొల్లదు. విష్ణుచి తీయము చక్కగా పరిశోధించిన వారికి రాయల మూడు మూర్తులతో కనిపించును. పాండ్యరాజు భార్య విష్ణు భక్తురాలు.

వింగడం బైనట్టి ముంగిట నెలకొన్న
 బృందావనికి ముగ్ధులై దాన
 దశమినాఁ జేక భు కముఁ జేసి యపలినాఁ
 డొల్చి బాగరముతో నుండు నిట్లు
 బారవి పోసెను పై నిద్రఁ బాటుట
 క్కలు పాడు మత్పుణ్య కథలఁ ద్రోయు
 నేనుంపు మూన్నాళ్లు కామింప దధినాథు
 మఱునాడు కన్నును మనసు దనియ

నారజపు వన్నెఁ బతి నెల్ల కరుగు గూర్చి
 పరుగుతో నాభిఁ దుడిచి కష్టరపు నాభిఁ

బెట్టు నిట్టులు మద్భక్తి పుట్టియును ని
జేసు నెడ భక్తి చెడదు మదిన్ మగుట

పాత్ర పోషణము

ఇది రాజు దేవేరి వరనము. రాయలయందలి చతురత యీ పద్యము చాటు చున్నది. భారత నారీ మణికి భర్త మనస్సు నొవ్వ కుండ వర్తించుట స్వభావము. అది పతివ్రత లక్షణము. ఆ పాతివ్రత్య గుణము రాజు వరనమునందు చిత్రింప బడినది. భర్త కడ కరుగు నెడ నుదిటి నాభిఁ దుడిచి కప్పురపు నాభి పెట్టు కొనునట. భర్త మనసు నొవ్వొపని రాణి యనువరనము ప్రదర్శిత మయినది. యామునుడు రాణిని దర్శించెను. రాజును విష్ణు భక్తి కలవానినిగాఁ జేతు ననెను. రాణి సంతసించెను.

గ్రీష్మ సమయ నిరుత్సాహ కేకి రమణి
నవ ఘన ధ్వని కలరు చందమున నలరి
యేకతపు నర్మ గోష్ఠిఁ బ్రాణేశుతోడ
నతని విధ మెఱిఁగింప నిట్టట్లు వడుచు

ఇది యుపమాంకారము. ఇందు నుపమానము చక్కగా బొడగఁ బడినది. అందు విపుల మయిన భావము కలదు. ఇంత కాలము తన భర్తను విష్ణు భక్తునిగా జేయ గలవాడు కనిపింప లేదు. భర్త విష్ణు పరాజ్యుభిత్వమునకు నామె మనస్సు పరితపించినది. నిరుత్సాహము చెందినది. కావున ఆమె గ్రీష్మ సమయ నిరుత్సాహ కేకి వలె నుండెను. యామునుని మాటలు నవ ఘన ధ్వని యైనది. ఆమె నలరించినది. రాణి పూర్వమునందలి మనస్తాపము ఇప్పటి యానందము కవి యీ యుపమానమునందు గర్భితము గావించెను. అట్లని యామె తొందర పడలేదు. ఏకాంత సమయమునకు నిరీక్షించినది.

ఇది యాడు సహనమును తెలుపును. అందు నర్మ గోష్ఠి వరకు
నిరీక్షించినది. అందు మూలమున రాణి సమయజ్ఞత పరిస్పృట మగు
చున్నది. అప్పుడు భర్తతో యామునాచార్యుని సంగతి నుడివి
నది. అత డిట్లుంటు నాడట. చక్కని వ్యావహారికము. ఆ మాట
విని తబ్బిబ్బయినాడని భావము.

భూవల్లభు డేటెట్లు

తా వాదముఁ జేసి శివ మతంబు జయింపం

గా వచ్చెనో,

అనెను. వెనుక పద్యమును అట్టిట్లు పడుచుతో ముగించి తరువాత
పద్యమును ఎట్లు అని మరల ద్విత్వ బకారముతో నారంభించుట
కవి రచనా వైదగ్యము వెల్లడించు చున్నది. ఆ తబ్బిబ్బవన కీ యాశ్చ
ర్యము ఫలితము. అట్టిట్లు పడుట కారణము. ఎట్లు అనునది
మదిలోని యాశ్చర్యమును నిరూపించు వాగ్రూపక కార్యము. తరు
వాతి వాక్యము రాజునకు శైవమునందు కల ధృఢ విశ్వాసమును
సగర్వముగా నిశ్చయించు చున్నది. ఇట్లు రాజ దంపతుల మనో
వృత్తులు రాయల వాగు రెండు పద్యములలో నెలయించెను. రాజు
రాజసము రాణి వినయము బహు నిపుణముగా పదముల పొందికలో
నుపమాన పదములో రాయ లిమిడ్చెను. రాణి వాసంపు దేవేరుల
సదనడిక తెరింగిన మహారాజ కవి రాయలు. రాణిని రాణినిగా
చిత్రింప గలిగెను. రాయలకు స్త్రీల యెడ గల గౌరవ మా పాత్ర
పోషణయందు గోచరించు చున్నది. అది భారతీయ సంస్కృతికి
ప్రతిబింబము. యామునాచార్యుడు వాదించ వచ్చెను. రాజు

పసిడి గచ్చమర సోపానముల్ మూలుఁ నుం

గతి విశాలితయుఁ జిత్రితయు నైన

సఖ మహా కుఠముపై శార్దూల చర్మ కం

భావ్యతుల్ జటిలులు నైన జరత

నూహేశ్వరులు చుట్టిరా హరి సంధి రు
 ద్రాక్షాయతముఁ దాల్చి యళిక భూతి
 సురటి గాడ్పుల రాల నరుణాయ తాత్కుడై
 కుఱు గద్దె బిల్లఁ బ్రకోష్ఠ మునిచి
 నంది ముద్రిత పాణియందుఁ జెక్కుఁది యా
 గమములు వినుచు హేమము పొదివిన

యలఁతి రుదురాక గమి కుట్టులందు మెఱయ
 వెలి దపారంబు మించ దువ్వలువఁ గప్పి
 యడపమును వాడి వాలొక్క యతివ దాల్చి
 భార్య వింజామ రిడ నొప్పు పాండ్యు గనియె

నట యామునుడు. మనోహర మగు శిల్ప మీ పద్యమునం దున్నది. ఈ పద్యము చదువు నప్పుడు మూడు మెట్లు గల యున్నతము విశాలము నగు నరుగు, దానిమీద శార్దూల చర్మము, దాని మీద పలు రుద్రాక్షులు మెడయందు తాలిచి నొసట విభూతి ధరించి యెఱ్ఱని విశాల మగు నయనములు గలవాడయి కుఱు గద్దె బిల్లమీద మోచేయి నునిచి చేతితో చెక్కు నమచ్చుకొని, బంగారు రుద్రాక్ష పోగులు, తెల్లని తలపాగ ధరించి దుప్పటము దాల్చి యున్న పాండ్య రాజు కనులకు చిత్రమునందు వలె నగుపించును. రాయ లీ రూపమును మొదట మనస్సునందు నూహించుకొని సముచిత పద సముదాయముతో నిచట చిత్రించినాడు. పాండ్యరాజు అరుణాయ తాత్కుడట. ఆయతము లనుటచేత మోము నందము, అరుణ మనుట చేత పౌరుష లక్షణము చిత్రింప బడినవి. అళిక భూతి సురటి గాడ్పుల రాలు చున్నదట. చక్కని పరిహాసము. బిల్లఁ బ్రకోష్ఠ మిడి పాణియందు చెక్కుని అగమములు వినుచున్న రూప చిత్రములో రాజు సము చక్కగా ముద్రింప బడినది. మిగిలిన మాహేశ్వర చిహ్న

ములు సహజములు. రాయల పదములలో గల సారస్వము ప్రశం
సించ దగినది. నిరర్థక మగు పద మొకటియు నుండదు. రాజు

సంగతియు యోయు యినుమంత తింగరావు
తల్వ వీరయ వాదంబు దరహి నీకు
నోడి తేనియుఁ బట్టి మొట్ట యనంగ
లింగమును గట్ట కుడుగ మెరింగి నొడువు

ము అన్నాడు. ఈ పద్య రచనా విధానము పరిశీలించ తగినది. చిన్న
చిన్న పద్యములు. పదములు వ్యావహారికములు. 'ఇనుమంత
తింగరావు, మొట్ట యనంగ, ఎరింగి నొడువు'. యామునుడు
చిన్నవాడు. రాజు అనుభవశాలి. వయసు మళ్ళినవాడు. యామునుని
మరచిగానే నానీతి పుష్ప వచ్చి యుండును. అతడు పై విధముగా
నుడిచెను. యామునుడు బ్రహ్మచారి

అతడు మృగ కృత్తి పెళ పెళ యనంగ బసువు
గోవి కట్ట మోదుగుఁ గోల నెగయఁ
బ్రాంబలి విసిరుండై విన్నపం బటంచు
నా ముగ్ధాననత నిట్లు అనియెఁ బతికి

యామునుని బ్రహ్మచారత్వము వినయము చక్కగా వర్ణించ బడినది.
అతడు

పంత తనను గానిమ్ము పొల్లివేంద్ర
యుక్తులను నిగ్రహ స్థాప మొదవె నేని
యమ్ము తెచ్చిన విద్వాంసుఁ డనంగ వలవ
తెల్ల గావించ వలయు నట్లు చేయు

యనినాడు. రాయలచారి కవితలో ప్రసన్నత లేదని కొందరి భావము. ఈ పద్యములు ప్రసాద గుణము కలిగి యుండ లేదని యెవ రన గలరు. రాయల కవితలో ప్రసాద గుణ మున్నది. ఓడుటకు నిగ్రహ స్థాన మనియు, సగము లేచి యనుటకు అర్థముకాసనత యనియు, సంగతియె యని యు కమా యనుటకును వింత వింతలుగా నందందు వాడు చుండును. అవి యగ్రము చేసికొనుటకు కొంచె మాలోచన కవిత్వానుభవము భాషానుభవ ముండ వలయును. అది లేనివానికి కిన్నముగా నుండును. చాని కవిత యందు వింత పదము లుండును. వింగ డము, నిట్టు, బొరిసి, పాటు టక్కలు, తుంగితము, విశాలితము, బిల్ల, కుట్టులు, తపారము మొదలగునవి. యామునుడు వాడులను జయించెను. రా జగ్గ రాజ్య మిచ్చెను. తాను విష్ణు భక్తు డయ్యెను. తన చెల్లెలిని యామునా చార్యున కిచ్చి పరిణయము గావించెను. ఇది రాయలు చేసిన మార్పు. రాయలు వర్ణ సాంకర్య మొనర్చినా డని వాదము. వివాహ సాంకర్య వృత్తి సాంకర్యమును చూపించి తన సంస్కర శాభిమానము వెలి బుచ్చుటకే కవి అసలు కథ నిట్లు మార్పు చేసె నని వావిళ్ళ రామస్వామి శాస్త్రిగారు నుడివెరి. క్షత్రియ కన్యలను వినాహ మాడుటయు శస్త్రాస్త్ర విద్యా నిపుణు లయి రాజ్య పాలనము గావించుటయు బ్రాహ్మణుల కనాది నుండియు వచ్చుచున్న యాచారము. పరశురాముడు రణ విద్య నభ్యసించి క్షత్రియులను బరిమార్చెను. ద్రోణాశ్వత్థామలు మహావీరులు. చరిత్ర కాలమున శృంగి వాళీయు లయిన పున్యమిత్రుడు అగ్నిమిత్రుడు స్వాభావులు. మగధ రాజ్యము పరిపాలించి యవన రాజుల నోడించిరి. ఇంక వివాహము లందుమా పెక్కు దృష్టాంతములు కలవు. అగస్త్యుడు లోపాముద్రను పరిణయ మయ్యెను. ఆమె క్షత్రియ కన్యక. చ్యవనుడు సుకన్యను వివాహ మాడెను. ఆమె క్షత్రియ యువతి. చరిత్రకాలమున అగ్నిమిత్రుడు మాళవ రాజు కూతును పెండ్లిలి యాడెను. యామునుడు పాండ్యరాజు చెల్లెలిని పరిణయం బయి శస్త్ర

విద్య నభ్యసించి వైరుల జయించుటలో రాయ లొనరించిన సాంకర్య మేమియు లేదు. పైగా రాయల సర్వ మత కుల సమత్వము మానవు లందరు నేక రూపులను వేద విహిత సంస్కరదాయమును ప్రదర్శించెను. యామునాచార్యుడు దండయాత్రకు పో దలంచెను. వర్ష కాలము వచ్చినది. దానిని రాయలు అరువది పద్యములలో వర్ణించెను. ఇంత విస్తరించి కావ్యములలో ఋతు వర్ణనము గావించినవా రింకొకరు లేరు. పద్యము లన్నియు రాయల లోకాను భవము ప్రకృతి పరిశీలనా స్వభావము వ్యక్త పరచు చున్నవి. రాజ సౌధములం దుండి సుఖ భోగము లనుభవించుచు వర్ష శీతాతపముల నెరుంగక యుండు రాజ కులాలంకారు డగు రాయలు ఇట్లు వర్ణింప గలుగుట చాల వింతగా తోచును. కాని రాయల జీవితము చక్కగా విచుర్చించు కొన గలవారికి అతుల పరాక్రమ శాస్త్ర పాండిత్య లోకాను భవముల మూటిని కలిపి బ్రహ్మ అప్రతిహత ప్రతిభా సంపన్నునిగా సృష్టించిన ప్రత్యేక మూర్తి రాయలు యని స్ఫురించును.

ఇలకు డిగ్గి చుట్టి చుట్టి దుమ్మెత్తి యెగసి
పోయి తము ముంచు సుడిగాలి పుష్కరముల
గడలి నీ రభ్ర కలభము ల్గానె ధరణి
నభ్ర కరి శిక్ష దివి గాంచి నట్టి కరణి

ఇందు రూప కోశ్చేక్షాలంకారముల సాంకర్యము కలదు. రాయల వారికి గజ స్వభావములను గురించిన యనుభవము వర్షము కురియుటకు ముందు వీచు సుడిగాలిని గురించిన పరిజ్ఞానము ఈ పద్యము నందు ద్యోతక మగు చున్నది. సుడిగాలివలన మిన్నంట దుమ్మెగసి మేఘములు కలయ కూడి వర్షించుట ప్రకృతి స్వభావము. తొండముతో దుమ్మెగయ చల్లుకొనుటయు నీటిని పీల్చి చిమ్ముటయు నేవుల కొక వినోదము వాని కది యొక యాట. రాయ లవి చక్కగా.

పరిశీలించి రెండనుభవములను జత కూర్చి యీ పద్యమును వ్రాసెను.
ఇంతే కాదు

కృత పయః పాన నవ మేఘ పృథుకములకు
రాత్రే నోయ్యన వడగండ్ల పాల పండ్లు
మఱి బలాకా ద్విజాళి సంపాప్తి కలిగెఁ
బెరుగఁ బెరుగంగ ధ్వనియు గంభీర మయ్యె

ఇందు శ్లేషానుప్రాణిత రూపకాలంకారము కలదు. పసి పిల్లలకు పాల
పళ్లు ముందు వచ్చును. అవి యూడి పోయి మరల గట్టి పండ్లు
వచ్చును. అప్పుడు వారికి పరిస్పృట మయిన గంభీర ధ్వని మాటలలో
క్రమముగా వృద్ధి పొందును. మేఘములు మొదట తొలకరి వాన
సమయమున వడగండ్లు రాల్చును. అవి పోయి మేఘములు క్రమ క్రమ
ముగా వృద్ధి పొంది ఉరుములతో వర్షించును. ఆ కాలమున కొంగలు
బారులు కట్టి గగనమున నెగురు చుండును. ఇది మేఘముల స్వభా
వము. అది పిల్లల విధానము.

మొగిలుమై చీకటులు నెక్కు జిగి మెఱుంగులఁ
బగలు రాతిరి రాతిరి పగలు చేసె
సకలమును నిద్ర పుచ్చు కేశవుని నిద్ర
పుచ్చు ఘనునకు నిట్టి దద్భుతమె తలఁప

యథా సంఖ్య అర్థాపత్తి యలంకారము లిందు గలవు. విష్ణువు వర్ష
కాలమున యోగ నిద్రయం దుండుట శాస్త్ర విధితము. ఇట్టి రాయల
వారి శాస్త్ర ప్రకృతి స్వభావ పరిజ్ఞానములను దెలుపు పద్యములు
వర్ష కాల వర్ణనమునందు చాల గలవు. తరువాత శరదృతు వర్ణనము
కలదు. ఇది నలుబది యైదు పద్యములలో ముగించ బడినది.

రాయలు వగన ప్రియుడు. అలంకార సమాసకుడు. రాజులు సంపూర్ణముగా నెట్లాని నయిన ననుభవించిన కాని తృప్తి పడరు. అనుభవించిన యానందము చివరి వరకు వర్ణించి చెప్పుట వారి యుత్సాహము. అది విద్వాంసు డగు కవి యలంకార సహితముగా రాజులు దిద్ది కొత్త తీర్పులు వెలయించి ప్రదర్శించు చుండును. కావున రాయలవారి వగనలు విపులము లయి అలంకార సహితము లయి యుండుటతో వింత లేదు. అందు రాయలవారి యలంకార మాల దిద్దగఁగి యప్రతిమాన మయినది. అతడు సాహితీ సార్వభౌముడు. రాజ సాహిత్యభౌముడు. వింత వింతలయి చిరంతనము లయిన దిద్ది జాతులను వెదకి వెదకి యలంకారములందు వాడును. కావున పద్యములు చదివిన వెంటనే భావములు స్ఫురణకు రావు. దానికి తోడ రాజునకు సంస్కృత భాషా పరిచయ పెక్కువ. అమరము రసనాగ్రమునం దున్నది. నూతన ప్రియులు రాజులు. స్త్రీలు వారికి రోతలు. కొత్తల మీద మనసు పారు చుండును. కావున కొత్త కొత్త పదములు వాడు చుండును. అందు మూలమున పద్య రచన నన్నయ శ్రీనాథాదుల పద్య రచన వలె కాక కొంత అస్వయముతో తడవాలి కలిగించును. ఆ కారణమున ప్రసాద గుణము తరిగి నలులుండును. ఇవన్నియు చేరి రాయల కైత నారికేళ పాక మని పించును. ఆ మహారాజు కవితతో సంస్కృత పాండిత్య ప్రకర్ష యధికముగా గోచరించును. అది సాహితీ సహజ స్వభావ గుణములను కప్పి పుద్బివది. ఇది రాయల కవితలో నిమిడి యున్న రహస్యము. కవిత కవి స్వభావానుగత మయి యుండును. రాయలకు అనుభవ ముతో పాటు భావనా శక్తి మెండు. అది పాండిత్య ప్రకర్షణను తోడు చేసికొని సముచిత పదముల నవలంబనముతో పద్యమునందు ఆవరించును. గోదాదేవి యశావసవతి యైనది. ఆమె కనులు వర్ణించినాడు రాయలు.

నవ వయస్సిధు మదముచే శ్రవణ కూప
ములఁ బడెడు శంక నలువ చాపలము లుడుగ
నిడిన శృంఖల లనఁ గాటు కిడిన దీర్ఘ
పట్టు రేఖలఁ గనుదోయి పడఁతి కలరు

నట. ఈ వగన క్రొత్తది. పూర్వ కవుల గ్రంథములందు కనులను వర్ణించిన పద్యములు పెక్కు కలవు. ఇట్టి వినూతన భావము కనిపించదు. ఇది రాయల భావనానుభవముల పరిపక్వ ఫలము. ఏనులు యావన ప్రాదుర్భావముచేత మదించి నపుడు కనులనుండి స్త్రీధు వను మద మూరు చుండును. ఆ మద జలము కనులయందు చూపుల సరికట్టును. అప్పుడు వానిని విడిచినచో దారి కనబడక తూలి నూతులను గోతులను పడును. ఆ కాలమునందు మావటి వాండ్లు వానిని గొలుసులతో నిటు నటు పోకుండ కట్టి యుంచుదురు. రాయలకు ఏనుల స్వభావము అనుభవమునం దున్నది. ఆ యనుభవము వినూతన భావనా శక్తికి నుద్బోధక మయినది. స్త్రీలకు యావ నాతిశయము మద్యము వంటిది. చెవులను నూతులలో బడు నను సందేహముచేత వాని చాంచల్య మరికట్టుటకు చుట్టు దట్టములగు కనురెప్పల మీద పెండ్లుకల బారులను గొలుసులచేత కట్టివేయబడి నవా యన్నటుల గోదాదేవి కాటుక యిడిన కను లున్నవట. మద్యము త్రాగి నపు డటు నిటు తూగు లాడుట స్వభావము. కనులు యావన మను మద్యము త్రాగుటచే నతి చంచలము లయినవి. అందు మూలమున దూగి తూగి పోయి చెవు లను నూతులలో పడు నని భయము. ఆ కారణముచేత నవి కనురెప్ప పెండ్లుకల బారు లను గొలుసుల చేత కట్టివేయ బడినవట. గోదాదేవి కనులు యావ నోదయముచేత చపలము లయి చెవుల వరకు వ్యాపించి యుండ నని ఫలితార్థము. ఈ పద్యమునందు రూప కానుస్థానిత మయిన యుత్ప్రేక్షాలంకారము కలదు. స్త్రీధు వను శబ్దమునకు మద్య మనియు నేనుగు కంట కారు

మద మనియు శ్లేష. రెండిన యగ్గమునం దుపమానముచేత గజ మను
నది వ్యంజిత మగు చున్నది. కావున ఇందు కనులు మద గజములకు
పోల్చి బడినవి. అందువలన నవి చాల నిడివి కలవని భావము.
యూవనము సీగువునకు పోల్చి బడినది. ఈ పద్యమునందు కనులు
మద గజములకు పోల్చి చెప్పుట అనయంబన మని కొందరు పండితుల
యాభిప్రాయము. యూవన సీగువు పక్షుల స్పృఖలముల మాత్రము
ఇందు ప్రధానముగా గ్రహింప వలయును. కనుల నేర్పులకు పోల్చి
చెప్పినను వినివితనమును మాత్రము గ్రహింప వలయును. ఈ పక్షము
నందు ఉపమాన మగు మదగజము దోషము కాదు. ఉపమానోపమే
యైనా ల సాధర్మ్యము మాత్రము గ్రహింప వలెను. ఇది రాయల
పాండిత్య ప్రకర్ష. అది శ్లేషార్థక మయిన సీధు శబ్దము నవలంబనముగా
గొని పద్యము వినూతన మగు వికాసము, గంభీర భావము, గలిగి
గోచరించు చున్నది. దీనికి మూలము అలసాని నారి అంగజా డాన
పక్షి యను పద్యములో గలదు. ఇదే రాయలం దున్న ప్రతిభ. ఇట్టి
ప్రతిభను వెల్లగుచు పద్యములు వ్రాసి వగ్గవలందు చాల కలవు.
గోదాదేవి దూపమును తపివి తీర నాపాద మస్తకము ముప్పది పద్య
ములలో వర్ణించెను. విష్ణుచిత్తీయ కావ్యమునకు నాయకురాలు
గోదాదేవి. ఆమె రంగనియందు భక్తి కలది. వానిని శ్రీకృష్ణుని
గాను తాను గోపిక గాను సేవించి తరించినది. ఆమె కవయిత్రి.
గాయకురాలు. రంగని భర్తగా పరించిన పతివ్రత. అంతే కాదు
ధర్మబోధిని యవతారికము. రంగధాముని పయి సాశరములను రచించి
నది. వానిని పాడి తన కంఠ మాధుర్యముచే తను భక్తివై భవముచేతను
బతుల ముష్ట సంపాదించినది. ఈ సంగతులను మనస్సు నందుంచుకొని

కనుల దలేక్షణ నంగి

తమున నిగుడు మంద ముష్ట తార త్రిష్టా

నములకు దీప్తి స రేఖల

కృమ మగు రేఖా త్రియమునఁ గంఠం బమరున్

అని గోదాదేవి కంఠమును వర్ణించెను. ఇందు ఉత్తేజ్జ్వలంకారము కలదు. మంద్ర మధ్య మ తారలు సంగీత శాస్త్రమందు స్థాయి భేదములు మంద్రస్థు గంభీరే తారోఽత్యుచ్చైస్థు ప్రయ స్త్రిషు, విలంబితం న్నృతం మధ్యం అని అమరము. ఈ మూడు స్థాయిలకు మూడు స్థానము లమర్చి తీర్చిన రేఖలా యను నటుల కంఠమున మూడు రేఖ లున్నవట. ఇందు మూలమున గోదాదేవి గాన కళా వైదుష్యము ద్యోతక మగు చున్నది. మరియు కంఠము శంఖమును బోలి మూడు రేఖ లుండుట వతివ్రత లక్షణము.

యస్యా స్త్రిస్తో గళే రేఖా
ద్యౌశ్చనే సా పతివ్రతా

అని సాముద్రికము. పై పద్యము వలన గోదాదేవి మహాగాన కళా కోవిద యనియు పతివ్రత యనియు ధ్వనితము. పతివ్రతగా చెప్పటచేత ఆమె పూర్వ జన్మయందు భూదేవి యని గోచర మగు చున్నది. ఇది అలంకార కృత వస్తు ధ్వని. ఇట్టి పద్యములతో గోదాదేవి స్వరూప గుణ వర్ణనములు చేయ బడినవి. రాయలవారు చిన్న పద్యములలో నతి గంభీర భావములు గల యలంకార సహితములగు వర్ణనల నిమిడించ గలడు.

వృత రఘూత్తమ శాప మొక్కింత విడిచి
విడిచి కడకేగ నప్పు డప్పుడ కవిసెడు
చక్ర యుగ మన తొమ్మియ్య నాక్రమించి
కొమరె చన్నులు పృథు చూచుకముల నమరె.

శ్రీరాముడు సీతా వియోగ మనుభవించు నెడ చక్రవాకములకు రేలు వియోగ మొదవుగాత మని శపించుట పురాణ ప్రసిద్ధము. పై

పద్యమునందు ఉత్ప్రేక్ష కలదు. రాయలవారికి ఉత్ప్రేక్షలంకారము లన
మగుల స్త్రీత్రీ. నానిని చాల చోటులందు మిశ్రమము చేసియు
ప్రత్యేకముగాను వాడెను. గోదాదేవి విష్ణువునందు వలపు గల దైనది.
హరిని భక్తితో సేవించినది. చివరి రెండవశ్వాసములందు భక్తి
సంయుతం బగు శృంగారము వర్ణింప బడినది. కావున అందలి రసము

మధుర భక్తి.

అందు నిది విదూగము.

ఆ సవలా యలంతి పను సాడి నుకూలముఁ దాల్చి గుబ్బి చన్
గోసలఁ దాపు లుప్పలిలఁ గుంకుమ తేటల నిగ్గు జేటఁ గ
ప్రాసన నాథిఁ దీర్చి పితృ బద్ధ లతాంతము లర్థి గొప్పనం
బూని గొలువెంత సే పునిచి పుచ్చి

కూప చారి సేవ వీక్షించి క్రమ్మట గూడ నునుచు చుండును. ఆమె
చేలిక నలు హరిని గురించి పాటలు పాడు చుండును. ఆమె

మీ పాడిన హరి చందము

లే పాడిగఁ దలఁప పచ్చ నిలఁ జే సతులం

గొపాడివాఁ దనుగై

కోపాడివఁ దన్ను వలచి నోయ్యలులారా ?

తాను సర మాని నృప తనుల్ దాల్చి యకట

గామని తరి నుడికించు కంట నల్ల

గంజయును నల్ల దాసరిగొండు కిరియు

హరియున్ పోవుటయ ముంచి దను యుగంబు.

చెలువము చాల్చి తన్దవయఁ జేరిన రాగిణి రావణ స్వసను

ఒల్లఁ బొమ్మన్నఁ బోదె తా నుల్ల సముల
నేఁప నది రక్క-సియ యశాట నెగ్గె వలచి
స్త్రీలు దలవంపఁ దాన వచ్చె నది చాల
కాఁడుదాని బజీతు సేయంగ నగునె

బజీతు సేయు చక్కని వ్యావహారిక పదము.

తనకు నందఱుఁ గూర్ప బృందావనమున
నొకతె రతిఁ దేల్చి కాఁక నొండాకతెఁ బ్రేల్చి
యంత రాధకు మేలువాఁడై మురారి
యెల్ల సతులకు నుడుకే యిడండ్డె

అని త్రపా భరంబున నర్మగర్భంబుగా నుపాలంబించినది. హరిని
దెప్పినది. ఇది బిబ్బోకమను శృంగార చేష్ట

వరుని కథయం దనాదర
మరయఁగ బిబ్బోక మయ్యె

అని నరస భూపాలీయము

స్త్రీలు భర్తల యపరాధములను గుర్తింతురు. వారిని నూటి పోటి
మాటలచేత దెప్పు చుందురు. అవి పూలకంటె మెత్తగా నుండును.
శూలములకంటె పగునుగా నుండును. వానిలో సరసత పరిహాసము
లిమిడి యుండును. అవి రసికుల కనుభవ సీయములు. మనోజ్ఞములు.
ఆ స్త్రీ సహజము లగు నుపాలంభ గర్భితము లయిన చతురా
లాపములు గోదాదేవి పలుకులలో నన లెత్తి గుమాళించు చున్నవి.
రాయలు దక్షిణ నాయకుడు. ముగ్గురు దేవేరులతో కాపురము
చేసిన రసికు డగు మహారాజు. ఆయన కిట్టి వెన్నియో యనుభవము

నం దున్నవి. వానిని రాణుల ముఖము నందుండి విని యుండును. అవి గోదాదేవి నోట పలికించెను. చెలికత్తెలు ఆమె వల పెరింగి

ఎవ్వరు నట్ల పో నెరసు లెన్నక మానరు ప్రాణ భర్తలన్
దస్వల నున్నఁ గాఁక కతన స్మృతి వారలు వశ్యులైనఁ దా
రెవ్వరి నొల్ల కొక్కటయి యింద్రుఁడు చంద్రుఁ డటంద్రు బోటి దా
నివ్వల దేరకత్తె యగు నిట్టివి నీ తల వేగనే చెలీ !

అని సమాధానము చెప్పిరి. తేరకత్తె, తలవేగు, ఇట్టి వ్యాపహారికము లీ పద్యములలో చాల కలవు. అవి యన్నియు స్త్రీలనోట వెడలునవి. గోదాదేవికి వలపు వలని కాక మిక్కుట మయినది. ఆమె యభిమానవతి. తాను పడు పరితాపము లోలోన నడంచు కొనును. చెలులకు చెప్పదు. ఈ సందర్భమున రాయలవారు మిగిలిన కవుల వలె వియోగ తాపమును వర్ణింప లేదు. రాయలు మహారాజకవి. వాని సంబంధము మహారాజ పుత్రికలతో. వా రాగర్భ శ్రీమంతలు. రాణి వాసములందు పుట్టి పెరిగినవారు. సహసము మనోగోపనము వారి సహజ గుణములు. అవి చక్కగా గ్రహించు కొనిన వాడా మహారాజు. ఆ ప్రకృతిని గోదాదేవి యందు చొనిపించెను. ద్రవిడ భాషయందు ఆమె పాశరములను, కావ్యమును చదివినవారు గోదాదేవి రాజసమును గుర్తించ గలరు. రాయలు వాని నన్నిటిని చదివినవాడు. గోదాదేవి పాత్ర యందు దారాజసము, మనోగోపనము ఏకాంతానుతాపము చక్కగా వర్ణించెను. దానికి రాయలు రాణివాసంపు పరిచయము సహకారి యైనది. ఆమెను విష్ణువు రాణివాసంపు దేవేరిగా తీర్చి దిద్దెను. ఈ కథ ఇంకొక కవి రచించినచో నీ రాణివాసంపు బిగువు ఉండెడిది కాదు. లోకముతో పాటుగా నుండెడిది. అదియే ఉత్తము లయిన మహారాజ కవులకు సామాన్య కవులకు గల భేదము. అదియే గోదాదేవి కథలో గోచరించును. ఆమెను భక్తి పూరితురాలుగా

త్రిలోకాధినేతయు పరతత్త్వ స్వరూపుడు నగు హరి దేవేరిగాను ప్రతిష్ఠించెను. ఆమె వియోగ పరితాపమును చెలికత్తెల సంభాషణ రూపమున నాటకము నందు చూళికాదుల వలె చెప్పించెను. ఇది క్రొత్త పోకడ. ఇతర కావ్యము లందు వలె మన్మథాది దూషణలు చొనిపించలేదు. అందుండి రెండు పద్యములు

ఎఱుంగరుగా యొకదృష్టము నీ చెలి దీర్ఘ కః దీర్ఘమాడ నా
యఱుతః దగిల్చి పోవుఁ దన హారము వోయిన నేను పోవుదున్
మఱువక వెంటఁ బోవ జల మగ్నతనౌ నది సున్న మైనఁ దా
గఱకటి పెట్టి సొమ్మడుగుఁ గాని నిజార్తి యెఱుంగ దేమియున్

అది అతిశయోక్తి. ముత్యములు వేడి చేసి నీరు చల్లిన చున్న మగును. అతను తాపముచేతఁ గాలిన ముత్యాల హారము దీర్ఘ కాజలముచేత పొడి పొడి యైనది. ఇది యార్తి యను సంచారీ భావము. హృదయమందలి తాపం బినుమడియై వెలిఁ బర్విన ననయముఁ దను పీడ యార్తి యగు నని కావ్యాలంకార సంగ్రహము

అనినన్ స్రగ్వణి వల్కెఁ దన్నుఁ జెలులారా! నే లతాడోలఁ జి
క్కన నూఁపం దెగి వ్రాల దీని చను వ్రేకం బే క్రియం దాల్తునో
యని పట్టం దిన మధ్య మార్క రుచి ఖద్య న్నంజరు లోన్విని వా
డిన పాలిండ్లను బెండు బొమ్మ గతి నుండెన్ సందిటం జల్కనై

తాప జ్వరమువలని బిగువు తరిగి పాలిండ్లు వాడి వల్లయు తేలిక లగుట సహజము. ఇది యరతి లేక తాపము. గోదాదేవి రాత్రిలం దొంటి పాటున తనలో

అక్కట రాధ నీకుఁ దగవా మగవారల నత్త మామలం
దక్కి ముకుంద వేణు కల నాదపు టీలకు లేటి మొత్తమై

త్రైక్కొను కాఁకచే నడికిరే లరుదెంచిన గోపి కావళిన్
బొక్కగఁ జేసి త ద్రుచిర భోగము గుత్తగ నీవ కైకొనన్

అని యిట్లు పలు విధముల హరిని గురించి తలంచును. చెలికత్తెలు
గోదాదేవి పూర్వ జన్మయందు సత్యభామ యనియు దాము ఊరగ
కన్యల మనియుఁ దెలిపిరి. ఆమెకు వలపు మరింత యగ్గల మయినది.
ఆమె చెలిమి కత్తెల బోధ లనుసరించి యనుదినము రంగాధాముని
భజించు చుండెను.

బోటి కట్టిన చెంగల్వ పూవు తెత్తుఁ
దను పరిణ తోరు కదలి మంజరియుఁ గొనుచుఁ
బోయి గుడి నంబి విజనంబుఁ జేయఁ జొచ్చి
మ్రొక్కి వేదికఁ బలు వన్నె ముగ్గు వెట్టి

విజనంబుచేసి నాడట గుడి నంబి. అది యామెయందు గల శౌరవము.
గోదాదేవి ఆత్మాభిమానము వెలయుచు పదము. ఈ రాజసము
రాయలు గోదాదేవియందు తుది వరకు పోషించెను.

చెలువ గర్భ గృహ స్రదక్షిణముఁ జేసి
వినతయై పూళి శతకోపమును ధరించి
చరణ తీరము గొని తత్ప్రసాద లబ్ధి
మయిన మాల్యముఁ దాల్చి శేహమున కరుగు

ఇది యామె భక్తి. అంతలో వసంత ఋతువు వచ్చినది. దానిని
నలుబది యెనిమిది పద్యములలో నతి దీప్తిముగా వర్ణించి నాడు
రాయలు. ఆ సమయమున

వెలది కలి తాపం బయ్యె విరుల పాన్పు
మును తదంఘ్రి హతాది భర్తనలు గన్న

తరులఁ బొడమిన పూటట దన కొనఁగునె
పోంచి తరి వేచి మిగుల నొప్పించుఁ గాక

ఇది కావ్య లింగాలంకారము. ఇందు రాయల అత్యు రక్షణయందలి జాగరూకతను తెల్పు పద్యము. తన వలన శిక్షింప బడిన వారు సమయమునకు వేచి యుండి తన్ను నొప్పింతు రను జ్ఞానము రాయలకు గలదు. కావున తగు జాగరూకత కలవాడయి వ రించెను. ఈ విజ్ఞానము గోదా దేవి వియోగ తాపమున కంట కట్టెను. స్త్రీల కాలి తాపుల చేత చెల్లు పుష్పించును. అవి వానికి దోహదము. వానివలన పొడమిన పూలు ఆమెకు మిగుల బాధను కలిగించినవి.

శ్రీపతి మీఁది గీతముల ప్రేమ విపంచిక నంటఁ బాణి సం
తాపము సోకి మెట్ల మయినంబు గరంగిన డించి పాడు నా
లాపినిఁ దాల్చి పెన్జెమటల న్మఱి తంతులు జజ్జుకోఁ గలా
లాపిని దాన పాడును గళంబును గద్గద మైన మాన్పడున్

గోదాదేవి నానాటఁ గృశించి పోవు చుండెను. విష్ణుచిత్తున కామె మనో వేదనము తెలియదు. అతడు మిగుల ఛాందసుడు. స్త్రీల యంతరంగము తెలియనివాడు. గోదాదేవి చర్యలు వాని కర్థము కాలేదు. అది యొక స్త్రీత మని తలంచెను. స్వామికి కూతుడు స్థితి నివేదించెను. ఈ సందర్భమున కవి విష్ణుచిత్తుని యమాయకత్వము చక్కగా ప్రదర్శించెను. రాయలవారి కావ్యమునందు శకుంతలా పరిణయము మనుచరిత్రలందు వలె నొక మన్మథ దూషణ గాని చంద్ర దూషణగాని గోదాదేవి నోట వెడల నీయ లేదు. రాయలవారీ విషయమున తన యూహను వినియోగించి గోదాదేవి పాత్రను చక్కగా పోషించెను. ఆమె పూర్వ జన్మయందు భూదేవి. విశ్వంభర. విష్ణువున కిల్లాలు. ఆయనయందు నిరంతర మగు భక్తి

తాత్పర్యములు గలది. సత్యభామయై జనన మంది నపుడు శ్రీకృష్ణుని తన చేతి కీలు బొమ్మ గావించు కొని వాని యనురాగ మంతయుఁ జూర గొనినది. ఇప్పు డా హరి వియోగము సహించ లేక పోయినది. తీవ్ర మగు పరితాపము పొందినది. ఆ వేడిమికి తబ్బి బృయినది గోదా దేవి. ఏ మయిన నామె యభిమానము గల యాడుది. తన చెలికత్తెల కైన తన పరితాపము తెలియ నీయ లేదు. తాను చెప్ప లేదు. దానిని లోలోన భరించినది. రంగనాయకుని దిన దినము సేవించి నది. అతడు భ క పరాధీను డని యామె యెరుంగును. చెలులు బోధించిరి. గాన కళా విలాసమున నా వాసుదేవుని మీద గీతము లాలపించినది. ఆ రివలన చిక్కి శల్య మయినది. రాయలవారు గోదా దేవియందు నీటిలోని ప్రతిబింబము వలె పతివ్రతలగు యువతుల గుణ స్వభావములను గోచరింప చేసినాడు. ఆ పతి భక్తి నిరంత రతయందు చంద్ర దూషణాదులకు తావు లేదు. హరి కరుణారస సిద్ధికారకు నిరీక్షించుట ఆమె పని యైనది. అతనిని నారాధించి దానిని పొంద వలయును. తదేక నియమముతో కాలము గడిపినది గోదాదేవి. విష్ణుచిత్తు డమాయకుడు. వాని కా సంగతి తెలియదు. అది యొక తపం బని తలంచెను. తా ననుదినము పూజించు స్వామికి కూతు నవస్థ నివేదించెను. ఆ స్వామి యాలించి విష్ణుచిత్తునకు మాల దాసరి కథ నుడివెను. అందు గాన మహిమను నిరూపించెను. విష్ణువు గీతి ప్రియుడు. తన్ను గాన కళా విశేషముచేత గోదా దేవి సేవించుట యెరిగించెను. ఆమెను శ్రీరంగమునకు తీసికొని పొమ్మని యాన తిచ్చెను.

మాల దాసరి కథ

వరాహ పురాణములోనిది. వరాహ భూదేవీ సంవాదములో

జాగరేతు విశాలాక్షి! జానతో వా ప్యజానతః

యో మే ప్రగాయతే గీతం మమ భక్త్యా వ్యవస్థితః

యావంతి త్వక్ష రాణ్యత్ర గీయమానే యశస్విని
తావ ద్వర్ష సహస్రాణి స్వర్గ లోకే మహీయతే

అని యున్నది. ఇట్టి గాన మహిమను దెలుపుటకు మాల దాసరి కథ వరాహ హరి భూదేవితో చెప్పెను. ఆమె విష్ణుచిత్తుని కూతురయి జన్మించినది. గోపికలు కాత్యాయనీ వ్రతము నాచరించి రని వినినది గోదాదేవి. ఆమె ధనుర్మాసమునందు స్నానము చేసి ద్రావిడ భాషలో దినమున కొక్క పాశరము రచించి వటపత్ర శాయిని ముప్పది దినములు ముప్పది పాటలతో సేవించినది. హరి కరుణను సంపాదించి వానిని పరిణయ మాడినది. రాయలవారు మాలదాసరి కథ యథామూలముగా విరచించిరి. సోమశర్మ యజ్ఞమున శూల దోషముచే మరణించి బ్రహ్మ రాక్షసు డైనట్లు మూలమునందున్నది. దానిని మార్చినాడు రాయలు. చండాల బ్రహ్మరాక్ష స్సంవాదము నందు శతకోప రామానుజులను పేర్కొని రక్కసుడు 'ఇట్టి యేష్యంబులు మదీయ దివ్య బోధంబున నెరింగి యుండుదు' నని నుడివెను. ఇందు మూలమున కవి రాక్షసుని భావి కాలజ్ఞత చేత కలియుగ మందలి వైష్ణవ మునుల వృత్తాంతము చెప్ప గలిగె నని సమర్థించెను. తరువాత గోదాదేవి పెండ్లి కథ యథారీతి వర్ణింప బడినది. ఇందు కొంత పార్వతీ పరిణయ కథావిధానము ననుసరించినాడు కవి. రాయల హరి సహజ మగు కవనంపు

పోకడలు

గోదాదేవి కథయందు గోచరించును. అది స్వతంత్ర రచన. కథ తన భావముల కనువుగా మలచి చక్కగా తీర్పులు దిద్దెను. రాజాంతః పురాంగనల సహజ గంభీరంపు స్వభావములతో గోదాదేవిని అతి సహనము గల భారతీయ దైవతంపు టిల్లాలుగా దూపొందించెను. అది యా కవిలోని రాజసము కారణము. రాయల కవిత అసలు స్వభావము

చేత మాధుర్య గుణము కలది. అందు వ్యావహారికములు దేశీయము లతో కూడి బోరలు చుండును. వానికి తత్సమములు సంస్కృతములు తోడయు పుట్టి నొసంగు చుండును. పదములను కుంచించియు గురిలించియు పాడుటచేత పద్యంపు నడకలో ధారావాహికయందు కరుకులు వాటిల్లును. దానికి తోడు రాయల అన్వయ క్రమము సంస్కృత సంప్రదాయములను పుణికి పుచ్చు కొనుటచేత క్లిష్టతకలిగి బాలువాడు తెలుగు తనంపు పోకడలకంటె భిన్నముగా నుండును. అందుకు కన్నడ రచనా విధానములు కూడ పొదిగించె నేమో కూడ యని నా తలంపు. ఇందు మూలమున కవిత నారికేళ పాకమున వడినది. పదముల కుంచించు వలన నడకలో సాపు తనము పోయినది. కనుక తనము నెలకొనినది. వాని కల్పనలు కవితను మరింత క్లిష్టత చేర్చుచున్నవి. అలంకారములు బిరుదు తనము కలిగించినవి. అందు మూలమున పద్య భావము లవగాహన మొనర్చుకొనుటకు పాఠకునకు క్రమ కలిగించును. అందు శాస్త్రీయములగు పద్యము సామాన్యములను నదికి చేర్చుచున్నది.



ధూర్జటి

అంధ సామ్రాజ్యాధి నేత యగు శ్రీకృష్ణ దేవరాయలవారి యాస్థానమునం దష్ట దిగ్గజములను విఖ్యాతి నొందిన వివిధ భాషా కవులలో ధూర్జటి యొకడు. అతడు తెలుగు కవి. శ్రీ కాళహస్తి మాహాత్మ్యము, శ్రీకాళహస్తిశ్వర శతకము, అను రెండు గ్రంథములు రచించెను. తెనుగు కవుల పరంపరా గతమైన సంస్కృతాయము ననుసరించి తన కావ్యమునందు నీ కవి వంశమును గాని తన కుల గోత్రములను గాని చెప్పకొన లేదు. కాని ఆశ్వాసాంత గద్యమునందు సింగమ రమా నారాయణ జక్కయ నారాయణ తనూభవ యని యుండుట వలన తల్లి సింగమ యనియు తండ్రి జక్కయ యనియు తేలుచున్నది. తరువాత భవ పరాజ్ఞుఖ ధూర్జటి ప్రణీతమైన శ్రీ కాళహస్తి మాహాత్మ్యం బను మహా ప్రబంధం బని యున్నది. కావున శ్రీ కాళహస్తి మాహాత్మ్యము భవ బంధములను తెంచుకొని వైరాగ్యము కలవాడయి సన్యసించిన తరువాత వార్ధక్యమునందు రచించి యుండును. యత్యాశ మమునందు ధూర్జటి యను నామమును పొంది యుండును. ఆ నామమును తన ప్రబంధమునందు పేర్కొనెను. అసలు పేరేదో తెలియదు. ధూర్జటి యను నామము పరిపాటి యైనది. ఈ యతీంద్రుని మనుమడు వేంకటార్యుడు. వానికి కుమార ధూర్జటి యను పేరు కలదు. అతడు కృష్ణరాయ విజయమును రచించెను. అందు ధూర్జటిని పేర్కొనెను. దానిని బట్టి ఈ కవి మాన్యుడు పాకనాటి యార్జ్వల నియోగి యనియు ఆపస్తంభ సూత్ర డనియు భారద్వాజ గోత్ర డనియు తెలియు చున్నది.

స్తుత మతి యైన యాంధ్ర కవి ధూర్జటి పల్కుల కేల గల్గె నీ
యతులిత మాధురీ మహిమ

యని రాయలవారిచేత వినుతి గాంచిన మహాకవి ధూర్జటి. దీనిని

హా ! తెలిసెన్ భువనైక మోహనో

ధృత సుకుమార వార వనితా జనతా ఘన తాప హార సం

తత మధు రాధ రోదిత సుధా రస ధారలఁ గ్రోలుటం జూమీ !

యని తెనాలి రామకృష్ణుడు పూరించె నని యందురు. అతడు రాయల వారి అష్టదిగ్గజములలో నొక డని కొందరి యభిప్రాయము. ఈ పద్య మును గురించి యొక కథయు ప్రచారమునం దున్నది. రాయలవారు పై పద్య భాగమును కవుల గోష్ఠియందనిరి. దాని కెవరు సమాధానము చెప్ప లేక పోయిరి. రామకృష్ణుడు రెండు రోజులు గడు విచ్చినచో సత్య మెరింగి పద్యము పూరింతు ననెను. రాయలవారు సమ్మతించిరి. రామకృష్ణుడు రహస్యముగా ధూర్జటి వెంట దిరుగ నారంభించెను. వాని జాడ లరయు చుండెను. మరునాడు రేయి ధూర్జటి యొక వేశ్య యింటి కరుగుట చూచెను. అతడు తిరిగి వచ్చు నంత వర కా వారాంగన యింటి మెట్ల మీద పొంచుండెను. ధూర్జటి చీకటి మరుగునందు కనబడక వాని మీద నడుగు వేసెను. రామకృష్ణుడు వెంటనే లేచి ధూర్జటి స్వాములకు నమస్కార మనెను. ధూర్జటి నిరాంత పోయెను. రాయలవారికి చెప్పవల దని కాళ్ళ వేళ్లం బడి బ్రతిమాలెనట. మరునాడు రామకృష్ణుడు రాయల కొలవునందు పైవిధముగా పద్యమును పూరించి ధూర్జటికి తల వంపొదవించెను. ఇది పిల్లలు నమ్మ వలసిన కథ. రామకృష్ణుడు పండితుడు, కవి. ఎంత కొక్కిరాయి యైనను వారాంగన యింటి మెట్ల మీద పొంచి యుండు నీచత్వమునకు పాల్పడడు. ఒక వేశ్య వైరము కొలంది లోబడె నని యందురుగాక. కవులు ఆత్మవంచకు లని పించుకొన జాలరు. వైరమును కవితా ప్రదస్థనముచేత తీర్చుకొందురు. సెబా సనిపించుకొందురు. నీచాతి నీచములగు కార్యముల నొనరించుట కంగీకరింపరు. అసలు రామకృష్ణుడు రాయల కొలువులోనివాడు కాడు.

అతడు వికటకవి. అతని కవిత కటుకయినది. ఆ సమాస మంత సగళముగా నడిపింపలేడు. రామకృష్ణుని పేర ననేక కథలు కలవు. వానిలో నిది యొకటి. ఎవరో దాని నట్లు పూరించిరి. వాని పేరు పెట్టిరి. స్తుత మతి యను విశేషణమునం దొక నిగూఢార్థ మున్నది. వినుతింప దగు మనస్సు కలవాడని దాని యర్థము. అది ధూగటి ప్రవర్తనములేక శీలమును సూచించు సమాసము. ధూగటి యతి విరాగి. యకలంక మగు శివభక్తి కల వాడని వాని గ్రంథముల వలన తెలియ నగును. విరాగుల రచనలకు రసికుల రచనలకు చాల భేద ముండును. జయదేవుడు నారాయణ తీర్థుల రచనలలో నా భేదము చూడవచ్చును. త్యాగరాజు క్షేత్రయ్యల కవితలో భేద మున్నది. విరాగి యగు ధూగటి రసికు లగు కవులకు సాధ్యమగు నింత మధురమగు కవిత యెట్లు వ్రాయ గలిగె నని యా సమస్యలోని నిగూఢ భావము. ఆంధ్ర కవి యనుటచేత ముద్దు లొలికించు చక్కని వ్యావహారికం బగు దేశీయ కవిత కలవాడని సూచన. మచ్చునకు

మంచెల మీద నెక్కి కటి మండలిఁ జాటిన పాటుటాకు లిం
చించుక సంచలించి మరు నిల్లు బయల్పడఁ జేయఁ బిట్టలన్
జెంచెత లార్చి వేయుదురు చిత్రముగా నొడిసెల్ల బాహు మూ
లాంచిత దీధితుల్ చిఱుత యైన చనుంగవ మీద పర్వగన్

వడి కొల్పి యొక కేల ముడిచిన క్రొమ్ముడి
గొబ్బునఁ గటిఁ జాట్టికొన్న చేల
యొండొంటఁ బెనఁ గొని యున్న హారంబులు
నిద్ర దేతెడు నేత్ర నీ రజములు
వాడఁ బాటిన తీగ వంటి చక్కని మేను
చిన్ని కెంపులతోడి చిగురు మోవి
పిఱుదు భారంబున బెణకెడు పదములు
చనుగవ వ్రేగున జడియు కొను

కలిగి కలంగని మనముతోఁ కాళహస్తి
విభునిఁ దలఁచుచు దిక్కు నీవే యటంచు
సరగ నేతెంచి యూర్పులు సందడింప
రాజు ముందర నిలిచె నంభోజ వదన

ఇటు వంటి శృంగార పద్యములు వ్రాయుటకు కొంత స్వానుభవ ముండ
వలయును. సీస పద్యములోని మొదటి రెండు పాదములు రతి యనంతర
సంరంభము. అది రసీకుల యనుభవములోనిది. నంది తిమ్మన.

అన విని మానినీ తిలక మప్పుడు మే యట దోప నిక్కి వీ
డిన కచ పంక్తిఁ బల్కుట ముడి న్నెడ దోపుచుఁ బై చెఱంగు గ్ర
క్కునఁ జనుదోయిఁ జేర్చుచు మొగంబున లేఁ జెమరంకురింప జం
కెన నెఱి చూపు చూచి పలికెం జలితాధర పల్ల వాగ్రయై

ఇట్టి స్త్రీ సహజము లగు చర్యలు ఊహ కందునవి కావు. కవికి
పరిశీలనా శక్తి యనుభవము నుండ వలయును. అది లేని నా డా పద్య
ము లట్లు వ్రాయ లేడు. కావున ధూరటి రసీకు డనక తప్పదు. అతని జీవి
తానుభవముల ప్రితి బింబము.

శ్రీ కాళహస్తిశ్వర శతకము.

అది వేమ నాది శతకములవలె లోకమునకు నీతి భోధించుటకు వ్రాయ
లేదు. ధూరటి తన చిత్తావేదనమును కాళహస్తిశ్వరునకు నివేదించు
కొనిన గ్రంథము. శతకముల రచనయం దిది కొత్త పద్ధతి. దీనిని
చూచి తిరుపతి కవులు కామేశ్వరీ శతకము రచించిరి. ఇందలి భావ
ములు వారి శతకములందు కలవు. శ్రీ కాళహస్తిశ్వర శతక మొక
నాటి రచన కాదు. అందాలు విడ్డలు పొడమైన నాటి నుండి ముదిమి
తలకొన్న నాటి వరకు గల యనుభవములు గలవు.

అలంచు న్నెడఁ గట్టి దానికి నపత్య శ్రేణిఁ గల్పించి త
దబ్బల వ్రాతము నిచ్చి పుచ్చుకొను సంబంధంబు గావించి యా
మాలర్కంబున బాంధవం బనెడి ప్రేమం గొండఁ ద్రిప్పఁగా
సీల స్థిల యమర్చి నల్లసఁగి

తి వని ధూర్జటి వచించెను. అప్పటికి పుత్ర పుత్రీవంతుడు ధూర్జటి.
ఇచ్చి పుచ్చుకొనుచు బహు బాంధవము కలవా డయ్యెను. వారి తోడి
నెడ తెగని సంబంధము ననుభవించెను. దానిని తెగ తెంపులు చేసికొన
లేక

అలుం బిడ్డలుఁ దల్లి దండ్రులు ధనం బంచు న్నహా బంధనం
జేలా నా మెడఁ గట్టినాడ

వని ఈశ్వరునకు నివేదించు కొనెను. అతడు వేశ్యా లోలుడు

కాయ ల్లాచె వదూ నఖాగ్రములచేఁ గాయంబు వక్షోజముల్
రాయ న్రాపడె జూమ్ము మన్మథ విహార కేశ విభ్రాంతిచేఁ
బ్రాయం బాయెను బట్ట గట్టెఁ దల చెప్పన్ రోత సంసార మేఁ
జేయం జాల విరక్తుఁ జేయ గదవే

యని ఈశ్వరు నరించినాడు. ర కి విరక్తుల నడుమ నూగులాడి నాడు
కొన్నాళ్లు. రోసీ రోయదు కామినీ జనుల తారుణ్యోరు సౌఖ్యం బని
మరల తడుము లాడినాడు. అమర స్త్రీల రమించినం జెడదన
మోహం బింతయు నని తెలిసి కొనినాడు ధూర్జటి. దీనినిబట్టి ధూర్జటి
స్త్రీలోలుడని తలంప వలసి యున్నది. రాయల పద్య మట్లు పూరింప
బడుటలో నసత్యము లేదు. ఈ సంఘటనము ధూర్జటి సన్మసించి
కాళహస్తి మహాత్మ్యము రచించిన తరువాత జరిగి యుండును. అప్పటికి
ధూర్జటి సన్మసించెను. విరాగి యగు సన్యాసి కిట్టి కవిత యెట్లుబ్బె

నని రాయల యాశ్చర్యము. అందు రాయలవారి వెక్కిరింత కూడ కొంత కలదు. ఆ మహారాజు నిండు కుండ. అతని లోలత్వము పెల్లడి చేయుటకే యా సమస్య నిచ్చెను. ముఖ ప్రీతి కొరకు రాయల కొలువు నందలి కవులలో వాని విరోధు లెవరో దానిని పూరించి యుందురు. రామకృష్ణుడు మాత్రము కాదు. రాయల కడి యానంద మయినది. కుమార ధూర్జటి యా రహస్య మెరుగడు. దానిని ఘనతగా చెప్పకొనెను. ధూర్జటి మహా పండితుడు, కవి, వేదాంతి, సాంఖ్యాది యోగము లెరిగినవాడు. మంత్ర శాస్త్ర మూ మూలము పరిశీలించెను.

పరిశీలించితి మంత్ర తంత్రములు చెప్ప నింటి సాంఖ్యాది యోగ రహస్యంబులు వేద శాస్త్రము వక్కాణించితిన్ శంక వోదరయం గుమ్మడి కాయలోను యవ గింజం తైన నమ్మించి సుస్థిర విజ్ఞానము త్రోవ జూపఁ గదవే

యని ఈశ్వరుని వేడుకొనినాడు ధూర్జటి. ఇన్ని శాస్త్రములు చదివినను వాని వలన మోక్షాపాది యగు విజ్ఞానమునకు దారి వానికి దొరక లేదు. అవి నిరర్థకములని. తోచినవి పుమేశ్వరుడే దానిని ప్రసాదించ వలయు నని వాని నమ్మకము. అది యీశ్వర సేవవలన లభించు నని నిర్ణయము. కావుననే

ఏ వేదంబు బఠించె లూత భుజగం బే శాస్త్రము ల్పూచెఁ దా నే విద్యాభ్యసనం బొనర్చెఁ గరి చెంచే మంత్ర మూహించె బోధావిర్భావ నివాసముల్ చదువులయ్యా ! కావు మీ పాద సంసేవాసక్తియె కాక జంతు తితికిన్

అని విస్పష్టముగా నుడివెను. ఈ విషయమునే రాయలవారు విష్ణుచిత్రియమునందు విష్ణుచిత్తుని నోటఁ బలికించెను. శైవ వైష్ణవములు

రెండు భక్తి నంగీకరించు మతములు. శాస్త్ర విద్యలతో పని లేదని
పరమేశ్వర పద పంకజ సేవయే మోక్ష దాయకము అని తెలుపు చున్నవి.
ఆ రెండు మతములకు దైవములు వేరయినను మోక్ష సాధన సంపత్తి
యొకటే. భూజ్జటి రాయలవారివలన చతురంతయా నాది సన్మాన
ములు పొందెను. సుఖ భోగము లనుభవించెను.

మదమాతంగము లం దలంబులు హరుల్ మాణిక్యము ల్పల్లకుల్
ముదితల్ చిత్ర దుకూలము ల్పరిమళంబుల్ మోక్ష మీఁ జాలునే
మదిలో వీని నవేక్ష సేసి నృప ధామ ద్వార దేశంబుఁగా
చి దినంబుల్ వృధ

పుచ్చుట యజ్ఞాన మని తోచినది. భవ దుఃఖంబులు రాజ కీటములను
బ్రాహ్మచర్యం బామునే యని యాలోచన పొడమినది. రాజులు కీట
కములట. మత్తులట.

రాజు ల్మత్తులు వారి సేవ నరక ప్రాయంబు వా రిచ్చు నం
భోజాక్షి చతురంతయాన తురగీ భూషాదు లాత్మ వృధా
బీజంబుల్ తదవేక్ష చాలుఁ బరితృప్తి బొందితిన్ జ్ఞాన ల
క్ష్మీ జాగ్ర త్పరిణామ మిమ్ము దయతో

నని దైవమును వేడుకొనినాడు భూజ్జటి. ఇది రాయల యెడ గల
విద్వేషము

సంతోషించితిఁ జాలుఁ జాలు రతిరాజ ద్వార సౌఖ్యంబులన్
శాంతిం బొందితిఁ జాలుఁ జాలు బహు రాజ ద్వార సౌఖ్యంబులన్
అని స్త్రీల యందును రాజుల యందును విరాగము కలవాడైనాడు.
కాని

వని వేదములో కలదులచే భాగించు సౌఖ్యము నా
మదికిం బుష్కలము గాదు సౌఖ్యమునకున్ ముష్కలము జే సత్వ దా
న వయోములల రాజ నా కొనెను మే సవ్యాని నీ యల్ల మా
చి నిజము ముగ్ధ ముగదునున్ గజపానన్

అని ముని చేసికొనినా డివ్యగుణము. దీనివలన రాయలవారి
యంగను భూమికి కోడలు కలిగిన దనియు పై రాజు నింద రాయలనే
యని యూహించు వలసి యున్నది. రాయలు ముష్కలము గాక పక్ష
పాలనకు వుష్కలము కలవాడయి వ కించె నని తేలు చున్నది.
అని మఱి రావ్యులగు రాజుచ్చును. రాయలు విష్ణుది తీయము
నొల్లన యాశ్చర్యములోని యూహనాచార్యుని కథయందు "పెత్తి
కే మేలు ముదిరి" యను పద్యము మొదలు 'శీలము బుద్ధియు' అను
పద్యము వరకు గల లాగు దాని పద్యములలో శివుని కప భక్తులను
నిరూపించు. అని వాని జ్ఞప్త ముగి న్నవలయు తెలుపు చున్నది. ధూజ్జటి
జీవితపుడు. స్వతంత్ర బుద్ధి కలవాడు. అభిమాని. రాయలు
వైష్ణవుడు. రాజు. వాని జ్ఞప్త పద్యము ముగి భూజ్జటిని నొప్పించి
యూహించు. జ్ఞప్త గురువులు రాజుడనగు కలవాడు. గర్వమున
భూజ్జటితో వాదించుట దిగి యుండును. వాని మునుట వాగ్వాదన
యందు నిలువ చేసినందు రాజులో కొండములు పెప్పి యుండును.
అందుచే

అయివారి వేదమున వచ్చు దన మారాధన తీర్థములన్
దయతో కోడలుకవచ్చు కేవలమి పక్ష పాల చేతదేవు ల
న్నియు నా సౌఖ్యకవచ్చు నాని పెనుట న్నిందించి ని న్నొక్క ని
ప్తియాలి నాదగ రాని పండితులచే

అని జ్ఞప్త ముగి గురువులను నిరూపించు. వారి మునుట అనగా
పక్షపాలములు ముగ్ధులచే వచ్చులేదు. జ్ఞప్త ముగి గురువులను

శ్రుతు లభ్యాసము చేసి శాస్త్ర గరిమ లోబిధించి తత్త్వంబులన్
మతి నూహించి శరీర మస్థిరము బ్రహ్మం బెన్న సత్త్వంబు గాం
చితి మంచున్ సభలన్ వృధా వచనము లెప్పంగనే కాని ని
ర్జిత చిత్త స్థిర సౌఖ్యముల్ తెలియ

రని పరిహాసించెను. మత గురువుల కొండెములు విని రాయలు
ధూర్జటిని కోపించి యుండును. ధూర్జటి యాత్మాభిమానము
కలవాడు. రాజ సేవయందు విరాగము కలవాడయ్యెను.

నిచ్చల్ నిన్ను భజించి చిన్మయ మహా నిర్వాణ పీఠంబుపై
రచ్చల్ సేయక యారవంబు కుజన వ్రాతంబుచే గ్రాగి భూ
భృచ్చండాలురఁ గొల్చి వారు తను గోపింపన్ బుధుం డార్తుడై
చిచ్చారం జమురెల్లఁ జల్లుకొనునో

యని రగడు చేసికొనక రాజ కొలువు చాలించుకొనెను. కాని వాని
కపకార మొనరించిన వారి పయి పగ యడగ లేదు. కోపము కొలంది

నిను నిందించిన దక్షుపైఁ దెగవొ వాణీ నాథు శాసింపవో
చనునా నీ పద పద్మ సేవకులఁ దుచ్చుం బాడు దుర్మార్గులం
బెనుప న్నీకును నీదు భక్త తతికిన్ భేదంబు గానంగ వ
చ్చెనొ లేకుండిన నూర కుండఁ గలవా

యని యీశ్వరునితో వారిని శిక్షింపు మని మొర పెట్టుకొనెను.

జ్ఞాతుల్ ద్రోహులు వాండు సేయు కప కేర్పాది క్రియా దోషముల్
మా తం ద్రానసహింప రాదు ప్రతి కర్మం బించుకే జేయఁగాఁ
జేతో దోషము గాన మాని యతిన్ పోఁ గోరినన్ సర్వదా
చేతః క్రోధము మాన దెట్లు నడతున్

నాని ధూర్జటి వ్యాసాల వడెను. నాని జ్ఞాతులు కోనా మొనరించిరి. కవలముగా నానితో స్నేహము పెట్టిచి అనూయ కోలంది రాజాతో నేనో కోలంబులు పెప్ప యుందును. అవి సహింప రాని వయ్యెను. నాని యిద ధూర్జటికి విరాగము కలిగినది. నెవ్వనింప తలంచెను. కాని మహర్షి పంపిలి క్రింద ముడచు కొనలేక పోయెను. జ్ఞాతులతో కలిసి మనుజులు కూడ నానిని వ్యతిరేకించిరి. అది మరింత వ్యాసాలవలనను కానిగా నయినది.

కోనానోల్ ముగ్గు రులందు నేడు రవివేకు భీవన భ్రాంతియై
కోనానోల్ ముగ్గుర కోన నే నుల రవివేకు వారిచే నే గతుల్
పద పది ముగ్గులు నేటి యో సుమనసుం బాటిత నే దుగ్గుతుల్
చెడుగే మోగె. పదం బుప్రతిరువకున్

మహర్షిలును ముగ్గులు కలుగుట కంటె తిండి యుప్పుకకు దగుట మొదలుగా దానిలను మోచును రాక పోదని తలంచెను. ఇట్టి కష్ట పరిస్థితుల మధ్య నేమియు గవలినాడు ధూర్జటి. నానికి

వియం నేటికి ధూర ముగ్గులు భేదించంగ కోరియ్యుడున్
వియం నేటికి పచ్చు ముగ్గురము స్వీకరింప భేరియ్యుడున్
నాని నే నానాగ నా విధు ల్లదియు న్నాకే భయం బయ్యుడున్
దెవ్వరి నేటికి నామి గాలవలనెదన్

ఈ గోనలనుండి వయలకు తిరిగియుకోవడ కోరి కలిగినది ధూర్జటి. రాజాప్ర మోద్యమును గలముగోనను క్రితలిగినది. నాని మృత్యుము నాని కిది విధివేసింది పోయినది. నానికి నిష్క్రమి నాహించినాడు కోనానోల్.

దానిగా చి రములో మదనముఖి కిగ ప్రజే శాస్త్ర కా
య ముగ్గులలో నేటి కా క్రిమిం నానందరంబం బంకా

సన నిష్ఠ నిన్నుఁ జూడఁ గన్న నదివో సౌఖ్యంబు లక్ష్మీ విలా
సిని మాయా సటనల్ సుఖంబు లగునే

యని యాలోచించెను. కాళహస్తి కరిగెను. సంసారము మీద విరక్తి
కొలంది

లేవో కానలఁ గండ మూల ఫలముల్ లేవో గుహల్ తోయముల్
లేవో యేఱులఁ బల్ల వాస్తవముల్ లేవో సదా యాత్మలో
లేవో నీవు విరక్తుల న్మనుష జాలిం బొంది భూపాలురన్
సేవల్ సేయఁగఁ బోదు రేలకొ జనుల్

అని తోచినది. సన్యాసము స్వీకరించినాడు ధూరజి. కాలము గడి
చినది కొంత. అప్పటికి వార్ధక్య మరుగుదెంచినది. ఆరోగ్యము చెడినది.
తడుము లాడినాడు చివరకు మందులకు మాకులకు.

చావం గాలము చేరువౌ తెఱిగియుం బాలింపఁగా లేక త
న్నే వైద్యుండు చికిత్సఁ బ్రోవఁ గలఁడో యే మందు రక్షించునో
యే వేల్పుల్ కృపఁ జూతురో యనుచు నిన్నింతైనఁ జింతింపఁడో
జీవ శ్రాదముఁ జేసికొన్న యతియున్

అని కాళహస్తిశ్వరుని సేవించి యారోగ్యవంతుఁడైనాడు. అప్పుడు

నీకుం గాని కవిత్వ మెవ్వరికి నేనీనంచు మీఁదె తితిన్
జేకొంటిన్ బిరుదంబు కంకణము ముంజే గట్టితిన్ బట్టితిన్
లోకుల్ మెచ్చ వ్రతంబు

అని కాళహస్తిశ్వరున కంకితముగా

కాళహస్తి మాహాత్మ్యము

అను కావ్యమును రచించెను. కృత్యాదియందు ఇతర కవుల వలె తన
కుల గోత్రాదులను వ్రాసికొన లేదు. తల్లి దండ్రుల పేరు చివర రమా

నా రాయణ, నారాయణ, శబ్దములను చేర్చి సింగమ రమా నారాయణ,
జక్కయ నారాయణ, యని వ్రాసికొనెను. దీనిని బట్టి ధూర్జటి యత్యా
శ్రమము స్వీకరించిన తరువాత నీ ప్రబంధమును రచించె నని తోచు
చున్నది. ఇంతే కాదు. కృత్యానియందు పూర్వ కవుల నెవరిని
వినుతింప లేదు. కాళహస్తిమాహాత్మ్యము నాలు గాశ్వాసముల గ్రంథము.
అందు ఏడు వందల యేబది యారు పద్యములు గలవు. కావ్య కథ
కాళహస్తి పుర వర్ణనతో నారంభింప బడినది. పరమేశ్వరు డొక్క
నాడు తన్నండ లాధిపతి యగు యాదవరాజు భక్తిని పరీక్షింప గోరి

అడుగు నెత్తమ్ముల నపరంజి పావాలు
కరమునఁ గేదార కంకణంబు

బంగారు వ్రాత చెఱుంగుల గోణము
గళమున దుద్రాక్ష కంఠ మాల

యొక కేల భసిత భస్మితతోడి బెత్తంబు
సందిఁ గట్టిన తరుణేందు ధరుడు

మాణిక్య రుచుల యుడ్డాణంబు భూతివై
బెట్టిన కస్తూరి బిళ్ళ బొట్టు

సార్వ కాలిక తాంబూల చర్మ కార్ప
రాగ సౌభాగ్యమునఁ బద్మరాగ మణులఁ
దృణముగాఁ జూచు దంత పంక్తియును గలిగి
యాంగజారాతి యొక మిండ జంగ మగుచు

రాజధాని యగు నారాయణవన పురమును జేరి యొయ్యారంబున
రాజ వీధియందు చరించు చుండెను. అట్టి యెడ నా పట్టణంబున

తన సౌందర్యముఁ జూచి కామ శర సంతాపంబునుం బొంద కుం
డిన కాంతామణిఁ దాల్చి దూలని వహుటిం గొగిలింపం దలం

పని శంపా లలితాంగి బోటులకుఁ జెప్పం బోని పంకేరుహః
ననఁ గీర్తింపని లేమ మందునకు నైనం గాన

రా కుండెనట. ఒక్క కలకంఠీ రత్నము వానిని చేరం జని

విజమాడు దేవరు నిజకృపా దృష్టిఁ జె
న్నారు నా యిల్లు బిడారు మీకు
నాకు మీ పాదార్చనము సేయ నడలింగ
మూర్తి చేకుటె వచ్చి మూర్త మాడి
యొడయ చిత్రేశ నా యునికిని మజ్జనం
బాడి శివార్చన మాడ బేకు
విచ్చేయుండు విభూతి నీడియం బందుకో
జంగమ స్వామి నా సదనమునకు

నోగిరంబులు మంచి మే లోగిరములు
నావటించెదఁ బడఁడు మీ రారగింపఁ
బ్రతి దినంబును జంగ మార్చనము లేక
తనివు పడ నొల్ల విజిత కందర్ప

యని యర్థించినది. వీర శైవ మతము కన్నడ దేశ ప్రాంతమునం
దావిర్భవించినది. పండితారాధ్య బిజ్జలాదులు కన్నడ ప్రాంతీయులు
వీరశైవ మత ప్రచారకులు. కావున సంభాషణలందు కన్నడ పారి
భాషిక పదములు, అరవ పదములు వైష్ణవమునందు వలెనె, దొరలు
చుండును. విజ మాడు, అడ బేకు, మూర్తమాడి, ఇట్టి పదములు
పై పద్యమున ధూర్జటి యుపయోగించెను. ఆమె జంగ మాంగన.
మాట నిపుణత కలది. చిత్రేశ, విజిత కందర్ప ఇత్యాది సంబోధనల
చేత తన యనురాగము వెల్లిబుచ్చినది. చిత్రేశు డనగా మనసును

నియమించు వాడని యర్థము. పరమేశ్వరుడు మనోభావములకు కారణ భూతుడు. కావున శివుడు చిత్తేశు డయినాడు. జంగములు శివ స్వరూపులు. ఆ కారణముచేత చిత్తేశ యని సంబోధించిన దా యువతి. చిత్తేశ యనగా ప్రియుడా యని అర్థాంతరము. ఇది యనురాగ సూచకము. శివుడు నిజమునకు విజిత మన్మథుడు. మన్మథుని దహించినవాడు. అందుముచేత మన్మథుని జయించినవాడా యని సంబోధన. ఇది మోహమును ప్రదర్శించునది. ఇల్లుభ యార్థ ద్యోతకము లయిన సంబోధనలచేత తన మోహవేశమును భక్తియు వెలిబుచ్చిన దా యువతి. అది పలుకు నేర్పరితనము. దానిని వెలయించుటకే కవి యా సంబోధన లట్లు వాడెను. ఆ మోహవేశము జంగముని దాటి పోసీయ కుండ 'ఓగిరమ్ములు మంచి మే లోగిరమ్ములు నావటించెద' ననిపించినది. వచ్చిన కపట జంగముడు ఆమె యంద చందములకు మన సొగ్గినాడు. ఆమె స్త్రావన మంగీకరించినాడు. కాని

కాంతా ! నీ యింటికిఁ

జనుదెంచెద నీదు గుబ్బచనుఁ గొండల సం

దునఁ దెరు వెఱుంగక తిరిగెడి

మనసను తెరువరికి దప్పి మాన్పం గలవే

యని యామెను ప్రశ్నించినాడు శివజంగముడు. ఈ పద్యమునందు దప్పి అను శబ్దమునకు శ్రమ మని యర్థము. అందుల కా కలకంఠి

నీదు మనసు వచ్చిన రీతిం

బని వినియెద మాటల కీఁకఁ

బనిలే దీ తలఁపు నాదు భాగ్యము గాదే

యని సమ్మతించి బలికినది. జంగముడు యువతి వెంట చంద్రికా శ్రీ
వెను వెంట నేగు నల శీతమయూఖుని రేఖఁ బోలె నింటికి నరిగెను.
ఆమె చేసిన పూజలు గైకొనినాడు జంగముడు. ఏకాంత గృహములోని
యలరు సెజ్జ పయి నిరువురు మే నెరుంగని రతీ వినోదంబుల నానం
దించు చుండిరి. ఆమె యా పుర మేలు యాదవరాజు భోజనమునకు
పల్లెము లమర్చు పనికత్తె. సమయమునకు రాలేదు. రాజునకు కినుక
పొడమినది. ఆమెను గొని తేర భటుల నంపించినాడు. తల గొరిగించి
పంపినాడు. ఆమె శోకావేశమున

ఓ యను రోదనం బోంకార మనువుగాఁ
గనుఁ గవ నీరు మజ్జనముగాఁగ
నిడు వాలుఁ గన్నులు నీలోత్పలములుగా
నమ్మొము గొత్త నెత్తమ్మిగాఁగఁ
గమ్మని నిట్టూర్పు గాడ్పు ధూపంబుగా
దంత కాంతులు దీప తతులు గాఁగ
నధరోష్ఠ మమృ తోపహరంబుగాఁ బదా
బంబులఁ బడుట దండంబు గాఁగ

నవధరించెనో కాక లోకైక విభుఁడు
భక్త జనముల ముంగిటి పారిజాత
మేల యేడ్చెదు మానవే చాలు ననుచు
హస్తమస్తక సంయోగ మాచరించె

ను. అంతట నా దాసి పెన్నెరులు యధారీతిగా సాగి వచ్చెను.
వినినాడు యాదవ రాజీ వృత్తాంతము. మాయా జంగముని దర్శింప
వచ్చినాడు. యాదవ రాజునకు జంగమ రూపమున నున్న శివుడు
కాళహస్తీశుని మహిమ వినిపించెను. ఇది యుపోద్ఘాతము. కావ్యా
రంభమునకు చక్కని పునాది. కథావస్తువున కాకర్షణీయ మగు
తొలి సంజ మెఱుంగు కెంజాయ.

దక్షిణ దిశయందు గజవనము కలదు. అది భయంకర జంతు సంతానముల కాకరంబయి యుండును.

వారణ కుంభముల్ శబర వల్లభు లమ్ముల ప్రక్కలించి ర
కారుణ మౌ కి కావళిఁ గుహంతర పీఠు లలంకరించి నీ
రేరుహ పత్ర నేత్రలకుఁ బ్రీతి యొనర్తురు తేజ నింక వ
క్షోరుహ సామ్య గర్వ మిభ కుంభ యుగంబుల కంచు నచ్చటన్

విశ్వామిత్రుని కారణంబున వసిష్ఠుడు నూర్గురు కుమారులను కోల్పో
యెను. పుత్ర శోకమున కుమిలి పోవుచున్న వసిష్ఠుడు భూదేవి
యుపదేశమున నవ్వనము నందు ఘోర మగు తపము గావించెను.
వానికి శివుడు లింగ రూపమున ప్రత్యక్ష మయ్యెను. అందుండి దక్షిణా
మూర్తి యావిర్భవించెను. వానిని వసిష్ఠుడు

మన్ననతో నా కిచటఁ బ్ర
సన్నుడ వైనట్ల ఘోర సంసార గదా
పన్నాపథ ఘటికా మహి
మోన్నతిఁ బూజఁ గొనవయ్య యుగముల నెల్లన్

అని యర్థించెను. అమృతాదేవు డందుల కంగీక రించెను.

శంబరసూద నాహితుని శాసనముం దల మోచి వచ్చి లో
కాంబ తదీయ సన్నిధిఁ బ్రియంబున నిల్చె సమస్త భక్త భృం
గంబులఁ జిన్మరంద రస గాఢ సుఖాత్ములఁ జేసి జ్ఞాన సూ
నాంబ యనంగఁ గీ రిఁ గని యవ్యయ భూ భువ నైక వాసనన్

అచట యగస్త్యుడు తపము గావించెను. వానికి బ్రహ్మాదేవుడు
ప్రత్యక్ష మయ్యెను. వర మడుగు మని కోరెను. అగస్త్యుడు అభ
గంగా నదిని దెచ్చి యిచ్చట నఖండ గతిం బ్రవహింపఁ జేయవే యని

పానించెను. తమ్ముచూలి గగనంబును గనుంగొనెను. సువర్ణ
శోభా విభవంబుతో బహళ భంగ మహా ముఖుత్వ సంపదతో దేవ
నదీ ఝరంబు సనుదెంచినది. సువర్ణముఖ యని బ్రహ్మ దానికి
నామకరణము చేసెను. ఇది ప్రథమాశ్వాసములోని కథ. ధూరటి
కవిత శర వేగము కలది. అతడు పండితుడు. ఆ పాండిత్య స్రవ
పద జాలమునందు కనిపించును. కాళహస్తీశునందలి భక్తి రసావేశము
పాండిత్యమును ముందునకు త్రోయును. పదములు శర పరంపరలుగా
సెలయెటి నీటి ప్రవాహము వలె పొరలి వచ్చును. వానియందు
కరకు తన ముండదు. పై పద్యములు గమనించునది. అతని యావేశము
పద్య రచనా విధానమునందు శయ్యలో నొక విధ మగు నుద్రేకమును
పొనరించును. అది పాఠకుని చిత్తము నుప్పొంగించి యుబుకు
లాడించును.

శుండా లార్భక షండ గండ తల ఖడ్గా భర్జ నోపార్జ నా
ఖండ గ్రావము చండకుం డలివిశంక వ్యాప్తి కింపైన శ్రీ
ఖండ స్థాణువు శారికా శుక విహంగ వ్రాత పుండ్రేక్షు కో
దండ క్రోడకు నీడయై తప మతి సైర్యంబునం జేయఁగాన్

ఇది ఆ కవి పాండిత్యమునకు తార్కాణము. కవితయందు ప్రతిభ
కంటె పాండిత్య మధికముగా గోచరించును. ప్రతిభ వినుతన
భావాంకూరములకు జనన కారణము. అది అంతగా గోచరించదు.
ద్వితీయాశ్వాసమునందు సరస్వతి నూరు రూపములవలని బ్రహ్మకు
నూర్గుడు దుర్మార్గు లగు కుమారులు పుట్టుటయు వారిని బ్రహ్మ
యుగ్రుడను కుమారునిచేత చంపించుటయు బ్రహ్మకు పుత్ర హత్యాది
దోషములు కలుగుటయు తత్పరిహారార్థము దక్షిణ కైలాస
గోత్రంబునం దాత్మవిద్యా ధురంధరుండైన కొడుకును బడయగా
గోత్ర తపము గావించుటయు కలదు. ఈశ్వరుడు ప్రత్యక్షమయి

బ్రహ్మకు వర మిచ్చెను. ఋభువుడు జన్మించెను. తరువాత చెలది పురుగు శివైక్యము పొందుట కలదు. అందుండి యొక పద్యము

ఇది పెక్కేడులు పట్టెన్

సదనంబులు గట్ట నాకు శంభునికొరకున్

దుదిఁ గుమ్మరి కొక యేడును

గుదె కొక పెట్టన్న మాటకున్ సరి వచ్చెన్

చెలది పురుగు

నా కీ భవ దుఃఖంబులు

లేక మహాజ్ఞాన రస విలీనుడ నగుచున్

లోకం బెన్నడు నెఱుంగని

యా కైవల్యమె యభీష్ట మని ప్రార్థింపన్

దిక్కులు ముంచు కొన్న తన తేజములోపల నూర్ణనాభమున్ గ్రక్కున గూర్చెఁ దన్మయముగా శివ లింగము భక్తిలోలతన్. అట్లే సర్పమునకు నేర్చునకు తన సర్వ వ్యాపక జ్యోతిలో సాయుజ్యం బొనఁ గూర్చినాడు శివుడు. అప్పటి నుండి యాలింగమునకు శ్రీ కాళి హస్త పతి యను పేరు వచ్చెను. విజయనగర రాజుల కాలములో పొడసూపిన కావ్యములందు జైమిని భారతము మను చరిత్ర విష్ణుచిత్రియములు వైష్ణవ మత గ్రంథములు. అందు జైమిని భారతము శ్రీకృష్ణుడు పరతత్త్వముగా బోధించును. అతడు హరి. సర్వ వ్యాపకుడు. వాని భక్త రక్షణ దీక్ష బహు ముఖముల జైమిని భారతమునందు వర్ణింప బడినది. కావున అది భక్తి ప్రధానముగా గలది. అది పురాణము. అందు జీవాత్మ పరమాత్మల కద్వైత స్థితి బోధింప బడినది. మనుచరిత్ర కాలము నాటి వైష్ణవము భిన్న మార్గముల పట్టినది. ఆత్మార్థుల సిద్ధాంతములు రామానుజుల ప్రబోధము వెలుగులోనికి వచ్చినవి. జీవాత్మ విష్ణు లోకమును చేరి విష్ణు

సారూప్యమును పొందును గాని సాయుజ్యమును పొంద దను విశిష్టాద్వైత సిద్ధాంతము ప్రచారము చేయ బడినది. ఈ సిద్ధాంతము కర్మజ్ఞాన సిద్ధాంతములతో జత గూడి యంతర్వాహిని వలె కథా వస్తువునందు పొందు పడిచి పెద్దన మనుచరిత్ర రచించెను. రాయల వారు భక్తికి ప్రాధాన్య మిచ్చి విష్ణుచిత్రియము రచించిరి. మను చరిత్ర విష్ణుచిత్రియములు మొదట విభిన్న భావములు కల వయ్యును తుదియం దేకాభిప్రాయము కల వయినవి. ఇది రాయల నాటి విష్ణు మత తత్త్వము. వీర శైవము గంగతోడి యమునా నది వలె వైష్ణవము నొరసి కొని దేశములో ప్రచారమునం దున్నది. దాని తత్త్వమే కాళహస్తి మాహాత్మ్యము. అది వీర శైవ మత గ్రంథము. అది శివ సాయుజ్యమును బోధించును. భక్తిరెండు మతములకు సమానము. కావున భక్తిచేత చాలది పురుగు కాళము హస్తి శివ సాయుజ్యము పొంది నట్లు చెప్ప బడినది. ధూర్జటి వీర శైవాద్వైతి. కృష్ణ రాయల కాలమునందీ రెండు మతములు బాగుగా ప్రచారమునం దున్నవి. ధూర్జటి లింగధారి కాడు. అయినచో యాదవ రాజు దాసి కొక లింగకాయ మెడయందు తగిలించెడి వాడేమో నని నా తలంపు. భక్తుడు తా నుపాసించు దైవమును సర్వ వస్తువులందు పరిశీలిం చును. పిపీలి కాది బ్రహ్మ పర్యంతము గల సకల జీవ కోటులను పరతత్త్వ ములుగా భావించును. 'శివ మయం జగ త్సర్వం' అని శైవమతము 'విష్ణు మయం జగ త్సర్వం' అని వైష్ణవము. కాని శైవము సాయుజ్యమును బోధిం చును. వైష్ణవము సారూప్యమును బోధించును. ఈ మూల సూత్రము లను బట్టి శైవ వైష్ణవుల భావనలో భేదము కలుగు చున్నది. కావున శైవుడు ప్రతి వస్తువును శివుడుగా విలీకించును. తాను శివుడు. తాను చూచు ప్రతి జీవుడు శివుడే. ఉత్తర విఘ్నామాంసలోని 'తత్త్వ మసి, బ్రహ్మస్మి' అను సూత్రముల నుపాధిగా గైకొని శివోహం అని శైవు లందురు. పరబ్రహ్మకు శివు డను నామకరణము గావించిరి. విష్ణువునకు భక్తులకు గల సంబంధము శేషశేషిత్వము. భక్తుడు ఎప్పటికీ

దాసుడే కాని విష్ణుత్వమును బొందడు. అతడు వైకుంఠమునం దున్నను దాసుడే. కావున 'అహం విష్ణుః' అనలేడు. వారి వారి నమ్మకములను బట్టి రచనలందు వారి వర్ణనలు కథలు నుండును. నన్నెచోడుడు వీర శైవుడు. అతడు కుమారసంభవమును రచించెను. అతడు విషయములను శివ పరముగా వర్ణించెను. తన గురువు పరమ శివునిగా నిరూపించెను. అది వీర శైవ కవుల లక్షణము. అట్లే ధూర్జటియు తన వర్ణన లన్నియు శివ పరముగా నొనరించెను. అది యా కవి వీర శైవ మత తత్త్వమునందలి యచంచల మగు నిష్ఠను ప్రదర్శించును. మచ్చు నకు

అతు లైశ్వర్య పరంపరా విలసితంబై నట్టి త త్పట్టణ
ప్రతిబింబం బన చంద్రకాంత రచిత ప్రాకార మొప్పారు న
ద్భుత మాయా బహు విభ్రమ భ్రమిత వస్తు వ్రాత లోకోదయ
స్థితి లోఁగొన్న శివుం డనంగ హృద యాచింత్య ప్రభావంబునన్

ఇది కాళహస్తి పుర ప్రాకార వర్ణనము.

ఉదయ గ్రావము పానవట్ట మభిషే కోద ప్రవాహంబు వా
ర్ధి ధర ధ్వాంతంబు ధూప ధూమముజ్వల దీప ప్రభా రాజి కా
ముది తారా నివహంబు లర్పిత సుమంబుల్లాఁ దమో దూర సౌ
ఖ్యదమై శీత గభస్తి బింబ శివ లింగం బొప్పెఁ బ్రాచీ దిశన్.

ఇది చంద్ర వర్ణనము. ఇట్టి వర్ణనలు శైవ మతాచార దీక్ష, శివ భక్తి ప్రాబల్యము వెలయుచు చుండును. ఇట్టివి వైష్ణవ కావ్యములం దరుదు. దానికి కారణము వారి సర్వాంతర్యామిగా వినుతింప బడినను విష్ణుత్వ సిద్ధి భక్తునకు లేక పోవుటయే నని నా యూహ. శ్రీ కాళహస్తి నూహత్యము చక్కని శైవ మత గ్రంథము. కావ్యత్వ ప్రతిపాదన కంటె శివ తత్త్వ ప్రతిపాదన విస్తరించి కనిపించును. అది కథా రచనలో విశదముగా గోచరించును.

తృతీయాశ్వాసము నందు తిన్నని కథ కలదు. ఈ కథా భాగము కావ్యమునకు మకుటాలంకారము. దానిని ధూర్జటి పొత్తిపి నాటిలోని యుడుమూరు వర్ణనతో నారంభించెను. అది చెంచులకు నివాసము. వారి వైభవము ధూర్జటి పది పద్యములలో నతి రమణీయముగా వర్ణించెను. అందలి భిల్లాంగనలు

కఱకు జంజాటు వెండుకల కొప్పు గాఢ త
రంబుగా నెమలి పింఛంబుఁ జాటి
తట్టు పున్నన వన్నె పెట్టి నట్టి లలాట
పట్టిక జేగులు బొట్టు వెట్టి
కురువింద పేర్లకుం చెరు వీని పాలిండ్లఁ
బాటు టాకులు గూర్చి పైఁటఁ దీర్చి
జమలి యొడ్డాణంబు సందున నిరియంగ
బర్హాంబరముఁ గటిఁ బదిల పఱచి

వీర గల కుటుచ గనుపుల వెదురు వింటఁ
జాఁగ పురిఁ దాల్చి నారిగా సంతరించి
గసిక కోలల గొని భిల్ల బిసరుహాక్షు
లడవిఁ దిరుగుదు రాత్మ నాయకులఁ గూడి

అని వర్ణించెను. ధూర్జటియందు కొంత శిల్ప రచనా చాతుర్యమున్నది. దానికి తగిన పద సామగ్రియు గలదు. పై పద్యమునందా యా విశేషములు గోచరించును. కాని పెద్దన గారి రచనలోని వైశద్యము దీనియం దంతగా కనిపించదు. ఇంగువ కట్టిన వలిపము ధూర్జటి. ఆ వాసన వలిపము శిథిల మయినను వీడునది కాదు. ధూర్జటి కాళహస్తి మాహాత్యము రచించు నప్పటికి వార్ధక్యమున శరీర పాటవము తగ్గిన దయ్య తొల్లింటి శృంగార రసానుభవములు స్మృతియందు బొత్తిగా తుడుపు పడ లేదు. మరు నిల్లు మరవ లేదు. ఎట్లు మరువ గలదు.

మంచెల మీద నెక్కి కటి మండలిఁ జూర్చిన పాటు టాకు లిం
చించుక సంచలించి మరు నిలు బయల్పడ జేయఁ బట్టలన్
జెంచెత లార్చి వ్రేయుదురు చిత్రముగా నొడిసెల్ల బాహు మూ
లాంచిత దీధితుల్ చిరుత మైన చనుంగవ మీఁద పర్వంగన్
భూర్జటి యుద్రేకము కల కవి. ఆ యుద్రేకము శయ్యా ప్రవాహ వేగము
నందు విశదముగా కనిపించును. అది రచనా సౌష్ఠ్యమును పొందుకొని
భావ వీచికల నుబికించి మిన్నంట నెగయించును. అట్టిది పై పద్యము.
ఇటు వంటి శృంగార వర్ణనలు మహాకవులకు జన్మ హక్కు. ఈ హక్కును
తగు విధాన నుపయోగించుకొని నప్పుడు కావ్యమునకు రమ్యత కలు
గును. అదుపు తప్పి అతిగా పోయి ఆభాసము కావించుకొనిన
కవులు తెనుగు సారస్వతమునందు కలరు. భూర్జటి యా కోవలోని
వాడు కాడు. సముచిత మగు శృంగార వర్ణనలతో కావ్యమునకు శోభ
నొదవించెను. అది శ్రీనాథుని కావ్య పద్ధతి. వానివర్ణనలు రుచిచూపించి
పాఠకుని యూరించు చుండును. కాని యా వింత లగు రచనా విధాన
ములు భూర్జయందు కాని పెద్దనయందు గాని లేవు. రాయలవారి యం
దస లగుపింపవు. అతడు పుట్టు కవి. యుగ కర్త. వాని దారు లితరు
లకు రా జాలవు.

ఆ కాననమునకు రాజు నాథనాథుడు. వాని భార్య తండె.
ఆమెకు నెల తప్పినది.

భసి తాంగరాగ శోభా విలాసంబుతోఁ

బ్రతి వచ్చు నానన పాండు గరిమ
కంఠ హాలాహల కాళిమ చ్చవితోడ

నెన వచ్చు గుబ్బ చన్మోనల నలుపు
పరమ శివాకృతితోడ సరి వచ్చునతరం

బనఁ జాలి ఘన తరంజెన నడుము
స్వ స్వరూప విచార సంప్రాప్త శాంతితో

మార్పడుఁ జిత్తధమ్మాన జడిమ

సరభ సానంగ సంక్రీడ జరుగ నీక
దౌహృదము గర్భమున నున్న తనయు డీశుఁ
డై ప్రకాశింపఁ గలఁ డని యపుడు తెలుపు
కరణిఁ బెంపొందె నమ్మంద గామినికిని

గర్భస్థు డగు బాలుని గుణముల కను వగు భావములు లక్షణములు
గర్భవతికి కలుగు చుండును. పుట్టబోవు శిశువు పరమ శివ భక్తుడు.
దానికనువగు లక్షణములు కలదయినది తంది. ఈ సందర్భమున వ్రాసిన
పద్యములు ధూర్జటి యకలంక మగు శివ భక్తిని చాటు చున్నవి.
తిన్నడు జన్మించెను. యశావను డయ్యెను. విలు విద్య నభ్యసించు
చుండెను.

విల్ల పట్టిన నెల పది నాళ్లలోన
వీక కలిగిన తడ విల్లు వెదురు విల్లు
నెలసు విల్లును మొదలైన చేగ విండు
చులుకగాఁ దీసి శబరేంద్ర సూనుఁ డేయు

ధూర్జటి శబరులు విండ్ల నుపయోగించు విధాన క్రమము బాగుగా
నెరుగును. కాశ్రేని జాతర సాగినది. పూజలు విందు భోజనములు జరిగి
నవి. వానిని తొమ్మిది పద్యములలో కవి వర్ణించెను. అందుండి

నాతి యొక రుచి త ముపనాథునిపై నిడి సారె సారె మో
హతిశయానఁ బోలె నధి కాసవ మిచ్చి నిజేశుఁ గూర్చి య
ల్లాతని నాథు పేరనె ప్రియంబునఁ బిల్చుచుఁ గొగలించి హా
లాతుర తాత్మికా గతి విలాసము చూపుచుఁ గూడె వేడుకన్

తిన్న డొకనాడు పరిజనములతో వేట కరిగెను. అలసట నొంది
ప్రసూన వకుళ ప్రకరంబుల నీడ నొంటిఁ బడి నిద్రించెను. వాని
స్వప్నమున శివుడు సాక్షాత్కరించి

బాలక ! యిచట శిలావట

మూలంబునఁ గొండ దండ మొగలేటి దరిన్

శైల సుతా పతి భక్తుల

పాలిటి పెన్నిధి వసించు భక్తిఁ గొలుపుమి

అని యదృశ్యు డయ్యెను. తిన్నడు నిద్రనుండి మేలుకొనెను. ఒక
యడవి పందిని గాంచెను. దానిని తరుముకొని పోయి శివ లింగమును
గనుంగొనెను. అమితానంద భరితుం డయ్యెను. అమ్మహాలింగము
నకు సాష్టాంగ నతు లొనరించెను. ముకుళిత కరుండయి వినుతించెను.
ఆ పద్యములు కాళహస్తి మాహాత్మ్య కావ్య కాంతా లలామ
కమూల్య రత్నాలంకారములు. మిగుల రసవంతములు. తిన్నని
యమాయికత యపార మగు భక్తి రెండు రసములను రెండు స్తోత్రస్సు
లలో నుండి వెల్లి గొలిపి యేక ముఖమున ప్రవాహముగా నున్నత
భావ తంగములతోడి పద్య రూపమున వెలువరించిన కథా భాగ
మిది

ఓ సామీ! యిటువంటి కొండ దరిలో నొంటిం బులుల్ సింగముల్
గాసిం బెట్టెడు కుట్ర నట్టడవిలోఁ గల్లువ్వి క్రిసేడ నే
యాసం గట్టితి వేటి గడ్డ నిలు నీ వాఁకొన్నచోఁ గూడు నీ
శ్రే స్తుటంబులు దెచ్చి పెట్టెదరు నీ కిందేటికే లింగమా

ఇందు శివలింగమును సాక్షాత్తు శివు డని బావించుట తిన్నని యమాయి
కత్వము. అది సజీవ మని వాని యూహ. కావుననే వాని యా ప్రార్థన
యుడుమూరునకు రమ్మని. అది మహారణ్యము. పులులు సింగములు
తిరుగాడు చోటు. అవి గాసిం బెట్టును. ఒంటరిగానున్నది శివలింగము.
దాని కాకలి దప్పిక లయినచో కూడు స్థితి నే చుట్టములు పెట్టు
దురు, అని వాని విచారము. ఇంతకంటె సమాయికత యేముండును.
వాని పలుకు పసి పాపని మోహముతోడి ముద్దు మాటల వలె విను
వారికి నవ్వు పుట్టించును.

కొండలఁ గానలం దిరిగి కొవ్విన పంతుల లేళ్ల దుష్టులన్
జెండినఁ బెక్కు చందములఁ జిన్నక పెద్దక గారు కమ్మగా
వండుదురు అట్ల పట్టలను వండుదు రిచ్చట నుండ నేల నా
కొండొక టానతీక యుడుమూరికి రాగదవయ్య లింగమా.

ఉడుమూరునందు వానికి చిన్నక్కయు పెద్దక్కయు గలరట. వారు
వేటాడి తెచ్చిన మాంసమును కమ్మగా వండి పెట్టుదురట. అచ్చట
పలు రకములగు పండ్లు, బియ్యములు గలవని వాని ప్రాధన. ధూర్జటికి
అడవి పండ్లు అడవి బియ్యము వానిలోని రకములు బాగుగా తెలి
యును. అన్నిటికంటె తరువాతి పద్యము మిగుల నవ్వు
పుట్టించును.

ఇల్లో ముంగిలియో యనుంగుఁ జెలులో యిడైన చుట్టంబులో
యిల్లాలో కొడుకో తరింప వశమే యే పోడుముల్ లేక మా
పల్లె గోరిన వెల్లనుంగలవు తెప్పల్లాగ నీ కిచ్చెదన్
జెల్లంబో యిట నొంటి నుండ కటు విచ్చేయంగదే లింగమా

ఇందు ధూర్జటి కొంత పరతత్వ పరిజ్ఞానము నిమిడించెను. పరతత్వము
యాప రస గంధాదులు లేని జ్యోతి స్వరూపము. అది త్రి గుణములను
దాల్చి మూర్తిత్రియ మగును. అప్పుడు కైలాసము, వైకుంఠము, సత్య
లోకము భార్య బిడ్డలు విభిన్నా కృతులతో వారికి భాసించురు. శుభ పర
బ్రహ్మ యొక్కజే. వానికంటె భిన్న మగు పదార ముండదు. అది
సర్వాంతర్యామి యయి జ్యోతి ర్మూర్తియై వెలుగుచుండును. శైవులకు
శివుడు పరబ్రహ్మ. ఆ తత్వమున కిల్లు వాకిలి భార్య బిడ్డలు నుండరు.
సర్వం శివ మయం జగత్. అతడు ఒంటరిగాడు, అని శివునందు
పరతత్వ నిరూపణచేసి యా పద్యము చెప్పెను.

చుటుకుఁ జూపునఁ గాలిన కొఱుత నుటుకు
నుటుకుఁ జూపులఁ బుట్టించు నెటుకువారి

నిజుకు వలి గుబ్బ పాలిండ్ల యిగురుబోండ్ల
సేవ కిచ్చెద నీకు విచ్చేయు మయ్య

తిన్నడు శివలింగమును నీ కిక్కడ వరున్నారు. ఉడు మూరునకు రమ్ము. నీకు ఇటుకు గుబ్బ పాలిండ్ల యిగురు బోండ్లను సేవ కిచ్చెద నని యాసపెట్టినాడు. మొదట భోజనము మీద ఆసపెట్టెను. తరువాత ఫలహారములమీద ఆస కల్పించెను. శివలింగము పలుకలేదు. అడవాండ్రు మీద ఆస లేనివారు లేరని తిన్న డెరుగును. చివరి కాయాస కల్పించినాడు. కవి మిగుల ప్రాధుడు. శివునకు కూడ తన యనుభవము చవి చూప తలచినాడు. స్వభావము మరువ రానిది. తాను విడువ నెంచినను అది విడువదు. స్త్రీల యాసకుగూడ లొంగలేదు శివుడు.

నను మన్నించెదవేని నీ విపుడు రా నా వెంట రాకుండినన్
నిను నే బాసి చనంగ నోప నిచట స్నితోడిదే లోకమై
మనువాడన్ గనువాడ నీ కరుణ నీ మహానంబు చిత్తంబు వ
చ్చినచో మానుడు గాని ని నిపుడు క స్తింబెట్ట నా కేటికిన్

చివరకు నిను బాసి నే చనంగ నోపను. నీ తోడిదే లోక మని యిచటనే మను వాడను అని మొండి పట్టు పట్టినాడు. ఇది ధూర్జటి యద్భుత మగు రచన. ఒక్కొక్క కవి తన రచనలలో యొక్కొక్క కథా ఘట్టమునందు సిద్ధహస్తు డగు చుండును. శ్రీనాథుడు నైషధము నందు హంస సలదాత్యములు కాశి ఖండములో వ్యాసుని కథ తీర్చి దిద్దినాడు. మనుచరిత్రలో పెద్దన వరూధిని ప్రవరుల కథలో పేరు సాధించినాడు. తిమ్మన పారిజాతాపహరణమునందు సత్యభామా స్వాంతనము నందు కీర్తి నార్జించెను. ధూర్జటి తిన్నని భక్తి వర్ణించి కావ్యము నకు చిరంజీవము పోసినాడు. వీని కొఱ కీ కావ్యములు సారస్వతము నందు చిరస్థాయిగా నిలువ గలవు. వీనిని చదివి సారస్వత ప్రియు లానందింతురు. ఇట్లనుటచేత మిగిలిన భాగములు రసవంతములు కావని నా భావము కాదు. అవి అన్నివిధముల నిగ్గుదేరిన ఘట్టములు.

తిన్నని బోయలు వెదకి కొనుచు వచ్చిరి. వాని నరసి మిగుల
దుఃఖించిరి. ఆ ఘట్టము నందుండి రెండు పద్యములు

అన్నా! నిన్నలయించి తెచ్చిన వరాహం బెందుఁ బోయెన్ మమున్
గన్న న్నన్ననఁ జూడ వేటికి వడిన్ గన్నీరు గారంగ నే
మన్నన్ బల్క వదేమి కారణమొ వేటాడంగ నేతెంచి యి
ట్లన్నం దల్లియుఁ దండ్రియు న్మృతుఁగరే యుల్లంబులో నక్కటా

ఓ తండ్రి! నిను డించిపో మనసు మా కొక్కింతగా నేర్చునే
మీ తోబుట్టులుఁ దల్లిదండ్రులు చెలు ల్మీ రెల్ల నేతేరఁగా
మా తిన్నం డిపు డెందుఁ బోయె ననిన న్మా స్త్రాణము ల్వావె రా
వే తిట్టింపక పల్లె లోన మముఁ దేవే వన్నెయున్ వాసియున్

వర్ణనలకంటె కావ్యమున కందము తెచ్చునది సంభాషణ. అది యెంత
సహజముగా నెంత రమణీయముగా కవి నడుప గలిగిన కథ యంత
యాకర్షించు చుండును. శ్రవ్య కావ్యముకంటె దృశ్య కావ్యము
మానవుల హృదయమును చూరగొనుట కదియే కారణము. శ్రవ్య
కావ్యములందు పాత్రల సంభాషణ కొక ప్రత్యేక స్థాన మున్నది.
పాత్రల సంభాషణల మూలమున రస పోషణ చక్కగా జరుగును.
కథ సూరక చెప్పుకొని పోయినచో అంద ముండదు. కావ్యమునకు
శోభ కలుగదు. ఆ కావ్యము పాఠకుని చి త్తము నాకర్షింపదు. కథ
కొఱ కొక్కసారి చదివి పాఠకు డవల త్రోసి పుచ్చును. దానికి సార
స్వతమునందు విలువ యుండదు. అట్లే వర్ణనల కథను మింగివేయ
కూడదు. అట్టి కావ్యము చదువుటకు విసుగు పుట్టించును. అది
సంభాషణ గతము లయినచో రచన అందముగా సాగును. ముక్కు
తిమ్మన కైలాసాది వర్ణన లట్లు గావించెను. కావ్యమునకు పాత్రల
సంభాషణ రమణీయత చేకూర్చును. పారిజాతాపహరణములోని
ప్రథమాశ్వాసము మనుచరిత్రలోని ద్వితీయాశ్వాసము పాఠకుని

మన స్సాక్షిత్వము కదియే కారణము. వాని కా యా కావ్యములం ద గ్ర గణ్యత లభించుట కా యా సంభాషణలు కారణము. కథ, కథకు సముచిత మగు వర్ణనలు, వానికితోడు హృదయ రంజకములగు పాత్రల సంభాషణలు కావ్యమునం దెప్పటి కప్పుడుండ వలయును. అట్టి రచన కావ్యము నాకర్షణీయముగా నొనరించును. ఇన్నిటిని మరపించునది శయ్య. అది ఘృదులము కావలయును. ఇన్ని లక్షణములు కలవి పారిజాతాపహరణము, మనుచరిత్ర. కాళహస్తి మాహాత్యము మొదటి రెండాశ్వాసములు వర్ణనాత్మకములు. కావున వానిని చదువుటకు కొంత సహనముండ వలయును. వానిని గడచి గట్టెక్కి బైట పడిన తరువాత తిన్నని కథ పాఠకునకు ఆనందము కలిగించును. ఆ రమణీయత యా సంభాషణాత్మక మయిన కథ మలుపులో నున్నది. కావున తిన్నని కథ బాగున్న దని కవులు మెచ్చు కొందురు. రఘునాథ నాయకుడు వాల్మీకి చరిత్ర రచించెను. అది వర్ణనాత్మక మగు కావ్యము. కథ కంటే వర్ణనలు మిక్కుటముగా నుండును. శయ్యలో నంద మున్నది. అయిన నేమి. దాని నంతగా నాదరించు వా రుండరు. ఆ కోవలోనిదే విష్ణుచిత్రియము. వసుచరిత్రయు నా జాబితా లోనిదే యన వలయును. సంస్కృత కావ్యము లన్నియు నట్టివే. కాని వాని యందలి శ్లోకములు చిన్న వృత్తములందు రచించుట వలన కొంత పాఠకునకు శ్రాంతి కలుగదు. తెనుగు కావ్యము లందలి వృత్తములు పెద్దవి. కావున విసుగు పుట్టించు ననుటలో సందేహము లేదు. విజయ నగరాంధ్ర కవుల కావ్యములలో అన్నిట సమ పాళము కలవి మనుచరిత్ర, పారిజాతాపహరణము.

వాల్మీకి మొదట నొక బోయవాడు. సప్తమహర్షుల ప్రబోధమున తప మొనరింప మొదలు పెట్టెను. వాని చుట్ట పక్కములు వానిని వెదకుచు నచ్చిరి. వానిని గాంచిరి. ఆ సందర్భమున రఘునాథ నాయకుడు వారు బోయనితో ననిన మాటలు పది పద్యములలో

విజయనగ రాంధ్రకవులు

రచించెను. అవి ధూర్జటి పద్యముల కంటె నొకింత మనోహరము లేమో యనిపించును. అందుండి

నట్టడవిఁ జాట్లు కొడుకై
కట్టెడుటన్ మనము నిలువఁగాఁ జూడఁడు తా
నట్టలు బాపన దయ్యము
పట్టెనో యీ రావి నుండి బాపురె వీనిన్

దీనియందు కొంత కుల సహజ మగు హాస్యము నబ్బురపాటు కలదు. బ్రహ్మ రక్షస్సులు అడవులందు రావించెట్ల నాశ్రయించి యుండు నని అనాది కాలము నుండియు నమ్మకము. దాని నిందు కవి ప్రకటించెను. తృతీయాశ్వాసమునందు తరువాత నత్కిరుని కథ కలదు. అది మధురాపుర వర్ణనతో ప్రారంభింప బడెను. నత్కిరుడు పాండ్య రాజు నాస్థానకవి. శంఖ ఫలకముపై వసించి యుండు కవులలో నొకడు. వాని కాలమునందు దేశమున దుర్భిక్ష పొడమినది. అది మానసి మానసిని తిను కరవు. ఈశ్వరు డొక పద్యము ద్రవిడ భాషయందు రచించి తన భక్తుడగు హరద్విజున కిచ్చెను. దాని నాతడు పాండ్యుని సభలో వినిపించెను. అందుఁ సింధురరాజ గమనా థమ్మిల్ల బంధంబు సహజ గంధం బని యుండెను. అది తప్పని నత్కిరు డనెను. హరద్విజు డగౌరవమును పొందెను. ఆ సంగతి శివునకు

నీ మాట నమ్మి పోయిన
నా మోసముఁ జెప్ప నేల నత్కిరునిచే
నే మాట పడ్డ దుఃఖము
తొను వ్యథ కొలఁది గాదు సద్భక్త నిధి !

అని మనవి చేసికొనెను. శివుడు స్వయముగా నత్కిరునితో వాదింప వచ్చెను. గిరి తనయ్యా ఘన కచ భారమ్ము సహజ గంధం బని సమర్థించినాడు శివుడు.

00X000 00 000 000 000

అనుచును నానందమును పొందుచును

XXXI 2000 2000

આશીર્વાદો આપવામાં આવ્યાં છે.

[illegible][illegible]

১. বিজ্ঞান ও প্রযুক্তি মন্ত্রণালয়, ঢাকা।
 ২. বিজ্ঞান ও প্রযুক্তি মন্ত্রণালয়, ঢাকা।
 ৩. বিজ্ঞান ও প্রযুক্তি মন্ত্রণালয়, ঢাকা।

[illegible]

1. The first step is to identify the problem or goal. This involves understanding the current situation and what needs to be achieved.

విజయనగ రాంధ్రకవులు

ఇది యీ ఘట్టమునందు మొదటి పద్యము. తరువాత

చెంగట నుండఁ గాంచెఁ గవి సింహము పోయి హిమాచ లాత్మజో
త్తుంగ కుచోప గూహన విదూత మనోభవ భూతి లేప స
ర్వాంగము లోచనీ కృత సుధాంశు కృతాను పతంగమున్ విని
ర్నింగము జంబునాథ శివ లింగము భక్త మనోబ్జ భృంగమున్

అటు తరువాత పద్యము

చనిచని దాఁటె నంతఁ గవి చంద్రుఁడు ధన్యఁ గవేర కన్య జీ
వన శిత ఖిష్ట ఖండిత భవ ప్రభ వాఘు విరోధి సైన్యఁ బా
వన నిజ నామ సంస్కరణ వారిత మానవ దైన్య నిత్య మ
జ్జన రత కోటి ముక్తి పద సౌఖ్య వదాన్యఁ గృతావగాహుడై .

౮ పిమ్మటి పద్య మిది

అరుణ గిరీంద్ర కూటముఁ గృతాఘ కపోల చపేటమున్ నిరం
తర భవ దావ పావక విదాహ కృపీటము పుణ్య కోశ మం
దిర విలస త్కూటముఁ బ్రదీపిత ముక్తి వధూ కిరీటమున్
బరిహృత సంతత భ్రమణ భార పద శ్రమ భాను ఘోటమున్

సిద్ధుని తీర్థయాత్రలు మనుచరిత్రయందు పెద్దన

ఓ చతురాస్య వంశ కలశోదధి పూర్ణ శశాంక తీర్థ యా
త్రాచణ శీలిన్ జనపదంబులు పుణ్య నదీ నదంబులుం
జూచితి నందు నందుఁ గల చోద్యములం గనుఁగొంటి నా పటి
రాచల పశ్చిమాచల హిమాచల పూర్వ దిశాచలంబులన్

కేదారేశు భజించితిన్ శిరమునం గీలించితిన్ హింగు శా
పాదాం భోరుహముల్ ప్రయాగ నిలయుం బద్మాక్షు సేవించితిన్
యాదోనాథ సుతా కళత్రు బదరీ నారాయణుం గంటి నీ
యా దేశంబన నేల చూచితి సమ స్తాశావకాశంబులన్

అని వర్ణించెను. అలసాని పెద్దన యెంత సమాసమును పొడిగించినను శబ్దములలో మార్దవమునకు ప్రాధాన్య మొసంగును. అట్టి పదముల నేర్చి కూర్చి పూల మాలికలోని మెత్తందన మమరు నటుల సమాసమును తీర్చి దిద్దును. దానిని చదువు నపుడు హృద యాహ్లాద కరముగా నుండును. అతని కవనంపు పోకడలు పదము లొత్తుకొన నీయని నిండార విచ్చిన విరి మల్లెల మీది నడకలు. అతడు వైష్ణవుడు. వైష్ణవులు సాత్విక భక్తి కలవారు. అది దాసత్వములో నిమిడి యున్నది. శేష శేషిత్వ భావములు వైష్ణవులకు విష్ణువుతోడి సంబంధములు. కావున వారి మానసిక ప్రవృత్తి మిగుల మృదులము. ఆ మృదుత్వము పెద్దన కవితలో నెలకొన్నది. ఇది వైష్ణవ కవుల రచనలోని రహస్యము. వారియం దావేశము కంటె రచనా మార్దవము పదచూ ధుర్యము మిక్కుటముగా గోచరించును. ఎంత దీర్ఘ సమాసము వాడినను దానిలో వారి స్వభావము ప్రతిబింబించు చుండును.

అలసాని పెద్దన కాలము వరకు గల కవులందరు దాదాపు శైవులు. వారిలో వీర శైవులు గలరు. శైవులు రజో గుణము కల వారు. వారి భక్తి రజో గుణ ప్రధాన మయినది. అది వీరావేశముతో నిండి యుండును. అందు వీరశైవ సంప్రదాయములు తీవ్రావేశములకు నిలయములు. వారి ప్రవృత్తి ఆవేశ సహితము. వారి రచనలలో నా యావేశము నెలకొని యుండును. అది శివుని గురించి గాని శివ ష్టేత్రములను గురించి గాని శివునికథలను గాని చెప్పవలసి వచ్చినపుడు గూడు కదిలించుకొని ఝరి వేగముతో వెల్లువలు గట్టుకొని పొంగు లారును. ఆ తీవ్రతలో పదముల మార్దవము కంటె భావ ప్రదర్శనమునకు ప్రధాన స్థానముండును. అది ఆవేశ పూరితము. ఆ యావేశము సమాస మెంత దీర్ఘ మయినను సయాగరా జల పాతము వలె ననివార్యం బగు భారా వేగముతో దొరలినరుగులు గ్రమ్ము కొనుచు వినిర్గమించును. ఇట్టి రచన పాల్కురికి సోమనాథ నన్నెచోడ శ్రీనాథుల కావ్యములందు కలదు. భూర్జటి

యా కోవలోనివాడు. వానిది యావేశ పూరితమగు రచన. అందు అని వార్యంబగు నావేగము నెలకొని యుండును. అది పోను పోను పెచ్చు పెరుగుచుండును. ఆవేశము పెరిగిన కొలంది పద్యంపు నడకలో వేగ మభివృద్ధి నొందును. దానితో పాటు సమాసములు దీర్ఘము లగు చుండును. ధూర్జటి ప్రవృత్తి తీవ్ర మయినది. ఆవేశ పూరిత మయినది. అదియే పై పద్యములందు క్రమ క్రమాభివృద్ధితో కనిపించును. దానికి తోడు అంత్యస్రాల అతీవ్రతకు బాసట యైనవి. పద్యములను మరింత యావేశ పూరితములుగా తోపించినవి. ఈ విధానమును ధూర్జటి పోతన యొద్ద పునః పుచ్చు కొనెను. ఆ మహాకవికి వర్ణనలలో రసావేశము కలిగి నప్పుడు కవిత్వమంత్యస్రాలతో దొరలుకొని వచ్చును. పదములు భావముకంటె ముందుగా పరిగెత్తును. ఇట్లు వారి వారి ప్రవృత్తులను బట్టి కవిత యలవడు చుండును. కాళహస్తి మాహాత్మ్యము నాల్గవ యాశ్వాసమునందు వారాంగనలు శివ సాయుజ్యము పొందిన కథ కలదు. ధూర్జటి కథను నడుపుటలో ఘటికుడు. వాని వర్ణనలు పాఠకునకు విసుగు కలిగించవు. అతని శివ భక్తి యపార మయినది. వాని యా భక్తియే యీ కావ్యము వ్రాయించినది.



సింహావలోకనము

విజయనగర ఆంధ్ర కవులు రచించిన కావ్యములలో జైమిని భారతము మనుచరిత్ర పారిజాతాపహరణము విష్ణుచిత్రియము శ్రీ కాళహస్తి మాహాత్యము ప్రధానము లయినవి. అందు మొదటి నాలుగు విష్ణు భక్తిని ప్రదర్శించు గ్రంథములు. చివరిది శివభక్తిని చాటు గ్రంథము. విజయనగర రాజులు విష్ణు భక్తులు. వారి యాస్థానమునందలి పిన వీరభద్రుడు తిమ్మన ధూర్జటి శైవులు శివోపాసకులు. ధూర్జటి వీర శైవుడు. పెద్దన రాయలవారు వైష్ణవులు. రాయలవారి కాలముందు శైవ వైష్ణవములు గంగా యమునల వలె నొండొంటి నొంపికొని వెల్లి విరిసినవి. రాజులు వైష్ణవులగుటచేత శైవ ప్రబల్యము కొంత తగ్గినది. వైష్ణవము ప్రబల మైనది. కావున ధూర్జటి వంటి వీరశైవ కవి రాజాస్థానమునుండి తొలగిపోవలసి వచ్చినది. తిమ్మన పినవీరభద్రులు శైవులయినను రాజాదరణకొరకు పారిజాతాపహరణము జైమిని భారతము వ్రాసిరి. ధూర్జటి అతి స్వతంత్రుడు. ఆత్మాభిమానము శివ భక్తియందు ఆచంచల మగునమ్మకము గలవాడు. కావున రాజు నదాకరించికాళహస్తి చేరినన్యాసియై మాహాత్యము రచించెను. పినవీరనయంత స్వతంత్రుడు కాడు. వాని శివ దీక్ష శృంగార శాకుంతలమునందు మిక్కుటముగా కనిపించును. పాలువ గుండ నాయకు కొలువు చేరిన తరువాత అది కొంత సడలిన దేమో యనిపించును. అతడు విష్ణు భక్తుడు. శృంగార శాకుంతలములోని యా శైవావేశము జైమిని భారతమునాటికి కనిపించదు. తిమ్మన శివ పూజాసక్తుడయినను విష్ణువును కూడ భజించువాడు. శివ కేశవుల యందు అభేదబుద్ధి కలవాడు. కావున రాయల ప్రీతికొరకు పారిజాతాప హరణము రచించెను. పెద్దన రాయలవారును వైష్ణవులు. వైష్ణవమును

తమ కావ్యములందు ప్రతిపాదించిరి. మనుచరిత్రలో అంతర్వాహిని వలె
వైష్ణవము గోచరించును. కాని అది విశిష్టాద్వైతము. శాస్త్రీయము.
వేదములు ప్రమాణముగా కలది. పౌరాణికము కాదు. పెద్దన కర్మ
జ్ఞాన భక్తి యోగములను దృష్టియందుంచుకొని మనుచరిత్ర రచించెను.
పూర్వోత్తర మీమాంసలు భగవద్గీతలు వాని యభిమాన శాస్త్ర
ములు. కావున ప్రవరుని కర్మయోగి గాను జ్ఞాని గాను చిత్రించెను.
రాయలు పౌరాణిక వైష్ణవమును విష్ణుచిత్రియము నందు ప్రతిపా
దించెను. దానికి భక్తి ప్రధానము. ఆ భక్తిని శాస్త్ర వాదములతో
సమర్థించెను. భక్తి వీరశైవ వైష్ణవ మత సిద్ధాంతములకే కాదు
శాంకర రామానుజ మర్థవ సిద్ధాంతములకు కూడ వర్తించును.
భక్తి వినా యేదియు మోక్ష మొసంగదు. భక్తునకు శాస్త్ర జ్ఞాన
మక్కర లేదు. అదే ధూర్జటి తిన్నని కథవలన నిరూపించెను. అదే
రాయలు విష్ణుచిత్రుని కథ యందు వెలయించెను. దైవ భక్తికి జాతి
కుల మతములతో పని లేదు. ఎవరైనను ముక్తి బడయ వచ్చును.
దీనిని రాయలు మాల దాసరి కథ యందును ధూర్జటి తిన్నడు వేశ్యల
కథ యందు విదితము గావించిరి. మృగ కీట కాదులు గూడ భక్తి
వలన మోక్షమును పొంద వచ్చు నని యుభయ మత సమ్మతము. కాని
మోక్ష నిర్వచనమున భేద మున్నది. శైవము సాయుజ్యమును
బోధించును. వైష్ణవము సారూప్యము బోధించును. శైవ పరతత్త్వము
రూప విరహిత మగు తేజస్సు. అది ఆకాశము వలె అనంత మయినది.
కాని యుపాస నాదులకు శివుని రూపము కల్పింప బడినది. అది లింగా
కృతి. విష్ణు పరతత్త్వము రూప సహిత మయినది. ఇంతే భేదము.
విజయనగ రాంధ్ర కవులు పండితులు. తత్త్వ విద్యా విదులు.
వారి రచనలు రసవ తరము లగుట చేత మహా కావ్యములు.
పరతత్త్వ ప్రతిపాదకము లగుట చేత వేదాంత గ్రంథము.
కావున నవి విశ్వ శ్రేయములు. వాని వంటి గ్రంథములు తెనుగు
సారస్వతమున లేవు. అందు మనుచరిత్ర సర్వ శ్రేయో

దాయక మయినది. విష్ణుచిత్తీయ శాశహస్తి మాహాత్మ్యములు
మత విషయకము లయినవి. పా రి పా తా ప హ రణ ము
కావ్యత్వ సిద్ధి కలది. ఇవి భారతీయ సంస్కృతిని ప్రతిపాదించు
కావ్యములు. భారతీయ సంస్కృతి మిక్కిలి యుదార మయినది.
చీమ మొదలు బ్రహ్మ పర్యంతము గల సకల జీవ రాసులకు మోక్ష
సంపాదనకు స్వాతంత్ర్య మున్నది. అన్ని జీవరాసులు సమాన మని
బోధించును. ఈ బోధ ప్రపంచమునందు మరే మతము బోధించదు.
ప్రతి ప్రాణికి జీవిత స్వాతంత్ర్యము బోధించునది భారతీయ సంస్కృతి.
అందుకని అహింసా పరమోధర్మః అని వేదములు బోధించు చున్నవి.

స మా ప్ర ము



విజయవాడ విక్రమా ముద్రాక్షరశాలయందు ముద్రింపబడియె. ఫోన్. 4674

“ఉభయధాపా ప్రవీణ”

శ్రీ శిష్టా లక్ష్మీ కాంత శాస్త్రి, అష్టావధాని గారిచే

పరిశోధనాత్మకమైన విమర్శనలతో విరచింపబడిన

తంజావూరు తెనుగు కవులు

వెల రు. 10/-

తంజావూరు నాయక రాజకవులయొక్కయు భోసల రాజకవుల యొక్కయు వారి వారి యాస్థాన కవులయొక్కయు జీవితములు, వారు రచించిన కావ్య నాటక యక్షగానములలోని కథా భావ పదాలంకార రస సారస్యాదులను గురించిన యపూర్వ పరిశోధనలు-విమర్శనలు.

భారతీయ పాశ్చాత్య సారస్వత విమర్శన సంప్రదాయ సూత్ర ముల ననుసరించి చర్చించి వ్రాయబడిన గ్రంథము. ఇంతవరకు ఇట్టి పరిశోధన గ్రంథ మింకొకటి వెలువడలేదు.

తిరుపతి కవుల సాహిత్య సమీక్ష

వెల రు. 10/-

ఆంధ్రప్రదేశ్ సాహిత్య ఎకాడమీవారి బహుమతి పొందినది.

తిరుపతి కవుల బాల్యమాది ఆమరణాంతము గల జీవితచరిత్రము, వారి రాజ దర్శనములు, అవధానములు, వినాదములు, కావ్య, నాటక వ్యాస, గద్య రచనలు, ప్రాచ్య ప్రాశ్చాత్య సారస్వత విమర్శనా విధానములను దృష్టియందుంచుకొని వ్రాయబడిన యుత్తమ గ్రంథము.

దేవీస్తోత్ర రత్నావళి (40 స్తోత్రములుకల బైండు)

3-00

శ్రీ కృష్ణాంజనేయ యుద్ధం (నాటకం) తాండ్రసుబ్రహ్మణ్యము

2-00

నర్తకి (నవల) పోతిన మల్లయ్య

2-50

టీకాతాత్పర్య శతకములు అన్ని రకములున్నా

స్కూళ్ళకు సంబంధించిన అన్ని రకముల ఫారములు, నోటు బుక్కులు బైండ్లు వగైరా అన్నియు సరసమైన ధరలకు దొరుకును.

వలయువారు :

నిర్మలా పబ్లిషర్సు, కుమ్మరి వీధి, విజయవాడ-1. ఫోన్ నెం. 4674